

فتاویٰ اکھنڈ

تیرھویں صدی ہجری

جلد سوّمہ

www.KitaboSunnat.com

محمد اسحاق مہٹا

بِسْمِ اللَّهِ الرَّحْمَنِ الرَّحِيمِ

معزز قارئین توجہ فرمائیں!

کتاب وسنت ڈاٹ کام پر دستیاب تمام الیکٹرانک کتب

عام قاری کے مطالعے کے لیے ہیں۔

مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload)

کی جاتی ہیں۔

دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات نشر و اشاعت کی مکمل اجازت ہے۔

☆ تنبیہ ☆

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔


ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔

kitabosunnat@gmail.com

www.KitaboSunnat.com



فقہائے پاک و ہند

فقہائے پاکِ ہند

تیرھویں صدی ہجری

جلد سوم

محمد اسحاق بھٹّی

Copyright © 1981/1978



ادارۂ ثقافتِ اسلامیہ

۲۔ کتب خانہ لاہور

جملہ حقوق محفوظ


250/1
10-10-10

طبع اول : ۱۹۸۹ء
تعداد : ۱۱۰۰

ناشر : سراج منیر
ناظم، ادارہ ثقافت اسلامیہ لاہور

مطبع : کمپائن پرنٹرز ، لاہور

قیمت : ۱۰۰/- روپے



فہرست مضامین

مقدمہ

۱۹	
۲۳	سر سید احمد خان
۲۴	تصنیفی خدمات
۲۵	اشاعتِ تعلیم کے لیے ہنگ و تاز
۲۵	قومی غیرت و حمیت کی انتہا
۲۹	آئینی اصلاحات کا سلسلہ
۳۰	انڈین نیشنل کانگریس کا قیام
۳۱	دارالعلوم دیوبند کا قیام
۳۳	دارالعلوم کا دستور العمل
۳۵	مظاہر علوم - سہارن پور
۳۵	دارالعلوم ندوۃ العلماء لکھنؤ
۳۸	چند الفاظ اس کتاب کے بارے میں

ع

۴۱	۱ - مولانا غلام امام حیدر آبادی
۴۳	۲ - مولانا غلام حسین ایٹھوی
۴۴	۳ - مولانا غلام حسین صدیقی قنوجی
۴۶	۴ - مفتی غلام حضرت اعظمی لکھنوی
۴۶	۵ - مولانا غلام رسول - قلعہ میہاں سنگھ
۴۷	ولادت
۴۸	عالم طفولیت

۴۹	تعلیم و تربیت
۵۴	قلعہ میرپاں سنگھ میں سکونت
۵۴	اخوند صاحب سوات سے ملاقات
۵۵	سید امیر صاحب کی خدمت میں
۵۶	خواجہ سلیمان تونسوی سے ملاقات
۵۸	ایک مجذوب سے ملاقات
۵۹	دوبارہ عزم کوٹھا
۶۰	مولانا عبداللہ غزنوی سے ملاقات
۶۰	کوٹھا سے روانگی اور ایک مجذوب سے ملاقات
۶۲	لاہور میں قیام اور سلسلہ وعظ و ارشاد
۶۳	طلب حدیث کے لیے عزم دہلی
۶۴	۱۸۵۷ء کی جدوجہد آزادی
۶۴	ایک انگریز عورت کی امداد
۶۶	وطن کو روانگی اور وارنٹ گرفتاری
۶۸	گرفتاری
۷۰	اللہ کی ضمانت پر رہائی
۷۰	دوبارہ نظر بندی اور وعظ کی بندش
۷۱	حج بیت اللہ اور سند علم حدیث
۷۲	سلسلہ تدریس اور چند شاگرد
۷۴	نقطہ نظر کی اصابت
۷۵	مکتوبات
۷۶	قبولیت دعا اور تقرب الہی
۸۷	کرامات کے ظہور کی وجہ

۸۸	ایک اور واقعہ
۸۹	صحابہ کرام کی خوشبو
۹۰	سخاوت اور مہمان نوازی
۹۲	اولاد کی تربیت
۹۳	چند خصوصیات
۹۵	فقہی مسلک
۹۵	وصیت
۹۸	تصنیفات
۹۹	شعر و شاعری
۱۰۳	وفات
۱۰۵	اولاد و اسحاق
۱۰۵	۴ - خلیفہ غلام رسول لاہوری
۱۰۶	۷ - مفتی غلام سبحان بہاری
۱۰۷	۸ - قاضی غلام علی ہاشمی سورتی
۱۰۸	۹ - شیخ غلام علی مجددی دہلوی
۱۱۷	۱۰ - مفتی غلام غوث گوپاموی
۱۱۸	۱۱ - مولانا غلام فرید لاہوری
۱۱۹	۱۲ - مولانا غلام قادر گوپاموی
۱۲۰	۱۳ - خلیفہ غلام اللہ لاہوری
۱۲۱	۱۴ - مفتی غلام محمد لاہوری
۱۲۳	۱۵ - حافظ غلام محمد قادری لاہوری
۱۲۵	۱۶ - حافظ غلام محی الدین مگھوی
۱۲۹	۱۷ - مفتی غلام مصطفیٰ بروہانی

- ۱۲۹ - مولانا غلام ناصر رام پوری
 ۱۳۰ - قاضی غلام یحییٰ بہاری
 ۱۳۱ - چند دیگر فقہائے کرام

ف

- ۱۳۳ - مولانا فضل رسول عثمانی بدایونی
 ۱۳۴ - مولانا قیاض علی عظیم آبادی
 ۱۳۸ - چند دیگر فقہائے کرام

ق

- ۱۴۰ - مولانا قطب الدین دہلوی
 ۱۴۲ - سید قطب الدین بریلوی
 ۱۴۳ - مفتی قوام الدین کشمیری

ک

- ۱۴۵ - مولانا کرامت علی صدیقی جون پوری
 ۱۴۸ - مولانا کرامت علی اسرائیلی دہلوی
 ۱۴۹ - مولانا کرم الہی لاہوری
 ۱۵۱ - مولانا کرم اللہ دہلوی
 ۱۵۲ - مولانا کریم اللہ فاروقی

ل

- ۱۵۳ - مولانا لطف علی راجگیری
 ۱۵۴ - مولانا لطف اللہ گھنوی

ح

- ۱۵۶ - سید مجاہد الدین حسین بالاپوری
 ۱۵۷ - مولانا محبوب علی سنہیلی

- ۱۵۹ - شیخ محسن قرہی
 ۱۶۰ - قاضی محمد مغربی
 ۱۶۱ - سید محمد سورتی
 ۱۶۲ - مولانا محمد حیدر آبادی
 ۱۶۳ - مولانا محمد تھانوی
 ۱۶۴ - مولانا محمد شاہ جہان پوری
 ۱۶۵ - سید محمد لکھنوی
 ۱۶۶ - مفتی محمد بردوانی
 ۱۶۷ - مولانا سید محمد غزنوی
 ۱۶۸ - قاضی محمد خاں رام پوری
 ۱۶۹ - مرزا محمد کشمیری
 ۱۷۰ - مولانا محمد کشمیری
 ۱۷۱ - مولانا محمد رفیق کشمیری
 ۱۷۲ - سید محمد پھلواروی
 ۱۷۳ - مفتی محمدی عظیم آبادی
 ۱۷۴ - مولانا محمد آفاق دہلوی
 ۱۷۵ - شاہ محمد اسماعیل دہلوی
 ۱۷۶ - مولانا محمد اسماعیل شہید دہلوی
 ۱۷۷ - تعلیم و تربیت
 ۱۷۸ - سید احمد شہید کی بیعت
 ۱۷۹ - سفر حج
 ۱۸۰ - دعوتِ جہاد
 ۱۸۱ - ہجرت

- ۱۹۵ - جہاد فی سبیل اللہ
- ۱۹۶ - سیرت و کردار
- ۱۹۶ - تصانیف
- ۲۰۰ - مکتوبات
- ۲۰۱ - شعر و شاعری
- ۲۰۱ - شہادت
- ۲۰۲ - بیٹا — شاہ محمد عمر
- ۲۰۵ - ۵۲ - مفتی محمد اصغر انصاری فرنگی محلی
- ۲۰۶ - ۵۳ - مفتی محمد افضل پھلواری
- ۲۰۶ - ۵۴ - مولانا محمد اکبر کشمیری
- ۲۰۷ - ۵۵ - مولانا محمد اکرم شاہ جہان پوری
- ۲۰۸ - ۵۶ - مفتی محمد برکت عظیم آبادی
- ۲۰۸ - ۵۷ - سید محمد تقی لکھنوی
- ۲۱۰ - ۵۸ - قاضی محمد جمیل برہان پوری
- ۲۱۱ - ۵۹ - سید محمد حسین حیدر آبادی
- ۲۱۲ - ۶۰ - شیخ محمد حسین انصاری سندھی
- ۲۱۳ - ۶۱ - مولانا محمد سالم دہلوی
- ۲۱۴ - ۶۲ - مولانا محمد سعید اسلمی مدراسی
- ۲۱۵ - ۶۳ - مولانا محمد سلیم جونی پوری
- ۲۱۷ - ۶۴ - سید محمد سیادت امر دہوی
- ۲۱۸ - ۶۵ - محمد شاہ سورتی
- ۲۱۸ - ۶۶ - مولانا محمد شکور ہاشمی مچھلی شہری
- ۲۲۰ - ۶۷ - سید محمد ظاہر حسینی بریلوی

- ۶۸ - علامہ محمد عابد سندھی ۲۲۲
- ۶۹ - سید محمد عسکری امروہوی ۲۲۷
- ۷۰ - حافظ محمد عظیم پشاوری ۲۲۸
- ۷۱ - مولانا محمد علی بھیروی ۲۲۹
- ۷۲ - مولانا محمد علی صدر پوری ۲۳۰
- ۷۳ - مفتی محمد عوض بریلوی ۲۳۲
- ۷۴ - مولانا محمد غفران رام پوری ۲۳۳
- ۷۵ - مولانا محمد غوث مدراسی ۲۳۴
- ۷۶ - مولانا محمد قاسم نانوتوی ۲۳۷
- ولادت اور ابتدائی حالات ۲۳۸
- حصولِ علم کا دور ۲۳۸
- مطبوع احمدی سے تعلق ملازمت ۲۳۹
- دہلی میں سلسلہ تدریس ۲۴۰
- صحیح بخاری کا تحشیہ ۲۴۰
- ۱۸۵۷ء کی جنگ آزادی ۲۴۱
- روپوشی اور حج بیت اللہ ۲۴۴
- اعلانِ معافی ۲۴۵
- حج سے واپسی ۲۴۶
- حفظ قرآن مجید ۲۴۷
- مطبوع مجتہبی میرٹھ کی ملازمت ۲۴۷
- دوسری مرتبہ حج کو روانگی ۲۴۷
- مطبوع ہاشمی میرٹھ سے وابستگی ۲۴۸
- علی گڑھ میں قیام ۲۴۹

- ۲۴۸ پھر مطبع مجتہائی میں
- ۲۴۹ حنائی شریف کی اشاعت
- ۲۵۰ مطبع مصطفائی میں
- ۲۵۱ ماہانہ آمدنی
- ۲۵۲ دارالعلوم دیوبند کا قیام
- ۲۵۳ نئی جگہ کی خرید اور سنگ بنیاد
- ۲۵۳ تیسرا حج
- ۲۵۴ پادری تارا چند سے مناظرہ
- ۲۵۵ شاہ جہان پور کا میلہ خدا شناسی
- ۲۵۶ روداد رڑ کی
- ۲۵۷ میرٹھ کا واقعہ
- ۲۵۸ مہمان کے لیے حق کا انتظام
- ۲۵۹ انداز تبلیغ کی ایک اچھوتی مثال
- ۲۶۱ میلاد کا واقعہ
- ۲۶۳ بدعتی کی مہمان نوازی
- ۲۶۴ تصنیفات
- ۲۶۵ تلامذہ
- ۲۶۶ انتقال
- ۲۶۷ - ۷۷ - مفتی محمد قلی کنتودی
- ۲۶۸ - ۷۸ - مولانا محمد لیب عثمانی
- ۲۶۹ - ۷۹ - سید محمد لطیف پھلی شہری
- ۲۷۰ - ۸۰ - مولانا محمد مبین فرنگی محلی
- ۲۷۱ - ۸۱ - مولانا محمد مرشد سرہندی

- ۸۲ - مولانا محمدستان لاکھڑوی ۲۷۶
- ۸۳ - قاضی محمد معروف مدراسی ۲۷۶
- ۸۴ - مولانا محمد معین انصاری لکھنوی ۲۷۷
- ۸۵ - مولانا محمد نعیم کشمیری ۲۷۹
- ۸۶ - محمد وجیہہ کلکتوی ۲۸۰
- ۸۷ - مولانا محمد یعقوب دہلوی ۲۸۱
- ۸۸ - مفتی محمد یوسف فرنگی محلی ۲۸۲
- ۸۹ - مولانا محمود سورتی ۲۸۴
- ۹۰ - مولانا محمود جون پوری ۲۸۵
- ۹۱ - مولانا محمود بخش صدیقی کاندھلوی ۲۸۶
- ۹۲ - مولانا محی الدین عثمانی بدایونی ۲۸۷
- ۹۳ - سید محی الدین دیوبندی ۲۸۸
- ۹۴ - شاہ مخصوص اللہ دہلوی ۲۸۹
- ۹۵ - مولانا مراد اللہ لکھنوی ۲۹۰
- ۹۶ - سید مرتضیٰ حسین لکھنوی ۲۹۱
- ۹۷ - سید مرتضیٰ بگلہاری زبیدی ۲۹۲
- ۹۸ - قاضی مصطفیٰ فاروقی گوالیوی ۳۱۰
- ۹۹ - مولانا مصطفیٰ رفیقی کشمیری ۳۱۲
- ۱۰۰ - مولانا مظفر حسین کاندھلوی ۳۱۳
- ۱۰۱ - مولانا مظہر علی عظیم آبادی ۳۱۵
- ۱۰۲ - سید معز الدین کرطوی ۳۱۵
- ۱۰۳ - مولانا معشوق علی جون پوری ۳۱۶
- ۱۰۴ - مولانا معین الدین انصاری سسوانی ۳۱۸

- ۳۲۲ ۱۰۵ - مولانا مملوک علی صابقی نانوتوی
- ۳۲۲ نانوتہ میں آمد اور سکونت
- ۳۲۵ تعلیم
- ۳۲۵ سلسلہ درس و تدریس
- ۳۲۷ دہلی کالج میں تقرر
- ۳۲۸ تنخواہ میں اضافہ
- ۳۲۹ دہلی کالج میں مولانا کی تدریسی مساعی کے نتائج
- ۳۳۱ چند تلامذہ کرام
- ۳۳۲ حج بیت اللہ
- ۳۳۲ عوام اور حکومت کے نزدیک قدر و منزلت
- ۳۳۳ سیاسیات سے بے تعلقی
- ۳۳۵ اخلاق و کردار
- ۳۳۶ تراجم
- ۳۳۷ وفات
- ۳۳۸ مولانا محمد یعقوب نانوتوی
- ۳۳۹ تذکرہ نگاروں کا اظہار عقیدت
- ۳۴۳ ۱۰۶ - علامہ دی مازندران
- ۳۴۴ ۱۰۷ - سید ممدی لکھنوی
- ن
- ۳۴۵ ۱۰۸ - سید ناصر حسین جون پوری
- ۳۴۶ ۱۰۹ - سید نثار علی ظفر آبادی
- ۳۴۷ ۱۱۰ - قاضی نجم الدین علی خاں شائبہ کاکردوی
- ۳۴۸ نام و نسب

- ۳۴۹ ولادت اور تعلیم
- ۳۵۰ علم و فضل
- ۳۵۱ منصب قاضی القضاة
- ۳۵۳ گورنر جنرل کا تعزیتی خط
- ۳۵۴ تصانیف
- ۳۵۶ شاعری
- ۳۵۶ وفات
- ۳۵۷ اولاد
- ۳۵۸ ممتاز العلماء قاضی محمد سعید الدین خان بہادر
- ۳۵۸ مفتی حکیم الدین خان
- ۳۵۹ قاضی علیم الدین خان
- ۳۵۹ مفتی جلیل الدین خان بہادر سفیر شاہ اودھ
- ۳۶۱ ۱۱۱ - مولانا نصر اللہ مارہروی
- ۳۶۲ ۱۱۲ - مولانا نصر اللہ خوجوی
- ۳۶۳ ۱۱۳ - سید نصیر الدین حسینی برہان پوری
- ۳۶۵ ۱۱۴ - سید نصیر الدین دہلوی
- ۳۶۵ ابتدا میں تحصیل علم سے بے اعتنائی
- ۳۶۶ حصول علم کا شوق
- ۳۶۶ مجاہدین کی تنظیم
- ۳۶۷ اختلاف سے نفرت
- ۳۶۷ امیر دوست محمد خان سے تعلقات استوار کرنے کا فیصلہ
- ۳۶۹ قصد ہجرت
- ۳۶۹ والدہ سے اجازت

۳۷۰	لمبا سفر اور نہایت مختصر سامان
۳۷۰	تاریخ روانگی
۳۷۱	پیر کوٹ میں قیام
۳۷۲	خُروں کی تحریک
۳۷۳	پیر کوٹ کا کتب خانہ
۳۷۴	سلسلہ دعوت و تبلیغ
۳۷۶	مزار یوں کے علاقے میں
۳۸۰	بہرام خان کی شخصیت
۳۸۱	سکھوں سے لڑائیاں
۳۸۲	سکھوں اور مزار یوں کی صلح
۳۸۲	نئی قیام گاہ
۳۸۵	قلات کے وزیر اعظم کا اصرار
۳۸۶	بلوچستان میں
۳۸۷	انگریزوں سے جہاد
۳۸۸	ستخانہ میں
۳۸۸	عادات و اطوار
۳۸۹	وفات
۳۹۰	اہل و عیال
۳۹۱	۱۱۵۔ مفتی نظام الدین سورتی
۳۹۲	۱۱۶۔ مفتی نظر محمد سہسوانی
۳۹۳	۱۱۷۔ مفتی نعمت اللہ لکھنوی
۳۹۴	۱۱۸۔ مولانا تقی علی خاں بریلوی
۳۹۶	۱۱۹۔ مفتی نور احمد سہسوانی
۳۹۷	۱۲۰۔ مفتی نور الدین لکھنوی

۳۹۸

۱۲۱ - مولانا نور محمد سورتی

۵

۴۰۳

۱۲۲ - مفتی واجد علی بنارسى

۴۰۴

۱۲۳ - سید وحید الحق پھلواری

۴۰۵

۱۲۴ - مولانا ولایت علی عظیم آبادی

۴۰۶

سید احمد شہید سے پہلی ملاقات

۴۰۷

ایک عجیب و غریب واقعہ

۴۰۸

تبلیغ دین اور وعظ و ارشاد

۴۰۸

خدماتِ دینی کی وسعت

۴۰۹

تعلیم و تدریس

۴۱۰

وعظ کی اثر انگیزی

۴۱۰

کتبِ دینیہ کی اشاعت کا اہتمام

۴۱۱

حج بیت اللہ

۴۱۱

چھوٹے بھائی کا کردار

۴۱۲

سکھوں کی یاہمی کش مکش

۴۱۲

سکھوں کے خلاف ہتھکڑے

۴۱۴

مولانا ولایت علی کو دعوت

۴۱۵

بالاکوٹ پر قبضہ

۴۱۶

مسلمانوں کا نظم و نسق

۴۱۷

مرکز کے تعلقات

۴۱۸

مولانا ولایت علی کی آمد

۴۲۱

کامیابی کے بعد ناکامی

۴۲۱

صورتِ حال پر ایک نظر

- ۴۲۲ بیچگی
 ۴۲۳ درہ دُبت کی جنگ
 ۴۲۵ مولانا ولایت علی اور عنایت علی کے چٹکے
 ۴۲۶ آزادی کے بعد مستقل ہجرت
 ۴۲۶ دہلی میں قیام اور بادشاہ سے ملاقات
 ۴۲۷ سہانہ کوروائی
 ۴۲۸ تصنیف و تالیف
 ۴۲۹ وفات
 ۴۳۰ کشف قبور کے ایک ماہر کا بیان
 ۴۳۰ ۱۲۵ - مفتی ولی اللہ فرخ آبادی
 ۴۳۲ ۱۲۶ - مولانا ولی اللہ فرنگی علی
 ۴۳۳ ۱۲۷ - مولانا ولی اللہ سورتی
 ۴۳۵ ۱۲۸ - حافظ ولی اللہ لاہوری

ی

- ۴۳۶ ۱۲۹ - مولانا یحییٰ علی عظیم آبادی
 ۴۴۵ ۱۳۰ - مفتی یعقوب علی سندیلوی
 ۴۴۶ ۱۳۱ - مولانا یعقوب دسنوی
 ۴۴۷ ۱۳۲ - قاضی یوسف شاہ جہان پوری
 ۴۴۷ ۱۳۳ - سید یوسف بیجاپوری
 ۴۴۹ مراجع و مصادر

مقدمہ

بسم اللہ الرحمن الرحیم

اللہ کا لاکھ لاکھ شکر ہے کہ ہم اپنے لائق احترام قارئین کی خدمت میں ”فقہائے پاک و ہند
تیرھویں صدی ہجری“ کی تیسری جلد پیش کرنے کی سعادت حاصل کر رہے ہیں جو اس سلسلے کی درحقیقت
دسویں جلد ہے۔

”فقہائے ہند“ کی تصنیف کا کام آج سے چودہ برس پہلے ۱۹۷۳ء میں شروع کیا گیا تھا اور اب
تک اس کی مندرجہ ذیل جلدیں معرض اشاعت میں آچکی ہیں۔

۱۔ اس کی پہلی جلد ۱۹۷۴ء میں شائع ہوئی تھی جو فہرست مضامین سمیت ۲۴۸ صفحات پر مشتمل اور
برصغیر پاک و ہند کے ۲۹۴ علما و فقہاء کے حالات کا احاطہ کیے ہوئے ہے۔ اس جلد میں پہلی صدی
ہجری سے آٹھویں صدی ہجری تک کے فقہائے نام دار کا تذکرہ کیا گیا ہے۔

۲۔ دوسری جلد ۱۹۷۵ء میں اشاعت پذیر ہوئی۔ یہ نویں صدی ہجری کے ۱۰۵ فقہاء اور متاثرہ باب
علم و عرفان کے سوانح و کوائف پر محیط ہے اور مع فہرست مضامین کے اس کے کل صفحات ۲۸۰ ہیں
۳۔ تیسری جلد میں دسویں صدی ہجری کے ۲۵۲ فقہائے عالی قدر کا تذکرہ ضبط کتابت میں
لایا گیا ہے۔ یہ جلد ۱۴۱ صفحات کو گھیرے ہوئے ہے ۱۹۷۶ء کو معرض طباعت میں آئی۔

۴۔ چوتھی جلد (حصہ اول) ۱۹۷۷ء میں طبع ہوئی۔ یہ ۲۹۲ صفحات پر مضمونی ہے۔ اس میں
گیارہویں صدی ہجری کے ۱۳۶ فقہائے کرام کے حالات بیان کیے گئے ہیں۔

۵۔ چوتھی جلد (حصہ دوم) ۱۹۷۸ء میں چھپی۔ یہ بھی گیارہویں صدی ہجری سے تعلق رکھتی ہے۔

فقہائے پاک و ہند جلد سوم

اس جلد کے کل صفحات ۷۳۶ ہیں اور ۷۶۷ فقہائے فوی الاحرام کا تذکرہ اس میں آچکا ہے ۔

۶۔ جلد پنجم (حصہ اول) یہ ۶۹۷ میں طباعت کی منزل سے گزری۔ اس کے صفحات ۳۶۸ ہیں اور اس میں بارہویں صدی ہجری کے ۱۶۲ فقہائے ہند کی علمی و تصنیفی سرگرمیاں بیان کی گئی ہیں ۔

۷۔ جلد پنجم (حصہ دوم) یہ جلد ۱۹۸۱ میں چھپی۔ اس کے کل صفحات ۷۲۸ ہیں اور اس میں بارہویں صدی ہجری کے ۱۰۱ اصحابِ علم اور ماہرینِ فقہ کی تلک و تازِ علمی ضبط تحریر میں لائی گئی ہے ۔

۸۔ فقہائے پاک و ہند تیرہویں صدی ہجری (جلد اول) اس میں نام کی کچھ تبدیلی کر دی گئی ہے۔ تاہم یہ اسی سلسلے کی کڑی ہے اور تیرہویں صدی ہجری کی جلد اول ہے۔ یہ جلد ۱۹۸۲ء میں طبع ہوئی اور اس کے کل صفحات ۳۵۶ ہیں۔ اس میں ایک نسلو فقہا کا تذکرہ تو اچھی خاصی تفصیل یا کسی قدر اختصار سے کیا گیا ہے، مگر جن بزرگوں کے حالات زیادہ نہیں مل سکے اور ان کی علمی و فقہی سرگرمیوں کا ذکر تاریخ و رجال کی کتابوں سے فراہم نہیں ہو سکا، ان کا ذکر متعلقہ حروف تہجی کے ذیل میں ”بعض دیگر فقہائے کرام“ کے عنوان سے ضبطِ کتابت میں لایا گیا ہے، ان کی تعداد ۵۵ تک پہنچتی ہے۔ اس اعتبار سے یہ جلد ۱۵۵ فقہائے رفیع المرتبت کے حالات پر محیط ہے۔ ترتیب کے لحاظ سے سلسلہ فقہائے ہند کی یہ آٹھویں جلد ہے۔

۹۔ فقہائے پاک و ہند تیرہویں صدی ہجری (جلد دوم) باعتبار ترتیب کے یہ سلسلہ فقہائے ہند کی نویں جلد ہے جو ۱۹۸۴ء میں منزلِ طباعت سے گزری اور اس کے کل صفحات ۲۸۰ ہیں۔ یہ جلد فقط حروف پر مشتمل ہے۔ اس میں ۷۶ فقہا کا تذکرہ تو خاصی تفصیل سے آگیا ہے، لیکن جن حضرات کے زیادہ حالات معلوم نہیں ہو سکے، صرف یہ پتہ چل سکا ہے کہ ان کے اسمائے گرامی فقہائے برصغیر کی دستِ پذیرِ نرست میں شامل ہیں، ان کی تعداد ۳۶ ہے۔ اس حساب سے یہ جلد ۸۲ علما و فقہا کے حالات و کوالف کو اپنے دامنِ صفحات میں سمیٹے ہوئے ہے۔

۱۰۔ فقہائے پاک و ہند تیرہویں صدی ہجری (جلد سوم) یہ جلد جو دراصل اس سلسلے کی دسویں جلد ہے اور ۴۵۰ صفحات پر محتوی ہے۔ اس میں ۱۳۳ فقہائے کرام کے واقعاتِ حیات تو کافی مفصل صورت میں مذکور ہیں، البتہ ان کے علاوہ آٹھ بزرگ وہ ہیں جن کے بارے

میں اصحابِ تذکرہ و رجال نے صرف یہ تحریر فرمایا ہے کہ اپنے دور کے ممتاز فقیہ تھے، مگر ان کی فقہی سرگرمیوں کا تفصیلی علم ہمیں ہو سکا۔ ان کے اسمائے گرامی اس جلد میں چند سطروں کے تعارف کے ساتھ ”دیگر فقہائے کرام“ کے عنوان کے تحت درج کیے گئے ہیں۔ یہ ہماری مجبوری ہے اور اس کے سوا کوئی چارہ نہ تھا۔ اس طرح یہ جلد ۱۴۱ فقہائے عظام کے حالات و واقعات پر مشتمل ہے۔

پہلی صدی ہجری سے لے کر تیرھویں صدی ہجری کے اختتام تک پھیلی ہوئی یہ دس جلدیں تین ہزار چھ سو پچاس صفحات کو محیط ہیں اور ان میں برصغیر کے پندرہ سو چورانوے فقہا و علما کے حالات و سوانح بیان کیے گئے ہیں اور ان کی علمی و فقہی اور تدریسی و تصنیفی سرگرمیوں کو اجاگر کیا گیا ہے۔ ہر جلد کے شروع میں ایک مبسوط مقدمہ ہے، جس میں متعلقہ صدی کے حکمرانوں اور ملوک و سلاطین کا تذکرہ کیا گیا ہے اور بتایا گیا ہے کہ یہ حکمران اپنے دور کے اہل علم اور اصحابِ فقہ سے کس درجے تعلق خاطر رکھتے تھے اور ان کے نزدیک ان کی کیا قدر و منزلت تھی۔ نیز یہ کہ خود ان بزرگانشینِ فقہا اور درویشِ غنی علماء کو ان حکمرانوں کی کتابِ حیات کے کن کن اوراق سے بر بنائے لئیّت اختلاف یا اتفاق تھا اور اس کے اظہار کے لیے وہ کیا لب و لہجہ اختیار کرتے تھے۔ یہ مقدمات متعلقہ عہد کے بہت سے پھلوں کو گھیرے ہوئے ہیں۔

سلسلہ فقہائے ہند کی ان دس جلدوں میں جن علمائے عظام کی تنگ و تازگو تاگوں کو ضبطِ تسوید میں لایا گیا ہے، ان میں ہر مسلکِ فقہ کے لائقِ تکریم حضرات شامل ہیں۔ حنفی بھی اور شافعی بھی، مالکی بھی اور حنبلی بھی، بغیر بھی اور اہل حدیث بھی۔ احتاف کی تعداد البتہ بہت زیادہ ہے۔ جن حضرات کی جن مساعی علمی تک رسائی ہو سکی ہے، اسے ہلک و کاست حوالہ قرطاس کر دیا گیا ہے۔

قارئینِ کرام ملاحظہ فرمائیں گے کہ بحمد اللہ ہم نے بزرگانِ دین اور فقیہانِ بلند مرتبہ کی خدماتِ عالیہ کا تذکرہ کرتے وقت ہر بزرگ کے احترام و اکرام کو پوری طرح ملحوظِ خاطر رکھا ہے اور واضح لفظوں میں بتایا ہے کہ کون بزرگ کس مسلک سے وابستہ تھے اور میدانِ علم و عمل میں انھوں نے کیا کارہائے نمایاں سرانجام دیے۔

ہمارے نزدیک تمام مسلکِ فقہ کے اہل علم ہم سب کی مشترکہ میراث اور متاعِ بے بہا ہیں۔

ان سے استفادہ کرنا اور ان کی علمی و فکری مساعی کو نمایاں کرنا ہمارے فرائض میں شامل ہے۔

فقہائے پاک و ہند جلد سوم

یہاں یہ عرض کر دیں کہ فقہائے ہند کی ان دس جلدوں کی تحریر و تصنیف میں ہمارے چودہ سال صرف ہوئے۔ ان کی تصنیف کے علاوہ اس عرصے میں ہم نے اور بھی متعدد خدمات انجام دیں۔ ادارہ ثقافت اسلامیہ کے ترجمان ماہانہ ”المعارف“ کی ادارت ہمارے سپرد ہے جو ایک مستقل کام ہے۔ ”المعارف“ کے لیے خالص علمی و تحقیقی مضامین فراہم کرتا، ان کا ایک ایک لفظ پڑھنا، اپنی پالیسی کے مطابق کتابت و طباعت کے لیے ان کا انتخاب کرنا، کتابت کے بعد ان کی پروف ریڈنگ کرنا اور ان کو خاص انداز سے ترتیب دینا نہایت ذمہ دارانہ کام ہے جو انتہائی محنت اور توجہ چاہتا ہے۔ اللہ کا بے پایاں احسان ہے کہ اس نے ان تمام امور کی انجام دہی کے لیے اس بندہ عاجز کو ہمت و توفیق کی نعمت عظمیٰ سے حصہ وافر عطا فرمایا۔ آئندہ کے لیے بارگاہِ ایزدی سے عاجزانہ دعا ہے کہ اللہ و فقہنا لما تحب و ترضی۔

اس موقع پر ہم فخر و مبایات کے طور پر نہیں بلکہ تحریثِ نعمت کے طور پر عرض کناں ہیں کہ بتوفیقِ خداوندی ہمارا ذہن ہمیشہ جاوہرِ صواب پر رہا ہے اور ہم نے اپنی دانست میں انتہائی احتیاط و توازن سے قلم کو حرکت دینے کی سعی کی ہے۔ تاہم اگر کہیں سہواً نوکِ خامہ حدِ اعتدال سے متجاوز ہو گئی ہو تو ہم انتہائی غمزہ سے اللہ تعالیٰ کی بارگاہِ عالی میں معافی کے لیے اپنا دامن پھیلاتے ہیں اور جن حضرات کو ہماری کسی تحریر سے ذہنی اذیت پہنچی ہو، ان سے معذرت خواہ ہیں۔

یہاں یہ وضاحت کرنا بھی ضروری ہے کہ ان دس جلدوں میں ہم نے جو کچھ لکھا ہے، وہ ہمارے نزدیک حرفِ آخر نہیں ہے۔ ممکن ہے بہت سے فقہاء و علماء کے حالات تک ہماری رسائی نہ ہو سکی ہو یا بعض بزرگوں کے بارے میں ہمیں کم معلومات میسر آئی ہوں اور تفصیل ہماری نظروں سے اوجھل رہی ہو۔

یہ جو کچھ بھی ہے معزز قارئین کے سامنے ہے۔ ہمارے علم و مطالعہ کے مطابق اس موضوع کی یہ پہلی کوشش ہے۔ جن اصحاب کا دائرہ معلومات اس باب میں زیادہ وسیع ہے، وہ اگر ہماری رہنمائی کے لیے وقت نکالیں گے اور ہماری لغزشوں سے مطلع فرمائیں گے تو ہم ان کے شکر گزار ہوں گے۔ ان کے نام اور ان کے فراہم کردہ معلومات کے حوالے سے اپنی لغزشوں کا اعتراف کریں گے اور ان سے لیے اللہ کے حضور دعا گو ہوں گے۔

”نقمانے پاک و ہند تیرہویں صدی ہجری“ کی جلد اول کا مقدمہ آخری مغل حکمران بہادر شاہ ظفر کے سانحہ وفات پر ختم ہوا تھا۔ دوسری جلد کے مقدمے میں ۱۸۵۷ء سے بعد کے حالات، وہابی مقدمات، کانے پانی کی سزاؤں، ۸ فروری ۱۸۵۷ء کو کالا پانی میں ڈالنے والے ہندو لارڈ میو کے قتل اور وہابی قیدیوں پر اسی کے رد عمل وغیرہ امور کی صراحت کی گئی تھی۔ اب اس کے بعد کی چند ان تحریکوں کا ذکر کیا جائے گا جو ہندوستان کی آزادی اور بالخصوص مسلمانوں کے علمی و ذہنی اور فکری ارتقاء کے لیے شروع کی گئی تھیں۔ اس ضمن میں سب سے پہلے اختصار کے ساتھ سر سید احمد خاں اور ان کی عملی مساعی کا جائزہ لیا جائے گا۔

سر سید احمد خاں

سر سید احمد خاں کی ولادت ۱۷ اکتوبر ۱۸۱۷ء کو دہلی میں ہوئی۔ ان کے دادا جواد الملک سید ہادی تھے جو مغل حکمران شاہ عالم کے عہد میں صوبہ شاہ جہاں آباد کے محکمہ احتساب اور قضاہ لشکر کے منصب رفیع پر فائز تھے۔ والد کا اسم گرامی میر محمد متقی تھا میر محمد متقی آزاد منش آدمی تھے اور معاملات دنیوی سے زیادہ دلچسپی نہ رکھتے تھے۔ سلسلہ نقشبندیہ میں اس دور کے معروف بزرگ شاہ غلام علی مجددی دہلوی کے حلقہ ارادت میں شامل تھے۔ ان کی خدمت و صحبت میں رہنا اور ان سے استفادہ کرنا ان کے اصل مشاغل تھے۔

سر سید احمد خاں کے نانا کا نام نامی خواجہ فرید الدین احمد تھا جنہیں مغل حکومت کی طرف سے دبیر الدولہ، امین الملک، خان بہادر اور مصلح جنگ کے خطابات سے سرفراز کیا گیا تھا۔ کچھ عرصہ یہ ایسٹ انڈیا کمپنی کے مدرسہ کلکتہ میں سپرنٹنڈنٹ کے عہدے پر فائز رہے۔ پھر اکبر شاہ ثانی کے وزیر مقرر ہو گئے تھے۔ بہت نیک اور پرہیزگار بزرگ تھے۔ علم و فہم اور سیاست و تدبیر میں مشہور تھے۔ مشکل اور الجھے ہوئے مسائل کو سلجھانے میں یدِ طولیٰ رکھتے تھے۔ سر سید کی زندگی کا دور آغاز نفعیال کے اسلوبِ زیست سے بھی متاثر ہوا اور دھیمال کے طریقہ جات سے بھی۔

حکومت و اقتدار کے اعتبار سے برصغیر کے مسلمانوں کا یہ دور زوال تھا، لیکن علم و عرفان اور معرفت و ادراک کے لحاظ سے دلی کا ستارہ خورشید پر تھا۔ یہ وہ زمانہ ہے جب کہ دہلی کے اقلیت پر اشاعتِ مذہب اور تبلیغِ علوم اسلامی کے دو عظیم الشان مرکز جلوہ گر ہیں۔ ایک شاہ عبدالعزیز

فقہائے پاک و ہند جلد سوم

کا مدرسہ جسے مذہبی و دینی علوم کا گوارہ کستا چاہیے، اور دوسرا مرکز شاہ غلام علی مجددی کی خالقانہ تصوف و طریقت کا۔

سر سید کے نفعیال شاہ عبدالعزیز اور ان کے خاندان کے دامن عقیدت سے وابستہ تھے اور ان کے والد میر محمد تقی کا شاہ غلام علی سے باقاعدہ تعلق ارادت تھا۔ اس بنا پر سر سید نے فیض کے ان دونوں سرچشموں پر حاضری دی اور ان سے خوب سیر ہوئے۔

سر سید کا نام احمد ان کے والد کے مرشد عالی قدر شاہ غلام علی نے رکھا تھا اور ان کی تقریب بسم اللہ بھی انہی کے دستِ حق پرست سے ہوئی تھی۔ شاہ صاحب ممدوح سے سر سید کو بے حد عقیدت تھی۔ اپنے والد کے ساتھ بھی وہ اکثر ان کی خدمت میں حاضر ہوتے اور ان سے استفادہ کرتے تھے۔ تنہا بھی ان کے ہاں ان کی آمد و رفت اور ان سے فیض یابی کا سلسلہ جاری تھا۔

سر سید نے قدیم طریقِ تعلیم کے مطابق حصولِ علم کیا۔ طب بھی باقاعدہ پڑھی اور ریاضی میں بھی نامور ہوئے۔ فارغ التحصیل ہونے کے بعد ”صدرِ امین“ کی حیثیت سے ملازمت کا آغاز کیا۔ ۱۸۴۱ء میں منصفی کے امتحان میں شامل ہوئے اور اس میں کامیاب رہے۔ ۱۸۴۶ء سے ۱۸۵۵ء تک دہلی کے منصف کے طور پر خدمات انجام دیں۔ اس اثنا میں مختلف اساتذہ سے مزید تحصیلِ علم کے مواقع میسر آئے۔ انھوں نے جولائی ۱۸۴۶ء تک بیستیس سال ملازمت کی اور اس اثنا میں دہلی، بجنور، مراد آباد، غازی پور، علی گڑھ اور بنارس میں اقامت گزری رہے۔

تصنیفی خدمات

بیستیس سالہ ملازمت کے دوران اور اس کے بعد سر سید نے بہت سی کتابیں تصنیف کیں جن میں قولِ متین در الباطل، حرکتِ زمین، تسہیل فی جرۃ الثقیل، انتخاب الاخوان یعنی قواعد دیوانی کا خلاصہ، اسباب بغاوت، ہند، آثار الصداقہ، تبیین الکلام، رسالہ طعام اہل کتاب، خطبات احمدیہ، تفسیر قرآن نیز سید احمد شہید بریلوی اور مولانا اسماعیل شہید دہلوی کے عقائد و افکار کی تائید میں کئی کتابیں لکھیں جن میں راہِ سنت در ردِّ بدعت اور کلمۃ الحق شامل ہیں۔

سر سید کی بعض تصانیف میں ایسی باتیں بھی ہیں جن سے اتفاق نہیں کیا جاسکتا اور اس کا اظہار متعذر اہل علم نے ان کی زندگی میں بھی پُر زور الفاظ میں کیا اور بعد میں بھی اب تک ہو رہا ہے۔

اشاعتِ تعلیم کے لیے تلگ و تاز

تصنیف و تالیف کے علاوہ اشاعتِ تعلیم کے سلسلے میں سر سید نے جو تلگ و تاز کی اس کا دائرہ بہت وسیع اور ہمہ گیر ہے۔ سب سے پہلے انھوں نے سرکاری ملازمت کے دور میں ۱۸۵۹ء کو مراد آباد میں فارسی کا مدرسہ قائم کیا۔ ۱۸۶۳ء کو غازی پور میں سائنٹیفک سوسائٹی کی بنیاد رکھی۔ ۱۸۶۴ء کو غازی پور ہی میں ایک مدرسہ جاری کیا، جس میں انگریزی، اردو، عربی اور فارسی پڑھائی جاتی تھی۔ بعد میں یہ مدرسہ وکٹوریہ ہائی سکول کے نام سے موسوم ہوا۔ علی گڑھ میں جس مدرسے کا آغاز کیا تھا، اس کا انتظام و انصرام مولوی سمیع اللہ خاں کے ہاتھ میں تھا۔ جولائی ۱۸۷۶ء کو جب سر سید بنس پانکر علی گڑھ آگئے تو اس کا اہتمام اپنے ہاتھ میں لے لیا اور یہ مدرسہ ترقی کے مراحل طے کرنا ہوا۔ ۸۔ جنوری ۱۸۷۷ء کو کالج کی شکل اختیار کر گیا۔

قومی غیرت و حمیت کی انتہا

یہاں یہ عرض کرنا ضروری ہے کہ سر سید انگریزی حکومت کے حامی نہ تھے، انگریزی تعلیم کے حامی تھے اور اس کے حصول کا فتویٰ حضرت شاہ عبدالعزیز محدث دہلوی نے بھی دیا تھا علمائے کرام نے سر سید کی جو مخالفت کی ہے اور جس کا سلسلہ اب تک جاری ہے، اس کا تعلق سر سید کے اس نقطہ نظر سے ہے، جس کا اظہار انھوں نے جنات، ملائکہ اور معجزات وغیرہ سے متعلق کیا ہے۔ اس سے اختلاف اس وقت بھی صحیح تھا، اب بھی صحیح ہے۔ لیکن اس ضمن میں یہ بات بھی لائقِ توجہ ہے کہ سر سید کا مقابلہ عیسائیوں سے تھا جو اسلام اور پیغمبر اسلام کے بارے میں انتہائی بغض و عناد رکھتے اور اس کا یہ ملا اظہار کرتے تھے۔ ممکن ہے ان کا نقطہ نظر پانچ چھ فی صد مسائل میں تاویل کر کے بچاؤ سے فی صد اسلام کا تحفظ کرنا ہو، اور جن اہل علم کا سابقہ علمی میدان میں غیر مسلموں سے رہا ہے، ان میں سے بعض حضرات ایسا کرتے رہے ہیں۔ بہر حال معاملہ کچھ بھی ہو، سر سید نے مذہبی مسائل کی توضیح و تبیین میں جہاں جہاں ٹھوکر کھائی ہے، اس میں ان کے موقف کو قرینِ صحت نہیں ٹھہرایا جاسکتا۔

قومی معاملات و مسائل کے بارے میں سر سید نہایت غیور اور انتہائی نازک مزاج تھے۔ ۱۸۵۷ء کا ہنگامہ ان کے سامنے پیدا ہوا تھا، مسلمانوں کی حکومت کو ختم ہوتے ہوئے انھوں نے

فقہائے پاک و ہند جلد سوم

اپنی آنکھوں سے دیکھا تھا اور اسلامیان ہند کی غیرت و حمیت کو جو شدید اجتماعی صدمہ پہنچا تھا، اس کے وہ عینی شاہد تھے۔ اس صورتِ حال سے وہ بدرجہٴ غایت متاثر و متاثرہ اور غم گین تھے۔ اس کا نتیجہ یہ تھا کہ ان کے زوردار قلم نے مغموم و محزون لہجے میں اسی وقت ”اسباب بغاوت ہند“ لکھی جب پورا ملک پھانسی گھر بنا ہوا تھا اور جگہ جگہ اس کے پھندے لٹک رہے تھے اور لوگوں کی گردنوں میں پیوست ہو رہے تھے۔ جب ملک کے ایک سرے سے دوسرے سرے تک شبلی کے الفاظ میں ”کورٹ مارشل کے سببت شعلے بلند تھے“

سر سید انگریز کے ہاتھوں باشندگانِ ملک کی سبکی برداشت نہ کر سکتے تھے اور صرف اس بنا پر اگرہ کے دربار سے براہم ہو کر چلے آئے تھے کہ دربار میں ہندوستانیوں اور انگریزوں کی کرسیاں برابر درجے پر نہ تھیں۔

سر ولیم میور نے جو کسی زمانے میں یوپی کالیفرنٹ گورنر تھا، ”لائف آف محمد“ کے نام سے ایک کتاب لکھی، جس میں اسلام اور اُن حضرات کے خلاف منہایت گستاخانہ زبان استعمال کی گئی ہے۔ سر سید نے ”خطبات احمدیہ“ کے نام سے اس کا جواب لکھا۔ وہ لائف آف محمد کو پڑھ کر کس درجے کیسیدہ خاطر ہوئے، اس کے مطالعے سے ان کے جذبات کو کتنی اذیت پہنچی اور اُن کا احساس کتنا زخمی ہوا، اس کا اندازہ ان کے اس خط سے ہو سکتا ہے جو انھوں نے نواب محسن الملک کے نام ۲۰ اگست ۱۸۹۹ء کو لندن سے لکھا۔ اس طویل خط کا ایک اقتباس ملاحظہ فرمائیے اور پھر اسلام سے متعلق ان کی محبت کی داد دیجیے۔ لکھتے ہیں:

ان دنوں میں ذرا دل کو شورشی ہے۔ ولیم میور صاحب نے جو کتاب آنحضرت کے حال میں لکھی ہے، اس کو میں دیکھ رہا ہوں۔ اس نے دل کو جلادیا اور اس کی ناانصافیاں اور تعصبات دیکھ کر دل کباب ہو گیا اور مصمم ارادہ کیا کہ آنحضرت صلی اللہ علیہ وسلم کے سیر میں جیسا کہ پہلے سے ارادہ تھا، کتاب لکھ دی جاوے۔ اگر دومیہ خرچ ہو جائے اور میں فقیر بھی کماٹنے کے لائق ہو جاؤں تو بلا سے۔ قیامت میں یہ تو کہہ کر ہیکار جاوے گا کہ اس فقیر مسکین احمد کو جو اپنے دادا محمد صلی اللہ علیہ وسلم کے نام پر فقیر ہو کر مر گیا، حاضر کرو۔

مارا ہمیں تمغہ شاہنشاہی پس است سہ

نواب وقار الملک کا کسی زمانے میں ایک ایسے افسر سے سابقہ پڑا جو کچہری کے اوقات میں نماز پڑھنے میں معترض ہوتا تھا۔ سرسید کو اس صورت حال کا پتا چلا تو انھیں ۹ جنوری ۱۸۷۵ء کو ایک خط لکھا جس میں تحریر فرمایا !

مناز جو خدا کا فرض ہے، اس کو ہم اپنی شامت اعمال سے، جس طرح خرابی سے ہو، ادا کریں یا قضا کریں، لیکن کوئی شخص اگر یہ کہے کہ تم نماز نہ پڑھو، اس کا صبر ایک لمحہ بھی نہیں ہو سکتا۔ یہ بات سنی بھی نہیں جاسکتی۔ میری سمجھ میں نماز نہ پڑھنے کا صرف گناہ ہے، جس کے بخشے جانے کی توقع ہے۔ اور کسی شخص کے منع کرنے سے نہ پڑھنا یا سستی میں ڈالنا میری سمجھ میں کفر ہے جو کبھی بخشا نہ جائے گا۔ تم کو پہلے ہی اپنی طرف سے ایسا طریقہ اختیار کرتا تھا جو کبھی اس قسم کی بحث نہ آتی، اور جب ایسا طریقہ اختیار نہیں کیا تھا تو پھر لہجہ لگانا اور گڑ گڑانا کیسا؟ ”حضور رخصت ہی دیں، تنخواہ کاٹ لیں“ کتنا دہشت انگ تھا۔ ترقی سے استغنیٰ دے دینا تھا اور صاف کہہ دینا تھا کہ میں اپنے خدائے عظیم الشان قادر مطلق کے حکم کی اطاعت کروں گا نہ آپ کی۔ کیا ہوتا؟ نوکری نہ میسر ہوتی، فاقے سے مر جاتے۔ نہایت اچھا ہوتا یہ

قومی اور اجتماعی کاموں میں مال خرچ کرنا سرسید کے نزدیک ضروری تھا۔ اس سے پہلو تہی کرتے لوگوں کو نہایت ناپسندیدگی کی نظر سے دیکھتے تھے۔ ایک دوست کو اس ضمن میں لکھتے ہیں -
اپنے ضروری کاموں کے لیے تنگی اخراجات کا عذر، میں اپنے خیال کے مطابق فصل سمجھتا ہوں۔ پس تم پر کیسی ہی تنگی ہو اور آمدنی اخراجات کو کافی نہ ہو اور ہر مہینے قرض ہوتا جاوے، ایسے امور میں میں ان باتوں کی کچھ وقعت نہیں سمجھتا۔ دنیا کا کارخانہ اسی طرح لاشتم پشتہ چلا جاتا ہے۔ بحر ان لوگوں کے جو اپنی زندگی کا مقصود

۱۷ مکتوبات سرسید ص: ۶۲۱

۱۸ مکتوبات سرسید ص: ۶۳۰

فقہائے پاک و ہند جلد سوم

گنج قادوق جمع کرنا سمجھتے ہیں اور جس قدر جمع ہو جاوے بس نہیں کرتے۔ اور زیادہ ہونے کی کوشش کرتے ہیں۔ خدا مجھ کو اور تم کو ایسا نہ کرے۔

سر سید کے خطوط نہایت نہایت دلچسپ ہیں اور ان میں بڑی پتے کی باتیں لکھی گئی ہیں۔ ان سے ایک شخص نے بذریعہ خط استفسار کیا کہ اگر نمازیں قرآن مجید کے الفاظ کے بجائے صرف ان کا ترجمہ پڑھ لیا جائے تو آپ کے نزدیک کچھ قباحت تو نہیں؟ اس کے خط کا جواب مندرجہ ذیل الفاظ میں دیا:

”مخدومی!

نمازیں قرآن مجید بلفظ نہ پڑھتے اور اس کا ترجمہ پڑھ لیتے ہیں بجز اس کے اور کچھ قباحت نہیں کہ نماز نہیں ہوتی۔“

جیسا کہ پہلے بتایا جا چکا سر سید انگریزی اقتدار کے ہر گز حامی نہ تھے، انگریزی تعلیم کے حامی تھے۔ اس کی بنیادی وجہ اس تعلیم کے ذریعے مسلمانوں کو منازل ارتقا سے روشناس کرانا اور اپنے ہم وطنوں کے مقابلے میں ان کو راہِ تقدم پر گامزن کرنا تھا، اور اُس دور میں یہ ضروری تھا۔ یہاں یہ حقیقت ذہن میں رہنی چاہیے کہ اس زمانے میں وہابی کو انگریزی حکومت کا باغی سمجھا جاتا تھا اور وہابیت کو بغاوت کے مترادف قرار دیا جاتا تھا، لیکن سر سید اپنے آپ کو دھڑلے سے وہابی کہتے تھے۔

مولانا اسماعیل شہید دہلوی اور سید احمد شہید بریلوی کی تحریک کے وہ موید تھے، جب کہ انگریزی حکومت اس تحریک کی سخت مخالف تھی اور اس کے پیروکاروں پر بغاوت کے مقدمے قائم کر کے انھیں کالا پانی اور پھانسی کی سزائیں دی جاتی تھیں۔ اس سلسلے کے پانچ مشہور وہابی مقتدا کی تفصیل ”فقہائے پاک و ہند تیرہویں صدی ہجری“ کی جلد دوم کے مقدمے میں بیان کی جا چکی ہے۔ آثار الصنادید میں انھوں نے شاہ عبدالعزیز محدث دہلوی، مولانا اسماعیل شہید اور سید

۱۰۔ موج کوثر ص: ۱۱۰

۱۱۔ مکتوبات سر سید ص: ۶۶۹

احمد شہید کا تذکرہ محبت و عقیدت سے بھرپور الفاظ میں کیا ہے۔

ہندوستان میں کانگریس انگریزوں نے قائم کی تھی۔ اس کا مقصد اس ملک کے باشندوں کو جمہوریت کی ان اقدار سے متعارف کرانا تھا جو برطانیہ میں رواج پذیر تھیں اور اس کے ذریعے انھیں کچھ مراعات سے نوازا تھا۔ لیکن سر سید نے اس کے بعض پہلوؤں کی شدید مخالفت کی۔ اگر وہ انگریز کے حامی ہوتے تو اس عہد میں کانگریس کے خلاف قلم و زبان کو حرکت میں نہ لاتے۔ یاد رہے، سر سید کے زمانے میں کانگریس کا پروگرام برطانوی حکومت سے آزادی حاصل کرنا اور اس مقصد کے لیے اس سے پنجرہ آزا ہونا تھا۔ بلکہ انگریز کے بتائے ہوئے طریقے اور اس کی ہدایات کے مطابق مودبانہ الفاظ میں اس کی خدمت میں کچھ مطالبات پیش کرنا تھا۔ اور سر سید کو اس سے اتفاق نہ تھا۔

یہاں یہ بھی یاد رکھنا چاہیے کہ ”اسباب بغاوت ہند“ ہندوستان کی سیاست پر پہلی کتاب تھی، جس کی تلخ نوائی نے برطانوی حکومت کے حقوق میں ایک تھمکے بپا کر دیا تھا اور بڑے بڑے انگریز منصب دار اس کی اشاعت کے بعد اہل ہند کے سیاسی اور اجتماعی مسائل کو غور و فکر کا ہدف قرار دینے پر مجبور ہو گئے تھے۔ یہ کتاب ۱۸۵۹ء میں لیتی، ۱۸۵۷ء کی جنگ آزادی سے صرف دو سال بعد شائع ہوئی تھی۔ اس میں ۱۸۵۷ء کی عام بغاوت کا اصل ذمے دار انگریزی حکومت اور ہندوستانیوں کے بارے میں اس کے طرز عمل کو قرار دیا گیا ہے۔ انگریزوں کے ہاتھوں انڈین نیشنل کانگریس کا قیام ممکن ہے اس کتاب سے انگریزوں کی اثر پذیری کا نتیجہ ہو۔

سر سید احمد خاں نے اسی سال سے زائد عمر پا کر ۲۷ مارچ ۱۸۵۸ء کو علی گڑھ میں وفات پائی۔ مرض الموت میں حالت ہنسیان طاری ہونے سے پہلے قرآن مجید کی یہ آیات ان کی زبان پر جاری رہیں۔

حَسْبِيَ اللَّهُ وَنِعْمَ الْوَكِيلُ نِعْمَ الْمَوْلَى وَنِعْمَ النَّصِيرُ
إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا

آئینی اصلاحات کا سلسلہ

ہندوستان میں گورنر جنرل کی کونسل سب سے پہلے ۱۸۵۷ء میں بنائی گئی تھی، جب کہ اس ملک

فقہائے پاک و ہند جلد سوم

پرایسٹ انڈیا کمپنی کی حکومت تھی، لیکن اس کونسل میں کوئی ہندوستانی ممبر نہ تھا۔ اس کے بعد، ۱۸۵۵ء کا ہنگامہ ہوا تو اس کے اثرات انگلستان کی پارلیمنٹ تک پہنچے۔ چنانچہ ۱۸۵۹ء میں آئینی اصلاحات کا پہلا قانون پاس کیا گیا جس کی رو سے گورنر جنرل کی کونسل میں تین ہندوستانی ممبر بذریعہ نامزدگی لینا منظور کیے گئے۔

اس کے بعد ملک کے بعض صوبوں میں چند نیم سیاسی جماعتیں معرض وجود میں آئیں۔ ۱۸۷۶ء میں بنگال میں "انڈین ایسوسی ایشن" قائم ہوئی اور ۱۸۸۴ء میں مدراس میں "مہاجن سبھا" کا قیام عمل میں آیا۔ ۱۸۸۷ء ہی میں "انڈین نیشنل یونین" قائم کی گئی۔ اسی سال ایک انگریز مسٹر ہیومن نے ہندوستان کے باشندوں میں سیاسی شعور کو تیز کرنے کی مہم کا آغاز کیا۔ اس زمانے میں وائسرائے ہند لارڈ ڈفرن تھا۔ ہیومن اس کے پاس کچھ تجاویز لے کر گیا، جن کا مفاد یہ تھا کہ وہ ہندوستان میں اصلاح رسوم اور اصلاح تمدن کی ایک انجمن کی طرح ڈالیں۔ لیکن لارڈ ڈفرن نے اس کی تجاویز سن کر کہا کہ اس ملک میں کوئی ایسی جماعت نہیں ہے جو انگلستان کی طرح حکومت کے خلاف کام کرتی ہو۔ چون کہ انگریزوں کو یہ معلوم نہیں کہ ان کے اور ان کی حکومت کے بارے میں ہندوستانی کیا رائے رکھتے ہیں، اس لیے یہاں ایک ایسی جماعت ہونی چاہیے جو اس خلا کو پُر کرے۔ حاکم اور محکوم دونوں کا فائدہ اسی میں ہے کہ ہندوستان کے باشندے ہر سال اپنا ایک اجتماع کر کے حکومت کو یہ بتانے کا اہتمام کریں کہ اس کے نظام حکومت میں کہاں کہاں نقائص ہیں اور انھیں کس طرح دور کیا جاسکتا ہے اور ملک کی حالت کس صورت میں زیادہ سے زیادہ بہتر ہو سکتی ہے۔

اپنی بات ختم کر کے لارڈ ڈفرن نے ہیومن سے کہا کہ جب تک وہ اس ملک کا وائسرائے ہے، اس تجویز کا اظہار کسی سے نہ کیا جائے۔ چنانچہ جب تک ڈفرن ہندوستان کا وائسرائے رہا، ہیومن نے اس کی یہ بات کسی کو نہیں بتائی۔ جب وہ اپنی مدت ختم کر کے ہندوستان سے چلا گیا تو ہیومن اس کے بعد انگلستان گیا اور اس مسئلے سے متعلق وہاں کے متعدد لیڈروں سے بات کی۔

انڈین نیشنل کانگریس کا قیام

انگلستان میں یہ فیصلہ کیا گیا کہ انڈین نیشنل کانگریس کے نام سے ہندوستان میں ایک جماعت قائم کی جائے۔ چنانچہ ہیومن نے ہندوستان واپس آ کر ملک کے مختلف لوگوں سے مشورہ کیا اور

انڈین نیشنل کانگریس کے قیام کا سنگ بنیاد رکھ دیا گیا۔ اس کا پہلا اجلاس دسمبر ۱۸۸۵ء کو بمبئی میں ہوا۔ اس وقت حکومت سے کانگریس کا اس درجے قریبی تعلق تھا کہ ہیومن نے وائسرائے ہند سے مل کر یہ کوشش کی کہ اس کے پہلے اجلاس کی صدارت ملک کے کسی صوبے کے انگریز گورنر کو کرنی چاہیے۔ لیکن وائسرائے نے اس تجویز کو اس لیے عمل میں نہ آنے دیا کہ گورنر کی موجودگی میں لوگ آزادی سے اپنے خیالات کا اظہار نہ کر سکیں گے۔

انڈین نیشنل کانگریس کی شاخ لندن میں بھی قائم کی گئی تھی، جس کا صدر وہاں کا ایک انگریز سر ولیم ڈبرن تھا جو صوبہ بمبئی میں سول سروس کا ایک بڑا افسر رہ چکا تھا۔ اس واقعہ کے بعد اسی سال یہ شخص زندہ رہا اور عمر بھر کانگریس کی خدمت کو اس نے اپنا معمول بنائے رکھا۔ اس کو ملازمت کی ایک ہزار پونڈ سالانہ پنشن ملتی تھی۔ یہ تمام رقم وہ کانگریس کے کاموں میں خرچ کر دیتا تھا۔ ۱۸۸۹ء میں کانگریس کا سالانہ اجلاس بمبئی میں ہوا تھا، جس کی صدارت اسی نے کی تھی اور اس کے لیے وہ انگلستان سے آیا تھا۔ کانگریس کا یہ وہ دور تھا جس کی سرسید نے مخالفت کی تھی۔ بہت بعد میں آہستہ آہستہ کانگریس نے اپنی حیثیت بدل لی تھی اور انگریزی حکومت کے خلاف اس نے بہت بڑا محاذ قائم کر لیا تھا جس کا نتیجہ آزادی وطن نکلا۔

دارالعلوم دیوبند کا قیام

۱۸۵۷ء کے انقلاب کے نتیجے میں ہندوستان کے مسلمانوں کو انگریزی حکومت نے بے حد اذیتوں میں مبتلا کیا۔ دہلی کی علمی رونق اجڑ گئی اور وہاں کے مدارس کو شدید نقصان پہنچا۔ اس صورت حال سے متاثر ہو کر بعض سرکردہ حضرات نے دیوبند (ضلع سہارن پور) میں عربی علوم کا ایک دارالعلوم قائم کرنے کا عزم کیا۔ ۱۵۔ محرم ۱۲۸۳ھ (۳۰۔ مئی ۱۸۶۶ء) کو بروز پنجشنبہ جتھے کی پرانی مسجد کے صحن میں اتار کے ایک چھوٹے سے درخت کے سائے میں بغیر کسی رسمی تقریب اور نمائش کے نہایت سادگی کے ساتھ دارالعلوم کا افتتاح ہوا۔ ملا محمود دیوبندی کو جو اس زمانے میں میرٹھ میں مدرس تھے اور بلند پایہ عالم تھے، مدرس مقرر کیا گیا۔ محمود حسن جو بعد میں شیخ السند مولانا محمود حسن کے نام سے مشہور ہوئے، اس دارالعلوم کے اولین طالب علم تھے، جنہوں نے افتتاح کے موقع پر استاد کے سامنے کتاب کھولی۔ یہ جن اتفاق ہے کہ دارالعلوم دیوبند کا پہلا استاد بھی محمود تھا اور پہلا

فقہائے پاک و ہند جلد سوم

شاگرد بھی محمود :-!

دارالعلوم دیوبند کے افتتاح کے وقت الشہید پر توکل اور اس کے کرم کے سوا کوئی مظاہری سازو سامان نہ تھا۔ پُر خلوص داعیہ، خدمتِ دین کا جذبہ اور الشہید بھروسہ ہی بانیانِ دارالعلوم کی کل کاروائی تھی۔ نہ وسیع و عریض جگہ تھی، نہ عمارت اور نہ اساتذہ اور طلباء کی کوئی بڑی جماعت۔ صرف ایک طالب علم اور ایک استاد۔ ایہ حالت تھی اس ادارے کی جو اپنی خدمات گوناگوں کی تیار آج پوری دنیا میں مشہور ہے۔

اکابر دارالعلوم کی جانب سے قیام دارالعلوم کے موقع پر جو اعلان شائع کیا گیا، وہ درج ذیل ہے اور جن حضرات کی طرف سے یہ اعلان شائع ہوا، ان کے اسمائے گرامی اعلان کے نیچے درج ہیں۔

”الحمد للہ دیوبند میں اکثر اہل ہمت نے جمع ہو کر کسی قدر چنندہ جمع کیا اور ایک مدرسہ عربی پسندہ تاریخ محرم ۱۲۸۳ھ سے جاری ہوا، اور مولوی محمد محمود صاحب بالفعل مشاہیرہ پندرہ روپیہ ماہوار پر مقرر ہوئے۔ چونکہ لیاقت مولوی صاحب کی ہمت کچھ ہے اور تنخواہ بسبب قلتِ چنندہ کے کم۔ ارادہ ہستمان مدرسہ کہہ کہ بشرط وصول زچندہ قابلِ اطمینان جس کی امید کر رکھی ہے، تنخواہ مولوی صاحب کی زیادہ کی جاوے اور ایک مدرس فارسی و ریاضی کا مقرر ہو۔ جملہ اہل ہمت و خیر خواہان ہند خصوصاً مسلمان سکنتے دیوبند و قرب و جوار دیوبند پر واضح ہو کہ جو لوگ اب تک شریک چنندہ نہیں ہوئے، یہ دل شریک ہو کر امداد کافی دیویں، اور واضح ہو کہ سوائے چنندہ فہرست ہذا کے جس کی میزان اہم روپے آٹھ آتے ہے، دوسرا چنندہ واسطے خوراک و مدد ترویج طلباء کے بیرون جات کے جمع ہوا ہے اور سولہ طالب علموں کا صرف ہو گیا ہے اور انشاء اللہ روز بروز جمع ہوتا جاتا ہے۔ اس میں سے طلبائے بیرون جات کو کھانا پکا لکایا اور مکان رہتے کو ملے گا۔ کتبوں کا بندوبست بھی متعاقب ہوگا۔ نام ہستمان کے درج ذیل ہیں۔ جن صاحبوں کو روپیہ چنندہ بھیجتا منظور ہو تو بنام ان کے بذریعہ خط بیرنگ ارسال فرما دیویں۔ رسید ان کی بصیغہ پیٹ بھیجی جاوے گی۔ فقط

حاجی غابد حسین صاحب۔ مولوی محمد قاسم صاحب نانوتوی۔ مولوی مہتاب علی صاحب۔
مولوی ذوالفقار علی صاحب۔ مولوی فضل الرحمن صاحب، منشی فضل حق صاحب۔ شیخ نہال احمد صاحب۔

العبد فضل حق کہ راہ کار مدرسہ عربی و فارسی و ریاضی - قصبہ دیوبند -

تحریر بتاریخ ۱۹ محرم الحرام ۱۲۸۳ھ - روز دوشنبہ -

یہ حضرات مدرسہ دیوبند کی ابتدائی مجلس شوریٰ کے رکن بھی تھے اور اس کے اولین معمار بھی۔ ان میں سے مولانا محمد قاسم نانوتوی دارالعلوم کے سب سے پہلے سرپرست تھے اور حاجی عبدالعزیز پہلے

دستم - دارالعلوم کا دستور العمل

دارالعلوم دیوبند کے بانی حضرت مولانا محمد قاسم نانوتوی نے دینی مدارس بالخصوص دارالعلوم دیوبند کے قیام و بقا کے لیے جو دستور العمل مرتب اور تجویز فرمایا، اس میں اسلامی دور حکومت کے سابقہ طریق کے برعکس عوامی چندے اور جمہوری طرز اختیار کرنے کی تاکید فرمائی گئی ہے۔ اس دستور العمل کی آٹھ شقیں ہیں۔ مولانا نانوتوی نے بتایا ہے کہ دینی مدارس کے قیام کے وقت ان کو ملحوظ خاطر رکھنا چاہیے۔ یہ بنیادی اور ضروری اصول درج ذیل ہیں۔

۱۔ اصل اول یہ ہے کہ تمام مقدر کارکنان مدرسہ کو ہمیشہ تکثیر چندہ پر نظر رہے۔ آپ کو کوشش کریں، اوروں سے پکرائیں۔ غیر اندیشہ دار مدرسہ کو یہ بات ہمیشہ ملحوظ رہے۔

۲۔ ابقائے طعام طلباء بلکہ افزائش طلباء میں جس طرح ہوسکے، غیر اندیشہ دار مدرسہ ہمیشہ سعی رہیں۔

۳۔ میسران مدرسہ کو ہمیشہ یہ بات ملحوظ رہے کہ مدرسہ کی خوبی اور خوش اسلوبی ہو۔ اپنی بات کی بچہ نہ کی جائے۔ خدا نخواستہ جب اس طرح کی نوبت آئے گی کہ اہل مشورہ کو اپنی مخالف رائے اور اوروں کی رائے کے موافق ہونا ناگوار ہو تو پھر اس مدرسہ کی بنیاد میں تزلزل آجائے گا۔ القصہ تہ دل سے بروقت مشورہ اور نیز اس کے پس و پیش میں اسلوبی مدرسہ ملحوظ رہے، سمجھ پروری نہ ہو۔ اور اس لیے ضروری ہے کہ اہل مشورہ اظہار رائے میں کسی وجہ سے متامل نہ ہوں اور سامعین یہ تین نیک اس کوششیں۔ یعنی یہ خیال رہے کہ اگر دوسرے کی بات سمجھ میں آجائے گی تو اگرچہ ہمارے مخالف ہی کیوں نہ ہو، مگر دلی و جان قبولی کریں گے۔ اور نیز اسی وجہ سے یہ ضرور ہے کہ متمم امور مشورہ طلب میں اہل مشورہ سے ضرور مشورہ کیا کرے۔ خواہ وہ لوگ ہوں جو ہمیشہ میسر مدرسہ رہتے ہیں یا کوئی واردو

فقہائے پاک و ہند جلد سوم

صادر جو علم و نقل رکھتا ہو اور مدرسوں کا خیر اندیش ہو۔ اور نیز اس وجہ سے ضرور ہے کہ اگر اتفاقاً کسی وجہ سے اہل مشورہ سے مشورے کی نوبت نہ آئے اور بقدر ضرورت اہل مشورہ کی مقدار معتدبہ سے مشورہ کیا گیا ہو تو پھر اس وجہ سے تاخیر نہ ہو کہ مجھ سے کیوں نہ پوچھا۔ ہاں اگر مستحکم نے کسی سے نہ پوچھا ہو تو پھر اہل مشورہ معترض ہو سکتے ہیں۔

۳۔ یہ بات بہت ضروری ہے کہ مدرسین مدرسہ باہم متفق المشرب ہوں اور مثل علمائے روزگار خود بین اور دوسروں کے درپے تو یمن نہ ہوں۔ خدا نخواستہ جب اس کی نوبت آئے گی تو پھر اس مدرسہ کی خیر نہیں۔

۵۔ خواندگی مقررہ اس انداز سے جو پہلے تجویز ہو چکی ہے یا بعد میں کوئی اور انداز مشورہ سے تجویز ہو، پوری ہو جایا کرے۔ ورنہ یہ مدرسہ اول تو خوب آباد نہ ہوگا اور اگر ہوگا تو بے فائدہ ہوگا۔

۶۔ اس مدرسہ میں جب تک آمدنی کی کوئی سبیل یقینی نہیں، جب تک ان شاء اللہ یہ مدرسہ بشرط توجہ الی اللہ اسی طرح چلے گا، اور اگر کوئی آمدنی ایسی یقینی حاصل ہوگئی جیسے جاگیر یا کارخانہ تجارت یا کسی امیر محکم القول کا وعدہ تو پھر یوں نظر آتا ہے کہ یہ خوف درجہ سوم یا درجہ دوم الی اللہ ہے، ہاتھ سے جاتا رہے گا اور امداد غیبی موقوف ہو جائے گی اور کارکنوں میں باہم نزاع پیدا ہو جائے گا القصد آمدنی اور تعمیر وغیرہ میں ایک نوع کی بے سروسامانی ملحوظ رہے۔

۷۔ سرکار کی شرکت اور امر کی شرکت بھی زیادہ مضر معلوم ہوتی ہے۔

۸۔ تا مقدور ایسے لوگوں کا چند زیادہ موجب برکت معلوم ہوتا ہے جن کو اپنے چندہ سے امید ناموری نہ ہو۔ بالجلہ حسن نیت اہل چندہ زیادہ پائیداری کا سامان معلوم ہوتا ہے۔

مولانا نانوتوی کی اس تحریر کو ان کے اصولی مبسٹ گانہ کیسے یا دارالعلوم دیوبند کا دستور العمل قرار دیجیے۔ اس میں کوئی شبہ نہیں کہ یہ نہایت عمدہ اور شان دار باتیں ہیں۔ اس میں مدارس دینیہ کے لیے سرکاری امداد کے بجائے عوامی چندے کو اہمیت دی گئی ہے تاکہ دین کے یہ گہوارے اور اسلامی علوم کے یہ مرکز سرکاری عمل دخل سے پاک رہیں۔ اس کے ساتھ ساتھ اس بات پر بھی زور دیا گیا ہے کہ ظاہری شان و شوکت اور آمدنی کے سمتی اور یقینی ذرائع اختیار کرنے سے جو جاگیروں کی آمدنی اور توایوں اور سرمایہ داروں کی وساطت سے حاصل ہوں، احتراز کیا جائے۔ یہ وہ ذرائع ہیں جن

جن کے اپنے سے اللہ کا خوف ورجا ختم ہو جاتا ہے اور رجوع الی اللہ کا سرشتہ ہاتھ سے نکل جاتا ہے۔

مظاہر علوم - سہارن پور

رجب ۱۲۸۳ھ (نومبر ۱۸۶۶ء) کو مولانا سعادت علی فقیہہ اور بعض دیگر حضرات کی کوششوں سے سہارن پور میں دینی علوم کا ایک مدرسہ "مظاہر علوم" کے نام سے قائم ہوا۔ اس کے اہتمام و تدریس کی ذمہ داریاں مولانا سعادت علی فقیہہ کے سپرد تھیں۔ مولانا ممدوح نے ۱۲۸۶ھ (۱۸۶۹ء) کو وفات پائی۔ اسی زمانے میں مولانا احمد علی سہارن پوری کلکتہ میں فروکش تھے۔ ۱۲۹۱ھ (۱۸۷۴ء) کو وہ کلکتہ سے سہارن پور آگئے اور مدرسہ مظاہر علوم کی تدریس و اہتمام کا سلسلہ بالاتفاق ان کے سپرد کر دیا گیا۔

مدرسہ مظاہر علوم (سہارن پور) میں منقولات اور معقولات کی تعلیم دی جاتی تھی۔ اس میں جو حضرات فرائض تدریس سرانجام دینے پر مامور تھے، وہ تمام علوم مرتجہ میں کامل دسترس رکھتے تھے۔ اس مدرسے نے بڑی ترقی کی اور بے شمار علما و فضلا اس سے فارغ التحصیل ہوئے جنہوں نے تصنیف و تالیف، درس و تدریس اور وعظ و تبلیغ کے میدان میں بہت نام پایا۔ یہ مدرسہ اب بھی جاری ہے اور اللہ کے فضل سے اس کی رفتار خدمت بہت تیز ہے۔

دارالعلوم ندوۃ العلماء - لکھنؤ

علی گڑھ، ولوبند اور سہارن پور وغیرہ کے مدارس کے اٹھائیس تیس سال بعد جب کہ ملک میں محدود قومی تحریکیں جاری تھیں، ندوۃ العلماء کے قیام کی تحریک شروع ہوئی۔ اس کا مقصد علماء کی اصلاح تھا جو بہت بڑا کام تھا۔ اس تحریک کے اصل محرک ایک بزرگ مولوی عبدالغفور ڈپٹی کلکٹر تھے۔ لیکن اسی کی تکمیل مولانا شاہ محمد علی کانپوری کے ہاتھوں ہوئی جو مولانا فضل الرحمن گنج مراد آبادی کے خلیفہ تھے۔ ان کی محنت و سعی سے ندوۃ العلماء ۱۸۹۴ء کو لکھنؤ میں قائم ہوا۔ وہی اس کے ناظم ازل مقرر ہوئے۔ اس کے بڑے بڑے مقاصد یہ تھے۔

- ۱۔ نصاب تعلیم میں اصلاح، قدیم نصاب تعلیم اور علی گڑھ کے جدید طریق تعلیم کے درمیان ہم آہنگی کی ایک قابل قبول صورت پیدا کرنا۔
- ۲۔ علماء کے باہمی نزاع ختم کر کے انھیں ایک مرکز پر جمع کرنا۔

فقہائے پاک و ہند جلد سوم

- ۳۔ ملک کے سیاسی معاملات سے الگ رہ کر مسلمانوں میں حصول علم کا جذبہ پیدا کرنا۔
- ۴۔ ایک بڑے دارالعلوم کا قیام، جس کے نصاب تعلیم کے ذریعے آپس کے مسلکی اختلافات ختم ہو سکیں۔
- ۵۔ ایک عظیم الشان لائبریری کا قیام جس میں تمام علوم و فنون کی کتابیں موجود ہوں۔
- ۶۔ محکمہ افتا کا قیام۔

اُس دور میں عام طور سے علما پر یہ اعتراض کیا جاتا تھا کہ یہ لوگ چھوٹے چھوٹے مسلکی اختلافات کی بنیاد پر خود بھی باہم جھگڑتے رہتے ہیں اور لوگوں کو بھی آمادہ پیکار رکھتے ہیں، لہذا ضرورت تھی کہ علما کو مصالحت و مفاہمت پر آمادہ کر کے ان کی آپس کی لڑائی کا خاتمہ کیا جائے چنانچہ ندوۃ العلماء کی اصلاحی تحریک بہت حد تک کامیابی سے ہم کنار ہوئی اور مشترکہ مقاصد کے لیے مختلف الخیال علمائے کرام ندوۃ العلماء کے پلیٹ فارم پر جمع ہو گئے، جس سے آپس کے مذہبی نزاعات میں بہت حد تک کمی واقع ہوئی۔ مولانا شبلی اور صاحب تفسیر حقانی مولانا عبدالحق دہلوی نے اس کے اعتراض و مقاصد مرتب کیے۔ سرسید، نواب محسن الملک، نواب دقار الملک اور دیگر متعدد اکابر نے اس کے اعتراض و مقاصد کو سراہا اور اپنی تحریروں اور تقریروں میں علما کی اس کوشش کا خیر مقدم کیا۔

اس سلسلے میں ندوۃ العلماء کے ناظم مولانا محمد علی کے ایک خط کے جواب میں سرسید نے ۲۱ دسمبر ۱۸۹۴ء کو ان کے نام جو مکتوب تحریر فرمایا وہ یہ ہے!

جناب مولانا محمد دم کرم من مولوی محمد علی صاحب ناظم ندوۃ العلماء!

بعد سلام مسنون عرض ہے کہ آپ کا نوازش نامہ اور حصہ اول رومند و ندوۃ العلماء پہنچا۔ ممنون عنایت ہوا۔ اس پر ریویو لکھنا اور فرغ الرض ریویو نویسی کو پورا پورا ادا کرنا کسی قدر مشکل اور نامناسب ہے ایک عمدہ کام شروع ہوا ہے، اس کو چلنے دینا چاہیے۔ خدا اس کا نیک نتیجہ پیدا کرے۔ میں اس کی رسید اخبار میں چھاپوں گا اور نواب محسن الملک، مولوی سید محمد علی کافر نس کے اجلاس میں ایک ریویویشن پیش کریں گے اور جو آپ کا ارشاد ہے، اس پر ایم میں اس کی تعمیل ہو جائے گی۔ اگرچہ مجھ کو کچھ توقع نہیں ہے کہ باہم علما کے اتفاق ہو۔ البتہ کوشش ضرور ہو۔ السلام علیکم

علمائے کرام کے اتحاد کے علاوہ ندوۃ العلما کی دوسری بہت بڑی خدمت قدیم نصابِ تعلیم کی اصلاح ہے۔ اپنے دور کی ضرورت اور ماحول کے مطابق جلیل القدر اور ماہر فن علما کے مشورہ و تجویز سے ایک ایسا نصابِ تعلیم ترتیب دیا گیا جو قدیم و جدید کی دو انتہاؤں کے درمیان ”وسط“ کا درجہ رکھتا تھا۔ مئی ۱۸۹۸ء کو لکھنؤ میں اپنا ایک دارالعلوم قائم کر کے اس نصابِ تعلیم کے مطابق ابتدائی درجوں کی تعلیم کا آغاز کر دیا گیا۔

یہ نصابِ تعلیم اور طریقِ تعلیم نہایت کامیاب رہا اور ملک کے اہل علم نے اس کی تحسین کی۔ مسلمانوں میں مولانا احمد رضا خاں کے سوا شاید کسی نے بھی اس کی مخالفت نہیں کی۔ انھوں نے اس کے خلاف پُر زور مضامین لکھے اور ندوہ کے مقابلے میں ایک جماعت ”مجددہ“ قائم کی۔ ہمارے خیال میں کسی علمی کوشش کی مخالفت اور اس پر تنقید اس بنا پر ضروری بھی ہے کہ اس سے بہت سی نئی باتیں سامنے آجاتی ہیں اور اپنے کام میں اصلاح کے مواقع اُبھرتے ہیں۔

ندوۃ العلما کے نصابِ تعلیم میں تفسیر قرآن، حدیث و فقہ، عربی ادب اور عربی میں تحریر و تقریر کو خاص طور پر شامل کیا گیا اور علما و طلباء نے انتہائی شوق و توجہ سے اس نصاب کے مطابق اپنی تعلیم مکمل کی اور وہ ہر گوشہ علم اور شعبہ فن میں ممتاز ہوئے۔ ان میں سے حضرات مرحومین میں سید سلیمان ندوی، مولانا عبد السلام ندوی، ریاست علی ندوی، معین الدین، سید محمد عفر شاہ پھلواری ندوی، ابوظفر ندوی، مسعود علی ندوی اور مسعود عالم ندوی کے اسمائے گرامی قابل ذکر ہیں۔

بزرگانِ موجودین میں سے مولانا محمد حنیف ندوی اور سید ابوالحسن علی ندوی کے نام لائقِ تذکرہ ہیں۔ یہ وہ بزرگ ہیں کہ تصنیف و تالیف کے مختلف دائروں میں جن کی خدمات پر بجا طور سے فخر کیا جاسکتا ہے یا الفاظِ دیگر کتنا چلبے کہ ندوۃ العلما کے حرک و باتنی اپنے مقصد میں کامیاب رہے اور جس جذبے کے تحت انھوں نے یہ صحت مندانہ قدم اٹھایا تھا اس میں انھیں کامرانی حاصل ہوئی۔

یہاں یہ بھی عرض کر دیں کہ اکثر دیکھا گیا ہے کہ علما کے دو دھڑوں میں جب اختلاف پیدا ہو جائے تو وہ ختم نہیں ہوتا، قائم رہتا ہے بلکہ روز بروز بڑھتا چلا جاتا ہے اور اس اختلاف کے حدود جس قدر وسیع ہوتے ہیں، اسلام اور مسلک کے نام پر ہوتے ہیں۔ گویا اسلام اور ن

۱۷ مولانا محمد حنیف ندوی ان سطور کی تحریر سے گیارہ دن بعد ۱۳ جولائی کو فوت ہوئے۔

فقہائے پاک و ہند جلد سوم

کے مسلک کا بنیادی مقصد ان حضرات کو اختلاف کی راہ پر لگانا تھا۔ اب صلح کرنا اسلام اور مسلک کے خلاف ٹھہرا۔ (العیاذ باللہ) لیکن ندوۃ العلماء کے قیام کا بیڑا اٹھانے والے حضرات نے کسی ایسی ساعت سعید اور نیت خالص کے ساتھ علماء کے باہمی اتحاد کا سلسلہ شروع کیا تھا کہ وہ اس میں سو فی صد کامیاب رہے اور اس کے بعد ندوہ میں جو نصاب ترتیب دیا گیا، وہ باقی مدارس برصغیر کے لیے ایک نمونہ اور مثال ثابت ہوا۔ پھر ندوۃ العلماء سے فارغ ہونے والے حضرات نے جو علمی کام کیا، وہ سب مسلمانوں کا مشترکہ کام ہے، اس میں کہیں نزاع یا باہمی اختلاف کے جراثیم نہیں ہیں۔

بعض حضرات ندوہ اور فرزندان ندوہ پر سخت الفاظ میں تنقید کرتے ہیں اور تنقید اگر صحت مندانہ ہو تو مفید بھی ہوتی ہے، لیکن سوال یہ ہے کہ کبھی انھوں نے ندوہ کے اس پہلو پر بھی غور کیا کہ اس کے بانیوں کے اخلاص اور مصنفین کی کوششوں کے کس قدر شان دار نتائج نکلے اور انھوں نے علم و عمل کے میدان میں کتنی ترقی کی۔

چند الفاظ اس کتاب کے بارے میں

”فقہائے پاک و ہند تیرہویں صدی ہجری“ کی یہ تیسری جلد ہے جو خواندگان ذی احترام کے زیر مطالعہ ہے۔ لیکن ترتیب کے اعتبار سے یہ سلسلہ فقہائے ہند کی دسویں جلد ہے۔

تیرہویں صدی ہجری کی جلد اول ۱۹۸۲ء میں شائع ہوئی تھی اور حروفِ تبجی کی ترتیب سے حرفِ الف سے شروع ہو کر حرفِ ظ پر ختم ہوئی تھی۔ جلد دوم ۱۹۸۴ء میں طبع ہوئی تھی اور اس میں حرفِ انبی فقہائے اسلام کا تذکرہ کیا گیا ہے جن کے اسمائے گرامی حرفِ ع سے شروع ہوتے ہیں۔

اب جلد سوم پیش خدمت ہے۔ اس کا آغاز حرفِ غ سے اور اختتام حرفِ ی پر ہوا ہے۔ اس میں ۱۳۳ علماء و فقہاء کا تذکرہ تو خاصی تفصیل یا کسی قدر

اختصار سے کیا گیا ہے۔ البتہ آٹھ فقہائے گرامی قدر کے حالات نہیں مل سکے، صرف اتنا معلوم ہو سکا ہے کہ ان کا شمار تیرہویں صدی ہجری کے اصحاب فقہ میں ہوتا تھا۔ ان کا تعارف متعلقہ حروف ہجاء میں ”چند دیگر فقہائے کرام“ کے عنوان سے چند سطروں میں کر دیا گیا ہے۔ اس اعتبار سے یہ جلد یر صغیر کے اہل علم و فقہاء کے تذکرے پر محیط ہے۔

وما توفیقی الا باللہ العلی العظیم

بندہ عاجز

محمد اسحاق بھٹی

۳۔ ذیقعدہ ۱۴۰۷ھ

یکم جولائی ۱۹۸۷ء

www.KitaboSunnat.com

ع

۱۔ مولانا غلام امام حیدر آبادی

علمائے ہند میں جن حضرات نے تاریخ، شعر و شاعری، حساب و ریاضی اور علم فقہ میں شہرت حاصل کی، ان میں حیدر آباد (دکن) کے مولانا غلام امام کو امتیازی حیثیت حاصل ہے۔ ان کا مختصر سائب نام یہ ہے :-

غلام امام بن متور بن مکرم بن غلام محمد۔ (ایہ اصلاً افغانی تھے۔ ان کے اسلاف میں سے کسی بزرگ نے افغانستان سے نقل مکانی کر کے حیدر آباد (دکن) میں سکونت اختیار کر لی تھی، اس لیے مولانا غلام امام افغانی حیدر آبادی کہلائے۔ ان کی ولادت ۱۲۲۳ھ کو حیدر آباد میں ہوئی اور وہیں نشو و نما پائی۔ ابتدا میں گھڑ سواری اور فن حرب میں مہارت پیدا کی۔ پھر بعض امرائے مملکت سے رابطہ قائم کیا اور ماہر حرب ہونے کی بنا پر فوج میں حصول ملازمت کی کوشش کی۔ لیکن ان کی ذہانت و قابلیت کی وجہ سے حیدر آباد کے چند امرائے سلطنت نے ان کو علم حاصل کرنے کی ترغیب دی۔ اس وقت ان کی عمر بیس سال کی ہو چکی تھی۔ چنانچہ ۱۲۴۳ھ میں انھوں نے علم صرف کی ابتدائی کتاب "میزان الصرف" پڑھنا شروع کی اور حیدر آباد کے مقامی اساتذہ سے عربی کی کتابیں پڑھیں۔ بعد ازاں ریاضی کی طرف متوجہ ہوئے اور اس کی تمام درسی کتابوں کی تکمیل کی۔ شعر و شاعری اور تاریخ میں بھی مہارت پیدا کی اور اس میں اپنے تمام اقران و معاصرین سے سبقت لے گئے۔ تاریخ میں ایک کتاب "رشید الدین خانی" کے نام سے تصنیف کی۔ اپنے اشعار کا ایک دیوان مرتب کیا، جس میں امرائے سلطنت کی مدح

توصیف کی اور بہت سے الغامات حاصل کیے۔ بعد ازاں منطق و فلسفے کو موضوع بنایا اور اس ضمن کی تمام دسی کتابیں باقاعدہ مختلف اساتذہ سے پڑھیں۔ کتب تصوف کی تکمیل بھی ماہر علما سے کی۔ حیدرآباد کے نامور عالم شیخ غلام علی سے اخذِ طریقت کیا۔ ان تمام علوم و فنون میں ورک حاصل کرنے کے بعد تفسیر، حدیث، اصول حدیث، فقہ، اصول فقہ اور علم کلام کی طرف عنانِ توجہ مبذول فرمائی۔ اس وقت وہ کبرسنی کو پہنچ چکے تھے۔ اب انھوں نے درس و اناوہ کی مسند بچھائی اور اس کے لیے اپنے آپ کو وقف کر دیا اور بہت سے علما و طلباء نے ان سے استفادہ کیا۔

مولانا غلام امام نہایت باہمت اور صاحبِ عزم عالم تھے۔ درس و تدریس کے ساتھ ساتھ تصنیف و تالیف کا سلسلہ بھی جاری رکھا۔ رشید الدین خانی اور دلیان شعری کے علاوہ انھوں نے مندرجہ ذیل کتابیں تصنیف کیں۔

- ۱۔ خورشید جاہی : تاریخ کی ایک مبسوط کتاب ہے جو ۱۲۸۳ھ میں لکھی۔
- ۲۔ محی الصلاة : یہ فقہ سے متعلق ہے اور حنفی نقطہ نظر کی کتاب ہے۔
- ۳۔ ترجمہ کیدانی : یہ بھی فقہ حنفی کے بارے میں ہے۔
- ۴۔ احسن الترتیب : حکمت و فلسفے کے متعلق ہے۔
- ۵۔ خورشید دانش : یہ بھی فلسفہ اور حکمت کے موضوع پر ہے۔
- ۶۔ مائتہ رسائل : اپنے دوستوں کے نام خطوط، جن کی تعداد ایک سو نکتہ پہنچی ہے۔
- ۷۔ یہ خطوط ادب و دانش سے تعلق رکھتے ہیں۔
- ۸۔ کشف الغوامض : معنوں کے حل کرنے کے بارے میں
- ۹۔ مطالع خورشید : علم منطق میں۔
- ۱۰۔ تیغ ہندی : لغت ہندی کی اصطلاحات سے متعلق۔
- ۱۱۔ خورشید حساب : فن ریاضی میں
- ۱۲۔ ایک رسالہ علم ہیئت کے موضوع پر
- ۱۳۔ ایک دلیان شعری۔

باشہ مولانا غلام امام افغانی حیدر آبادی دیارِ ہند کے عظیم عالم تھے اور علوم کے تمام پہلوؤں پر گہری نظر رکھتے تھے۔ ذہانت و فطانت میں اس نواح کا کوئی شخص ان کا ہم پایہ نہ تھا۔ خط سنایت عمدہ تھا۔ اپنے اوصاف و کمالات کی وجہ سے ہر طبقے میں عزت و احترام کے مستحق گردانے جاتے تھے۔ امرائے مملکت، عمالِ حکومت، اصحابِ ندریس، اربابِ نصوٹ، علمائے وقت سب تکریم سے پیش آتے تھے۔ علم کے ساتھ اللہ نے ان کو عمل کی نعمت سے بھی نوازا تھا۔

اس عالمِ اجل اور فاضلِ کامل نے بائیس سال کی عمر پاکر ۱۸ شوال ۱۲۸۵ھ کو حیدر آباد میں انتقال کیا۔

۲۔ مولانا غلام حسین امیٹھوی

مولانا غلام حسین امیٹھوی تیرھویں صدی ہجری کے جدید ہندی علما میں سے تھے ان کے والد کا نام نامی محمد عظیم تھا۔ نہایت صالح اور صاحبِ تقویٰ عالمِ دین تھے۔ شیخِ حق غفری کی اولاد سے تھے اور حنفی المسک تھے۔ یوپی کے ایک مقام دیوناٹہ میں پیدا ہوئے اور وہیں نشوونما کی منزل پس طے کیں۔ اپنے عہد کے نامور عالم شیخ فقیر اللہ قادری سے اکتسابِ علم کیا۔ پھر دہلی گئے، اس زمانے میں دہلی میں شیخ برخوردار لاہوری کا سلسلہ درس جاری تھا، ان سے اور دہلی کے دیگر اساتذہ سے حصولِ علم کیا۔ علم سے فراغت کے بعد علاقہ اودھ میں وارد ہوئے اور یوپی کے شہر امیٹھی میں اقامت اختیار کی۔ اسی بنا پر امیٹھوی کہلاتے۔ امیٹھی مشہور عالم و شیخ احمد عورت میاں جبرین کا مسکن تھا، جنہوں نے ۹ ذیقعدہ ۱۱۳۰ھ کو دہلی میں وفات پائی اور بہترین تعلیمی و تدریسی اور تصنیفی خدمات انجام دیں۔

مولانا غلام حسین کچھ عرصہ یوپی کے ایک شہر متھرا میں بھی اقامت گزریں۔

لے نزہۃ الخواطر ج ۱، ص ۳۴، ۳۸

فقہائے پاک و ہند جلد سوم

وہاں کے لوگوں کو مستغنیہ فرمایا۔

مولانا ممدوح حدیث، فقہ، تصوف اور دیگر علوم عقلیہ و نقلیہ میں منفرد حیثیت رکھتے تھے۔ حقائق و معارف کے بیان و اظہار میں ان کا کوئی حریف نہ تھا۔ مسائل فقہ کی وضاحت اس اسلوب سے کرتے کہ سامعین حیران رہ جاتے۔ تصوف و سبک کی باتیں بھی مؤثر انداز میں لوگوں کے ذہن نشین کراتے۔ تفسیر و حدیث کی تبلیغ و توضیح میں بھی اس دور میں کوئی ان کا مقابلہ نہ کر پاتا۔

ان کی ایک خصوصیت یہ تھی کہ بلند پایہ شاعر تھے اور ان کا کلام نہایت عمدہ تھا۔ مسائل فقہ میں ایک منظوم کتاب لکھی جو ان کے دور میں بڑی مقبول ہوئی^۱۔ اس عالم و فقیہ کی تاریخ ولادت و وفات کا علم نہیں ہو سکا۔

۳۔ مولانا غلام حسنین صدیقی قنوجی

ہندوستان کا ایک شہر قنوج ہے۔ یہ شہر کسی زمانے میں علما و فضلا کا مرکز تھا۔ تیرھویں صدی ہجری میں اس شہر میں جو اصحاب علم پیدا ہوئے ان میں مولانا غلام حسنین صدیقی کا اسم گرامی قابل ذکر ہے۔ ان کا سلسلہ نسب یہ ہے، غلام حسنین بن حسین علی بن عبد الباسط بن رستم علی بن علی اصغر صدیقی قنوجی۔ اہم تمام بزرگ علم و فضل میں کمیتا اور مسائل فقہ میں مرجع خلافت تھے۔

مولانا غلام حسنین کی ولادت ۱۲۲۱ھ کو ہوئی۔ تاریخی نام ”غلام علیم“ تھا بعض دوسری کتابیں مولانا محمد سعادت خان فرخ آبادی سے پڑھیں جو اپنے عہد اور علاقے کے حبیب القدر عالم تھے اور متوکل کے عرف سے معروف تھے۔ ۱۲۳۶ھ میں مفتی فرخ آبادی مولانا دلی اللہ بن احمد علی حسینی کے حلقہ درس میں شامل ہوئے۔ ان سے علوم عقلیہ

کی بعض کتابوں کا درس لیا اور تفسیر و حدیث کی مروجہ کتابیں مکمل کیں۔ بعد ازاں ارضِ حجاز کے سفر پر روانہ ہوئے اور ۱۲۵۵ھ میں حج بیت اللہ کی سعادت حاصل کی۔ اسی اثنا میں مکہ مکرمہ میں شیخ عبد اللہ سراج، شیخ شمس الدین شطا اور سید عمر آفندی کی خدمت میں حاضری دی اور ان سے مستفید ہوئے۔ مدینہ منورہ میں اس زمانے میں مولانا محمد عابد سندھی کا سلسلہ درس جاری تھا، ان سے بھی خوب استفادہ کیا اور کتب صحاح اور سنن مشہورہ کی سند لی۔ قیامِ حجاز کے دور میں تصوف کی کتابیں بھی پڑھیں۔ وطن واپس آئے تو بڑودہ میں سکونت اختیار کی۔ ان کے جدِ امجد مولانا عبد الباقی صدیقی تنزہی نے ایک کتاب ”منازل الاثناء عشر“ تصنیف کی تھی، انھوں نے اس کی ذیل لکھی اور اس پر حاشیہ تحریر کیا۔ یہ کام سناہیت محنت اور سرگرمی سے انجام دیا۔

مولانا غلام حسین تنزہی کا شمار مشہور شہاکے حنفیہ میں ہوتا تھا اور وہ اپنے عصر میں ارضِ ہند کے جید عالم، مشہور فقیہ، بہت بڑے صوفی اور ممتاز محقق تھے۔ مسائل فقہ میں انھیں جو عبور حاصل تھا، وہ کم ہی لوگوں کو حاصل ہوگا۔ تفسیر اور حدیث میں بھی ان کی نظر بہت وسیع تھی۔ غرض علوم عقلی و نقلی میں ان کا مرتبہ بڑا بلند تھا۔ فقہی معاملات میں ان کی تحقیق اور فتوے کو مستند سمجھا جاتا تھا۔

آخر عمر میں پھر سفرِ حجاز پر روانہ ہوئے اور حج و زیارت کی سعادت حاصل کی۔ واپسی پر جہاز بمبئی کے ساحل پر لگا تو نیچے اترے اور بیمار پڑ گئے، بمبئی ہی میں وفات پائی۔ حدائق الحنفیہ میں مرقوم ہے کہ ”حج کر کے بمبئی میں واپس آئے تو وہاں بیمار رہ کر حدود ۱۲۸ھ میں وفات پائی“۔ دوسرے تذکرہ نگاروں نے سن وفات تحریر نہیں کیا۔

۳۵۰۔ اجداد العلوم ج ۳ ص ۲۶۵۔ تذکرہ علمائے ہند ص ۱۵۳، ۱۵۴۔

حدائق الحنفیہ ص ۴۸، ۴۸۱۔۔۔۔۔ نزہۃ الخواطر ج ۷ ص ۳۵۲، ۳۵۳۔

فقہائے پاک و ہند جلد سوم

۴۔ مفتی غلام حضرت اعظمی لکھنوی

مفتی غلام حضرت اعظمی لکھنوی اپنے عہد کے فاضل بزرگ تھے۔ ان کے والد مکرم کا نام محمد غوث تھا۔ مفتی صاحب ممدوح تیرھویں صدی ہجری کے بلدہ لکھنؤ میں ممتاز فقیہ اور بہت بڑے شیخ و عالم کی حیثیت سے معروف تھے۔ مولد و منشا لکھنؤ ہے جو اس دور میں مجمعِ علمائے اور مرکزِ فقہاء تھا۔ انھوں نے اپنے شہر لکھنؤ کے اساتذہ سے کسبِ علم کیا اور مرتبہ عالی کو پہنچے۔ علم سے فارغ ہوئے تو لکھنؤ کے منصبِ افتاء پر فائز ہوئے اور زمامِ حیات اس پر فائز رہے۔ افتاء کی ذمہ داری اپنے اندر بہت سی نزاکتیں رکھتی ہے اور مفتی صاحب موصوف نے ان ذمہ داریوں کو پوری طرح نبایا۔ ان کے اخلاص اور فراوانیِ علم کے باعث لکھنؤ کے امرا و وزرا ان کا بے حد احترام کرتے تھے۔

مفتی غلام حضرت نے ۱۲۳۲ھ کو وفات پائی ۳۹

۵۔ مولانا غلام رسول — قلعہ میہاں سنگھ

خطہ پنجاب میں بے شمار علماء و محدثین اور صوفیاء و فقہاء پیدا ہوئے جن کی ملی ساعی اور فقہی کاوشوں سے لائقِ داد لوگوں نے استفادہ کیا۔ ان اعظم و حیا میں ایک بزرگ مولانا غلام رسول تھے جو ضلع گوجرانوالہ کے ایک قصبہ قلعہ میہاں سنگھ میں فرکاش تھے۔ اعوان برادری سے تعلق رکھتے تھے اور ان کا خاندان کئی پشتوں سے علم و فضل اور نصرت و صالحیت میں مشہور تھا۔ ان کا سلسلہ نسب یہ ہے : غلام رسول بن رحیم بخش بن نظام الدین

۳۵ تذکرہ علمائے ہند ص ۱۵۲ — نزہۃ الخواطر ج ۷ ص ۳۵۳

بن ہبّال الدین بن محمد اکرم بن حافظ عصمت الدین عبداللہ بن سکندر بن نور محمد بن پیر محمد۔
یہ تمام بزرگ اپنے دور کے عالم، فاضل، صوفی اور دیندار لوگ تھے۔ وعظ و نصیحت اور
تحقیق مسائل میں اس ذرا کے باشندے اپنی سے رجوع کرتے تھے اور اس اعتبار سے
ان کو مرجع خلافت کی حیثیت حاصل تھی۔

مولانا غلام رسول کے دادا مولوی نظام الدین جو تہذیب و تقویٰ کی دولت سے مالا مال تھے،
فارسی کے بہت اچھے شاعر بھی تھے، وہ خادم تشخص کرتے تھے، نظامی گنجوی کے متبع
میں انہوں نے فارسی مثنوی بھی لکھی تھی جو اس عہد میں بہت مقبول ہوئی تھی۔
ولادت

یہ خاندان ضلع گجرات کے موضع سکندر پور میں سکونت پذیر تھا۔ وہاں کی سکونت ترک
کر کے یہ لوگ ضلع گوجرانوالہ کے ایک گاؤں کوٹ مہوانید اس میں آجسے تھے۔ وہیں
۱۲۲۸ھ (۱۸۱۳ء) میں مولوی غلام رسول پیدا ہوئے۔ ان کی ولادت کے سلسلے میں دو
واقعات قابل ذکر ہیں۔

ایک واقعہ یہ ہے کہ مولوی غلام رسول کے دادا مولوی نظام الدین خادم کے ایک
دوست کا نام میاں محمد یوسف تھا جو ضلع گوجرانوالہ کے ایک مقام پیر کوٹ کے رہنے
والے تھے، بہت متقی اور پرہیزگار بزرگ تھے، بخاری کا کام کرتے تھے۔ کوٹ مہوانید اس
سے پیر کوٹ تقریباً چار میل کے فاصلے پر ہے، میاں محمد یوسف کا یہ معمول تھا کہ وہ
ایک دن چھوڑ کر ہر دوسرے دن مولوی نظام الدین سے ملنے کوٹ مہوانید اس آتے تھے۔
مولوی غلام رسول کے بڑے بھائی کا نام غلام محمد تھا جو طبابت کرتے تھے اور دینی علوم سے
بہرہ ور تھے۔ ان کی پیدائش کے بعد میاں محمد یوسف نے مولوی غلام رسول کے والد مولوی
رحیم بخش سے کہا:

”آپ کے ہاں ایک لڑکا پیدا ہوگا، اس کا نام غلام رسول رکھنا۔ یہ عالم باعمل،
صوفی، باکمال، متبع سنت نبوی، معتدلے انام اور ہادی کتاب و سنت ہوگا۔ لوگ
اس کے علم و عرفان اور مواظظ و نصائح سے استفادہ کریں گے۔“

فقہائے پاک و ہند جلد سوم

دوسرا واقعہ جو لائق تذکرہ ہے، یہ ہے کہ غلام رسول کی ولادت سے پہلے ان کی ماں نے خواب دیکھا کہ چودھویں رات کا چاند ان کی جھولی میں اگرا ہے اور دُور دُور تک اُس کی روشنی پھیل گئی ہے اور چاند مسلسل بڑھتا جا رہا ہے۔ — معبروں سے خواب کی تعبیر پوچھی گئی تو بتایا گیا کہ اللہ تعالیٰ انہیں ایک ایسا بیٹا عطا فرمائے گا جو صاحب درع و تقویٰ ہوگا اور بہت سے لوگ اس سے مستفید ہوں گے۔

عالم طفولیت

غلام رسول ابھی عالم طفولیت ہی میں تھے کہ ان کے عمل و حرکت سے ایسے آثار نمایاں ہونے لگے جو زہد و اتقا کے سلسلے میں ان کے تاب ناک مستقبل کی نشان دہی کرتے تھے۔ مثلاً وہ عام بچوں کی طرح کھیل کود کے عادی نہ تھے، اپنے ہم عمر بچوں کو شرارتوں سے روکتے اور گالی گلوچ سے منع کرتے تھے، مزاج میں نرمی اور انحرار کا غلبہ تھا، بڑوں کا احترام بجالاتے اور آگے بڑھ کر ان کو سلام کرتے، والدہ نمازیں مشغول ہوتیں تو خاموشی سے ان کے پاس بیٹھ جاتے، قرآن مجید پڑھا جاتا تو چپ چاپ بیٹھے سنتے رہتے۔ ان اوصاف کی وجہ سے وہ بچپن ہی "منفق" مشہور ہو گئے تھے۔ گاؤں کے مسلمان اور ہندو ان کی تعریف کرتے اور ان کے والد مولوی رحیم بخش سے کہا کرتے کہ آپ کا بیٹا بڑا سعادت مند ہے اور اس کی عادات و اطوار اولیاء اللہ سے ملتی ہیں۔ اس بچے سے لوگوں کی عقیدت کا یہ حال تھا کہ کوئی بیمار ہو جاتا تو اس سے پانی دم کرتے اور بیمار پر چھڑک دیتے، بعض لوگ مریضوں پر دم کرنے کے لیے اس کو اپنے گھر لے جاتے اور مریض اس کے دم سے واقعی اچھا بھلا ہو جاتا۔ کسی کی کوئی چیز گم ہو جاتی تو اس بچے سے دُعا کرائی جاتی اور چیز کیس نہ کہیں سے مل جاتی۔

۵۵ سوانح حیات مولوی غلام رسول ص ۲۲ -

۵۶ ایضاً ص ۲۳، ۲۴

تعلیم و تربیت

پانچ برس کے ہوئے تو اس زمانے کے دستور کے مطابق قرآن مجید پڑھنے کے لیے ان کو مسجد میں لے جا کر معلم کے سپرد کیا گیا، لیکن والدین اور معلم کو نہایت پریشانی ہوئی کہ پڑھنے لکھنے کی صلاحیت سے بھرپور عاری اور حفظ و ذکاوت کی نعمت سے محروم بالکل غالی بڑی مشکل سے ناظرہ قرآن مجید پڑھا۔ والد انتہائی متفکر کہ جو لڑکا بچپن ہی میں نیک اور پرہیزگار مشہور ہے اور لوگ جسے متقی کہتے ہیں، وہ پڑھنے لکھنے کے اوصاف سے تہی دامن ہے۔ توقع کچھ اور تھی، ظہور میں کچھ اور ہی آ رہا ہے۔ اس طرح کئی سال گزر گئے۔ ایک دن خود غلام رسول نے خواب دیکھا کہ وہ مہاراجہ رنجیت سنگھ کی حویلی میں اذان دے رہے ہیں اور اذان کی آواز سن کر لوگ ہجوم در ہجوم ان کی طرف آ رہے ہیں۔ صبح ہوئی تو خواب اپنے دادا حافظ نظام الدین خادم کو سنایا۔ انھوں نے تعبیر دی کہ بہت سے لوگ تیرے ہاتھ پر مسلمان ہوں گے۔ اس واقعہ سے چند روز بعد حافظ نظام الدین کو اس سال کا عارضہ لاحق ہو گیا۔ ایام مرض میں غلام رسول نے ان کی بہت خدمت کی اور حافظ صاحب نے اپنے اس پوتے کو بہت وعائیں دیں۔

اسی اثنا میں ایک بزرگ حضرت کا کا شاہ (جو موضع گڈ کو ر ضلع سیالکوٹ کے رہنے والے تھے) کوٹ بھوانیڈاس میں حافظ نظام الدین سے ملاقات کے لیے تشریف لائے، وہ حافظ صاحب سے قلبی تعلق رکھتے تھے۔ حافظ صاحب نے ان کو بتایا کہ غلام رسول نے میری بے انتہا خدمت کی ہے، میں نے اس کے لیے بارگاہِ خداوندی میں فیض رسانی کی دعا کی ہے اب میرا وقت رحلت قریب ہے، میرے بعد اس کی روحانی تربیت اور ظاہری پرورش کا اہتمام آپ کے ذمے ہے، جب تک آپ زندہ ہیں اس کا خیال رکھیں، ایسا نہ ہو کہ یہ لڑکا ضائع ہو جائے۔ شاہ صاحب نے اس ذمے داری کو نبھانے کا عہد کیا اور فی امان اللہ کہہ کر تشریف لے گئے۔ اس سے دوسرے دن حافظ نظام الدین وفات پا گئے۔

فقہائے پاک و ہند جلد سوم

چند روز بعد حضرت کا کا شاہ پھر کوٹ بھوانیڈاس آئے اور غلام رسول سے ملے۔
لگے لگایا اور کچھ پڑھنے کی تلقین فرمائی، حافظ صاحب کی قبر پر جانے کے لیے بھی کہا۔
دوسرے دن پوچھا، جو کچھ میں نے بتایا تھا، وہ پڑھا عرض کی، حضرت! میں تو وہ
الفاظ مجھول گیا ہوں، شاہ صاحب نے ہنس کر فرمایا: ”حافظ ندارد“ پھر انہیں اپنے
پاس بلا کر فرمایا ”تم میرے دوست کے پوتے ہو اور تمہارے بارے میں انہوں نے مجھے
خاص طور سے وصیت کی ہے۔“ یہ کہہ کر غلام رسول کے سینے پر ہاتھ رکھا اور
فرمایا: ”برخوردار اکہو اللہم بَارکْ فِیْ عَلِیٍّ وَ عَمَلِیْ - رَعْبَ زِدْ فِیْ عَلِمًا —
اس وقت غلام رسول کی عمر بارہ برس تھی ۛ

یہاں یہ یاد رہے کہ اس زمانے میں کوٹ بھوانیڈاس میں منقذ اہل علم و ادب
تصوف سکونت پذیر تھے اور مولوی نظام الدین کی وجہ سے بہت سے صلحا و اُلفیاء کی وہاں
آمد و رفت تھی، اسی بنا پر مشہور تھا:

کوٹ بھوانیڈاس دا بغداد اسے پنجاب دا

بہر حال کچھ دن کا شاہ صاحب کوٹ بھوانیڈاس میں مقیم رہے، جانے لگے غلام رسول
وُزَنک اُن کے ساتھ گئے۔ رخصت ہوتے وقت فرمایا: ”بیٹے! میں جب بھی تمہیں
بلاؤں، مجھے ضرور ملنا، جس طرح بھی ہو سکے کتابیں پڑھ لو، زیادہ محنت کرنے اور
پریشان ہونے کی ضرورت نہیں۔ اللہ تعالیٰ خود تمہاری حفاظت کرے گا، وہی تمہیں
کتابیں اور اُن کے مضامین حفظ کرائے گا۔ محنت و مشقت جس قدر ہو سکے یا خدا میں
کرو۔“ اس کے بعد دُعا کی اور تشریف لے گئے۔

مولانا غلام رسول فرماتے ہیں، جس دن شاہ صاحب نے میرے سینے پر ہاتھ رکھا کہ
مجھے دُعا کی تلقین کی تھی، اس دن کے بعد میری یہ کیفیت ہو گئی کہ اگر میں نے کسی کتاب کے

کے سوانح حیات مولوی غلام رسول ص ۲۵ تا ۲۷

ۛ ایضاً، ص ۲۹۔

صرف صفات کا بھی مطالعہ کیا ہے تو کتاب کے الفاظ اگر تمام و کمال یاد نہیں رہے تو مطالب ضرور ذہن میں محفوظ ہو گئے ہوں۔

اب اللہ نے حصولِ علم کے لیے ان کا سیدہ کھول دیا اور وہ باقاعدہ طلبِ علم کی راہ پر گامزن ہو گئے۔ اس کے ساتھ ساتھ ذکرِ الہی اور وظائف و اوراد کو بھی اپنا معمول ٹھہرا لیا۔ یعنی علمِ ظاہری اور علمِ باطنی دونوں کے لیے کمر ہمت باندھ لی اور اللہ نے دونوں میں حصہ وافر عطا فرمایا۔ **ذَلِكَ نَصْلُ اللَّهِ يُؤْتِيهِ مَن يَشَاءُ**۔

حضرت کا کاشاہ صاحب کے تشریف لے جانے سے چند روز بعد غلام رسول گاؤں سے چلے اور لاہور آ گئے۔ وہاں بازارِ حکیموں کی لال مسجد میں موضعِ بچہ کے مولانا غلام محی الدین بگوی کا سلسلہ درس جاری تھا، اس میں شریک ہو گئے اور باقاعدہ حصولِ علم کا آغاز کیا۔ دو مہینے بعد خواب میں حضرت کا کاشاہ کو دیکھا کہ وہ فرما رہے ہیں، ”تم مجھے ضرور ملو“ صبح اٹھے تو مولانا غلام محی الدین بگوی سے اجازت لی اور موضعِ گندوہ پہنچے شاہ صاحب انھیں دیکھ کر بہت خوش ہوئے، کچھ نصیحتیں کیں، وظائف بتائے، اتباعِ سنت

۵۲ سوانح حیات مولوی غلام رسول ص ۲۹

۱۔ بگ، ضلع سرگودھا میں بھیرہ کے قریب ایک مشہور جگہ ہے جسے کسی زمانے میں علم و علما کے مرکز کی حیثیت حاصل تھی۔ مولانا غلام محی الدین یہیں کے رہنے والے تھے اور اپنے عہد کے نامور عالم اور فقیہ تھے۔ ۲۔ محرم ۱۲۱۰ھ (۱۷۹۵ء) کو بگ میں پیدا ہوئے۔ قرآن مجید حفظ کرنے اور ابتدائی تعلیم کے بعد اپنے بھائی مولانا احمد الدین بگوی کے ساتھ دہلی گئے۔ مولانا شاہ محمد اسحاق دہلوی سے حدیث پڑھی، حضرت شاہ عبدالعزیز محدث دہلوی سے سندِ حدیث حاصل کی اور شاہ غلام علی مجددی کے حلقہٴ بیعت میں داخل ہوئے۔ ۱۲۳۱ھ کو وطن واپس آئے۔ والد صاحب و حافظ (روحیات) وفات پا چکے تھے، ان کی مسندِ درس کو رونق بخشی۔ فیضِ عزیز الدین کی درخواست پر لاہور آئے اور میں برس تک بازارِ حکیموں کی لال مسجد میں درسِ حدیث دیتے رہے۔ لیے شمارِ علما و طلباء نے ان سے استفادہ و انتفاع کیا۔ بعد ازاں اپنے وطن بچے گئے۔ ۲۰۔ شمال ۱۲۷۱ھ کو وفات پائی۔

نقبائے پاک و مہذبہ علوم

پر قائم رہنے کی تلقین فرمائی، صحابہ کرام کا عملی نمونہ بننے کا درس دیا اور حصولِ علم کی تاکید کی۔

مولانا غلام رسول فرماتے ہیں شاہ صاحب کی ان باتوں سے میں نہایت متاثر ہوا، ان کی ہر بات دل میں اُترتی اور ذہن میں پیوست ہوتی جاتی تھی۔ ان کے دلنشین وعظ اور اثر میں ڈوبے ہوئے اسلوبِ کلام کا نتیجہ یہ ہوا کہ تمام مدارجِ محبت کا مرکز رسول اللہ صلی اللہ علیہ وسلم کی ذاتِ اندس قرار پا گئی اور قلب کی گہرائیوں میں ایسا جذبہ پیدا ہوا کہ اتباعِ رسولؐ اور پیرویِ سنت کے لیے میری جان بھی چلی جائے اور میرے جسم کے پُزرے اُڑا دیے جاتیں تو بھی مجھے کوئی پروا نہ ہوگی اور میں اس نعمتِ عظمیٰ کو کسی صورت میں بھی ہاتھ سے نہ جانے دوں گا۔ اس دن سے مجھے ایسے محسوس ہونے لگا کہ میں آنحضرتؐ کی ذاتِ ستورہ صفات کو اپنے سامنے دیکھ رہا ہوں۔ اگر مجھ سے خلافِ سنت کوئی کام ہونے لگتا تو ایسے معلوم ہوتا کہ خود آنحضرتؐ اس سے منع فرما رہے ہیں۔ میں ہر وقت نشترِ محبتِ رسولؐ میں سرشار رہتا تھا۔

شاہ صاحب سے اجازت لے کر مولانا غلام رسول واپس آنے لگے تو فرمایا: ”غلام رسول! میری زندگی میں مجھ سے ملنے رہا۔ شاید تم میری باقیاتِ صالحات میں سے ہو اور ممکن ہے یہی بات میرے لیے ذریعہٴ نجات بن جائے۔ دیکھو! علم حاصل کرنے میں ہرگز کوتاہی نہ کرنا۔“

اس واقعہ پر کچھ عرصہ گزر رہا تھا کہ مولانا غلام محی الدین لاہور سے اپنے وطن گجرات شریف لے گئے اور ان کی جگہ ایک اور عالم کو مدرس مقرر کر لیا گیا جو علم میں تو بلاشبہ کامل تھے، مگر عمل میں ان کا درجہ کم تھا۔ مولانا غلام رسول نے ان سے علمِ نحو کی کتابیں پڑھیں اور کافی پڑھیں۔ اسی اثنا میں ایک رات مولانا غلام رسول نے خواب دیکھا کہ حضرت کا کا شاہ صاحب نے ان سے ملاقات کے لیے فرمایا ہے۔ مولانا نے اُستاد سے

وہاں طلبہ کی اجازت طلب کی، لیکن اُستاد نے اجازت نہ دی۔ دوسری رات پھر وہی خواب دکھیا، اُستاد نے اب بھی اجازت دینے سے انکار کیا۔ تیسری رات خواب دکھیا کہ شاہ صاحب فرما رہے ہیں، ”یہ میری تم سے آخری ملاقات ہے۔ تم لاہور سے گجے چلے جاؤ اور مولوی غلام محی الدین سے استفادہ کرو، تمھارے موجودہ اُستاد دین دار نہیں ہیں۔“ اب مولانا غلام رسول نے کتابیں اٹھائیں اور اُستاد سے اجازت لیے بغیر لاہور سے روانہ ہوئے اور حضرت کا کا شاہ صاحب کے گاؤں گدگور پہنچے، لیکن ان کے ہاں پہنچنے سے قبل شاہ صاحب وفات پا چکے تھے، ان کی قبر پر گئے، نماز جنازہ پڑھی، پھر اپنے گاؤں واپس آگئے۔ بیٹے کو دیکھ کر ان کے والد جیم بخش بہت خوش ہوئے اور فرمایا: ”اچھا ہوا تم آگئے اور مجھ سے ملاقات ہو گئی۔“ دوسرے دن مولوی جیم بخش نماز عصر ادا کر رہے تھے کہ چوتھی رکعت کے سجدے میں جان جان آفریں کو دے دی۔ سعادت مند بیٹے نے پدر بزرگ وار کو غسل دیا اور کفن و دفن کا انتظام کیا۔ چند روز وہاں مقیم رہے، پھر گجے تشریف لے گئے۔ وہاں مولانا غلام محی الدین بگوی کے برادرِ صغیر مولانا احمد الدین بگوی کا سلسلہ درس جاری تھا، اس میں شامل ہو گئے اور پھر تمام درسی کتابوں کی تکمیل انہی سے کی۔^{۱۱}

۱۱۔ مولانا حافظ احمد الدین بگوی ۱۲۱۷ھ میں موضع بگج (ضلع سرگودھا) میں پیدا ہوئے۔ علم بیان و معانی میں مطلق اور فقہ میں شرح و نایہ تک کتابیں اپنے بڑے بھائی مولانا غلام محی الدین بگوی سے پڑھیں اور بعد ازاں انہی کی ہمت میں مزید حصولِ علم کے لیے دہلی گئے اور حضرت شاہ محمد اسحاق دہلوی سے استفادہ کیا، چودہ سال وہاں قیام فرما رہے اور علومِ قرآن، حدیث و فقہ اور دیگر علومِ مردودہ کی تکمیل فرمائی۔ شاہ محمد اسحاق صاحب سند و اجازہ کا غرور حاصل کیا اور واپس دہلی آکر مسند تدریس آراستہ کی۔ بے شمار لوگ ان سے استفادہ ہوئے اور اپنے علاقے میں تبلیغِ اسلام اور اشاعتِ علم کا موثر ترین ذریعہ بنے۔ حضرت مددوح بہت متقی اور علیندا خلاق عالم دین تھے۔ کئی کتابوں کے مصنف اور عربی کے اچھے شاعر تھے۔ پنجاب کے اس نامور عالم و فقیہ نے ۱۳ شوال ۱۲۸۶ کو وفات پائی تفصیل دیکھئے فقہائے پاک و ہند تیرھویں صدی ہجری، جلد اول ص ۸۸ تا ۹۰)

قلعہ میہاں سنگھ میں سکونت

موضع بگہ کے مولانا احمد الدین گجری سے تحصیل علم کے بعد مولانا غلام رسول واپس اپنے گاؤں کوٹ بھوانید اس آگئے۔ اس سے قبل سردار میہاں سنگھ (جس کے نام سے قلعہ میہاں سنگھ کا قصبہ موسوم ہے) مولانا غلام رسول کے والد مولوی رحیم بخش سے علم حاصل کرتا رہا تھا۔ وہ مولانا کے بڑے بھائی حکیم غلام محمد کو قلعہ میہاں سنگھ لے آیا تھا اور ان کے علم و فضل اور دین و تقویٰ سے بہت متاثر تھا۔ بڑے بھائی کے ساتھ مولانا غلام رسول بھی ہیں آگئے اور پھر اسی قصبے میں مستقل سکونت اختیار کر لی۔ یہاں انہوں نے تعلیم و تدریس کا سلسلہ بھی شروع کر دیا اور خطابت و امامت کی ذمہ داریاں بھی سنبھال لیں۔ یہاں آنے کے بعد ان کے علم و عرفان کی شہرت دور و دور تک پھیل گئی اور لوگ وسیع تعداد میں ان کی خدمت میں حاضر ہونے لگے جو ان سے علم بھی حاصل کرتے تھے اور تصرف و سلوک کا درس بھی لیتے تھے۔ بلاشبہ وہ اپنے دور کے جید عالم، صاحبِ آلقا، صوفی و سالک اور عارف باللہ تھے۔

اخوند صاحب سوات سے ملاقات

مولانا غلام رسول پر اب یکبفیت طاری تھی کہ ہر آن محبت الہی میں سرشار اور مے و حسیب میں سرمست رہتے۔ جس طرف کسی نے کدہ معرفت کا پتلا چلتا، اُسی طرف دوڑ پڑتے۔ اس راہ کی مشکلات کو عبور کرنے میں وہ انتہائی خوشی محسوس کرتے اور مجاہدہ و ریاضت کی کٹھن منزلوں سے گزرنا ان کے لیے باعثِ مسرت ہوتا۔ انہیں معلوم ہوا کہ سوات میں ایک بزرگِ کامل اخوند صاحب فرکشی ہیں بہت سے جویانِ حق ان کی خدمت میں حاضر رہتے ہیں۔ مولانا غلام رسول وہاں پہنچے اور اخوند صاحب سے ملے۔ مولانا فرماتے ہیں اخوند صاحب عابد و زاہد اور متقی تو ہیں، لیکن سنتِ رسول (صلی اللہ علیہ وسلم) سے ناواقف ہیں۔ چنانچہ وہاں انہیں اطمینانِ قلب حاصل نہیں ہوا، صرف دو دن ان کے ہاں ٹھہرے اور واپس چلے گئے۔

سلسلہ سوانح حیات مولوی غلام رسول ص ۳۸

سید امیر صاحب کی خدمت میں

واپسی پر علاقہ ہزارہ کے ایک مقام تربیہ میں آئے تو ان کی ملاقات وہاں کے ایک ارباب (یعنی رئیس یا ممبر دار) سے ہوئی۔ ارباب صاحب نے ان کو اپنا مہمان ٹھہرایا، گفتگو شروع ہوئی تو انھوں نے مولانا غلام رسول سے اس تکمیف وہ اور طویل و عریض سفر کا سبب دریافت کیا۔ مولانا نے جب تفصیل بیان کی تو ارباب صاحب نے ان کو سید امیر صاحب ساکن کوٹھا کا پست دیا اور یہ بھی بتایا کہ وہ خود بھی سید امیر صاحب کے مرید اور عقیدت مند ہیں اور کہا کہ وہ عبادت و زہد میں یکتا ہیں، علم و فضل کے زبور سے بھی آراستہ ہیں اور عامل کتاب و سنت بھی ہیں۔ ارباب صاحب نے سید امیر صاحب کی بہت تعریف کی۔ حضرت میر صاحب کے بارے میں ارباب صاحب کی باتوں سے وہ اس درجے متاثر ہوئے کہ بڑی مشکل سے وہاں ایک رات گزار ہی بجز کی نادر پڑھی اور عازم کوٹھا ہو گئے۔ سید امیر صاحب سے ملاقات ہوئی تو خوشی کی کوئی انتہاء تھی۔ سلسلہ بیعت سے متعلق پوچھا تو امیر صاحب نے بتایا میں بیعت شدہ سید صاحب بریلوی مرشد مولوی اسماعیل صاحب شہید کا ہوں۔^{۱۵}

سید امیر صاحب کو حضرت سید احمد بریلوی سے فیض حاصل تھا اور بلاشبہ وہ بہت متقی اور پرہیزگار عالم تھے۔^{۱۵}

۱۲ سوانح حیات مولوی غلام رسول ص ۳۹

۱۵ اخوند سید امیر صاحب نے ملا صاحب کوٹھا کے نام سے شہرت پائی۔ کوٹھا تحصیل صوابی ضلع مردان کا ایک مشہور مقام ہے۔ سید امیر صاحب یہیں کے رہنے والے تھے اور سید احمد صاحب بریلوی کے شخص ارادت مند تھے۔ بیعت اقامت شریعت کے بعد سید احمد بریلوی نے انھیں کوٹھا کا قاضی مقرر کر دیا تھا۔ ۱۸ شعبان ۱۲۴۴ھ کو ان کے نام باقاعدہ قضا نامہ جاری ہوا۔ سید صاحب سے تعلق ارادت کی بنا پر ملا صاحب گونا گوں مصائب و آلام کا ہدف بنے۔ ایک موقع پر انھیں ”وہ بیت“ سے متہم کیا گیا اور ان کی زندگی خطرے میں پڑ گئی، لیکن وہ اپنے

نقبائے پاک و ہند جلد سوم

مولانا غلام رسول کو سید امیر صاحب نے سینے سے لگایا اور فرمایا تم روحانی اعتبار سے تعجب انگیز استعداد کے حامل ہو۔ تیری خوشی کی بھی کوئی انتہا نہیں اور میری خوشی کا بھی کوئی حساب نہیں۔ مجھے آج تک تیرے جیسا مشاق سنت نہیں ملا۔ الحمد للہ کہ اس نے تمہیں بدعتیوں اور بے راہ رو لوگوں سے بچالیا۔

مولانا چند روز سید امیر صاحب کی خدمت میں رہے اور پھر واپس قلعہ مہاں سنگھ آگئے۔ اب ان کی دنیا بالکل بدل چکی تھی۔ یادِ الہی اور اتباعِ سنت ان کا اصل مشغلہ قرار پا گیا تھا، جو طالب علم ان سے تعلیم حاصل کرتے تھے انہیں بھی جواب دے دیا۔ قلب پر خوفِ خدا نے غلبہ حاصل کر لیا تھا اور زبان اس کے ذکر سے ترستی تھی۔

خواجہ سلیمان تونسوی سے ملاقات

اس زمانے میں خواجہ سلیمان تونسوی کے تصوف و ریاضت کا بہت شہرہ تھا۔ مولانا غلام رسول کے دل میں ان سے ملاقات کی خواہش نے کروٹ لی اور عازمِ تونسہ ہوئے۔ تونسہ سے کچھ فاصلے پر ایک گاؤں میں پہنچے تو سورج غروب ہو گیا اور وہیں رہ پڑے۔ اس گاؤں کی مسجد کے امام صاحب نیکی و تدین کے اوصاف سے منصف تھے۔ اور حدیث و فقہ اور دیگر علوم متداولہ میں درک رکھتے تھے۔ وہ نہایت تکریم سے پیش آئے

(بقیہ حاشیہ صفحہ گزشتہ) موقف و مسلک پر قائم رہے۔ اکابرِ ہند میں سے دو بزرگوں کو ملا صاحب کو ٹھاسے خاص تعلق پیدا ہوا، ایک مولانا غلام رسول قلعہ مہاں سنگھ کو اور ایک مولانا سید عبداللہ غزنوی کو۔ ملا صاحب مدوح کے عزیز اولاد و مثنیٰ حقیقی بھانجے صاحبزادہ عبداللطیف کو خانہ دادا و نبالیا تھا۔ وہ بھی اہل عالم تھے۔ عالم جوانی میں انہیں شہید کر دیا گیا تھا۔ ان کے صاحبزادے (یعنی ملا صاحب کے نواسے) صاحبزادہ نواب سر عبدالقیوم خاں تھے جو اس ملک کی سیاست میں خاصے نامور رہے اور تقیہ خدات کے اعتبار سے ”صوبہ سرحد کے مر سید“ کہلائے۔

۱۶ سیاست مولوی غلام رسول ص ۴۰۔

اور مولانا کو کھانا کھلایا۔ اثنائے گفتگو میں جب انہیں نیا چلاکہ مولانا علم و فضل کی دولت سے بہرہ ور ہیں تو ان سے بعض مشکل علمی مسائل دریافت کیے، مولانا نے جو جواب دیا، اس سے وہ متاثر ہوئے اور تسکین خاطر ہوئی۔ پھر پوچھا۔

”آپ کہاں جا رہے ہیں؟“

فرمایا ”خواجہ سلیمان کے پاس تو نسے جا رہا ہوں۔“

بولے ”وہاں تو بدعات کا زور ہے، آپ کادہاں جانا مناسب نہیں، بہتر یہی ہے کہ آپ وہاں نہ جائیں۔“

لیکن مولانا نہیں مانے اور وہاں جانے پر مصر رہے۔ اب امام صاحب نے دونوں ہاتھ اوپر کو اٹھائے اور اللہ سے دعا مانگی کہ:

”اے اللہ! اگر میں اپنے عقیدے میں سچا ہوں اور وہ شخص ایسا ہی ہے جیسا کہ میں جانتا ہوں تو مولوی غلام رسول کو اس کی ملاقات کا موقع نہ دے۔“

مولانا غلام رسول جب تو نسے پہنچے تو خواجہ سلیمان صاحب وہاں موجود نہ تھے اور وہاں سے بہت دُور کہیں دورے پر تشریف لے گئے تھے۔

مولانا پھر اسی گاؤں میں اسی امام صاحب کے پاس آگئے اور خواجہ صاحب سے ملاقات نہ ہونے کی اطلاع دی۔ امام صاحب یں کر خوش ہوئے۔

اس سے کئی مہینے بعد پھر تو نسے گئے اور خواجہ صاحب سے ملاقات ہوئی۔ مولانا نے ان کو فارسی نظم میں ایک طویل خط لکھ کر پیش کیا۔ یہ خط نہایت عمدہ ہے، اس میں بہترین الفاظ اور نشیں اسلوب کلام میں نصیحتیں کی گئی ہیں اور دنیا کی ناپائیداری کا تذکرہ کیا گیا ہے۔ اس خط سے واضح ہوتا ہے کہ مولانا فارسی کے بہت اچھے شاعر تھے۔

مولانا فرماتے ہیں، یہ خط پڑھ کر خواجہ سلیمان صاحب خوش ہوئے۔ لیکن میری

اور ان کی نسبت نہ ملی، کیونکہ خواجہ صاحب کی حالت مرافق سنت نہ تھی، مولانا

ان کے بعض وظائف سے بھی اتفاق نہ کرتے تھے اور تصور شیخ کو بھی صحیح نہ سمجھتے

تھے۔ فرماتے ہیں۔ ”میں ایسی باتوں کا سخت مخالفت تھا۔“

مولانا غلام رسول خواجه صاحب کے بارے میں یہ بھی فرماتے ہیں۔
 ”مجھ پر آپ نے بڑی مہربانی کی، اپنے مجرب تعویذ اور وظائف سکھائے اور بلا بیعت
 ہونے کے مجھے اپنا خلیفہ ہونے کا لقب عطا فرمایا۔ چند روز مجھے وہاں ٹھہرایا۔ مجھ پر
 بہت خوش ہوئے اور فرمایا کہ اب تم کو مرید ہونے کی ضرورت نہیں تم خود لوگوں
 کو اپنا مرید بنایا کرو۔ بعد رخصت میں گھر آیا۔
ایک مجذوب سے ملاقات

ترنسہ سے مولانا غلام رسول تلعہ میہان سنگھ آئے اور وہاں سے فتح گڑھ چڑیاں
 رضلع گورداسپور، مشرقی پنجاب، گئے۔ ان کی شادی فتح گڑھ چڑیاں میں ہوئی تھی
 یہاں کے لوگوں نے انھیں بتایا کہ علاقہ تخت ہزارہ میں ایک گاؤں کا نام ”چُجے“
 ہے۔ وہاں ایک بزرگ رہتے ہیں جو حافظ قرآن اور باکمال ولی ہیں۔ فتح گڑھ
 چڑیاں کے سب لوگ ان حافظ صاحب کے مرید تھے۔ مولانا غلام رسول وہاں سے
 موضع چُجے پہنچے۔ یہ سفر انھوں نے پیدل طے کیا اور حافظ صاحب سے ملاقات
 کی۔ کئی دن حافظ صاحب کے ہاں مقیم رہے۔ حافظ صاحب نے ان سے فرمایا،
 ”میرے پاس براہ راست آپ کا کوئی حصہ نہیں۔ مگر ایک مجذوب کے
 طفیل میرے فیض کا کچھ حصہ آپ کو ملے گا۔“

حافظ صاحب نے اس مجذوب کے نام ایک خط لکھ کر مولانا کو دیا اور فرمایا:
 ”اس کا نام نامہ راقوم کا ماتھ ہے اور موضع گڑھی اعواناں میں ملک رحمت خاں کے گھر
 میں رہتا ہے۔ بُرا بھلا کچھ گا، آپ بُرا نہ مانیں، میرا یہ خط اُن کو دے دیں اور میری
 طرف سے اسلام علیکم کہہ دینا۔“

مولانا غلام رسول حافظ صاحب سے اجازت لے کر موضع اعواناں گئے۔ ان کے
 ساتھ ایک کشمیری طالب علم تھا جو ان سے علم معانی و بیان کی کتاب ”مطلوب“ پڑھتا تھا۔

۱۔ یہ تمام تفصیلات سوانح حیات مولوی غلام رسول میں درج ہیں۔ (دیکھیے صفحہ ۴۰ تا ۴۴)

اس گاؤں میں جا کر مجذوب کے متعلق دریافت کیا تو معلوم ہوا کہ وہ گاؤں سے باہر گئے ہیں اور جنگل میں بہار گدھوں کو چرا ہے ہیں۔
 مولانا اپنے کشمیری شاگرد کے ساتھ جنگل میں پہنچے اور مجذوب کے قریب گئے تو وہ مولانا سے مخاطب ہوا: "پر تیرا سانھی شخص نسب کے اعتبار سے صحیح نہیں ہے۔ اس کو میرے پاس نہ لاؤ، دُور چھوڑ کر میرے پاس آجاؤ۔" اس طالب علم کے بارے میں مجذوب نے کئی قسم کی باتیں کیں۔ مولانا طالب علم کو چھوڑ کر مجذوب کے پاس پہنچے تو حافظ صاحب کا خط پیش کیا اور ان کا سلام پہنچایا۔ اس نے اپنی گودڑی بچھائی۔ مولانا کو احترام کے ساتھ اس پر بٹھایا اور بہت عزت سے پیش آیا۔
 مولانا کہتے ہیں اُس دن سے میرا شوقِ ریاضت و مجاہدہ روز بروز ترقی کرتا گیا، میری شہرت دُور دور تک پہنچ گئی اور کثرت سے لوگ میرے پاس آنے لگے۔ لیکن مجھے حضرت سید امیر صاحب کو ٹھانے کا شوقِ ملاقات آرام نہیں لینے دیتا تھا۔ ان صاحبِ سنایت و کُشِ رِدا وِیزِ نعتی اور اس کا کچھ اور ہی رنگ تھا۔
 دوبارہ عزم کو ٹھٹھا

گلوہی اعواناں کے مجذوب سے ملاقات کے بعد مولانا اپنے گاؤں قلعہ مہال شگھ تے اور اہل خانہ سے سید امیر صاحب کی خدمت میں حاضر ہونے کا عزم ظاہر کیا اور اری شروع کر دی۔ ان کے اعزہ و اقارب ان کے اس کثرت سے مختلف مقامات

۵۔ اس مجذوب کی یہ عادت تھی کہ لوگ اپنے گدھوں سے سخت محنت کا کام لے کر بے کار دکر زور کر کے چھوڑ دیتے تو یہ اس قسم کے تمام گدھوں کو اکٹھا کر کے جنگل میں لے جاتے اور من اللہ کی رضا جوئی کے لیے ان کو چرایا کرتے۔ جب یہ گدھے تندرست اور کام کے لائق ہو تے تو مالک اُن کو اپنے گھروں میں لے جاتے اور دوسرے بے کار دلائے گدھوں کو چھوڑ تے۔ پھر یہ مجذوب ان گدھوں کو چیرا نا شروع کر دیتے۔ دن بھر وہ یہی کام کرتے رہتے۔

(سوانح حیات مولوی غلام رسول ص ۴۵)

فقہائے پاک و ہند جلد سوم

میں جانے پر تعجب و حیرت کا اظہار کرتے اور کہتے کہ ”یہ مجنون ہو گیا ہے یا اس کے پاؤں کو چکڑا گیا ہے یا آسیب زدہ ہے۔ یہ شخص آپ حیات کی تلاش میں ہے۔“ مولانا فرماتے ہیں، اس قسم کے طعن و ملامت سے میرے شوق میں مزید اضافہ ہوتا اور میری آتش اشتیاق اور بھڑکتی — بہر حال وہ اپنے گاؤں سے روانہ ہوئے اور سید امیر صاحب کی خدمت میں دوبارہ کوٹھا پہنچے۔

مولانا عبداللہ غزنوی سے ملاقات

کوٹھا گئے ابھی دو ہی دن ہوئے تھے کہ حسن اتفاق سے مولانا عبداللہ غزنوی بھی وہاں پہنچ گئے اور مولانا غلام رسول اور مولانا عبداللہ کی پہلی ملاقات یہیں ہوئی، جس نے آگے چل کر مضبوط روحانی تعلقات و روابط کی شکل اختیار کر لی۔ ان دونوں بزرگوں کے درمیان اس قدر محبت کا رشتہ استوار ہو گیا تھا کہ حضرت سید امیر صاحب اسے دیکھ کر انتہائی خوش ہوتے اور فرماتے کہ تم دونوں کے درمیان مجھے عجیب طرح کا نورِ اخوت گردش کرتا ہوا دکھائی دیتا ہے اور تمہیں دیکھ کر مجھے بہت مسرت ہوتی ہے۔ اللہ تعالیٰ تم دونوں کی محبت میں ترقی دے۔

مولانا غلام رسول کا کوٹھے کا یہ دوسرا چکر تھا۔ وہ اس سے قبل جب پہلی مرتبہ یہاں آئے تھے تو حضرت سید امیر صاحب کے حلقہ بیعت میں داخل ہو گئے تھے۔ مولانا عبداللہ غزنوی پہلی دفعہ تشریف لائے تھے، وہ بھی سید صاحب سے بیعت ہوئے اور ان کی بیعت کا مقصد محض سید امیر صاحب کے سلسلہ بیعت میں داخل ہونا تھا، ورنہ ان کو بیعت کی ضرورت نہ تھی۔

کوٹھا سے روانگی اور ایک مجذوبے ملاقات

مولانا غلام رسول اور مولانا عبداللہ غزنوی چند روز کوٹھا میں مقیم رہے۔ اس اثنا

۱۹ سوانح مولوی غلام رسول ص ۴۸ — مولانا عبداللہ غزنوی کے حالات کے لیے دیکھیے فقہائے

پاک و ہند تیرہویں صدی ہجری، جلد دوم ص ۱۴۷ تا ۲۱۹ -

میں دونوں کے درمیان گہرے قلبی اور روحانی روالبط پیدا ہو چکے تھے۔ دونوں کو ٹھاسے قلعہ میہاں سنگھ کو روانہ ہوئے جب بگرات کے قریب پہنچے تو مولانا عبداللہ غزنوی ایک مقام پر رُکے اور فرمایا مجھے یہاں ایک ایسے مجذوب کی خوشبو آرہی ہے جو ملاقات کے قابل ہے۔

یہاں یہ واقعہ لائقِ تذکرہ ہے کہ کوٹھاسے روانگی کے بعد دورانِ سفر میں دونوں بزرگوں نے کذبِ حدیث پڑھنے کا ارادہ کر لیا تھا اور یہ بات بھی دونوں میں طے پا چکی تھی کہ دہلی جا کر حدیث کی تعلیم حاصل کی جائے گی۔ اسی خیال کو دل میں لیے ہوئے مجذوب کی طرف روانہ ہوئے۔ اس مجذوب کا نام جنگو شاہ تھا۔ اس سے یہ حضرات پوچھنا چاہتے تھے کہ حدیث کہاں جا کر پڑھی جائے۔

جب یہ مجذوب کی طرف روانہ ہوئے تو اس نے اپنے قریب بیٹھے ہوئے لوگوں سے کہا دیکھو ”دو ایسے شخص آرہے ہیں جو عمل و اخلاق کے اعتبار سے محمدی نمونہ ہیں، ان کے آنے سے پہلے جلدی سے مجھے کپڑا پہنا دو اور ان کے لیے فرش بچھا دو“ جب یہ اس مجذوب کے قریب آئے تو اس نے اپنی جگہ سے اٹھ کر ان کا استقبال کیا اور احترام سے اپنے پاس بٹھایا۔ پھر دلی کی طرف اشارہ کر کے کہا۔ ”جنت اس طرف ہے“ اس کے ارد گرد بیٹھے ہوئے لوگ حیران تھے کہ یہ مجذوب کبھی کسی سے مخاطب نہیں ہوا، مگر آج ان بزرگوں سے باتیں کر رہا ہے۔ مولانا عبداللہ غزنوی اور مولانا غلام رسول مجذوب کی مجلس سے اٹھ کر واپس آنے لگے تو اس نے کہا ”لباس دیکھ کر یہ بھول جانا، وہ شخص مسکینِ صورت ہے اور اس کا نام سید نذیر حسین ہے اس سے پڑھنا“

وہاں سے چل کر یہ بزرگ قلعہ میہاں سنگھ پہنچے مولانا عبداللہ غزنوی نے فرمایا: مجھے اللہ کی طرف سے الفاہ ہوا ہے کہ میں چند مہینوں کے بعد حدیث پڑھنے دہلی جاؤں۔

فقہائے پاک و ہند جلد سوم

مولانا غلام رسول کو سید امیر صاحب نے فی الحال لاہور جا کر قیام پذیر ہونے اور وہاں وعظ و ارشاد کا سلسلہ جاری کرنے کا حکم دیا تھا۔ چنانچہ دونوں قلعہ میہاں سنگھ سے لاہور آگئے، چند روز وہاں قیام کیا، پھر امرتسر چلے گئے اور وہاں بارغ والی مسجد میں حافظ محمد صاحب کے ہاں مقیم ہوئے۔ حافظ صاحب نے مولانا عبداللہ غزنوی کے حلقہ بیعت میں داخل ہونے کا شرف حاصل کیا۔

لاہور میں قیام اور سلسلہ وعظ و ارشاد

مولانا غلام رسول کچھ دن امرتسر رہے اور پھر لاہور آگئے۔ لاہور میں انھوں نے مسجد چینیاں والی میں قیام کیا اور وعظ و ارشاد میں مشغول ہو گئے۔ ان کا وعظ نہایت عمدہ اور موثر ہوتا تھا۔ ہر بات سامعین کے دلوں میں اُترتی جاتی تھی۔ وعظ میں مسلمانوں کے علاوہ غیر مسلم بھی شرکت کرتے اور ان کے ارشادات سے اثر پذیر ہوتے تھے۔ بہت سے غیر مسلم وعظ کے دوران ہی میں اسلام قبول کر لیتے اور آگے چل کر تبلیغ اسلام کا ذریعہ بنے۔ اس طرح بے شمار لوگ ان کے وعظ سے مسلمان ہوئے، اور بہت سے افراد کی زندگیاں اسلام کے قالب میں ڈھلیں۔

مولانا غلام رسول میں یہ خوبی تھی کہ اگر کسی جگہ کے لوگ ان کے وعظ سے متاثر نہ ہوتے یا وہ دوران وعظ مخالفت پر اُتر آتے تو بالکل نہ گھبراتے، نہ بد دل ہوتے بلکہ اپنا سلسلہ ارشاد جاری رکھتے۔ ان کا نقطہ نظر یہ تھا کہ وعظ اور مبلغ کا کام اپنی بات پورے اخلاص اور کوشش سے لوگوں کے کانوں تک پہنچانا ہے، کسی کو ماننے پر مجبور کرنا اس کے فرائض میں داخل نہیں۔ بعض لوگ انبیاء علیہم السلام کی بات ہمیں مانتے تھے، حالانکہ وہ مبعوث من اللہ تھے۔ ہم لوگوں کی بات اگر کوئی نہیں مانتا تو افسوس و ملال کی ضرورت نہیں۔

ان کے وعظ میں عوام و خواص اور علماء و طلباء کثیر تعداد میں شریک ہوتے اور ان کے ارشادات عالیہ سے فیض حاصل کرتے۔ بعض لوگ اعتراض و بحث کی غرض سے آتے اور اثر پذیر ہو کر واپس جاتے۔ ان کا انداز کلام نہایت شیریں اور پیارا

تھا۔ وعظ میں قرآن کی آیات تلاوت کرتے، احادیث رسول پڑھتے، ائمہ کے اقوال بیان کرتے اور اشعار سناتے، جس سے سامعین محفوظ بھی ہوتے اور متاثر بھی۔ جو بات ان کی زبان سے نکلتی، وہ ان کے دل کی آواز تھی۔ وہ جب وعظ میں دوزخ، جنت اور قیامت کا ذکر کرتے تو سامعین پر یہ کیفیت طاری ہو جاتی کہ گویا وہ ان تمام مقامات کو اپنی آنکھوں کے سامنے دیکھ رہے ہیں۔ اس سے ان کی آنکھوں سے بے ساختہ آنسو جاری ہو جاتے اور ان کی اثر پذیر ی کمی کوئی انتہاء نہ ہوتی۔

طلبِ حدیث کے لیے عزمِ دہلی

کچھ عرصہ مولانا غلام رسول نے لاہور میں قیام کیا اور وعظ و نصیحت کو اپنا مشغلہ قرار دے رکھا۔ ان کے مواعظ و نصائح سے سنائیت اچھے اثرات مرتب ہوئے اور بے شمار لوگوں نے مسائلِ دین سیکھے اور اس رسم قبول کیا۔ پھر لاہور سے امرتسر گئے اور باغ والی مسجد میں حافظ محمود صاحب کے پاس ٹھہرے۔ امرتسر میں بھی وعظ و نصیحت کا سلسلہ جاری رہا۔ امرتسر سے مولانا عبداللہ غزنوی کے ساتھ تحصیل علم حدیث کے لیے عازمِ دہلی ہوئے۔ امرتسر سے دہلی تک کا سفر بذریعہ کیم آٹھ دن میں طے کیا۔ ان دنوں حضرت سید میاں نذیر حسین محدثِ دہلوی وہاں درس حدیث دیتے تھے، مولانا غلام رسول بھی ان کے حلقہٴ درس میں شامل ہو گئے اور کتب حدیث پڑھنا شروع کیں۔ مولانا عبداللہ غزنوی بھی ان کے شریکِ درس تھے۔ حضرت میاں صاحب سے مولانا غلام رسول نے سند حدیث حاصل کی۔

مولانا غلام رسول کے وعظ کی شہرت دہلی تک جا پہنچی تھی۔ جب وہاں کے لوگوں کو ان کی دہلی میں آمد کی اطلاع ہوئی تو وعظ کے لیے ان کی خدمت میں حاضر ہونے لگے۔ ایک دن لال قلعے سے ایک مغل شہزادہ بھی حضرت میاں نذیر حسین کی خدمت میں آیا اور کہا کہ مولوی صاحب کو وعظ کے لیے قلعے میں بھیجا جائے، چنانچہ درخواست منظور ہوئی اور لال قلعہ میں مولانا نے وعظ کیا، جس میں خود سید نذیر حسین

نقہائے پاک و ہند جلد سوم

نے بھی شرکت فرمائی۔ اور بھی بہت سے حضرات مولانا کا وعظ سننے کے لیے قلعہ میں گئے۔
وعظ نہایت مؤثر اور دلنشین تھا۔

۱۸۵۷ء کی جدوجہد آزادی

مولانا غلام رسول اور مولانا عبداللہ غزنوی ابھی دہلی میں حضرت میاں صاحب کے حلقہ دوسرے ہی میں تھے کہ ۱۶ رمضان ۱۲۷۳ھ (۱۱ مئی ۱۸۵۷ء) کو جنگ آزادی شروع ہو گئی، فتح کے بعد جسے انگریزوں نے غدر کے نام سے موسوم کیا۔ اس کا آغاز میرٹھ سے ہوا، پھر یہ جنگ دہلی پہنچی اور اس کے بعد بہت جلد ہی پورے ہندوستان میں پھیل گئی۔ دہلی شہر اس زمانے میں انتہائی بد امنی کی پیٹ میں تھا اور چاروں طرف گولیاں چل رہی تھیں جس مسجد میں مولانا عبداللہ غزنوی اور مولانا غلام رسول علم حدیث حاصل کرنے کے لیے آقا مت گزریں تھے، وہاں مسلسل بندوق کی گولیاں آکر گرتی اور مجیب آوازیں آتی تھیں، اس پر مولانا عبداللہ غزنوی جو مولانا غلام رسول کو عبداللہ کہہ کر پکارتے تھے، ان سے حیرانی سے پوچھتے: ”عبداللہ! یہ کیا ہو رہا ہے؟“ یہ نہایت اضطراب اور گھبراہٹ کا زمانہ تھا، ہر شخص اپنی جان کی فکر میں تھا، کسی دوسرے کی خبر نہ تھی۔ مولانا غلام رسول اور مولانا عبداللہ غزنوی اس وحشت ناک دور میں بھی نہایت اطمینان اور سکون کے عالم میں تھے اور حصول علم حدیث ہی ان کا اصل مشغہ تھا کسی اور طرف قطعاً ان کی توجہ نہ تھی۔

ایک انگریز عورت کی امداد

ایک دن مولانا عبداللہ غزنوی نے مولانا غلام رسول سے کہا: میں نے خواب کیا ہے کہ تم پر بلائے آسمانی نازل ہو رہی ہے، لہذا یہاں رہنے کی نسبت تمہارا اپنے گھر چلے جانا زیادہ بہتر ہے۔ جب سے میں نے یہ خواب دیکھا ہے، تمہاری طرف سے بہت مضطرب ہوں۔

مولانا غلام رسول فرماتے ہیں کہ مولانا عبداللہ غزنوی مجھے بار بار گھر جانے کے لیے کہتے اور اس پر اصرار کرتے تھے۔ میں انہیں جواب میں کہتا کہ اگر آپ مجھے واقعی مبتلا مصیبت

۱۲۱ء سراج حیات مولانا غلام رسول ص ۶۰

ہرنے والا دیکھتے ہیں تو مجھ سے ایسی باتیں کہیں، جن سے مجھے تسکینِ قلب اور اطمینان حاصل ہو، نہ کہ مزید گھبراہٹ میں ڈالنے کی کوشش فرمائیں۔ لیکن مولانا عبداللہ برابر اسی قسم کی باتیں کرتے رہے۔ بالآخر ان کے بے حد اصرار پر وہ دہلی سے وطن جانے کے لیے تیار ہو گئے۔

مولانا عبداللہ غزنوی ان کو رخصت کرنے کے لیے میاں سید نذیر حسین کے مد سے لاہوری دروازے کے باہر شاہدرہ تک ان کے ساتھ گئے۔ وہاں کھڑے دونوں بزرگ الوداعی باتیں کر رہے تھے کہ سامنے ایک انگریز عورت پر نظر پڑی جو سخت زخمی حالت میں تھی اور پیاس سے بہک رہی تھی، مگر کوئی اُسے پانی نہ پلانا تھا۔ انسانی ہمدردی کے پیش نظر یہ دونوں بزرگ اس عورت کے پاس آئے اور کہیں سے پانی لا کر اُسے پلایا۔ اس وقت مولانا غلام رسول نے ایک عجیب فقرہ کہا جو بعد میں پیش آنے والے حالات کی روشنی میں الہامی ثابت ہوا۔ اُنھوں نے فرمایا :

”خبر نہیں، کب تک یہ ہندوستان غلامی میں رہے، کیوں کہ لوگ بچوں اور عورتوں پر ظلم کرنے لگ گئے ہیں جو اسلامی قانون کے خلاف ہے۔“

اس سے ٹھیک نوے سال بعد (۱۹۴۷ء تک) یہ بڑے بڑے انگریزوں کا غلام رہا۔ اس کے بعد پاکستان اور ہندوستان کے نام سے دو ملکیتیں معرضِ قیام میں آئیں۔

۱۸۵۷ء کا دور کچھ ایسا ہنگامہ خیز تھا کہ کسی انگریز سے اظہارِ ہمدردی کرنا اپنے آپ کو مصیبت کے منہ میں ڈالنے کے مترادف تھا۔ اگرچہ وہ انگریز بوڑھا ہو، مظلوم ہو، بیمار ہو، مرد ہو، عورت ہو، بچہ ہو، کوئی ہو، اُنس کی امداد کرنا نہایت مشکل تھا۔ حالاں کہ اسلام کی دوسرے ایسے لوگوں کی امداد کرنا اور ان کو ظلم و زیادتی سے بچانا ضروری ہے۔ مولانا غلام رسول اور مولانا عبداللہ نے اپنے آپ کو خطرے میں ڈال کر اس انگریز عورت کی مدد کی۔ اس کو کسی صورت میں مردانہ لباس پہنا یا اُد

فتنہ کے پاک و ہند جلد سوم

مسجد کچرے میں آئے۔ رات کو کچھ لوگوں کو شبہ ہوا تو وہ مسجد میں تلاشی کے لیے آئے انہوں نے ان لوگوں کو بتایا کہ کوئی مسافر مریض ہے جو حجرے میں لیٹا ہوا ہے۔ اس پر وہ لوگ واپس چلے گئے۔

مولانا غلام رسول نے اب وطن جانے کا ارادہ مانوی کر دیا۔ اس عورت کے علاج اور خدمت میں مصروف ہو گئے۔ چند روز میں وہ صحت یاب ہو گئی تو پتا چلا کہ وہ ایک انگریز کرنل کی بیوی ہے۔ اسے کسی طرح اس کے گھر پہنچا دیا گیا۔ اب عورت نے مولانا غلام رسول کو اپنی طرف سے خط لکھ کر دینا چاہا کہ اگر کسی وقت ضرورت پڑے تو اس سے فائدہ اٹھایا جاسکے لیکن مولانا نے خط لینے سے انکار کر دیا اور فرمایا ہم نے یہ کام صرف رضائے الہی اور انسانی مہم دردی کے لیے کیا ہے، اللہ ہی اس کا صلہ دے گا۔ اس عورت نے یہ بھی کہا کہ ممکن ہے ہندوستانیوں کی کپڑوں کا سلسلہ شروع ہو جائے، اس صورت میں یہ خط آپ کے کام آئے گا اور اگر انگریزی حکومت سے کسی نے آپ کی شکایت کی تو بھی مستحقہ لوگوں کو یہ خط دکھایا جاسکتا ہے لیکن مولانا نہیں مانے۔ فرمایا ہم درپیش آدمی ہیں، کوئی ہماری شکایت کیوں کرے گا اور ہمیں تکلیف پہنچا کر اسے کیا لے گا۔

وطن کو روانگی اور وارنٹ گرفتاری

اس انگریز عورت کی صحت یابی کے بعد اُسے گھر پہنچایا اور پھر اس سے کئی دن بعد وطن کو روانہ ہوئے۔ اس اثنا میں کسی نے حکومت سے شکایت کر دی کہ ”انگریزوں کے خلاف جو کچھ ہوا ہے اس میں مولوی غلام رسول قلعہ مہال سنگھ والے کا بھی ہاتھ ہے اور یہ اس زمانے میں دہلی میں مقیم تھے اور انگریزی حکومت کے خلاف سازش میں شریک تھے۔“ یہ وہ دور تھا جب انگریزوں نے بغاوت کو کچل دیا تھا اور ہندوستانیوں کو وسیع پیمانے پر گرفتار کر کے انہیں سنگین سزائیں دی جا رہی تھیں۔ جگ جگ پھانسیاں نصب تھیں اور جس پر کوئی ذرا سا شبہ ہوتا اُسے پھانسی پر لٹکا دیا جاتا تھا۔ مولویوں سے حکومت بالخصوص بدظن تھی اور جن مولویوں پر دہلی

کے لفظ کا اطلاق ہوتا تھا، انھیں بہت زیادہ بہت ستم ٹھہرایا جاتا تھا، اتفاق سے مولانا غلام رسول اسی زمرے میں شامل تھے اور انھیں وہابی کہا جاتا تھا۔ انگریزوں کی مخالفت کی وجہ سے بے شمار ہندوستانی اور بہت سے علمائے کوام گرفتار کیے جا چکے تھے۔ مولانا غلام رسول کے وارنٹ گرفتاری بھی جاری ہو چکے تھے۔ وہ دہلی سے چلے اور اصراراً دھر کے چٹو کاٹتے ہوئے امرتسر پہنچے۔ دودن حافظ محمد کے پاس باغ والی مسجد میں رہے۔ وہیں انھیں معلوم ہو گیا تھا کہ ان کی گرفتاری کے لیے حکومت نے اشتہار جاری کر دیا ہے یعنی پولیس کی اصطلاح میں انھیں "اشتہادی مجرم قرار دے دیا گیا ہے۔" امرتسر میں دودن قیام کے بعد اپنے سسرال فنج گڑھ چوڑیاں (ضلع گڑھسور) گئے۔ ان کے سسرال مولوی عبدالحق زندہ تھے اور مولانا کی گرفتاری سے متعلق اشتہار کا واقعہ ان کے علم میں آچکا تھا۔ پریشان کن بات یہ تھی کہ حکومت کے جاسوس اور ملازم ان کے رشتے داروں اور واقفوں کے گھروں میں جا جا کر ان کے متعلق معلومات حاصل کرنے کی کوشش کر رہے تھے۔ امرتسر کا ڈپٹی کمشنر انگریز تھا جو اس قدر بدحواس ہو گیا تھا کہ جس شخص کے بارے میں فساد میں توثیق ہونے کی درآسی بھنگ اس کے کان میں پڑتی اُسے "محققین گرفتار کر کے پھانسی پر لٹکا دیتا تھا۔" مولوی عبدالحق اس صورت حال سے سخت پریشان تھے اور تمام دن دروازے پر بیٹھے رہتے تاکہ کسی کو پتہ نہ چل جائے کہ مولانا غلام رسول ان کے گھر میں موجود ہیں۔

فنج گڑھ چوڑیاں کا ایک مشہور رئیس دیوان نرنجن داس تھا۔ وہاں کے لوگ اس کی بہت عزت کرتے تھے، سرکار دربار میں بھی اچھی حیثیت رکھتا تھا اور حسن اتفاق سے مولوی عبدالحق کا شاگرد تھا اور ان کو انتہائی لائق احترام گردانتا تھا۔ ایک دن کچھ سرکاری لوگ دیوان نرنجن داس کے پاس پہنچے، اس کو مولانا غلام رسول کے وارنٹ گرفتاری دکھائے اور ان کی گرفتاری کے لیے اس سے طالب امداد ہوئے۔ دیوان صاحب نے خفیہ طور پر اس کی اطلاع مولوی عبدالحق کو دی اور پیغام بھجوایا کہ اگر مولانا غلام رسول یہیں ہیں تو ان کو علی الصبح ان کے وطن رتھو میاں سنگھ ضلع گوجرانوالہ روانہ کر دیں، ان کا

نفتائے پاک و سبز جلد سوم

اپنے علاقے میں چلے جانا ہی مناسب ہے۔ ایک تو اس لیے کہ وہاں کے لوگ ان کے حالات و معاملات سے ہماری نسبت زیادہ واقفیت رکھتے ہیں اور خطرے کی صورت میں وہ ان کی اچھے طریقے سے مدد کر سکتے ہیں۔ دوسرے یہ کہ ممکن ہے وہاں کوئی ایسا حاکم ہو جو محض شیعہ کی بنا پر بکڑنا مناسب نہ سمجھتا ہو، لوگوں کی شہادتیں اور بیان لینا بھی ضروری قرار دیتا ہو اور اسی کی روشنی میں فیصلہ کرنے کا عادی ہو۔

دیوان نرنجن داس کی یہ بات بالکل صحیح اور ہمدردانہ تھی، چنانچہ مولانا فتح گڑھ چڑیاں سے چلے اور اپنے وطن قلعہ میہاں سنگھ پہنچ گئے۔

گرفتاری

یہاں ان کے بڑے بھائی حکیم غلام محمد سکونت پذیر تھے۔ انھوں نے مولانا کو باہر نہ نکلنے اور گھر ہی میں چھپے رہنے کا مشورہ دیا۔ مولانا نے فرمایا چھپ چھپا کر زندگی گزارنا مشکل ہے۔ میں اللہ کی رضا اور قضا پر راضی ہوں۔ حاکم وقت آخر میرا بیان بھی تو لے گا اور معاملے کی تحقیق بھی کرے گا۔ یوں ہی کسی کی شکایت پر تو پھانسی نہیں دے دے گا۔ آپ مجھے باہر نکلنے سے منع نہ کریں۔

مولانا کا یہ جواب سن کر حکیم صاحب مسجد میں چلے گئے۔ دیکھا تو مسجد میں ایک نووارد مسافر بیٹھا تھا۔ حکیم صاحب نے اُسے اجنبی سمجھ کر کھانے کے متعلق پوچھا، اس نے انکار کیا اور کھانا نہیں کھایا۔ اس کی شکل و شباہت سے حکیم صاحب کو شبہ ہوا کہ یہ کوئی انگریز ہے جو ہمیں بدل کر اور دسی لباس پہن کر یہاں آیا ہے۔ وہ اسی وقت گھر گئے اور مولانا کو اس نووارد کے بارے میں بتایا۔ وہ نادر ظہر کا وقت تھا۔ مولانا نماز کے لیے مسجد میں آئے تو وہ شخص ان کو دیکھتے ہی باہر نکل گیا اور تھوڑی دیر بعد پولیس کپتان اور اس کے ساتھ بہت سے پولیس والے مسجد میں آ گئے، وہ نووارد مسافر بھی ان کے ساتھ تھا۔ آتے ہی مولانا کو گرفتار کر لیا اور انھیں پکڑ کر لاہور کو روانہ ہو گئے۔

اس پر گاؤں میں ایک ہنگامہ مچا ہوا گیا اور لوگوں نے پولیس والوں کو گھیرے میں لے لیا۔ یہ بڑا نازک وقت تھا اور اندیشہ تھا کہ پولیس متام گاؤں کے لوگوں پر سختی کا برتاؤ کرے گی۔ مولانا نے جو پولیس کی حراست میں تھے بلند آواز سے لوگوں سے کہا کہ وہ پولیس کی کارروائی میں مزاحمت نہ ہوں، اس نے مجھے گرفتار کر لیا ہے، گھبرانے کی ضرورت نہیں، سب لوگ آرام سے اپنے گھروں کو چلے جائیں، اگر مزاحمت کی گئی تو آپ لوگوں کے لیے بھی خطرہ پیدا ہو جائے گا اور خود میری زندگی بھی خطرے میں پڑ جائے گی اگر امن وامان قائم رہا تو میں الشہداء اللہ علیہم السلام آپس آجاؤں گا۔ مولانا کی یہ باتیں سن کر لوگ بھیچے ہسٹ گئے اور پولیس مولانا کو کچھ کھلا ہور کھودا نہ ہو گئی۔ اس وقت تین آدمی ان کے ساتھ تھے۔ بڑے میٹائی حکیم غلام محمد، پھوپھی زاد بھائی مولوی بدرالدین اور گوجر والہ کے مولوی علاء الدین جو ان کے شاگرد تھے۔

میں اس شگھ کی بہو کا نام ”سکھینی“ تھا۔ خود سکھینی اور اس کے خاندان کے لوگ مولانا کی بے حد تکریم کرتے تھے۔ یہ مولانا کی گرفتاری سے بہت پریشان ہوئی۔ اس زمانے میں امین آباد (ضلع گوجر والا) کا دیوان جو الاسہا بہاراجہ جوں کشمیر کا وزیر تھا۔ وہ اتفاقاً چند روز پیشتر جموں سے امین آباد آیا تھا اور پولیس اور فوج کے کچھ لوگ بھی اس کے ساتھ تھے۔ سکھینی نے اس کو مولانا کی گرفتاری کی اطلاع دی اور ان کی رہائی کے لیے کوشش کرنے کو کہا۔ وہ بھی مولانا کا بہت احترام کرتا تھا۔ چنانچہ اس نے کوشش کر کے مولانا کو اور اس پولیس کو جس نے انہیں گرفتار کیا تھا۔ اپنے ہاں امین آباد بلا لیا اور پولیس سے کہا کہ مولانا کا تعلق چوں کہ گوجر والہ سے ہے اور اسی علاقے میں انہیں گرفتار کیا گیا ہے لہذا ان پر گوجر والہ ہی میں مقدمہ چلایا جائے، لاہور یا کسی دوسری جگہ نہیں لے جایا جائے۔ اب پولیس والے مولانا کو دیوان جو الاسہا کے پاس چھوڑ گئے اور دیوان صاحب مولانا کو گوجر والہ لے گئے۔ دیوان صاحب کا مقصد یہ تھا کہ گوجر والہ کے لوگ مولانا کو جاننے اور قابل احترام گردانتے ہیں، اس لیے ضلعی حکام ان سے کسی قسم کی سختی کا برتاؤ نہیں کریں گے۔ لیکن اس کے بعد ہوا یہ کہ گوجر والہ کی ضلعی انتظامیہ نے مولانا کو لاہور پہنچا دیا اور

کہا کہ بیس فنانشل کشر منظمی کی عدالت میں پیش ہوگا اور وہی اس کی سماعت کریں گے۔
اللہ کی ضمانت پر رہائی

لاہور میں ان کو فنانشل کشر منظمی کی عدالت میں پیش کیا گیا، وہ انہیں دیکھ کر نہایت
متاثر ہوا اور کرسی پر بٹھایا۔ بیان لینے کے بعد حسب قاعدہ انہیں حوالہ میں بھیج دیا
گیا۔ لاہور ان کے لیے کوئی اجنبی شہر نہ تھا۔ یہاں کے بے شمار لوگ ان کے حلقہ عقیدت
میں شامل تھے انہیں گرفتاری کا پتا چلا تو فنانشل کشر صاحب کے دفتر کے سامنے آجیٹ فنانشل
کشر کو مختلف ذرائع سے مولانا کی شخصیت کا علم ہوا تو انہیں دوبارہ عدالت میں طلب کیا
اور کہا۔

”آپ کا کوئی ضمانت ہے نہ کہ آپ کو ضمانت پر رہا کر دیا جائے۔“؟

فرمایا ”ہاں۔“

پوچھا ”کون؟“

آسمان کی طرف ہاتھ اٹھا کر جواب دیا: ”میرا ضمانت اللہ تعالیٰ ہے۔“
اس پر سئل خواں اور دیگر اہل کار جو وہاں موجود تھے، سکرائے، لیکن فنانشل کشر کے
دل پر اس کا بے حد اثر ہوا۔ اور کہا۔

”اچھا تو ہم آپ کو اسی کی ضمانت پر رہا کرتے ہیں۔“ اس کے بعد انہیں رہا کر دیا۔
دوبارہ نظر بندی اور وعظ کی بندش

۱۸۷۱ء کے بعد کا زمانہ نہایت نازک اور پر آشوب تھا۔ انگریزی حکومت اس قد
حساس ہو گئی تھی کہ ذرا سی شکایت اور شبہ پر بڑے سے بڑے آدمی کو گرفتار کر کے
جیل میں بند کر دیتی تھی۔ علمائے کرام کو بالخصوص نشانہ ستم بنایا جاتا تھا اور سمجھا جاتا تھا
کہ ملک میں بغاوت پھیلانے کا ذمہ دار یہی گروہ ہے۔ مولانا غلام رسول کے بارے
میں بھی بعض لوگوں نے حکومت کے کان بھرنے شروع کر دیے اور کہا گیا کہ یہ شخص رہائی ہے
اور انگریزی حکومت کا مخالف ہے۔ اس وقت وہابی اور باطنی کے ایک ہی معنی لیے
جاتے تھے۔ چنانچہ مولانا کو ان کے گٹھوں میں نظر بند کر دیا گیا۔ کافی عرصہ نظر بند رہے۔

کہیں جانے کی اجازت تھی نہ وعظ و نصیحت کی ۔
اس کے بعد حالات معمول پر آئے تو نظربندی بھی ختم کر دی گئی اور وعظ و نصیحت کی اجازت بھی دے دی گئی۔

حج بیت اللہ اور سند علم حدیث

جیسا کہ پہلے عرض کیا گیا، مولانا عبداللہ غزنوی اور مولانا غلام رسول علم حدیث پڑھنے کے لیے میاں سید نذیر حسین کی خدمت میں دہلی گئے تو ان کے قیام دہلی ہی کے زمانے میں رمضان المبارک ۱۲۷۳ھ (مئی ۱۸۵۷ء) میں انگریزی حکومت کے خلاف بغاوت ہو گئی تھی جس میں ہندوستان کی تمام قوموں نے حصہ لیا تھا۔ مولانا غلام رسول کو حضرت میاں صاحب نے جو سند عطا کی اس میں مرقوم ہے کہ انھوں نے ۱۲۷۳ھ میں اُن سے کچھ حصہ صحیح بخاری کا اور صحیح مسلم کا مقدمہ پڑھا۔ لکھا ہے کہ مولوی عبداللہ المعروف غلام رسول نہایت ذہین و طباع، بے حد نیک اور بلند اخلاق و عالی کردار شخص ہیں۔ میاں صاحب نے ان کو صحاح ستہ اور تمام کتب حدیث پڑھانے کی اجازت دی اور تلقین فرمائی۔ یہ سداہ ربیع الثانی ۱۲۷۹ھ کو تحریر فرمائی گئی، یعنی سال تعلیم سے چھ سال بعد اس کا اجرا ہوا۔

اس سے تقریباً دس سال بعد ۱۲۸۸ھ کو مولانا غلام رسول حج بیت اللہ کے لیے روانہ ہوئے۔ اس زمانے میں مدینہ منورہ میں مولانا عبدالغنی مجددی کا سلسلہ درس جاری تھا جو ہندوستان سے ہجرت کر کے مدینہ منورہ میں اقامت گزریں ہو گئے تھے۔ حضرت میاں نذیر حسین کی طرح مولانا عبدالغنی مجددی بھی حضرت مولانا شاہ محمد اسحاق دہلوی کے شاگرد تھے اور ہندوستان اور دیا عرب کے بے شمار علماء طلباء نے ان سے استفادہ کیا اور علم حدیث پڑھا تھا۔ مولانا غلام رسول نے بھی مدینہ منورہ جا کر ان سے تفسیر حدیث اور دیگر علوم متداولہ کی سند حاصل کی۔^{۷۵}

۷۵۔ میاں سید نذیر حسین دہلوی اور مولانا عبدالغنی مجددی کی یہ دونوں اسناد (باقی حاشیہ اگلے صفحہ پر دیکھیں)

فقہائے پاک و ہند جلد سوم

حج بیت اللہ کو روانگی کے وقت مولانا غلام رسول کی عمر ۵۶ برس کی تھی۔ پانچ افراد اور تھے جو ان کے ہم رکاب تھے۔ اور یہ کل چھ افراد کا قافلہ تھا جو مندرجہ ذیل افراد پر مشتمل تھا۔

- ۱۔ خود مولانا غلام رسول۔
- ۲۔ ان کے بڑے بھائی حکیم غلام محمد۔
- ۳۔ بڑی صاحب زادی۔
- ۴۔ مولانا کے داماد مولوی محمد عثمان۔
- ۵۔ ایک طالب علم محمد قاسم۔
- ۶۔ چودھری حاکم سکند لہووالہ وڑائچ منلع گو حبر الزوالہ۔

چودھری حاکم جہاز ہی میں بیمار پڑ گئے تھے، دس دن بیمار رہے اور جہاز ہی میں وفات پا گئے۔ ان کے ایام بیماری میں مولانا غلام رسول نے ان کی بہت خدمت کی۔ وفات کے وقت انھوں نے اپنا تمام سامان مولانا کے سپرد کر دیا تھا اور اختیار دے دیا تھا کہ جسے چاہیں اللہ کی راہ میں دے دیں۔ لیکن مولانا ان کا سامان واپس لائے اور ان کے گھر والوں کے حوالے کر دیا۔

اپنے وطن سے چل کر مولانا اور ان کے ساتھی پہلے مکہ معظمہ گئے اور سعادت حج حاصل کی۔ بعد کو غازیہ مدینہ منورہ ہوئے۔ وعظ و نصیحت کا سلسلہ جہاز میں بھی جاری رہا اور حرمین شریفین میں بھی۔ ایک حرمین شریفین میں اس میں دو تیری ماٹھی تھی۔ سلسلہ تدریس اور چند شاگرد

مولانا غلام رسول تفسیر حدیث، فقہ اور منطق و فلسفہ وغیرہ تمام علوم مرد جب میں کامل دست گاہ رکھتے تھے اور قلعہ میاں سنگھ میں ان کا باقاعدہ سلسلہ تدریس جاری

دبقیہ حاشیہ صفحہ گزشتہ سے آگے) جو انھوں نے مولانا غلام رسول کو دیں، سو انچ حیات مولوی غلام رسول کے صفحہ ۳۵، ۳۶ اور ۳۷ پر درج ہیں۔

تھا۔ میں سے لے کر تیس ایسے طالب علم ہمیشہ ان کے درس میں موجود رہتے جن کا تعلق گاؤں سے باہر کے علاقوں اور دُور کے قصبات و دیہات سے تھا۔ ان طلباء کی کفالت خود مولانا ہی کرتے اور ان کے خورد و نوش کے تمام انتظامات اپنی کفالت سے کرتے تھے۔ مقامی لوگ اور قرب و جوار کے بھی بہت سے حضرات ان سے تعلیم حاصل کرتے تھے۔ ان کے شاگردوں نے اپنے علاقوں میں بہت کام کیا۔ ہمیشہ خدمتِ علم میں مصروف رہے اور اپنے دور کی اہم شخصیتوں میں ان کا شمار ہوا۔ مولانا کے سوانح نگار نے ان کے متعدد و تلامذہ اور فیض یافتگان میں سے مختلف علاقوں کے بائیس افراد کی ایک فہرست درج کی ہے۔ یہ وہ حضرات ہیں جن کے نام انہیں یاد رہ گئے ہیں اور جو علم و عمل میں خاص شہرت کے حامل ہیں۔

- (۱) مولانا علاء الدین گوجرانوالہ (۲) مولوی محمد عظیم اللہ موضع برہن ضلع میرپور (۳) مولوی محمد عیشاں سکسہ فتح گڑھ چوڑیاں ضلع گورداسپور (۴) مولوی محمد موضع بکن ضلع گوجرانوالہ (۵) مولوی قطب الدین ضلع فیروزپور (۶) مولوی محمد علی میر داغ سکتہ پوٹہ، ضلع گوجرانوالہ (۷) مولوی محمود شاہ داغ سکتہ ڈھینڈہ ضلع ہزارہ (۸) مولوی بدر الدین سیالکوٹ (۹) مولوی بدر الدین ساکن گوالہ ضلع گوجرانوالہ (۱۰) مولوی احمد علی کوٹ بھوانی داس ضلع گوجرانوالہ (۱۱) مولوی شمس الدین جموں کشمیر (۱۲) حافظ کرم الدین جموں کشمیر (۱۳) حافظ ولی اللہ لاہور (۱۴) مولوی عبدالعزیز ناظم انجمن اہل حدیث لاہور دہانی انجمن حمایت اسلام لاہور (۱۵) حافظ گوہر دین سکسہ نوکھر ضلع گوجرانوالہ (۱۶) حافظ غلام محمد ہاکمہ موضع شاہ پور (۱۷) مولوی بُراہن الدین جہلم (۱۸) مولوی محمد لغمان جہلم (۱۹) مولوی نذر احمد سکسہ کماٹی ضلع جہلم (۲۰) مولوی نذر احمد چنیوٹ (۲۱) مولوی غلام حسین سکسہ ساہو والا چیمہ ضلع سیالکوٹ (۲۲) مولوی عمر الدین گوجرہ موضع لائل پور۔

ان کے علاوہ اور بھی بہت سے بزرگ تھے جو مولانا غلام رسول سے مستفید ہوئے اور جنہوں نے اپنے عہد اور علاقے میں دینی و علمی خدمات انجام دیں اور عمل و کردار کی وہ روشنی پھیلائی جو عالی قدر اساتذہ کے فیضِ صحبت سے انہیں حاصل ہوئی تھی۔

نقطہ نظر کی اصابت

اختلافی اور نزاعی مسائل کے اظہار و تبیین میں مولانا کا نقطہ نظر انتہائی اصابت و فکر کا عکاس اور ذہنی سلجھاؤ کا غماز تھا۔ بعض لوگ دورانِ درس یا آٹھائے وعظ میں ان سے اس انداز سے اختلافی مسائل پوچھتے کہ جس سے ان کا مقصد دو فرقوں میں باہم تصادم پیدا کرنا اور ایک دوسرے سے الجھانا ہونا تھا۔ لیکن اللہ تعالیٰ نے ان کو ایسی قابلیت اور صحتِ دماغی سے نوازا تھا کہ مسائل کو ایسا جواب دیتے جس سے وہ قطعاً خاموش ہو جاتا اور اپنے مقصدِ فساد و مشرہ میں کامیاب نہ ہو پاتا۔ ایک مرتبہ وعظ کہہ رہے تھے کہ ایک شخص نے ان سے دریافت کیا کہ مقلد اور غیر مقلد کے بارے میں فرمایا ہے کہ دونوں میں حق پر کون ہے؟

مولانا نے اس کا نہایت عمدہ جواب دیا۔ فرمایا: یہ کوئی مشکل مسئلہ نہیں ہے اس کی مثال ایک ایسے تالاب کی ہے، جس سے پانی کی چار نالیاں نکلتی ہیں، شخص جس نالی سے بھی پانی پئے گا وہ تالاب ہی کا پانی ہوگا، اور جو شخص براہِ راست تالاب سے پئے گا وہ بھی وہی پانی ہوگا۔ یہی حال مقلد اور غیر مقلد کا ہے کسی نے بعض مسائل میں براہِ راست حدیثِ رسول (صلی اللہ علیہ وسلم) پر عمل کر لیا اور کسی نے ائمہ اربعہ میں سے کسی ایک امام کی وساطت سے عمل کر لیا، دونوں میں کوئی فرق نہیں ہے۔ البتہ دل کی تہ میں حقیقتِ راسخ رہنی چاہیے کہ رسول اللہ صلی اللہ علیہ وسلم کے قول و فعل کے مقابلے میں کسی کو کوئی اہمیت حاصل نہیں ہے۔ ائمہ مجتہدین کا بھی یہ فرمان ہے کہ آنحضرت کے ارشاد و عمل سے ان کا قول یا فعل متصادم ہو تو اس کو بالکل زنا نا جائز۔ مولانا نے فرمایا فقہی مسائل بیان کرتے وقت لوگوں میں تفریق پیدا کرنی اور ناحق کسی کی تکمیر کرنی بہت بڑی معصیت ہے۔ آپ نے فرمایا کہ حضرت موسیٰ اور حضرت ہارون کا واقعہ اس بات کا شاہد ہے کہ جب حضرت موسیٰ تورات لینے کے لیے اللہ کے حکم سے کوہ طور پر گئے تو بعد میں بنی اسرائیل نے سامیری کی منشا رست میں ان کو بچھڑے کی ٹو با شروع کر دی۔ حضرت موسیٰ واپس آئے تو صورت حال دیکھ کر

جہاں پر خفگی کا اظہار کیا۔ حضرت ہارون نے جواب دیا کہ میں نے اس لیے خاموشی اختیار کی کہ :

اِنِّیْ حَیْثُ نَیْتُ اَنْ تَقْتُوْلُ حَرَمْتُ بَنِیْ اِسْرَآءِیْلَ (طہ: ۹۴)

مجھے اندیشہ ہوا کہ تم یہ کہنے لگو کہ تم نے بنی اسرائیل کے درمیان تفریق ڈال دی۔

یعنی پیغمبر بھی معصیت تفرقہ کے ارتکاب سے ڈرتے تھے۔

مولانا وعظ میں منفی انداز اختیار کر کے کسی کی دل شکنی نہیں کرتے تھے، مثبت

انداز میں وعظ فرماتے۔ نہ خواہ مخواہ کسی کی تکفیر فرماتے اور نہ ایسی بات زبان سے

نکلانے جو مسلمانوں کے درمیان تفریق پیدا کرنے کا باعث بنتی ہو۔ وہ صاف پیغمبر

انداز میں مسائل بیان کرتے۔ یہی وجہ تھی کہ ہزاروں لوگ ان کی تقریر سننے کے لیے

آتے اور گناہوں سے تائب ہوتے۔ غیر مذہب کے لوگ بھی کثیر تعداد میں ان کی باتوں

سے متاثر ہوتے اور کفر کو ترک کر کے اسلام قبول کرتے۔

مکتوبات

مولانا غلام رسول کے مکتوبات نہایت اہمیت کے حامل ہیں۔ اس زمانے کے

دستور اور رواج کے مطابق یہ تمام مکتوبات فارسی زبان میں ہیں۔ مولانا فارسی کے

بست اچھے شاعر تھے۔ چنانچہ بعض مکتوب فارسی نظم میں ہیں۔ بعض مکتوب مولانا

عبداللہ غزنوی کے نام ہیں، بعض اپنے شاگردوں مثلاً مولانا علاء الدین گوجر الزوال اور

حکیم بنی بخش وغیرہ کے نام ہیں۔ بعض اپنے عزیزوں اور دوستوں کے نام لکھے گئے ہیں،

اور بعض ارادت مند حضرات کے نام مرقوم ہیں۔ ایک خط ایک مہندو کو لکھا گیا

ہے جس کا نام رام دتہ ٹانڈو تھا اور حافظ آباد (ضلع گوجر الزوال) کا رہنے والا تھا۔ یہ خط

فارسی میں ہے اور اس کے ایک مذہبی استفسار کے جواب میں ہے۔ یہ ایک

نسب خط ہے۔ اس خط سے پتا چلتا ہے کہ مولانا مہندوؤں کی مذہبی کتابوں اور

ان کے مذہبی افکار و تصورات سے بھی باخبر تھے۔

یہ مکتوبات مختلف مسائل اور فصاحت پر مشتمل ہیں بعض میں فقہی مسائل بیان کیے گئے

ہیں، بعض میں تصوف و سلوک کے نکات حل کیے گئے ہیں اور بعض میں اختلافی معاملات کی وضاحت فرمائی گئی ہے۔

قبولیت دُعا اور تقرب الہی

مولانا غلام رسول بے شمار خصوصیات کے حامل اور بہت بڑے عالم و فقیہ تھے۔ اس کے ساتھ ہی وہ بلاشبہ اللہ کے مقرب اور ولی تھے۔ ان کی زبان میں بے پناہ اثر تھا اور اللہ ان کی دُعا کو شرف قبولیت بخشتا تھا۔ اس سلسلے میں ان سطور کے راقم نے بہت سی باتیں متعدد ثقہ لوگوں سے سنی ہیں اور ان کے سوانح نگار مولوی عبدالقادر نے بھی (جو ان کے بڑے صاحبِ رائے تھے) نہایت واقعات درج کیے ہیں جو نہایت عجیب و غریب ہیں۔ قبولیت دُعا اور تقرب الہی سے متعلق چند واقعات ذیل میں درج کیے جاتے ہیں :

۱۔ موضع سترہ سندھواں ضلع سیالکوٹ کے ایک شخص کا نام عمرا تھا جو گھارہ رادری سے تعلق رکھتا تھا اور کثیر العیال تھا لیکن آمدنی بہت کم تھی جس کی وجہ سے وہ زیادہ تر تنگ دہنی اور غربت کا شکار رہتا تھا۔ اتفاقاً ایک مرتبہ وہاں مولانا غلام رسول تشریف لے گئے۔ عمرا ان کی خدمت میں حاضر ہوا اور کئی معاش کا ذکر کیا۔ آپ نے فرمایا : یا حَیُّ یَا قَیُّوْمُ بِرَحْمَتِکَ اَسْتَعِیْثُ کثرت سے بلا تعداؤ پڑھا کر دو۔ وضو ہو یا نہ ہو اس کی کوئی شرط نہیں، لیکن اس کے معنوں کو ذہن میں رکھنا ضروری ہے (یعنی اے اللہ! جو ہمیشہ زندہ اور قائم رہنے والا ہے، میں تیری رحمت سے بے سنجھ سے قریا کرتا ہوں) اگر ایسا کر دو گے تو اللہ فضل کرے گا۔

اس نے اس پر عمل کیا اور تنویر سے ہی عرصے میں مال دار ہو گیا۔ موضع سترہ میں اتنی بھائی زمین بھی خرید لی تھی

۲۔ اس دعا کے بارے میں راقم الحروف بھی اپنا ایک ذاتی واقعہ اور تجربہ (باقی اگلے صفحہ پر دیکھیں)

۲۔ سلیمان ایک بنگالی طالب علم تھا جو تمام عمر مولانا کی خدمت میں رہا، ان کی وفات کے بعد بیت اللہ شریف چلا گیا تھا۔ اس کا بیان ہے کہ مولانا کے بڑے بھائی حکیم غلام محمد ایک شخص شیخ غلام حسین بھیروی کے دو ہزار روپے کے مقروض تھے، وہ فرس جلدی ادا نہ کر سکے تو شیخ غلام حسین نے دعویٰ کر کے ڈگری حاصل کر لی، اور حکیم غلام محمد کو عدالت نے جیل بھجوا دیا۔ مولانا غلام رسول اس وقت گاؤں میں موجود نہ تھے۔ اسی روز عصر کے قریب تشریف لائے اور سنت نبویؐ کے مطابق پہلے مسجد میں آئے۔ حکیم صاحب کے بارے میں پوچھا کہ کہاں ہیں سلیمان بنگالی نے تمام واقعہ بیان کیا۔ مولانا کو اس سے نہایت ذہنی کوفت ہوئی۔ نماز عصر سے فارغ ہوئے تو سلیمان سے کہا ”پانی کا ایک لٹا بھر لو اور میرے ساتھ آؤ“ گاؤں سے کچھ دُور جب اپنے گھر ایک حصا کیپنی، اسی میں وضو کیا، قبلہ رو ہو کر بیٹھ گئے اور کچھ پڑھنے لگے۔ سلیمان بھی قریب ہی بیٹھا تھا۔ اس نے دیکھا کہ مغرب کی طرف سے سفید لباس میں ملبوس ایک شخص آیا اور اس نے مولانا کو ایک ہزار روپیہ دیا۔ آپ نے فرمایا ”مجھے دو ہزار کی ضرورت ہے“ اس نے

(بقیہ حاشیہ صفحہ گزشتہ سے آگے) بیان کرنا چاہتا ہے۔ میں ہفت روزہ الاعتصام کا ایڈیٹر تھا، جنوری ۱۹۵۸ء میں نے اپنا ایک ”روزہ اخبار“ منہاج“ جاری کر دیا۔ اکتوبر ۱۹۵۸ء میں ملک میں ایوب خان نے مارشل لا جاری کر دیا اور نیوز پرنٹ کنٹرول میں آ گیا۔ ”منہاج“ چوں کہ نیا نیا جاری ہوا تھا اس لیے اسے کنٹرول ریٹ میں اخباری کاغذ نہیں مل سکتا تھا، اخباری کاغذ پرانے اخباروں کو ملتا تھا۔ میں نے یہ اخبار تنگ اگر اپریل ۱۹۵۹ء میں بند کر دیا حساب کیا تو میں تین ہزار روپے کا مقروض تھا، الاعتصام“ سے مجھے اس زلے میں دو سو روپے ماہانہ تنخواہ ملتی تھی اور یہ فرض جو اس زلے میں بڑی رقم تھی، اور تا نہایت مشکل تھا میں نے مولانا محمد علی لکھوی مدظلہ کو جو بدینہ منورہ میں مقیم تھے خط لکھا اور دُعا کے لیے درخواست کی، انھوں نے فوراً جواب دیا اور یہی طریقہ اسی طرح بتایا جیسا کہ اوپر مذکور ہے میں نے اس پر عمل کیا اور چند ماہ میں اللہ تعالیٰ نے ایسے حالات پیدا کر دیے کہ میں قرض سے بیکاروش ہو گیا اور تمام مالی تکلیفیں ختم ہو گئیں۔

کہا ”ہزار روپیہ دینے والے نے کہا ہے کہ باقی روپے (قرض خواہ) چھوڑ دے گا۔“ آپ اسی وقت وہاں سے اُٹھے اور شیخ غلام حسین کو تلاش کر کے ہزار روپیہ دیا اور فرمایا ”باقی روپے میں جلد سی اور کروڑوں گا۔“ شیخ غلام حسین نے ایک ہزار روپیہ وصول کیا اور باقی ہزار چھوڑ دیا۔ مولانا گئے اور حکیم صاحب کو جیل سے رہا کر کے گھر لے آئے۔

۳۔ علاقہ شاہ پور کے موضع سدروہ میں ایک بزرگ حافظ غلام محمد سکونت پذیر تھے۔ وہ بیان کرتے ہیں کہ ان کے گاؤں سدروہ کے قریب ایک گاؤں کوٹلی ہے۔ کوٹلی کا ایک زمیندار لالہ نٹھا۔ وہ اپنی بیوی اور اپنی حافظ غلام محمد کے ساتھ مولانا غلام رسول کی خدمت میں حاضر ہوا اور عرض کیا کہ اللہ سے دعا کریں وہ مجھے اولاد عطا فرمائے۔ مولانا نے اسی مجلس میں دعا کے لیے ہاتھ اٹھائے، دعا کے بعد فرمایا ”شاید اللہ تعالیٰ تمہیں لڑکی عطا کرے گا۔“ چنانچہ دعا قبول ہوئی اور اللہ تعالیٰ نے لڑکی عطا فرمائی۔

۴۔ مولانا غلام رسول کے سوانح نگار مولوی عبدالقادر لکھتے ہیں کہ قلعہ میہاں سنگھ میں ایک حافظ قرآن لڑکوں کو قرآن مجید پڑھاتے تھے۔ ان کے چہرے پر چینل ہو گیا۔ بہت علاج کرایا لیکن صحت یاب نہ ہوئے۔ ایک دن انہوں نے مولانا سے عرض کیا تو آپ نے دیکھ کر دریافت فرمایا ”کوئی علاج نہیں کرایا؟“ کہا ”بہت علاج کرائے، سال بھر سے علاج کرا رہا ہوں مگر بجائے فائدے کے مرض بڑھ گیا ہے اور روز بروز بڑھ رہا ہے، اب خدائی علاج چاہتا ہوں۔“ آپ نے اسی وقت دم کیا اور فرمایا ”متواتر تین دن دم کراؤ“ حافظ صاحب نے مولانا کے فرمان کے مطابق تین دن دم کرایا اور بالکل صحت یاب ہو گئے۔

۵۔ قلعہ میہاں سنگھ کے حاجی کرم الہی کا بیان ہے کہ ان کی شادی کے موقع پر ان کی والدہ کا زویر گم ہو گیا، جہاں رکھا تھا، بار بار وہاں دیکھا اور جگہوں میں بھی دیکھا مگر نہ ملا۔ حاجی صاحب مدوح کی والدہ مولانا کی خدمت میں حاضر

ہوئیں اور زیور کی گم شدگی کا ذکر کیا۔ آپ نے فرمایا ”جہاں رکھا تھا وہیں پڑا ہے“ چنانچہ جا کر دیکھا تو وہیں پڑا تھا۔

۶۔ صنع سیالکوٹ کے موضع سترہ سندھواں کے چودھری محمد دخان بیان کرتے ہیں کہ ابتدا میں اس کی مالی حالت بہت خراب تھی۔ مولانا ایک مرتبہ وہاں تشریف لے گئے تو اس نے مولانا کے ہاتھ پر بیعت کی اور اپنی مالی کمزوری کا ذکر کیا۔ فرمایا اللہ الصمد ہر روز بالقداد پڑھا کر اور نماز تہجد بھی باقاعدہ پڑھا کر دو۔ چودھری محمد دخان کا بیان ہے کہ اس نے اس پر عمل کیا اور چند ہی روز میں مال دار ہو گیا۔ یہ معلوم ہی نہیں ہو سکا کہ اتنی دولت کہاں سے آئی۔ مولانا نے تہجد پڑھنے کا حکم دیا تھا نماز تہجد بھی بالالتزام پڑھنے لگا۔ چودھری محمد دخان کا کہنا ہے کہ اگر کسی دن عداً سو بھی جاؤں تو ایسے معلوم ہوتا ہے کہ مولانا تہجد کے لیے مجھے خود جگا رہے ہیں۔

۷۔ قلعہ میہاں سنگھ کا ایک درزی امام الدین کہتا ہے کہ وہ بالکل گند ذہن اور آن پڑھ تھا۔ اُس کا بڑا بھائی عبداللہ ایک دن اُسے مولانا کے پاس لے گیا اور اس کا حال بیان کیا۔ آپ نے فرمایا ”وٹے میں غوڑا سا پانی لاؤ۔ پانی لایا گیا تو آپ نے اس پر دم کیا اور فرمایا ”لو امام الدین اس کو پی جاؤ، تم غوڑا بہت حساب کتاب سیکھ جاؤ گے۔“ امام الدین کہتا ہے کہ اللہ کے فضل اور مولانا کی دعا سے اسی دن سے مجھ میں اتنی صلاحیت پیدا ہو گئی ہے کہ حساب کتاب بھی کر لینا ہوں اور معمولی خط و کتابت بھی کر سکتا ہوں۔

۸۔ ایک شخص ملا کریم داد جو ملتان میں دکان دار تھا کہتا ہے کہ میرا والد مولانا کی خدمت میں گیا اور عرض کیا کہ ہم مختلف مقامات پر مال تجارت لینے جانے میں تو راستے میں چوری وغیرہ ہو جاتی ہے، کوئی وظیفہ بنا دیجیے تاکہ ہمارا مال محفوظ رہے۔ فرمایا ”تم جہاں راست کو ٹھہرو، اپنے ماں کے گرد ایک سو مرتبہ ”یا محیط“ پڑھ لیا کرو۔“ وہ کہتا ہے کہ ہم یہ عمل کرتے رہے اور ہمیشہ سلامتی کے ساتھ مال لے کر گھر پہنچے۔

نفتائے پاک و ہند جلد سوم

رہے، ہمارا کسی کوئی نقصان نہیں ہوا، جب کہ ہمارے ساتھیوں کا کئی دفعہ نقصان ہوا۔

۹۔ موضع کوٹلی منگھ بھڑاں (ضلع گوجرانوالہ) کے ایک زمیندار ”بلدا“ کا بیان ہے کہ اس کا بھائی علی گھر ایک مدت تک بنجار میں مبتلا رہا۔ طبیبانے تشخیص کی کہ اسے دق اور سہل کی بیماری ہو گئی ہے۔ طبی علاج سے ناامید ہو کر وارث اس کو مولانا کے پاس لے گئے اور عرض کیا کہ طبیب اس کو مدقوق اور مسلول قرار دیتے ہیں، فرمایا ”طبیبوں نے تشخیص میں غلطی کی ہے، اسے معمولی سانحہ ہے“ اس کے بعد پانی دم کر کے اسے پلایا اور اسی روز بخار اتر گیا اور مریض اچھا بھلا ہو گیا۔

۱۰۔ بعض مندو دیا سکھ اپنے بچوں کو سودا وغیرہ لینے کے لیے اگر کسی ایسی دکان پر بھیجتے جو مولانا کی مسجد کی طرف ہوتی تو انہیں تاکید کرتے کہ مسجد کے قریب سے ”داگر دواگر دیا رام“ کا نام نہ لے کر جانا اور جلدی سے نکل جانا۔ ایک دن ایک مندو لڑکی والدین کی ہدایت کے مطابق بھاگتی ہوئی جا رہی تھی اور ”رام رام“ کا لفظ اس کی زبان پر تھا۔ مولانا کے پاس سے گزری تو فرمایا ”یا اللہ یا اللہ کہو، یہ کیسا پیارا لفظ ہے؟“ چنانچہ ”یا اللہ یا اللہ“ کے الفاظ اس کی زبان سے جاری ہو گئے اور یہی الفاظ ادا کرتی ہوئی گھر پہنچی۔ والدین بے حد پریشان ہوئے اور اسے بار بار کہا کہ ”رام رام“ کہو، مگر لڑکی مسلسل ”یا اللہ یا اللہ“ کہتی جا رہی تھی اور ساتھ ہی گھر والوں سے کہتی تھی کہ تم بھی ”یا اللہ یا اللہ“ کہو، یہ بڑا پیارا لفظ ہے۔ نتیجہ یہ ہوا کہ گھر کے تمام لوگ مسلمان ہو گئے اور سب کی زبان سے ”یا اللہ یا اللہ“ کے الفاظ ادا ہونے لگے۔

۱۱۔ گجرات کا ایک موچی لاہور میں اپنا کوئی کام کاج کرنا تھا۔ اتفاقاً مولانا لاہور تشریف لائے اور وعظ فرمایا۔ وعظ میں آپ نے حضرت ذکریا علیہ السلام کے ہاں حضرت یحییٰ کی پیدائش کا قصہ بیان کیا۔ اس وقت گجرات کا موچی بھی موجود تھا، وہ دوران وعظ ہی میں اٹھ کھڑا ہوا اور کہا ”حضرت! اب بھی ایسا

- ہو سکتا ہے؟“ فرمایا ”ہاں اب بھی اللہ تعالیٰ ایسا کرنے پر قادر ہے۔“ موچی نے کہا ”تو میرا حال بعینہ حضرت زکریا علیہ السلام کا سا ہے۔ میری بیوی بانجھ ہے اور میں بوڑھا ہوں۔ آپ میرے لیے دُعا فرمائیں، شاید آپ کی دعا کی برکت سے میرے گھڑا کا پسیدہ ہو جائے۔“ آپ نے دُعا فرمائی اور لوگوں نے آمین آمین کہا۔ اللہ تعالیٰ نے اپنے فضل سے اس کو لڑکا عطا فرمایا۔ اس نے مولانا کو اطلاع دی تو آپ نے اس کا نام ”اللہ دُتا“ رکھا۔ وہ لڑکا حافظِ قرآن ہوا۔
- ۱۲۔ ایک دن مولانا لاہور میں کہیں وعظ فرما رہے تھے۔ دو گورے عیسائی، سکھ اور چند ہندو بھی وعظ میں موجود تھے۔ وعظ میں سورہ مہربم کی چند آیات تلاوت کیں اور ہر تہ کی دربار میں قریش مکہ کی سفارت کا ذکر کیا۔ حضرت جعفر طیار سے ہر تہی نے جس انداز سے بات کی اور کلمہ شہادت سُننا، وہ بتایا تو ساتھ ہی اس طرح زوردار اور پُرکشش آواز میں کلمہ شہادت پڑھا کہ سُننے والوں میں ایک تنہا کہ بپا ہو گیا اور ہندو، مسلمان، گورے عیسائی اور سکھ شدتِ تاثیر سے تڑپنے لگے۔ اُس وعظ میں جتنے بھی غیر مسلم موجود تھے، سب مسلمان ہو گئے۔
- ۱۳۔ لاہور چي کا واقعہ ہے کہ آپ فجر کی نماز سے فارغ ہو کر وضو کرنے کی جگہ پر بیٹھے تھے کہ ایک سکھ عورت ”واگرو واگرو“ کہتی ہوئی وہاں سے گزری۔ آپ نے فرمایا ”وحدہ وحدہ“ کہو۔ اس عورت کی زبان پر ”وحدہ وحدہ“ جاری ہو گیا۔ گھروالوں نے اُسے بہت سمجھایا اور مار پیٹ بھی کی، مگر وہ باز نہ آئی اور مسلمان ہو گئی۔
- ۱۴۔ ایک مرتبہ مولانا ضلع گجرات میں سفر کر رہے تھے کہ ایک سکھ نے آپ سے پوچھا ”موضع ڈنگہ کا راستہ کون سا ہے؟“ فرمایا ”بھائی مجھے ڈنگوں کا راستہ تو یاد نہیں، البتہ سیدھوں کا یاد ہے۔“ اس نے کہا ”سیدھوں ہی کا تبادو“ فرمایا سیدھوں کا راستہ لَا إِلَهَ إِلَّا اللَّهُ ہے۔ ادھر مولانا کی زبان سے یہ نکلا اور ادھر سکھ کی زبان پر یہی کلمہ جاری ہو گیا اور اس نے اسلام قبول کر لیا۔
- ۱۵۔ موضع دلاور پیر (ضلع گوجرانوالہ) کے ایک بڑے زمیندار اور دولت مند سکھ کا

نقہ پک و ہند جلد سوم

نوجوان بیٹا مولانا کا وعظ سن کر مسلمان ہو گیا اور اس کا نام عبداللہ رکھا گیا۔ اس سکھ نے ولاد پر جیمہ اور علی پور میں اعلان کر دیا کہ کوئی پنڈت یا گرنختی قلعہ میہاں سنگھ والے مولوی صاحب سے بحث کر کے ان کو شکست دے دے اور میرے بیٹے کو دوبارہ سکھ مذہب قبول کرنے پر آمادہ کر لے تو میں اس کو کئی ایکڑ زمین اور پانچ سو روپے نقد انعام دوں گا۔ علی پور کے ایک پنڈت نے یہ اعلان سنا تو لالچ میں آکر مولانا سے بحث کے لیے تیار ہو گیا۔ سکھ زمیندار نے پانچ سو روپے نقد جمع کرادیے۔ اس کے لیے دستاویز لکھ دی اور پنڈت کو ساتھ لے کر قلعہ میہاں سنگھ کی طرف روانہ ہو گیا۔ بہت سے اور لوگ بھی جن میں غیر مسلم بھی تھے اور مسلمان بھی بحث سننے اور نتیجہ معلوم کرنے کی غرض سے ان کے ساتھ چل پڑے۔ یہ لوگ قلعہ میہاں سنگھ پہنچے تو مولانا غلام رسول اپنے بالاقانے پر تشریف فرما تھے اور ایک طالب علم کو شیخ سعدی کی مشہور کتاب بوستان کا وہ سبق پڑھا رہے تھے، جس میں رسول اللہ صلی اللہ علیہ وسلم کی تعریف بیان کی گئی ہے۔ پنڈت نے آتے ہی مولانا سے ایک سوال کیا۔ آپ نے فرمایا، تشریف رکھیے، آپ کی تشریف آوری سے بہت خوشی ہوئی۔ طالب علم کے سبق سے فارغ ہو جاؤں تو آپ سے بات ہوگی، جو جی چاہے سوال کریں، میں انشاء اللہ نہایت خوشی سے جواب دوں گا۔ یہ الفاظ کہہ کر اس شعر کی طرف متوجہ ہوئے۔

دیں حجب جز مرد راعی نرفت

گم آں شد کہ دنبال داعی نرفت

کہتے ہیں یہ شعر پڑھتے ہی مولانا کا اسلوب بیان بدل گیا اور مجلس کا انداز کچھ اور ہی رنگ اختیار کر گیا۔ تقریر میں اللہ نے ایسی تاثیر بھر دی کہ سامعین کوں محسوس کر رہے تھے کہ درود لوار سے کلمہ شہادت کی آوازیں آرہی ہیں۔ پنڈت جی اور ان کے ساتھی بے جان تصویر بنے ہوئے مولانا کا منہ تنک رہے تھے اور سب کی زبانیں گنگ ہو گئی تھیں۔ ناگہاں پنڈت نے شور مچانا شروع کر دیا، ”مجھے لے چلو، مجھے لے چلو“

کچھ لوگوں نے پنڈت کو دونوں بازوؤں سے پکڑ کر کھڑا کیا اور بڑی مشکل سے بالائے سر سے نیچے اتارا۔ پنڈت پر مدہوشی سی طاری تھی۔ جب وہ کچھ ہوش میں آیا تو اس سکھ زمیندار نے جو اسے لے کر گیا تھا اور اس کے ساتھیوں نے اس سے دریافت کیا، تم بڑی شان اور اوجہ سے وہاں گئے تھے، لیکن جاتے ہی خاموش ہو گئے اور کوئی بات کہے بغیر لوٹ آئے، اس کی کیا وجہ ہے؟ پنڈت نے جواب دیا: میں اسلام کے خلاف اکیس اعتراض سوچ کر گیا تھا جو میرے نزدیک بڑے مضبوط تھے، لیکن مولوی صاحب کے سامنے جاتے ہی تمام باتیں ذہن سے نکل گئیں۔ ان کی تقریر میں کچھ ایسا جا دو بھرا ہوا تھا کہ خود میرے دل میں ایک کھرام سا بپا ہو گیا، ان کے مذہب کی سچائی میرے دل میں پروست ہونے لگی اور یوں محسوس ہونے لگا کہ میرا مذہب صحیح نہیں ہے۔ مولوی صاحب کی طرف سے ایک روشنی سی میری طرف بڑھ رہی تھی اور میرے مذہب کے آثار مٹنا شروع ہو گئے تھے۔ اگرچہ تھانے مزید ان کے سامنے بیٹھا رہتا تو میں کلمہ شہادت پڑھ کر مسلمان ہو جاتا۔

اس کے بعد بہت سے لوگوں نے پنڈت جی کو مولانا کی خدمت میں لے جانے اور ان سے بحث و مناظرہ پر آمادہ کرنے کی کوشش کی لیکن وہ نہیں مانے اور صاف لفظوں میں کہا کہ میں ہرگز مولوی غلام رسول سے بحث و مناظرہ نہیں کروں گا۔ ۱۴۔ یہی عبداللہ نور مسلم جس کے سکھ والد کے کہنے پر پنڈت مذکور مولانا سے بحث کرنے گئے تھے، بیان کرتے ہیں کہ مولانا کے ہاتھ پر اسلام قبول کرنے کے بعد انھوں نے ایک مسلمان خاندان میں شادی کر لی تھی۔ قبول اسلام سے پہلے بھی وہ شادی شدہ تھے۔ ایک دن وہ مولانا کی خدمت میں حاضر ہوئے، آپ نے پوچھا کہہ میاں عبداللہ مع اہل و عیال کے خوش ہو؟ عرض کیا: ”حضرت امیری پہلی بیوی بہت سلیقہ شعار اور تابعدار تھی، مجھے وہ بہت یاد آتی ہے آپ نے عا فرمائیں وہ بھی اسلام قبول کر لے اور میرے پاس آجائے۔ اگر ایسا ہو جائے تو

فہمائے پاک و ہند جلد سوم

بہت ہی اچھا ہے ورنہ دن تو گزر ہی رہے ہیں۔“
فرمایا ”میاں عبداللہ! جس ذاتِ افدس نے تم کو ہدایت دی ہے وہ اس کو بھی ہدایت دینے پر قادر ہے۔ گھبراؤ نہیں، ان شاء اللہ جلد ہی تمھاری مراد پوری ہوگی۔
اب تم گھر جاؤ۔“

عبداللہ بیان کرتے ہیں کہ وہ مولانا کے حسبِ فرمان گھر چلے آئے، ابھی ایک ہی دن گزرا تھا کہ ان کی پہلی بیوی نے ایک شخص کے ہاتھ ان کو خط لکھ کر بھیجا کہ غاں دن اور غاں وقت اگر اُسے لے جاؤ۔ وہ گئے اور اُسے ساتھ لے کر مولانا کی خدمت میں قلم میاں شگھ حاضر ہوئے اور وہ مسلمان ہو گئی۔

۱۴۔ موضع ستراہ سدھواں (ضلع سیال کوٹ) کے چودھری محمود خاں کہتے ہیں کہ ان کے گاؤں کے برہمن نے ان سے کہا کہ سنا ہے جو غیر مسلم مولوی صاحب کا درشن کرنے آتا ہے وہ مسلمان ہو جاتا ہے۔ انھوں نے جواب دیا ”بات تو ایسی ہی ہے۔“ برہمن نے کہا ”کسی دن ہم کو بھی ان کا درشن کرانا۔“ چند روز بعد مولانا تشریف لے آئے اور چودھری محمود خاں نے ان سے برہمن کی بات بیان کی۔ فرمایا ”اگر کوئی وقت آیا تو میں کہوں گا، تم انھیں بلانا۔“ جمعے کا دن تھا، مولانا وعظ فرما رہے تھے کہ محمود خاں کو حکم دیا ”برہمن کو بلا لاؤ، کوئی اور غیر مسلم آنا چاہے تو وہ بھی آجائے۔“ حسبِ ارشاد محمود خاں گئے برہمن سے کہا اور اس کو لانے کی بہت کوشش کی مگر وہ نہیں آیا۔ دو اور غیر مسلم ان کے ساتھ آگئے۔ جوں ہی وہ مولانا کے سامنے آئے، حالانکہ انھوں نے وعظ کا کوئی لفظ نہیں سنا تھا، ان کو دُور سے دیکھتے ہی کلیدِ شہادت پڑھنا شروع کر دیا۔ محمود خاں کہتے ہیں کہ ایدھن کا ٹٹنے کے لیے وہ ایک کلبھاڑی برہمنوں سے مانگ کر لاتے تھے۔ انھوں نے وہ کلبھاڑی واپس کرنے کی بہت کوشش کی، لیکن برہمنوں نے نہیں لی اور کہا کہ اس کلبھاڑی سے جو ککڑیاں کاٹ کر کھیت لائی گئی ہیں، ان سے مولوی صاحب کے لیے کھانا پکا یا گیا ہے۔ ممکن ہے اس کو دیکھ کر

اور ہاتھ لگا کر ہی ہم مسلمان ہو جائیں۔

۱۸۔ گوجر الزام کہے دو میاں بیوی اپنی چودہ سالہ لڑکی کو لے کر مولانا کی خدمت میں حاضر ہوئے اور عرض کیا کہ ان کی لڑکی کے سر پر کوئی بال نہیں ہے اور یہ بالکل گنجل ہے اس کی شادی ہونے والی ہے، آپ دعا فرمائیں کہ اس کے سر پر بال اُگ آئیں۔

مولانا نے لڑکی سے فرمایا ”بیٹی نماز پڑھا کرو، ان شاء اللہ تم جلد ہی اچھی ہو جاؤ گی۔“ لڑکی نے نماز پڑھنا شروع کر دی اور تھوڑے ہی عرصے میں سر پر بال اُگ آئے اور گنجل پن ختم ہو گیا۔ دو سال بعد وہ لڑکی اپنے چھوٹے سے بچے کے ساتھ مولانا کی خدمت میں نذرانہ لے کر حاضر ہوئی، اس کی ماں بھی ساتھ تھی۔ مولانا نے ان سے پوچھا، ”تم کون ہو اور کہاں سے آئی ہو؟“ لڑکی کی والدہ نے تمام واقعہ بیان کیا۔ آپ نے پوچھا ”نماز پڑھتی ہو یا نہیں؟“ لڑکی نے جواب دیا ”پہلے تو نماز پڑھا کرتی تھی مگر اب چند روز سے چھوٹ گئی ہے۔“ یہ سنتے ہی آپ نے نذرانہ واپس کر دیا اور فرمایا ”تمہارے جیسے لوگوں سے جو خدا سے وعدہ کر کے توڑ دیتے ہیں، مجھے کوئی سرکار نہیں“ ہر چند اس نے کہا، لیکن آپ نے نذرانہ قبول نہ کیا اور دونوں ماں بیٹی واپس گوجر الزام چلی گئیں۔ رات کو وہ لڑکی سوئی، صبح اٹھ کر سر پر ہاتھ پھیرا تو ایک بال بھی نہ تھا۔

۱۹۔ موضع کھبکی (ضلع گوجر الزام) کے حکیم بنی بخش کا بیان ہے کہ انھیں ایک گاؤں میں ایک ایسے مریض کے علاج کی غرض سے جانا پڑا، جو مالینجیا میں مبتلا تھا اور جسے طبیب لا علاج قرار دے چکے تھے۔ حکیم صاحب مولانا کی خدمت میں حاضر ہوئے اور یہ واقعہ بیان کیا۔ مولانا نے فرمایا علاج کرو، اللہ شافی مطلق ہے، شفا دے گا۔ حکیم صاحب نے اس کا علاج شروع کیا اور قدرت الہی سے ایک ہی دن کے علاج سے ادھی بیماری ختم ہو گئی، دوسرے روز مریض بالکل تندرست ہو گیا۔ حکیم صاحب با مذاق آدمی تھے اور مولانا ان کی باتوں سے خوش ہوتے تھے۔ وہ مولانا کے پاس آئے، مریض کی صحت یابی کی اطلاع دی اور عرض کیا، وہ مریض تو

صحت یاب ہو گیا، اگر کوئی ایسا ہی مریض اور آگیا تو پھر کیا ہوگا؟ فرمایا ”اللہ تعالیٰ تمہارے علاج سے ہمیشہ ایسے مریضوں کو صحت عطا فرمائے گا۔“ چنانچہ ایسا ہی ہوا۔ اس کے بعد سے مالخولیا کے جتنے بھی مریض ان کے پاس آئے اللہ نے انہیں صحت عطا فرمائی۔

۲۰۔ لاہور کے میاں محمد صاحب کہتے ہیں کہ ابتدائے عمر میں وہ گھوڑوں کا بیوپار کرتے تھے۔ ایک مرتبہ انھوں نے گھوڑے خرید کر اپنے ملازموں کو سری نگر گھوڑے فروخت کرنے کے لیے بھیجا۔ تین مہینے گزر گئے، لیکن گھوڑے فروخت نہ ہوئے۔ میاں محمد صاحب نہایت پریشان تھے، کیوں کہ سری نگر میں ملازموں کا خرچ بھی پڑ رہا تھا اور گھوڑوں کا بھی۔ اتفاقاً مولانا غلام رسول لاہور تشریف لائے اور مسجد چینیال والی میں وعظ کیا۔ سامعین میں میاں محمد بھی موجود تھے۔ وعظ کے بعد وہ مولانا سے ملے اور اپنی پریشانی کا ذکر کیا۔ فرمایا ”ان شاء اللہ تیرے روز تمہارے گھوڑے حاکم کشمیر خرید لے گا اور تمہیں تین ہزار روپے منافع ہوگا۔ میاں محمد کہتے ہیں کہ وہ تاریخ انھوں نے لکھ لی۔ جب ملازم واپس آئے تو معلوم ہوا کہ مولانا کے فرمان کے تین روز بعد گھوڑے فروخت ہوئے اور حساب کیا گیا تو تحسک تین ہزار روپے منافع ہوا۔

۲۱۔ گورداسپور (مشرقی پنجاب) کے ایک ہندو مہنت کا نام کاہن داس تھا۔ وہ اپنے عقیدت مندوں کے ساتھ ایک مرتبہ ”موتی کالو والی“ آیا جو قلعہ میہاں سنگھ کے قریب ایک گاؤں ہے۔ مہنت نے لوگوں سے پوچھا کہ یہاں سے قلعہ میہاں سنگھ کتنے فاصلے پر ہے؟ بتایا گیا تین کوس کے فاصلے پر ہے۔ مہنت کاہن داس نے کہا، سنا ہے وہاں مولوی غلام رسول رہتے ہیں جو بہت عالم اور صوفی ہیں، میرے دل میں اسلام کے بارے میں کچھ سوالات پیدا ہو رہے ہیں۔ میں ان سے یہ سوالات پوچھنا چاہتا ہوں۔ لوگوں نے بتایا کہ اُن کے پاس کئی پیڈت اور غیر مسلم بحث و مباحثہ کے لیے گئے اور مسلمان ہو گئے، آپ وہاں نہ جائیں۔ لیکن

مہنت صاحب نہیں مانے اور مولانا کی خدمت میں حاضر ہو گئے۔ جاتے ہی سوال کیا ”اسلام کیا چیز ہے؟“ فرمایا ”پہلی چیز ہے کلمہ پڑھنا۔“ پھر کلمہ پڑھ کر سنایا کلمہ سنتے ہی مہنت کاہن داکس نے کلمہ پڑھنا شروع کر دیا اور مسلمان ہو گئے۔ اس کے بعد دو سال وہ مولانا کی خدمت میں قلعہ میہاں سنگھ فروکش رہے۔

اس طرح کے اور بھی بہت سے واقعات ہیں جو مولانا غلام رسول کی طرف منسوب ہیں۔

ہم لوگوں پر بادیت نے قبضہ کر لیا ہے اور روحانیت تقریباً ختم ہو گئی ہے اس کا نتیجہ یہ ہے کہ ہم میں سے اکثریت کے ذہن اس قسم کے واقعات کی صحت کو تسلیم کرنے پر آمادہ نہیں ہوتے۔ مولانا مسدوح ۱۲۹۱ھ میں فوت ہوئے۔ ان سطور کی تحریر تک ان کی وفات پر صرف ۱۱۵ سال گزرے ہیں اور اب سے تیس سو تیس برس پہلے ایسے کئی حضرات موجود تھے جنہوں نے مولانا کو دیکھا اور ان کی صحبت و طاقت کا شرف حاصل کیا تھا، خود ان سطور کے راقم کو ایسے بزرگوں سے ملنے کا اتفاق ہوا ہے اور ان سے مولانا کے بارے میں اس قسم کی باتیں سنی ہیں۔

کرامات کے ظہور کی وجہ

مولانا غلام رسول سے بکثرت کرامات کیوں ظاہر ہوئیں اور ان کی دعا و ربا ضرور دنیا میں اتنی جلدی کیوں شرف قبولیت حاصل کرتی تھی؟ اس کے بارے میں ان کے ایک شاگرد اور مرید مولوی قطب الدین بیان کرتے ہیں کہ ایک روز وہ مولانا کی خدمت میں حاضر تھے۔ عرض کیا ”حضرت! آپ سے اس درجہ بکثرت کرامات ظاہر ہونے کا سبب کیا ہے؟ پہلے بھی بہت سے بزرگ ہو گزرے ہیں، اب بھی کئی متدین اور متقی لوگ موجود ہیں، بلاشبہ ان سے بھی کرامات کا ظہور ہوتا رہا ہے، لیکن اتنی کثرت سے نہیں جتنا کہ آپ سے“۔

مولانا نے جواب دیا، ”جب سے مجھے خواب میں رسول اللہ صلی اللہ علیہ وسلم کی دیارت کی سعادت حاصل ہوئی ہے، اس وقت سے کرامات ظہور میں آرہی ہیں۔“

مولوی قطب الدین کہتے ہیں کہ اب میں نے اس خواب کی کیفیت معلوم کرنے کی کوشش کی۔ پہلے تو وہ کئی دن ٹالتے رہے، لیکن جب میرا اصرار بہت بڑھ گیا تو فرمایا: ایک مبارک رات کو میں نے رسول اللہ صلی اللہ علیہ وسلم کو دیکھا، اس حالت کو نہ تو میں خواب سے تعبیر کر سکتا ہوں اور نہ اُسے عالم بیداری کہہ سکتا ہوں۔ مجھے حضور علیہ السلام نے صابن عنایت کر کے فرمایا: ”اس سے اپنے کپڑے دھو لاؤ“ میں نے حسبِ حکم کپڑے دھوئے اور پھر حاضر ہوا۔ اب حضورؐ نے مجھے مسجد کے ممبر پر کھڑا کر کے ایک ہاتھ میں قرآن مجید دیا اور دوسرے میں جھنجھاری دی۔ فرمایا ”لوگوں کو ساؤ، تم میرے وارث ہو“۔ مولانا فرماتے ہیں کہ ایسی رات پھر تمام عمر نصیب نہیں ہوئی۔ اس رات جو فیوض و برکات حاصل ہوئے، وہ کبھی حاصل نہ ہوئے۔

اس قسم کے اصحابِ تقویٰ اور عابد و زاہد لوگ اب کہاں پیدا ہوں گے! اللہ نے ان کو بے شمار نعمتوں سے نوازا اور اپنے فضل و کرم خاص کا مستحق گردانا تھا۔ ایک اور واقعہ

۱۸۵۷ء کے ہنگاموں کے بعد انگریزی حکومت کے نزدیک مولانا غلام رسول کا شمار انگریز کے باغیوں میں ہونے لگا تھا۔ اس لیے انگریزی حکومت نے انھیں نظر بند کر دیا تھا۔ اور پھر عظمیٰ پابندی عاید کر دی تھی۔ انگریزی حکام گاؤں میں آکر یا تھانے اور کچہری بلا کر انھیں اور ان کے خاندان کے بعض افراد کو پریشان کرتے تھے۔ بالخصوص ان کے بڑے بھائی حکیم غلام محمد سے زیادہ پوچھ گچھ ہوتی تھی۔ اس ضمن میں مولانا غلام رسول کے سوانح نگار اور ان کے فرزند ارجمند مولوی عبدالقادر لکھتے ہیں کہ ایک مرتبہ ہمارے تایا حکیم غلام محمد نے بتایا کہ ایک روز انھوں نے مولوی غلام رسول سے کہا، ہم حکام کی باز پرس سے تنگ آگئے ہیں۔ بہتر ہے کہ یہاں کی بود و باش ترک کر کے کسی ریاست میں جا قیام کریں۔ مولوی صاحب نے فرمایا بھائی صاحب آپ کا فرمان بجا ہے، لیکن میں مجبور رہوں، کیونکہ ایک دن میں مسجد میں سویا ہوا تھا کہ ایک شخص نے آکر جگایا اور کہا ”تم میرے ساتھ چلو، تمہیں رسول اللہ صلی اللہ علیہ وسلم بلا رہے ہیں۔ میں اُس کے ساتھ چل پڑا۔ جب گاؤں

سے باہر نکلا تو دیکھتا ہوں کہ رسول اللہ صلی اللہ علیہ وسلم کی پاکی بکھی ہوئی ہے میں نے حاضر ہو کر سلام عرض کیا۔ آپ نے میرا ہاتھ پکڑ لیا اور فرمایا: ”غلام رسول! ہم تمہاری مسجد میں جانا چاہتے ہیں،“ آپ نے میرا ہاتھ پکڑے رکھا اور پاکی والوں نے پاکی اٹھائی مسجد میں تشریف لے جا کر اسی پکڑے ہوئے ہاتھ سے مجھے منبر پر بٹھایا اور فرمایا: ”وعظ کہا کرو، ہم سے لوگوں کو ہدایت ہوگی، تمہاری یہی جائے بود و باش ہے۔“

یہ خواب سنانے کے بعد فرمایا: ”نبائی صاحب اب فرمائیے میں تو مامور ہوں، کیسے اس جگہ کو چھوڑ سکتا ہوں؟“

چنانچہ یہ واقعہ ہے کہ تمام عمر وہ اسی گاؤں (قلعہ مہیاں سنگھ) میں رہے اور خلق کثیر نے یہاں آکر ان سے استفادہ و استغاثہ کیا۔

صحابہ کرام کی خوشبو

مولانا کے ایک شاگرد اور مرید مولوی علار الدین کا بیان ہے کہ ایک دن وہ مولانا کے ساتھ موضع ہیرا والا جا رہے تھے۔ مولانا گھوڑی پر سوار تھے۔ راستے میں سطح زمین سے قدمے اُونچا ایک مقام آیا تو آپ گھوڑی سے اتر پڑے اور فرمایا: ”علار الدین یہاں مجھے رسول اللہ صلی اللہ علیہ وسلم کے صحابہ کی خوشبو آ رہی ہے، تم گھوڑی پکڑ لو۔“ انھوں نے حسب ارشاد گھوڑی کی لگام پکڑ لی۔ آپ نے وضو کیا اور چوتے اتار کر ادھر ادھر گھومنے لگے، جیسے کوئی خاص جگہ تلاش کر رہے ہوں، بالآخر ایک جگہ پر بیٹھ گئے دوسرے کا دقت اور گرمیوں کا موسم تھا۔ آپ جذب کے عالم میں تھے، کافی دیر وہاں بیٹھے رہے۔ دس تا بارک سر سے گر گئی تھی اور انھیں اپنے آپ کا کچھ پتا نہ تھا۔ مولوی علار الدین تعجب و تحیر کے عالم میں کھڑے ان کی حرکات و سکنات دیکھ رہے تھے۔ مولانا ظہر کے اول وقت وہاں سے اُٹھے اور نماز ادا کی۔ پھر فرمایا:

نقہائے پاک و ہند جلد سوم

”میرادل چاہتا ہے کہ میری قبر یہاں ہو۔“

یہاں یہ یاد رہے کہ رسول اللہ صلی اللہ علیہ وسلم کے صحابہ (رضوان اللہ علیہم اجمعین) کی تعداد بعض تاریخی روایات کے مطابق ایک لاکھ پچیس ہزار کے لگ بھگ تھی۔ وہ صرف جزیرۃ العرب ہی میں اقامت گزین رہے تھے جنگ و جہاد کا دوبار اور تبلیغ دین و اشاعت اسلام کے سلسلے میں مختلف ملکوں اور علاقوں میں پھیل گئے تھے۔ کتب تاریخ سے ثابت ہے کہ ہندوستان کے بعض شہروں اور علاقوں میں بھی پچیس صحابہ کرام شریف لائے۔ ان کی آمد و رفت کا سلسلہ حضرت عمر فاروق رضی اللہ عنہ کے عہد (۱۵ ہجری) سے لے کر یزید بن معاویہ کے زمانے تک جاری رہا۔ ان کے نام بھی کتابوں میں مرقوم ہیں۔ تاریخ سے واضح ہوتا ہے کہ موجودہ بلوچستان کے متعدد علاقوں اور صوبہ سندھ کے شہر ہنوں میں بھی (جسے عربوں نے ”بنہ“ کہا ہے) بغرض جہاد صحابہ کرام کا دروس ہو ہوا۔ عین ممکن ہے اس سے آگے بڑھ کر موجودہ پنجاب کے بعض علاقوں میں بھی آئے ہوں اور مولانا غلام رسول کو جس مقام سے صحابہ کی خوشبو آئی، وہاں کوئی صحابی مدفون ہو۔ سہا رے لیے اگرچہ اس معاملے میں کوئی قطعی رائے قائم کرنا مشکل ہے، تاہم اس سے انکار نہیں کہ اولیاء و ائمتیہ کا معاملہ عام لوگوں سے بہت مختلف ہوتا ہے اور ان کے قلب و روح کی قوتِ حاسہ اس درجے تیز ہوتی ہے کہ اس کی مدد سے وہ ایسے آثار و نمک رسائی حاصل کر لیتے ہیں جہاں ہم ظاہر بینوں کی رسائی نہیں ہو سکتی۔

سخاوت اور مہمان نوازی

مولانا غلام رسول بہت سخی اور مہمان نواز تھے۔ اہل و عیال کے علاوہ رشتہ داروں اور اعزہ و اقارب پر بھی دل کھول کر خرچ کرتے تھے، ان کے شادی بیاہ کی فیس داریاں بھی انہی نے سنبھال رکھی تھیں۔ ان کی تعلیم و تعلم کے معاملات بھی انہی کے سپرد تھے۔ ان کے مدرسے میں جو طلباء حصولِ علم کے لیے آتے اور جو لوگ فیض حاصل کرنے

کی غرض سے وہاں مقیم رہتے، ان کے خورد و نوش کا انتظام بھی وہ خود ہی کرتے تھے۔
 مہمانوں کی تعداد دیندر کے قریب روزانہ ہوتی تھی، بعض دفعہ یہ تعداد چالیس تک بھی پہنچ جاتی
 تھی۔ گھر کی عورتیں یا چچی پستی رتہیں یا کھانا پکانے میں مصروف رہتی تھیں۔ ایسا بھی ہونا
 کہ مہمان روحوانی فیض بھی حاصل کرتے، کھانا بھی کھاتے، کئی کئی دن وہاں مقیم بھی رہتے
 اور پھر جاتے وقت سفر خرچ کا مطالبہ بھی کرتے۔ بعض بھنگی پوستی بھی ان کی سخاوت سے
 فائدہ اٹھاتے اور اپنی اس ضرورت کے لیے ان سے پیسے لے جاتے۔

اس مرد درویش کا دست سخا اس قدر وسیع تھا کہ کسی شخص کا دامن طلب خالی نہ رہتا۔
 ایک مرتبہ ایک پوستی ان کی خدمت میں حاضر ہوا اور صاف لفظوں میں کہا کہ میں پوست
 پینے کا عادی ہوں اور بہت زیادہ پیتا ہوں، آج بالکل خالی ہاتھ ہوں، پوست لینے
 کے لیے کوئی پیسہ میرے پاس نہیں ہے، سخت طلب لگی ہوئی ہے۔ خدا کے لیے کچھ
 پیسے دیجئے تاکہ پوست پی سکوں۔ آپ نے اُس کو ایک روپیہ دیا۔ دوسرے دن وہ
 پھر آیا، وہی ضرورت بیان کی اور ایک روپیہ لے گیا۔ اس طرح متواتر سات دن
 آتا اور ایک ایک روپیہ روزانہ لے جاتا رہا۔ اس اثنا میں جو لوگ آپ کی خدمت میں
 حاضر ہوتے، وہ آپ کو کہتے رہتے کہ یہ شخص خود پوست پینے کا اعتراف کرتا ہے اور
 اسی کے لیے آپ سے پیسے لیتا ہے، آپ اس غلط کام کے لیے کیوں روزانہ ایک
 روپیہ دیتے ہیں۔ ایک روپے کی اس زمانے میں بہت قیمت تھی، لیکن مولانا نے
 کوئی پروا نہ کی اور اُس کا مطالبہ پورا کرتے رہے۔ آٹھویں دن وہ آیا اور روپیہ طلب
 کیا تو اُسے اپنے پاس بٹھالیا، نہایت شفقت سے اُس کے کانڈھے پر ہاتھ رکھا
 اور پوست اور دوسری نشا اور چیزوں کی مذمت بیان کرنا شروع کی۔ وہ شخص اتنا متاثر
 ہوا کہ آنکھوں سے آنسو جاری ہو گئے اور اسی وقت پوست نوشی سے توبہ کر لی۔ اب
 پوست کے بجائے مولانا نے اُسے اپنی ہریب سے دودھ پلانا اور حلوہ کھانا شروع کر
 دیا۔ چھ مہینے وہ ان کی خدمت میں رہا، ذکر الہی اور یادِ خدا اس کا بہ وقت معمول
 بن گیا تھا۔

مولانا عبداللہ غزنوی سے مولانا غلام رسول بیعت بھی تھے اور دونوں کا آپس میں گہرا دوستانہ بھی تھا۔ مولانا عبداللہ غزنوی نے چونکہ اتباع کتاب و سنت کی پاداش میں اپنا ملک چھوڑا تھا اور ہندوستان آکر وہ خالصتاً دینی خدمات انجام دے رہے تھے، اس لیے مولانا غلام رسول ان سے بے پناہ تعلق خاطر رکھتے تھے اور ان کی مالی امداد کو اپنے لیے ضروری قرار دیتے تھے۔

اولاد کی تربیت

مولانا غلام رسول کے فرزند گرامی مولوی عبدالقادر مرحوم بیان کرتے ہیں کہ مولانا اپنی اولاد کی تربیت کا خاص طور سے اہتمام فرماتے تھے، ان کو دینی مسائل سکھاتے اور پانچ وقت کی نمازیں باجماعت ادا کرنے کا حکم دیتے۔ سحری کے وقت تہجد کے لیے جگاتے اور مسجد میں اپنے ساتھ لے جاتے۔ مولوی عبدالقادر لکھتے ہیں:

”میری عمر اس وقت محض نو سال کی تھی۔ ایک دن والدہ صاحبہ نے کہا کہ ابھی یہ نابالغ ہے بشرع نے اس کو مکلف نہیں کیا تو اس کو تہجد کے لیے جگانے اور محالوں کی خدمت کے لیے تنگ کرنے کی کیا ضرورت ہے۔ آپ نے فرمایا تم نے سچ کہا ہے۔ آنحضرت نے فرمایا ہے: اٰمنا اٰل اعمال بالنیات۔ میں اس کو اس نیت سے تکلیف دیتا ہوں کہ اس کو نیک کاموں کی عادت ہو جائے۔ دوسرا مجھے یہ معلوم ہوتا ہے کہ عنقریب یہ کسی دن یتیم ہو جائیں گے، جو کچھ میں اس سے اب کرتا ہوں، یہ اس کو یاد رہے گا اور بڑا ہو کر ان عادات کا پابند ہو جائے گا۔ اس کے دل میں تخم حبیت اور مروت بڑھ جائیں۔ ان شاء اللہ کسی روز یہ تخم پھل پھول جائے گا، میرا خدا میری محنت کو ضائع نہ کرے گا۔ نابالغوں کا سینہ مثل آئینہ ہوتا ہے، جس طرف ان کو لگایا جائے وہ رستہ ان کے سینوں میں نقش ہو جاتا ہے۔“

اولاد کی دینی اور مذہبی تربیت نہایت ضروری ہے۔ رسول اللہ صلی اللہ علیہ وسلم نے کھر کے سربراہ کو ”راعی“ یعنی نگہبان قرار دیا ہے۔ اس حیثیت سے والد کا فرض ہے کہ اولاد کی ہر اعتبار سے نگرانی اور نگہداشت کرے اس ضمن میں مولانا غلام رسول

کا لفظ نظر جو یہاں بیان کیا گیا ہے، عین حقیقت پر مبنی ہے۔ انھوں نے عمدہ طریقے سے اولاد کی تربیت کی اور بچپن ہی میں انھیں نیکی کی راہ پر لگا دیا اور اس کی جو وجہ بیان فرمائی وہ بالکل صحیح ہے۔

چند خصوصیات

گزشتہ صفحات میں مولانا غلام رسول کے تقویٰ و طہارت اور خصال حمیدہ کا ذکر تفصیل سے کیا گیا ہے۔ ان کی بے شمار خصوصیات میں سے ایک اہم خصوصیت یہ تھی کہ ہر وقت با وضو رہتے اور اپنے اصحاب عقیدت دار اور است کو بھی با وضو رہنے کی تلقین فرماتے اور کہا کرتے الوضوء سلاح المؤمنین (وضو مومنوں کا ہتھیار ہے) ان کا ارشاد ہے کہ با وضو آدمی پر نہ جاؤ و اثر کرتا ہے، نہ جہنم بھوت اُسے تکلیف پہنچا سکتے ہیں اور نہ موزی چیزیں اُسے مبتلائے مصیبت کر سکتی ہیں۔ فرمایا کرتے کہ رسول اللہ صلی اللہ علیہ وسلم نے ایک مرتبہ انصار سے پوچھا کہ تم میں وہ کون سی صفت پائی جاتی ہے جس کی وجہ سے قرآن مجید میں تمہارے بارے میں **إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ** فرمایا گیا ہے۔ انھوں نے جواب دیا ہم لوگ با وضو رہتے ہیں۔

فرمایا کرتے کہ وضو کر کے جو کام بھی کیا جائے، اس میں برکت پیدا ہوتی ہے اور اللہ تعالیٰ کا قرب حاصل ہوتا ہے۔ خود پاکیزگی اختیار کرنا اور دوسرے کو پاکیزہ رہنے کی تلقین کرنا منشاء اسلام ہے۔ صوفی اور سالک در با وضو اندی میں اسی لیے زیادہ مقبول ہیں کہ وہ طہارت اور پاکیزگی کا التزام کرتے ہیں۔ مجذوب بھی بارگاہ الہی میں مقبول ہوتا ہے، مگر وہ سالک اور صوفی کے رتبے کو نہیں پہنچ سکتا۔ سالک شرع کا مکلف ہے اور ہر وقت اللہ سے طالبِ رضا رہتا ہے۔ اس کے برعکس مجذوب پر استغراق اور جذب کی کیفیت طاری رہتی ہے۔ سالک تمام درجاتِ سدرک طے کر کے اعلیٰ مرتبے پر فائز ہو جاتا ہے، لیکن مجذوب جزئیاتِ شرع اور مراتبِ تقصوف سے واقف نہیں ہوتا۔

فقہائے پاک و مہد جلد سوم

ارادت مندوں سے کہا کرتے کہ اصل فضیلت اتباع رسول صلی اللہ علیہ وسلم سے حاصل ہوتی ہے، پس کو اتباع رسول نصیب نہیں، اُسے مرتبہ فضیلت نصیب نہیں ہوتا یہ قسم کے روحانی فیوض و برکات اور درجات و مرتبہ کا بنیادی منبع رسول اکرم صلی اللہ علیہ وسلم کی ذات اقدس ہے۔

ہمیشہ سچی نظر کر کے چلتے۔ دوسروں کو بھی اس کی تاکید کرتے۔ اس کے لیے کتاب و سنت میں جو احکام صادر فرمائے گئے ہیں وہ لوگوں کو سناتے۔ زیادہ باتیں کرنے سے منع کرتے اور زبان کو قابو میں رکھنے کی تلقین کرتے یہ کام خلوص نیت سے کرنے کی تاکید فرماتے کسی کو ذہنی اور جسمانی تکلیف نہ پہنچاتے۔ بال مشتبہ سے سخت پرہیز کرتے۔ سب کی بات کامل توجہ اور غور سے سنتے۔ لباس اور کھانے پینے میں کسی نوع کا تکلف نہ کرتے۔ سادہ لباس پہنتے اور سادہ کھانا کھاتے۔ چھوٹے پر شفقت فرماتے اور اپنے ہم عمر اور بڑوں کا احترام کرتے۔ بہت سے لوگ اُن سے فقہی مسائل پوچھنے آتے اور تحریری فتوے لینے کی غرض سے بھی حاضر خدمت ہوتے، سب کو تسلی بخش جواب دیتے اور قرآن و حدیث اور فقہ کی روشنی میں فتوے تحریر فرماتے۔ جو لوگ زبانی مسائل دریافت کرتے ان کو بھی نہایت اطمینان سے مسئلے کی نوعیت سمجھاتے، جب تک وہ مطمئن نہ ہو جاتا اور مسند اچھی طرح ذہن نشین نہ ہو جاتا اُسے اُٹھنے نہ دیتے۔

ہر چھوٹا بڑا اُن سے بے تکلفی سے بات کر سکتا اور بے جھجک اپنا مدعا بیان کر سکتا تھا ہر شخص کے علم اور ذہن کے مطابق بات کرتے اور اُس کے مرتبہ و مقام کو ملحوظ خاطر رکھتے۔ کسی ایسی مجلس میں شریک نہ ہوتے، جس میں ریا اور سمعہ کا ادنیٰ اثاثہ بھی پایا جاتا، اپنے ذاتی مفاد کو ہرگز پیش نظر نہ رکھتے۔ اگر انھیں شبہ پڑ جاتا کہ فلاں مقام کے لوگ ان کی کوئی مالی اعانت کرنا چاہتے ہیں تو وہاں بالکل نہ جاتے اور جاتے کا پروگرام طے بھی ہو چکا ہوتا تو منسوخ کر دیتے یا اس وقت تک ملتوی کر دیتے جب تک یہ شبہ دور نہ ہو جاتا۔

مزاج کے نرم اور طبیعت کے دھیمی تھے کسی سے سخت کلامی نہ کرتے، ہر شخص

سے پیار اور محبت سے پیش آتے۔ بحث سے شدید نفرت تھی۔
فقہی مسک

فقہی مسک کے اعتبار سے اہل حدیث تھے اور اتباع سنت ان کا اوڑھنا بچھونا تھا۔ اہل حدیث کے مسائل مشہورہ آمین اور رفع یدین وغیرہ پر عامل تھے۔ فاتحہ ضعف الامام کے قائل تھے۔ دیگر مسائل میں بھی اسی مسک کو ترجیح دیتے اور فتوے میں کتاب و سنت کو پیش نگاہ رکھتے۔

وعظ میں بدعات اور مروجہ رسوم کی سخت مخالفت کرتے اور خالص کتاب و سنت کے مسائل بیان فرماتے۔ مسئلہ توحید نہایت عمدہ اور مؤثر انداز میں بیان کرتے۔

وصیت

مولانا نے عازم بیت اللہ ہونے سے قبل اپنے بیٹوں کے لیے حسب ذیل وصیت تحریر فرمائی :

بِسْمِ اللَّهِ الرَّحْمَنِ الرَّحِيمِ — الحمد لله وحده والصلوة والسلام
 على رسوله الذي لا نبي بعده وعلى آله وصحبه وسائر من
 بذل في مرضيات الله جهده إما بعد - امروز ووشنبہ ۵ شوال ۱۲۸۵ ہجری
 مقدسہ نبوی علی صاحبہا الصلوٰۃ والتحيۃ فقیر عبد اللہ المعروف بعظام رسول بن جناب
 فضیلت و سنگاہ رحیم بخش بن حافظ نظام الدین خادم بن حافظ فاضل کامل بہا الدین بن
 جامع کمالات حافظ محمد اکرم بن حافظ فاضل عصمت اللہ بن مصدر کمالات زبیرہ اہل اللہ
 کامل التحریر جناب عبد اللہ بن سکندر بن نور محمد بن پیر محمد مجتبیٰ فضل الہی عازم زیارت
 حرمین شریفین زادہا اللہ شرفا گردید۔ لہذا بہ فرزند ذی عبد القادر کہ امروزہ ۹ سالہ
 است و بعد تلاوت قرآن شریف و تحصیل صرف تازادی بوستان و گلستان می خواند
 و توحشتی محمد عبد العزیز کہ سہ و نیم سالہ است وصیت میکنم کہ از ہمہ امور علم و دینی
 از تفسیر و حدیث و فقہ و سیر و تقصوف مقدم دارند۔ و ملاک الامر و اساس الایمان یقین
 کنند و بیگہ ہمت با قنوجہ شوند خصوصاً صحبت محدثین لازم شمارند کہ اہل حدیث اہل اللہ اند

فقہائے پاک و مہند جلد سوم

بعد فراق از علم دینیہ دست بیعت شیخ کامل مکمل دہند۔ و دریں زمان مثل عبد اللہ غزنوی
 و رقیاس ما احدثے نیست۔ صحبتش اکسیر است۔ و بحقیقت آنحضرت کامل مکمل پر است
 و عبد القادر ترجمہ قرآن از ایشان شروع کنند۔ و بسم اللہ عبد العزیز از ایشان شروع کنند
 کہ در عقیدہ فقیر مثل جنید و نظیر حضرت بایزید است۔ لایدرک الواصف المطری خصمہ
 و ال یک سالقاً فی کل ما و صفا۔ ہمیں بس گریہ بس کھد قہاشم کہ در سبک خریدار انش باشم
 و می باید کہ ملحدین و زنادقہ و کسے کہ سر مو مخالفت شریعت محمدیہ باشد مجلس نکند و اولیاء
 اللہ و کمال صوفیہ حسن عقیدہ ثابت نمایند۔ امام شریفی فرمودہ ایک و لجوم الاولیاء فامہا مسمومہ و
 شططیات آن حضرت بر ہما اکن بر محل نیک فرود آرد۔ و اوقات خود را اولاً بادلے
 صلوٰۃ و اذونات مستحبہ و اقامت ارکان و واجبات و سنن و مستحبات بتفہید جماعت و
 خشرخ تمام محور کنند و ایمان خود را درست کنند و ثانیاً بتلاوت قرآن و درود شریف
 اذکار نور علی نور نمایند۔ و پس ے

گو بماندیم زندہ برد و ندیم
 در بر ویم عذر مایندیر
 دامنے کز فراق چاک شدہ
 اے بسا اسر زو کہ خاک شدہ

الغرض آپ مکہ معظمہ پہنچ گئے اور وہاں آپ نے ذیل کی عزل کعبہ شریف کے
 سامنے کھڑے ہو کر کہی۔

۱۲۸۸ھ

زراہ دور بہ بیت الحرام می آیم
 گزشت عمر جوانی بخطر نفسانی
 بصد نیاز و بصد احترام می آیم
 براتے عفو جراتم بہ تو بہ مستغفر
 سفید ریش بابا سلام می آیم
 کرم نماؤ گذر کن کہ تا سزا کرم
 بصد ندامت تا ای مقام می آیم
 بحضرت تو بات کہ بہ دست زدہ
 طفیل حضرت خیر الانام می آیم
 زلال رحمت خود دہ کہ تا شوم سیراب
 باستغاثہ و طلب مرام می آیم
 بسا کہ تشر لب و تلخ کام می آیم

ووقت موقوف عرفات را نیم لائق
چو خوانند تو برحمت بکام می آیم
گر بچشم ز جراتم بسی درمیسین
پس از طواف بسوئے مقام می آیم
برائے دلی شیاطین رسیده بر جمرہ
پے طواف بمسجد حرام می آیم
نمودہ حلق ز اخلاق بد بفضل خدا
بطلب رحمت رحمان مدام می آیم
مگر کہ کیش منی در مناشد و تشر باں
امیدوار عنایت غلام می آیم
یہ وصیت مسطورہ بالا جو مولانا مخرج نے اپنے بیٹوں (عبدالقادر و عبدالعزیز) کے لیے تحریر فرمائی،
فارسی زبان میں ہے اور اس کا خلاصہ یہ ہے -

اتالبعہ۔ آج بروز پیر ۵ شوال ۱۲۸۸ھ کو یہ فقیر عبد اللہ جو غلام رسول کے نام سے مشہور
ہے، محض فضل خداوندی سے حرمین شریفین کی زیارت کا عزم کر رہا ہے میرا بیٹا
عبدالقادر جو کہ آج نو برس کا ہو چکا ہے اور قرآن شریف پڑھنے کے بعد علم صرف میں
زرا دی تک کتابیں پڑھ چکا ہے اور فارسی کی بوستان اور گلستان پڑھ رہا ہے، نور چشمی
محمد عبدالعزیز جو کہ ساڑھے تین برس کا ہو گیا ہے، میں انھیں وصیت کرتا ہوں کہ علم دینی
یعنی تفسیر، حدیث، فقہ، سیرت اور تصوف کے حصول کو تمام معاملات پر مقدم قرار دیں
اسی کو بنیادی کام اور اساس ایمان ٹھہرائیں اور ہر اختیار سے اسی کو مرکز توجہ بنائیں۔
بالخصوص صحبت محدثین کو اپنے لیے لازم قرار دیں اور یقین رکھیں کہ اہل حدیث ہی اہل اللہ
کا گروہ ہے۔ علم دین سے فراغت کے بعد کسی شیخ کا مل و مکمل کے ہاتھ پر بیعت
کریں۔ میرے خیال میں مولانا عبد اللہ غزنوی کے مرتبے کا اس زمانے میں کوئی اور
شخص نہیں ہے۔ ان کی صحبت اکیس کا درجہ رکھتی ہے اور یہ حقیقت ہے کہ حضرت
عبد اللہ غزنوی پیر کامل و مکمل ہیں۔ عبدالقادر درس قرآن مجید کے ترجمے کا آغاز اور
عبدالعزیز اپنی تعلیم کا آغاز یعنی بسم اللہ انہی سے کریں، اس لیے کہ یہ فقیر یقین رکھتا
ہے کہ وہ اس عہد میں مثل جنید اور نقیر حضرت بایزید ہیں۔ واقعہ یہ ہے کہ ان کی صفت
کرنے والا ان کے اوصاف کا احاطہ نہیں کر سکتا۔ وہ اپنے ہر وصف میں سلف صالح
کا نمونہ ہیں۔ یہی وجہ ہے کہ میں خود ان کے حلقہ دامن سے وابستہ ہوں۔

نقہائے پاک و مہند جلد سوم

ہمیں بس گر چہ کلمہ قماششم کہ در سلب خریدارانش باشم
 اپنے بیٹوں کو وصیت کرتا ہوں کہ لمحوں اور زندقوں سے کوئی تعلق نہ رکھیں اور
 کسی ایسے شخص کی مجلس اختیار نہ کریں جو شریعت محمدیہ کا کسی صورت میں بھی مخالفت ہو۔
 اولیاء اللہ اور باکمال صوفیاء سے ہمیشہ حسن عقیدت رکھیں۔۔۔ اپنے اوقات کو
 ادائے نماز، اقامتِ ارکانِ دین، واجبات و سنن اور نیابت کی بجا آوری میں صرف کریں عبادت
 کے پائیدار رہیں اور دلوں کو خشوع و خضوع سے معمور رکھیں۔ دوسری بات جس پر عامل
 رہنا ضروری ہے یہ ہے کہ قرآن مجید کی تلاوت کو جزو زندگی بنائیں، اذکار و وظائف
 کو اپنا معمول ٹھہرائیں اور درود و شریف کثرت سے پڑھا کریں بس سیری یہی وصیت ہے۔
 گر باندیم زندہ برو دزمیم دامنے کز فراق چاک شدہ
 ورمردیم عذر ما پسندیر اے لبسا آرزو کہ خاک شدہ

تصنیفات

مولانا غلام رسول ہر شعبہ علم پر عبور رکھتے تھے۔ تفسیر، حدیث، فقہ، منطق و فلسفہ، صرف نحو،
 معانی و بیان، ادب و انشا اور علم کلام سے پوری طرح باخبر تھے۔ اس دور کی مردِ جو
 زبانوں یعنی عربی اور فارسی میں مہارت رکھتے تھے۔ پنجابی ان کی مادری زبان تھی انھوں
 نے فارسی اور پنجابی کو ذریعہ تبلیغ بنایا اور ان زبانوں میں متعدد کتب تصنیف کیں جن کے
 نام درج ذیل ہیں :-

۱۔ فتاویٰ مولوی غلام رسول :- یہ ان کے فقہی نوعیت کے فتاویٰ ہیں جو مختلف
 لوگوں کے مسئلہ مسائل پر مشتمل ہیں، اس زمانے میں علمی زبان عام طور پر فارسی کو سمجھا
 جاتا تھا اور فقہی مسائل اور فتوے اسی زبان میں تحریر کیے جاتے تھے۔ یہ
 فتاویٰ بھی فارسی میں ہیں۔

۲۔ رسالہ تراویح :- یہ بھی فارسی میں ہے اور نماز تراویح سے متعلق ہے۔

۳۔ حلیہ حضرت محمد صلی اللہ علیہ وسلم :- اس میں جیسا کہ نام سے ظاہر ہے، آنحضرت
 کا حلیہ مبارک بیان کیا گیا ہے۔

۴۔ قصہ حضرت بلالؓ :- یہ پنجابی نظم میں ہے اور اس میں مشہور صحابی حضرت بلال رضی اللہ عنہ کے واقعات زندگی بیان کیے گئے ہیں۔

۵۔ قصہ سستی پنوں :- یہ بھی پنجابی نظم میں ہے اور اس میں سستی پنوں کے نام سے خالص رومان اور علمی باتیں بیان کی گئی ہیں۔

۶۔ سہی صر فی :- یہ بھی پنجابی نظم میں ہے۔

۷۔ محبوبہ نماز :- یہ پنجابی میں مستزجہ نماز ہے

۸۔ تفسیر سورۃ فاتحہ :-

۹۔ پنج باب :- یہ پنجابی نثر میں ہے اور پکی ردلی کے انداز پر اس میں فتنی مسائل ضبط تحریر میں لاتے گئے ہیں۔

۱۰۔ پکی رقی :- یہ بھی فتنی مسائل پر مشتمل ہے اور پنجابی نثر میں ہے۔

ان کتابوں میں سے بعض کتابیں کئی مرتبہ چھپ چکی ہیں۔

شعر و شاعری :-

مولانا غلام رسول فارسی اور پنجابی کے بہت اچھے شاعر تھے۔ ان کے دادا حافظ غلام الہی خادم کا شمار بھی اپنے دور میں فارسی کے مشہور شعرا میں ہوتا تھا۔ مولانا غلام رسول کے پنجابی اشعار میں بعض اردو کے الفاظ بھی ہیں۔ حج بیت اللہ سے فارغ ہونے کے بعد مکہ مکرمہ سے مدینہ منورہ کو روانگی کے وقت جو شعر کہے، ان میں سے چند ذیل میں درج کیے جاتے ہیں :

بھلا اللہ ہو یا فضل الہی	فراغت حج بیت اللہ سے پائی
مدینہ کی طرف ہوئی تیار	کیتی حجاج اُونٹوں پر تیار
پہلے دن خانہ جو جمع سارا	کیتونے خاطر دی دادی اتارا
مدینہ طیبہ دی داجو آئی	کلجے عاشقاں ہے ٹھنڈ پائی
وہ روضہ نور سے نظری جو آیا	خدا اوہ نور دا جلوہ دکھایا،
ادبے خانہ ہوئے پیادے	محبتِ غیر سے دل صاف سلائے
مبارک شہر تھیں آؤں جو چلیاں	مہے دل دکھڑے مانند کلیاں

فقہائے پاک و ہند جلد سوم

سلوٹاں وانگ بلبے پکاراں دلوں محبوب دا اُعلیہ چناراں
 کیتیا آج طالع بیدار یاری اجو کی اس گھڑی پر جان واری
 عجب وہ مسجد نبویؐ منور عجب روضہ رسول اللہؐ دا انور
 نہ جھلن اکھیاں وہ دیکھ انوار ہوں صدقہ رسول اللہؐ دے دربار
 کہا بُن جی نے کیا سامان کرے پکائے عشق جان قربان کرے
 مبارک روضہ مسجد دے کنارے وہ سورج وانگ دووں لاٹھائے
 اس نظم کا آخری شعر ہے :-

غلام امیہ عین میرا ندے
 شکستہ شیشہ دل کا صدا ہے

گھر سے عازم حرمین شریفین ہونے سے پہلے ان کے دل کی جو کیفیت تھی اور دیا ربؐ کی
 کی جو محبت ان کے قلب و روح میں کروٹ لے رہی تھی اس کا اندازہ ان کے
 مندرجہ تحت پنجابی اشعار سے کیا جاسکتا ہے :-

چلیں اس دیں نوں دے سار بانا جتنے کیتا حبیب اللہؐ کا نام
 چلا شتر ہوواں قربان تیری تیرے راہاں توں گھول جان میری
 ہوئی رات جو روون تین میرے کلجے چھیک پاؤں وین میرے
 رسول اللہؐ دے کر کر یا د آتا ر الفیہ مار بھڑکے شوق دیدار
 مدینے میں پہنچا اک وار مینوں حیاتِ میں بلا دلدار مینوں
 غبار اس راہ واسر مہ بناواں ہوواں صدقے اگر اک حجت پاواں
 جے پر ہوں تے ماراں اڈاری دیکھاں روضہ جے طالع کرن یاری

صبار رضی رسول اللہؐ دے جاتیں میرا احوال رو رو کے سناتیں
 کہیں بعد از ہزاراں بار صلوات کر وڑیں بار تسلیم و تحیات
 جو اے محبوب رحمانی نگاہ کمر وچھوڑے سے جان آئی لباس پر

گناہاں نال میں نامہ سیاہ ہوں
تغافل نال گزری عسہ ساری
کیا کر سالاں جو بھلکے کات منگن
جدوں ڈولی کہاں اں اکن چانی
بیگانیاں نال ہے پردیس جاناں
غلام ایہ پُر گناہ بے ساز و ساماں
اسی مضمون کے چند فارسی اشعار لکھے ہیں :-

گویم تو اے صبا پیامے
 از ملک عجم مگر بر آئی
 بادیدہ زار و دل نگارے
 ہیں بروضہ پاک سرور دین
 برومینی بہ تن محشیدہ
 اس نظر کا آخری شعر ہے :-

از حد شدہ درد انتظار م
بر راہ تو دیدہ اشکبار م
مکہ معظمہ پہنچ کر آپ نے جو فارسی اشعار کہے ان میں سے چند یہ ہیں :-

۳۴۔ اپنے تاسم کی طرف اشارہ ہے کہ والدین نے میرا نام ہی غلام رسول رکھا ہے یعنی مجھے وقت پیدائش ہی سے رسول اللہ صلی اللہ علیہ وسلم کا غلام بنا دیا گیا ہے۔

زراہ دور بہ بیت الحرام می آیم بصد نیاز و بصد احترام می آیم
گزشت عمر جوانی بحفظ نفسانی سفید ریش باب السلام می آیم
برائے عفو جرائم بہ توبہ مستغفر بصد ندامت نایاب مقام می آیم
مدینہ منورہ جانے کے بعد آپ نے جو فارسی اشعار کہے، وہ یہاں درج کیے جاتے
ہیں۔ ابتدا میں یہ الفاظ مرقوم ہیں: "مدینہ منورہ بروضہ طیبہ گفتہ شد ۱۲۸۹ھ"

شکر خدا چو وقت سعید است و بختیار غنچہ مراد قلب شگفت از دم بہار
دیدم بحشیم عشق مدینہ منورہ ایندم سزد کہ گوہر جاں را کنم نثار
یعنی شب وصال رسید است در حیات شب قدر با نذرانی یکسا عشق بزار
ذوقش بجز حلاوت المیاں کجا چشید کذاب مدعی کہ از بس فیض برکستار
تھا کہ چہ دولتست کہ شد و تنیاب من در دریاں کنم چو عنادل ہزار بار
اسادہ باداب بجنور محمدی صلوٰۃ ذاکیات و تحیات بے شمار
یار بصل علی الذی اخترتہ واجتبتہ و علی تمامۃ الدہ و علی صحابۃ الکبار
وہو البقی شفیعنا خیر البشر خیر الرسل ہو رحمة للعالمین کالشمس فوسط النهار
اے سرور دو عالم سلطان مرسلین بس مجرم شفاعت خود کن رفیق و یار
از جان و دل غلام رسولم مرا چہ غم یک نیمہ نگاہ ترا ام امیدوار

مولانا غلام رسول بلاشبہ اپنے دور کے جید عالم، نامور فقیہ، بہت بڑے صوفی، نہایت متقی اور پرہیزگار، مستجاب الدعوات اور ممتاز شاعر تھے۔ انھوں نے اگرچہ فارسی میں بھی شعر کہے، لیکن ان کا زیادہ کلام پنجابی میں ہے۔ نظم و نثر میں انھوں نے پنجابی زبان کی بہت خدمت کی اور اپنے ماحول کے مطابق زیادہ تر اسی زبان کو اظہار خیال کا ذریعہ بنایا۔ فارسی میں انھوں نے فتوے تحریر فرمائے اور اس زمانے میں یہی رواج تھا۔ جو لوگ فقہی نوعیت کے مسائل دریافت کرتے تھے، ان کو فارسی میں جواب دیا جاتا تھا اور فارسی میں عربی عبارتیں بکثرت درج کی جاتی تھیں۔ مولانا کے فتاوے بھی اسی نوعیت کے ہیں اور ان میں عربی اور فارسی دونوں زبانیں مرقوم ہیں۔

ان کی کتابوں سے پتا چلتا ہے کہ وہ تینوں زبانوں کے ادیب تھے۔ عربی کے بھی، فارسی کے بھی اور پنجابی کے بھی —!

گزشتہ صفحات میں ان کی تصنیفات کا ذکر کرتے ہوئے بتایا گیا ہے کہ ان کی ایک کتاب کا نام ”قصہ سستی پنوں“ ہے۔ یہ کتاب پنجابی نظم میں ہے اور سستی پنوں کے نام سے اس میں تصوف و روحانیت کا درس دیا گیا ہے۔ اس کا ایک شعر ہے :-

بوچا ظالماں سُنِ یون میرے
کجا وایاردا دوئین میرے

ہر اعتبار سے یہ اُونچے درجے کا شعر ہے۔

وفات

قلعہ مہیل سنگھ میں مولانا غلام رسول کی مسجد میں ایک حافظ صاحب رہتے تھے، جو گاؤں کے بچوں کو قرآن شریف پڑھاتے تھے اور مسجد کے مؤذن تھے۔ ایک روز مولانا غلام رسول خلاف معمول اُن کے حجرے میں تشریف لے گئے۔ اس دن مولانا کی عمر کے ۶۲ سال پورے ہونے میں ایک دن باقی تھا۔ حافظ صاحب بہت متذنب اور پرہیزگار تھے۔ مولانا نے ان سے فرمایا، حافظ صاحب! جب سے میں نے ہوش تنجلا ہے، تجھ پر اللہ کا یہ خاص فضل رہا ہے کہ مجھ سے کسی ایسے عمل کا ارتکاب نہیں ہوا جو خلافت سنت ہوا اور کوئی ایسا عمل ترک نہیں ہوا جو مسنون ہو۔ اب آخری سنت باقی رہ گئی ہے۔ اگر اللہ تعالیٰ وہ بھی نصیب فرمادے تو زہے قسمت یعنی رسول اللہ صلی اللہ علیہ وسلم کی عمر مبارک پورے ۶۳ سال ہوتی ہے اور میری عمر بھی کل ۶۳ سال کی ہو جائے گی۔ دیکھیے اللہ تعالیٰ کو کیا منظور ہے۔

اتفاق سے دوسرے روز ساہیوالی سے دو مہمان آئے۔ مولانا نے نماز ظہر سے قبل اپنے بڑے لڑکے مولوی عبدالقادر سے فرمایا کہ ”قطب الدین درویش کو ساتھ لے کر گھر جاؤ اور وہاں سے دانے اٹھو اگر خراس پر لا رکھو تاکہ اُٹا پس جائے۔“ اس کے بعد ظہر کی اذان

فقہائے پاک و ہند جلد سوم

ہوئی، آپ نے خود جماعت کرائی۔ نماز کے بعد دونوں مہانوں کو اپنے ساتھ لے کر حجرے میں تشریف لے گئے۔ اس وقت بالکل تندرست تھے، کسی قسم کی کوئی بیماری نہ تھی مہانوں کو تلقین کرنا شروع کی۔ پہلے مولوی فضل الدین صاحب کو کھلے کا ذکر کرایا۔ ایک بار کھلے کی ضرب دی۔ دوسری بار ضرب دے رہے تھے کہ روح مبارک جسدِ عنقریب سے پرواز کر گئی۔ اِنَّا لِلّٰہِ وَاِنَّا اِلَیْہِ رَاجِعُوْنَ۔

یہ صورت حال دیکھ کر مہان گھبرا گئے۔ مولوی فضل الدین صاحب جلدی سے باہر آئے اور مولانا کے بھائی حکیم غلام محمد سے کہا کہ مولوی صاحب کو کچھ ہو گیا ہے۔ وہ طبیبِ ذاتی تھے۔ اُنھوں نے دیکھتے ہی فرمایا ”مولوی صاحب وفات پا گئے ہیں“۔ یہ خبر پہلے قلعہ میہاں سنگھ میں پھیلی، اس کے بعد آنا نا نا گرو دوزخ کے دیہات میں پہنچ گئی۔ بہت سے لوگ جمع ہو گئے، متقدم طبیب بھی آ گئے۔ اطباء نے کہا کہ مولانا کی موت واقع نہیں ہوئی، ان کو سکوت ہو گیا ہے۔ اُنھوں نے آپ کو رمی لگائی، لیکن حکیم غلام محمد بار بار یہی کہتے رہے کہ آپ وفات پا چکے ہیں۔

حکیم غلام محمد مرحوم نے تمام اطباء اور باقی لوگوں سے کہا کہ ہمارے خاندان میں یہی معاملہ چلا آ رہا ہے۔ ان کے والد مولوی رحیم بخش نے سبالتِ تندرستی نماز پڑھتے ہوئے سجدے میں جان دی۔ دادا صاحب حافظ نظام الدین خادم نے حالتِ رکوع میں وفات پائی۔ یہی معاملہ مولوی صاحب کو پیش آنا تھا جو آ گیا۔

مولانا غلام رسول جمہوریت کو ظہر اور عصر کے درمیان فوت ہوئے اور جمعہ کے دن انھیں دفن کیا گیا۔ جنازے میں بے شمار لوگ جمع تھے۔ یہ ۱۲۹۱ھ کا واقعہ ہے۔

اللہ اللہ! کتنے پاک باز تھے یہ لوگ، والدِ کرم نے بارگاہِ الہی میں زمین پر پیشانی پرکھ کر حالتِ سجدہ میں اللہ کے حضور حاضری دی۔ جدِ امجد نے اللہ کے دربار میں بھگتے ہوئے رکوع کی حالت میں اسی جانِ جانِ آفریں کے سپرد کی اور بیٹے اور پوتے نے کھڑے ٹپھٹے اور اس کی تلقین کرتے ہوئے وفات پائی، اور ان کی یہ دُعا اور تمنا

پوری ہوئی کہ ٹھیک ۶۳ سال میں یعنی عمر نبوت کو پہنچ کر اس دُنیا سے کوچ کیا۔ اللہ نے ان کو ہمیشہ اپنے سایہ عاطفت میں رکھا اور جو دُعا انھوں نے کی اُسے شرف قبول حاصل ہوا۔ ان کی یہ آخری دُعا بھی قبول ہوئی اور انھوں نے ٹھیک ۶۳ سال عمر پائی۔ اللہ اُن کو اور اُن کے آباء اجداد کو اعلیٰ علیین میں جگہ عطا فرمائے۔ آمین

اللّٰهُمَّ اغْفِرْ لَهُمْ وَاَرْحَمْهُمْ وَعَافِهِمْ وَاَعْفِ عَنْهُمْ وَاَدْخُلْهُمْ فِي جَنَّتِ الْعُزْرَةِ دُوس -

اولاد و احفاد

مولانا غلام رسول کے دو بیٹے تھے۔ بڑے مولوی عبدالقادر اور ان سے چھوٹے مولوی عبدالعزیز۔

مولوی عبدالقادر کے چار بیٹے تھے۔ عبدالملک، عبدالرشید، محمد صادق و عبدالوکیل۔

مولوی عبدالعزیز کے بھی چار بیٹے تھے۔ عبدالواحد، محمد شفیع، محمد انور اور عبدالرحمن۔

یہ بالکل مختصر سا سلسلہ اولاد ہے۔ ان سے آگے ان کی اولاد و احفاد کا سلسلہ شام اللہ بہت وسیع ہے۔

۶۔ خلیفہ غلام رسول لاہوری

لاہور کو ہمیشہ مرکزِ علما اور مجمعِ فضلا کی حیثیت حاصل رہی ہے۔ تیرہویں صدی ہجری و رانیسویں صدی عیسوی میں جن عظیم شخصیتوں نے اس شہر میں جنم لیا، ان میں مولانا غلام رسول بن مولانا غلام فرید لاہوری کا اسم گرامی لائقِ تذکرہ ہے۔ مولانا غلام رسول اپنے فضل و کمال و درنا مور باپ مولانا غلام فرید کے مسترشدین ہونے کی بنا پر لوگوں میں خلیفہ غلام رسول کے نام سے معروف تھے۔ حنفی المسک تھے اور فقہ و اصول اور دیگر علوم مرآت میں

فقہائے پاک و ہند جلد سوم

مہارت رکھتے تھے۔ مشکل مسائل کے حل و کشود کے لیے اس دور کے علمائے لاہور انہی سے رجوع کرتے تھے۔ لاہور کی ”مسجد موران“ جو پاپڑ منڈی میں واقع ہے ۱۲۲۴ھ میں تعمیر ہوئی، اس مسجد میں ایک مدرسہ قائم کیا گیا تھا جس میں بہت سے طلباء حصولِ علم کرتے تھے، اس مدرسے کی سند تدریس پر یہی مولانا غلام رسول لاہوری متکفل تھے اور ان کے برادرِ صغیر مولانا غلام اللہ اس کا ریشہ میں ان کے معاون تھے۔ وائے بہادر کنہیا لال نے اپنی کتاب تاریخ لاہور میں ان دونوں مجاہدوں کا ذکر عقیدت و احترام کے ساتھ کیا ہے۔ لکھتے ہیں: ”لاہور میں سکھی عہد میں مولوی خلیفہ غلام رسول اور خلیفہ غلام اللہ تھے۔ بڑا مدرسہ ان کا جاری تھا۔ ہزاروں طلب اور ویش دور دور ملکوں سے وہاں آکر تعلیم پاتے تھے۔ تمام زمانہ ان کا بدول و جان ادب کرتا تھا۔ ہندو و اہل اسلام سب ان کے شاگرد کہلاتے۔“

خلیفہ غلام رسول کا حلقہ تلامذہ بہت وسیع تھا جن میں مسلمانوں کے علاوہ ہندو بھی کثیر تعداد میں شامل تھے اور ان سے مستفیض ہونے پر فخر محسوس کرتے تھے۔ خلیفہ غلام رسول نے اپنے والد گرامی مولانا غلام فرید سے استفادہ کیا تھا اور اس عہد کے تمام علوم متداولہ پر عمیق نظر رکھتے تھے۔ وہ پنجاب میں سکھوں کا دہر حکومت تھا اور اس دور میں خلیفہ صاحب مدوح نے بہترین علمی و تدریسی خدمات انجام دیں۔ بلاشبہ یہ جامع علوم نقلیہ و عقلیہ تھے۔

تصوف کے سلسلہ قادریہ میں بیعت تھے۔ ۱۲۵۰ھ میں وفات پائی ۱۳۱۵ھ

۱۔ مفتی غلام سبحان بہاری

مفتی غلام سبحان بہاری اپنے عہد کے علامہ اور شیخ و فاضل بزرگ تھے اور

۱۳۱۵ھ تاریخ لاہور ص ۷۷۔ صدائق الخفیفہ ص ۷۲۔ تذکرہ علمائے ہند ص ۱۵۴۔

نزمینہ الخواطر ج ۷ ص ۳۵۴۔ خزینۃ الاصفیاء ج ۲ ص ۳۹۰۔

دیارِ ہند کے علمائے مشاہیر میں ان کا شمار ہوتا تھا۔ مولد و منشا بہار تھا۔ مولانا معظم الدین اور دیگر علمائے عصر سے تحصیلِ علم کی۔ فراغت کے بعد اپنی علمی و فقہی تالیفات کی بنا پر مدرسہ عالیہ کلکتہ کی مسند تدریس پر فائز کیے گئے۔ مدت تک یہ خدمت انجام دیتے رہے۔ پھر وہاں کے افتا کا منصب ان کے سپرد کیا گیا۔ بعد ازاں کلکتہ اور بنگال کے قاضی القضاۃ کے عہدہ جلیلہ پر فائز ہوئے۔ یہ ایک بہت بڑا منصب تھا جس پر متعین ہونے کا انھیں فخر حاصل ہوا۔ فقہ اور دیگر علوم میں کامل دسترس رکھتے تھے، اور اپنی قوموں صلاحیتوں کی بنا پر اربابِ حکومت اور اصحابِ دولت کی نظروں میں بہت عزت و احترام کے حامل تھے۔ بلاشبہ تیرھویں صدی ہجری کے ہندوستان میں یہ جلیل عالم و فقیہ تھے۔

۸۔ قاضی غلام علی ہاشمی سورتی

قاضی غلام علی ہاشمی سورتی کے والد ماجد کا نام قاضی جمال الدین اور جدِ امجد محمد گرامی قاضی عبداللہ تھا۔ اس خاندان کے تمام ارکان تحقیق و کاوش کے ولداہ اور فضل و کمال کے حامل تھے۔ صوبہ گجرات کے شہر سورت کی مسند افتا و قضا ان کو دہانے میں ملی تھی اور فقہ و کلام اور دوسرے علوم پر ان سب کو عبور و استحضار تھا۔ قاضی عبداللہ ہاشمی سورتی کے مفتی اور قاضی تھے اور مختلف مسائل میں لوگ ان سے رجوع کرتے تھے۔ قاضی عبداللہ کے بعد ان کے بیٹے قاضی جمال الدین ہاشمی نے یہ منصب سنبھالا اور سورت کے قاضی اور مفتی ہوئے۔ ان کی وفات ۱۳۰۶ - جمادی الاخریٰ ۱۲۴۶ھ کو ہوئی۔ قاضی جمال الدین کے سفر آخرت پر روانہ ہونے کے بعد ان کے صاحب زادے قاضی غلام علی ہاشمی کو سورت کے منصبِ قضا و افتا پر متعین ہونے کا اعزاز حاصل ہوا۔

قاضی غلام علی ہاشمی اپنے عہد اور علاقے کے جلیل القدر فقیہ تھے اور فقہائے حنفیہ میں ان کو نہایت اعزاز و احترام کی نگاہ سے دیکھا جاتا تھا۔ سورت

فقہائے پاک ہند جلد سوم

اور اس کے نواح کے قاضی اور مفتی تھے۔ جو مشکل فقہی مسائل پیش آتے ان کی عقدہ کشائی کے لیے انہی کے باب علم پر دستک دی جاتی تھی۔

ان کی علمی سرگرمیوں کا یہ عالم تھا کہ فرائض افتاء و فضا کی انجام دہی کے علاوہ درس و تدریس کا سلسلہ بھی جاری تھا اور بہت سے تشنگانِ علم ان کے چشمہ فیض سے اپنی پیاس بجھاتے تھے۔

اس ہندی عالم و فقیہ نے ۲۴ رمضان المبارک ۱۲۹۱ھ کو اپنے آبائی شہر ہورت میں وفات پائی^{۳۳}۔

۹۔ شیخ غلام علی مجددی دہلوی

برصغیر کے تیرھویں صدی ہجری کے علما و فقہاء میں جنہوں نے زمرہ صوفیاء میں شہرت پائی، مولانا شاہ غلام علی دہلوی کا اسم گرامی سرفرازست ہے۔ وہ بحال طور پر شیخ اشیلو خ اور صاحبِ طریقت بزرگ تھے۔ ان کا اصل وطن بٹالہ تھا جو مشرقی پنجاب کے ضلع گورداسپور کا مشہور شہر ہے۔ مختلف اوقات میں یہ شہر اصحابِ علم اور ادیبانِ فصیلت کا مرکز رہا ہے۔ یہاں ایک خاندانِ علمی سادات کا تھا، اس خاندان کے بزرگوں میں شاہ غلام علی کے والد ماجد شاہ عبداللیف بٹالوی بہت مشہور تھے جو زہد و عبادت اور تقویٰ و قناعت میں عالی مرتبے پر فائز تھے۔ دنیا اور امورِ دنیا سے منقطع ہو کر جنگلوں کی تنہائی میں جا کر ذکرِ الہی میں مشغول ہو جاتے اور کئی کئی مہینے اسی عالم میں گزار دیتے۔ شاہ ناصر الدین قادری کے مرید تھے اور عوام و خواص میں بہت تکریم کی نظر سے دیکھے جاتے تھے۔ شاہ غلام علی نے اس صاحبِ تقویٰ باپ کے گھر ۱۱۵۶ھ (۱۷۴۵ء) میں جنم لیا۔ شاہ غلام علی کے علمِ محترم بھی دینداری اور صالحیت کا پیکر تھے، جنہوں نے سرمدِ احمد خان

تیرھویں صدی ہجری

کے بقول ”رسول خدا صلی اللہ علیہ وسلم کی اشارت سزا بشارت سے عبداللہ آپ کا نام رکھا لیکن ”غلام علی“ کے نام سے مشہور ہوئے۔

شاہ غلام علی سترہ اٹھارہ برس کی عمر تک بٹالہ اور اس کے گرد و نواح میں رہے اور وہیں کے اساتذہ سے ابتدائی درسی کتابیں پڑھیں۔ اس زمانے میں ان کے والد شاہ عبداللطیف کا قیام زیادہ تر دہلی میں رہتا تھا اور وہ شاہ ناصر الدین قادری سے بیعت تھے۔ وہ چاہتے تھے کہ ان کے فرزند دہلی کو بھی اپنی کے حلقہ بیعت میں شامل کر دیں۔ چنانچہ باپ کی خواہش کے مطابق ۱۱۷۴ھ میں انھوں نے دہلی کا قصد کیا۔ لیکن جس دن وہ دہلی پہنچے اسی دن شاہ ناصر الدین قادری کا انتقال ہو گیا۔ اس کے بعد والد بزرگوار نے سعادت مند بیٹے سے کہا کہ اب جس کی چاہیں بیعت کر لیں۔ اس اشنا میں پورے چار سال مختلف بزرگوں کے آستانوں پر حاضر ہوتے رہے۔ اس وقت دہلی میں حضرت شاہ عبدالعزیز محدث دہلوی کا سلسلہ درس جاری تھا، شاہ غلام علی ان کی خدمت میں حاضر ہوئے اور صحیح بخاری اور حدیث کی دوسری کتابوں کا درس لیا، اور سند فراغت سے بہرہ مند ہوئے۔ اس دوران میں حضرت شاہ رفیع الدین سے بھی استفادہ کیا۔ اب وہ تفسیر، حدیث، فقہ اور دیگر علوم رسم کی تکمیل کر چکے تھے۔ فارغ التحصیل ہونے کے بعد ۱۱۷۸ھ (۱۷۶۴ء) میں مرزا مظہر جان جاناں کے آستانہ رشد و ہدایت پر پہنچے اور ان کے حلقہ بیعت میں شامل ہونے کی خواہش ظاہر کی۔ اس وقت عمر کی بائیس منزلیں طے کر چکے تھے اور بھرپور جوانی کا زمانہ تھا میرزا صاحب کے دستِ حق پرست پر بیعت کی اور یہ شعر پڑھا۔

از برائے سجدہ عشق آستانے یافتم
سرزمینے بود منظور آسمانے یافتم

(سجدہ عشق کے لیے میں نے ایک آستان پالیا، مجھے تو ایک سرزمین کی ضرورت تھی لیکن میں نے آسمان پالیا۔)

بیعت کے بعد پندرہ سال مرشد کی مجلس ذکر و شغل میں بسر کیے اور مجاہدہ و ریاضت

نقباتِ پاکِ ہند جلد سوم

کی مختلف منزلیں طے کیں، یہاں تک کہ اپنے وقت کے شیخ الشیوخ اور صاحبِ ارشاد ہوئے۔ اُنہوں نے بیعت تو سلسلہ قادریہ میں کی تھی، لیکن ذکر و اذکار اور شغل و اشغال طریقہ نقشبندیہ مجددیہ میں جاری کیا اور تمام طرقِ تصوف کی اجازت حاصل کی۔ اپنے مرشد مرزا مظہر جان جاناں کی شہادت (۱۰ محرم ۱۱۹۵ھ / ۸ اگست ۱۷۸۱ء) کے بعد ان کے سجادہ نشین ہوئے اور تمام صرفیائے عصر پر فوقیت لے گئے تاہم وقت پورے پچاس سال مسندِ ارشاد پر متمکن رہے اور بے شمار لوگوں کو مستفیض فرمایا۔

شاہ غلام علی مہابیت پابندِ سنت اور متوکل علی اللہ تھے۔ اس دور کے امرا اور بادشاہ چاہتے تھے کہ ان کی خدمت کریں اور خانقاہ کو مالی امداد دیں، لیکن شاہ صاحب نے ان کی یہ پیشکش کبھی قبول نہ فرمائی۔ ایک دفعہ والی ٹونک نواب امیر محمد خاں نے انتہائی التجا سے ان کے اور خانقاہ کے درویشوں کے لیے وظیفہ مقرر کرنے کی درخواست کی۔ جواب میں ان کو یہ شعر لکھ بھیجا۔

ما آہوئے فقر و قناعت نمی بریم

با میر خاں گجئے کہ روزی مقرر است

دہم فقر و قناعت کی آہ و نوحہ سے جانے نہیں دیں گے، امیر خاں سے کہہ دو کہ روزی اللہ کے ہاں سے مقرر ہے)

ان کی ذات سے بے شمار لوگوں نے فیض پایا اور بہت سے ملکوں کے لاتعداد افراد نے حاضر خدمت ہو کر ان سے بیعت کی۔ ہندوستان کے علاوہ ترکی، شام، بغداد، مصر، چین، افغانستان، کورستان اور حبش کے لوگ ان کے آستانے پر حاضر ہوئے اور شرفِ ارادت حاصل کیا۔ وہ عوام و خواص کا مرکزِ عقیدت اور مزاجِ خلّاق تھے۔ کہنا چاہیے۔

چو کعبہ قبلہ حاجت سُدا ز دیار بعید

روند خلق بدیدارش از بسی فرنگ

رچونکہ کعبہ مرکزِ حیات قرار پایا ہے، اس لیے لوگ دور و دور کا سفر کر کے اس

کی زیارت کے لیے آتے ہیں)

ان کی خانقاہ میں ہر وقت کم و بیش پانچ سو فقیر اور درویش رہتے تھے جو ان سے فیض حاصل کرتے تھے اور باوجودیکہ امداد کے لیے کہیں سے باقاعدہ ایک حتبہ بھی مقرر نہ تھا، لیکن سب کے کھانے پینے اور لباس کا وہ خود ہی انتظام کرتے تھے، اور یہ تمام سلسلہ اللہ تعالیٰ کی غیبی امداد سے چلتا تھا۔ فیاضی اور سخاوت کا یہ عالم تھا کہ کبھی سائل کو خالی ہاتھ نہیں ٹوٹایا، جس نے جو مانگا دے دیا۔ جو اچھی اور عمدہ چیز بطور تحفہ کہیں سے آتی، اس کو بیچ کر فقرا پر خرچ کر دیتے۔ جو موٹا کھسٹا لباس خانقاہ کے درویشوں کو میسر ہوتا، وہی خود بھی پہنتے، جو کھانا عقیدت مند کھاتے، وہی آپ تناول فرماتے۔

خاک نشینی اسست سلیمانیم
ننگ بود افسر سلطانیم
ہست لبے سال کہ می پوشمش
کہ نہ شد جبامہ عریانیم

(میر سیلیانی خاک نشینی ہے میرے لیے سلطانی کا تاج باعث ننگ ہے۔
بہت مدت سے میں لباس عریانی پہن رہا ہوں، لیکن ابھی تک وہ لباس چرانا نہیں ہوا۔ یعنی حرص و طمع اور فخر و غرور سے میرا دل پاک ہو گیا ہے)
اگر کبھی اسباب مادی اور سامان دنیا کا ذکر آتا تو بیدل کا یہ شعر پڑھتے۔
حرص تانع نیست بیدل در نہ اسباب جہاں
ہر چہ ما داریم زال ہم اکثرے در کار نیست

(لے بیدل! حرص میں قناعت ہی نہیں ہے، ورنہ ہمارے پاس جو کچھ ہے اس کا بیشتر حصہ ایسا ہے جس کی ہمیں ضرورت نہیں۔ یعنی بہت سی چیزیں ایسی ہیں جو ہماری ضرورت سے زائد ہیں)

ان کے شب و روز کا زیادہ حصہ عالم بیداری میں گزرتا، بہت کم سوتے، زیادہ تر مصروفِ عبادت رہتے۔ عیند غالب آتی تو جاننا پر ہی سو جاتے۔ خانقاہ میں پوربا

نفتائے پاک و ہند جلد سوم

کا فرش اور بوریاسی کا مصلیٰ تھا۔ وہیں چڑے کا ایک تکیہ تھا، دن رات اسی مصلے پر نشست رہتی اور تمام وقت عبادت میں بسر ہوتا۔ طالبین ارد گرد حلقہ بنا کر بیٹھے رہتے۔ اگر کوئی شخص فرش کے لیے کہتا تو جواب میں سکندر لودی کے معاصر جمالی کے یہ شعر پڑھتے :-

لنگے زیر و لنگے بالا نے غم دزدو نے غم کالا

گڑ کے بوریاسی پوشتے دکھے پرنہ درد دوست کے

ایں قدر بس بود جمالی را عاشقِ زند لا ابالی را

ایک لنگی نیچے اور ایک لنگی اوپر جیسی ہمارا لباس ہے، جس کے سبب نہ تو کسی چور کا ڈر ہے اور نہ کسی سامان کا غم۔
ایک گز بوریاسی اور پستیس اور ایسا دل جو درد اور دوست کی آرزو سے پُر ہے۔

جمالی کے لیے جو ایک عاشق اور زند لا ابالی ہے، یہی بہت سے (انھوں نے احکام شریعت سے کبھی تجاوز نہ کیا، ہمیشہ امور سنت کو پیش نظر رکھا، مال مشتبہ ہرگز قبول نہ کرتے، جو شخص خلاف شرع اور خلاف سنت کوئی حرکت کرتا اس سے نہایت خفا ہوتا اور اس کا اپنے قریب آنا گوارا نہ کرتے۔ اس سے مخاطب ہو کر فرماتے :-

یا مرو یا یا رازقِ پیسہ

یا بکش بر خاںماں انگشتِ نیل

یا مکن یا سپیلاناں دوستی

یا بنا کن خزانہ در خورِ پیل

دیا تو نیلے لباس والے دوست کے پاس نہ جا، یا پھر خاندان پر نیل کی انگلی پھیر دے۔

یا تو ہاتھوں کے ساتھ دوستی نہ رکھ، یا پھر ہاتھ کے لائق اپنا گھر بنا۔

مطلب یہ کہ ہمارے شریکِ مجلس ہونا چاہتے ہو یا ہمارے صحبت و رفاقت میں آنے کا ارادہ ہے تو ہمارا رنگ اختیار کرنا ضروری ہے۔ یہ ممکن نہیں کہ احکام شرع کی مخالفت بھی کرو اور ہمارے حلقے میں بھی بیٹھو۔ یہ دو عملی یہاں نہیں چلے گی۔

شاہ غلام علی نے اپنے اوقاتِ شبِ روز کا ایک نقشہ بنا رکھا تھا جس پر وہ سختی سے عمل کرتے تھے۔ نمازِ فجر اَوّل وقت میں ادا کرتے، اس کے بعد تلاوتِ قرآن مجید ہوتی، وہ قرآن کے حافظ تھے اور قرأت میں بھی مہارت رکھتے تھے۔ اشراقِ تک حلقہٴ مریدین میں بیٹھتے اور صوفیاء کے طریقے کے مطابق توجہ اور استغراق کا سلسلہ جاری رہتا۔ نمازِ اشراق سے فارغ ہو کر تفسیر اور حدیث کا درس دیتے۔ پھر تھوڑا سا کھانا کھا کر سنتِ نبویؐ کے مطابق قیلولہ کرتے۔ بعد ازاں اَوّل وقت نمازِ ظہر ادا کی جاتی۔ پھر طلباء و مریدین کو تفسیرِ حدیث، فقہ اور تصوف کی کتابیں پڑھاتے۔ فقہی مسائل کی بھی وضاحت فرماتے، نمازِ عصر تک یہ سلسلہ جاری رہتا۔ عصر کی نماز سے اَوّل وقت میں فراغت کے بعد مریدین کا حلقہ قائم ہوتا۔ عشا کے بعد وظائف میں مشغول ہو جاتے اور اسی حالت میں نیند آ جاتی پھر تنہا کے لیے اُٹھ جاتے۔ عقیدت مندوں کو بھی نمازِ تنہا کی تاکید فرماتے۔

بلاشبہ شاہ صاحبِ ممدوح تیرھویں صدی ہجری کے جید عالم، نامور صوفی، عظیم المرتبت فقیہ، عابد و زاہد اور صاحبِ فضل و کمال بزرگ تھے۔ ان کی وجہ سے دیارِ ہند کی روحانی دنیا میں بہت بڑا انقلاب رونما ہوا، اور لوگوں کے قلب و ذہن کی دنیا متغیر ہوئی۔ اسی بنا پر ان کے عقیدت مند اُمّی تیرھویں صدی کا مجدد قرار دیتے ہیں۔ ہندوستان کے لوگ تو بہت بڑی تعداد میں ان کے حلقہٴ عقیدت میں شامل تھے ہی، دیگر اسلامی ممالک کے بھی بے شمار حضرات ان سے مستفیض ہوئے اور پھر انھوں نے اپنے اپنے علاقوں میں جا کر دینِ خالص کی تبلیغ و اشاعت کا فریضہ انجام دیا۔

شاہ غلام علی نے شاہ عبدالعزیز کے مدرسے میں تعلیم حاصل کی، لیکن دہلی میں ان کی خانقاہ تصوف شاہ عبدالعزیز کے حلقہٴ درس کا مقابلہ کرتی تھی اور ان کے اثر و رسوخ کا دائرہ انتہائی وسعت اختیار کر گیا تھا۔ ان میں بیک وقت دو مہتمم بالشان اوصاف پائے جاتے تھے۔ یعنی طریقی ولی اللہی کا اعتدال و توازن اور علم و عرفان بھی ان میں بدرجہ اتم موجود تھا، اور مجددِ اَلف ثانی کے جذبہٴ احیائے دین

فقہائے پاک ہند جلد سوم

ذوقِ تصوف اور ولولۂ اتباعِ سنت سے بھی پوری طرح بہرہ مند تھے۔ علوم عقلی و نقلی کے ماہر اور تبلیغ و اشاعتِ دین کے دلدادہ تھے۔

سر سید احمد خاں کے والد ماجد سید محمد متقی مرحوم کے شاہ صاحب بہت کرم فرما تھے۔ سید احمد خاں کی ولادت کے وقت ان کے والد نے شاہ صاحب کو گھر تشریف لانے کے لیے عرض کیا، وہ آئے اور نومولود کے کان میں اذان دی اور سلسلہٴ مجددیہ کے امام حضرت محمد و الف ثانی شیخ احمد سرسید کی نام پر بچے کا نام احمد رکھا۔ سید احمد سے شاہ صاحب پوتوں کی طرح پیار کرتے تھے۔ سید احمد بھی ان کا انتہائی احترام کرتے اور انھیں ”دادا حضرت“ کہتے تھے۔ سرسید نے ”آثار الصنادید“ میں نہایت عقیدت و احترام سے ان کا ذکر کیا ہے اور ان کے اندازِ تبلیغ، اتباعِ سنت اور علو مرتبت کی عمدہ طریقے سے وضاحت کی ہے۔ ان کے والد ماجد افرادِ خاندان اور خود سرسید سے ان کو جو محبت و مودت تھی اور پھر سرسید کا خاندان ان سے جو عقیدت و احترام رکھتا تھا، اس کا تذکرہ کرتے ہوئے سرسید لکھتے ہیں :-

”میرے تمام خاندان کو اور خصوصاً جناب والد ماجد کو آپ سے نہایت اعتقاد تھا اور میرے والد ماجد اور میرے بڑے بھائی جناب قشاش الدولہ سید محمد غلام علی پادشہ کو آپ ہی سے بیعت تھی، اور آپ کی میرے خاندان پر اس قدر شفقت اور محبت تھی کہ میرے والد ماجد کو اپنے فرزند سے کم نہیں سمجھتے تھے۔ میرے والد ماجد بھی آپ کی صحبت کی برکت سے آزاد مزاج اور وارستہ طبع تھے کبھی کبھی مجھ کو جو اس مصرع کے

کرم ہائے تو مارا گستاخ کرد

کوئی بات گستاخانہ عرض کرتے یا کوئی حرکت آپ کے خلاف مرصیہ سرزد ہوتی تو آپ بار بار ارشاد فرماتے کہ اگرچہ میں نے اپنے تئیں غم زن و فرزند سے دُور رکھا تھا، لیکن اللہ تعالیٰ کی مرضی نہ ہوتی کہ اس شخص کی محبت فرزندوں سے سوا دے دی۔ جو چاہو سو کہو اور جو چاہو سو کرو۔ میں ہر روز آپ کی خدمت میں حاضر ہوتا تھا اور

آپ اپنی شفقت اور محبت سے مجھ کو اپنے پاس مصطفیٰ پر بٹھالیتے اور نہایت شفقت فرماتے۔ لڑکپن میں کچھ تیز تو ہوتی نہیں، خصوصاً صغیر سن میں جو چاہتا سو کہتا، جو چاہتا سو کرتا اور حرکاتِ بے تیز از مجھ سے سرزد ہوتیں اور آپ ان سب کو گوارا فرماتے۔ میں نے اپنے دادا کو تو نہیں دیکھا، آپ ہی کو دادا حضرت کہا کرتا تھا... بیابا ہا سال تک آپ کی ذاتِ فیضِ کرات سے یہ عالم متور رہا ہے۔“

شاہ صاحب کے تلامذہ اور مسترشیدیں کا حلقہ بہت وسیع تھا اور اس میں ہندوستان کے ہر علاقے اور اسلامی ملکوں کے اربابِ کمال شامل تھے۔ ان میں سے جن حضرات نے خاص طور سے شہرت پائی، ان میں سید اسماعیل مدنی، شیخ احمد کر دی، شیخ خالد رومی، شیخ محمد جان باجوری، شیخ ابوسعید دہلوی، ان کے بیٹے مولانا احمد سعید دہلوی، مولانا رؤف احمد رام پوری، مولانا بشارت اللہ بہرائچی اور سید ابوالقاسم حسینی واسطی کے اسمائے گرامی شامل ہیں۔ ان تمام حضرات نے بے پناہ دینی و علمی خدمات انجام دیں۔ خالد رومی نے اپنے وطن ترکی واپس جا کر مرشد کے علم و تصرف کو خوب پھیلایا اور تمام دولت عثمانیہ میں اس کی تبلیغ و اشاعت کی۔ وہ ترکی کے بلند پایہ علما میں سے تھے، عربی اور فارسی کے شاعر بھی تھے۔ اُنھوں نے اپنے مرشد شاہ غلام علی کی تعریف میں کئی قصیدے لکھے، ایک قصیدے کا مطلع یہ ہے :-

خبر از من دہید آں شاہِ خواباں را بہ پہنپانی
کہ عالم زندہ شد بار و گرازا بر نیسانی۔

(حسینوں کے اس بادشاہ کو میری طرف سے یہ خبر پوشیدہ طور پر پہنچا دو کہ ابر نیسانی کی بدولت دنیا ایک مرتبہ پھر زندہ ہو گئی ہے)
اس سے آگے چل کر کہتے ہیں :-

امام اولیا سیرِ پیدائے خدا بینی
ندیمِ کبریا، ملاجِ دریا ئے خدا دانی

فقہائے پاک ہند جلد سوم

ہیں راہنمایاں شمع اولیائے دیں دلیل پیشوایاں قبۃ اعیان روحانی
چراغ آفرینش، ہر برج دانش و بینش کلید کج حکمت محرم اسرار سبحانی
امین قدس عبد اللہ شمس کز التفات او وہ سنگ سیاہ خاصیت لعل بدخشانی
ان اشعار کا ترتیب وار ترجمہ یہ ہے :-

وہ اولیا کا امام اور خدا مینی کا ظاہر سیاح ہے ۔ وہ کبریا کا ندیم اور پیشواؤں کے سمندر کا علاج ہے ۔

وہ راہنماؤں کا سردار اور تمام اولیائے دین کی شمع ہے ۔ وہ حکمت کا رہبر اور روحانی بزرگوں کا قبلہ ہے ۔

وہ خلقت کا چراغ اور دانش و بینش کے برج کا سورج ہے ۔ وہ حکمت کے خزانے کی چابی اور اسرار سبحانی کا محموم ہے ۔

قدس کا امین یعنی عبد اللہ ایک ایسا بادشاہ ہے جس کی عنایت و توجہ سے سنگ سیاہ میں لعل بدخشانی کی خاصیت پیدا ہو گئی ہے ۔

شاہ غلام علی کے زمانے کو سیاسی اعتبار سے ہندوستان کے دورِ زوال سے تعبیر کیا جاتا ہے، لیکن علمی اور روحانی لحاظ سے یہ نہایت عروج کا زمانہ تھا۔ اس میں لاتعداد علما و مشائخ کے درس و تدریس اور تصوف و سادک کے حلقے قائم تھے، جن کے اثر و رسوخ اور شہرت و قبولیت کے دائرے برصغیر کی سرحدوں سے بھی آگے نکل گئے تھے اور بہت سے اسلامی ملکوں تک پھیلتے چلے گئے تھے۔ دہلی کے افق پر اس وقت علم و معرفت کا جو شامیانہ تنا ہوا تھا، اس کے متعلق شیخ خالد رومی کہتے ہیں :

بر دہلی ظلمت کفر است، گفتند و بہ دل گفتہ
بہ ظلمت رواگر در جستجوئے آب حیوانی

یعنی مجھے بتایا گیا کہ دہلی میں کفر کی تاریکی چھائی ہوئی ہے۔ میں نے اپنے دل سے کہا کہ اگر تجھے آب حیات کی ضرورت ہے تو پھر تاریکی ہی کی طرف چل۔

بہر حال شاہ غلام علی دہلوی دنیا سے تصوف و طریقت کے بادشاہ ہونے کے ساتھ ساتھ علوم عقلی و نقلی کے بھی ماہر تھے۔ ان کے ملفوظات ”در المعارف“ کے نام سے ان کے ایک مرید مولانا رفعت احمد رام پوری نے مرتب کیے جو دینی، تاریخی اور معاشرتی حیثیت سے بڑی اہمیت کے حامل ہیں۔ ان کے مکاتیب بھی شائع ہو چکے ہیں۔ بلاشبہ وہ تفسیر، حدیث، فقہ اور دیگر مروجہ علوم کے ماہر تھے اور ان علوم کا باقاعدہ طلباء کو درس دیتے تھے۔ انھوں نے تمام عمر شادی نہیں کی، تجرد کی زندگی بسر کی، وظائف و اہرام، تعلیم و تدریس اور غلامہ و مریدین کی ذہنی و روحانی اور علمی تربیت ہی ان کا دن رات کا مشغہ تھا۔ اس عالم اجل اور ولی کامل نے ۱۲ — صفر ۱۲۴۰ھ کو دہلی میں وفات پائی اور بہت بڑی تعداد میں لوگ ان کے جنازے میں شریک ہوئے **فقہ** اللہو برد مضجعه ووسع مدخله -

۱۔ مفتی غلام غوث گوپاموی

مفتی غلام غوث محمدی گوپاموی شیخ و فاضل اور علامہ وقت تھے۔ تیرھویں صدی ہجری کے مشہور علما اور نامور فقہاء میں گروانے جانے تھے۔ درس نظامیہ کی مشہور کتاب ”علم العلوم“ کے شارح تاجی مبارک گوپاموی کی اولاد سے تھے اور اپنے وسعت علم و مطالعہ کی بنا پر حلقہ علما میں عزت و احترام کا مقام رکھتے تھے۔ عمر کے ابتدائی دور ہی میں حصول علم کا شوق ان کے دل میں کر دھ لگ گیا تھا، چنانچہ صغریٰ ہی میں مدراس کا

۳۵ آثار الصنادید ص ۲۰ تا ۲۱۲ — واقعات دارالحکومت دہلی ج ۲ ص ۱۵۳ تا ۱۵۵ —
نزهة الخواطر ج ۷ ص ۳۵۶ تا ۳۵۸ — رود کوثر ص ۶۴۹ تا ۶۵۷ — تذکرہ علمائے ہند
ص ۱۵۵ — علم و عمل ج ۱ ص ۲۶۰ — خزینۃ الاصفیاء ج ۱ ص ۶۹۳ تا ۶۹۸ — گلزار اولیا
ص ۷۴ تا ۷۵

فقہائے پاک و ہند جلد سوم

عزم کیا اور قاضی ارتضاعلی کے حلقہ درس میں شامل ہو گئے۔ قاضی صاحب ممدوح ان کے ہم وطن تھے اور علوم عقلیہ و نقلیہ میں مہارت رکھتے تھے۔ کافی عرصہ ان کی خدمت میں رہے اور خوب استفادہ کیا۔ حصول علم سے فراغت کے بعد ان کی شہرت علمی مختلف علاقوں میں پہنچی تو انھیں علاقہ مدراس کے ایک شہر گنتور کا قاضی مقرر کر دیا گیا۔ طویل عرصے تک یہ خدمت انجام دی۔ محکمہ قضا کے ساتھ افتا کا منصب بھی ان کے سپرد ہوا، علاوہ ازیں درس و تدریس کا سلسلہ بھی شروع کر دیا۔ گنتور اور اس کے گرد و نواح کے لوگوں کو ان سے بہت فیض پہنچا۔

اسی اثنا میں بیمار پڑ گئے اور یہ بیماری ان کی زندگی کی آخری بیماری ثابت ہوئی۔ علاج کی غرض سے گنتور سے نکلے اور حیدر آباد (دکن) کو روانہ ہوئے۔ لیکن حیدر آباد سے چار میل کے فاصلے پر انتقال کر گئے۔ یہ ۱۲۳۲ھ کا واقعہ ہے۔^{۳۳}

۱۱۔ مولانا غلام فرید لاہوری

مولانا غلام فرید لاہوری فقہ و اصول اور دیگر علوم مروجہ میں کامل درک رکھتے تھے۔ اُس دورِ زوال میں انھوں نے بلدہ لاہور میں نہایت علمی و تدریسی خدمات انجام دیں۔ علوم ظاہری میں تو درجہ کمال پر تھے ہی، علوم باطنی میں بھی اُس عہد میں اپنی مثال آپ تھے۔ عابد و زاہد اور ذاکر و مشاغل عالم دین تھے۔ عمر بھر مشغول درس و تدریس رہے اور حالت گوشہ گیری میں خدمتِ علم و فن کی راباب دنیا اور اصحابِ عز و جاہ سے کوئی علاقہ نہ رکھتے تھے۔ ان کا اصل کام طلباء کو تعلیم دینا یا مطالعہ کتب میں مصروف رہنا اور یا پھر عبادتِ خداوندی تھا۔ اس کے علاوہ دوسری کسی چیز کو مرکزِ توجہ نہ قرار دیتے۔

۱۔ تذکرہ علمائے ہند ص ۱۵۵۔ ۲۔ نزہۃ الخواطر ج ۷ ص ۳۵۹۔ ۳۔

ان کے دو بیٹے بھی اس سلسلے میں انتہی کے نقش قدم پر چلے۔ ایک خلیفہ غلام رسول اور دوسرے خلیفہ غلام اللہ۔ انہوں نے باپ کی روایات علمی و تدریسی کو زندہ رکھا اور مشکل سے مشکل حالات میں بھی علمی خدمت انجام دیتے رہے۔ جس طرح باپ کثیر الدرس اور کثیر الافادہ عالم تھے، اسی طرح سعادت مند بٹوں نے بھی بے شمار لوگوں کو علم کی راہ پر لگایا اور ان کی ذہنی و فکری تربیت کا فریضہ انجام دیا۔

یہ تمام حضرات نقی نقطہ نظر سے حنفی تھے۔ لاہور اور اس کے گرد و نواح کے تمام حلقوں میں اپنے تئیں و تقویٰ اور فضل و کمال کی وجہ سے اکرام و اعزاز کے مستحق گردانے جاتے تھے۔

مولانا غلام فرید لاہوری کا انتقال ۱۲۱۶ھ کو میں لاہور میں ہوا۔

۱۲۔ مولانا غلام قادر گوپاموی

ہندوستان کے صوبہ یوپی کے شہر گوپامو کی مٹی بہت زرخیز ہے۔ اس میں متعدد علماء فقہانے جنم لیا اور یہ شمار کا رہائے نمایاں انجام دینے۔ ان حضرات میں ایک بزرگ مولانا محمد فخر تھے جو اپنے عہد کے ممتاز اصحاب علم میں سے تھے۔ ان کے بیٹے مولانا عبدالحق گوپاموی تھے، جنہیں بحر العلوم مولانا عبدالحق فرنگی محلی کھنوی سے مشرف تلمذ حاصل تھا۔ پھر مولانا عبدالحق کے صاحب زادہ محمد امجدی قدر مولانا غلام قادر گوپاموی تھے جو علوم متداولہ میں یکاثر روزگار تھے۔ فاضل ارتضاعلی گوپاموی کے شاگرد تھے، جن کا مدراس میں حلقہ درس قائم تھا۔ فارغ التحصیل ہونے کے بعد مولانا غلام قادر نے بھی مدراس کو اپنی تدریسی و تعلیمی سرگرمیوں کا مرکز بنایا اور طویل عرصے تک وہاں مقیم رہے۔ اس علاقے میں ان کی مساعی جمیلہ سے لوگوں نے خوب استفادہ کیا اور

۳۷ تذکرہ علمائے ہند ص ۱۵۵، ۱۵۶۔ حدائق الحنفیہ ص ۴۲۲۔ نزہۃ الخواطر ج ۷ ص ۳۵۹۔

نقشبۂ پاک ہند جلد سوم

کثیر تعداد میں اہل علم نے ان کی شاگردی کا فخر حاصل کیا۔

مولانا غلام قادر گویا موی جہاں درس و تدریس میں ممتاز تھے وہاں تصنیف و تالیف کے میدان میں بھی انہوں نے تنگ و تازگی اور رفعت و عقائد کے موضوع پر کئی رسائل لکھے لیکن افسوس ہے ان رسائل کے نام معلوم نہ ہو سکے۔ صرف یہی بتا چکا ہوں ہے کہ فقہی مسائل اور عقائد میں انہوں نے تصنیفی خدمات انجام دیں۔ اس عالم اہل فہم نے ۴ ربیع الاول ۱۲۹۳ھ کو مدراس میں وفات پائی ۳۸۸ھ

۱۳۔ خلیفہ غلام اللہ لاہوری

خلیفہ غلام اللہ لاہوری اپنے عہد کے لاہور میں فاضل اجل اور عالم اکمل تھے۔ مولانا غلام فرید لاہوری کے فرزند نامدار اور خلیفہ غلام رسول لاہوری کے برادر صغیر تھے۔ دین و تقویٰ، زہد و عبادت، درس و تدریس عرض طرز حیات کے تمام پہلوؤں میں اپنے والد عالی قدر اور برادر کبیر کا نقش حسین تھے۔ ان کا زمانہ لاہور میں سکھ حکومت کا زمانہ تھا اور ظاہر ہے اس نازک ترین زمانے میں تبلیغ دین اور ترویج اسلام کے لیے میدان عمل میں اتنا نہایت مشکل بلکہ بالفاظ واضح اپنے آپ کو گونا گوں خطرات میں ڈالتا تھا، لیکن خلیفہ غلام اللہ نے نہایت حسن و خوبی سے یہ فریضہ انجام دیا۔ ان کے مدرسے میں مختلف اوقات میں بے شمار تشنگان علم نے حاضری دی اور ان سے استفادہ کیا۔ اس مرد خدا کی تدریسی سرگرمیوں کا یہ عالم تھا کہ ہزاروں لوگوں نے ان سے تفسیر و حدیث، فقہ و اصول، صرف و نحو اور منطق و معانی وغیرہ علوم کی تحصیل کی اور مرتبہ کمال کو پہنچے۔ حقیقت یہ ہے کہ اُس عہد کے پنجاب میں ان تینوں باپ بیٹوں کی تعلیمی و تدریسی سرگرمیوں کی دھوم مچتی اور علما کا شاہد ہی کوئی ایسا

خاندان ہوگا جو ان حضراتِ علما سے تعلقِ تلمذ اور علاقہٴ نیا دہلی میں رکھتا ہو۔
 خلیفہ غلام اللہ لاہوری کی ایک بہت بڑی خصوصیت یہ تھی کہ ارکانِ حکومت سے قطعاً روابط نہ رکھتے تھے اور گوشہٴ تنہائی میں بیٹھ کر لوگوں کی علمی اور ذہنی و روحانی تربیت کرتے تھے۔ کہنا چاہیے کہ اعلیٰ کلمۃ اللہ ان کا پیشہ اور اشاعتِ علم دین ان کا شیوہ تھا۔

اس عالمِ اجل نے ۱۲۷۲ھ کو جنت کی راہ لی۔ مرجع الفضل سے ان کی تاریخ وفات نکلتی ہے۔

۱۴۔ مفتی غلام محمد لاہوری

مفتی غلام محمد لاہوری کا چند پشتوں تک کا سلسلہ نسب یہ ہے مفتی غلام محمد بن مفتی رحیم الدین مفتی رحمت الدین مفتی محمد تقی۔ یہ خاندان علم و ادراک میں خاص شہرت رکھتا تھا۔ اس کا تعلق مشہور بزرگ حضرت خواجہ بہار الدین زکریا ملتانی سے تھا۔ مفتی غلام محمد کے اسلاف میں ایک بزرگ مخدوم مفتی محمد قریشی تھے جو ”میاں کلاں“ کے عرف سے معروف ہوئے اور جنہوں نے ۸۹۱ھ میں وفات پائی۔ سلطان بہلول لودھی نے ان کو لاہور کا مفتی مقرر کر دیا تھا اور وہ ملتان سے نقل مکانی کر کے لاہور آگئے تھے۔ اپنی سکونت کے لیے انہوں نے موجی دروازے کے اندر ایک حویلی تعمیر کیا اور ایک محلہ آباد کیا جو اس دو بلانِ فضل کی وجہ سے ”کوٹلی مفتیاں“ کے نام سے موسوم ہوا۔

مفتی محمد قریشی عرف میاں کلاں اپنے دور کے عالم و فاضل اور ماہرِ علم فقہ تھے، اسی لیے ہندوستان کے بادشاہ بہلول لودھی نے ان کو لاہور کے منصبِ افتا پر

فقہائے پاک ہند جلد سوم

مأمور کیا تھا۔ ان کے زمانے میں بھی اور ان کے بعد بھی کئی پشتوں تک لاہور میں افتا کا منصب اسی خاندان کے علما کے سپرد رہا اور انھوں نے اس منصب کے وقار کو ہمیشہ ملحوظ خاطر رکھا۔ اس خاندان میں بہت سے اُونچے درجے کے علما و فقہا پیدا ہوئے۔

مفتی غلام محمد نے اپنے والد مفتی رحیم اللہ سے اخذ فیض کیا اور ولانا غلام رسول لاہوری کے حلقہٴ درس میں شامل رہے اور ان سے خوب استفادہ کیا۔

لاہور کے اس عالم دین اور فقیہ نامدار نے ۹۔ ربیع الاول ۱۲۷۶ھ (۶ اکتوبر ۱۸۵۹ء) کو سفر آخرت اختیار کیا۔ ”خورشید دین محمد“ سے سن وفات نکلتا ہے۔ مفتی غلام محمد کے تین بیٹے اور دو بیٹیاں تھیں۔ بیٹوں نے علم و فضل کے میدان میں بہت شہرت پائی۔

ایک بیٹے کا نام سید محمد لاہوری تھا۔ یہ عالم باعمل بزرگ تھے۔ ۱۲۸۰ھ (۱۸۶۳ء) کو حج بیت اللہ کے لیے روانہ ہوئے۔ ابھی کوٹ مٹھن پہنچے تھے کہ انتقال کر گئے۔ ان کی تصنیفات یہ ہیں: (۱) خلاصۃ المدارس (۲) فقہ محمدی اور (۳) مخزن الفرائض۔

دوسرے بیٹے حافظ غلام احمد تھے جو ۱۲۹۰ھ میں فوت ہوئے۔

تیسرے بیٹے کا اسم گرامی مفتی غلام سرور لاہوری تھا۔ یہ فارسی، اردو اور پنجابی کی متعدد کتابوں کے مصنف تھے، جن میں خزینۃ الاصفیاء، حلیقۃ الاولیاء، مدنیۃ الاولیاء، بہارِ نشانِ تارِ سخن، تارِ سخنِ مخزنِ پنجاب، مخزنِ حکمت، تحفۃ الابرار اور تحفۃ سروری وغیرہ شامل ہیں۔ یہ فارسی، اردو اور پنجابی کے بہت اچھے شاعر بھی تھے۔ انھوں نے نشر اور نظم میں خوب خدمت کی اور بہت نام پایا۔ اپنے دور کے یہ بلند پایہ عالم، ممتاز فقیہ، مشہور مؤرخ اور اچھے شاعر تھے۔

مفتی غلام سرور جون ۱۸۹۰ء (۱۳۰۷ھ) میں اپنے برادر زادہ مفتی جلال الدین بن سید محمد کے ساتھ حج کے لیے روانہ ہوئے۔ فریضہ حج ادا کرنے کے بعد مہینہ میں

متلا ہو گئے اور دوران سفر میں ۲۳ — ذی الحجہ ۱۳۰۴ھ (۱۳ اگست ۱۸۹۰ء) کو وفات پا گئے۔ مولانا غلام دستگیر قصویٰ ان کے رفیق سفر تھے، انھوں نے نماز جنازہ پڑھائی اور میدان بدر کے قریب بالاحسانی میں دفن کیے گئے۔

۱۵۔ حافظ غلام محمد قادری لاہوری

مولانا حافظ غلام محمد قادری لاہوری "امام گانوں" کے نام سے معروف تھے۔ ان کا مختصر سلسلہ نسب یہ ہے، حافظ غلام محمد بن محمد بن حافظ محمد حنیف بن محمد لطیف۔ یہ قلم خاندان علم و عرفان کے زیور سے آراستہ تھا۔ حافظ غلام محمد کے دادا حافظ محمد حنیف کابل سے ترک وطن کر کے پنجاب آئے تھے اور پھر مستقل طور پر لاہور میں سکونت پذیر ہو گئے تھے۔ حافظ محمد حنیف بلاشبہ اپنے دور کے جلیل القدر عالم تھے لیکن اس خاندان کی شہرت کا اصل باعث حافظ محمد صدیقی ہوئے جو بلند پایہ مدرس، نامور عالم اور کئی کتابوں کے مصنف تھے۔ حافظ صاحب مدوح کا سال وفات ۱۱۹۳ھ ہے۔ یہ لاہور کی مسجد وزیرخان کے خطیب اور امام تھے۔

حافظ غلام محمد قادری اپنے عہد کے معروف عالم دین تھے۔ فقہ و اصول اور دوسرے علوم مرتوجہ پر عبور رکھتے تھے اور مسجد وزیرخان کی خطابت و امامت ان کے سپرد تھی۔ اس مسجد میں ان کا سلسلہ درس و تدریس بھی جاری تھا۔ سکھوں نے اپنے دور حکومت میں بہت سی مسجدوں کو بارود خانے اور گھوڑوں کے اصطبل بنالیا تھا، لیکن حافظ غلام محمد کی حکمت عملی کے باعث مسجد وزیرخان ان کی دست برد

نہ مولانا حافظ محمد صدیقی لاہوری کے حالات کے لیے ملاحظہ فرمائیے ہندوستان ہندوستان
دوم سن ۱۹۰۰ تا ۲۰۱۰ء

فقہائے پاک و ہند جلد سوم

سے محفوظ رہی۔ ان کی نیکی، نرم مزاجی اور فراوانی علم فضل کی بدولت لاہور کے سب لوگ ان کا احترام کرتے تھے، ارکان حکومت بھی ان کی تحریریں بجا لاتے تھے۔ ان کا طرز زندگی کچھ ایسا تھا کہ سمجھ حکمران بھی ان کی عزت کرتے تھے، یہاں تک کہ خود مہاراجہ رنجیت سنگھ ان کو ذاتی طور پر جانتا اور ان سے تکریم کے ساتھ پیش آتا تھا، اور اس دور میں یہ بہت بڑی بات تھی۔

حافظ غلام محمد نہایت نرم دل اور نیک شخص تھے، صوفیا کی مجالس میں حاضری دیتے، اہل اللہ سے مخلصانہ روابط رکھتے اور درویش صفت لوگوں سے محبت و الفت کا بڑا ذکر کرتے تھے۔

ان میں ایک خوبی یہ تھی کہ اونچے درجے کے خوش نویس تھے اور اجرت پر کتابت کر کے گزر بسر کرتے تھے۔ اس آمدنی کا بڑا حصہ غریب و مساکین اور مستحقین میں بانٹ دیتے تھے۔

ان کے زمانے میں مسجد وزیر خاں کا مدرسہ مرجع علما و طلباء تھا۔ طلباء کا وہ بہت خیال رکھتے اور ان کی ضروریات خود مہیا کرتے۔ اگر کوئی طالب علم بیمار پڑ جاتا تو اس کا علاج کراتے اور اگر مالی پریشانی میں مبتلا ہوتا تو اس کی پریشانی کو رفع کرنے کی کوشش کرتے۔

فارسی کے وہ اچھے شاعر تھے اور پُر تاثیر شعر کہتے تھے، غریب تخلص کرتے تھے۔ ان کا وعظ بھی بہت مؤثر ہوتا تھا۔ صاحب تصنیف بھی تھے ان کی تصنیف شدہ ایک کتاب کا نام ”شمس التوحید“ اور دوسری ”گلچ مخفی“ ہے جو فارسی نظم میں ہے۔

لاہور کے اس عالمِ دینی نے ۱۲۴۳ھ میں وفات پائی اور مسجد وزیر خاں کے باہر دفن کیے گئے۔

۱۶۔ حافظ غلام محی الدین بگوی

مولانا حافظ غلام محی الدین بگوی پنجاب کے جس خاندان سے تعلق رکھتے تھے وہی پشتوں سے مرجع خلافت تھا اور اس کے تمام افراد علم و فضل اور زہد و تقویٰ کی دولت سے مالا مال تھے۔ ان کے والد کا نام ناجی حافظ نور حیات، دادا کا حافظ محمد شفا اور پردادا کا اسم گرامی حافظ نور محمد تھا۔ ان کا سلسلہ نسب رسول اللہ صلی اللہ علیہ وسلم کے مشہور صحابی حضرت عکرمہ رضی اللہ عنہ سے ملتا ہے۔

حافظ غلام محی الدین کے اسلاف میں ایک بزرگ مولانا عبدالرحمن بن صالح تھے جو آٹھویں صدی ہجری میں وارد پنجاب ہوئے۔ پھر مولانا عبدالرحمن کی اولاد میں سے ایک بزرگ مولانا محمد ہاشم نے گیا دھویں صدی ہجری میں دریائے جہلم کے کنارے موضع بگم میں سکونت اختیار کی، جو بھیرہ کے قریب ضلع سرگودھا میں ہے۔

مولانا محمد ہاشم کے دو بیٹے تھے، ایک محمد صالح، دوسرے محمد یوسف۔ دونوں کو اللہ نے علم و عرفان اور زہد و ورع کی نعمت سے نوازا تھا۔ مولانا محمد صالح کی اولاد نے قصبہ بھادریاں اور شاہ پور کو اپنا مسکن بنایا اور مولانا محمد یوسف کے اخلاف نے اپنے آبائی گاؤں بگم میں اصلاح و ارشاد اور درس و تدریس کا حلقہ قائم کیا۔ پھر اگے چل کر مولانا محمد یوسف کے جانشین مولانا میر داد بگوی اور مولانا میر داد کے صاحب زادے حافظ نور محمد بگوی اپنے عہد کے متفاد عالم ہوئے جو مبلغ کتاب و سنت تھے اور غیر شرعی رسوم و رواج کے شدید مخالف! حافظ نور محمد کے مندرشتین حافظ محمد شفا ہوئے جو شاہ زندہ کے عرف سے معروف تھے اور جنہوں نے ۱۲۲۰ھ میں وفات پائی۔ مولانا حافظ غلام محی الدین انہی حافظ محمد شفا کے پوتے تھے والد کا اسم گرامی حافظ نور حیات تھا۔

حافظ غلام محی الدین بگوی اپنے دور کے جید عالم تھے، تفسیر و حدیث، فقہ و کلام،

نفسائے پاک ہند جلد سوم

اصول و معانی اور دیگر علوم متداولہ پر کامل عبور رکھتے تھے اور زہد و اتقا میں بے مثال تھے۔۔۔ ماہِ محرم ۱۲۱۰ھ (۹۵۹ء) کو اپنے آبائی گاؤں گج میں پیدا ہوئے۔ ان کے بارے میں ایک عجیب و غریب واقعہ منقول ہے جو ان کے بالکل ابتدائی ایامِ حیات سے تعلق رکھتا ہے اور اس کے راوی ان کے والد ماجد حافظ نور حیات ہیں۔ وہ فرماتے ہیں کہ ایک دن وہ متحجہ کے لیے اُٹھے تو ازراہِ محبت اپنے اس بچے فلم فلمی لپٹ کر اُٹھا کر اپنے ساتھ ہی لے گئے اور دریائے جہلم کے کنارے جا پہنچے۔ کپڑا بچھا کر بچے کو لٹا دیا اور خود وضو کر کے فرائض میں مشغول ہو گئے۔ اندھیری رات تھی اور بچہ قدرے فاصلے پر تھا۔ کچھ دیر بعد انھیں خیال گزرا کہ ایسا نہ ہو کوئی درندہ آجائے اور بچے کو اذیت پہنچائے، بچے کو اپنے پاس ہی لٹا نا چاہیے۔ اس خیال سے جب وہ بچے کو اُٹھانے گئے تو دیکھا کہ ایک مبارک صورت سفید ریش بزرگ بچے کو گود میں لیے بیٹھے ہیں۔ باپ نے بزرگ سے درخواست کی کہ اس بچے کے لیے دُعا فرمائیں کہ یہ باعمل عالم ہو۔ بزرگ نے جواب دیا کہ یہ ازل ہی سے باعمل عالم ہے اور اس سے لوگوں کو بہت فیض پہنچے گا۔ یہ الفاظ کہہ کر وہ بزرگ آنکھوں سے غائب ہو گئے۔

مولانا غلام محی الدین کے بارے میں منقول ہے کہ وہ بچپن ہی میں عام لڑکوں کے ساتھ نہ کھیل گود میں مشربک ہوتے اور نہ ان کی ہنگامہ آرائی میں کوئی حصہ لیتے تھے، زیادہ تر خاموش رہتے اور اپنے ہم عمروں کو بھی خاموش رہنے کی تلقین کرتے اس لب و لہجے سے بات کرتے کہ لڑکے ان سے مرعوب ہو جاتے۔

جب چار برس چار ماہ کے ہوئے تو والد نے ان کو مسجد میں لے جا کر حافظِ حق کے سپرد کر دیا جو بچوں کو قرآن شریف پڑھاتے تھے۔ حافظِ حسن کی اپنی روایت ہے کہ قرآن شریف پڑھاتے وقت وہ بچوں پر بہت سختی کرتے تھے اور جو بچے سبق یاد نہ کر پاتے یا پڑھنے میں سستی کرتے انہیں سخت سزا دی جاتی تھی لیکن غلام محی الدین نے ان کو اس کا کبھی موقع نہیں دیا۔ وہ کہتے ہیں کہ انہیں بعض دفعہ خیال ہوتا تھا کہ

اس بچے کو سبق نہیں آتا ہوگا، مگر جب سنا اس نے صحیح صحیح سنا دیا۔ اس طرح انھوں نے تھوڑے ہی عرصے میں قرآن شریف پڑھ لیا۔ عالم طفولیت ہی میں نہایت ذہین تھے۔

غلام محی الدین نے قرآن پڑھ تو لیا تھا لیکن حفظ نہیں کیا تھا۔ آواز بہت اچھی تھی۔ قرآن مجید ختم کرنے کے بعد پہلا رمضان آیا تو لوگوں نے ان کے والد حافظ نورجیات سے کہا کہ غلام محی الدین سے نوافل میں قرآن سننا چاہیے۔ والد نے بیٹے سے پوچھا تم قرآن شریف سنا سکو گے؟ عرض کیا کہ اگر آپ روزانہ میرے ساتھ ایک پارے کا دور کر لیا کریں تو سنا سکوں گا۔ چنانچہ یہ سلسلہ شروع کر دیا گیا اور اسی رمضان میں پورا قرآن حفظ کر لیا اور سنا بھی دیا۔ ان سے پوچھا گیا کہ ”آپ پورے دن میں ایک پارہ حفظ کرتے تھے؟“ بولے ”نہیں! چاشت کے وقت تک ایک پارہ حفظ ہو جاتا تھا“

قرآن مجید حفظ کرنے کے بعد علوم منداولہ کے حصول کی طرف توجہ مبذول فرمائی اور اپنے چھوٹے بھائی احمد الدین کو ساتھ لے کر دہلی جانے کا قصد کیا۔ احمد الدین کی عمر اس وقت صرف آٹھ سال تھی اور وہ قرآن مجید کا دسواں پارہ حفظ کر رہے تھے، مگر دہلی کی تیاری اور وہاں پہنچنے تک انھوں نے پورا قرآن حفظ کر لیا۔^{۹۹}

دہلی اس زمانے میں مرکزِ علم و علما تھا اور بہت سے اصحاب کا سلسلہ درس وہاں جاری تھا۔ دونوں بھائیوں نے مختلف حضراتِ علما سے حصولِ علم کیا مگر حدیث کا درس حضرت شاہ محمد اسحاق دہلوی سے لیا اور سندِ حدیث حضرت شاہ عبدالعزیز محدث دہلوی سے حاصل کی۔ یہاں یہ واقعہ قابلِ ذکر ہے کہ جب چلانا غلام محی الدین حدیث کی کتابیں ختم کر چکے تو ان کے اُستاد و محترم شاہ محمد اسحاق

^{۹۹} مولانا حافظ احمد الدین کے حالات کے لیے ملاحظہ ہو فقہائے پاک و ہند، تیرھویں صدی ہجری جلد اول از صفحہ ۸۸ تا ۹۱۔

فقہائے پاک و ہند جلد سوم

لے اپنے عزیز شاگرد کو حضرت شاہ عبدالعزیز کی خدمت میں لے گئے اور سند حدیث عطا فرمانے کی درخواست کی۔ شاہ عبدالعزیز نے حدیث اور علم حدیث سے متعلق ان سے متعدد سوالات پوچھے، جن کے انھوں نے صحیح صحیح جواب دیے۔ شاہ صاحب بہت خوش ہوئے اور سند حدیث عنایت فرما کر ان کے لیے دُعا فرمائی اور فرمایا: ”وہ ان شاہ اللہ تعالیٰ آپ سے بڑا فیض ہوگا“ اور نصیحت کی کہ ”جب تم وطن واپس جاؤ تو ایسی کوئی بات نہ کرنا جس سے تفرقہ پڑے۔“

قیام دہلی کے زمانے میں شاہ غلام علی محب دوی دہلوی سے بیعت ہوئے اور ان کی صحبت سے استفادہ کیا۔

علوم منذ اولہ کی تکمیل کے بعد اپنے وطن (بگہ) آئے۔ ان کے والد ماجد حافظ نو حیات وفات پا چکے تھے۔ پنجاب میں یہ کچھوں کا دورِ حکومت تھا۔ مولانا غلام محی الدین کی علمی شہرت گرو دو نواح میں پہنچ چکی تھی۔ ہمارا راجہ رنجیت سنگھ کے وزیر فقیر عزیز الدین کو ان کے علم و فضل کا پتا چلا تو وہ بگہ گئے، مولانا کی خدمت میں حاضر ہوئے اور انھیں بگہ سے لاہور تشریف لانے پر زور دیا۔ چنانچہ وہ لاہور آ گئے اور بازار حکیموں کی لال مسجد میں مسند درس بچھائی۔ تقریباً تیس سال اس مسجد میں ان کا سلسلہ تدریس جاری رہا۔ اس اثنا میں بے شمار علماء و طلباء نے ان سے استفادہ کیا۔ لاہور ہی میں وہ مرضِ استرخا میں مبتلا ہو گئے تھے۔ پھر اپنے گاہوں بگہ تشریف لے گئے۔ قیام بگہ کے زمانے میں تیرہ چودہ سال اس مرض میں مبتلا ہے، مگر حالتِ مرض میں بھی تعلیم و تدریس کا سلسلہ بدستور جاری رہا۔ ان کے شاگردوں کی وسیع فرست میں پنجاب کے معروف بزرگ مولانا غلام رسول (ساکن قلعہ مہیل سنگھ) کا اسم گرامی بھی شامل ہے۔

مولانا غلام محی الدین گجڑی تفسیر، حدیث، فقہ، اصول فقہ، اصول حدیث، صرف نحو، علم کلام، منطق و فلسفہ اور معانی و بیان وغیرہ تمام علوم مروجہ میں مہارت رکھتے تھے اور فقہی فتوؤں کے لیے کثیر تعداد میں لوگ ان سے رجوع کرتے تھے۔ نہایت

مفتی، پربہنگار، متحمل مزاج اور کثیر الدرس و کثیر المطالعہ عالم تھے۔ ترمذی و بیہقی علم اور اشاعتِ دین کا سلسلہ اب بھی کسی نہ کسی انداز میں اس خاندان میں جاری ہے۔ مولانا غلام محی الدین نے دو شنبہ کی شب ۳۰ شوال ۱۲۷۳ھ (۲۲ جون ۱۸۵۷ء) کو اپنے آبائی گاؤں بگتہ میں وفات پائی اور وہیں دفن ہوئے ”خوزئید عالم“ کے الفاظ سے کنِ وفات نکلتا ہے۔

۱۷۔ مفتی غلام مصطفیٰ برودوانی

مفتی غلام مصطفیٰ برودوانی اپنے عصر اور علاقے کے شیخ و فاضل بزرگ تھے اور فنونِ حکمیہ و علومِ عقوبیہ پر بالخصوص عبور رکھتے تھے۔ علم فقہ میں بھی انھیں درک حاصل تھا، بحر العلوم مولانا عبد العلی فرنگی محلی کے لائق شاگردوں میں ان کا شمار ہوتا تھا، بحر العلوم کے علاوہ اس دور کے دیگر اساتذہ سے بھی انھوں نے اخذِ علم کیا۔ چونکہ علم فقہ میں ماہر تھے اس لیے تکمیلِ تعلیم کے بعد انھیں شہرِ اٹاوا کا مفتی مقرر کر دیا گیا تھا۔ طویل عرصے تک اس شہر کے منصبِ افتا پر فائز رہے اور اس باب میں بہت شہرت پائی۔ پھر اٹاوا سے ان کا تبادلہ میرجھوٹ میں کر دیا گیا جو بنگال میں ہے۔ مفتی غلام مصطفیٰ برودوانی فارسی کے بہت اچھے شاعر بھی تھے، فارسی کا ایک دیوان ان سے یادگار ہے۔

۱۸۔ مولانا غلام ناصر رام پوری

مولانا غلام ناصر کے والد کا نام محمد اکرم اور جدِ امجد کا اسم گرامی محمد اسلم تھا۔ اصلاً

۳۳۳ حدائق الحنفیہ ص ۴۷۶ ۴۷۷ء - تذکرہ علمائے ہند ص ۱۵۷، ۱۵۸ -

۳۳۴ نزہۃ الخواطر ج ۷ ص ۳۶۱ -

فقہائے پاک ہند جلد سوم

فراسان کے رہنے والے تھے۔ ان کے اسلاف میں سے کوئی بزرگ ہندوستان آئے اور
پوپی کے شہر رام پور میں اقامت گزری ہوئے۔ اس زمانے میں رام پور کو ایک مسلمان
ریاست کی حیثیت حاصل تھی اور بہت سے علماء و فضلاء اس ریاست میں
موجود تھے۔

مولانا غلام ناصر کی ولادت اور تربیت رام پور میں ہوئی اور وہاں کے اساتذہ
سے شرف شاگردی حاصل کیا تعلیم سے فراغ کے بعد جبل پور کے عہدہ قضا پر
فائز ہوئے۔ عرصہ دراز تک اس منصب پر فائز رہے۔

نہایت حلیم الطبع، متواضع، خوب رو، عمدہ کلام اور بلند اخلاق تھے۔ شاعر
بھی تھے اور بہت اچھے شعر کہتے تھے۔ علم فقہ میں تو دور رکھتے ہی تھے، اس کے
علاوہ ریاضی میں بھی کامل دسترس تھی۔ دیگر علوم مروجہ پر بھی گہری نظر تھی۔ غرض
تیرھویں صدی ہجری کے یہ ہندی عالم و فقیہ بہت سی خوبیوں کے مالک تھے اور
تمام متداولہ اصناف علم سے ان کو گہرا ربط و تعلق تھا۔
اس جلیل القدر فقیہ نے ۹ شعبان ۱۲۵۹ھ کو رام پور میں وفات پائی ۱۲۵۹ھ

۱۹۔ قاضی غلام یحییٰ بہاری

قاضی غلام یحییٰ بہاری فقہ و اصول کے ممتاز ماہر علم میں سے تھے اور
صاحب فضل و کمال اور شیخ عصر تھے۔ کلکتہ کے منصب قاضی القضاۃ پر متمکن تھے۔
۱۱۹۰ھ میں فقہ کی بلند پایہ کتاب ہدایہ کا فارسی ترجمہ کیا۔ یہ ترجمہ لارڈ ہسٹنگ کے زمانے
میں مولوی تاج الدین بنگالی، میر محمد الیمین ابراہی اور مولوی شریعت اللہ سنہلی کی مدد
ساتھ لکھا گیا۔ کوہنچا پھر اس فارسی ترجمے کے حصہ معاملات کو کپتان ہملٹن نے انگریزی

۱۲۵۹ھ نزہۃ الخواصر ج ۲ ص ۳۶۲ بحوالہ یادگار انتخاب۔

میں منتقل کیا جو تین جلدوں پر مشتمل ہے لیکن انگریزی ترجمے میں متعدد مقامات پر بہت سی فاش غلطیاں تھیں لہذا غلطیوں سے اس زمانے کے ہندوستان کے چیف جسٹس جان ہاربرٹ ہارننگٹن کو مطلع کیا گیا تو انھوں نے ۱۲۲۱ھ میں ترجمے کی نظر ثانی اور تصحیح کے لیے اس عہد کے نامور عالم و فقیہ مولانا محمد رشید بروہائی کی خدمات حاصل کیں۔ انھوں نے نہایت محنت اور جانفشانی سے ترجمے کی تصحیح اور تنقیح و تہذیب کا فرض انجام دیا۔

بلاشبہ قاضی غلام یحییٰ اپنے عصر کے جلیل القدر عالم اور نامور فقیہ تھے جو ایک طرف کلکتہ کے قاضی القضاۃ تھے تو دوسری طرف انھوں نے ہدایہ کو عربی سے فارسی زبان کے قاریوں میں ڈھالا۔ ان کی تاریخ ولادت اور تاریخ وفات کا پتا نہیں چل سکا۔

چند دیگر فقہائے کرام

ان حضرات کے علاوہ جن کا گزشتہ سطور میں ذکر کیا گیا ہے، صرف غ میں تین ایسے فقہائے کرام بھی ہیں جن کے بارے میں نہ تو یہ معلوم ہو سکا ہے کہ کوئی ان کی فقہی نوعیت کی کتاب تھی، نہ یہ پتا چل سکا ہے کہ وہ کہیں منصب قضا پر فائز تھے یا نہ اس امر کا سراغ مل سکا ہے کہ کسی جگہ ان کو عمدۂ افتاء پر متمکن کیا گیا ہو اور نہ ان کے زیادہ حالات میر آئسے ہیں جس اتنا علم ہوا ہے کہ یہ فقیہ تھے۔ ان کے متعلق جو کچھ پتا چل سکا ہے وہ درج ذیل ہے :-

۱۔ مولانا غنیمت اللہ کھنوی :-

مولانا حیدر انصاری فرنگی علی کے بیٹے اور مولانا محمد معین کے پوتے تھے۔ فرنگی محل دکن کے نامور عالم اور فقیہ تھے۔ بہت اچھے واعظ اور مبلغ تھے۔ انھوں نے پیدا ہوئے اور اپنے چچا مولانا محمد معین اور مفتی ظہور اللہ انصاری کھنوی سے

فقہائے پاک و ہند جلد سوم

حصولِ علم کیا۔ کافی عرصہ ان کے حلقہٴ شاگردی میں رہے۔ فارغ التحصیل ہونے کے بعد تدریس و تذکیر میں مشغول ہو گئے۔ اپنے والد محترم مولانا حیدر انصاری کے ساتھ حج بیت اللہ کیا اور ان کے ساتھ حیدر آباد گئے۔ پھر مکھن گئے اور شادی کی بعد ازاں پھر حیدر آباد (دکن) کا غزم کیا اور وہیں ۱۲۷۰ھ میں وفات پائی۔

۲۔ مولانا غلام احمد سورتی :

مولانا غلام احمد بن غلام محمد بن ولی اللہ سورتی گجراتی اپنے دور کے مشہور شیخ اور عالم و فقیہ تھے۔ صوبہ گجرات کے شہر سورت میں پیدا ہوئے، ان کے والد مولانا غلام محمد سورتی جلیل القدر عالم تھے۔ بیٹے نے انہی سے حدیث اور فقہ کی کتابیں پڑھیں پھر تمام عمر درس و افادہ طلباء میں مشغول رہے۔ فقہائے حنفیہ میں عزت و احترام کے مالک تھے۔ ۲۹ ربیع الاول ۱۲۷۶ھ کو وفات پائی اور اپنے والد کے قریب سورت میں دفن کیے گئے۔

۳۔ سید غلام نبی حیدر آبادی :

سید غلام نبی بن غلام سرور حسینی حیدر آبادی اپنے وقت کے شیخ و عالم اور فقیہ تھے۔ مولد و منشا حیدر آباد (دکن) ہے۔ اپنے عہد کے اساتذہ سے کسبِ علم کیا اور والد کی وفات کے بعد حیدر آباد کی مسجد میں خطیب مقرر ہوئے۔ اس علاقے کے محدث و فقیہ تھے۔ نہایت باہمت بھی اور صاحبِ مجد و شرف تھے۔ ۱۲۵۲ھ کو حیدر آباد (دکن) میں انتقال کیا۔

ف

۲۰۔ مولانا فضل رسول عثمانی بدایونی

مولانا فضل رسول بدایونی عثمانی مشاہیر فقہائے حنفیہ میں سے تھے اور اپنے علاقے اور عہد کے جید عالم تھے۔ ۱۲۱۳ھ میں پیدا ہوئے اور بعض درسی کتابیں اپنے والد مکرم مولانا عبد الحمید عثمانی بدایونی سے پڑھیں۔ مزید تعلیم کے لیے کھنکھو گئے، وہاں مولانا نور الحق انصاری لکھنوی کا سلسلہ درس جاری تھا، اس میں شریک ہوئے اور ان سے استغاثہ کیا۔ وہی کتابوں کی تکمیل کے بعد دھول پور لاٹھکھیا۔ وہاں حکیم سیر علی موہانی سے علم طب کی کتابیں پڑھیں۔ دھول پور میں مطلب بھی کھولا اور کچھ عرصہ وہاں مقیم رہے۔ پھر ان کے والد مولانا عبد الحمید نے انہیں بدایوں بلالیا، کچھ مدت وہاں رہنے کے بعد بنارس چلے گئے۔ بنارس میں لوگوں کے علاج معالجے کا سلسلہ شروع کیا، وہاں مدت مدید تک یہ سلسلہ جاری رہا۔ پھر بدایوں آگئے اور وہاں اپنے والد گرامی سے اخذ طریقت کیا۔ بعد ازاں حجاز مقدس گئے اور حج و زیارت سے بہرہ مند ہوئے۔ وہاں شیخ عبد اللہ سراج لکھنوی اور مولانا محمد عابد سندھی مدنی سے سند حدیث حاصل کی۔

اس کے بعد مراجعت فرمائے وطن ہوئے اور عرصے تک اپنے شہر میں رہے۔ بعد ازاں پھر قصد حجاز کیا اور حج بیت اللہ سے فارغ ہو کر بغداد کو روانہ ہوئے۔ وہاں سید علی نقیب اشرف سے اخذ طریقت کیا۔ بغداد سے پھر سندھ کی راہ لی۔ حیدرآباد (دکن) اس زمانے میں مرکز علم و علما تھا، وہاں انہیں نہایت قدر و منزلت حاصل تھی اور اس نواح میں کثرت سے جاتے تھے۔ حیدرآباد کے امراء دولت ان سے خاص تعلق خاطر رکھتے، اپنی مجالس میں جگہ دیتے اور ان کی

مالی خدمت کرتے تھے۔

مولانا فضل رسول بدایونی بہت بڑے فقیہ اور مجاہد و مناظرہ میں مشہور تھے۔ اپنے مسلک اور نقطہ نظر میں سخت متعصب تھے۔ علماء سے محاسمت اور بحث و جدل میں بہت تیز تھے۔ مولانا اسماعیل شہید دہلوی کی تحقیر کرتے تھے اور انہوں نے بدعات و رسوم کی جو تردید کی ہے، اُس کو غلط قرار دیتے تھے بعض مسائل کی وضاحت کے سلسلے میں حضرت مجدد الف ثانی اور شاہ ولی اللہ محدث دہلوی کو بھی بدعتِ تنقید بنا لیتے اور اس ضمن میں بہت آگے نکل جاتے۔

مولانا فضل رسول بدایونی متعدد کتابوں کے مصنف اور محشی تھے جن میں یہ کتابیں شامل ہیں۔

البراق المحمدیہ، تصحیح المسائل، سبب الجبار، فوز المؤمنین، تلخیص الحق المتفق، احقاق الحق، کتاب الصلوٰۃ۔ کہا جاتا ہے کہ انہوں نے فصوص الحکم کی شرح بھی لکھی۔ علاوہ ازیں فلسفہ و منطق کی بعض درسی کتابوں پر حواشی تحریر کیے۔

مولانا فضل رسول بدایونی انگریزی حکومت کی ملازمت بھی کرتے رہے۔ پہلے مفتیٰ الدلت اور پھر کلکٹری میں سررشتہ دار کا منصب عطا ہوا۔ اس زمانے میں ضلع بدایوں کا صدر مقام مہسوان تھا۔ بنارس میں راجہ الوپ سنگھ کے ہاں سلسلہ ملازمت میں منسلک رہے۔ کچھ عرصہ بریلی میں مقیم کیا۔ ۱۸۵۷ء کی جنگ آزادی میں جب بدایوں پر انگریزوں کا ظم و ستم باقی نہ رہا تو چند روز وہاں کا انتظام کیا اور سرکاری محلے کی حفاظت کی۔ ۱۸۵۷ء کی جنگ آزادی میں وہ انگریزوں کے حامی تھے، جب انگریزوں کا بدایوں پر تسلط نہ رہا تو انہوں نے ان کے مال و جان کو بچانے کی کوشش کی۔ اس سلسلے میں ڈاکٹر محمد ایوب قادری لکھتے ہیں :-

بدایوں میں انگریزی حکومت ختم ہو جانے کے بعد عجیب افراتفری رہی مگر مولوی فضل رسول بدایونی نے کچھ انتظام برقرار رکھا اور لوگوں کی جان و مال بچانے کی کوشش کی۔ عجیب الاخبار۔ بدایوں مورثہ ۲۵ جون ۱۸۵۷ء مطابق ۳ ذیقعدہ

۱۲۷۳ھ رقم طراز ہے :-

چونکہ مقدس عالم اور صوفی مولوی فضل رسول نے اعلیٰ انتظامات کیے۔
لہذا کوئی ناقابلِ مداخلت خاص واقعہ وقوع پذیر نہ ہوا۔ انھوں نے اپنی جان
پر کھیل کر لیٹروں اور غارت گردوں کی غارت گری سے لوگوں کو بچانے میں اپنے اثر و
رسوخ سے کام لیا اور سرکاری آدمیوں کی حفاظت اور امن کے لیے پوری کوشش
کی ہے

اس سے آگے لکھتے ہیں :-

سرکاری ملازم بہاری لال سب ڈپٹی انسپکٹر ساکن بدایوں جو اس زمانے
میں وہیں تھا، لکھتا ہے :- حقیقت میں کھٹک کے تھاگردوں اور شیر علی نے موضع
کھیراواہ کے مسلمان چودھروں کو ساتھ ملا کر جاہا کہ شہر بدایوں کے شرفا کو ٹوٹ
لیں اور اپنے خطبہ کی تسکین کا سامان فراہم کریں۔ لیکن مولوی فضل رسول کے بہترین
انتظام نے بدایوں کو اس مصیبت سے بچا لیا۔ مولوی مذکور ان نیک سیرت اور
ولی سیرت لوگوں میں سے ہے، جو آج کل نایاب ہیں۔

۱۸۵۷ء میں انھوں نے انگریزوں کی بر ملا حمایت کی، مگر بعض لوگ اس کو چھپانے
کی کوشش کرتے ہیں۔ ڈاکٹر محمد ایوب قادری تحریر کرتے ہیں :-
مولانا فضل رسول بدایونی کے سوانح نگار نے اس واقعہ پر کشف و کرامات کا
پردہ ڈالا ہے، اور حقیقت ظاہر ہے۔

رتو وہا بیت میں ان کو خاص شہرت حاصل تھی۔ ان کے والد مولانا عبد الحمید
بدایونی عثمانی نے بھی رتو وہا بیت میں ایک رسالہ تصنیف کیا۔ فقہ اور فلسفہ و حکمت کے

۱۔ جنگ آزادی ۱۸۵۷ء (واقعات و شخصیات) ص ۱۳۰۔

۲۔ ایضاً ص ۱۳۰، ۱۳۱۔ بحوالہ فریڈم سٹرگل، ج ۵ ص ۳۱۸

۳۔ ایضاً ص ۱۳۱۔

نامور علما میں سے تھے۔ دُنیا اور دُنیا داروں سے خاص طور سے تعلق تھا۔ آخر عمر میں بینائی جواب دے گئی تھی۔ اپنے والد محترم سے فرقہ خلافت پہنا، ان کے سجادہ نشین ہوئے اور سلسلہ بیعت جاری کیا۔ وہ ترکی بھی گئے اور سلطان ترکی کے جہان ہوئے۔ انگریزوں کی حمایت کے صلے میں انھوں نے مراد آباد کے کمشنر سے اپنی موردی جابدا کا معافی نامہ بھی حاصل کر لیا تھا۔ لیکن ان تمام امور کے ساتھ ساتھ یہ واقعہ ہے کہ وہ ہمیشہ تعلیم و تدریس، تصنیف و تالیف اور بحث و مناظرہ میں مشغول رہے۔ متعدد علمائے ان سے استفادہ کیا، جن میں مولانا فیض احمد بدایونی، مولانا سخاوت علی برون پوری مفتی اسد اللہ آبادی اور مولانا عنایت رسول چریا کوٹی شامل ہیں۔

ہندوستان کے اس عالم و فقیہ نے ششتر برس عمر پائی اور پانچ شنبہ کے روز ۳ جمادی الاولیٰ ۱۲۸۹ھ کو فوت ہوئے۔ بدایوں میں دفن کیے گئے۔

۲۱۔ مولانا فیاض علی عظیم آبادی

مولانا فیاض علی عظیم آبادی مجاہد علما اور سرکھت نقباء میں سے تھے۔ مجاہدین کے اس نامور خاندان سے تعلق رکھتے تھے، جو عظیم آباد (پٹنہ) میں مقیم تھا۔ والد کا نام الہی بخش اور جد امجد کا اسم گرامی ہدایت علی تھا۔ رسول اللہ صلی اللہ علیہ وسلم کے علم محترم حضرت جعفر طیار رضی اللہ عنہ کی اولاد سے تھے۔ اس لیے جعفری کی نسبت سے مشہور تھے۔ ان کے بڑے بھائی مولانا احمد اللہ عظیم آبادی تھے، جنھوں نے اللہ کی راہ میں جہاد اور انگریزی حکومت کی مخالفت کو اپنا مصلح نظر ٹھہرایا۔ عظیم آباد (پٹنہ) کے پہلے مقدمہ بغاوت میں گرفتار ہوئے، مقدمہ چلا اور رمضان کی آخری تاریخ ۱۲۸۱ھ (۲۷ فروری ۱۸۶۵ء) کو منزا کا حکم صادر ہوا۔ پہلے صنبلی جابدا اور بھائی

تذکرہ علما۔ تہ ہند (ناری) ص ۱۶۳، ۱۶۴۔ تذکرہ علمائے ہند (اردو ترجمہ) ص ۳۸۰ تا ۳۸۳۔
نزہۃ الخواطر ج ۷ ص ۳۷۷، ۳۷۸۔ قاموس المشاہیر ج ۲ ص ۱۲۷۔

کی سزا کا فیصلہ سنایا گیا۔ پھر پھانسی کی سزا کو جس دوام بعبد رو دیا گئے شور میں بدل دیا گیا۔
۱۵۔ جون ۱۸۶۵ء کو کالے پانی پہنچے اور وہیں ۲۸۔ ذی الحجہ ۱۲۹۸ھ (۱۳ نومبر ۱۸۸۱ء) کو وفات پائی۔

مولانا فیاض علی عظیم آبادی، مولانا احمد اللہ کے چھوٹے بھائی تھے۔ درسی کتابیں مولانا احمد اللہ سے پڑھیں۔ حدیث اور فقہ کی تعلیم مولانا ولایت علی عظیم آبادی سے حاصل کی۔ مولانا ولایت علی بھی اپنے دور کے جمیل الفکر عالم اور نامور مجاہد تھے۔ حدیث کی سند انہی سے لی۔ ان کے ہمت پر بیعت بھی کی اور عرصے تک ذکر و اذکار اور تدریس و تذکیر میں مشغول رہے۔ فن سپہ گری بھی سیکھا اور اس میں مہارت تامہ حاصل کی۔ ۱۸۴۶ء میں مولانا ولایت علی کے ساتھ جہاد کے لیے سرحد گئے اور جنگِ دُب کے بعد انہی کے ساتھ واپس آئے۔ جنگِ امبیلہ میں بھی شریک تھے۔ مجاہدین میں ان کا نام بصیر الدین تھا۔ تذکیر و معظمت میں بہت مشہور تھے۔ نہایت مؤثر و معظمت کتب تھے۔ بے شمار علما اور عوام نے ان سے فیض حاصل کیا۔ تبلیغِ جہاد کے سلسلے میں صوبہ بنگال ان کی سرگرمیوں کا بہت بڑا مرکز تھا۔

سرحد سے واپس آکر عظیم آباد (پٹنہ) میں درس و تدریس کا سلسلہ شروع کر دیا تھا۔ تدریس کے ساتھ ساتھ لوگوں کو دعوتِ جہاد بھی دیتے تھے اور سرحد جا کر انگریزی حکومت کے ساتھ جنگ کرنے کی تلقین فرماتے تھے۔ اس سلسلے میں انہیں مولانا ولایت علی عظیم آبادی کے وزیر اور دستِ راست سمجھا جاتا تھا۔

دوبارہ مستقل طور سے مع اہل و عیال کے ہجرت کر کے سرحد چلے گئے تھے۔ مال و متاع، گھر کے سامان اور مولشی وغیرہ سب چیزوں سے دست بردار ہو گئے تھے۔ شاہ محمد حسین نمبرہ کی دوسری صاحبِ زادی سے نکاح ہوا۔ اولاد سے محروم تھے۔ بڑے بھائی مولانا احمد اللہ کے فرزند مولانا اشرف علی کو متبنیٰ بنالیا تھا۔ علاقہ سرحد میں غالباً گونڈو بڑی میں وفات پائی۔

صفحہ نہایت الخاطر ج ۷، ص ۳۸۰۔ سرگزشتِ مجاہدین ص ۳۷۳، ۳۷۴، ۳۷۵

نقبتے پاک منہ جلد سوم

ان کے متبعین مولانا اشرف علی جو مولانا احمد اللہ کے فرزند تھے، ان کے ساتھ ہی سرحد چلے گئے تھے۔ مولانا فیاض علی کی وفات کے بعد وطن واپس آگئے تھے۔ بعد میں عبدالقدیر نام رکھا اور مختلف علوم و فنون حاصل کیے۔ بنارس کالج میں ریاضی کے اسٹنٹ پرنسپل مقرر ہوئے۔ "اودھ اخبار" لکھنؤ کے ایڈیٹر بھی رہے۔ کچھ مدت بہاول پور میں قیام کیا اور ہیڈ ماسٹر ہوئے۔ سابقہ سرگرم سیاسی زندگی تمام عمر ان کے لیے سخت پریشانی کا باعث بنی رہی۔ خاندان کے باقی افراد کی طرح بہت باہمت اور صاحبِ عزم و استقلال تھے۔ ۲۔ شوال ۱۳۲۶ھ (۲۸ دسمبر ۱۹۰۸ء) کو وفات پائی۔

چند دیگر فقہائے کرام

ان کے علاوہ حرف ف میں چند دیگر فقنائے کرام بھی شامل ہیں، جن کے زیادہ حالات معلوم نہیں ہو سکے۔ ان کے اسمائے گرامی درج ذیل ہیں :-

مولانا فخر الدین ویلوری

علاقہ مدراس کے شہر و پور کے رہنے والے تھے۔ ممتاز عالم اور فقیہ تھے۔ مسکاشافی تھے۔ ہمیشہ تعلیم و تدریس کو اپنا مشغلہ حیات بنائے رکھا۔ کثیر الدرس والا فادہ تھے۔ خلقِ کثیر نے ان سے فیض حاصل کیا۔ (تاریخ نوائٹ)

۲۔ مولانا فرحت حسین عظیم آبادی

والد کا نام فتح علی اور داد اکاوارث علی تھا۔ خاندانی لحاظ سے ہاشمی زبیری تھے اپنے دور کے عالم، محدث اور فقیہ تھے۔ نیکی اور تقویٰ میں بہت مشہور تھے۔ ۱۲۲۶ھ میں عظیم آباد (ریٹن) میں پیدا ہوئے۔ اپنے والد مولانا فتح علی عظیم آبادی سے علم حاصل کیا۔ شیخ محمد واعظ اور اپنے بڑے بھائی مولانا ولایت علی عظیم آبادی سے بھی استفادہ کیا۔ سند حدیث مولانا ولایت علی سے لی۔ اخذ طریقت سید احمد شہید بریلوی سے کیا۔

۱۵ مرکز شست و شوی مجاهدین، ص ۳۴۷، ۳۴۵ -

تعلیم سے فارغ ہونے کے بعد اپنے بڑے بھائی مولانا ولایت علی عظیم آبادی کی جگہ مسند درس پر فائز ہوئے۔ موصطیٰ و تذکیر کا فریضہ بھی خوب انجام دیا۔ اس کے بعد جہاد کے لیے سرحد گئے۔ بے شمار علماء و مشائخ نے ان سے فیض حاصل کیا۔ اس عالم و فقیہ نے صرف اڑتالیس سال عمر پائی اور ۱۲۷۴ھ کو فوت ہوئے۔

۳۔ قاضی فضل الرحمن قرشی برودانی

برودان (بنگال) میں پیدا ہوئے۔ اپنے عصر اور علاقے کے بہت بڑے شیخ اور عالم و فقیہ تھے۔ مولانا امین اللہ عظیم آبادی اور اپنے بڑے بھائی قاضی غلام سجان قرشی برودانی سے علم حاصل کیا۔ دیگر علما سے بھی مستفید ہوئے۔ علم سے فارغ ہونے کے بعد بنگال کے قاضی مقرر ہوئے۔ بعد ازاں انگریزی حکومت نے انھیں ہندوستان کا قاضی قضاۃ بنا دیا تھا۔ عرصے تک اس عہدے پر فائز رہے مطلقاً حنفی تھے۔

۴۔ مفتی فضل اللہ امرہوی

والد کا اسم گرامی سید سردار احمد حسینی رضوی تھا۔ امرہہ میں پیدا ہوئے اور اپنے دور کے مشہور اساتذہ سے علم حاصل کیا، یہاں تک کہ اصول و فقہ اور دیگر علوم میں ماہر اور شیخ مانے گئے۔ فارغ التحصیل ہونے کے بعد ٹونک گئے۔ ٹونک میں نواب محمد علی خاں نے ان سے علم حاصل کیا اور پھر ٹونک کا منصب افتاء ان کے سپرد کیا گیا۔

۵۔ سید فقیہ اللہ سندیلوی

والد کا اسم گرامی امین الدین اور داد اکا علاء الدین تھا۔ حسینی سید تھے۔ فقہائے حنفیہ میں بلند مرتبہ کے حامل تھے۔ ۱۲۰۳ھ کو سندیل میں ولادت ہوئی اور علماء کی ایک جماعت سے استفادہ کیا، جن میں شیخ احمد بخش سندیلوی، مولانا محمد ہادی دلیوی، مولانا غلام حسین بنگالی، مولانا محمد اسم بلگرامی، مولانا نور الحق کھنوی، مولانا محمد حیدر کھنوی، مولانا سراج الحق کھنوی، مفتی محمد صغیر کھنوی اور سید جعفر علی کشمٹوی شامل ہیں۔ پھر تدریس و تذکرہ کا سلسلہ شروع کیا اور بہت سے لوگوں کو فیض پہنچایا۔ ۲۲۔ صفر ۱۲۵۹ھ کو سندیل میں وفات پائی۔

ق

۲۲۔ مولانا قطب الدین دہلوی

مولانا قطب الدین دہلوی کے والد گرامی کا نام محی الدین تھا شیخ و عالم، محدث و فقیہ اور صاحب صلاح و تقویٰ بزرگ تھے جنفی المسک تھے اور کبار نقباتِ حنفیہ میں ان کا شمار ہوتا تھا۔ علم فقہ پر عبور رکھتے تھے۔ ۱۲۱۹ء میں پیدا ہوئے۔ مولانا محمد صفائی دہلوی سے حدیث و فقہ کی کتابیں پڑھیں اور طویل عرصے تک ان کی صحبت و رفاقت میں رہنے کا شرف حاصل کیا۔ تفسیر و حدیث، فقہ و اصول اور دیگر علوم میں مہارت تامہ رکھتے تھے۔ جامع معقول و منقول اور حادی فردوس و اصول تھے۔ مسائل فقہی پر گہری نظر تھی اور بڑی بڑی کتابوں کی عبارتوں کی عبارتیں حفظ تھیں۔ ان کے حلقہٴ درس میں بہت سے لوگوں نے استفادہ کیا اور ان کے فتوے کو دلائل کے اعتبار سے خاص اہمیت دی گئی۔ یگانہ علم و فضل اور ماہر فقہ و اصول ہونے کے ساتھ ساتھ زہد و عبادت اور عفت و قناعت میں بھی منہر و حیثیت کے حامل تھے۔ اپنے مسلکِ فقہی میں تعصب کی حد تک متشدد تھے اور حنفیت سے اختلاف اور تقلید کا انکار کرنے والوں کے شدید مخالف تھے۔ مولانا سید زبیر حسین دہلوی ان کے ہم عصر تھے اور بعض مسائلِ فقہی میں وہ سید صاحب مہدوح کی سخت مخالفت کرتے تھے۔

مولانا قطب الدین دہلوی کے شاگردوں کا حلقہ بہت وسیع تھا۔ مولوی فقیر محمد چلبی حدائق الحنفیہ میں لکھتے ہیں کہ ۱۲۷۹ھ میں وہ دہلی میں ان کی زیارت سے تو بہرہ ور ہوئے لیکن افراس ہے کہ ان سے استفادے کا موقع نہ ملا۔

ان کو "اب قطب الدین خاں" کہا جاتا ہے اور ان کا شمار دوسائے دہلی میں ہوتا تھا، اس لیے کہ اجلا و اکابر کا ہمیشہ مغل حکومت سے تعلق رہا اور وہ سلطنتِ مغلیہ میں اچھے خاصے مناصب پر فائز رہے۔ اسی بنا پر آخری مغل حکمران بہادر شاہ ظفر

ان کا احترام کرنا اور عزت سے پیش آنا تھا۔ باقی عمال حکومت کے نزدیک بھی انہیں مستحق تحکیم سمجھا جاتا تھا۔

مولانا موصوف بے شمار صفات سے متصف تھے۔ ان میں ایک صفت یہ تھی کہ وعظ و تذکیر اور ادنیٰ بیخ دین کا انتہائی جذبہ رکھتے تھے اور ہر چوتھے دن باقاعدہ مجلس وعظ منعقد کرتے تھے۔

وہ بہت بڑے مصنف، مترجم اور مفسر بھی تھے۔ انہوں نے زیادہ کتابیں اور رسالے اردو میں تصنیف کیے۔ اس طرح انہوں نے اردو زبان کی خدمت بھی کی اور عام لوگوں کے فائدے کے لیے ان میں ضروری مسائل بھی بیان کر دیے۔ ان کی تصنیفات و تراجم میں مندرجہ ذیل کتابیں شامل ہیں جو حدیث و فقہ سے متعلق ہیں۔

۱۔ جامع النفاسیر :- یہ قرآن مجید کی تفسیر ہے جو اردو زبان میں ہے اور دو جلدوں میں ہے۔

۲۔ مظاہر حق :- مشکوٰۃ کا اردو ترجمہ ہے جو چار جلدوں میں ہے۔

عام فہم اور شستہ ترجمہ ہے۔

۳۔ ظفر الجمیل :- یہ اردو میں حسن حسین کا ترجمہ ہے۔

۴۔ منظر جمیل

۵۔ مجمع الخیر،

۶۔ جامع الحسنات (۷) خلاصہ جامع صغیر (۸) ہادی الناظرین (۹) تحفہ سلطان

(۱۰) معدن الجواهر (۱۱) وظیفہ مسنونہ (۱۲) تحفۃ الزوجین (۱۳) احکام الاصلیہ

(۱۴) فلاح دارین (۱۵) تنزیل الحق (۱۶) توفیر الحق (۱۷) تحفۃ العرب والعجم (۱۸)

احکام العیدین (۱۹) رسالۃ مناسک (۲۰) خلاصۃ النصائح (۲۱) گلزار جنیت (۲۲)

تنبیہ النساء (۲۳) حقیقۃ الایمان (۲۴) زاد المعاد (۲۵) تذکرۃ الصیام (۲۶) تذکرۃ الزہد

(۲۷) آداب الصالحین (۲۸) طب نبویؐ۔

وہ کئی مرتبہ حج بیت اللہ کے لیے گئے اور بعض علمائے حجاز سے سند حدیث

حاصل کی۔ آخری مرتبہ ۱۲۸۹ھ میں سعادتِ حج سے بہرہ اندوز ہوئے۔ اسی سال محرم
میں وفات پائی لیے

۲۳۔ سید قطب الہدیٰ بریلوی

سید قطب الہدیٰ بن سید محمد واضح بن سید محمد صابر بن سید آیت اللہ بن سید علم اللہ حسنی
حسینی بریلوی — ماہرین معقول و منقول میں سے تھے اور اپنے زمانے میں حدیث
فقہ، علوم عربیہ، النشا پر دازی اور حسن خط میں اپنا نظیر نہ رکھتے تھے۔ رائے بریلی
میں پیدا ہوئے اور علما و فضلا کی گود میں پرورش پائی۔ ابتدا میں اپنے والد سید
محمد واضح بریلوی سے استفادہ کیا۔ پھر نکھنوکے، وہاں علامہ تفضل حسین کشمیری اور
دیگر علما سے حصول علم کیا۔ بعد ازاں عازم دہلی ہوئے اور حضرت شاہ عبدالعزیز محمد
دہلوی سے حدیث و فقہ کی تکمیل کی اور ان کے کتب خانے کی متعدد بہترین کتابوں
کی کتابت کی۔ شاہ عبدالغفار دہلوی کے سامنے بھی زانوئے تلمذ نہ کیا اور ان سے
سند لی۔ قرأت بھی اپنی سے سیکھی۔ شیخ غلام علی دہلوی سے اخذِ طریقت کیا اور مدت
تک ان سے منسلک رہے اور معارف و لطائف سے بہرہ وافر حاصل کیا۔
پھر اپنے وطن رائے بریلی آئے اور درس و افادہ میں مشغول ہو گئے۔

بہایت قوی حافظ، انتہائی ذہین، متبحر کتاب و سنت، جامع شرک بدعت
اور شائقی کتابت تھے۔ خط انتہائی عمدہ تھا۔

سید قطب الہدیٰ نے صحیح بخاری، جامع ترمذی، عین العلم اور سفر السعاده
پر تعلیقات و حواشی تحریر کیں۔ نیز الجانب الشرقي فی کفر فرعون الغرقی کے نام سے

لے آثار الصنادید ص ۲۶۶، ۲۷۷ — تذکرہ علمائے ہند ص ۱۶۹ — حدائق الحنفیہ ص ۴۸۸ —

داستان تاریخ اردو ص ۱۸۱ تا ۱۸۳ — نزہۃ الخواطر ج ۷ ص ۳۸۷، ۳۸۸ —

مضید المفتی ص ۱۴۲

کفرِ فرعون سے متعلق ایک رسالہ تصنیف کیا۔ اس عالم و فقیہ نے صرف بیالیس برس عمر پائی اور ۱۹ — ربیع الثانی ۱۲۲۶ھ کو انتقال کیا۔

۲۴ — مفتی قوام الدین کشمیری

خطہ کشمیر کے مشاہیر علماء و فقہاء میں مفتی قوام الدین کا اسم گرامی خاص طور سے قابل ذکر ہے۔ ان کا مختصر سلسلہ نسب یہ ہے :- قوام الدین بن سعد الدین بن معز الدین بن امان اللہ — بیتام حضرات اصحاب علم و فضل تھے اور دادی کشمیر میں عزت و اکرام کے مالک تھے مفتی قوام الدین کی ولادت اس علی گھرانے میں ۴ — شعبان ۱۱۵۲ھ کو ہوئی اور کشمیر ہی میں تربیت کی منزلیں طے کیں۔ ہوش سنبھالا تو حصولِ علم کی طرف متوجہ ہوئے اور شیخ رحمت اللہ، شیخ عبداللہ، مامقیم اور اخوند زلہدی ٹوپی گر کے حلقہ سائے درس میں شامل ہوئے۔ ذہانت و فطانت کا یہ عالم تھا کہ صغیر سنی ہی میں علوم و فنون سے نارغ ہو گئے تھے اور کشمیر کے ممتاز فقہائے حنفیہ میں ان کا شمار ہونے لگا تھا۔

مفتی صاحب ممدوح نے قرأت و تجوید بھی سیکھی اور اس کے لیے میر قادی تلمیذ شیخ القرا کی خدمت میں حاضر ہوئے اور ان سے اجازت لیا۔ حدیث کی سند شیخ ابوالحسن سندھی مدنی کے تلمیذ رشید حاجی عبدالولی طرخانی سے حاصل کی۔ نیز حاجی نعمت اللہ نوشہروی اور مولانا امان اللہ شہید کے شاگرد محمد محسن پلچری سے بھی استفادہ کیا۔ یہ وہی مولانا امان اللہ شہید ہیں جو صاحب ترجمہ مفتی ممدوح کے پردادا تھے۔

فارغ التحصیل ہونے کے بعد سید محمد امین اولیٰ کی خانقاہ میں مہنگامہ درس جاری کیا اور طویل عرصے تک یہ خدمت انجام دیتے رہے۔ اس اثنا میں بے شمار

فقہائے پاک و ہند جلد سوم

علماء و طلباء نے ان سے کسبِ علم کیا اور مرتبہ بلند کو پہنچے۔ رفتہ رفتہ کشمیر کی مسندِ قضا ان کے سپرد ہوئی اور شیخ الاسلام کا منصب پایا۔ حقیقت یہ ہے کہ تیرھویں صدی ہجری کے علاوہ کشمیر میں کوئی ان کا ثانی نہ تھا اور اتفاقاً و تدریس کی قلمرو کے تنہا مالک تھے۔ چوبیس سال تک کشمیر کے قاضی اور مفتی رہے اور نہایت عالمانہ اور فقیہانہ اسلوب میں یہ نازک خدمت انجام دی۔

مفتی قوام الدین نے شاہ زین العابدین قادریؒ میاں زکریا لاہوریؒ شیخ الاسلام احمد اکملیؒ اور خواجہ عبدالرحیم بچکان سے بھی استفادہ کیا اور مدت تک ان کی صحبت میں رہے۔ ایک کتاب ”صحائفِ سلطانی“ ان کی تصنیف ہے جو ساٹھ علوم پر محیط ہے۔ کشمیر کے اس عالم و فقیہ نے ۹ — ذیقعدہ ۱۲۱۹ھ کو وفات پائی۔

۳۔ تذکرہ علمائے ہند ص ۷۰ ————— حدائقِ المحفّیہ ص ۶۳، ۶۴، ۶۵ —
نزمۃ الخواطر ج ۷ ص ۳۹۱۔

ک

۲۵۔ مولانا کرامت علی صدیقی جون پوری

مولانا کرامت علی صدیقی جون پوری کا مختصر شجر نامہ یہ ہے : کرامت علی بن امام بخش بن جابر اللہ بن گل محمد بن محمد دائم صدیقی جون پوری — (ادہ ۷ — محرم ۱۲۱۵ ھ (۱۱ — جون ۱۸۰۰ء) کو جون پور کے محلہ ٹولہ میں پیدا ہوئے سلسلہ نسب پنتیس واسطوں سے حضرت ابوبکر صدیق رضی اللہ عنہ تک پہنچتا ہے علوم درسیہ کی بعض کتابیں مولانا احمد علی چریا کوٹی سے، بعض مولانا احمد اللہ انامی سے اور بعض مولانا قدرت اللہ ودولی سے پڑھیں۔ شاہ عبدالعزیز محدث دہلوی اور مولانا محمد اسماعیل شہید دہلوی سے بھی استفادہ کیا۔ ان کے اسلاف جون پور کی اسلامی سلطنت کے دور سے وہاں کی جامع مسجد اور عیدین کے منصب امامت و خطابت پر فائز تھے اور اس نواح میں عزت و احترام کے مالک تھے۔ یہ خاندان جون پور کے محلہ ٹولہ میں آباد تھا، اس محلے میں اب بھی اہل علم سکونت پذیر ہیں۔

حصولِ علم کے بعد اٹھارہ سال کی عمر میں مولانا کرامت علی کا تعلق امیر المؤمنین سید احمد شہید سے پیدا ہوا، اور ان کے ہاتھ پر بیعت کی۔ سید صاحب نے ان کو دعوت و تبلیغ پر مامور فرمایا۔ اس لیے کہ یہ بہت اچھے واعظ تھے اور نہایت موثر تقریر کرتے تھے، ابتدا میں جون پور اور اُس کے گرد و نواح میں اشاعتِ دین اور موعظات کا فرائض انجام دیتے رہے، اس کے بعد بنگال چلے گئے اور تمام زندگی دعوت و تبلیغ میں بسر کردی۔ بنگال کے مسلمان اس زمانے میں بہت سی خلافتِ اسلام رسوم میں مبتلا تھے، باپردہ لباس نہ عورتیں پہنتی تھیں نہ مرد۔ ان کے نام بھی ہندوؤں جیسے تھے، مولانا کرامت علی نے ان سے نہایت محبت و مطلق کاسوک کیا، بہت نرمی اور پیار سے ان کو اپنے قریب کیا اور اس سلسلے میں قریہ قریہ گھومے اور وعظ و تقریر کا سلسلہ جاری

فقہائے پاک ہند جلد سوم

رکھا۔ اس کا نتیجہ یہ ہوا کہ وہ لوگ ان سے مانوس ہو گئے اور اس قدر متاثر ہوئے کہ اپنے آپ کو شریعت کے رنگ میں رنگ لیا۔ پورے بنگال میں ان کی دعوت دین کا غلغلہ بلند ہوا، اور دیہات و قصبات اور بلا د و امصار کے لاکھوں افراد بدعات و رسم کو ترک کر کے احکام اسلام کی پابندی کرنے اور توحیدِ خالص کو ماننے لگے۔

مولانا کرامت علی نے پچاس سال سے زائد عرصے تک خدمتِ دین کا یہ سلسلہ جاری رکھا۔ بنگال میں جگہ جگہ درس گاہیں قائم کیں، مسجدیں تعمیر کرائیں اور مبلغین و علما کی ایک بڑی جماعت ان کی کوششوں سے وہاں پیدا ہو گئی۔ وہ عموماً کشتی پر سفر کرتے اور طلباء و علما ان کے ساتھ رہتے، اثنائے سفر میں درس و تدریس کا کام برابر جاری رہتا۔

بنگال کے لوگ جو ابتدا میں ان سے دور بھاگتے تھے، ان کی دعوت حق کی چڑ سے ان کو انتہائی معزز و محترم قرار دینے لگے، وہ ان کو اپنے لیے اللہ کی بہت بڑی نعمت گردانتے تھے، کیونکہ انہی کی تبلیغ دین اور ترویج اسلام کے باعث انھیں راہِ ہدایت نصیب ہوئی تھی۔

مولانا محمود جہاں درس و تدریس، ورع و تقویٰ اور پابندیِ شرع میں بے مثال تھے، وہاں کثرتِ تصانیف میں بھی خاص شہرت رکھتے تھے۔ انھوں نے اشاعتِ اسلام، مسائل فقہ اور تصوف و سلوک سے متعلق بہت سی کتابیں تصنیف کیں، جن میں مندرجہ ذیل کتابیں شامل ہیں :-

- (۱) مفتاح الحبۃ (۲) زینۃ المصلیٰ (۳) دعواتِ مسنونہ (۴) قرۃ العیون
- (۵) تزکیۃ نسواں (۶) زاد التقویٰ (۷) راحتِ روح (۸) نور علی نور (۹) فیضِ عام
- (۱۰) تزکیۃ العقائد (۱۱) مراد المریدین (۱۲) قوت الایمان (۱۳) نسیم الحرمین (۱۴)
- احقاق الحق (۱۵) تنویر القلوب (۱۶) حق الیقین (۱۷) قول الحق (۱۸) مرآۃ الحق
- (۱۹) رفیق الساکین (۲۰) عکارۃ المؤمنین بطر المعانین (۲۱) براہین قطعیہ فی مولد
- جبر البریہ (۲۲) کرامۃ الحرمین فی ازالۃ شبہۃ الفرقین (۲۳) ملخص القول الایمن (۲۴)

اطہیان القلوب (۲۵) ہدایۃ الرافقین (۲۶) برہان الاخوان (۲۷) مخارج الحروف (۲۸) زینۃ القاری (۲۹) شرح جزری اُردو (۳۰) شرح شاطبی (۳۱) ترجمہ اُردو مشکوٰۃ جلد اول (۳۲) ترجمہ شمائل ترمذی (۳۳) فتح باب صبیان (۳۴) کوب دری (۳۵) نور الہدیٰ (۳۶) نجات قاطعہ (۳۷) مکاشفات رحمت (۳۸) دافع الوسوس (۳۹) مصباح النظام (۴۰) رسالہ بیعت (۴۱) قامح المبتدعین (۴۲) استقامت (۴۳) رد بدعت (۴۴) قوت روح (۴۵) سبیل الرشاد (۴۶) القول الثابت (۴۷) رسالہ محمودیہ -

ان کتب و رسائل کے علاوہ بھی انھوں مختلف مسائل کے بارے میں چند چھوٹے بڑے رسالے تحریر کیے۔

وہ بہت اچھے قاری اور تجوید کے ماہر تھے۔ قرآن مجید نہایت خوش الحانی سے پڑھتے۔ قرأت و تجوید انھوں نے اس وقت پڑھی جب وہ حج کے لیے گئے۔ اس ضمن میں سید ابراہیم مدنی اور سید محمد اسکندرانی کی شاگردی کی۔ صاحبِ نزہۃ الخواطر سید عبدالحی حسنی لکھتے ہیں کہ وہ فقہ و اصول اور قرأت و تجوید کے ماہر تھے، لیکن علم حدیث سے زیادہ باخبر تھے۔ ان کے الفاظ یہ ہیں:- وکان قلیل الخبۃ بالحدیث (یعنی حدیث کا کم علم رکھتے تھے۔)

بہر حال ان کا شمار اکابر فقہائے حنفیہ میں ہوتا تھا۔ بنگال اور ڈھاکہ وغیرہ میں اُن کی تبلیغ سے گھر گھر اسلام پہنچا اور وسیع پیمانے پر دین کی اشاعت ہوئی۔ خط نہایت عمدہ تھا اور خط نسخ و نستعلیق اور طغریٰ میں بے مثال تھے۔ ایک دائرہ چاول یا چنے پر پوری سورۃ اخلاص لکھ دیتے تھے۔

سخاوت و جود کا یہ عالم تھا کہ جو کچھ پاس ہوتا فقر و مساکین میں تقسیم کر دیتے، انتہائی صاحبِ ہمت اور سیرِ چشم تھے۔ ان کی تبلیغی سرگرمیوں کا اصل مرکز بنگال کا علاقہ تھا اور وہیں کے ایک شہر رنگ پور میں انتقال کیا۔ جمعہ کے روز صبح صادق کے

نقباتِ پاک و ہند جلد سوم

وقت ۳ — ربيع الثانی ۱۲۹۰ھ (۳۱ دسمبر ۱۸۷۳ء) کو وفات پائی اور وہیں دفن ہوئے تھے

مولانا کرامت علی کے دو بیٹے تھے، ایک مولانا حافظ احمد اور دوسرے مولانا عبدالاول۔ دونوں علم و فضل میں ممتاز تھے۔ ان کے بھتیجے کا نام مولوی محمد عمن تھا، وہ بھی وقت کے جید عالم تھے۔

۲۶ — مولانا کرامت علی اسر ایل دہلوی

مولانا کرامت علی کے والد گرامی کا نام مولانا حیات علی تھا۔ یہ حضرات ”اسر ایل“ کی نسبت سے معروف تھے مسلکاً شافعی تھے اور دہلی کے کبار علما و فقہاء میں گردانے جاتے تھے۔ مولود و منشا دہلی ہے۔ اس زمانے میں دہلی کو علم و علما کے مرکز کی حیثیت حاصل تھی۔ شاہ رفیع الدین دہلوی، مولانا فضل امام خیر آبادی اور مولانا محمد اسماعیل شہید دہلوی کی مساند تدریس آراستہ تھیں مولانا کرامت علی نے وقت کے ان تمام سرچشموں سے رجوع کیا اور اپنی علمی پیاس بجھائی۔ ان کے علاوہ مولانا محمد اسحاق دہلوی سے مستفید ہوئے۔ شاہ رفیع الدین سے علوم دینیہ کی تحصیل کی۔ مولانا فضل امام خیر آبادی سے منقولات کی کتابیں پڑھیں۔ مولانا محمد اسماعیل سے کچھ عرصہ حدیث کا درس لیا اور پھر شاہ محمد اسحاق سے سند حدیث لی۔ حصول علم سے فارغ ہونے کے بعد دہلی میں خود سلسلہ تدریس شروع کیا اور مدت بہک یہ خدمت انجام دیتے رہے۔ اپنے دور کے ممتاز عالم اور نامور فقیہ تھے۔ استحصار مسائل اور فتویٰ نویسی میں درجہ کمال کو پہنچے ہوئے تھے۔ مہابیت

لے تذکرہ علمائے ہند ص ۱۷۱، ۱۷۲ — تجلی فورج ۲ ص ۱۳۵، ۱۳۶ — تاریخ شیراز ہند

جون پور ص ۷۹، ۸۰ — نزہۃ الخواطر ج ۷ ص ۳۹۴، ۳۹۵ — مفید الحنفی ص ۱۴۴،

۱۴۵ — جماعت مجاہدین ص ۲۹۳

ذہین و فطین بزرگ تھے۔

ایک وقت آیا کہ دہلی میں ان کی معاشی حالت بہت بگڑ گئی اور وہاں رہنا مشکل ہو گیا۔ مجبوراً ترک وطن کر کے حیدر آباد (دکن) کو روانہ ہوئے اور وہاں کونٹ اختیار کر لی۔ حیدر آباد اس زمانے میں اہل علم کی قدر و منزلت کے لیے مشہور تھا اور وہاں کے حکام و امرا ان سے بہت تحکیم سے پیش آتے تھے۔ یہی وجہ ہے کہ مختلف مقامات کے متعدد دارباب علم اور اصحاب فقہ نے اس کو اپنا مسکن قرار دے لیا تھا۔ مولانا کرامت علی بھی دہلی سے کوچ کر کے مع اہل و عیال کے وہاں پہنچے اور عزت و اکرام کے مستحق قرار پائے۔ حیدر آباد کے عدل و قضا کا محکمہ ان کے سپرد ہوا، اور اس خدمت کے صلے میں ہزار روپے سالانہ تنخواہ مقرر ہوئی۔ پورے بیس سال اس منصب پر فائز رہے اور سنایت محنت و دیانت سے یہ خدمت انجام دی۔ یہ اہم منصب اس زمانے میں اسی شخص کو تفویض کیا جاتا تھا جو حدیث و فقہ میں مہارت رکھتا ہو، اور مولانا ممدوح بجا طور پر اس صلاحیت سے بہرہ ور تھے۔ عربی علوم اور زبان پر عبور کا یہ عالم تھا کہ ”السيرة الاحمدية“ کے نام سے عربی میں ایک ضخیم کتاب تصنیف کی۔ اس عالم کبیر نے ۱۲۷۷ھ کو حیدر آباد میں وفات پائی اور وہیں دفن ہوئے۔

۲۷۔ مولانا کرم الہی لاہوری

بلد لاہور علم و فضل کے اعتبار سے ہمیشہ سرسبز و شاداب رہا ہے۔ اس میں بے شمار علما پیدا ہوئے، متعدد مشائخ نے اس سرزمین میں جنم لیا، بہت سے محدثین اس کی خاک سے اُسبھرے اور چارواگ عالم میں مشہور ہوئے۔ لا تعداد فقہانے اس میں مسند تدریس بچائی اور لوگوں کی کثیر تعداد کو فیض پہنچایا۔ لاہور کو یہ شرف بھی حاصل

۱۔ آثار العبادین ص ۲۹۱۔ ۲۔ تذکرۃ الخواص ص ۳۹۵، ۳۹۶۔ ۳۔ واقعات دارالحکومت دہلی ج ۲، ص ۱۵۵۔

ہے کہ اس میں برصغیر کے مختلف بلاد و قصبات سے اہل علم تشریف لائے اور پھرتے ہیں کے ہو رہے۔ ان کے فیض صحبت اور ملازمت والہاک سے ایک دنیا مستفید ہوئی۔ علاوہ ازیں یہ سعادت بھی اس شہر کو حاصل ہوئی کہ مستفید بزرگان دین و غیرہ ملک سے رخصت سفر باندھ کر اس میں وارد ہوئے اور اسلام کی پاکیزہ تعلیمات سے لوگوں کے قلب و ذہن کو منور کرتے رہے۔

تیرھویں صدی ہجری میں جن اصحاب علم اور اصحاب فقہ نے لاہور میں پورش پائی، ان میں مولانا کرم الہی لاہوری کا اسم گرامی خاص اہمیت کا حامل ہے۔ یہ اپنے عہد کے جلیل القدر عالم اور نامور شیخ تھے۔ لاہور اور اس کے گرد و نواح کے اکابر فقہائے حنفیہ میں ان کا شمار ہوتا تھا۔ فقہ کے علاوہ صرف و نحو، معانی، بیان، منطق و فلسفہ اور اصول و کلام کے جید عالم تھے۔ ان کی تمام زندگی درس و انادہ میں گزری۔ اپنے زمانے میں انھوں نے خلق کثیر کو مستفید فرمایا۔ ان کے شاگردوں کی وسیع فرست میں "حدائق الحنفیہ" کے فاضل مصنف مولوی فقیر محمد جہلمی بھی شامل ہیں۔ مولوی فقیر محمد نے برصغیر کے مختلف مقامات میں متعدد علما سے حصول علم کیا۔ انھوں نے دہلی میں صدر الصدور مفتی صدر الدین خان سے بھی استفادہ کیا اور ان کے درس میں تقریباً ڈیڑھ سال رہ کر قرآن و سماعاً کتب درسیہ و متداولہ کا عبور کیا۔ اس کے بعد ۱۲۷۷ھ میں دہلی سے مراجعت کر کے اپنے وطن مالوہ میں "آئے لیکن کچھ عرصے کے بعد لاہور چلے گئے"، جہاں فاضل جلیل القدر، فقیہ فرید الدہر مولوی کرم الہی صاحب متوفی ۱۲۸۲ھ سے بھی بہت کچھ استفادہ کیا۔

بہر حال مولانا کرم الہی لاہوری فحول علمائے فقہ میں سے تھے۔ انھوں نے ۱۲۸۲ھ میں انتقال کیا۔

۲۸—مولانا کرم اللہ دہلوی

مولانا کرم اللہ دہلوی کے والد کا نام نامی عبد اللہ تھا۔ عبد اللہ دراصل ہندو تھے، شاہ عبدالعزیز محدث دہلوی سے متاثر ہوئے اور ان کے ہاتھ پر اسلام قبل کیا اور عبد اللہ نام رکھا گیا۔ عبد اللہ کے بیٹے کرم اللہ تھے، جنہوں نے شاہ عبدالعزیز، شاہ عبدالقادر اور شاہ رفیع الدین دہلوی رتینوں بھائیوں سے کسب علم کیا اور مدت تک ان بزرگوں کی صحبت و رفاقت میں رہے، ان سے تفسیر حدیث اور فقہ وغیرہ کی مکمل تعلیم حاصل کی اور اپنے زمانے کے بلند مرتبت علما میں شمار کیے گئے۔

علوم ظاہری کی تکمیل کے بعد اس دور کے مشہور روحانی بزرگ شیخ غلام علی دہلوی کی خدمت میں حاضر ہوئے اور ان سے سلسلہٴ نقشبندیہ میں سلوک و طریقت کی منزلیں طے کیں۔ اس طرح ظاہری اور باطنی علوم میں درجہ کمال کو پہنچے۔

اس کے بعد ۱۲۴۳ھ میں ارضِ حجاز کو روانہ ہوئے اور حج بیت اللہ کی سعادت حاصل کی۔ حج سے فارغ ہونے کے بعد سورت گئے اور کچھ عرصہ سورت میں رہے۔ اس آشنائیں بہت سے علما و مشائخ اور عوام و خواص نے ان سے استفادہ کیا۔ وہاں سے دہلی آئے اور ایک مدت تک دہلی میں اقامت اختیار کی بعد ازاں پھر عازمِ حرمین ہوئے، لیکن جب سورت پہنچے تو سرطان کے مرض میں مبتلا ہو گئے اور وہیں مر گئے۔

دہلی کے اس عالم و فقیہ نے ۲۷— شعبان ۱۲۵۲ھ کو مرضِ سرطان سے سورت میں وفات پائی اور وہیں دفن کیے گئے۔

۴۷۳، ۴۷۴ ————— نزہۃ الخواطر ج ۷ ص ۳۹۲—

”ذکرہ علمائے ہند ص ۱۷۲“

فقہائے پاک ہند جلد سوم

۲۹۔ مولانا کریم اللہ فاروقی

مولانا کریم اللہ کے والد کا اسم گرامی نطف اللہ تھا۔ دہلی کے رہنے والے تھے، نبی فاروقی اور مسلمان حنفی تھے۔ دہلی کے علمائے احناف اور فقہائے عظام میں خاص عزت و شہرت کے مالک تھے۔ ان کا شمار ان حضرات میں ہوتا تھا جو کثرتِ درس و افادہ میں مشہور تھے۔ وقت کے فحول علما و محدثین سے استفادہ کیا اور علم و فضل کے اُونچے مرتبے کو پہنچے۔ ان کے اساتذہ کرام میں حضرت شاہ عبدالعزیز محدث دہلوی، مولانا رشید الدین خاں دہلوی اور مولانا محمد کاظم دہلوی کے اسمائے گرامی شامل ہیں۔ ان حضرات سے تمام علوم مروجہ و رسمیت کی تکمیل کی۔

علوم ظاہری سے قرآنیت کے بعد سید آل احمد مارہروی عرف اچھے میاں کی خدمت میں حاضر ہوئے اور ان سے اخذِ طریقت کیا اور ایک عرصے تک ان کی خدمت میں رہے۔ بعد ازاں دہلی کو مراجعت کی اور درس و تدریس میں مشغول ہو گئے۔ اس اثنا میں ان سے بے شمار علما و مشائخ نے استفادہ و استفاعہ کیا۔

مولانا کریم اللہ بہت سے اوصاف کے حامل تھے۔ عالم و فقیہ، محدث و مدرس، قانع اور عابد و زاہد تھے۔ دنیا اور اہل دنیا سے کوئی تعلق نہ رکھتے تھے اور ہر طرف سے منقطع ہو کر درس و تدریس میں مشغول رہتے تھے۔

دہلی کے اس باعمل عالم و فقیہ نے تو ۷۷ سال عمر پا کر ۴۲۔ شوال ۱۲۹۱ھ کو سفرِ آخرت اختیار کیا۔

۵۰ تذکرہ علمائے ہند ص ۱۷۶۔ آثار الصنادید ص ۲۷۹۔

نزمۃ الخواطر ج ۷ ص ۳۹۸، ۳۹۹

ل

۳۔ مولانا لطف علی راجگیری

مولانا لطف علی بن رجب علی راجگیری، ہندوستان کے صوبہ بہار کے شہر راجگیر کے رہنے والے تھے۔ وقت کے شیخ و عالم اور محدث و فقیہ تھے۔ نہایت نیک اور باعمل بزرگ تھے۔ ۱۲۴۵ھ یا ۱۲۴۷ھ میں ولادت ہوئی۔ کچھ ہوش سنبھالا تو حصولِ علم میں مشغول ہو گئے۔ اس کے لیے متعدد علاقوں اور شہروں کا سفر کیا اور اس دور کے جید اساتذہ سے مختلف علوم و فنون حاصل کیے مثلاً مفتی نعمت اللہ مکھنوی، مفتی واجد علی بنارسی، مولانا نور الحسن کاندھلوی، مفتی صدر الدین خاں دہلوی اور مولانا فضل حق خیر آبادی سے کتب و رسرہ پڑھیں۔ اس زمانے میں دہلی میں میاں سید نذیر حسین دہلوی کا سلسلہ درس حدیث جاری تھا مولانا لطف علی مذکورہ سب علما سے حصولِ علم کے بعد میاں صاحب کی خدمت میں حاضر ہوئے۔ ان سے حدیث کی کتابیں پڑھیں اور سند و اجازہ سے مستفید ہوئے۔ اس کے بعد اپنے شہر راجگیر گئے۔ اس وقت وہ پچیس سال کی عمر کو پہنچ چکے تھے۔ راجگیر میں انھوں نے درس و تدریس کا سلسلہ شروع کیا اور عرصے تک یہ خدمت انجام دیتے رہے۔ اس اثنا میں انھوں نے قرآن مجید بھی حفظ کیا۔

ایک مدت کے بعد انھوں نے پھر تحصیلِ علم کو اپنا مشغلہ ٹھہرایا۔ سہارن پور میں اس وقت مولانا احمد علی سہارن پوری درس حدیث دیتے تھے، یہاں کے ہاں گئے کچھ عرصہ وہاں رہے اور علم حدیث میں ان سے استفادہ کیا۔ پھر عازمِ مراد آباد ہوئے، وہاں سید عالم علی حسینی ننگیوئی سے اکتسابِ علم کیا۔

اس طرح کئی سال حصولِ علم میں بسر ہو گئے۔ اس کے بعد وہ غفیر آباد چلے گئے اور وہاں سلسلہ تدریس کا آغاز کیا۔ کافی عرصہ وہاں گزارا۔ پھر جازانہ مدرسہ وراہ پور

اور حج و زیارت کی سعادت حاصل کی۔ اس عہد میں مدینہ منورہ میں شیخ عبدالغنی دہلوی مہاجر مدنی مقیم تھے اور طلباء کو حدیث کا درس دیتے تھے، مولانا لطف علی ان کے حلقہ درس میں شریک ہو گئے۔ اس کے بعد ہندوستان واپس آئے اور ٹونک میں اقامت اختیار کی۔ وہاں کی مسند تدریس پر فائز ہوئے اور ایک سال کچھ مہینے وہاں مقیم رہے۔ وہاں سے چلے اور اثنائے سفر میں بنارس پہنچے تو بیماری نے انگیرا، اور وہیں وفات پا گئے۔

مولانا لطف علی راجپوری کثیر الدرس اور کثیر الانادہ عالم تھے۔ بے شمار لوگوں نے ان سے فیض حاصل کیا۔ اوائل عمر میں منطق و فلسفہ سے زیادہ دلچسپی تھی، ان علوم میں مہارت پیدا ہوئی تو تدریس میں مشغول ہو گئے۔ اس کے بعد حدیث اور فقہ کو مرکز التفات ٹھہرایا اور ان علوم میں درجہ کمال کو پہنچے۔ بہت سے علما و طلباء کو حدیث اور فقہ کا درس دیا اور نہایت محنت سے یہ فریضہ انجام دیتے رہے۔

ان میں بہت بڑی خوبی یہ تھی کہ علم و فضل کے ساتھ ساتھ حلم، نرمی، منانیت، صدق و صلاح اور خاموش و باطن کی صفائی میں بے نظیر تھے۔ ان سے خلق کثیر نے استفادہ کیا۔ ۱۸۔ شوال ۱۲۹۶ھ کو دوران سفر بنارس میں وفات پائی۔

۳۱۔ مولانا لطف اللہ لکھنوی

مولانا لطف اللہ بن عبداللہ لکھنوی اپنے علاقے اور عہد کے علامہ، بہت بڑے فاضل اور نامور شیخ تھے۔ اس زمانے کے مشہور علما میں ان کا شمار ہوتا تھا۔ اصلاً یوپی کے ایک مقام غازی پور کے نواح میں ”زمانیہ“ کے رہنے والے تھے۔ مولد و منشا زمانیہ ہی تھا۔ کچھ بڑے ہوئے تو حصول علم کے لیے گھر سے نکلے اور لکھنؤ جا پہنچے۔ پھر وہیں سکونت اختیار کر لی اور لکھنوی کی نسبت سے مشہور ہو گئے۔ زیادہ تر

کتب درسیہ مولوی دلی اللہ کھنوی سے اور بعض مرزا حسن علی محدث شافعی سے پڑھیں نہایت ذکی، سربلغ الادراک اور قوی حافظہ تھے۔ بحث و جدال میں انتہائی تیز تھے۔ مسلک حنفی تھے، فارغ التحصیل ہونے کے بعد کھنوی میں اقامت کریں ہو گئے تھے۔ تمام عمر درس و تدریس میں صرف کر دی۔ بہت سے علمائے اُن سے استفادہ کیا۔ انھوں نے مناظرۂ انداز کی کئی کتابیں تصنیف کیں، جن میں مندرجہ ذیل کتابیں شامل ہیں :-

۱۔ اوتاد الھدیٰ لمنکرو الاجتہاد والنقلید :- یہ کتاب ایک مقدمہ چار اوتاد اور خاتمے پر محیط ہے۔ اس میں شیخ عبدالحق نیوتنی بنارس کی ترویج کی گئی ہے۔

۲۔ لمعات الثقلین فی اثبات حدیث الاعداء یا المشغین :- ایک مقدمہ ذیل، بین لمعات اور خاتمے پر مشتمل ہے۔

۳۔ صولۃ الاسد علی اعداء التعدد :- یہ ایک رسالہ ہے جس میں ثابت کیا گیا ہے کہ ایک شہر کے مختلف مقامات میں نماز جمعہ پڑھی جاسکتی ہے۔ یہ رسالہ انھوں نے مولانا محبوب علی سنہلی کے ایک رسالے ”ھدایۃ الجمعۃ“ کے جواب میں لکھا، جس میں مولانا محبوب علی نے تحریر کیا تھا کہ ایک شہر میں ایک ہی جگہ جمعہ پڑھنا چاہیے، مختلف مقامات میں جمعہ پڑھنا جائز نہیں۔

۴۔ مظہر العجاائب :- یہ سورۃ فاتحہ کی تفسیر ہے جو ایک ضخیم کتاب ہے۔ اس میں شیعہ کا رد کیا گیا ہے۔

۵۔ القبقاب :-

۶۔ طعن السنان :-

اس کے علاوہ انھوں نے بعض اور رسائل بھی قلم بند کیے۔

مولانا عبد اللہ کھنوی نے ماہِ جمادی الاولیٰ ۱۲۹۷ھ کو کھنوی میں وفات پائی ۷۰

۳۲۔ سید مجاہد الدین حسینی بالاپوری

ہندوستان کے علاقہ برار میں جن اصحاب تصوف اور باب طریقت فقہاء نے جنم لیا، ان میں مولانا سید مجاہد الدین بن معصوم حسینی بالاپوری خاص طور سے قابل ذکر ہیں۔ سید مدوح کا شمار مشائخ نقشبندیہ میں ہوتا تھا اور تیرھویں صدی ہجری میں دیارِ ہند کے ممتاز فقیہ اور شیخ تھے۔ بالاپور میں جو علاقہ برار میں واقع ہے، ۱۱۵۸ھ کو پیدا ہوئے اور کچھ ہوش سنبھالا تو مولانا شمس الدین بالاپوری کے حلقہ مدرس میں شرکت کی۔ مولانا شمس الدین اس علاقے کے نامور عالم تھے۔ مجاہد الدین نے ان سے ابتدائی درسی کتابیں پڑھیں۔ اس کے بعد اورنگ آباد کا رخ کیا اور سید نور الدین حسینی اورنگ آبادی کی خدمت میں حاضر ہوئے اور ان سے باقی کتب و درسیہ کی تکمیل کی اور کافی عرصے تک ان سے منسلک رہے۔ اورنگ آبادی کے ایک بزرگ سید نور الدین حسینی کے والدِ مکرم سید قمر الدین حسینی کا سلسلہ طریقت جاری تھا، تاریخِ تحصیل ہونے کے بعد اس میں شامل ہو گئے اور ان سے اخذ طریقت کیا۔ عرصے تک ان سے فیض یاب ہوتے رہے۔

اورنگ آباد میں انہوں نے سید نور الدین اور سید قمر الدین دونوں باب بیٹے سے استفادہ اور استفادہ کیا۔ سید نور الدین سے علومِ رسمہ کی تعلیم حاصل کی اور سید قمر الدین کے حضور تصوف و طریقت کی منزلیں طے کیں۔ اس کے لیے کئی سال اورنگ آباد میں بسر کیے اور تعلیم و تربیت کے بہت سے مرحلوں کو عبور کیا۔

اس کے بعد اپنے وطن بالاپور واپس آئے اور اپنے والد ماجد سید معصوم حسینی بالاپوری سے جو اس دور کے عالم اور صوفی تھے، اخذ طریقت کیا۔ عرصے تک ان کی صحبت میں رہے اور سلوک و طریقت کے بلند مقام پر فائز ہوئے۔ بالاپور ہی میں درس و

انادے کا سلسلہ شروع کیا اور طویل مدت تک وہاں یہ سلسلہ جاری رہا۔ اس اثنا میں ان سے بہت سے علما و طلباء نے علم حاصل کیا۔

بعد ازاں ۱۲۳۲ھ میں حیدر آباد کو روانہ ہوئے۔ وہاں پہنچے تو حلقہ علما اور طبقہ امرا میں نہایت عزت و احترام کے مستحق گردانے گئے۔ اس زمانے میں حیدر آباد (دکن) کا حکمران سکندر جاہ تھا، اُس نے اُن کی بہت پذیرائی کی اور دو گاہوں بطور جاگیر عطا کیے۔

سید مجاہد الدین حسینی بالاپوری بلاشبہ جید عالم، ممتاز صوفی اور نامور فقیہ تھے، اپنے دور اور علاقے میں بڑی شہرت اور عزت کے مالک تھے۔ جمعرات کے روز ۲۰۔ رجب ۱۲۳۵ھ کو فوت ہوئے۔ بالاپور میں مدفون ہیں۔

۳۳۔ مولانا محبوب علی سنہلی

ہندوستان کا صوبہ یوپی جو اب اتر پردیش کے نام سے موسوم ہے، ہمیشہ علما و فضلا کا مرکز رہا ہے۔ اس کے تمام بلاد و قصابات اور دیہات میں اہل علم کی بہت بڑی جماعت مصروفِ تدرب و تصنیف بھی رہی اور تصوف و طریقت میں بھی اس نے ایک نمایاں مقام حاصل کیا۔ اس میں بے شمار مشائخ پیدا ہوئے جنہوں نے مختلف مقامات پر سجادہٴ مشیخت آراستہ کیا اور لاتعداد لوگوں کو روحانی فیض پہنچایا۔ مدرسین نے لاکھوں طلباء کو علم کی دولت سے بہرہ مند کیا اور مصنفین نے ہر موضوع سے متعلق کتابیں لکھیں اور تحریر کے ذریعے ہر طبقہ فکر کے اُن گنت افراد کو مستفید فرمایا۔ یوپی کے علاقوں میں ایک شہر کا نام سنہلی ہے، علی لحاظ سے کسی زمانے میں یر نہایت درخیز شہر تھا اور اس کے گرد و نواح میں بہت سے ارباب فضل سکونت پذیر تھے۔ تیرھویں صدی ہجری میں اس شہر کے ایک عالم مولانا محبوب علی تھے جو حنفی المسک

تھے اور فقہائے اخلاف میں خاص شہرت رکھتے تھے۔ سنبل سے وہ رام پور گئے اور پھر ۱۲۶۰ھ میں لکھنؤ میں وارد ہوئے۔ وہاں چند روز شیخ میر محمد لکھنوی کے مدرسے میں قیام کیا۔ وعظ و تذکیر ان کا مشغلہ تھا۔ مولانا لطف اللہ لکھنوی دتونی جمادی الاولیٰ ۱۲۹۷ھ ان کے حریف تھے۔ نماز جمعہ کے بارے میں مولانا لطف اللہ کا موقف یہ تھا کہ ایک شہر میں متعدد مقامات پر نماز جمعہ پڑھی جاسکتی ہے۔ اس کے مقابلے میں مولانا محبوب علی سنبل کا نقطہ نظر یہ تھا کہ ایک شہر میں ایک ہی مقام پر جمعہ ادا کرنا چاہیے، چنانچہ اس موضوع پر ایک رسالہ تصنیف کیا، جس کا نام ”ہدایۃ الجمعۃ“ رکھا۔ اس میں انھوں نے ثابت کیا کہ ایک شہر کے متعدد مقامات میں جمعہ پڑھنا جائز نہیں، بلکہ تین مقامات میں جمعہ پڑھنا مکروہ ہے اور اس میں کراہت تحریمی لازم آتی ہے۔ مولانا لطف اللہ نے اس کے جواب میں ”صولۃ الاسد علی اعداء التعدد“ کے نام سے رسالہ تحریر کیا اور اس میں انھوں نے مولانا محبوب علی کے نقطہ نظر کی تردید کی۔

مولانا محبوب علی سنبل سخت مزاج عالم تھے۔ انھوں نے شاہ عبدالعزیز محدث دہلوی کی تفسیر عزیزی کو بھی بدعت متفقہ ٹھہرایا اور ”ما اهل لغیر اللہ“ کے مسئلے میں شاہ صاحب نے جو انداز اختیار کیا ہے، اس کو غلط قرار دیا۔ وہ مولانا محمد اسماعیل شہید دہلوی کی مشہور کتاب ”تغویۃ الایمان“ کے مندرجات کو بھی صحیح نہ سمجھتے تھے۔

مولانا محبوب علی اگرچہ اپنے دور کے فقیہ اور عالم تھے، تاہم ان کے عہد کے بہت سے فقہاء و علما ان کے انکار و خیالات سے نہ صرف متفق نہ تھے بلکہ ان کی تردید کرتے تھے۔ ان کی تاریخ ولادت و وفات کا پتا بھی نہیں چل سکا اور ان کی علمی سرگرمیوں کا بھی اس سے زیادہ علم نہیں ہو سکا۔

۳۴۔ شیخ محسن ترمہٹی

شیخ محسن بن یحییٰ بکری ترمی ترمہٹی فرسینی، تیرھویں صدی ہجری کے کبار شیوخ و علما اور نامور محدثین و فقہاء میں سے تھے۔ ترمہٹ کے قریب ایک مقام فرسینہ میں پیدا ہوئے، ابتدائی تعلیم صدر رکن الدین ترمہٹی سے حاصل کی۔ پھر شریف عبدالغنی مفتی سارنی کی خدمت میں حاضر ہوئے اور ان سے استفادہ کیا۔ جواد سلہٹی اور فقیہ عثم بکری کے سامنے بھی زانوئے تلمذ منہ کیا۔ بعد ازاں شیخ محمد سعید بن واعظ علی عظیم آبادی سے کسب علم کیا۔ ان سب حضرات سے علم نواز علوم عربیہ کی تحصیل کی۔ پھر کانپور کا عزم کیا، وہاں شیخ سلامت اللہ صدیقی بدایونی کا سلسلہ درس جاری تھا، اس میں شامل ہو گئے اور تقریباً دو سال ان کی خدمت میں رہے، ان سے صحیح بخاری کا ابتدائی حصہ پڑھا۔ اس کے بعد مولانا فضل امام خیر آبادی کی خدمت میں حاضری دی اور ان سے بعض علوم کی کتابیں پڑھیں۔ پھر مفتی واحسد علی بن ابراہیم بن عمر فاروقی بنارس سے اکتساب علم کیا۔

جب وہ مندرجہ بالا علما سے حصول علم کر چکے تو اللہ نے انہیں توفیق رح مرحمت فرمائی اور ارض حجاز کو روانہ ہو گئے۔ حج بیت اللہ کیا اور مدینہ منورہ کو تشریف لے گئے۔ اس زمانے میں ہندوستان کے مشہور محدث و فقیہ شیخ عبدالغنی مجددی دہلوی مدینہ منورہ میں سکونت پذیر تھے۔ وہ ۱۸۵۷ء کے ہنگامے کے بعد جو قمری حساب سے ۱۲۷۳ھ میں رونما ہوا تھا، ترک وطن کر کے مدینہ منورہ میں جا رہے تھے۔ اور وہاں سلسلہ درس حدیث جاری کر دیا تھا۔ مدینہ منورہ میں ہندوستان اور دیگر ممالک کے بے شمار علما و طلباء نے ان سے علم حدیث پڑھا اور ان کے حلقہ شاگردی میں شامل ہونے کا شرف حاصل کیا۔ شیخ محسن ترمہٹی بھی ان کی خدمت میں گئے اور ان سے علم حدیث پڑھا۔

شیخ محسن ترمہٹی نے ایک کتاب ”الایانہ الجنی فی اسانید الشیخ عبدالغنی“

سپرِ دقلم کی۔ یہ رجال کے سلسلے میں حوالے کی کتاب ہے اور نہایت عمدہ اور شان دار کتاب ہے۔ اس کتاب کی تصنیف سے وہ مہذبہ کے روزِ عشا کے وقت ۱۹۔ رجب ۱۲۸۰ھ کو فارغ ہوئے۔ یہ کتاب انھوں نے مدینہ منورہ میں مکمل کی ہے۔

۳۵۔ قاضی محمد مغربی

قاضی محمد بن ابوالحسن انصاری مغربی اصلاً تلمسان کے رہتے والے تھے، اور مسلک مالکی تھے۔ اپنے وطن میں قرآن مجید حفظ کیا اور علم حدیث کی تکمیل کی۔ قرأت بھی وہیں پڑھی۔ اس کے بعد مکہ مکرمہ گئے، وہاں علم فقہ میں عبور حاصل کیا پھر عازمِ ہند ہوئے اور لکھنؤ میں قیام کیا۔ اس عہد میں لکھنؤ میں درس نظامیہ کے بانی مولانا نظام الدین انصاری سہالوی کا غفلتہ درس بلند تھا، اس میں شریک ہوئے اور مولانا محمد وح سے فقہ، اصول فقہ، منطقی اور فلسفہ وغیرہ کی کتابیں مکمل کیں۔ پھر دہلی کو روانہ ہوئے اور کچھ عرصہ وہاں مقیم رہے۔ دہلی سے نجیب آباد کا عزم کیا اور کافی مدت وہاں سکونت اختیار کیے رکھی۔ نجیب آباد سے مدراس روانہ ہوئے اور وہاں کی مسند افتان کے سپرد کی گئی۔

قاضی محمد مغربی جلیل القدر عالم، ممتاز فقیہ اور حافظ حدیث تھے۔ قرأتِ سبع پر عبور رکھتے تھے۔ کتب حدیث میں مہارت کا یہ عالم تھا کہ الفاظ اور معانی نوکِ زبان تھے۔ نہایت ذہین اور عالی دماغ تھے۔ اللہ پر توکل کا یہ حال کہ لوگوں نے ان سے کہا، اپنی اولادِ ذواب کے حوالے کر دیں۔ فرمایا: واللہ! میں ہرگز ایسا نہیں کروں گا۔ اپنی اولاد کو صرف اللہ کے حوالے کرنا ہوں۔ قرآن مجید کا ارشاد ہے کہ: **وَعَلَى اللَّهِ فَلْيَتَوَكَّلِ الْمُتَوَكِّلُونَ**۔

ان کی اولادِ علم و فضل اور امارت و ریاست میں بلند مرتبہ کو پہنچی اور

فقہائے پاک و ہند جلد سوم

افسوس کی خدمات کے ساتھ ساتھ درس و تدریس کا سلسلہ بھی جاری تھا، جس میں بہت سے علما و طلباء نے ان سے استفادہ کیا۔
سورت کے اس جید عالم و فقیہ نے غرہ ذیقعدہ ۱۲۲۸ھ میں وفات پائی۔

۳۷۔ مولانا محمد حیدر آبادی

گزشتہ دور میں حیدر آباد (دکن) کو علما و فقہاء کے مرکز اور مشائخ و اقلیاء کے مسکن کی حیثیت حاصل رہی ہے اس کے حکمران اہل علم کی بے حد تعظیم کرتے اور ان کو انتہائی لائقِ اکرام قرار دیتے تھے۔ ہندوستان کے مختلف مقامات سے نقل مکانی کر کے بہت سے علما حیدر آباد میں جا آباد ہوئے تھے اور امرائے حیدر آباد ان سے بدرجہ غایت احترام کا برتاؤ کرتے تھے۔ علما کی خاصی بڑی تعداد ایسی تھی جو علاقہ دکن سے تعلق رکھتی تھی اور وہاں کے حکمران ان کے ساتھ بھی نہایت تکریم سے پیش آتے تھے۔ نیز ہویں صدی ہجری کے مقامی علما میں مولانا محمد بن عزت حیدر آبادی کا اسم گرامی بھی شامل ہے۔ وہ اپنے عہد کے جلیل القدر عالم اور فقیہ تھے۔ انھیں ان کے فضل و کمال کی بنا پر ریاست کی طرف سے نواب محی الدولہ محمد یار خان بہادر کا خطاب ملا تھا۔ وہ دکن کے صدر الصدور اور دولت اصفیہ کے مختب تھے۔ یہ مناصب ان کی علمی اور فقیہی قابلیت کی وجہ سے عطا کیے گئے تھے۔

وہ حیدر آباد میں پیدا ہوئے اور وہیں نشوونما پائی اور حاکم دکن کے نزدیک انتہائی عزت و احترام کے مستحق گردانے گئے۔ امرائے مملکت اور دیگر تمام لوگ ان کی بہت تکریم کرتے تھے۔ علما و مشائخ کے حلقوں میں بھی ان کو نہایت

شہ نزہۃ الخواطر ج ۷ ص ۲۱۱ بحوالہ حدیقہ سورت

احترام کی نظر سے دیکھا جانا تھا اور اہل علم کی کثیر جماعت ان کے گرد جمع ہوگئی تھی۔ وہ اس درجے سخاوت و جودت کا مظاہرہ کرتے کہ علما و مشائخ کو بڑی بڑی رقوم و صلوات سے نوازتے۔

خراجی زمین کے متعدد قطعات ان کے پاس تھے جو ان کی اولاد و خداداد کو بھی منتقل ہوئے۔ علم و عمل، غنا و سخاوت اور مال و دولت میں ان کی طرح ان کی اولاد نے بھی بڑی شہرت پائی۔

مولانا محمد حیدر آبادی نے ۲۷۔ ذی الحجہ ۱۲۸۳ھ کو حیدر آباد (دکن) میں وفات پائی۔

۳۸۔ مولانا محمد تھانوی

مولانا محمد بن احمد اللہ فاروقی تھانوی مشہور علما و فقہاء میں سے تھے۔ مولد و منشا تھانہ بھون (ضلع مظفرنگر) ہے۔ پہلے مولانا عبدالرحیم تھانوی اور شیخ فند زرخش جلال آبادی کے حلقہ درس میں شامل ہوئے اور ان سے متعدد درسی کتابیں پڑھیں۔ پھر عازم دہلی ہوئے، وہاں مولانا مملوک علی نانوتوی سے علوم مرتجیہ کی تحصیل کی اور مولانا فضل حق خیر آبادی سے فلسفہ و منطق کی تکمیل کی۔ اس زمانے میں دہلی میں مولانا محمد اسحاق دہلوی کا ہنگامہ درس حدیث زوروں پر تھا، ان کی خدمت میں حاضر ہو کر علم حدیث میں عبور حاصل کیا۔

مولانا محمد تھانوی نہایت ذکی، سربلج الادراک، قوی الحفظ اور نرم مزاج و نرم کلام تھے۔ ابتدائے عمر ہی سے اصحاب تقویٰ اور بزرگان دین سے تعلق رکھتے تھے۔ صغر سنی ہی میں سید احمد شہید بریلوی کے حلقہ بیعت میں داخل ہو گئے تھے۔ جب جوانی کو پہنچے تو شیخ نور محمد جھنجھانوی سے اخذ طریقت کیا۔

بعد ازاں ٹونک گئے اور وہاں کی مسند تدریس پر فائز ہوئے، مدت مدید تک وہاں درس و افادہ میں مصروف رہے۔ اس اثنا میں بہت سے علما و فضلاء نے ان سے استفادہ کیا۔ پھر اپنے وطن تھانہ بھمنہ واپس آ گئے اور مقام عمر تذکیر و تعقین اور دعوت و ارشاد میں صرف کر دی۔

مولانا مسدوح منفرد کتابوں کے مصنف تھے، ان کی تصنیفات میں یہ کتابیں شامل ہیں:۔ دلائل الاذکار فی اثبات الجہر بالاسرار، القسطاس فی اثر ابن عباس، ارشاد محمدی، اثبات ذکر بالجہر، مکاتبت محمدیہ، المناظر المحمدیہ، تفصیل الختین، تعلیقات علی مشرح عقائد۔

تھانہ بھمنہ کے اس عالم و فقیہ نے ۱۲۹۶ھ میں انتقال کیا اور چھیٹھ برس عمر پائی۔

۳۹ — مولانا محمد شاہ جہان پوری

مولانا محمد افغانی شاہ جہان پوری کا اصل نام محمد زمان خان تھا اور انھیں محمد زمان خان شہید کہا جاتا ہے (جیسا کہ آگے بتایا جائے گا) ان کو شہید کر دیا گیا تھا۔ باپ کا نام اکبر تھا۔ ۳ — ذیقعدہ ۱۲۴۲ھ کو شاہ جہان پور میں پیدا ہوئے اور کچھ بڑے ہوئے تو وہیں کے علما سے حصول علم کا سلسلہ شروع کر دیا۔ پھر کان پور گئے اور وہاں مولانا سلامت اللہ صدیقی بدایونی کے حلقہ درس میں شامل ہوئے اور ان سے کتب درسیہ پڑھیں۔ بعد ازاں حیدرآباد کریمشیر کرامت علی دہلوی امرائیلی سے جو شافعی المسلک عالم تھے، کتب حدیث کا درس لیا۔ فارغ التحصیل ہونے کے بعد حیدرآباد (دکن) اسی میں سکونت اختیار کر لی اور درس و تدریس میں مشغول ہو گئے۔ موسعت علم و فضل کی بنا پر تھوڑے ہی

عرصے میں حیدر آباد اور اس کے گرد و نواح میں اُن کی شہرت پھیل گئی۔ دانی دکن
ذاب ناصر الدولہ تک ان کے فضل و کمال کا شہرہ پہنچا تو اس نے ان کو طلب کیا اور
اپنے بیٹے افضل الدولہ کا معلم مقرر کر دیا۔ افضل الدولہ فوت ہو گیا تو اس کے بیٹے محبوب علی
خال کے معلم بنا دیے گئے۔ اسی اثنا میں سفر حجاز پر روانہ ہوئے اور حج و زیارت
کا شرف حاصل کیا۔ دمشق، شام، بیت المقدس، نجف، طیف (دربلا) بغداد
اور بعض دیگر اسلامی بلاد و امصار کا سفر کیا۔

نہایت عابد و زاہد، ایثار پیشہ، جواد اور متذکل علی اللہ تھے مقام عمر شادی
نہیں کی، تخرک کی زندگی بسر کرتے رہے۔ طلباء کو درس دیتے اور درویشانہ زندگی
گزارتے تھے۔ طلباء کے لباس، ان کی سکونت اور اکل و شرب کی خود ہی کفالت
کرتے تھے۔ جب طلباء تعلیم سے فارغ ہو جاتے تو امرا و حکام سے سفارش کئے
ان کی ملازمت و غیرہ کا بھی انتظام کرتے۔

مفت و کتابوں کے مصنف تھے، ان کی تصنیفات میں ایک کتاب
خیر الموعظ ہے جو دو جلدوں میں ہے اور حدیث کے موضوع پر ہے۔ ایک
لبان الجن اور ایک کتاب الرحلہ ہے۔ ایک اور کتاب ہدیت المہدویہ
ہے جو فرقہ مہدویہ کے سید محمد جون پوری کے متبعین کی تردید میں ہے۔ یہی
کتاب ان کی شہادت کا باعث بنی۔ جب یہ کتاب شائع ہوئی تو حیدر آباد
کے فرقہ مہدویہ کے لوگ مشتعل ہو گئے اور ان کے خلاف ایک جنگ مہیا کر دیا۔
ان میں سے ایک آدمی غضب ناک ہو کر آیا اور ان پر حملہ کر کے انہیں قتل کر
دیا۔ یہ حادثہ ناز مغرب کے بعد اس وقت پیش آیا جب وہ اپنے معمول کے مطابق
قرآن مجید کی تلاوت کر رہے تھے، قاتل نے زور سے خنجر مارا، اور ان کے خون
کے چھینٹے قرآن کی اس آیت پر جا گرے۔ "نَاظِرُ کَيْفَ كَانَ عَاقِبَةُ
الْمُفْسِدِينَ" یہ سورہ اعراف کی آیت نمبر ۱۰۳ ہے اور اس کا ترجمہ یہ ہے۔
سو دیکھیے ان مفسدوں کا کیا انجام ہوا۔

ان کی شہادت منگل کے روز ۶ — ذی الحجہ ۱۲۹۲ھ کو حیدر آباد (دکن) میں ہوئی اور اپنے مدرسے کے احاطے میں دفن کیے گئے۔

۴۰ — سید محمد لکھنوی

دیار ہند کے تیرھویں صدی ہجری کے شیوخ و فقہائیں سید محمد بن دلدار علی حسینی نقوی کا نام قابل ذکر ہے۔ وہ اپنے عہد کے علامہ، شیخ اور فاضل بزرگ تھے۔ شیعہ کے مجتہد اور امام تھے۔ ان کے اسلاف نصیر آباد کے رہنے والے تھے اور بعد کو لکھنؤ آ گئے تھے، اس لیے یہ نصیر آبادی بھی کہلائے اور لکھنوی بھی۔!

سید محمد ۱ — صفر ۱۱۹۹ھ کو لکھنؤ میں پیدا ہوئے اور اپنے والد گرامی سید دلدار علی کے بڑے بھائی سے حصول علم کیا۔ طویل عرصے تک ان کے حلقہ شاگردی میں رہے اور تقریباً انیس سال کی عمر میں علوم متعارفہ کی تکمیل سے فارغ ہوئے۔ پھر خود درس و تدریس کی تیاری شروع کی، جس کی ان کے والد سید دلدار علی نے ۱۲۱۸ھ میں اجازت دی۔ مسند تدریس پر فائز ہونے کے بعد ان سے ان کے بھائیوں سید حسین، سید علی اور بہت سے علمائے استفادہ کیا۔ سید محمد نقوی لکھنوی اپنے عہد کے علوم رسمیین میں مہارت رکھنے والے تھے اور فقہ و اصول اور کلام میں ان کا مقام بہت بلند تھا۔ اپنے علم و فضل کی بنا پر بادشاہان اودھ کے نزدیک بڑی عز و جاہ کے مالک تھے۔ بالخصوص امجد علی شاہ ان کو نہایت لائق احترام گردانتا تھا۔ اس نے ان کو سلطان احمد کے لقب سے نوازا اور مملکت اودھ کا منصب افتا ان کے سپرد کیا۔ وہ ان کے گھر جا کر ان سے ملاقات کرتا، ان کی صحبت میں بیٹھتا، ان سے استفادہ کرتا اور نہایت

۵۵ تذکرہ علمائے ہند ص ۸۸ تا ۱۹۱ — نزہۃ الخواطر ج ۷ ص ۴۱۳، ۴۱۴

تواضع اور انکسار سے پیش آتا۔

سید محمد نقوی لکھنوی اپنے عہد میں شیعہ کے مجتہد اور امام تھے شیعہ فقہ میں ان کو عبور حاصل تھا اور تمام اہم مسائل کے حل و کشور کے لیے اس دور کے شیعہ حضرات انہی سے رجوع کرتے تھے۔ عوام و خواص شیعہ میں ان کو قبولیت کی نگاہ سے دیکھا جاتا تھا۔

بہت سی کتابوں کے مصنف تھے جن میں یہ کتابیں شامل ہیں :-
 اصل الاصول :- یہ کتاب سید مرتضیٰ اخباری کی تردید میں ہے، جنہوں نے ان کے والد سید دلدار علی نقوی کی کتاب اساس الاصول پر بعض وارد کیا۔

سید علی طباطبائی کی شرح الصغیر پر تعلیقات -

علامہ محمد اللہ سندیلوی کی شرح مسلم پر تعلیقات -

الصصام القاطع :- یہ کتاب مذہب اہل سنت کے ابطال میں

اور اس بات کے اثبات میں ہے کہ وہ اہل بیت سے عداوت رکھتے ہیں۔

طعن الرماح :- یہ مذکورہ ترطاس کی بحث سے متعلق ہے۔

ایک کتاب شاہ عبدالعزیز محدث دہلوی کے تحفہ اثنا عشریہ کی اس بحث

کے جواب میں ہے جو انہوں نے مسئلہ امامت کے بارے میں کی ہے۔

الضربة الحیدریہ فی رد الشوكة العریہ :- یہ کتاب مولانا رشید الدین

خان دہلوی کی الشوكة العریہ کے رد میں ہے۔

شبرا الخلافۃ :- یہ اس بات کے اثبات میں ہے کہ خلافت حضرت

حسین رضی اللہ عنہ کی شہادت کے لیے مشتمل تھی۔

العبالة النافعة :- یہ علم کلام اور اصول دین سے متعلق ہے۔

سم الفار :- اہل سنت کے رد میں۔

البرق الخاطف :- حضرت عائشہ صدیقہ رضی اللہ عنہا کے بارے میں۔

ایک رسالہ نماز جمعہ سے متعلق ہے۔

فقہائے پاک و مہذبہ سوم

عالمی کی زبدۃ الاصول کی شرح :- یہ نامکمل رہی ۔
 الفوائد النصیریہ :- یہ زکوٰۃ اور غس وغیرہ کے موضوع
 سے متعلق ہے ۔ یہ کتاب انھوں نے محمد علی شاہ کے نام پر موسوم کی جو اس
 کتاب کی تصنیف کے وقت نصیر الدولہ کے لقب سے ملقب تھا ۔
 کشف الغطاء :- یہ کتاب ایک شیعہ عالم سید یار علی نصیر آبادی
 کے رد میں ہے جنھوں نے ان کے والد سید دلدار علی نقوی کی تصنیفات پر
 اعتراضات وارد کیے تھے ۔

گوہر شاہوار :- اس میں قرآن مجید اور اہل بیت کے درمیان مفاہمت ثابت کی گئی ہے ۔
 السبع المثانی :- قرأت سے متعلق ۔

احیاء الاجتہاد :- اصول فقہ کے موضوع پر ۔
 ایک کتاب پاؤں پر مسح کے مسئلے سے متعلق ہے ۔
 اس شیعہ عالم مجتہد نے ۱۲۸۴ھ کو وفات پائی ہے

۴۱۔ مفتی محمد بردوانی

علاقہ بنگال میں جن علماء و فقہانے شہرت اور ناموری حاصل کی، ان میں
 مفتی محمد بن ضیاء الدین بردوانی کا اہم گرامی بھی شامل ہے۔ یہ فقہائے حنفیہ
 میں سے تھے اور سرزمین بنگال کے ایک مقام بردوان کے رہنے والے تھے،
 اسی لیے ان کو محمد راشد بردوانی کہا جاتا ہے۔ تیرھویں صدی ہجری میں پیدا
 ہوئے اور وہیں نشوونما پائی۔ مدرسہ عالیہ کلکتہ اور دیگر مدارس میں تعلیم حاصل کی
 اور علوم و فنون میں ممتاز قرار پائے۔ فارغ التحصیل ہونے کے بعد کلکتہ
 کی سب سے بڑی عدالت سپریم کورٹ میں "مولوی" کے منصب پر مقرر ہوئے جو

اس زمانے میں عدلیہ کا ایک اونچا منصب تھا اور جو انہی حضرات کو تفویض کیا جاتا تھا جو فقہ اور دیگر علوم سے بہرہ ور ہوتے تھے۔ اس کے بعد کلکتہ کے عمدہ افتاء پر فائز ہوئے اور اس میں خوب کامیاب رہے اور اسی لیے مفتی مشہور ہوئے۔

مفتی محمد بردوانی نے ۱۲۲۱ھ میں فقہ کی انتہائی کتاب ہدایہ کے فارسی ترجمے کی تصحیح کے فرائض انجام دیے اور یہ خدمت انھوں نے ہندوستان کے وائسرائے سر جارج ہارو بارلو کے زمانے میں ہندوستان کے چیف جسٹس جان ہیریٹ ہارنگٹن کے حکم سے انجام دی۔ ہدایہ کے جس فارسی ترجمے کی انھوں نے تصحیح کی وہ کلکتہ کے سابق قاضی القضاۃ غلام یحییٰ خاں بہاری نے کیا تھا۔

بہر حال مفتی محمد بردوانی ارض بنگال کے نامور فقیہ اور معروف عالم تھے۔ اپنے علم و فضل کی بنا پر ملک کے علمائے دین اور انگریز حکمرانوں کے نزدیک بہت عزت و احترام رکھتے تھے۔ تیرھویں صدی ہجری کے اس فقیہ کی تاریخ ولادت و وفات کا علم نہیں ہو سکتا۔

۴۲۔ مولانا سید محمد غزنوی

مولانا سید محمد غزنوی حضرت سید عبداللہ غزنوی رحمۃ اللہ علیہ کے فرزند اہمذ تھے اپنے دو بچے شیخ عالم اور محدث تھے۔ ان کے والد گرامی حضرت عبداللہ غزنوی کے حالات تفتیانہ پاک و منہ خیر ہویں صدی ہجری کی دوسری جلد میں بیان ہو چکے ہیں۔ اس ضمن میں کہیں کہیں سید محمد غزنوی کا تذکرہ بھی کیا گیا ہے۔

سید عبداللہ غزنوی کو اعلائے کلمۃ الحق اور اشاعت توحید و سنت کی پاداش میں اس زمانے کے والی افغانستان نے اپنے ملک سے نکال کر پشاور کی طرف وکیل دیا تھا۔ اس وقت خاندان کے جو لوگ ان کے ساتھ تھے، ان میں

صاحب ترجمہ مولانا سید محمد غزنوی بھی شامل تھے۔ اہل حق کا یہ قافلہ مختلف مقامات سے ہوتا ہوا مشرقی پنجاب کے شہر امرت سر میں سکونت پذیر ہو گیا تھا۔ اس کے تمام افراد دین و تقویٰ میں بے مثال تھے۔

مولانا محمد بن عبد اللہ غزنوی کا تذکرہ سید عبدالحی حسنی نے نزہۃ الخواطر کی ساتویں جلد میں مولانا شمس الحق ڈیوانوی کی تعلیمی کتاب تذکرۃ النبلا کے حوالے سے کیا ہے اور ان کے فضل و کمال، اتقا، زہد و عبادت اور دین و نجابت کی بے حد تعریف کی ہے اور لکھا ہے کہ ان کے ان اوصاف سے وہی شخص انکار کر سکتا ہے، جس کے دل میں ان کے خلاف بغض و کدورت کا کوئی شائبہ پایا جاتا ہو۔

سید محمد غزنوی، افغانستان کے شہر غزنہ کے نواح میں ایک قریہ "صاحب گان" میں پیدا ہوئے اور ابتدائی تربیت کی منزلیں وہیں طے کیں۔ ان کے والد ماجد حضرت عبد اللہ غزنوی جو نسکی اور علمی رفعت میں ممتاز تھے، اپنے اس بیٹے سے نہایت شفقت کا برتاؤ کرتے تھے۔ انھوں نے ان کو مختلف علوم کی دینی کتابیں پڑھائیں۔ اس کے بعد یہ لوگ افغانستان سے ہجرت کر کے وارد ہند ہوئے اور امرت سر کو اپنا مسکن ٹھہرایا تو مولانا محمد غزنوی نے دہلی کا عزم کیا وہاں مولانا سید نذیر حسین محدث دہلوی کا سلسلہ درس حدیث جاری تھا، اس میں شامل ہوئے، ان سے علم حدیث پڑھا اور اپنے تمام اقربان و معاصرین سے سبقت لے گئے۔ فارغ التحصیل ہونے کے بعد امرت سر آئے اور درس و تدریس میں مشغول ہو گئے۔

مولانا ممدوح کا شمار اللہ کے برگزیدہ بندوں میں ہوتا ہے، وہ ان حضرات میں سے تھے جو مخالفین کی طرف سے اللہ کی راہ میں تکلیفوں اور اذیتوں میں مبتلا کیے گئے اور احوال کے سختی کے سلسلے میں جنہیں ترک وطن کرنا پڑا۔ سید عبدالحی حسنی ان کا تذکرہ کرتے ہوئے نزہۃ الخواطر میں لکھتے ہیں :-

وہو اکبر ان مینہ علی سیر خذہ منی
 کہ ان کی ذات گرامی اس سے کہیں بلند ہے کہ میرے جیسا کوئی شخص ان
 کی زندگی کے مختلف پہلوؤں کی نشان دہی کرے۔
 انھوں نے تفسیر جامع البیان پر حاشیہ لکھا جس کی علما نے نہایت تحسین
 کی۔ بلاشبہ مولانا مرحوم تیرھویں صدی ہجری کے مشہور مفسر، محدث اور فقیہ تھے۔
 مسکن اہل حدیث تھے۔ ذیقعدہ ۱۲۹۶ھ کو امرت سر میں فوت ہوئے۔

۴۳۔۔۔ قاضی محمد خاں رام پوری

ہندوستان کے شہر رام پور کے فقہائے احناف میں قاضی محمد خاں بن
 عرفان رام پوری اپنے عصر اور علاقے کے بہت مشہور اور نامور فقیہ تھے اور ان
 کا شمار تیرھویں صدی ہجری کے ممتاز فضلا اور شیوخ میں ہوتا تھا۔ ان کے
 والد ملا عرفان خراسان کے باشندے تھے، وہاں سے ہندوستان آئے اور
 بحر العلوم عبدالعلی انصاری فرنگی محلی سے علم حاصل کیا۔ فارغ التحصیل ہونے کے بعد
 رام پور میں سکونت اختیار کی اور فقہ و اصول میں کئی عمدہ کتابیں تصنیف کیں۔ ان
 کے بیٹے قاضی محمد خاں کا مولد و منشا رام پور ہے۔ اپنے والد ملا عرفان، مفتی
 شرف الدین رام پوری، ملا حسن لکھنوی اور بحر العلوم علامہ عبدالعلی فرنگی محلی سے
 علم حاصل کیا۔ حصول علم سے فارغ ہوتے تو اپنے شہر رام پور میں مسند درس
 آراستہ کی۔ اس زمانے میں رام پور کو علما و فضلا کے مسکن کی حیثیت حاصل تھی۔
 قیام رام پور کے زمانے میں بہت سے علما و طلباء نے ان سے استفادہ کیا۔
 رام پور سے ٹونک گئے اور ٹونک میں اس وقت متعدد اہل علم فروکش
 تھے۔ وہاں ان سے امیر ٹونک نواب وزیر الدولہ نے علم حاصل کیا اور بھی کئی لوگ

لے زہتہ الخا طرج، ص ۳۱۷، ۳۱۸ بحوالہ تذکرہ النسل

فقہائے پاک ہند جلد سوم

مستفید ہوئے۔ نواب وزیرالدولہ نے ان کی قابلیت سے متاثر ہو کر انھیں ٹونک کے محکمہ قضا پر متعین کیا۔ پھر وہیں اقامت گزریں ہو گئے اور وہیں وفات پائی۔ ان کے ایک بھائی قاضی خلیل الرحمن رام پوری تھے، وہ بھی فقہ و اصول کے جید عالم تھے، لیکن فقہی نوعیت کے اختلافی مسائل میں نہایت متعصب حنفی تھے۔ اس کے برعکس قاضی محمد خاں نرم مزاج تھے۔ اگرچہ سگایہ بھی حنفی تھے لیکن مسائل کی وضاحت و تبیین میں کسی نوع کے تعصب کا اظہار نہ کرتے۔ اپنی بات مثبت انداز میں بیان فرماتے۔ خوش مزاج اور بلند اخلاق عالم تھے کسی کا دل دکھانا اور مخاطب کو ذہنی یا قلبی تکلیف پہنچانا ان کی فطرت میں داخل نہ تھا۔

افسوس ہے تیرھویں صدی ہجری کے اس عالم و فقہ کی ولادت اور وفات کی تاریخ کا علم نہ ہو سکا^{۱۲}

۴۲۔۔۔۔۔ مرزا محمد کشمیری

مرزا محمد بن عنایت احمد کشمیری دہلوی، شیعہ عالم تھے۔ اپنے وقت کے شیخ اور فاضل تھے۔ اصلاً کشمیری تھے، ان کے اسلاف میں سے کوئی بزرگ دہلی جا بیٹھے تھے۔ پھر دہلوی کی نسبت سے مشہور ہوئے۔ مولد و نشا دہلی سے۔ عالم طفولیت ہی میں حصول علم میں مشغول ہو گئے تھے۔ ان کے زمانے میں شاہ عبدالعزیز محدث دہلوی، دہلی کی مسند تدریس پر متمکن تھے، یہ بھی ان کے حلقہ درس میں شریک ہوئے اور کتب درسیہ کی تکمیل کی۔ علم فقہ کے لیے سید رحم علی دہلوی کی خدمت میں گئے، ان سے فقہ کی تمام کتابیں درساً و رسماً پڑھیں۔ علم طب اس دور کے معروف طبیب حکیم شریف دہلوی سے حاصل کیا اور کافی عرصے تک ان سے استفادہ کرتے رہے۔ فارغ التحصیل ہونے کے بعد خود مسند تدریس آراستہ کی اور بہت سے علماء و طلباء کو مستفید کیا۔

علم کلام اور مجادلہ و مناظرہ میں نہایت تیز تھے اور اس سلسلے میں سب سے آگے نکل جانے کی کوشش کرتے۔ فن طب میں بھی کامل تھے اور علاج کے لیے دوا و دراز سے لوگ ان کی خدمت میں آتے تھے۔

متعدد کتابوں کے مصنف تھے، بہت سی اہم کتابوں کی تلخیص بھی کی۔ ان کی تصنیفات و تلخیصات میں یہ کتابیں قابل ذکر ہیں۔

۱۔ النزهة: اس میں اپنے استاد شاہ عبدالعزیز محدث دہلوی کی تحفہ اثنا عشریہ کے پانچ ابواب کی تردید کی گئی ہے۔

۲۔ عاملی کے رسالہ الوجیزہ کی شرح۔

۳۔ تنبیہ اہل الکمال والالفاظ علی اختلال رجال اہل الخلامت۔ اس میں کتب صحاح ستہ کے ان رجال کی نشان دہی کی گئی ہے، جو کذب، وضع،

ضعف، فحرج، ناصبیت، ارجا اور تدریت سے متہم ہیں۔

۴۔ ایک رسالہ نقصات اہل سنت کے بارے میں ہے۔

۵۔ سمعانی کی مشہور کتاب "الانساب" کا انتخاب۔

۶۔ علی متقی کی کنز العمال کے اُس حصے کا انتخاب جو ان کے نزدیک امامت حضرت

علی، امامت اولاد علی اور صحابہ کے معاملات پر دلالت کناں ہے۔

۷۔ ردیت الہی متعلق ایک رسالہ۔

۸۔ حافظ ابن حجر کی فتح الباری شرح صحیح بخاری کی تلخیص۔

۹۔ فسطائی کی ارشاد الساری کی تلخیص۔

۱۰۔ تلخیص الملح بین الصحیحین، حمیدی۔

۱۱۔ تلخیص جامع الاصول۔

۱۲۔ تلخیص الاستیعاب، ابن عبدالبر۔

۱۳۔ تلخیص حلیۃ الاولیاء، ابو نعیم۔

۱۴۔ تلخیص مسند امام احمد بن حنبل۔

- ۱۵۔ تلخیص فتاویٰ عالمگیری -
- ۱۶۔ تلخیص تاریخ الرسل والملوک، طبری -
- ۱۷۔ تلخیص الخیص فی احوال النفس النفس -
- ۱۸۔ تلخیص شرح المقاصد، تقطازانی -
- ۱۹۔ تلخیص الملل والنحل، شہرستانی -
- ۲۰۔ تلخیص کتاب سیاست والاماتہ، دینوری -
- ۲۱۔ تلخیص شرح المواقف، جرجانی -

اس کے علاوہ متعدد تصنیفات و تلخیصات ان کی علمی خدمت میں شامل ہیں۔ بلاشبہ تیرھویں صدی ہجری کے ہندوستان میں یہ ممتاز شیعہ عالم و فقیہ تھے اور ان کی علمی خدمات کا دائرہ وسیع تھا۔ تصنیف، تلخیص، تدریس، طبابت، خلافت میں وسعت نظر اور جدل و مناظرہ میں ان کو خاص شہرت حاصل تھی اور ہر میدان میں اپنی مثال آپ تھے۔

ایک روایت کے مطابق اس نامور شیعہ عالم نے ۱۲۳۵ھ کو اور ایک روایت کے مطابق ۱۲۲۵ھ کو وفات پائی رحمۃ اللہ علیہ

۲۵۔ مولانا محمد کشمیری

وادی کشمیر میں تیرھویں صدی ہجری میں جن اصحاب علم اور ارباب فقہ نے پورے برصغیر میں شہرت حاصل کی اور اپنے علم و فضل کا لوہا منوایا، ان میں مولانا محمد بن محمود بن رحمت اللہ منہجی کشمیری خاص طور سے قابل ذکر ہیں۔ یہ سید عبدالسلام اندرابی کی اولاد سے تھے اور بعض حلقوں میں محمد اکبر لادی کے نام سے معروف تھے۔ ۱۱۵۳ھ میں پیدا ہوئے اور اپنے جد امجد رحمت اللہ کشمیری سے اخذ علم کیا۔

قرأت و تجوید کے لیے اپنے سسر ناری محمد اسحاق کی خدمت میں حاضری دی اور اس موضوع سے متعلق ان سے خوب استفادہ کیا۔ علوم و فنون میں شیخ محمد اشرف کشمیری کے حلقہ شاگردی میں شامل ہوئے۔

ان کے آبا و اجداد اور خاندان کے تمام افراد اصحاب علم و فضل تھے اور سب کا سلسلہ فیض جاری تھا۔ فارغ التحصیل ہونے کے بعد انھوں نے مسند تدریس کو زینت بخشی اور بے شمار لوگوں کو فیض پہنچایا۔ کشمیر میں بہت سے علما و فضلا نے جنم لیا اور ہر ایک نے اپنی بساط اور قابلیت کے مطابق تبلیغ اسلام اور ترویج علم کی۔ صاحب ترجمہ مولانا محمد کشمیری نے بھی اس ضمن میں بہترین خدمات انجام دیں اور متعدد حضرات نے ان سے اکتساب علم اور اخذ فیض کیا۔

کشمیر کے اس ممتاز عالم و فقیہ نے ۱۷۰۰ — ربيع الاول ۱۲۴۳ھ کو وفات پائی۔

۴۶ — مولانا محمد رفیق کشمیری

خطہ کشمیر کے ایک اور عالم و فقیہ مولانا محمد بن مصطفیٰ بن معین الدین رفیق کشمیری تھے جس کی کنیت ابو الرضا تھی۔ ۱۱۵۴ھ میں پیدا ہوئے اور والدہ کے جدِ امجد عبداللہ سیوی اور ماموں علامہ نور الدین ٹوٹی گرو سے تحصیل علم کی تفسیر، حدیث اور فقہ میں ماہر کامل تھے۔ علم حدیث اپنے عم بزرگ دار اور والدِ ماجد سے پڑھا۔ خاندان کے سب لوگ علم و فضل سے بہرہ ور تھے اور معقول و منقول میں عبور رکھتے تھے۔ صاحب ترجمہ مولانا محمد رفیق بھی ان اوصاف سے متصف تھے یعنی مشرب فقیہ اور متبحر کتاب و سنت تھے۔ ان کے سسر مولانا محمد اشرف بھی عالم دین اور

نصوت و سلوک کے دلدادہ تھے، چنانچہ انھوں نے انہی سے اخذِ نصوت کیا اور نصوت کی کتاب عوارف المعارف بھی انہی سے پڑھی۔ نصوت و طریقت کے موضوع پر چند کتابیں بھی تصنیف کیں۔

ان کا سلسلہ تدریس بھی جاری تھا، جس سے علاقہ کشمیر کے متعدد علماء و فضلاء نے استفادہ کیا۔ ان میں بہت بڑی خوبی یہ تھی کہ بدل و مناظرے سے کنارہ کش رہتے اور نہایت منانیت اور سنجیدگی سے علمی خدمات انجام دیتے تھے، یہی وجہ ہے کہ کشمیر کے عوام و خواص ان کا بے حد احترام کرتے اور ان کی خدمات گوناگوں کی توصیف کرتے تھے۔

خطہ کشمیر کے اس جلیل عالم، نامور فقیہ اور ممتاز صوفی نے چار شنبہ کے ۱۶ جمادی الاخریٰ ۱۲۱۸ھ کو اس دنیائے فانی سے عالمِ جاودانی کا سفر کیا۔

۴۷۔ سید محمد پھلواروی

ہندوستان کے صوبہ بہار کا شہر پھلواروی کسی سو سال سے علمِ فضل اور طریقتِ سلوک میں مشہور ہے۔ یہ شہر بے شمار علماء کا مسکن، متعدد فقہاء کا مولد اور بہت سے صوفیاء و مشائخ کا مریض رہا ہے۔ تیرھویں صدی ہجری میں اس شہر میں جن علماء و فقہانے جنم لیا ان میں سید محمد بن نعمت اللہ بن مجیب اللہ ہاشمی جعفری پھلواروی کا اسم گرامی خاص طور سے قابل ذکر ہے۔ ترتیب کے اعتبار سے یہ اپنے والد کے پانچویں بیٹے تھے۔ ۱۰ صفر ۱۱۹۸ھ کو پھلواروی میں پیدا ہوئے اور وہیں نشو و نما پائی۔ گھر میں علم کی نہر جاری تھی اور نصوت کا ذوق

۱۵۔ حدائق الحنفیہ، ص ۲۶۷، ۲۶۸۔ تذکرہ علمائے ہند ص ۱۸۷۔

نزہۃ الخواطر ج ۷ ص ۲۲۱، ۲۲۲

یعنی علوم ظاہری اور باطنی دونوں سے خاندان کے تمام افراد بہرہ ور تھے۔ باپ سید نعمت اللہ نے اپنے بیٹے کی خوب تربیت کی اور جید اساتذہ سے ان کے حصولِ علم کا اہتمام کیا۔ اس وقت پھلواڑی میں شیخ احمدی بن وحید الحق جعفری کا منہگامہ درس جاری تھا، ان سے اُنھوں نے علوم ظاہری کی تکمیل کی اور اپنے والدِ مکرم سے اندِ طریقت کیا اور عرصہ دراز تک اُن سے فیض حاصل کرتے رہے۔ ان کے والد سید نعمت اللہ اپنے دور کے معروف صوفی اور عالم تھے، ان کا حلقہ فیض بہت وسیع تھا۔ لائقِ بیٹے نے باپ ہی سے اخذ فیض کیا اور تمام علوم مروجہ اور تصوف و طریقت میں غالی مرتبہ کو پہنچے۔

پھلواڑی کے اس عالم و فقیہ اور صوفی نے ۳ — ذی الحجہ ۱۲۷۲ھ کو پھلواڑی میں وفات پائی اور اپنے بھائی سید ابوالحیات پھلواڑی کے قریب دفن ہوئے۔

۲۸ — مفتی محمدی عظیم آبادی

ہندوستان کے شہر پٹنہ کو جو صوبہ بہار کا دارالخلافہ ہے، کسی زمانے میں عظیم آباد کے نام سے موسوم کیا جاتا تھا۔ اس شہر سے بڑھنپور کی بے شمار علمی، عملی اور سیاسی یادیں وابستہ ہیں۔ گزشتہ صدی میں اس کی خاک سے بہت سی جلیل القدر شخصیتوں نے جنم لیا اور بے انتہا خدمات انجام دیں۔ عمل کے ہر میدان میں اُنھوں نے اپنے تھنڈے گاڑے اور ہر گوشہ زندگی میں شہرت کے باغِ مرج کو پہنچے۔ انہی بزرگوں میں ایک بزرگ مفتی محمدی بن معصوم عظیم آبادی تھے، جو تیسری صدی ہجری کے معروف شیخ، بہت بڑے عالم اور ممتاز فقیہ تھے۔ اُنھوں نے اس دور کے مشہور عالم شیخ احمدی بن وحید الحق جعفری پھلواڑی کے حضور زائے شاگرد بنا لئے، طویل عرصے تک ان کی خدمت میں رہے اور ہر شعبہ علم میں درجہ کمال کو

فقہائے پاک و ہند جلد سوم

کو پہنچے۔ علوم سے فراغت کے بعد مسندِ افتا پر فائز ہوئے اور یہ خدمتِ حق و خوبی سے انجام دی۔ اس کے علاوہ درس و تالیف کا سلسلہ بھی جاری کیا اور متعدد حضرات نے ان سے علم حاصل کیا۔

مفتی محمدی عظیم آبادی ۲۷ — ربیع الاول ۱۲۶۹ ھ کو سفرِ آخرت پر روانہ ہوئے علیہ

۲۹ — مولانا محمد آفاق دہلوی

محمد الف ثانی حضرت شیخ احمد مرہندی کے اخلاف میں تیرھویں صدی ہجری کے بزرگوں میں مولانا محمد آفاق دہلوی کا اسم گرامی لائقِ تذکرہ ہے۔ ان کا مختصر سلسلہ نسب یہ ہے :- محمد آفاق بن احسان اللہ بن محمد اطہر بن محمد تقی بن عبدالاحد ناروتی۔ اپنے زمانے کے شیخ، عارف باللہ، عالم، سونی، المشرّب، فقیہ اور طریقہ مجددیہ کے امام تھے۔ ۱۱۶۰ ھ میں ولادت ہوئی اور شیخ ضیاء اللہ کشمیری سے اخذِ طریقت کیا۔ علومِ مروجہ کی تحصیل اس عہد کے جید علما سے کی۔ فقیر منش اور منبعِ سنتِ رسولؐ تھے۔ طبیعت میں مسکنت اور تسکنتی کا اس قدر غلبہ تھا کہ خود کو دلوائے نقش و نگار کی مانند سمجھتے اور فرماتے کہ جس طرح دیوار اور اس کے نقش و نگار کوئی حیثیت نہیں رکھتے، اسی طرح اس دنیا میں انسان کو بھی پائیداری نصیب نہیں۔ وہ بھی ختم ہونے والا ہے۔ علم کے غرور اور تعالیٰ سے بالکل پاک تھے مسائلِ فقہ پر کامل عبور تھا۔ بہت سے اکابران کے حلقہٴ ارادت میں شامل تھے، جن میں مولانا فضل الرحمن محدث مراد آبادی کا نام نامی خصوصیت سے قابلِ ذکر ہے۔ اپنے مرشد خواجہ ضیاء اللہ کشمیری کی وفات کے بعد ان کے سجادہ نشین ہوئے اور خلقِ کثیر کو روحانی اور باطنی فیض پہنچایا۔ علما و مشائخ اور عوام و خواص کے

کلمہ نمونہ الخواصر ج ۷ ص ۴۲۳ بحوالہ تاریخ الکلام۔

علقے میں عزت و احترام کی نظر سے دیکھے جاتے تھے۔ ایک زمانے میں افغانستان گئے اور وہاں اس درجے مستحق تحکیم قرار پائے کہ وہاں کے حکمران زمان شاہ نے ان کے حلقہ بیعت میں داخل ہونے کی سعادت حاصل کی۔ کابل اور دوسرے بلاد و قصبات کے بہت سے لوگ ان سے بیعت ہوئے۔ ان صوفی مزاج فقیہ نے بدھ کے روزے۔ محرم ۱۲۵۱ھ کو نماز مغرب کے بعد اس جہان فانی سے عالم جاوڈی کو رحلت فرمائی اور جمہرات کو دہلی کے محلہ مغل پرہ میں دفن کیے گئے۔ ۹۱ سال کی عمر پائی ﷺ

۵۰۔ شاہ محمد اسحاق دہلوی

دیار ہند کی عظیم المرتبت شخصیتوں میں حضرت مولانا محمد اسحاق دہلوی کا اسم گرامی صفحات تاریخ میں ہمیشہ نقش رہے گا۔ وہ شیخ وقت، امام عصر، عالم اجل، محدث عالی قدر اور فقیہ نام دار تھے۔ زہد و تقویٰ، اتباع سنت اور ورع و عبادت میں بھی بیگانہ روزگار تھے۔ حضرت شاہ عبدالعزیز محدث دہلوی کے نواسے اور خلیفہ تھے۔ نسباً فاروقی تھے۔ محقر سلسلہ نسب یہ ہے :- محمد اسحاق بن محمد فضل بن احمد بن محمد بن اسماعیل بن منصور بن احمد بن محمد بن قوام المدین فاروقی دہلوی۔

شاہ عبدالعزیز دہلوی کی دو صاحب زادیاں تھیں۔ ایک مولانا عبدالحمیٰ بڑھانوی کے عقد میں آئیں اور ایک مولانا محمد افضل فاروقی دہلوی کے نکاح میں۔ مولانا محمد افضل کی زوجہ محترمہ سے صاحب ترجمہ حضرت مولانا شاہ محمد اسحاق ظہور میں آئے جو آگے چل کر علم و عمل اور فضل و کمال میں فریادار قرار پائے۔

۱۔ آثار الصنادید، ص ۲۱۔ تذکرہ اولیاء کے دہلی ص ۱۳۵۔ ترجمۃ الخواطر ج ۷، ص ۲۲۳۔

فقہائے پاک و ہند جلد سوم

مولانا محمد سحاق کی ولادت ۸ — ذی الحجہ ۱۱۹۶ھ اور ایک روایت کے مطابق ۸ — ذی الحجہ ۱۱۹۷ھ کو دہلی میں ہوئی۔ نشوونما اور تربیت اپنے جلیل القدر رانا حضرت شاہ عبدالعزیز محدث دہلوی کی نگرانی میں پائی۔ کتب صرف اور کافیکہ علم نحو کی کتابیں مولانا عبدالغنی برغانوی سے پڑھیں۔ باقی دوسری کتابوں کی تکمیل شاہ عبدالقادر اور شاہ رفیع الدین کے حلقہ درس میں کی۔ علم حدیث کے لیے ان دونوں بزرگوں کے علاوہ شاہ عبد العزیز کے سامنے بھی زانوئے شاگردی تھہ کیا اور فارغ التحصیل ہونے کے بعد حدیث کی سندان سے لی۔ شاہ عبدالعزیز کے نرینہ اولاد نہ تھی۔ وہ اپنے اس نواسے پر انتہائی شفقت فرماتے اور اسے بیٹے کی حیثیت دیتے تھے۔ کتابوں، مسودوں اور متارح علمی کی صورت میں جو کچھ بھی ان کے پاس تھا، نواسے کے حوالے کر دیا تھا۔ پھر شاہ صاحب کی وفات کے بعد یہی ان کی مسند پر بیٹھے اور شائقین علم حدیث کی کثیر تعداد کو مستفید فرمایا۔ شاہ صاحب نے اپنی زندگی ہی میں ان کو تدریس علم حدیث پر مامور فرما دیا تھا، چنانچہ پورے بیس سال انھوں نے شاہ صاحب کے سامنے اور ان کی نگرانی میں یہ اہم خدمت انجام دی۔ بیس محدث جلیل نے ۱۲۴۰ھ میں ارض حجاز کا عزم کیا اور حج و زیارت کی سعادت حاصل کی۔ اس زمانے میں کہ کرمہ میں شیخ عمر بن عبدالکریم دہلوی ۱۲۴۰ھ کا سلسلہ درس حدیث جاری تھا، ان سے ۱۲۴۱ھ میں سند حدیث لی۔

بعد ازاں اپنے وطن ہندوستان کو مراجعت فرمائی اور پہلے کی طرح دہلی میں شاہ عبدالعزیز محدث دہلوی کی مسند درس حدیث پر رولٹی افروز ہوئے۔ حج سے واپسی کے بعد پورے سولہ سال یہ عظیم الشان خدمت انجام دیتے رہے۔ اس اثنا میں بے شمار حضرات نے ان سے استفادہ کیا اور حصول علم حدیث سے مشرف ہوئے۔ پھر ۱۲۵۸ھ میں اپنے بڑے بھائی مولانا محمد یعقوب اور دیگر افراد خانہ کے ساتھ ہندوستان سے ہجرت کر کے مکہ مکرمہ کے لیے رختِ سفر

باندھا اور فریضہ حج ادا کرنے کے بعد مستقل طور پر وہیں سکونت اختیار کر لی۔ اس زمانے میں متعلو کا آخری حکمران بہادر شاہ ظفر ہندوستان کا بادشاہ تھا۔ اس کی بادشاہت برائے نام تھی، اصل حکومت انگریزوں کی ایسٹ انڈیا کمپنی کی تھی۔ بہادر شاہ، اس کے امرا و وزرا، دہلی کے علما اور وہاں کے سرکردہ لوگوں نے ان کو ہجرت کرنے سے روکنے کی کوشش کی اور دہلی میں سکونت پذیر رہنے پر زور دیا، لیکن وہ نہیں مانے۔ اس کی وجہ یہ تھی کہ ہندوستان پر غلامانگیزیوں کا قبضہ ہو چکا تھا اور شاہ عبدالعزیز ایک فتوے کے ذریعے اس ملک کو دارالحرب قرار دے چکے تھے۔ پھر شاعر اسلام میں اضمحلال ضعف واقع ہو چکا تھا، بدعات میں روز بروز اضافہ ہو رہا تھا اور رسوم کفر نئی نئی شکلوں میں سامنے آرہی تھیں۔ ان حالات میں ان کے لیے اس ملک میں سکونت اختیار کیے رکھنا ممکن نہ رہا تھا۔ چنانچہ انھوں نے مع اہل و عیال کے دہلی سے کوچ کیا اور مکہ معظمہ جا کر متوطن ہو گئے۔

مولانا مدوح علی اعتبار سے ہندوستان کی آبرو اور فضل و کمال میں اپنی مثال آپ تھے۔ نہایت متبع سنت، انتہائی پرہیزگار، فرشتہ سیرت، بلند اخلاق اور عمدہ کردار تھے۔ قانع بدعت اور داعی سنت نبویؐ تھے۔ زیدۃ المحدثین اور فخر علمائے دین تھے۔ دن رات تدریس حدیث اور عبادت الہی میں مصروف رہتے۔ نیکی اور تدین کا یہ عالم تھا کہ شاہ عبدالعزیز نے ان کو اپنا امام جماعت مقرر کر رکھا تھا اور وہ عین سنت کے مطابق نماز پڑھاتے تھے۔

شاہ صاحب اپنے بلند مرتبت بھتیجے مولانا محمد اسماعیل اور عالی مدرّس مولانا شاہ محمد اسحاق سے بدرجہ غایت مشفقانہ برتاؤ کرتے اور انھیں دیکھ کر قرآن مجید کی یہ آیت تلاوت فرماتے :-

الْحَمْدُ لِلّٰهِ الَّذِي وَهَبَ لِيْ عَلٰى الْكِبَرِ اِسْمَاعِيْلَ وَاسْحٰقَ

(یعنی رب تعالیٰ نے مجھے بڑھاپے میں اسماعیل اور اسحاق عطا فرمائے)

فقہائے پاک و ہند جلد سوم

شاہ صاحب نواسے کے زہد و عبادت پر انتہائی خوش ہوتے اور عالمِ سر میں فرمایا کرتے: میری تقریر اسماعیل نے اور تحریر رشید الدین نے لے لی اور تقویٰ اسحاق کے حصے میں آئی۔

دستِ سنا اس قدر وسیع تھا کہ جو کچھ پاس ہوتا، مستحقین اور اہلِ حوائج میں تقسیم فرمادیتے۔ ہندوستان میں بھی یہی حال رہا اور سرزمینِ حجاز میں بھی غرباء و مساکین اور بیوہ عورتوں کی امداد فرماتے رہے۔ ہندوستان سے جانے والے حجاج کی ضرورتیں پوری کرتے اور ان کو اپنے ہاں مہمان ٹھہرتے۔ نہایت متوکل علی اللہ تھے۔ دنیا کے مال و دولت سے کبھی تعلق نہ رکھا۔ اس سلسلے کا ایک واقعہ قابلِ بیان ہے جو دراج ثلاثہ میں مرقوم ہے اور وہ یہ ہے :-

تحصیلِ سکندر آباد میں ایک بہت بڑا گاؤں جن پور تھا کسی زمانے میں یگاؤں مولانا محمد اسحاق اور مولانا محمد یعقوب کی ملکیت تھا۔ یہ دونوں بھائی انتہا درجے کے سخی اور فرانج حوصلہ تھے اور اسی وجہ سے اکثر تنگ دست رہتے تھے۔ تنگ دستی کی وجہ سے بعض دفعہ طول و معرور بھی ہو جاتے تھے۔ واقعہ کے راوی مولانا مظفر حسین بیان کرتے ہیں کہ ایک دن میں نے دیکھا کہ دونوں بھائی نہایت ہشاش بشاش اور خوش و خرم ہیں۔ سوچا کہ خوشی کی وجہ پوچھوں، لیکن جرأت نہ ہوئی۔ بالآخر مولانا محمد اسحاق سے پوچھ ہی لیا۔ متعجبانہ لہجے میں فرمایا :- ”تمہیں نہیں معلوم؟“ عرض کیا ”نہیں مجھے کچھ علم نہیں“ فرمایا ”ہمارا گاؤں حسن پور ضبط ہو گیا ہے، یہ خوشی اسی کی ہے۔ جب تک گاؤں ہمارے قبضے میں تھا، اللہ پر پورا توکل نہ تھا، اب صرف اسی پر توکل اور اسی پر بھروسہ ہے۔“

شانِ عزیمت اور توکلِ الہی کی یہ بہت بڑی مثال ہے۔ اس مادی دُور میں

۱؎ الہیات بعد المات ص ۴۷

۲؎ ادراج ثلاثہ ص ۱۲۳

مقہم کی مثال پیش کرنا ناممکن ہے۔

مولانا کوئی مفروضہ یا خطیب نہ تھے، لیکن کلمہ حق کہنے میں انتہائی جری اور پرجوش تھے۔ اس کا اندازہ اس واقعے سے ہو سکتا ہے کہ ایک مرتبہ ایک انگریز پادری ٹی آیا جو بہت لسان تھا۔ اُس نے آتے ہی ایک ہنگامہ بپا کر دیا اور دلی کے علما کو مناظرے کی دعوت دی۔ اس دور کے جو علما خاندان شاہ عبدالعزیز اور مولانا شاہ محمد اسماعیل کے مخالف تھے، انہوں نے اس پادری سے کہا کہ مولانا محمد اسماعیل کو مناظرے کی دعوت دی جائے۔ مولانا نہ تو مناظرانہ اچھی پہچ جانتے تھے، نہ انہیں بحث و مجادلے کی عادت تھی، نہ زیادہ باتیں کرتے تھے اور پھر زبان میں کچھ کفایت بھی تھی، اس لیے ان کے مخالف علما کا خیال تھا کہ یہ چرب زبان اور لسان پادری ان کو ضرورت سے گاہ اور اس طرح ان کی ہسکی ہوگی۔

پادری نے ان کو دعوت مناظرہ دی تو انہوں نے فوراً قبول فرمائی۔ مولانا فرید الدین مراد آبادی، مولانا محمد یعقوب اور نواب رشید الدین خاں نے ان کو مشورہ دیا کہ خود مناظرہ نہ کریں، ہم میں سے کسی کو اپنا نمائندہ یا وکیل مقرر کر لیں جو ان کی طرف سے مناظرہ کرے۔ فرمایا: پادری نے مجھے دعوت مناظرہ دی ہے، لہذا میں ہی مناظرہ کروں گا، کسی کو وکیل یا نمائندہ بنانے کی ضرورت نہیں۔

اس کے بعد مناظرے کی تاریخ اور وقت مقرر ہو گیا اور دلی کے لال قلعے میں مناظرہ کرنے کا فیصلہ کیا گیا۔ وقت مقررہ پر بے شمار لوگ قلعے میں پہنچ گئے اور مجلس مناظرہ منعقد ہوئی۔ پادری صاحب سدھنے آئے تو جو اس باختم ہو کر کانپنے لگے۔ اسلام یا مولانا کے خلاف ایک لفظ بھی زبان سے نہ نکال سکے۔ کچھ دیر پہی صورت حال یہی اور پادری صاحب نے کوئی بات نہ کی تو مولانا نے پادری سے فرمایا: ”آپ کچھ فرمائیں گے یا میں عرض کروں؟“ اُس نے کہا ”آپ ہی فرمائیے“ مولانا نے اسلام کی حقانیت پر دلائل دیے اور عیسائیت کی تردید فرمائی۔ مولانا کی تقریر ختم ہو گئی، لیکن پادری خاموش رہا۔ نہ اس نے عیسائیت کا دفاع کیا

نہ اسلام کی مخالفت کی اور نہ مولانا کے دلائل کے بارے میں کوئی لفظ زبان سے نکالا۔ یوں معلوم ہوتا تھا کہ اللہ تعالیٰ نے اس سے قوت گویائی چھین لی ہے۔ اس کے سکوت سے ان لوگوں کو سخت تکلیف ہوئی جو مولانا کے خلاف تھے اور ان کو شکست دلانے کے خواہاں تھے۔

تقریر ختم کر کے مولانا نے مخالف اور موافق حاضرین کو مخاطب ہو کر فرمایا کہ میں نے اب قاعدہ بائبل پڑھی ہے۔ اگر پادری میدانِ مناظرہ میں اُتر آتا اور سلسلہ کلام آگے بڑھتا تو اللہ تعالیٰ اس کے مقابلے میں ضروری میری مدد فرماتا۔ یہ بھی فرمایا کہ ”اگر پادری کے مقابلے میں اسحاق کو شکست ہو جاتی تو کوئی افسوسناک بات نہ تھی، مجھ کو علم کا دعویٰ ہی کب ہے، لیکن اسلام تو سب کا ہے میرا بھی اور میرے مخالفوں کا بھی۔ اگر اس موقع پر شکست کھا جاتا تو یہ تنہا میری شکست نہ ہوتی بلکہ اسے دلی کے تمام مسلمانوں کی شکست سمجھا جاتا، فرمایا ”اللہ تعالیٰ اپنے دین کی ضرورت دفرماتا ہے۔ آج بھی اس نے پادری کے مقابلے میں اسلام کی مدد فرمائی۔ پادری کا خاموش رہنا، اسلام کی مدد ہے جو اللہ تعالیٰ نے فرمائی۔“

مولانا محمد اسحاق کے تلامذہ کا حلقہ سنایت وسیع تھا۔ دہلی میں بھی ان سے بے شمار حضرات نے استفادہ کیا۔ اس زمانے میں ہندوستان اور عرب و عجم کے بہت سے علما و طلباء ان کی خدمت میں حاضر ہوئے اور تحصیلِ علم حدیث کی۔ قیامِ حجاز کے دور میں بھی ان کا دائرہ تدریس وسعت پذیر تھا۔ اس میں افریقہ، مصر، عرب، ترکی، ہندوستان اور افغانستان کے علاقوں کے تشنگانِ علم بھی شامل ہوئے اور ان سے فیض حاصل کرنے کی سعادت حاصل کی۔ بہر حال علم کا یہ دریا دہلی سے جاری ہوا، اور بحرِ ہند میں جاگرا، پھر اس کی موجیں بحرِ عرب کے

ہم آغوش ہو کر مکہ معظمہ تک پہنچیں اور چار سال تک صحرائے عرب کو سیراب کرتی رہیں۔
ہند اور عرب کے جو تشریف اس سے سیراب ہوئے، ان کی وسیع فہرست میں
مندرجہ ذیل حضرات کے اسمائے گرامی خصوصیت سے قابل ذکر ہیں۔

مولانا محمد یعقوب، مولانا محمد عمر بن محمد اسماعیل شہید دہلوی، شیخ محمد انصاری، مولانا کرامت علی
اسرائیلی، مولانا عبدالحق دہلوی، مولانا صفت اللہ پانی پتی، مولانا سید نذیر حسین
دہلوی، مولانا محمد تھانوی، مولانا عبد الغنی مجتہدی دہلوی، مولانا محمد ابراہیم تھنوی،
مولانا علی احمد ٹوکی، نواب قطب الدین خاں دہلوی، شاہ فضل الرحمن گنج مراد آبادی،
مولانا عالم علی مراد آبادی مفتی عنایت احمد، مولانا محمد حازمی عربی، مولانا سبحان بخش
شکار پوری، مولانا عبد اللہ سندھی، مولانا مفتی عبد القیوم بھوپالی، مولانا قاری
کرم اللہ دہلوی، حافظ محمد فاضل سورتی، مولانا احمد علی سہارن پوری، قاری
عبد الرحمن پانی پتی، مولانا نور الحسن کاندھلوی، حافظ محمد جون پوری دہلوی، مولانا
رستم علی خاں دہلوی، مولانا مہار الدین دکھنی۔

یہ چند بزرگوں کے اسمائے گرامی ہیں، سب کا شمار مدرا مکان سے باہر ہے۔
ان کے تلامذہ نے بھی آگے چل کر اصحابِ علم کو غب مستفید فرمایا اور جگہ جگہ
درس و تدریس کے حلقے قائم کیے۔ ان میں دو بزرگ وہ ہیں جو مولانا کے صحیح
جانشین ہوئے اور جن کے چشمہ فیض سے لاتعداد حضرات نے اپنی علمی پیاس بجھائی، وہ ہیں
مولانا عبد الغنی مجتہدی دہلوی اور مولانا سید نذیر حسین دہلوی — مولانا عبد الغنی
تو دہلی سے ہجرت کر کے حجاز چلے گئے تھے، لیکن سید نذیر حسین نے دہلی ہی کو اپنا
سکن قرار دیا۔ یہ صاحبِ مدوح نے اس فوج پر بھی دستخط کیے، جس
میں ۱۸۵ء کی جنگ کو انگریزوں کے خلاف جہاد قرار دیا گیا تھا، پھر اس کے
نتیجے میں قید و بند کی صعوبتیں برداشت کیں۔ ان کا ملتہ درس حدیث نہایت
وسیع تھا اور ان سے استفادہ کرنے والوں کی تعداد حدِ شمار سے باہر ہے۔ عرب
عجم اور ہندوستان کے لاتعداد اہل علم نے ان سے مستفید ہونے کا شرف حاصل کیا۔

نقشہ پاک و مہذبہ سوم

اسی طرح مولانا عبدالغنی مجددی دہلوی کے تلامذہ کی تعداد کا تعین کرنا بھی ممکن نہیں۔
 مولانا محمد اسحاق دہلوی کے یوں تو تمام شاگرد اپنی اپنی جگہ ایک خاص مقام و مرتبہ رکھتے ہیں، لیکن ان دونوں — مولانا عبدالغنی مجددی اور سید نذیر حسین دہلوی — نے جو خدمات انجام دیں، اس میں کوئی ان کا حریف نہیں۔ ان کو اللہ نے اس درجے شرف عطا فرمایا کہ برصغیر کے تمام اہل علم کا سلسلہ سندان کی رسالت سے مولانا محمد اسحاق اور پھر شاہ عبدالعزیز اور شاہ ولی اللہ محدث دہلوی تک منتهی ہوتا ہے۔

مولانا محمد اسحاق دہلوی کی جلالتِ علم اور حدیث و فقہ میں ان کی تفسیر کا یہ عالم تھا کہ ان کے اُستاد شیخ عمر بن عبدالکلیم کی فرمایا کرتے تھے۔

قد حلت فیہ برکتہ حبیبہ الشیخ عبدالعزیز الدہلویؒ

۔ (ان میں ان کے تالیف عبدالعزیز محدث دہلوی کی برکتِ علمی طوں کوئی ہے)

مکہ مکرمہ کے اُس دور کے ممتاز عالم شیخ عبداللہ سراج کی (متوفی ۱۲۶۴ھ) نے ان کو غسل دیا۔ وہ غسل دیتے ہوئے فرماتے تھے :-

واللہ انشاء لوعاش و قرأت علیہ الحدیث طول عمری ما نلت ما نالہ۔

ربحذ اگر یہ زندہ رہتے اور میں تمام عمر ان سے حدیث پڑھنے میں صرف کر دیتا تو

اس مرتبے کو نہ پہنچ سکتا جس کو یہ پہنچ چکے ہیں۔

ان کی پوری زندگی علم و بیعت کی تدریس میں گزری۔ لکھنے کا موقع بہت کم ملا۔ انھوں نے مختلف سوالوں کے جواب میں فقہی نوعیت کے جو فتوے تحریر کیے، ان کے علاوہ ان کی مندرجہ ذیل کتابوں کا تیار کیا جاسکا ہے۔

۱۔ ما ائذہ مساجل۔

۲۔ الحیات بعد المات ص ۴۶

۳۔ البیضا

۲۔ مسائل اربعین ۔

۳۔ تذکرۃ الصوم ۔

مولانا شاہ محمد اسحاق دہلوی نے سنہ ۱۲۶۲ھ کو عمر پاکرامہ رجب ۱۲۶۲ھ کو مکہ مکرمہ میں انتقال کیا اور جنت المعلیٰ میں حضرت خدیجۃ الکبریٰ رضی اللہ عنہا کی قبر کے قریب دفن کیے گئے۔

۵۔ مولانا محمد اسماعیل شہید دہلوی

مولانا محمد اسماعیل شہید دہلوی علامہ دہرا، عالم کیرتی، فقیہ ذی مرتبت اور محدث دوراں تھے۔ شاہ عبدالغنی کے فرزند، شاہ عبدالعزیز، شاہ رفیع الدین اور شاہ عبدالقادر کے بھتیجے۔ شاہ ولی اللہ محدث کے پوتے اور شاہ عبدالرحیم کے پرپوتے تھے۔ بڑے صغیر پاک و ہند کی اس وسیع و عریض سرزمین میں علم و فضل و عظمت و ارشاد، تصنیف و تالیف، درس و تدریس، ایسے اسلام، تجدید دین، اصلاح امت اور جہاد فی سبیل اللہ کے جو بلند ترین اوصاف اس عالمی تہذیب خاندان کے لائق احترام اوکان میں پائے جاتے ہیں، اس میں کوئی ان کا مقابلہ نہیں۔ مولانا شاہ محمد اسماعیل نے اپنے اسلاف کے ان اوصاف اور بزرگوں کی اس میراث کی نہ صرف حفاظت کا فریضہ انجام دیا بلکہ اپنے بے پناہ عمل و سعی سے ان کے حُسن و زیبائی میں انتہائی اضافہ بھی کیا۔

۱۔ آثار الہندادید ص ۲۷۵۔ تذکرہ علمائے ہند ص ۸۷۔

۲۔ نزہۃ الخواطر ج ۷ ص ۵۱، ۵۲۔ حدائق الحنفیہ ص ۴۷۴۔ واقعات

دارالحکومت دہلی ج ۲ ص ۲۱۶۔ بہادر شاہ ظفر اور ان کا عہد ۲۸۰ تا ۲۸۴ و

۳۔ ۲۲۷ تا ۳۲۹۔ تراجم علمائے حدیث ہند ص ۱۔ البجاء العلوم ج ۳ ص ۲۳۰

۴۔ نیز دیکھیے ارواحِ قدسہ اور الحیات بعد الممات۔

فہمائے پاک دہند جلد سوم

مولانا شاہ محمد اسماعیل کی ولادت صحیح اور مستند روایت کے مطابق ۱۲ — ربیع الاول ۱۱۹۳ھ (۲۶ — اپریل ۱۷۷۹ء) کو دہلی میں ہوئی۔ والدہ ماجدہ کا نام نامی بی بی غافلہ تھیں، اپنے مرشد امیر المجاہدین سید احمد شہید بریلوی سے تقریباً سات سال بڑے تھے۔

تعلیم و تربیت

مولانا شاہ اسماعیل نے ابتدائی تعلیم اپنے والد ماجد سے حاصل کی۔ آٹھ سال کی عمر میں قرآن مجید حفظ کر لیا تھا۔ ۱۶ — رجب ۱۲۰۳ھ (۱۲ — اپریل ۱۷۸۹ء) کو ان کے والد شاہ عبدالغنی کا انتقال ہوا، اس وقت بیٹے کی عمر صرف دس برس کی تھی۔ بیویں اعام کرام (شاہ عبدالعزیز، شاہ رفیع الدین اور شاہ عبدالقادر) تعلیم سچے کو آغوش محبت میں لینے اور اپنے گھر لے جانے کے لیے تیار نہ تھے۔ لیکن رسمی طور پر یہ دسے وادی شاہ عبدالقادر نے اٹھائی، جن کی اپنی اولاد صرف ایک لڑکی تھی۔ شاہ اسماعیل نے دسویں کتابیں اپنی سے پڑھیں اور تمام درجہ علوم میں وہ درجہ حاصل کر لیا جو ان کے عہد میں تعلیم و تدریس کا آخری درجہ سمجھا جاتا تھا۔ شاہ عبدالعزیز سے حدیث کی سند لی اور پندرہ سولہ سال کی عمر میں حصول علم سے فارغ ہو گئے۔

مرسید احمد خاں نے آثار الصنادید میں ان کا ذکر نہایت عقیدت و احترام سے کیا ہے۔ وہ ان کی بے پناہ ذہانت و لطافت اور قابلیت کا ذکر کرتے ہوئے لکھتے ہیں کہ تعلیم کے عہد آغاز میں استغنا کا یہ عالم تھا کہ اس بات کا کوئی خیال نہ رہتا تھا کہ سبق کہاں ختم کیا تھا اور اب کہاں سے شروع ہو گا کیسی ایسا ہوتا کہ اصل مقام سے بعد کی عبارت پڑھنا شروع کر دیتے، شاہ عبدالقادر ڈکٹے تو جواب دینے کی بجائے عبارت کا مطلب آسان تھا، اس لیے پڑھنے کی ضرورت نہ تھی۔ شاہ عبدالقادر اس منہ کو کہتے تھے کہ پوچھتے تو جواب میں ایسی تقریر فرماتے کہ سب لوگ حیران رہ جاتے کیسی اصل مقام سے پیشتر سبق کا آغاز کر دیتے، شاہ عبدالقادر منہ فرماتے تو اسماعیل ایسے شبہات دار دہند کہنے کہ غافل استاد کو

بھی جواب میں خاص توجہ مبذول کرنا پڑتی۔
 دلی کے تمام علمی حلقوں میں ان کی غیر معمولی ذکاوت اور انتہا درجے کی ذہانت
 کی شہرت تھی۔ نارغ التحیصل ہوئے تو لوگ امتحان کے طور پر برسرِ راہ روک کر مشکل
 سوالات شروع کر دیتے۔ سوال کرنے والوں کا یہ خیال ہوتا کہ کتاب ان کے پاس
 نہیں ہے، لہذا اطمینان بخش جواب نہ دے سکیں گے۔ لیکن شاہ شہید بے وقتہ
 جواب میں تقریر شروع کر دیتے اور سب سے ایسی تشریح فرماتے کہ پوچھنے والے
 حیران ہو ہو جاتے۔ بعد ازاں اوقات اپنی جرأت سوال پر ندامت محسوس کرتے لے
 بلاشبہ وہ منہجرِ عالم اور انتہائی ذکی و ذہین تھے۔ انیس ہزار حدیثیں
 انھیں زمانی یاد تھیں۔

سید احمد شہید کی بیعت

حصولِ علم سے فراغت کے بعد شاہ اسماعیل شہید کی فصیلتِ علمی، ذہانت
 و ذکاوت اور قابلیت کی شہرت ہر حلقے میں پہنچ گئی تھی، لیکن ابھی کوئی مستقل
 کام شروع نہیں کیا تھا اور طبیعت میں کچھ بے پروائی سی پائی جاتی تھی۔ سبب تو
 اس کی یہ وجہ ہوگی کہ خاندان میں جو مشاغل رواج پذیر تھے، ان کے نزدیک وہ
 اصل مقاصد تک پہنچنے کے لیے کافی نہ تھے اور وہ کوئی نیا قدم اٹھانا چاہتے تھے۔
 یا پھر وہ اپنے دل میں ایک لائحہ عمل مرتب کر چکے تھے اور اس کا آغاز کرنے کے
 لیے رفقا و معاونین کی تلاش میں تھے۔ کئی سال اسی حالت میں گزر گئے۔ اس اثنا
 میں اگرچہ انھوں نے اپنے اسلاف کے طریق کار کے مطابق تدریس کا سلسلہ جاری
 رکھا اور کئی اہم شخصیتوں نے ان سے علم حاصل کیا، لیکن یہ کام ان کے کامل اطمینانِ قلب
 کا باعث نہ تھا۔

۲۷ آثار الصنادید ص ۲۷۱، ۲۷۲

۲۸ مقدمہ بر تقویۃ الایمان راز غلام رسول مہر ص ۹

نقشائے پاک و ہند جلد سوم

ایک عرصے تک یہی حالت رہی، تا آنکہ ۱۲۳۴ھ (۱۸۱۹ء) میں امیر المجاہدین سید احمد بریلوی نواب امیر خاں دہلی کو بمب کی رفاقت و ملازمت ترک کر کے راجپوتانہ سے دہلی پہنچے اور اکبر آبادی مسجد میں اقامت گزریں ہوئے۔ وہ بدست ہی متقی اور پیر سیر نگار بزرگ تھے۔ جن ہی انھوں نے دہلی میں قدم رکھا، لوگوں نے اُن کے لفظِ بیعت میں شامل ہونا شروع کر دیا۔ پہلے مولانا محمد یوسف مہلتی، پھر شاہ عبدالعزیز کے داماد مولانا عبدالحی برہانوی اور بعد ازاں شاہ اسماعیل نے ان سے بیعت کی۔ اس وقت سے ان کی زندگی کا دھابا بالکل بدل گیا اور ان کے شب و روز پہلے سے کہیں زیادہ لوگوں کی دعوت و ارشاد میں بسر ہونے لگے۔ سہ شنبہ اور جمعہ کو بالالتزام شاہی مسجد میں وعظ فرماتے۔ سرسید رقم طراز ہیں کہ نماز جمعہ کے لیے لوگ اس کثرت سے آتے تھے جیسے عیدین کی نمازوں میں آتے تھے۔ سامعین کا شمار نہ ہوتا تھا، وعظ کا طریقہ ایسا تھا کہ جو کچھ فرماتے دلوں میں پرست ہو جاتا، اگر کسی بات پر کوئی غلش پیدا بھی ہوتی تو آگے چل کر بالکل رفع ہو جاتی۔ احیائے سنت اور ردِ شرک و بدعت ان کے وعظوں کا خاص موضوع ہوتا۔

یہی وہ زمانہ تھا جب انھوں نے احیائے دین کا سلسلہ پوری سرگرمی سے شروع کیا۔ مولانا ابوالکلام آزاد ان کی تنبیہ پدیدی تنگ و تاز کا ذکر کرتے ہوئے تحریر فرماتے ہیں کہ حضرت شاہ ولی اللہ کا مقام بلاشبہ ہر رنگ میں جامع اور کامل ہے۔

”بائیں ہمدیاں جو کچھ ہوا، تجدید و تہذیبِ دین، علوم و معارف اور تعلیم و تربیت اصحاب استعداد تک محدود رہا، اس سے آگے نہ بڑھ سکا۔ فعلاً عمل و نفاذ اور نظریہ و شیوع کا پورا کام تو کسی دوسرے ہی مرحلہ میں کا منتظر تھا اور معلوم ہے کہ توفیقِ الہی نے یہ معاملہ صرف

علامہ و محدث شہید رضی اللہ عنہ کے لیے مخصوص کر دیا تھا، خود حضرت شاہ صاحب کا بھی اس میں حصہ نہ تھا۔

می خواست رست خیز عالم بر آورد
آں باغبان کہ تربیت آں نہال کرد
اگر خود شاہ صاحب بھی اس وقت ہوتے تو انہی کے حنیڈے کے نیچے نظر آتے۔
حضرت پیر انصاری کا قول یاد ہے ”من مرید خزانہ ام، لیکن اگر خزانہ دربی وقت می بود
باوجود سپریش مریدی من می کرد“ شاہ صاحب نے مزاج وقت کے عدم تحمل و استعداد
سے مجبور ہو کر بحکم

بر رمز نکستہ ادا می کنم کہ خلق توبیالی
سر بلو بختا دند در قرو بستند

دعوت و اصلاح امت کے جو بھی پُرانی دہلی کے گھنڈروں اور کوٹہ کے مجرڈوں میں
دفن کر دیے گئے تھے، اب اس سلطان وقت اور سکندر عزم کی بدولت شاہ جہان آباد کے
بازاروں اور جامع مسجد کی سیڑھیوں پر ان کا ہنگامہ چ گیا اور ہندوستان کے کناروں
سے بھی گزر کر منیں معلوم کہاں تک چرچے اور افسانے پھیل گئے۔ جن باتوں کے کہنے
کی بڑے بڑوں کو متہجروں کے اندر بھی تاب نہ تھی، وہ اب برسرِ بازار کی جاہلی اور
ہو رہی تھیں اور نواحِ شہادت کے چھینٹے حرف و حکایت کے نقوش و سواد کو صفحہ عالم
پر ثبت کر رہے تھے۔

آفر تو لائیں گے کوئی آفت نغاں سے ہم
حجت تمام کرتے ہیں آج آسماں سے ہم

پھر کیا اس وقت ہندوستان علم و عمل سے خالی ہو گیا تھا؟ باحق پر چلنے والے اور
حق کا دروہ کھنے والے معدوم ہو گئے تھے؟ کون ہے جو ایسا کہہ سکتا ہے؟ خود ہی اس خاندان
عالی میں کیسے کیسے اکابر و اساتذہ علم و عمل موجود تھے۔ حضرت شاہ عبدالعزیز کے درس و
تدریس کی یاد شاہت سمرقند و بخارا اور مصر و شام تک پھیلی ہوئی تھی۔ شاہ عبدالقادر

شاہ رفیع الدین علم و عمل کے آفتاب تھے۔ خاندان سے باہر اگر ان کے تربیت یافتہ کو دیکھا جائے تو کوئی گوشہ ایسا نہ تھا جہاں ان کا فیضانِ علم کام نہ کر رہا ہو۔ بایں ہمہ یہ کیا معاملہ ہے کہ وہ جو وقت کا ایک سب سے بڑا کام تھا، اس کے لیے کسی کے قدم کو جنبش نہ ہوتی۔ سب دوسرے دوسرے کاموں میں الجھ کر رہ گئے تھے مگر وہ جبروں کا کام یا بد رسوں کا۔ لیکن میدانِ دالا معاملہ کسی سے بھی بن نہ آیا۔ وہ گویا ایک عاصی پہنوا تھا جو صرف ایک ہی جسم کے لیے تھا اور ایک ہی پرچہ تھا۔ دنیا اس کے لیے خلعتِ عظمت اور شرفِ قبول کا نہ پر ڈالے منتظر کھڑی تھی۔ زمانہ اپنے سارے سامانوں کے ساتھ کب سے اس کی راہ تک رہا تھا۔ اُمید داروں پر اُمید داری کے بعد دیگرے گزرتے رہے مگر اس کا مستحق کوئی نہ تھا۔ یعنی مولانا محمد اسماعیل شہید دہلوی کے سوا اس دور میں کوئی دوسرا راہِ جہاد اور جادہ شہادت کی طرف قدم نہ بڑھا سکا۔

سفر حج

شوال ۱۲۳۶ھ جولائی ۱۸۲۱ء میں امیر المجاہدین سید احمد بریلوی نے حج بیت اللہ کا عزم کیا۔ اس زمانے میں سمندر کے سفر میں خطرہِ ہلاکت کی وجہ سے بعض علمائے فرضیت حج کے سقوط کا فتویٰ جاری کر دیا تھا، بلکہ کچھ ایسے اصحابِ علم بھی تھے جو یہاں تک فرمانے لگے تھے کہ: "وَلَا تَلْقُوا أَبَا يَدْيَةَ الرَّحْلَةِ الْفَلَسَكَةَ" (معاذ اللہ) معصیت ہے۔ یہ ایک بہت بڑا فتنہ تھا جس کی روک تھام کی ایک صورت تو یہ تھی کہ خبر بروقتیر کے ذریعے اس کی تردید کی جائے۔ چنانچہ شاہ عبدالعزیز محدث دہلوی، سید احمد شہید بریلوی، مولانا محمد اسماعیل دہلوی، مولانا عبدالحی بڑھانوی اور دیگر علمائے حق نے نہایت حُسن و خوبی سے یہ فریضہ انجام دیا۔ دوسری صورت یہ تھی کہ ایک عملی اقدام کیا جائے اور پورے ملک میں اداۓ حج کے لیے لوگوں کو تیار کیا جائے۔ چنانچہ مولانا محمد اسماعیل، مولانا

عبداللہؓ، سید احمد بریلوی اور ان کے رفقاء نے نام دار نے اس کے لیے ایک زوردار مہم شروع کی اور ساڑھے سات سو مسلمانوں کے ایک بڑے قافلے کے ساتھ حج بیت اللہ کا قصد کیا۔ اس قافلے میں مولانا محمد اسماعیلؒ کی والدہ کرمہ اور ہمیشہ محترمہ بھی شامل تھیں۔ دس جہاز کرائے پر لیے گئے اور ہر جہاز کی جماعت کے لیے ایک امیر مقرر کیا گیا۔ ایک جہاز کی جماعت کے امیر خود مولانا اسماعیلؒ تھے۔ یہ قافلہ مکہ کے روادانہوا، اور فریضہ حج ادا کرنے کے بعد شعبان ۱۲۳۹ھ (اپریل ۱۸۲۲ء) کو ہندوستان واپس لوٹا۔

دعوتِ جہاد

حج بیت اللہ سے واپسی کے بعد مولانا شہید نے اپنے مرشد سید احمد شہید کے تیار کردہ منصوبے کے مطابق اپنے آپ کو دعوتِ جہاد کے لیے وقف کر دیا اور وعظ و تبلیغ میں لوگوں کو جہاد کے لیے کمر بستہ ہونے کی تلقین فرمانے لگے۔ اس ضمن میں سرسیدؒ لکھتے ہیں :-

بموجب ارشاد سید اصفیاء یعنی پیر طریقیؒ ہدیٰ اس طرح سے تقریر و وعظ کی بنا ڈالی کہ مساکینِ جہاد فی سبیل اللہ بیشتر بیان ہوتے اور یہاں تک آپ کی صمیمیت تقریر سے مسلمانوں کا آئینہ باطن مصفاہ مجلا ہو گیا اور وہ اس طرح سے راجہ حق میں سرگرم ہوئے کہ ہر شخص بے اختیار چاہنے لگا، سر اس کا راجہ حق میں نذا اور جان اس کی اعلاء لواءِ دین محمدؐ ہی میں صرف ہو۔

مطلب یہ کہ ان کی تقریر کا موضوع اور وعظ کا مقصد فقط یہ نہ تھا کہ مسلمان اعلاء کلمۃ اللہ کے لیے میدانِ عمل میں نکل آئیں اور جو غیر ملکی طاقت ان پر مسلط ہو گئی ہے، اس کے خلاف علمِ جہاد بلند کریں۔ اس سلسلے میں انھوں نے پورے ملک کا دورہ کیا اور ہر جگہ مختلف پیرائے سے یہ بات بیان فرمائی۔

ہجرت

تقریباً پورے دو سال انھوں نے لوگوں کو دعوتِ جہاد دی اور ملک کے تمام اہم مقامات پر اپنا نقطہ نظر شریعت کی روشنی میں وضاحت سے بیان کیا۔ جب مختلف شہروں اور قصبوں میں مجاہدین کی جماعتیں قائم ہو گئیں تو کامل سوچ بچار کے بعد سرحد کے علاقے سے آغازِ جہاد کا فیصلہ کیا گیا، کیونکہ اس زمانے میں پنجاب کی سکھ حکومت مسلمانوں پر بے پناہ مظالم ڈھا رہی تھی۔

اس بنیادی کام کو پایہ تکمیل تک پہنچانے کے لیے انھوں نے ہندوستان سے ہجرت کر کے سرحد کے آزاد علاقے میں قیام کرنے کا عزم فرمایا۔ چنانچہ وہ ۷۔ جمادی الاخریٰ ۱۲۴۱ھ (۱۴۔ جنوری ۱۸۲۶ء) کو سید احمد بریلوی کی معیت میں جہاد کی غرض سے مہاجر ہو کر علاقہ سرحد کی طرف روانہ ہوئے۔ اس وقت صرف چھ سو کے قریب آدمی اُن کے ہمراہ تھے۔ ان کا ارادہ یہ تھا کہ مرکز میں پہنچ کر حالات کا پورا جائزہ لیا جائے گا اور پھر مناسب موقع پر مجاہدین کی باقی جماعتوں کو بھی ہندوستان کے مختلف مقامات سے بلا لیا جائے گا۔ اس سلسلے کے تمام تنظیمی اور تبلیغی معاملات مولانا محمد امین مدوح کے سپرد تھے۔

مجاہدین و مہاجرین کا یہ قافلہ جو کم و بیش چھ سو افراد پر مشتمل تھا، رائے بریلی سے روانہ ہوا، اور بندھیل کھنڈ، گوالیار، ٹونک، اجمیر، صحرائے ماڑواڑ، عمرکوٹ، حیدرآباد (سندھ) شکارپور، کوئٹہ، قندھار، غزنی اور کابل پہنچا۔ یہ تقریباً تین ہزار میل کا سفر تھا، جس میں تپتے ہوئے صحرا بھی تھے، جہاں میلوں تک پانی کا ایک قطرہ نہ ملتا تھا۔ بڑے بڑے دریا بھی تھے، دشوار گزار پہاڑ اور برفستان بھی تھے۔ اللہ کے ان برگزیدہ بندوں نے دس مہینوں میں یہ مسافت طے کی۔

جہاد فی سبیل اللہ

اس کاروانِ حق نے ۲۰۔ جہادی الاولیٰ ۱۲۴۲ھ (۲۰۔ دسمبر ۱۸۲۶ء) کو جہادِ باسیف کی طرح ڈالی۔ آغازِ جہاد میں جو خدمات مولانا محمد اسماعیل نے انجام دیں، ان کی نہایت مختصر کیفیت مندرجہ ذیل ہے :-

۱۔ باشندگانِ سرحد نے سید احمد بریلوی کے ہاتھ پر امارتِ جہاد کی بیعت اپنی کی سعی و کوشش سے کی۔

۲۔ جہاد سے متعلق سرحد کے علما و اکابر سے جتنی دفعہ بھی گفتگو ہوئی مولانا شہید نے کی اور اس ضمن میں اُنھوں نے جو علمی، دینی اور سیاسی ضابطیں طلب کیں، ان سب کا جواب مولانا نے ہی دیا۔

۳۔ ضلع ہزارہ میں تنظیمِ جہاد اپنی کی تنگ و دو سے ہوئی۔

۴۔ جنگِ شکیاری میں صرف دس گیارہ مجاہدان کے ساتھ تھے، لیکن اُنھوں نے اس درجے بہادری اور استقامت کا ثبوت دیا کہ کھٹوں کے ایک بڑے لشکر کو شکست دی۔ اس جنگ میں مولانا کی قیادتِ دشمن کی گولیوں سے چھلی ہو گئی اور ایک انگلی پر گولی کا زخم لگا۔ بعد میں اس زخمی انگلی کی طرف اشارہ کر کے مزا کہا کرتے تھے کہ یہ سہاری انگشتِ شہادت ہے۔

۵۔ سرحد میں اپنی کی کوششوں سے اقامتِ شریعت کی بیعت لی گئی اور وہاں کے باشندے پہلی مرتبہ صحیح شرعی حکومت کی برکتوں سے فیض یاب ہوئے۔

۶۔ امب، مردان، عشرہ اور مایار کی لڑائیوں میں جو فتوحات حاصل ہوئیں وہ اپنی کی جرأت و بہادری کا نتیجہ تھا۔

۷۔ پشاور کی فتح کے بعد سلطان محمد خاں بارک زئی سے گفتگو کے لیے سید صاحب نے اپنی کو نامزد فرمایا تھا۔

مولانا محمد اسماعیل نہایت ذکی، انتہائی ذہین اور بے حد معاملہ فہم تھے۔

نہائے پاک دہند جلد سوم

نواب محمد صدیق حسن خان فرماتے ہیں :-

جو ہر ذکائے اوبہ غایت عالی افتادہ بود.... حکایاتِ ذہانت و فطانت
دے مہوز لقل ہر مجلس و زیب ہر محفل اہل علم است
ان کی ذکاوت کا جو ہر بہت بلند تھا..... ان کی ذہانت و فطانت کی تیزی کے
تھتے اب تک اہل علم کی ہر مجلس کے لیے باعثِ زینت سمجھے جاتے ہیں۔

سیرت و کردار

مولانا شبیر بہت بڑے عالم، معقول و منقول کے ماہر، فروع و اصول
کے امام اور ہر فن میں درجہِ اجتناد پر فائز تھے۔ زندگی کا ہر لمحہ اعلائے کلمۃ اللہ،
احیائے سنتِ رسولؐ، جہاد فی سبیل اللہ اور ہدایت خلق اللہ میں گزرا۔ نہایت
جبری اور شجاع تھے۔ وعظ و تقریر میں ان کا کوئی ہمسر نہ تھا، واضح اور مدلل
گفتگو کرتے، اللہ کے سوا کسی کا ڈر اور خوف ان کے دل میں نہ تھا۔ خطرناک سے
خطرناک مواقع پر بلا جھجک تنہا جا کھڑے ہوتے۔ دُبلے پتلے اور لا عز اندام تھے، مگر
عزیمت و استقامت میں اپنا ثانی نہ رکھتے تھے۔ ایک تجربہ کار جرنیل کی طرح
جنگ کی منصوبہ بندی کرتے اور دشمن کے ہر وار کا کامیابی سے دناغ کرتے۔
سادہ مزاج اور سادہ معیشت تھے۔ کھانے پینے اور لباس میں کسی قسم کا کلف
نہ تھا۔ ملنسار، بلند کردار اور سہرور و خلعت تھے۔ فی مناظرہ کے ماہر تھے۔ خاص
علمی اور تحقیقی انداز میں گفتگو کرنے اور ہر اعتراض کا مسکت جواب دیتے۔

تصانیف

شاہ اسماعیل جہاں بہت بڑے عالم و مجاہد اور واعظ و مبلغ تھے، وہاں
بہترین مصنف بھی تھے۔ ان کی تصانیف مندرجہ ذیل ہیں :-

۱۔ رد الاشرار :- (عربی) بیان کا ایک رسالہ ہے جو عربی زبان میں ہے۔

اس میں شرک کی باریک سے باریک اقسام بیان کی گئی ہیں اور غیر شرعی رسوم عوائد کی تردید فرمائی گئی ہے۔ ہر جگہ آیات قرآن اور احادیث نبویؐ سے استدلال کیا گیا ہے۔ ایک مرتبہ یہ رسالہ الگ سے شائع ہوا تھا، دوسری مرتبہ نواب سید محمد صدیق حسن خاں نے اکلاد الکتب لتخريج احادیث رد الاشراک کے نام سے شائع کیا تھا۔ شروع میں نواب صاحب کا رسالہ قطعت الشمرقی بیان عقیدۃ اہل الاثر ہے۔

۲۔ تقویۃ الایمان (اردو) شاہ اسماعیل دہلوی کی یہ بہت ہی مشہور کتاب ہے اور اردو زبان میں سے۔ بے شمار مرتبہ شائع ہو چکی ہے۔ ایک مختاط انداز سے کے مطابق اس کی مجموعی تعداد اشاعت پچاس لاکھ بتائی جاتی ہے۔ اردو زبان کی کوئی کتاب اتنی زیادہ تعداد میں شائع نہیں ہوئی۔ یہ اس کی مقبولیت کی بہت بڑی دلیل ہے۔ سب سے زیادہ ہدف اعتراض بھی یہی کتاب بنی اور اس کے رد میں متعدد کتابیں لکھی گئیں۔ شاہ اسماعیل پر کفر کے فتوے بھی اسی کتاب کی وجہ سے لگائے گئے۔ بعض لوگوں کا تو یہ عقیدہ ہے کہ جس گھر میں یہ کتاب ہو اس میں فرشتے نہیں آتے۔^{۱۷۹}

تقویۃ الایمان در حقیقت شاہ اسماعیل شہید کی عربی کتاب "دلائل الشراک" کے پہلے حصے کا ترجمہ ہے جو خود انہی نے کیا تھا۔ اس کتاب کا انگریزی ترجمہ بھی شائع ہو چکا ہے جو میر شہامت علی نے کیا تھا۔

تقویۃ الایمان آج سے کم و بیش پونے دو سو سال پہلے لکھی گئی تھی۔ اس زمانے میں فتنی اردو بالکل ابتدائی مراحل طے کر رہی تھی۔ اس کے قواعد و منوابط مرتب ہوئے تھے اور نہ کوئی گرامر معرض وجود میں آئی تھی، لیکن حقیقت یہ ہے کہ اردو ادب کے اعتبار سے اپنے دور کا یہ ایک شاہ کار ہے سلاست اور روانی

درجہ کمال تک پہنچی ہوئی ہے۔ اُردو کے بعض ادیبوں نے اس کو عمدہ ترین ادبی کتاب قرار دیا ہے۔ اس کی زبان قلعہ معلیٰ کی زبان ہے۔ اس نے اپنے کے ہندوستان بالخصوص دہلی کی تمام مروجہ رسوم اس میں بیان کی گئی ہیں اور اس عہد کے مسلمانوں کے عقائد و افکار کی وضاحت کی گئی ہے۔ اُردو کی یہ واحد کتاب ہے جس میں دو پورے دو سو سال کی ہندی رسوم و عوائد کا احاطہ کیا گیا ہے اور اس کے دہلی کی تہذیب و ثقافت کے مختلف گوشوں کو معرض تحریر میں لایا گیا ہے۔ اُردو کی خدمت بھی سب سے زیادہ اسی کتاب کی وجہ سے ہوئی کیونکہ اس کی تائید اور ترمیم میں تمام کتابیں اُردو میں کبھی گھسی جو لاکھوں کی تعداد میں شائع ہوئیں اور لوگوں نے دلچسپی سے پڑھیں۔

۳۔ تذکیر لاخوان :- (اُردو) یہ شاہ شہید کی عربی تصنیف ”رد الاشرار“ کے دوسرے حصے کا ترجمہ ہے جو مولانا سلطان محمد خاں نے کیا۔

۴۔ منصب امامت :- (فارسی) یہ سنایت بلند پایہ اور انتہائی عمدہ کتاب ہے۔ اس کا اُردو ترجمہ بھی ہو چکا ہے۔

۵۔ تنویر العینین فی اثبات رفع الیدین :- (عربی) اس میں شاہ صاحب نے رسول اللہ صلی اللہ علیہ وآلہ وسلم کی وہ احادیث جمع کی ہیں جن سے ثابت ہوتا ہے کہ نمازیں رفع یدین کرنا سنت ہے۔

۶۔ صراط مستقیم :- (فارسی) یہ کتاب سید احمد شہید بریلوی کے ارشاد پر مشتمل ہے۔ شاہ اسماعیل شہید نے صرف اس کی ترتیب و تدوین میں حصہ لیا۔ مولانا عبدالحی طبرہالوی اس کی تدوین میں شریک تھے۔ اس کے چار باب ہیں۔ اس کا اُردو ترجمہ بھی چھپ چکا ہے۔

۷۔ العیقات :- (عربی) یہ کتاب تصوف کے موضوع پر ہے اور بڑی اذوق اور شکل کتاب ہے۔ ان کی دوسری تصانیف کی طرح اس میں تصوف کے علاوہ بعض دیگر موضوعات بھی زیر بحث آگئے ہیں۔ اس کا اُردو ترجمہ مولانا مناظر حسن گیلانی مرحوم نے کیا تھا جو حیدرآباد (دکن) سے چھپ چکا ہے ترجمہ بھی بہت مشکل ہے

۸۔ ایضاح الحق السیج فی احکام المیت والضحیح :- (فارسی) شاہ صاحب کی یہ مہایت معرکہ الاراتصیف ہے۔ بہت کیا ہے اور سنت کا اطلاق کس چیز پر ہوتا ہے، اس موضوع میں یہ منفرد کتاب ہے۔ اردو ترجمے کے ساتھ یہ کتاب دو یا تین مرتبہ چھپ چکی ہے۔

۹۔ رسالہ در علم منطق :- (فارسی) سرسید نے "آثار الصنادید" میں شاہ صاحب کے ایک رسالے کا ذکر کیا ہے جو علم منطق سے متعلق ہے۔ یہ رسالہ اپنے موضوع میں نہایت عالمانہ ہے۔ اس سے پتا چلتا ہے کہ اس علم پر بھی انہیں عبور حاصل تھا اور وہ انتہائی قابلیت اور فراست و فطانت کے مالک تھے۔

۱۰۔ اصول فقہ :- (عربی) مسائل فقہ سے متعلق یہ ایک مختصر سا رسالہ ہے۔ اس میں ضمناً حدیث متواترہ اور تقلید و اجتہاد کے بارے میں بھی گفتگو کی گئی ہے۔ اپنے موضوع کا یہ ایک بہترین رسالہ ہے۔ پہلی مرتبہ ۱۸۹۵ء میں محبتائی پریس دہلی سے اشاعت پذیر ہوا۔ دائرۃ المعارف لاہور نے بھی اسے شائع کیا۔

۱۱۔ بیٹ روزی :- (فارسی) یہ ایک چھوٹا سا رسالہ ہے اور اس میں تقویۃ الایمان پر مولانا فضل حق خیر آبادی کے اعتراضات کا جواب دیا گیا ہے۔ ایک دن شاہ اسماعیل نازکی نے مسجد کو جا رہے تھے کہ راستے میں ایک شخص نے ان کو مولانا فضل حق خیر آبادی کا ایک رسالہ دیا، جس میں تقویۃ الایمان پر اعتراضات کیے گئے تھے اور مسئلہ امکانِ نظیر سے متعلق شاہ صاحب کے نقطہ نظر کی تردید کی گئی تھی۔ شاہ صاحب نازکی کے بعد مسجد میں بیٹھ گئے اور ایک ہی نشست میں اس کا جواب لکھ دیا۔ اسی لیے یہ رسالہ "یک روزی" کے نام سے موسوم ہوا۔ یہ رسالہ کئی دفعہ چھپ چکا ہے۔ اگرچہ مختصر ہے، تاہم بہت جامع اور مدلل ہے۔ اب تک اس کا کوئی شخص جواب

نقہائے پاک و ہند جلد سوم

نہیں دے سکا۔

۱۲۔ حقیقت تصوف :- (فارسی) یہ کتاب اب نایاب ہے۔ اس کا ذکر ”الحیات بعد الممات“ میں کیا گیا ہے۔ اس میں شاہ صاحب نے تصوف اور اس کی حقیقت بیان کی ہے اور سچے اور صحیح صوفی کی تعریف بیان فرمائی ہے۔ تصوف کے نام پر جو غلط باتیں کی جاتی ہیں، ان کی مذمت کی ہے۔ اس کتاب سے طبقہ صوفیاء کی اصلاح ہوتی ہے۔

۱۳۔ اربعین فی احوال المہدیین :- شاہ شہید کی یہ وہ کتاب ہے، جس کا ذکر ان کے کسی تذکرہ نگار نے نہیں کیا۔ صرف ”حیات اسماعیل شہید“ میں اس کا ذکر کیا گیا ہے۔ منقول ہے کہ یہ کتاب صرف ایک مرتبہ ۱۲۶۸ھ میں مصری گنج کلکتہ سے شائع ہوئی تھی۔ اب نایاب ہے۔ آکسفورڈ یونیورسٹی لائبریری میں اس کا ایک نسخہ محفوظ ہے۔ اس کا موضوع جیسا کہ نام سے ظاہر ہے، امام مہدی کا نزول ہے اور اس میں مصنف شہید نے وہ احادیث جمع کر دی ہیں، جن سے امام مہدی کے نزول کا ثبوت ملتا ہے۔ کتاب کا کچھ حصہ عربی میں ہے اور بین السطور میں اردو ترجمہ دیا گیا ہے۔ آخر میں شاہ نعمت اللہ دلی کا فارسی قصیدہ ہے۔ یہ معلوم نہیں ہو سکا کہ یہ قصیدہ کس شخص نے کتاب کے آخر میں درج کیا ہے۔

مکتوبات

شاہ شہید رحمۃ اللہ علیہ زندگی کے ہر قدم پر انتہائی سرگرم اور فعال رہے۔ مخالفین اسلام کے ساتھ جہاں ان کی مجاہدانہ جنگ تاز تاریخ کا ایک بہت بڑا باب ہے اور ان کی تصنیفی جدوجہد خاص اہمیت کی حامل ہے، وہاں ان کے مکتوبات

۳۳۱ الحیات بعد الممات ص ۱۹۹-

۳۳۲ حیات اسماعیل شہید ص ۱۹۲-

کو بھی نمایاں حیثیت حاصل ہے۔ انھوں نے اپنے دوستوں، مخالفوں، معاصروں، مختلف علاقوں کے سرداروں اور اہل علم کو بہت سے مکتوبات تحریر کیے۔ فقہی اور علمی مسائل دریافت کرنے والوں کے نام بھی انھوں نے خطوط لکھے، پھر اپنے مرشد امیر المجاہدین سید احمد شہید بریلوی کی خدمت میں بھی مکتوبات ارسال کیے۔ ان مکتوبات سے اس زمانے کے معاشرتی، دینی اور سیاسی کو آلف کو سمجھنے میں مدد ملتی ہے اور پتا چلتا ہے کہ مجاہدین کن حالات سے دوچار تھے اور خدمت اسلام کا جذبہ ان کے اندر کس طرح کوٹ کوٹ کر بھرا ہوا تھا پھر صوبہ سرحد کے عوام و خواص کا ان کے بارے میں کیا نقطہ نظر تھا شاہ شہید کے مکتوبات سے اس بات کی وضاحت ہوتی ہے کہ ان کے علم و فکر کے مدد و کس درجہ وسیع تھے اور ان کی سیاسی بصیرت کتنی گہری تھی۔

شعر و شاعری

شاہ اسماعیل شہید جہاں بہت بڑے مصنف اور نثر نگار تھے وہاں ممتاز شاعر بھی تھے نثر کے ساتھ ساتھ ان کی منظومات کو بھی اہل فن کے نزدیک ایک مقام حاصل ہے۔ انھوں نے فارسی اور اردو زبانوں میں طبع آزمائی کی اور اس میں کامیاب رہے۔ ان کے کلام کے حصہ فارسی میں (۱) مثنوی سک (نور ۲) قصیدہ در مدح آنحضرت صلی اللہ علیہ وسلم (۳) قصیدہ در مدح سید احمد شہید اور حصہ اردو میں (۱) مثنوی سک (نور ۲) رسالہ۔ بے نمازاں اور (۲) نسخہ قوت ایمان شامل ہے۔ جس طرح ان کی نثر زور دار اور مؤثر ہے، اسی طرح ان کی (فارسی اور اردو) منظومات کا پایہ بھی بڑا اُونچا ہے۔

شہادت

اس عالم نبیل، فاضل بے بدل، ماہر علوم معقول و منقول، مجاہد اعظم، مسلح وقت، مجتہدِ دوراں، مہادر جبر نبیل اور عظیم مصنف و شاعر نے اپنے متعدد رفقاء عالی قدر کے ساتھ ۲۴ — ذیقعدہ ۱۲۴۶ھ (۶ — مئی ۱۸۳۱ء) کو

فقہائے پاک و مہند جلد سوم

بالاکوٹ کے میدان میں کفار سے جنگ کرتے ہوئے جام شہادت نوش کیا۔ اس وقت ان کی عمر ۵۳ سال تھی۔

بنا کردند غرض رسے بر خاک و خون غلطیدن
خدا رحمت کند این عاشقانِ پاک طینت را

شاہ محمد عمر

جیسا کہ ابتدا میں بتایا گیا، شاہ محمد اسماعیل کی تعلیم و تربیت کی منزلیں ان کے چچا شاہ عبدالقادر کی آغوشِ محبت میں طے ہوئی تھیں شاہ عبدالقادر کی ایک ہی صاحبزادی تھیں جن کی شادی ان کے بھتیجے مولانا مصطفیٰ سے ہوئی تھی۔ ان کی بھی ایک ہی بیٹی تھیں، جو شاہ محمد اسماعیل کے عقد میں آئیں۔ شاہ اسماعیل کے ہاں بھی ایک ہی لڑکا پیدا ہوا، جس کا نام محمد عمر رکھا گیا۔

شاہ محمد عمر مزاجاً و طبعاً دنیا اور اہل دنیا سے اسی طرح بے نیاز اور مستغنی تھے، جس طرح ان کے جدِ امجد شاہ عبدالغنی تھے۔ تمام عمر گوشہ نشین اور لوگوں سے الگ تھلک رہے۔ اپنے فائداتی مدد سے میں تعلیم پائی۔ اساتذہ میں صرف شاہ محمد اسحاق دہلوی کے اسم گرامی کا پتا چل سکا ہے۔ بہت ہی متقی اور خدا رسیدہ عالم تھے۔ مفتی صدر الدین خاں آزرہ کا بیان ہے کہ شاہ محمد عمر کو رسول اللہ صلی اللہ علیہ وسلم کی زیارت کثرت سے ہوتی تھی۔^{۳۵}

شاہ محمد عمر اپنے دور کے درویش آدمی تھے اور بعض دفعہ ان پر جذبِ کاغلبہ ہر جاتا تھا۔

امورِ مشتبہ سے پرہیز کرنے اور ممنوعات سے دامن کشاں رہنے کسی ایسی جگہ نہ جاتے جہاں کسی شکل میں بھی بُرائی کا ارتکاب ہوتا ہو۔ اس سلسلے میں نواب مصطفیٰ خاں کا بیان ہے کہ ہم چند احباب جن میں مرزا غالب بھی تھے،

۳۵ ارواحِ ثلاثہ ص ۴۷۱

اپنے بالاخانے میں بیٹھے ہوئے تھے اور بلا مزا میر کے گانا ہو رہا تھا۔ اتفاق سے مومن خاں مومن کہیں سے شاہ محمد عمر صاحب کو پکڑ کر دہاں لے آئے۔ وہ برابر یہ کہتے جلتے تھے کہ ”مجھے چھوڑ دو، مجھے چھوڑ دو“ مگر مومن خاں نہیں مانتے تھے۔ آخر ان کو لاکر اس مجلس میں بٹھا دیا۔ گانا برابر ہوتا رہا۔ تھوڑی دیر میں شاہ محمد عمر صاحب نے جسم کو ایک بہت ہی معمولی سی حرکت دی، اس کے اثر سے سارا مکان ہل گیا۔ اس پر حاضرین مجلس کچھ پریشان سے ہوئے۔ یہ بھی خیال ہوا کہ شاید شاہ صاحب کی جنبش کا اثر ہو۔ یہ بھی کہا جانے لگا کہ ممکن ہے زلزلے کا جھٹکا ہو۔ مگر سب کی توجہ شاہ محمد عمر کی طرف ہو گئی۔ تھوڑی دیر بعد انھوں نے دوبارہ جسم کو حرکت دی جو پہلی حرکت سے زیادہ تھی۔ اس سے پھر مکان ہلا اور پہلے کی نسبت زور سے ہلا۔ اب سب کو یقین ہو گیا کہ یہ سب شاہ محمد عمر کی حرکت کا اثر ہے۔ تھوڑی دیر بعد ذرا اور زور سے جسم کو حرکت دی تو اس سے مکان کو اور زیادہ حرکت ہوئی، میان تک کہ کڑیاں بھی بول گئیں اور طاقتوں وغیرہ میں جوشیغے اور آلات وغیرہ پڑے تھے وہ کھن کھن کر کے گرنے لگے۔ اس پر کسی نے شاہ محمد عمر سے کہا ”یکہ کیا؟“ فرمایا ”میں تو پہلے ہی کہتا تھا کہ مجھے چھوڑ دو، مجھے مت بٹھاؤ“ یہ الفاظ کہے اور اٹھ کر چلے گئے۔^{۳۲}

شاہ محمد عمر غازی نہایت خشوع و خضوع سے پڑھتے تھے، میاں سید نذیر حسین دہلی فرماتے ہیں کہ مولوی محمد عمر کے زہد و عبادت کا یہ حال تھا اور نماز اس طرح اطمینان سے پڑھتے تھے کہ رکوع و سجدہ اس قدر طویل ہوتے کہ اس اثنا میں عام آدمی سبحان ربی العظیم اور سبحان ربی الاعلیٰ ستائیس اٹھائیس مرتبہ پڑھ لیتا۔^{۳۳}

استغنا اور خودداری کا یہ عالم تھا کہ دہلی کے مغل بادشاہ نے اکثر ان سے

^{۳۲} ارواح ثلاثہ ۱۷۵

^{۳۳} الحیات بعد الممات (حاشیہ) ص ۲۰۶

ملاقات کی تمنا کی اور ارکانِ دولت کو پیغامِ ملاقات دے کر ان کی خدمت میں بھیجا، مگر آپ نہیں گئے اور ہمیشہ جواب میں یہی کہا کہ جس باپ کی نسبت سے بادشاہ میری ملاقات کے خواہش مند ہیں، ان کی بزرگی مجھ میں نہیں ہے، اور اسی عذر پر کبھی ملاقات نہیں کی۔^{۳۸}

شاہ محمد عمر علم و عمل اور تقویٰ و تدبیر میں اپنے دور کی بے نظیر شخصیت تھے۔ ان کے اوصاف و کمالات کی وجہ سے لوگ ان کا بے حد احترام کرتے تھے اور ہر حلقے میں ان کو لائقِ تحریم گردانا جاتا تھا۔ انھوں نے دوسل بادشاہوں کا زمانہ پایا، اکبر شاہ ثانی کا اور بہادر شاہ ظفر کا۔ ان دونوں باپ بیٹے کے دل میں ان کی انتہائی عزت تھی۔ انھوں نے اپنے امرا کی وساطت سے ان کو بار بار اپنے ہاں تشریف لانے کی دعوت دی، مگر یہ نہیں گئے اور ہر دعوت کے جواب میں بنایتِ انحرار سے کہلا بھیجا کہ نیکی اور پرہیزگاری میں میرا وہ مقام نہیں ہے جو میرے باپ یا میرے دیگر اسلاف کا تھا۔

شاہ محمد عمر نے ۲۲ — جمادی الاخریٰ ۱۲۶۸ھ کو وفات پائی۔ ”مرگ شیخ زمان“ سے ان کی تاریخ وفات نکالی گئی۔ شاہ محمد عمر کی کوئی اولاد نہ تھی۔ یہ اپنے خاندانِ عالی قدر کے آخری فرد تھے۔ ان کی وفات کے ساتھ ہی دودمانِ ملی اللہی کی صلیبی اولاد کا سلسلہ ختم ہو گیا۔ البتہ روحانی اولاد بے حد و حساب ہے۔ پاکستان اور ہندوستان کا کوئی ایسا عالم دین نہیں جس کی سندان بزرگوں تک نہ پہنچتی ہو اور جس نے کسی نہ کسی صورت میں ان سے استفادہ اور استفادہ نہ کیا ہو۔ خود صاحبِ ترجمہ مولانا محمد اسماعیل شہید کے علم و فضل، عمل و کردار، تصنیف و تالیف اور افکار و نظریات سے مستفید و متاثر ہونے والوں کی تعداد کروڑوں تک پہنچتی ہے۔ لوگ انہیں ملتِ اسلامیہ کا محسنِ عظیم قرار دیتے ہیں اور اپنا رہنما و قائد مانتے

۵۳۔ مفتی محمد افضل پھلواری

صوبہ بہار کے شہر پھلواری کی علمی تاریخ نہایت شان دار ہے۔ کئی صدیوں سے اُسے علماء و فقہاء کے مرکز کی حیثیت حاصل ہے۔ اس شہر میں صوفیا و اقلیاء نے بھی جنم لیا اور درس و تدریس کے دلدادہ حضرات نے بھی اس میں بے حد خدمات انجام دیں۔ تیرھویں صدی ہجری میں اس مرکز علم و تصرف میں جس بزرگ نے شہرت پائی ان کا اسم گرامی مفتی محمد افضل تھا۔ فقہائے حنفیہ میں ان کو عزت و تکریم کی نظر سے دیکھا جاتا تھا اور ان کی خدمات بونظروں کی وجہ سے ان کو یگانہ روزگار سمجھا جاتا تھا۔ اپنے دور میں یہ پھلواری کی مسند افتاء پر فائز تھے اور اس نواح کے تمام لوگ مسائل فقہیہ کے سلسلے میں ان سے رجوع کرتے تھے اور ان کے فتوے کو آخری قرار دیا جاتا تھا۔

مفتی محمد افضل پھلواری سلوک و طریقت میں بھی درک رکھتے تھے اور اس میں وہ شیخ مجیب اللہ ہاشمی جعفری کے حلقہ ارادت سے منسلک تھے۔ یہ بھی پھلواری کے رہنے والے تھے اور علوم متداولہ کے ماہرین میں سے تھے۔ مفتی محمد افضل پھلواری نے ۱۲۱۸ھ میں وفات پائی۔

۵۴۔ مولانا محمد اکبر کشمیری

وادی کشمیر کی خوش گوار فضاؤں میں تیرھویں صدی ہجری میں جن اصحاب علم اور ارباب فقہ نے ہوش سنبھالا ان میں مولانا محمد اکبر کشمیری کا ذکر خصوصیت سے لائق تذکرہ ہے۔ یہ کشمیر میں پیدا ہوئے اور وہیں تربیت پائی۔ کچھ بڑے ہوتے تو

(بقیہ حاشیہ صفحہ گزشتہ سے آگے) احوالِ علمائے فرنگی محل ص ۱۶۔ نزہۃ الخواطر ج ۱، ص ۳۲۸؛ نزہۃ الخواطر ج ۱، ص ۳۲۹ بحوالہ تذکرۃ الکملہ۔

علمائے عصر کی خدمت میں نامتوری دی اور مرتوجہ علوم کی تکمیل کی فراغت کے بعد بمبئی کا عزم کیا اور وہاں کے مدرسہ محمدیہ میں جو جامع مسجد میں واقع تھا، درس تدریس کا سلسلہ شروع کیا۔ تیس سال یہ خدمت انجام دی اور اس طویل مدت میں بے شمار شاگردانِ علوم نے ان سے اپنی علمی پیاس بجھائی۔ بلاشبہ مولانا محمد اکبر کشمیری اکابر علمائے وقت میں سے تھے۔ جن حضرات نے ان سے استفادہ کیا، ان کی وسیع فرست میں سید عبدالفتاح، سید عابد الدین اور مفتی عبداللطیف کے اسمائے گرامی شامل ہیں جو اپنے عہد اور علاقوں کے مبیل القدر علما میں شمار ہوئے۔ یبئی، صوبہ گجرات، دکن اور کوکن وغیرہ کے علاقوں میں ان کے شاگرد وسیع تعداد میں موجود تھے۔

مولانا محمد اکبر کشمیری نے ۱۲۷۲ھ کو بمبئی میں وفات پائی اور وہیں مدفون ہیں۔

۵۵۔۔۔۔۔ مولانا محمد اکرم شاہ جہان پوری

ہندوستان کے صوبہ یوپی کا شہر شاہ جہان پور بڑا مردم خیز شہر ہے۔ اس شہر کو متعدد اہل فضل کی جائے ولادت ہونے کا فخر حاصل ہے تیسویں صدی ہجری (اکیسویں صدی عیسوی) میں اس شہر کی زرخیز مٹی سے جو حضرات ابھر کر سامنے آئے ان میں مولانا محمد اکرم اور ان کے والد مولانا محمد جان کے اسمائے گرامی تاریخ نے خصوصیت سے محفوظ کر لیے ہیں۔ باپ بیٹا دونوں منفی المسک بزرگ تھے اور ادراک و عرفان کے اعتبار سے اپنے عہد میں بہت نامور تھے۔

مولانا محمد اکرم کی ولادت شاہ جہان پور میں ہوئی اور وہیں پلے بڑھے۔ ان کے والد مولانا محمد جان جید عالم تھے، مگر ان کے بعض دیگر علمائے وقت کے سامنے زالوئے شاگردی نہ کیا اور تمام علوم میں جو اس عہد میں پڑھائے جاتے تھے، مہارت حاصل کی۔ فارغ التحصیل ہونے کے بعد مولانا محمد اکرم نے اپنے آبائی شہر شاہ جہان پور

۱۲۸۲ھ — نزہۃ الخواطر ج ۷ ص ۳۲۹ ۷

فقہائے پاک ہند بلند سوم

میں درس و تدریس کا ہنگامہ باپ کیا اور مسند افتاک و رونق بخشی۔ ان کی تاریخ ولادت و وفات کا علم نہیں ہو سکا۔^{۳۲}

۵۶۔ مفتی محمد برکت عظیم آبادی

ہندوستان کے صوبہ بہار کا دار الخلافہ ”پٹنہ“ ہے۔ اسے کسی زمانے میں ”عظیم آباد“ کہا جاتا تھا۔ اس شہر کے علما و فضلا کی ایک باقاعدہ اور مستقل تاریخ ہے۔ یہ حضرات درس و تدریس میں ممتاز درجہ رکھتے تھے، فتویٰ نویسی میں بھی ان کا مرتبہ بلند تھا، تدریس و تقویٰ میں بھی انہیں شہرت حاصل تھی، جہاد فی سبیل اللہ میں بھی انہوں نے بے پناہ قربانیاں دیں اور تفسیر و حدیث اور فقہ کی ترویج و اشاعت میں بھی ان کی تنگ و نازک دائرہ بہت وسیع ہے۔ پٹنہ کے حضرات علما میں ایک بزرگ کا نام نامی مفتی محمد برکت تھا جو اپنے عصر کے علمائے مشاہیر میں گروانے جاتے تھے اور وقت کے شیخ اور فقیہ تھے حنفی المسک تھے۔ انہوں نے میر جمال الدین فاضل سے اخذ علم کیا۔ تکمیل تعلیم کے بعد درس و تدریس میں مشغول ہو گئے اور پھر عمر بھر یہ سلسلہ جاری رکھا۔ ان کے شاگردوں میں اس دور کے بعض جلیل القدر علما کے نام ملتے ہیں، جن میں مولانا عبدالغنی پھولادی شامل ہیں۔ لائق داد و طلبا نے ان کی خدمت میں حاضری دی اور کسب علم کیا۔

مفتی محمد برکت عظیم آبادی نے ۱۲۲۰ھ کو وفات پائی^{۳۳}

۵۷۔ سید محمد تقی لکھنوی

لکھنؤ کے شیعہ علما و فقہاء میں تیرھویں صدی ہجری میں سید محمد تقی بہت مشہور

^{۳۲} نزہۃ الخواطر ج ۷ ص ۲۹ بحوالہ تاریخ فرخ آباد

^{۳۳} نزہۃ الخواطر ج ۷ ص ۳۱ بحوالہ تاریخ اکمل

شخصیت تھے۔ یہ سید حسین کھنوی کے بیٹے اور سید دلدار علی حسینی کے پوتے تھے۔ شیعہ امامیہ مذہب میں مرتبہ اجتناد پر فائز تھے اور اپنے علم و فضل کی وجہ سے انھیں مجتہد کہہ جاتا تھا۔

۱۶۔ جمادی الاولیٰ ۱۲۳۴ھ کو کھنویں پیدا ہوئے اور اپنے والد گرامی سید حسین سے علم حاصل کیا۔ سید دلدار علی کھنوی سے سندہ اجازہ کا شرف حاصل ہوا اور کبار علمائے شیعہ امامیہ میں گروانے گئے۔ کھنویں یہ نوابان اودھ کا دور تھا اور امجد علی شاہ برہمچوکست تھا۔ نواب امجد علی نے ان کو "ممتاز العلماء" کا خطاب عطا کیا اور شاہی مدرسے کی مسند تدریس ان کے سپرد کی۔

سید محمد تقی تصنیفی ذوق سے بھی بہرہ ور تھے۔ انھوں نے متعدد کتابیں تصنیف کیں جن کی تفصیل درج ذیل ہے :-

- ۱۔ نخبة الدعوات :- یہ کتاب ادعیاں اور ہر مسئلے سے متعلق ہے۔
- ۲۔ العباب :- یہ علم نحو کے بارے میں ہے۔
- ۳۔ کتاب الارشاد :- یہ ان لوگوں کے رد میں ہے جو تاثر و ثلبے انکار کرتے ہیں۔
- ۴۔ حدیثۃ الواعظین :-
- ۵۔ نزہۃ المواقظین :-
- ۶۔ لمعة الواعظین :- یہ تینوں کتابیں (نمبر ۳ تا ۶) جیسا کہ نام سے ظاہر ہے، وعظ و نصیحت کے بارے میں ہیں۔
- ۷۔ ایک رسالہ اس موضوع پر ہے کہ اگر کوئی شخص بذاتِ خود ناسق ہو، مگر مومنین کے حق میں عادل ہو تو اس کی امامت جائز ہے۔
- ۸۔ رسالہ فی فضائل الداعاء و الاداء :- یہ رسالہ دُعا کے فضائل و آداب کے موضوع سے متعلق ہے۔
- ۹۔ ینابیع الانوار فی تفسیر کلام اللہ الجبار :- یہ کتاب تفسیر قرآن کے سلسلے میں ہے۔

فنائے پاک و ہند جلد سوم

سید محمد تقی کو کتا ہیں جمع کرنے کا بہت شوق تھا اور مختلف موضوعات سے متعلق ان کے کتب خانے میں بہت سی کتا ہیں موجود تھیں۔
 انھوں نے ایک مسجد بھی تعمیر کرائی تھی اور امام باڑہ بھی بنوایا تھا۔ اس امام باڑے میں بہت سے شیعہ حضرات آتے جاتے تھے۔ بالخصوص محرم کے عشرہ اول میں وہاں بہت ہجوم رہتا تھا اور مجالس عزائم منعقد ہوتی تھیں۔
 سید محمد تقی نے ۱۲۸۶ھ کو وفات پائی۔

۵۸۔۔۔ فاضل محمد جمیل برہان پوری

فاضل محمد جمیل بن عبدالغفور برہان پوری جلیل القدر عالم اور بہت بڑے فقیہ تھے۔ منتقی اور پرہیزگار علما میں ان کا شمار ہوتا تھا۔ مولد و منشا برہان پور ہے۔ ذرا ہوش سنھالا تو قرآن مجید حفظ کیا۔ بعد ازاں انتہائی دینی کتابیں اپنے شہر (برہان پور) کے اساتذہ مولوی قدرت اللہ، مولوی صنیاء الدین عرف اللہ والے اور مولوی عوس نبی سے پڑھیں۔ اس کے بعد حیدرآباد دکن، کاعزم کیا، لکھنؤ بہت کم عرصہ وہاں مقیم رہے اور مولوی محمد حفیظ سے کچھ استفادہ کیا۔ معلوم ہوتا ہے حیدرآباد میں ان کا دل نہیں جما اس لیے جلد ہی وہاں سے رخصت ہو کر باندھا اور دہلی آگئے۔ دہلی اس زمانے میں فضل و کمال کا گہوارہ تھا اور بہت سے جید علما اور عالی مرتبت حضرات وہاں اقامت گزرتے تھے جن کے درس و تدریس کے ہنگامے جاری تھے۔ ان میں مولانا شاہ محمد اسحاق دہلوی، مفتی صدر الدین آزادہ اور سید محمد قندھاری کے اسمائے گرامی خصوصیت سے قابل ذکر ہیں مولانا محمد جمیل نے ان سب کے سامنے زانوئے ادب نہتہ کیا اور خوب مستفید ہوئے۔
 شاہ ابوسعید محمد دی سے بیعت ہوئے اور خلافت حاصل کی۔

دہلی سے لکھنؤ کا قصد کیا۔ لکھنؤ میں ممتاز شافعی المسک عالم مرزا حسن علی لکھنوی کی مسند تدریس آراستہ تھی، مولانا محمد جمیل اس میں شامل ہوئے اور حصولِ علم کیا۔

لکھنؤ سے عازم حجاز مقدس ہوئے اور حج و زیارت کی سعادت حاصل کی۔
حجاز سے مراجعت فرمائے ہند ہوئے اور اپنے وطن برہان پور پہنچے۔
جوں کہ حدیث و فقہ اور دیگر علوم متداولہ میں عبور رکھتے تھے، لہذا برہان پور کے منصب قضا
پر فائز کیے گئے اور کافی عرصہ یہ اہم خدمت انجام دیتے رہے۔
برہان پور سے پھر حیدر آباد (دکن) گئے۔ اب تمام اصنافِ علم پر حاوی ہو
چکے تھے اور تجربہ بھی وسیع ہو گیا تھا، اس لیے حیدر آباد کے مدرسہ عالیہ کی
مسندِ تدریس ان کو تفویض کی گئی۔ تاحینِ حیات اس مسند پر متمکن رہے اور خلقِ کثیر
نے ان سے استفادہ کیا۔

بلاشبہ فاضل محمد جمیل برہان پوری اپنے عہد کے نامور عالم اور ممتاز فقیہ
تھے اور ان کی خدمات کا دائرہ دور دراز تک پھیلا ہوا تھا۔
اس عالمِ کبیر اور فقیہِ نامدار نے ۲۳ — جمادی الاولیٰ ۱۲۷۴ھ کو
حیدر آباد (دکن) میں وفات پائی اور اسی شہر میں آسودۂ لحد ہوئے۔

۵۹ — سید محمد حسین حیدر آبادی

ہندوستان کے علاقہ دکن کے علمائے کرام اور فقہائے عظام میں سید محمد حسین
حیدر آبادی معروف عالم اور مشہور فقیہ تھے۔ والد کا اسم گرامی علی نور اور جد امجد
کا نام نامی نور محمد تھا۔ تمام علوم میں دسترس رکھتے تھے، لیکن فقہ اور اصول فقہ
میں بالخصوص شہرت حاصل تھی۔ درحقیقت ان کا تاذانِ خراسان سے تعلق رکھتا
تھا۔ ان کی پیدائش بھی خراسان ہی میں ہوئی اور وہیں نشوونما پائی۔ اوائلِ عمر
(۱۲۷۷ھ) میں ہندوستان آئے اور یہاں کے مختلف اساتذہ سے علم حاصل کیا۔

۱۲۷۷ھ نزہۃ الخواطر ج ۷ ص ۲۳۲، ۲۳۳ — تاریخ برہان پور ص ۱۷۵-۱۷۷۔
تذکرہ علمائے ہند، ص ۱۸۵

قبلے پاک دھند جلد سوم

فارغ التعلیم ہونے کے بعد ۱۲۵۵ھ میں حیدرآباد (دکن) گئے۔ حیدرآباد میں یہ ناصر الدولہ کا دور حکومت تھا۔ اس سے ملے تو وہ ان کے کثرت معلومات اور علوم پر مہارت سے بہت متاثر ہوا، اور انھیں اپنے بیٹے افضل الدولہ کا اُستاد مقرر کر دیا۔ یہ ایک بڑا اعزاز تھا جو انھیں حاصل ہوا۔ یہ خدمت انھوں نے نہایت حسن و خوبی سے انجام دی۔ بعد ازاں اپنی قابلیت کی بنا پر محکمہ قضا میں نائب مقرر ہوئے۔ مدت تک یہ خدمت ان کے سپرد رہی۔ بے مصلح اور متدین عالم دین تھے۔ گفتار اور کردار میں اپنی مثال آپ تھے۔ جس کام پر مامور کیے جاتے، اسے عمدگی سے انجام دیتے۔ بلند اخلاق اور نرم مزاج اہل علم تھے۔

سید محمد حسین نے غزوة رمضان ۱۲۷۴ھ کو حیدرآباد (دکن) میں وفات پائی ^{۳۵}

۶۔ شیخ محمد حسین انصاری سندھی

دیارِ سندھ کے شیخ محمد حسین بن محمد مراد بن یعقوب بن محمد انصاری خزرجمی، اپنے عصر کے شیخ و فاضل اور عالم کبیر تھے۔ رسول اللہ صلی اللہ علیہ وسلم کے مشہور صحابی حضرت البراء بن انصاری رضی اللہ عنہ کی اولاد سے تھے۔ علاقہ سندھ میں پیدا ہوئے اور وہیں پلے بڑھے۔ ان کے والد شیخ محمد مراد جلیل القدر عالم تھے، لائق بیٹے نے انہی سے علم حاصل کیا اور مرتبہ کمال کو پہنچے۔ پھر والد کے ساتھ ہی ہجرت کر کے دیارِ عرب کو اپنا مسکن بنا لیا۔ تفسیر و حدیث، صرف و نحو، بیانِ معانی، فقہ حنفیہ اور اس کے اصول پر انھیں یدِ طولیٰ حاصل تھا۔ علم طب میں بھی مہارت رکھتے تھے۔ سرزمینِ عرب میں انھیں بہت شہرت حاصل تھی اور تمام علماء و فضلاء ان کے علم و کمال کے معترف تھے۔ اربابِ حکومت میں بھی

^{۳۵} ترکہ مجبوی۔ نزہۃ الخواصر ج ۷ ص ۲۳۷

قدر و منزلت کے مالک تھے۔ ان کے والد محمد مراد بھی طبقہ علما اور امرا و ذررا میں تکریم و تعظیم کے حامل تھے۔ حکومت کے ایک وزیر تھے شیخ محمد مراد کے لیے ایک رباط، ایک مسجد اور بہت اچھا مکان تعمیر کرا دیا تھا ان کا غلیظ شان کتب خانہ تھا جس میں تمام علوم و فنون کی کتابیں موجود تھیں۔

۶۱۔ مولانا محمد سالم دہلوی

شیخ عبدالحق محدث دہلوی کا گھرانہ علمی اعتبار سے نہایت زرخیز گمانہ تھا۔ ان کی اولاد و احفاد سے متعدد اہل علم نے جنم لیا اور بہترین خدمات انجام دیں۔ تصنیف و تالیف، شروح و حواشی اور درس و تدریس میں ان میں سے بعض حضرات کا مرتبہ بہت بلند ہے۔ اس دو دمان عالی قدر کے ایک بزرگ مولانا محمد سالم تھے جو فضیلت علم اور شیخت میں خاص مقام رکھتے تھے۔ ان کا مولود منشا دہلی ہے۔ اپنے عصر کے جلیل القدر اساتذہ سے تحصیل علم کی اور پھر حرمین شریفین گئے اور حج و زیارت کا شرف حاصل کیا۔ یہ مولانا سلام اللہ کے لائق فرزند تھے اور اپنے دور کے جید علما میں گردانے جاتے تھے۔ حج بیت اللہ کے بعد واپس وطن تشریف لائے تو سندھ و سمنان کے شہر دہلی اور اس کے گرد و نواح کے علما و فضلا کا مرجع قرار پا گئے۔ متعدد کتابیں تصنیف کیں جن کے نام یہ ہیں :-

۱۔ اصول الاشیان فی حبیب النبی وآلہ من اہل السعادة والايقان :- یہ کتاب ایک مقدمے اور چار فصول پر مشتمل ہے۔ مصنف کی زندگی ہی میں ۱۲۵۹ھ کو دہلی میں طبع ہوئی۔

۲۔ نور الایمان :-

۳۔ لطائف الاسرار :- یہ کتاب توہیات اور دم جھاڑے سے متعلق ہے۔

نقشائے پاک ہند جلد سوم

ان کو خصوصیت سے درک حاصل تھا۔ فارسی اور عربی کے اچھے شاعر بھی تھے اور طبیعت مزدوں رکھتے تھے رفتی، پرہیزگار، لیند اخلاق، بامروت، فہم اور صاحبِ فراست تھے۔ ذہن بہت رسا پایا تھا۔ گفتار و کردار میں بے نظیر تھے۔ فصاحت و بلاغت میں یکتا اور سخن سنجی اور نکتہ آفرینی میں خاص شہرت رکھتے تھے۔ فارسی اور عربی نظم و نثر میں کوئی اس علاقے میں ان کا حریف نہ تھا۔ مشکل ترین مضامین کی عقدہ کشائی میں بہت تیز تھے۔

فقہ میں عبور کی وجہ سے اپنے استاد محترم مفتی علی کبیر پھلی شری کی سفارش پر پہلے قاضی مقرر ہوئے، پھر صدر امین کا منصب پایا، بعد ازاں صدر الصدور کا عہدہ حاصل کیا۔ اپنے دور کے علمائے ہند میں ان کو یہ امتیاز حاصل تھا کہ اپنی قابلیت و صلاحیت کی بنا پر ملک کی انگریزی حکومت میں منائیت قدر و منزلت کے حامل قرار پائے تصنیف و تالیف میں میں بھی شہرت رکھتے تھے۔ انھوں نے مندرجہ ذیل کتابیں تحریر فرمائیں :-

- ۱۔ رقیۃ السیم : یہ کتاب علم حدیث سے متعلق ہے اور اس میں فقہی مسائل بھی بیان کیے گئے ہیں کتاب عربی میں ہے۔
- ۲۔ حاشیہ علی شرح چینی :- علم ہدیت کے بارے میں شرح چینی پر عربی حاشیہ۔
- ۳۔ ہفتات الاحاد : عربی ادبیات کے بارے میں۔
- ۴۔ رسالہ الجبر والمقابلہ :- یہ بھی عربی میں ہے۔
- ۵۔ میوزن الوانی فی علمی العروض والقوافی :- عروض و قوافی کے سلسلے میں ایک اہم کتاب ہے۔
- ۶۔ رسالہ فی تحقیق الشہور :- سال کے بارہ مہینوں کے بارے میں۔
- ۷۔ رسالہ مصطلحات فارسی۔
- ۸۔ جون پور نامہ :- جون پور کی تاریخ سے متعلق۔

۹۔ دیوان فارسی :- فارسی اشعار کا مجموعہ ۔

۱۰۔ دیوان عربی :- عربی اشعار کا مجموعہ ۔

اس جید عالم و فقیہ نے صرف چوالیس سال عمر پائی اور یکم جمادی الاولیٰ ۱۲۶۶ھ کو اعظم گڑھ (لوی پی) میں فوت ہوئے، وہیں دفن کیے گئے ۱۲۹۹ھ

۶۴۔ سید محمد سیادت امر دہوی

امردہہ (لوی پی) کے شیعہ علما و فضلاء میں سید محمد سیادت بن محمد عبادت حسینی امر دہوی نے بڑا نام پایا۔ امر دہہ میں پیدا ہوئے اور وہیں نشوونما پائی۔ ان کے والد سید محمد عبادت شیعہ کے معروف علما میں سے تھے، بیٹے نے انہی سے اکتساب علم کیا اور علم فقہ اور دیگر علوم میں عبور حاصل کیا۔ پھر کھنؤ گئے وہاں ایک ممتاز شیعہ عالم مجتہد سید محمد بن دلداری لکھنؤی کا سلسلہ درس جاری تھا، اس میں شامل ہوئے اور فقہ، کلام، اصول فقہ اور باقی علوم عقلیہ و نقلیہ میں مہارت پیدا کی۔ اب وہ فقہ و اصول میں اپنے عصر کے بہت بڑے شیعہ عالم شمار ہونے لگے۔ تاریخ التخصیص ہو کر واپس امر دہہ گئے تو انہیں اپنے والد گرامی سید محمد عبادت کی جگہ فرض نمازوں کا امام مقرر کر دیا گیا اور تحقیقی مسائل میں امر دہہ اور اس کے گرد و نواح کے حضرات انہی سے رجوع کرنے لگے۔ اپنے شہر کا منصب اُفتا اور عہدہ تدریس بھی ان کے سپرد کیا گیا اور اس سلسلے میں دور دور تک ان کا نام پہنچا۔

امردہہ کے اس شیعہ عالم و فقیہ نے ۱۲۶۵ھ کو امر دہہ میں وفات پائی ۱۲۹۵ھ

۱۲۹۵ھ تجلی نورج ۲ ص ۱۳۲، ۱۳۳۔ تاریخ شیراز ہند جن پور ص ۷۷، ۷۸۔

نزمۃ الخراطج، ص ۴۳۲، ۴۳۳۔

۱۲۹۵ھ نزمۃ الخراطج، ص ۴۳۳ بحوالہ تاریخ اصغری۔

فقہائے پاک و ہند جلد سوم

۶۵۔ محمد شاکر سورتی

ہندوستان کے علاقہ گجرات کے شہر سورت میں بے شمار علما اور فقہا پیدا ہوئے جن کا ذکر فقہائے ہند کی تمام جلدوں میں متعدد مقامات پر آچکا ہے۔ ان حضرات میں ایک بزرگ مولانا محمد شاکر تھے جو حنفی المسک تھے اور سورت کے اونچے مرتبے کے فقہاء میں گردانے جاتے تھے۔ ان کے زمانے میں سورت میں لاسہوئے ایک عالم و فقیہ سید عبداللہ حسنی لاسہوری فوکش تھے، محمد شاکر نے انہی سے اخذِ علم اور کسبِ فیض کیا اور مرتبہ عالی کو پہنچے۔ نارغ التحصیل ہونے کے بعد اپنے شہر ہی میں سکونت اختیار کیے رکھی اور تمام عمر درس و امانہ میں مشغول رہے۔ ان کے شاگردوں کا حلقہ بہت وسیع ہے۔ اپنے عصر میں ان کو شانِ علم کے مرکز و منبع کی حیثیت حاصل تھی فقہی مسائل کی تحقیق و دریافت میں لوگ انہی سے رجوع کرتے تھے اور ان کی بات کو خاص اہمیت دی جاتی تھی۔ یہ مولانا محمد شاکر سورتی نے ۱۱۰۰ھ کو سورت میں وفات پائی اور وہیں دفن ہوئے۔

۶۶۔ مولانا محمد شکور ہاشمی مچلی شہری

موبیوی "مچلی شہر" کسی زمانے میں اہل علم کا گہوارہ تھا۔ تیرھویں صدی ہجری میں اس کے لائق تذکرہ حضرات میں ایک بزرگ مولانا محمد شکور جعفری ہاشمی مچلی شہری گزرے ہیں جن کے والد کا نام نامی مولانا امانت علی جعفری ہاشمی تھا اور وہ اپنے دور کے فاضل آدمی تھے۔ ان کا سلسلہ نسب رسول اللہ صلی اللہ علیہ وسلم کے چچا زاد بھائی حضرت جعفر طیار رضی اللہ عنہ سے ملتا ہے۔ محمد شکور کی ولادت ۱۲۱۱ھ کو مچلی شہر میں ہوئی اور اپنے والد ماجد کے

لے ترجمۃ الخواطر ج ۷ ص ۳۳۴، ۳۳۵، بحوالہ لقیہ احمدیہ۔

سایہ عاطفت میں تربیت پائی۔ حصول علم کا آغاز اپنے نانا مولوی علی محمد سے کیا جو علم و عمل اور فضل و کمال میں اُونچے مرتبے کے مالک تھے۔ کتب درسیہ کی تکمیل انہی سے کی۔ اس کے بعد مزید تحصیل کے لیے دہلی کا رخ کیا۔ دہلی میں اس زمانے میں حضرت شاہ عبدالعزیز محدث دہلوی، شاہ رفیع الدین دہلوی، مولانا رشید الدین خاں، مولانا عبداللہ بکری، برہان پوری اور مولانا فضل آبادی کے سلسلہ ہائے درس جاری تھے، محمد شکور ان میں شامل ہوئے، تین سال دہلی رہے اور ان سب علمائے مشاہیر سے استفادہ کیا۔

فارغ التحصیل ہوئے تو ان کا شمار اپنے دور کے معروف ترین علما میں ہونے لگا اور علوم عقلیہ و نقلیہ میں ممتاز گردانے لگے۔ حدیث و فقہ میں بالخصوص عبور حاصل تھا۔ ان کی شہرت علمی اس زمانے کے ہندوستان کی انگریزی حکومت کے سرکردہ افراد تک پہنچی تو انھیں منصب افتا پر متمکن کر دیا گیا۔ اس وقت ان کی عمر صرف بیس سال تھی۔ پھر فوج پور ہسپتال میں صدر الصدور کا عہدہ جلیلہ ان کے سپرد ہوا۔ پچیس سال یہ خدمت انجام دی۔ ۱۲۶۰ھ میں اس منصب سے علیحدہ ہوئے۔ ملازمت کے دوران اور اس کے بعد تدریس کا سلسلہ باقاعدہ جاری رکھا۔ ان کے معروف شاگردوں میں تذکرہ علمائے ہند کے مصنف مولوی رحمان علی بھی شامل ہیں۔ مولوی رحمان علی نے فوج پور ہسپتال میں بھی ان سے تعلیم پائی اور پھر جب وہ ملازمت سے علیحدہ ہو کر اپنے وطن پھلی شہر چلے گئے تو اس وقت بھی یہ ان کی خدمت میں حاضر تھے اور ان کے عزیز اور لائق شاگردوں میں ان کا شمار ہوتا تھا۔

دو مرتبہ حج بیت اللہ کا شرف حاصل ہوا۔ مکہ مکرمہ کے دوران قیام میں مفتی محمد سید محمد حسین سے بھی استفادہ کیا۔

مولانا محمد شکور نے ترک ملازمت کے بعد مستقل طور پر اپنے وطن میں سکونت اختیار کر لی تھی۔ ۱۲۶۰ھ میں ملازمت چھوڑی تو گھر میں بیٹھ گئے اور درس و تالیف کا

فہمائے پاک و ہند جلد سوم

سند شروع کر دیا۔ وفات کے وقت بمب کل چالیس سال گھر میں رہے اور اس دوران میں حکومت انگریزی کی طرف سے باقاعدہ پشن ملتی رہی۔ چالیس سال میں نوے ہزار روپے پشن کے ملے جو اس دور میں بہت بڑی رقم تھی۔
مندرجہ ذیل کتابیں ان سے یادگار ہیں :-

- ۱۔ شرح مقامات ہندی۔
 - ۲۔ حل اسماث القرائد۔
 - ۳۔ شرح کنز الدقائق، فقہ کی مشہور دینی کتاب کنز الدقائق کی شرح۔
 - ۴۔ ترجمہ طوطی نامہ (از شخصیت)
- یہ تمام کتابیں عربی میں ہیں۔

اس عالم و فقیہ نے ۲۹۔ شوال ۱۳۰۰ھ کو پھل شہر میں وفات پائی اور وہیں دفن ہوئے۔

۶۷۔ سید محمد ظاہر حسنی بریلوی

ہندوستان کے صوبہ بریلی کے مقامات علم و کمال اور ورع و تقویٰ میں رائے بریلی کو ایک عرصے سے خاص اہمیت حاصل ہے۔ اس میں شاہ علم اللہ کے اخلاف میں سے ایک عابد و زاہد بزرگ سید محمد ظاہر حسنی تھے جو سید غلام جیلانی کے فرزند ارجمند تھے۔ ۱۱۹۸ھ کو اپنے آبائی وطن رائے بریلی میں پیدا ہوئے۔ عمر کی کچھ منزلیں طے کرنے کے بعد اپنے عم محترم سید قطب الدینی سے جو حضرت شاہ عبدالعزیز محدث دہلوی کے تلمیذ تھے حصول علم کا آغاز کیا اور طویل مدت تک ان سے مشغول استفادہ رہے۔ علوم مروجہ

آٹھ بجے روز ۲۵ تا ۱۲۷۔ تاریخ شیراز ہند جون ۱۶۹۹ء۔ ۷۷۔ تذکرہ

سما کے سندھ ص ۱۹۲۔ نزہۃ الخواطر ج ۷ ص ۴۳۴ :

کی کچھ کتابیں مولانا ذوالفقار علی دہلوی سے بھی پڑھیں۔ مزید تعلیم کے لیے عازم کھٹو ہوئے اور مولانا عبدالجبار سیدان پوری کے حلقہٴ درس میں شرکت کی یارغ تحصیل ہونے کے بعد علم طب کو مرکزِ التفات ٹھہرایا اور کھٹو کے بعض شاہیر اطباء سے کتب طب پڑھیں اور اس میں مہارت پیدا کی۔ حصولِ علم سے فراغت کے بعد اپنے شہر رائے بریلی تشریف لے گئے اور سید اور شہید بریلوی سے اخذِ طریقت کیا۔ پھر حج و زیارت کا شرف حاصل کیا۔ حج کے بعد وطن واپس آئے اور دعوتِ ارشاد میں مشغول ہو گئے۔ کچھ عرصہ ریاست ریلواں میں مقیم رہے، وہاں ریاست کے دیوان، پانڈے، دین بندہ بہادر کے بیٹوں کو تعلیم دینے پر مامور ہوئے۔ اس زمانے میں تذکرہ علمائے ہند کے مصنف مولوی رحمان علی بھی ان کی خدمت میں حاضر ہوتے رہے اور وہ ان کے علم و فضل اور زہد و اتقا سے متاثر ہوئے۔ سید محمد ظاہر بے شک جید عالم، فقیہ کامل اور مرد صالح تھے۔ بارعبِ بلند اخلاق، متواضع، فیض اللسان، سلیم العقل اور صحیح الفکر اہل علم تھے۔ لہٰذا ان کو حسنِ صورت، عذوبتِ زبان اور اخلاقِ حسنہ کی دولت سے نوازا تھا۔ وعظ و خطابت، درس و تدریس، فتویٰ دہی اور فصلِ خصوصیات ان کا مشغلہ تھا۔ ان کے اوصافِ گوناگوں کی بنا پر سب لوگ ان کی عزت کرتے تھے اور وہ سب سے احترام کے ساتھ پیش آتے تھے، اپنے شہر اور قریب جہاں میں نہیں قبولیت عامہ حاصل تھی۔ اُردو کے بہت اچھے شاعر تھے۔ تصنیف و تالیف کا لکھ بھی تھا۔ ان کی تصنیفات یہ ہیں :-

۱۔ تحریم المحرم :- یہ قرآن مجید کی آیت وَمَا أَهْلَ لِنَبِیْرِ اللہ کی تفسیر ہے۔

۲۔ قاطع البدعت :- بدعات و رسوم کی تردید میں۔

۳۔ جبر المسالک :- سلوک و تصرف کے بارے میں۔

۴۔ رسالہ در بیان وحدت الوجود و وحدت الشہود :- اس میں وحدت الوجود کا

فقہائے پاک و ہند جلد سوم

رد کیا گیا ہے۔

۵۔ رسالہ در بیان فتوحاتِ شام۔

۶۔ دیوانِ شعری، اردو۔

اوپر کی پانچویں کتابیں فارسی میں ہیں۔

ان کے شاگردوں میں مولانا محمد صادق غازی پوری، مشہور مناظر اور تفسیر
منظر العجائب کے مصنف مولانا لطف اللہ کھنوی اور ان (سید محمد ظاہر) کے بھانجے
سید فخر الدین حسنی (صاحب نزہۃ الخواطر کے والد) شامل ہیں۔

سید محمد ظاہر نے ۱۲۷۸ھ کو رائے بریلی میں بیارضہ فالج و فائز

پائی^۳۔

۶۸۔ علامہ محمد عابد سندھی

تیرھویں صدی ہجری کے ریاءِ سندھ کے علمائے مشاہیر میں علامہ محمد عابد
بن احمد علی بن محمد مراد بن یعقوب خان قنطن بن محمود انصاری خزر جی سندھی کا اسم گرامی
بہت مشہور ہے۔ وہ اپنے دور کے عالمِ اجل، محدثِ نامدار اور فقیہِ کامل تھے۔
معقول و منقول کے جامع اور فقہ حنفیہ کے ماہر تھے۔ نسباً مدینہ منورہ کے قنبلۃ قزرج
سے تعلق رکھتے تھے اور حضرت ابوالیوب انصاری رضی اللہ عنہ کی اولاد سے تھے،
جیسا کہ شجرۂ نسب سے ظاہر ہے، والد کا اسم گرامی شیخ احمد علی اور دادا کا
محمد مراد تھا۔

محمد عابد سندھی کی ولادت ۱۱۹۰ھ کے لگ بھگ صوبہ سندھ کے ایک
مشہور مقام ”سیون“ میں ہوئی۔ ان کے جدِ امجد شیخ محمد مراد اپنے اہل و عیال
کے پورے تعلق کے ساتھ ارضِ سندھ سے ہجرت کر کے سرزمینِ عرب میں چلے

۳۔ تذکرہ علمائے ہند ص ۱۹۶، ۱۹۷۔ نزہۃ الخواطر ج ۷، ص ۴۴۵، ۴۴۶۔

گئے تھے اور وہیں اقامت اختیار کر لی تھی۔ اصحابِ علم و صلاح میں ان کا شمار ہوتا تھا اور شیخ الاسلام کے لقب سے ملقب تھے۔

محمد عابد سندھی نے علومِ مرّوجہ کی اکثر کتابیں علاقہِ عرب میں اپنے علمِ محترم شیخ محمد حسین سے پڑھیں۔ پھر علمائے یمن و حجاز کی خدمت میں حاضر ہوئے، جن میں علامہ سید عبدالرحمن بن سلیمان اہلِ یثرب، شیخ یوسف بن محمد دہلی، شیخ محمد طاهر سنبل، مفتی عبدالملک قلعی اور شیخ صالح بن محمد عمری زیادہ مشہور ہیں اور ان کا شمار اس عہد کے اجل علمائے عرب میں ہوتا تھا۔

فارغ التحصیل ہونے کے بعد علامہ محمد عابد سندھی نے یمن کے مقام ”زبید“ کو اپنا مسکن قرار دیا اور زیادہ عرصہ وہیں رہے، یہاں تک کہ وہیں کے سائنس میں سے گردانے گئے۔ بعد ازاں ”صنعا“ تشریف لے گئے اور وہاں اقامت اختیار کر لی، زندگی کا بہت بڑا حصہ وہیں گزارا، اور وہاں کے امیر کے طبیب مقرر ہو گئے۔ شادی بھی وہاں کے ایک وزیر کی بیٹی سے ہوئی۔ وہاں کے عوام و خواص ان کی ہونہار علمی صلاحیتوں سے بہت متاثر تھے۔ اس کا اندازہ اس واقعہ سے کیا جاسکتا ہے کہ امیر صنعا نے ایک مرتبہ ان کو بہت سے ہدایا و تحائف دے کر حاکم مصر کے دربار میں سفیر بنا کر بھیجا۔ دربارِ مصر میں ان کی یہ سفارت اگے چل کر ان کی عظمت و شہرت کا باعث بنی اور وہ ایک اونچے مقام پر فائز ہوئے۔ مصر میں طابہ کے محلات اور باغات ان کے لیے بالخصوص وجہ کش تھے اور ان کی خوشبو اور مہک انھیں اپنی طرف کھینچتی تھی۔ چنانچہ ایک دن وہاں گئے تاکہ اس کے قریب جواریں اپنے لیے کوئی جگہ تلاش کریں اور وہاں سکونت اختیار کر کے علم و حکمت کے موتی بکھریں۔

اس نواح میں وہ ایک عرصے تک اقامت گزریں رہے اور درس و تدریس اور وعظ و ارشاد کے ذریعے وہاں کے لوگوں کی اصلاح کو اپنا ملج نظر ٹھہرائے رکھا۔ لیکن وہاں کے لوگ ان کی مخالفت پر اتر آئے اور ان کی تبلیغ دین

فتنائے پاک و ہند جلد سوم

اور اشاعت اسلام کی کوششوں کے خلاف کمر بستہ ہو گئے۔ اس کا نتیجہ یہ ہوا کہ ان کو مجبوراً اپنے اس پسندیدہ مقام سے خیمہ اکھاڑنا پڑا۔ اب وہ وہاں سے کوچ کر کے ”حدیدہ“ میں آئے۔ حدیدہ میں انھیں ایک اور دربار بتلا سے گزرنا پڑا۔

۱۲۲۲ھ کا واقعہ ہے کہ حسین بن علی حارمی جو کہ زیدی شیعہ تھے، حدیدہ کے قاضی مقرر ہوئے۔ وہ اہل نجد کے شدید مخالف تھے۔ انھوں نے حکم دیا کہ اذان میں حم علیٰ خیر العہل کے الفاظ پڑھائے جائیں اور وہ الفاظ جو مسلمانوں کو ان کے اہلکارات سے دور کرنے میں ملے ہیں، یعنی الصلوٰۃ خیر من النوم ترک کر دیے جائیں۔ وہ ان الفاظ کو بدعت قرار دیتے تھے اور کہتے تھے کہ یہ الفاظ حضرت عمر بن خطاب نے اپنے دور خلافت میں ایجاد کیے ہیں۔ لیکن لوگوں نے قاضی حسین بن علی کے اس حکم کو ماننے سے انکار کر دیا۔

جب قاضی نے دیکھا کہ لوگ ان کا حکم ماننے کو تیار نہیں اور وہ اس کو غلط قرار دیتے ہیں تو وہ غصے سے بے قابو ہو گئے اور سختی پر آمیز آوازوں نے چالیس آدمیوں کو جنھیں وہ خطرناک سمجھتے تھے، گرفتار کر کے جیل میں بند کر دیا۔ علامہ محمد عابد سندھی کو بھی ان کے ساتھ حوالہ زندان کر دیا گیا۔ علامہ سندھی اور ان کے ساتھیوں پر اس قدر مظالم ڈھائے کہ ان کی گردنوں میں لوہے کے طوق ڈال دیے اور ان کے لیے بیٹھنا اٹھنا اور چلتا پھرنا مشکل ہو گیا۔ متواتر چھ دن ان کو اسی حالت میں رکھا گیا۔ پھر سب کو چھوڑ دیا، لیکن علامہ محمد عابد کو نہیں چھوڑا، ان کو قاضی حسین بن علی کے حکم کے مطابق شدید مارا پیٹا گیا۔ بالآخر انھیں حدیدہ سے نکال دیا گیا۔

اس کے بعد وہ اپنے آبائی وطن سندھ آئے اور وہاں کے ایک مقام ”ناری“ میں قیام پذیر ہوئے، چند روز وہاں رہے، پھر ذہن میں بلاد عرب کا شوق موجزن ہوا، اور ادھر کے لیے رخت سفر باندھا۔ اب مدینہ منورہ

میں اتنا مت اختیار کی اور نہایت اکرام و احترام کے ساتھ اس بلدہ طیبہ میں مقیم ہوئے۔ والی مصر کی طرف سے علمائے ملک کی صدارت کے منصب پر فائز کیے گئے اور انتہائی عزت کی زندگی بسر کرنے لگے۔ اب اللہ کی عبادت، اتباع سنت، صبر و استقامت، نصیح امت، انشاء دین، لوگوں سے رأفت و شفقت کا بڑا ذکر کرنا اور نشرِ علوم کے سوا ان کا کوئی مشغلہ نہ تھا، ہر لمحہ اسی میں مشغول رہتے اور یہی ان کی زندگی کا اڑھنا بچھوتا تھا۔

علامہ محمد عابد سندھی کا تذکرہ البدایہ الطالع میں قاضی محمد بن علی شروکانی نے بھی کیا ہے۔ وہ لکھتے ہیں کہ شیخ محمد عابد سندھی اپنے چچا کی معیت میں بندرگاہ حدیدہ پہنچے، ان کے چچا علم طب میں بہت مشہور تھے۔ شیخ محمد عابد بھی طبابت میں یدِ طولیٰ رکھتے تھے۔ علاوہ ازیں صرف و نحو، فقہ حنفیہ، اصول فقہ اور دیگر علوم میں مہارت حاصل تھی۔ علم طب میں شہرت و ناموری کی وجہ سے حاکم وقت امیر منصور نے ان کو حدیدہ سے خاص طور پر بلایا اور بہت سے لوگوں نے اُن سے علاج کرایا اور صحت یاب ہوئے۔

قاضی شروکانی کہتے ہیں کہ ۱۲۱۳ھ میں محمد عابد حدیدہ سے ان کے پاس صنعائے او سے ہدایتہ الابرہی اور اس کی شرح میبذی پڑھی۔ باوجود اس کے کہ کتاب کے مباحث بہت مشکل اور دقیق ہیں، جو بڑے بڑے علما کی سمجھ میں بھی نہیں آتے، لیکن وہ ہر بحث کو اچھی طرح سمجھتے تھے۔

پھر اسی سال شوال ۱۲۱۳ھ میں وہ حدیدہ واپس ہوئے اور امیر حدیدہ نے ان کو نہایت اعزاز و اکرام کا مستحق ٹھہرا دیا۔ ان کے لیے خاص و طیفہ مقرر کیا اور خلعت عطا کی۔ بہت سے عطیات و تحائف بھی دیے۔ پھر ان کی اذیت صنعاء میں بھی رہی۔ زمانہ منصور میں بھی وہ کئی دفعہ صنعاء آئے۔ متوکل باللہ کے عہد میں بھی ان کا وہاں آنا جانا رہا۔ امیر مہدی کے دور میں بھی وہ متعدد مرتبہ وارد صنعاء ہوئے۔

فقہائے پاک و ہند جلد سوم

مہدی کے نزدیک قودہ اس قدر لائق اعتماد تھے کہ ۱۲۳۲ھ کو اس نے ان کو محمد علی پاشا کے دربار میں اپنے خاص نمائندے کی حیثیت سے تحائف دے کر مصر بھیجا۔ جب مصر سے واپس آئے تو کہا کہ مصر میں علم ختم ہو چکا ہے، صرف تقلید اور تقوف کی باتیں باقی رہ گئی ہیں، لوگ فکر اور اجتہاد کی دولت سے محروم ہو گئے ہیں۔

الیانح الجنی میں شیخ محسن بن یحییٰ ترمذی رقم طراز ہیں کہ عادات و اطوار اور اخلاق و کردار کی بلندی میں شیخ محمد عابد اپنے زمانے کے معروف ترین لوگوں میں سے تھے۔

علامہ محمد عابد سندھی تصنیف و تالیف کا اعلیٰ ذوق رکھتے تھے اور کئی مبسوط اور مختصر کتابیں ان سے یادگار ہیں جو درج ذیل ہیں :-

۱۔ المواہب اللطیفہ علی مسند الامام ابی حنیفہ :- یہ صرف حنفی کی روایت پر مشتمل ہے۔

۲۔ طوابع الانوار علی الدر المختار :- یہ اپنے موضوع کی نہایت جامع کتاب ہے، جس میں مذہب امام ابو حنیفہ کے فروعی مسائل اور فتوے بیان کیے گئے ہیں۔

۳۔ شرح تبسیر الوصول الی احادیث الرسول :- یہ ابن الزبیع فاضل شیبانی کی کتاب کی شرح ہے، جو کتاب الحدیث تک ہے۔

۴۔ حصر الشارح فی اسانید محمد عابد :- یہ اسانید کے بارے میں ایک مبسوط و مفصل کتاب ہے جو بندرگاہِ مخامیں، ماہِ رجب ۱۲۴۰ھ کو مکمل ہوئی۔

۵۔ شرح بلوغ المرام :- منقول ہے کہ علامہ سندھی نے حافظ ابن حجر عسقلانی کی مشہور کتاب ”بلوغ المرام“ کی شرح مکمل فرمائی لیکن اسے مکمل نہ کر پائے۔ ان کتابوں کے علاوہ مختلف علوم و فنون سے متعلق انھوں نے اور بھی

کئی کتابیں تصنیف کیں۔

وہ عربی کے بہت بڑے شاعر بھی تھے۔

علاء محمد عابد سندھی نے پیر کے دن ۱۷ — ربیع الاول ۱۲۵۷ھ کو مدینہ منورہ میں وفات پائی اور حجت البقیع میں باب عثمان کے سامنے دفن کیے گئے۔

۶۹ — سید محمد عسکری امرودہوی

امردہہ، ہندوستان کے صوبہ یوپی کا وہ شہر ہے جس میں بہت سے شیعہ علما و فقہا نے جنم لیا اور علم و ادراک میں شہرت جس کی تیرھویں صدی ہجری میں جشیہ الہ علم امرودہ میں پیدا ہوئے، ان میں ایک بزرگ سید محمد عسکری حسینی نقوی ہیں جن کے والد کا اسم گرامی سید محمد سیادت اور دادا کا محمد عبادت تھا۔ اپنے دور اور علمائے عالم اور فاضل شخص تھے۔

سید محمد عسکری کی ولادت امرودہ میں ہوئی اور وہیں نشوونما پائی۔ ان کے والد سید محمد سیادت اس عہد کے نامور علما میں سے تھے، محمد عسکری نے ابتدائی تعلیم والد ہی سے حاصل کی اور شیعہ فقہ کا حصول بھی انہی سے کیا۔ اس کے بعد مزید تعلیم کے لیے عازم لکھنؤ ہوئے۔ اس زمانے میں لکھنؤ کے شیعہ علما میں سے سید محمد بن ولد ارغلی مجتہد لکھنوی اور ان کے بڑے بھائی سید حسین کا بہت شہرہ تھا اور ان کے درس و تدریس کا سلسلہ جاری تھا۔ سید محمد عسکری ان کی خدمت میں حاضر ہوئے اور دونوں بھائیوں سے خوب استفادہ کیا۔

جب نارغ تحصیل ہو گئے تو واپس اپنے وطن امرودہ آئے اور والد کی وفات کے بعد وہاں کے شیعہ حضرات کی نماز پنجگانہ کی امامت ان کے سپرد ہوئی۔

۳۷۵ البدالطالع ج ۲ ص ۲۲۷ — البانغ الجنی — تذکرہ علمائے ہند ص ۲۰۲ — نرنہ الخواطر

ج ۷ ص ۴۴۶ تا ۴۴۹ — المجہد العموم ج ۳ ص ۱۷۰ — حقائق الحنفیہ ص ۴۷۳

نقہ پائے پاک و شہد جلد سوم

کی فہمے داریاں بھی انھیں سونپی گئیں۔ چونکہ مروجہ علوم میں دسترس رکھتے تھے اور بالخصوص فقرہ شیعہ میں اور اک حاصل تھا، علاوہ ازیں آباد و اجداد سے ایک مذہبی منصب پر فائز چلے آ رہے تھے، لہذا بہت جلد امر وہہ اور اس کے گرد و نواح کے شیعہ حضرات کا مرجع قرار پا گئے۔ وہاں کے اصحاب تشیع کے امام بھی تھے، فتویٰ نویسی بھی کرتے تھے اور طلباء کو درس بھی دیتے تھے۔ اپنے طلعت میں بڑی عزت و تکریم کے حامل تھے اور ہر راہ اعتبار سے قدر و منزلت رکھتے تھے۔

سید محمد عسکری حسینی نقوی نے ۱۲۸۹ھ کو امر وہہ میں وفات پائی اور وہیں دفن کیے گئے۔

حافظ محمد عظیم پشاور

تیرہویں صدی ہجری کے علمائے پشاور میں حافظ محمد عظیم کا نام نامی لائق تذکرہ ہے۔ وہ اپنے عہد اور علاقہ پشاور کے عالم نبیل، فاضل جلیل اور واعظ بے عدیل تھے۔ ظاہری و باطنی کمالات کے جامع اور صاحب کثوف و کرامات تھے۔ کہا جاتا ہے کہ ابتدائے عمر میں بہت غنی اور کندہن تھے۔ کوئی چیز یاد نہ رہتی تھی اور مکتب سے بھاگ آتے تھے۔ ایک روز حسب معمول مکتب سے بھاگ کر آئے تو والدین کے خوفِ عتاب سے گھر میں داخل ہونے کی جرأت نہ ہوئی اور زرات بھر مکان کی دیوار کے بیرونی حصے کے پاس کھڑے رہے۔ منقول ہے کہ اسی حالت میں کھڑے تھے کہ حضرت خضر کی زیارت ہوئی اور انھوں نے آپ کے لیے دعا کی۔ اس کے بعد ذہن کھل گیا اور تھوڑی ہی مدت میں علوم نقلیہ و عقلیہ سے فارغ ہو گئے۔

حافظ محمد عظیم اپنے دور کے بہت بڑے فقیہ، جلیل القدر عالم اور

بے مثال واعظ تھے۔ پشاور اور اس کے نواح کے لوگ مسائل فقہی وغیرہ میں انہی سے رجوع کرتے تھے۔ عربی، فارسی، پشتو اور پنجابی کے ماہر تھے اور ان تمام زبانوں میں سنایت مؤثر وعظ کہتے تھے۔ جو شخص ان زبانوں میں سے کوئی زبان بولتا، اسی زبان میں اس سے بات کرتے اور مسائل سمجھاتے۔

حافظ محمد عظیم پشاور کی بصارت سے محروم تھے، لیکن اللہ نے ان کو بے پناہ بصیرت سے نوازا تھا اور ان کے فہم و فراست اور علم و عرفان کی وجہ سے لوگ ان کا بہت احترام کرتے تھے۔ علمائے وقت میں بھی انتہائی قدر و منزلت کے مالک تھے۔

پشاور کے اس ممتاز عالم اور فقیہ نے ۱۲۷۵ھ کو وفات پائی اور بے شمار لوگ ان کی نماز جنازہ میں شریک ہوئے۔ جنازے میں اس بے پناہ ہجوم کو دیکھ کر پشاور کے لوگ حیران ہوتے تھے کہ اتنے آدمی کہاں سے آئے اور انہیں حافظ محمد عظیم کی وفات کا کیسے علم ہوا۔ جنازے میں ہجوم کو قابو میں رکھنے کے لیے پولیس کی اچھی خاصی نفری وہاں موجود تھی۔

۷۔ مولانا محمد علی بھیروی

ہندوستان کے صوبہ یوپی کے ضلع اعظم گڑھ میں بہت سے دیہات اور قصبات کو علما و فقہاء کے مراکز کی حیثیت حاصل رہی ہے۔ ان دیہات میں ایک مقام ”بھیرہ“ ہے جو اس نواح میں اچھا خاصا گاؤں تھا۔ بھیرہ میں تیرھویں صدی ہجری میں جو اہل علم نمایاں ہو کر ابھرے، ان میں ایک بزرگ مولانا محمد علی تھے جن کے والد کا اسم گرامی عبدالحکیم اور دادا کا ابراہیم بنوٹ

۷۶ حدائق الحنفیہ ص ۴۷۸، ۴۷۹ — تذکرہ علمائے ہند، ص ۲۰۲، ۲۰۳۔

نزهۃ الخواطر، ج ۱، ص ۴۵۱؛

فقہائے پاک و بلند جہد سوم

تھا۔ محمد علی بھیروی اپنے دور کے صوفی اور عبادت گزار عالم تھے فضل و صلاح کے اوصاف سے بہرہ مند تھے اور اعمالِ اعظم گڑھ کے معروف فقہاء میں گروانے جاتے تھے۔

محمد علی کا مولد و منشا بھیرہ ہے اور یہیں تربیت کی منزلیں طے کیں۔ کچھ بڑے ہوئے تو حصولِ علم کی طرف عنانِ توجہ مبذول کی اور اپنے گرو و زوال کے اساتذہ سے تحصیل کی۔ اس زمانے میں مدراس میں بحر العلوم مولانا عبدالعلی فرنگی محلی کا غلغلہ درس بلند تھا اور بہت سے علما و طلباء ان سے فیض حاصل کر رہے تھے۔ محمد علی نے مدراس کا رخ کیا اور بحر العلوم کے حلقہ شاگردی میں داخل ہو گئے۔ ان سے خوب استفادہ کیا۔

اس کے بعد عازمِ حرمین شریفین ہوئے اور حج و زیارت کا شرف حاصل کیا، تین سال مدینہ منورہ میں مقیم رہے اور حرمین کے اساتذہ و مشائخ سے علم حدیث پڑھا۔ بعد ازاں واپس وطن آئے اور پورے تین سال بعد اپنے گاؤں بھیرہ میں داخل ہوئے۔ پھر گھر سے باہر نہیں نکلے اور تمام عمر بھیرہ ہی میں ہے امیر مدراس ان کا بے حد احترام کرتا تھا۔ جب مستقل طور پر بھیرہ میں سکونت اختیار کر لی تو امیر مذکور نے ان کو باقاعدہ ماہانہ وظیفہ دینا شروع کر دیا تھا اور وہی ان کا ذریعہ معاش تھا۔ بلاشبہ مولانا محمد علی بھیروی اپنے عصر اور علاقے کے جلیل القاد عالم اور بلند مرتبہ فقیہ تھے۔

۷۲۔ مولانا محمد علی صدر پوری

مولانا محمد علی بن رمضان علی صدر پوری اپنے دور کے شیخ و فاضل اور نہایت صالح و متدین عالم تھے۔ طبیعت موزوں پائی تھی اور اچھے شاعر تھے۔

۴۵۴ تذکرہ علمائے ہند ص ۲۰۴ — نزهة الخواطر ج ۷ ص ۴۵۲، ۴۵۳

صدر پور ایک گاؤں ہے جو طبع آباد سے متصل مضامین مکتبوں واقع ہے، ہیں تیرھویں صدی ہجری کے دوسرے عشرے میں محمد علی پیدا ہوئے حصول علم کے لیے مکتب کا علم کیا، اس زمانے میں مکتبوں میں مرزا حسن علی شافعی مکتبوں کا سلسلہ درس جاری تھا، محمد علی نے ان کے اور دیگر اساتذہ عصر کے سامنے زانوئے تلمذ تہ کیا۔ مرزا حسن علی سے کتب حدیث و تفسیر سماعت و قراءہ پڑھیں مولانا ثناء اللہ بہرائچی مجددی سے سلسلہ نقشبندیہ مجددیہ میں بیعت ہوئے۔

مولانا محمد علی صدر پوری نہایت متقی اور پرہیزگار عالم تھے، علوم فقہ میں مہارت رکھتے تھے۔ اشاعت سنت اور رد بدعت میں ہمیشہ کوشاں رہے۔ ۱۲۵۸ھ میں ٹونک تشریف لے گئے اور اس نواح کے امیر نواب وزیر محمد علی بہادر نصرت جنگ کے ملازمین و صاحبین میں شمولیت اختیار کی۔ امیر موصوف نے ان کو اپنے بیٹوں کی مجالست و مصاحبت پر مقرر کر دیا۔ پھر آخر عمر تک وزیر الملک نواب محمد علی خان بہادر صولت جنگ کے حلقہ ملازمت میں رہے۔

اس نامور عالم دین نے کئی کتابیں تصنیف کیں، جن کے نام یہ ہیں :-

- ۱۔ انوار محشر :- یہ کتاب منظوم ہے اور آثار و احوال قیامت سے متعلق ہے۔
- ۲۔ وقائع احمدی :- سید احمد شہید بریلوی کے حالات و سوانح پر مشتمل ہے۔
- ۳۔ ترجمہ حقیقۃ الاسلام :- قاضی ثناء اللہ پانی پتی کی کتاب کا ترجمہ۔

۴۔ نصاب گوھر :- منظوم

۵۔ نصاب منک گوھر -

۶۔ مصدر الفیوض -

۷۔ مفتاح المخازن -

۸۔ کنز المصادر -

۹۔ رکاۃ الہدایت - مسائل فقہ پر محیط ہے۔

فقہائے پاک و ہند جلد سوم

۱۰۔ مثنوی تحفۃ الاخبار۔

۱۱۔ مثنوی تحفۃ الاصحاب۔

۱۲۔ قصائد در حمد و نعت۔

۱۳۔ مثنوی عبرت افزا :- یہ ایک دین دار اور نیک نخت بیوی کا قصہ ہے۔

۱۴۔ عنایت اللہ اشار۔

ان رسائل و کتب کے علاوہ بھی کچھ رسائل ان سے یادگار ہیں۔

مولانا محمد علی صدر پوری نے ۱۵۔ رجب ۱۲۸۹ھ کو نصف شب کے وقت وفات پائی^{۵۸}۔

۳۔ مفتی محمد عوض بریلوی

رائے بریلی صوبہ بریلی (ہندوستان) کا ایک مشہور شہر ہے جو صدیوں سے علما و فضلا کا مرکز اور صوفیا و اقلیاء اور فقہاء و صلحا کا مسکن چلا آ رہا ہے۔ اس شہر میں بے شمار اہل کمال پیدا ہوئے جنہوں نے نہ صرف ہندوستان ہی میں علم و فضل کی روشنی پھیلائی بلکہ اس برصغیر سے باہر کے لوگوں کو بھی متاثر کیا۔ یہی وہ شہر ہے جس کی خاک سے امیر المجاہدین سید احمد شہید اٹھے اور اس برصغیر کے لوگوں کے دلوں میں جہاد کی شمع روشن کی۔ ان کا دور تیرھویں صدی ہجری کا ہے۔

تیرھویں صدی ہی میں یہاں ایک بزرگ مفتی محمد عوض بریلوی پیدا ہوئے۔ جو اپنے دور کے عالم و شیخ اور فقیہ نامدار تھے اور اس عہد کے مشاہیر علما میں ان کا شمار ہوتا تھا۔ ان کے والد مفتی درویش محمد تھے جو اپنے علم و ادراک کی بنا پر رائے بریلی کے منصب افتا پر فائز تھے۔ ان کی وفات کے بعد ان کے

۵۸۔ تذکرہ علمائے ہند ص ۲۰۳، ۲۰۴۔ نزہۃ الخواطر ج ۷ ص ۴۵۷، ۴۵۸۔

بیٹے مفتی محمد عوض نے باپ کی جگہ سنبھالی اور منصب افتا پر فائز ہوئے۔
مفتی محمد عوض جہاں افتا اور علم و فضل میں یکساں تھے، وہاں تہذیب و عبادت
اور صلاح و تقویٰ میں بھی اونچے مرتبے پر فائز تھے۔ مسائل میں مرجع خلافت تھے۔
اور دین کو سمجھنے کے لیے کثیر تعداد میں لوگ ان سے رجوع کرتے تھے۔
مفتی صاحب مدوح نے ۱۲۲۰ھ کو وفات پائی ۱۵۹ھ

۷۲۔ مولانا محمد غفران رام پوری

مولانا محمد غفران بن ملا نائب آخون بن حافظ سعد اللہ خاں رام پوری۔
مولانا محمد غفران رام پوری جنہیں ان کے علم و فضل کی وجہ سے ملا محمد غفران
کہا جاتا تھا، اپنے دور کے بہت بڑے فقیہ اور عالم اجل تھے۔ یوپی (ہندستان)
کے مشہور شہر رام پور میں سکونت پذیر تھے اور نسلی اعتبار سے "ترابی خیل"
افغانہ سے تعلق رکھتے تھے۔ ۱۱۶۰ھ کے لگ بھگ رام پور میں پیدا ہوئے
اور اپنے عہد کے بعض ممتاز علما سے استفادہ کیا۔ ملا فقیر آخون افغانی کے
شاگرد اور مرید تھے۔ ان سے علم فقہ اور دیگر علوم کی تحصیل کی۔ فقہ میں ان
کے عبور و مہارت کا یہ عالم تھا کہ پورے ایک سو جزیں مفتی فتاویٰ تحریر کیے۔
یہ فتاویٰ "جنگ" کے نام سے موسوم ہیں اور قلمی صورت میں رام پور کی رضا
لائبریری میں محفوظ ہیں۔ لفظ "جنگ" کا اطلاق ایک بڑی اور مبسوط بیاض پر
ہوتا ہے۔

ان کے والد ملا نائب آخون بہت متقی اور پرہیزگار عالم تھے متعدد لوگوں
نے ان سے علم حاصل کیا اور ان کے حلقہ شاگردی میں شامل ہوئے۔ نائب کے
معنی نہ بکرنے والا اور آخون کے معنی معلم اور استاد کے ہیں اور واقعہً

نقشائے پاک دہند جلد سوم

مآتائب آخون اسم ہاسمی تھے۔

مولانا محمد غفران رام پوری کا وسیع حلقہ درس تھا، بہت سے مشہور اور نامور طلباء و علما نے ان کے دامن تربیت میں رہنے کی سعادت حاصل کی اور ان سے فیض پایا۔

اس زمانے کا ہندوستان تحقیق و تدقیق اور درس و تدریس کے میدان میں خاص شہرت رکھتا تھا اور جگہ جگہ علمائے ہند کے مدارس جاری تھے، جن میں دور دور سے آکر لوگ مستفید ہوتے تھے۔ مولانا محمد غفران رام پوری کا اسم گرامی بھی اپنی بلند مرتبت اساتذہ و معینین میں شامل ہے، جنہوں نے سہر حال میں علم کی شمع جلانے رکھی اور جو فضل و کمال میں یگانہ دہر ہوئے مسلک حنفی تھے۔

ذاب صدیقی حسن خاں نے مولانا محمد غفران رام پوری کا تذکرہ اپنی مشہور تصنیف "السجد العلوم میں کیا ہے اور انہیں المعروف بروایت کش" لکھا ہے۔ مولانا محمد غفران نے سو سال کی عمر پائی اور ۱۲۶۰ھ میں جنت کی راہ لی۔

۷۵۔ مولانا محمد غوث مدرسی

مولانا محمد غوث بن ناصر الدین بن نظام الدین بن عبداللہ مدرسی نقوی مسک کے اعتبار سے شافعی تھے اور اپنے دور کے مشہور شیخ اور عالم تھے اور ممتاز نقشائے ہند میں ان کا شمار ہوتا تھا۔

مولانا محمد غوث مدرسی ۱۱۶۶ھ کو علاقہ آدکاٹ کے ایک مقام محمد پور میں پیدا ہوئے۔ ان کے آباؤ اجداد علم و فضل کی دولت سے آراستہ اور زہد و تقویٰ کی نعمت سے مالا مال تھے۔ محمد غوث نے بوش سنجالا تو اپنے جد امجد مولانا نظام الدین سے تحصیل علم کا آغاز کیا اور کافی عرصہ ان سے افتد فیض

۵۰۰۔ مکتبہ ص ۲۰۵، ۲۰۶۔ نزہۃ الخواطر ج ۷ ص ۳۲۵۔ السجد العلوم ج ۳ ص ۲۵۹

کرتے رہے۔ حدیث کی سند اپنی سے لی۔

مولانا نظام الدین کی وفات کے بعد مولانا امین الدین صدیقی ابوری کی خدمت میں گئے اور ان سے اکتساب علم میں مشغول ہوئے معلوم ہوتا ہے اس زمانے میں مولانا امین الدین صدیقی محمد پور میں فروکش تھے۔ پھر جب انھوں نے صوبہ مدراس کے ایک اور شہر رامنات کا عزم کیا تو محمد غوث ان کے ساتھ روانہ ہو گئے اور ان سے اکثر کتب درسیہ پڑھیں۔

پھر جب مولانا امین الدین صدیقی ابوری انتقال کر گئے تو محمد غوث مدراس کو روانہ ہوئے۔ مدراس میں ان دنوں سحر العلوم مولانا عبدالعلی فرنگی محلی کا سلسلہ درس جاری تھا اور بہت سے طلباء ان سے حصول علم میں مشغول تھے۔ محمد غوث بھی سحر العلوم سے وابستہ ہو گئے اور ان سے اخذ علم کرنے لگے اور پھر اپنی سے سند فراغت حاصل کی۔

اسی زمانے میں انھوں نے مدراس کے نواب والا جاہ کے بیٹے امیر الامرا سے تفریب پیدا کیا اور اس کے لڑکے عظیم الدولہ کے استاد مقرر ہوئے امیر الامرا کی وفات کے بعد عدل و قضا کا محکمہ ان کے سپرد ہوا، اور انھیں احکام شرعی کی تنفیذ پر مامور کیا گیا۔ پھر جب والا جاہ کے بیٹے عمدۃ الامرا کا عہد آیا تو اس خدمت سے معزول ہو گئے اور حیدر آباد (دکن) چلے گئے۔ یہ ۱۲۱۲ھ کا واقعہ ہے۔

بعد ازاں جب عظیم الدولہ برسرِ اقتدار آیا تو مولانا محمد غوث پھر واپس مدراس آ گئے اور عظیم الدولہ نے انھیں منصب وزارت پر فائز کیا اور شرف الدولہ، شرف الملک غالب جنگ کے لقب سے سرفراز فرمایا۔ یہ ۱۲۱۶ھ کا واقعہ ہے۔ ۱۲۲۳ھ تک اس عہدے پر متمکن رہے۔ اس کے بعد معزول کر دیے گئے۔ مولانا محمد غوث مدراسی شافعی نے بہت سی کتابیں تصنیف کیں جن کے نام درج ذیل ہیں :-

۱۔ نثر السرجان فی رسم نظم القرآن :- دو جلدوں میں۔

فقہائے پاک و مہذبہ جلد سوم

- ۲۔ الفوائد الصغیہ فی شرح الفرائض السراجیہ۔
 - ۳۔ سواطع الانوار فی معرفۃ اوقات الصلوٰۃ والاسحار۔
 - ۴۔ بسط البیدین لاکرام الالبین۔
 - ۵۔ الرجوزۃ فی القاب سیّدنا علی رضی اللہ عنہ۔
 - ۶۔ کفایۃ المبتدی فی الفقہ الشافعی :- شافعی فقہ سے متعلق۔
 - ۷۔ زواجرا لارشاد الی اہل دارالجمہاد۔
 - ۸۔ تعلیقات علی مختصر ابن شجاع۔
 - ۹۔ تعلیقات علی قطر الندی۔
 - ۱۰۔ مسائل فی الفقہ الشافعی۔
 - ۱۱۔ النصف الآخر من الکافی :- کافیہ کا اختصار۔
 - ۱۲۔ حواشی علی القاموس۔
 - ۱۳۔ الشافی شرح الکافی :- علم نحو کی مشہور کتاب کا فنیہ کی شرح جو نامکمل رہی۔
 - ۱۴۔ النجم الوقاد شرح قصیدۃ بانّت سعاد۔
 - ۱۵۔ وسائل البرکات شرح دلائل الخیرات :- نامکمل رہی۔
 - ۱۶۔ نخبور الفوائد :- میراث کے بارے میں۔
- یہ سولہ کتابیں عربی زبان میں ہیں۔ اب ذیل میں بارہ کتابوں کے نام درج کیے جا رہے ہیں جو فارسی زبان میں ہیں :-
- ۱۔ انہار المفاد فی مناقب السید عبدالقادر۔
 - ۲۔ البیواقیت المنشورہ فی الاذکار الماثورہ۔
 - ۳۔ بسائم الاذہار فی الصلوٰۃ علی سید الابرار۔
 - ۴۔ ہدایۃ العوی الی المنہج السوی :- یہ کتاب طب نبوی کے موضوع پر ہے۔

- ۵ - خواص الحیوان -
 - ۶ - رثاۃ الاعماس فی تحقیق الحقیقة والمجاز -
 - ۷ - رسالہ در رد خواجہ کمال الدین -
 - ۸ - امدن -
 - ۹ - برهان الحکمہ ترجیحہ ہدایۃ الحکمہ -
 - ۱۰ - الفتاویٰ الناصریہ فی فقہ الحنفیہ -
 - ۱۱ - خلاصۃ البیان فی شرح عقیدۃ عبد الرحمن (عبدالرحمن جامی مراد میں)
 - ۱۲ - زبدۃ العقائد -
- فقہ احناف کے بارے میں ایک رسالہ اردو زبان میں تحریر فرمایا۔
مولانا محمد غوث مدرسی بہت بڑے شافعی عالم فقیہ اور مصنف تھے۔
انھوں نے انوار کے روز ۱۱ صفر ۱۲۳۸ھ کو وفات پائی ۵۴۲ھ

۷۶۔۔۔۔۔ مولانا محمد قاسم نانوتوی

تیرھویں صدی ہجری کے ہندوستان کے اعظم رجال میں حضرت مولانا محمد قاسم نانوتوی کو خاص اہمیت حاصل ہے اور ان کا شمار اپنے دور کے فحول علمائے ہند ہے۔ مروجہ علوم کے تمام گوشوں پر ان کو عبور حاصل تھا اور معقول و منقول میں کامل دسترس رکھتے تھے۔ تفسیر، حدیث، فقہ، ادبیات، بیان معانی، منطق و فلسفہ اور حساب و ریاضی وغیرہ سہرن پر ان کی نگری اور عمیق نظر تھی۔

اللہ اس سے خراج کمال الدین قادیانی مراد نہیں ہے۔ ایک اور خواجہ کمال الدین مراد ہے۔

اللہ نزلہ الخاطر ج ۷ ص ۲۵۹، ۲۶۰

نہائے پاک و مہذبہ علوم

ولادت اور ابتدائی حالات

مولانا ممدوح صوبہ بونی کے ضلع سہارن پور کے مروجہ خیر علاقے سے تعلق رکھتے تھے اور وہاں کے ایک قصبہ نانوتہ کے باشندے تھے۔ ان کے والد کا نام شیخ اسد علی اور دادا کا غلام شاہ تھا۔

آپ ماہ شعبان (یا رمضان) ۱۲۴۸ھ میں بمقام نانوتہ پیدا ہوئے۔ ان کا تاریخی نام خورشید حسین ہے۔ ان کے والد شیخ اسد علی، مولانا مملوک نانوتوی کے ہم عمر تھے اور حصول علم کے لیے ان کے ساتھ دہلی بھی گئے تھے، لیکن ذہنی طور پر علم سے لگاؤ نہ تھا، اس لیے فارسی کی چند کتابوں کے علاوہ اور کوئی تعلیم حاصل نہ کر سکے۔ دہلی سے واپس نانوتہ آ گئے اور کاشت کاری میں مشغول ہو گئے۔ علم سے اس بیگانہ شخص کو اللہ تعالیٰ نے محمد تاسم کی صورت میں ایک ایسے گوہر شب چراغ سے نوازا جس کی دنیا پاشیوں سے ایک عالم مستنیر ہوا۔

حصولِ علم کا دور

اس بلند انجنت عالم دین نے حصول علم کا آغاز اپنے مولد و مسکن نانوتہ میں کیا اور وہیں قرآن مجید پڑھا اور وہیں ابتدائی کتابیں پڑھیں۔ اس کے بعد انھیں دیوبند بھیج دیا گیا۔ دیوبند میں اس زمانے میں دو بزرگوں کی شہرت تھی، ایک مولوی متاب علی کی اور دوسرے شیخ نہال احمد کی۔ مولانا محمد تاسم نے ان دونوں حضرات سے حصول علم کیا۔ مولانا ممدوح کے نانا سہارن پور میں مقیم تھے اور وہاں وکالت کرتے تھے۔ مولانا دیوبند سے نانا کے پاس سہارن پور چلے گئے۔ وہاں مولوی محمد نواز سے عربی کی بعض ابتدائی کتابیں پڑھیں۔ ۱۲۵۹ھ میں جب کہ محمد تاسم کی عمر صرف گیارہ بارہ برس تھی، نانا کا انتقال ہو گیا۔ یہ ان کے لیے ایک بہت بڑا حادثہ تھا، لیکن تعلیم کا سلسلہ جاری رکھا اور دیوبند اور سہارن پور کے بعض اساتذہ سے مفرد استفادہ رہا۔

اس زمانے میں دیارِ ہند کے معروف عالم مولانا مملوک علی دہلی کالج کے شعبہ عربی کے صدر مدرس تھے۔ وہ ۲- محرم ۱۲۶۰ھ کو محمد قاسم اور اپنے بیٹے محمد یعقوب کو دہلی لے گئے اور ۴- محرم کو مولانا نانوٹومی نے علمِ نحو کی مشہور کتاب "کافیہ" پڑھنا شروع کی۔ قیامِ دہلی کے دور میں انھوں نے علومِ متداولہ کی تکمیل مولانا مملوک علی اور مفتی صدر الدین سے کی اور علمِ حدیث کی تکمیل مولانا احمد علی سہارن پوری اور شاہ عبدالغنی مجددی سے کی۔ بعض اساتذہ سے حساب و ریاضی اور اقلیدس کی کتابیں پڑھیں۔ غرض علومِ مروجہ میں خوب مہارت پیدا کی اور ہر گوشہٴ فن سے بہرہ ور ہوئے۔

مطبع احمدی سے تعلق ملازمت

مولانا احمد علی سہارن پوری ۱۲۶۲ھ میں حج کے بعد حجاز سے واپس آئے تو دہلی میں مطبع احمدی قائم کیا۔ مولانا نانوٹومی نے طالب علمی کے زمانے میں مطبع احمدی سے تعلق ملازمت اختیار کر لیا تھا اور کتبِ حدیث کی تصحیح کا کام اُن کے سپرد تھا۔ غالباً اسی زمانے میں انھوں نے مولانا احمد علی سے سننِ ابوداؤد پڑھی۔ مولانا رشید احمد گنگوہی اس زمانے میں مولانا نانوٹومی کے ہم درس تھے جو چار سال حصولِ تعلیم کے لیے دہلی میں مقیم رہے اور ۱۲۶۵ھ میں فارغ التحصیل ہو کر اپنے وطن گنگوہ والپس تشریف لے گئے۔ ۱۲۶۵ھ کے لگ بھگ مولانا نانوٹومی نے بھی مروجہ تعلیم مکمل کر لی تھی۔ لیکن یہاں سوال یہ پیدا ہوتا ہے کہ

۱۳- دہلی کالج دراصل "مدرسہ غازی الدین" کا نام ہے۔ یہ مدرسہ نظام الملک صفت جاہِ اول کے والد غازی الدین فیروز جنگ (متوفی ۱۲۱۲ھ) نے دہلی میں اجیری دروازے کے باہر قائم کیا تھا۔ مدرسے کی عمارت کے ساتھ ایک خوب صورت مسجد بھی تعمیر کرائی تھی اور قریب ہی مقبرہ بنو ابی جہل و فرزدین ہوئے۔ اس مدرسے کا دوسرا دور ۱۷۹۲ء میں شروع ہوا۔ ۱۸۲۵ء میں یہ مدرسہ دہلی کالج میں تبدیل ہو گیا جسے جنگِ آزادی ۱۸۵۷ء سے پہلے دہلی کی مشہور درس گاہ سمجھا جاتا تھا۔

فقہائے پاک و ہند جلد سوم

مطبع احمدی سے مولانا نانو توئی کا تعلق ملازمت کب تک قائم رہا؟ اس کے متعلق یقینی طور سے تو کچھ کہنا مشکل ہے، لیکن یہ واقعہ ہے کہ ۱۸۵۶ء (۱۲۷۳ھ) کے انقلاب تک یہ مطبع دہلی میں قائم رہا، غالب گمان یہ ہے کہ اسی وقت تک مولانا نانو توئی اس سے منسلک رہے۔

دہلی میں سلسلہ تدریس

فارغ التحصیل ہونے کے بعد مولانا نانو توئی نے دہلی میں کچھ عرصہ تدریسی خدمات بھی انجام دیں۔ مفتی صدر الدین آزادہ اُن کے استاد تھے اور مدرسہ دارالبقا میں پڑھاتے تھے۔ مولانا نانو توئی کی خدمات بھی اُنھوں نے اس مدرسے میں مدرس کی حیثیت سے حاصل کر لی تھیں لیکن یہ معلوم نہیں ہو سکا کہ مولانا محمد فرح کا تعلق تدریس اس مدرسے سے کتنا عرصہ قائم رہا۔ واقعات سے اندازہ ہوتا ہے کہ وہ تھوڑی مدت ہی مدرسہ دارالبقا میں مدرس رہے۔ اس زمانے میں تدریس کے ساتھ ساتھ وہ مطبع احمدی میں بھی کتب حدیث کی تصحیح کے فرائض سرانجام دیتے تھے یعنی ایک ہی وقت میں تدریس کا سلسلہ بھی جاری تھا اور تصحیح کا بھی۔

صحیح بخاری کا تشبیہ

مولانا احمد علی سہارن پوری نے دہلی میں جو مطبع احمدی قائم کیا تھا، اُس کے ذریعے اُنھوں نے کتب حدیث کی ہدایت قابل قدر خدمات انجام دیں۔ جیسا کہ گزشتہ سطور میں بتایا گیا، مولانا محمد قاسم نانو توئی مطبع احمدی سے منسلک تھے اور مولانا احمد علی کے لائق تلامذہ میں ان کا شمار ہوتا تھا۔ استاد محترم کے فرمان کے مطابق وہ کتب حدیث کی تصحیح پر مامور تھے۔ اُستاد اپنے اس شاگرد کی قابلیت اور حدیث سے متعلق ان کی ژرف نگاہی سے بخوبی آگاہ تھے، چنانچہ صحیح بخاری کے آخری پانچ پاروں کی تحشیہ نویسی کا کام ان کے سپرد کیا گیا۔

۶۲ مولانا احمد علی سہارن پوری کے حالات کچھ ملاحظہ فرمائیے پاک ہند تیرھویں صدی ہجری بدوّل میں ۸۴

بعض حضرات علمائے جومولانا نانوتوی کی صلاحیتوں سے واقف نہ تھے، اس پر اعتراض کیا اور مولانا احمد علی سے کہا کہ ان پانچ پاروں کے بعض مباحث نہایت اہمیت کے حامل ہیں اور نوجوان محمد ناسم بطریق احسن اس سے عمدہ برآئے ہو سکیں گے۔ لیکن مولانا احمد علی اسنی راتے پر قائم رہے اور یہ کام اپنے اسی شاگرد سے کرایا۔ جب تحشیہ مکمل ہو گیا تو ان حضرات کو دکھایا گیا اور انھوں نے اس کی بے حد تحسین کی۔

یہاں یہ یاد رہے کہ مولانا احمد علی صاحب نے تحشیہ بنگاری میں ابتداء ہی سے مسائل میں مذہب حنفیہ کی تائید کا التزام کیا تھا اور آخری پانچ پاروں میں جومولانا نانوتوی کے سپرد کیے گئے تھے، اس قسم کے مقامات آتے ہیں، جہاں امام بنگاری نے مذہب حنفیہ کے بعض مسائل کو حدیث کی رو سے محل اعتراض ٹھہرایا ہے۔ جو حضرات مولانا نانوتوی کو یہ کام تفویض کرنے پر مترض تھے، ان کا نقطہ نظر یہ تھا کہ مولانا نانوتوی اس انداز سے یہ فریضہ انجام نہیں دے سکیں گے، جس انداز سے مولانا احمد علی آغاز سے دیتے آئے ہیں۔ لیکن مولانا نانوتوی اس باب میں استاد کے نقش قدم پر چلے اور اسی اسلوب سے تحشیہ لکھا جس اسلوب سے استاد محکم شرور سے لکھتے آئے تھے، اور بلاشبہ ایک نوجوان اور اس میدان میں بظاہر نووارد کے لیے یہ بہت مشکل مرحلہ تھا جو انھوں نے استاد و محترم کے حسبِ منشا بطریق احسن طے کیا اور اس میں اپنے مسک کی پوری ترجمانی کی۔

۱۸۵۷ء کی جنگ آزادی

۱۸۵۷ء کی جنگ آزادی عیسائیوں کو شروع ہوئی تھی۔ اس سے تین چار ماہ بعد سہارن پور کے ایک انگریز حاکم مسٹر سپنکی (SPARKER) نے سہارن پور اور اس کے نواح میں مسلمانوں پر شدید مظالم ڈھائے، جس سے مسلمانوں میں اشتعال پیدا ہو گیا۔ اشتعال کی بڑی وجہ یہ ہوئی کہ تھانہ بھون (ضلع مظفر نگر) کے رئیس قاضی عنایت علی کے بھائی قاضی عبدالرحیم اپنے چند احباب کی معیت میں کسی کام سے سہارن پور گئے تو وہاں کے ایک منبد نے جو کاستھ تھا، مسٹر سپنکی

کے ہاں جا کر کہا کہ یہ لوگ ہاتھی خریدنے کے لیے آئے ہیں، ہاتھی خرید کر دہلی جا بیٹیں گے اور وہاں انگریزوں کے خلاف جہاد کریں گے۔ مسٹر سپنکی نے ان کو بلایا اور سہارن پور میں ان کی آمد کے بارے میں حقیقت حال معلوم کرنا چاہی لیکن ان لوگوں کے جواب اس کے نزدیک قابل اطمینان نہ تھے۔ اس پر قاضی عبدالرحیم اور ان کے ساتھیوں کو پھانسی پر لٹکا دیا گیا۔ اس سے نختانہ بھون، دیوبند اور دیگر تصبات و دیہات میں انگریزوں کے خلاف انتقام کی آگ بھڑک اُٹھی۔ نتیجہ یہ ہوا کہ حاجی امداد اللہ مہاجر کی، حافظ محمد صنمان، مولانا شیخ محمد نواز، مولانا محمد مظہر نانوتوی، مولانا محمد منیر نانوتوی، مولانا رشید احمد گنگوہی، مولانا محمد تقی نانوتوی اور قاضی عنایت علی وغیرہ حضرات نے نختانہ بھون میں ایک مجلس مشاورت منعقد کی، اس مجلس میں مولانا محمد احسن نانوتوی بھی شامل تھے جو ۱۸۵۷ء کی جنگ کو جہاد نہیں سمجھتے تھے اور انگریزوں کے نقطہ نظر کے حامی تھے۔ اس مجلس کے شرکاء میں سے مولانا شیخ محمد نواز علی نے جہاد کے خلاف اظہار رائے کیا اور فرمایا کہ جب قاضی عنایت علی عام جنگ کے دوران خاموش رہے

۱۷۔ مولانا شیخ محمد، نختانہ بھون (ضلع مظفرنگر، یوپی) میں ۱۲۳۰ھ (۱۸۱۴ء) کو پیدا ہوئے۔ تاریخی نام ظہور احسن ہے۔ ابتدائی تعلیم اپنے وطن نختانہ بھون ہی پائی، قرآن مجید بھی وہیں حفظ کیا۔ اس کے بعد دہلی گئے اور مولانا شاہ محمد اسحاق دہلوی سے تفسیر، حدیث، فقہ اور دیگر علوم وینیکی تھیں کہ اور سند سے مفتخر ہوئے۔ حضرت میاں جیونور محمد جھنجھناوی کے حلقہ بیعت میں شمولیت کی۔ ۱۲۹۶ھ (۱۸۷۹ء) میں وفات پائی۔ مولانا ممدوح کے مفصل حالات ان کے رسالہ ”تحقیق و حدمت الوجود والنہود“ کے ساتھ مولوی تنہا الحق (ایم، اے) نے شائع کیے ہیں۔ مولانا شیخ محمد نواز علی کی تصنیفات میں ارشاد محمدی، بیان محمدی، انوار محمدی اور دفتر ہفتم مثنوی مولانا تاروم شامل ہیں۔

اور اس مجلس حاضرین میں سے بھی کسی نے اس کو جہاد سمجھ کر اس میں حصہ نہیں لیا تو اس وقت جب کہ انتقام کا جذبہ کارفرما ہے، اس لڑائی کو جہاد کیسے کہا جاسکتا ہے۔^{۶۶}

مولانا محمد احسن نے مولانا شیخ محمد خان نوری کی تائید کی۔ اس پر ان کے بڑے بھائی مولانا محمد منظر صاحب نانوتوی نے مولانا محمد احسن کو ڈانٹا۔ آخر فیصلہ جہاد کے حق میں ہوا، مولانا محمد احسن نانوتوی آگئے۔^{۶۷}

تھانہ بھون کی مجلس مشاورت کے بعد ان حضرات نے حاجی امداد اللہ صاحب کو امیر جہاد مقرر کیا اور شامی (ضلع مظفرنگر) میں انگریزوں کے خلاف میدان جہاد میں اترے۔ حافظ محمد ضامن، مولانا رشید احمد گنگوہی، مولانا محمد قاسم نانوتوی اور مولانا محمد منیر نانوتوی نے خوب داد و تحاشات دی حافظ محمد ضامن نے شامی کے میدان جنگ میں مرتبہ شہادت پایا اور دیگر حضرات شدید مقابلے کے بعد واپس آگئے۔

اس سے کچھ عرصہ بعد حالات نے انگریزوں کے حق میں پلٹا کھایا تو انھوں نے مسلمانوں سے سخت انتقام لیا۔ حاجی امداد اللہ ۱۲۷۶ھ (۱۸۵۹ء) کو ہجرت کر کے مکہ معظمہ چلے گئے، مولانا رشید احمد گنگوہی چھ مہینے جیل میں بند رہے، مولانا محمد قاسم نانوتوی کے وارنٹ گرفتاری جاری ہوئے، مولانا محمد منیر نانوتوی اور مولانا محمد منظر نانوتوی روپوش ہو گئے (میدان جنگ میں مولانا محمد منظر نانوتوی کے کٹنے میں گولی لگی تھی، اور وہ زخمی ہو گئے تھے) قاضی عنایت علی پہاڑوں میں جا کر چھپ گئے۔

۶۷ حدث الوجود والشہود (ص ۵۱) میں مولانا شیخ محمد خان نوری کا یہ ارشاد منقول ہے ————— نیت کا حال تو خدا ہی جانتا ہے بظاہر تو اس کو جہاد کا درجہ نہیں دیا جاسکتا۔

۶۸ مولانا محمد احسن نانوتوی، (از ڈاکٹر محمد الیوب قادری) صفحہ ۵۵

ردپوشی اور حج بیت اللہ

یہ زمانہ نہایت خطرناک تھا اور ہر شخص آزمائش و ابتلا کا شکار تھا۔ اس دور پر نظر میں اپنے آپ کو محفوظ رکھنے کی کوشش کرنا ضروری تھا۔ چنانچہ مولانا نانوتوی نے وارنٹ گرفتاری کے بعد انتہائی احتیاط سے کام لیا، تین دن تو وہ ایک گھر میں بند رہے، اس کے بعد مختلف علاقوں اور قصبات و دیہات میں گھومتے رہے، اس لیے کہ دشمن نقاب میں تھا اور اس کے ذرائع تلاش جستجو بہت وسیع تھے۔ ہر مقام پر مجرب بیٹھے تھے اور کسی ایک جگہ پر ٹھہرنا خطرے سے خالی نہ تھا، ایک جگہ سے دوسری جگہ منتقل ہوتے رہنا ہی قرین مصلحت تھا۔ بعض مقامات پر خود انگریزی پولیس کے افسروں سے جو مولانا کی تلاش میں تھے، مولانا کی گفتگو بھی ہوئی، بلکہ دیوبند کی مسجد چھتہ میں آکر تو خود انھوں نے مولانا سے پوچھا کہ ”مولانا محمد قاسم کہاں ہیں؟“ انھوں نے دو قدم آگے بڑھا کر اس جگہ کی طرف جہاں وہ پہلے کھڑے تھے، اشارہ کرتے ہوئے کہا، ”ابھی یہیں تھے۔ دیکھ لیجیے۔“ یہ ایک بہت بڑے حاضر دماغ اور حاضر جواب سیاست دان ہی کا جواب ہو سکتا ہے، ورنہ عام لوگ تو ایسے مواقع پر ہوش کھو بیٹھتے ہیں اور تلاش کنندگان ان کے چہرے کے آثار ہی سے سمجھ لیتے ہیں کہ اصل شخص یہی ہے اور اسے کپڑا لیا جاتا ہے۔

ایک مرتبہ ان کے برادر نسبتی شیخ منہال احمد انھیں اپنے گاؤں چوالی لے گئے جو نانوتہ اور دیوبند کے درمیان واقع ہے۔ پولیس کے لوگ ان کی تلاش میں وہاں پہنچے تو ان کے لیے خود ہی چائے تیار کی اور پھر خود ہی مولانا محمد قاسم کی ”تلاش“ میں نکل کھڑے ہوئے اور گرفتاری سے بچ گئے۔ یہ ان کی فہم و فراست کی انتہا تھی، بروقت کوئی بات شوجھ جانا اور اپنے آپ کو چاروں طرف پھیلے ہوئے خطرے سے بچا لینا، بہت بڑی بات ہے۔ ان کی اس قسم کی باتیں مولانا مناظر احسن گیلانی مرحوم نے بھی تحریر فرمائی

ہیں۔ مولانا کیلانی مرحوم طویل الذیل عالم تھے اور ان کا انداز نگارش کچھ اور ہی قسم کا ہے۔

مولانا نانو تو ہی بہر حال انسان تھے اور اپنے دور کے بہت بڑے انسان تھے اور ہر انسان اپنے آپ کو خطرات سے محفوظ رکھنے کی کوشش کرتا ہے، مولانا نے بھی یہ کوشش کی اور اس میں کامیاب رہے۔

واقعات سے ظاہر ہوتا ہے کہ مولانا نانو تو ہی کم و بیش ساڑھے تین سال روپوش ہے اور یہ ان کے لیے انتہائی آزمائش کا زمانہ تھا جو انھوں نے مختلف مقامات میں گزارا۔ ان مقامات میں بوڑیہ، گنڈلہ، لاڈوہ، پنجلاسہ، دیوبند، نانوتہ اور چکوالی وغیرہ مقامات شامل ہیں۔ اندازہ کیا جاسکتا ہے کہ اس زمانے میں وہ کتنی تکلیفوں سے دوچار ہوئے ہوں گے اور ایک مقام سے دوسرے مقام تک بھاگ دوڑیں انھیں کس نذر زہنی اور جسمانی اذیت پہنچی ہوگی۔ لیکن یہ سب تکلیفیں اور اذیتیں انھوں نے نہایت خندہ پیشانی سے برداشت کیں۔ یہ ان کی عظمت و عزیمت کی بہت بڑی دلیل ہے۔ رحمۃ اللہ علیہ۔

روپوشی ہی کے دور میں ۱۵۔ جادی الاولیٰ ۱۲۷۷ھ (۲۹ نومبر ۱۸۶۰ء) کو وہ اپنے وطن نانوتہ سے حج بیت اللہ کے لیے روانہ ہوئے۔ مولانا محمد یعقوب نانوتوی ان کے رفیق سفر تھے۔ نانوتہ سے کراچی تک کا سفر انھوں نے مختلف ذرائع سے طے کیا اور پھر ساحل کراچی سے سرزمین حجاز کو روانہ ہوئے۔ یہ اس عظیم المرتبت عالم دین کا پہلا سفر حج تھا۔

اعلان معافی

۲۔ اگست ۱۸۵۸ء کو برطانوی پارلیمنٹ میں الیٹ اڈیاکینی کی جگہ براہ راست ہندوستان پر مکہ و کئوریہ کے قبضے کا اعلان کیا گیا۔ اس سے دو مہینے

نقباتِ پاک و ہند جلد سوم

بعد یکم اکتوبر ۱۸۵۸ء کو الہ آباد میں لارڈ کلیننگ نے ملکہ وکٹوریہ کا وہ معافی نامہ پڑھ کر سنایا جس کی رُوسے ۱۸۵۷ء کے ”غدر“ میں حصہ لینے والے ”مجرموں“ کے لیے عام معافی کا اعلان کر دیا گیا تھا۔ جو لوگ اس منہگامے میں شریک ہوئے تھے، حکومت انگریزی کی طرف سے ان کی گرفتاری کا اب کوئی خطرہ باقی نہ رہا تھا لیکن اس میں یہ استثنا بھی تھا کہ ”جو لوگ انگریزی رعایا کے قتل میں شریک ہوئے انھیں رحم کا مستحق نہیں سمجھا جاتے گا۔“

علاوہ ازیں اس اعلان میں مرقوم تھا کہ :

- ۱۔ جن لوگوں نے جان بوجھ کر قاتلوں کو پناہ دی ہو۔
- ۲۔ یا جو لوگ باغیوں کے سردار ہوئے ہوں۔
- ۳۔ یا جنھوں نے ترغیب لبغوت دی ہو۔

ان کے متعلق ملکہ وکٹوریہ کے اعلان معافی نامہ میں یہ الفاظ درج تھے کہ ”ان کی نسبت صرف وعدہ ہو سکتا ہے کہ ان کی جان بخشی ہوگی، لیکن ایسے لوگوں کی تجویز سزا میں ان سب احوال پر، جن کے اعتبار سے وہ اپنی اطاعت سے پھر گئے، کامل غور کیا جائے گا۔“

بہر حال اس معافی نامہ کے مشتمل ہونے کے دو سال بعد ۲۹ نومبر ۱۸۶۰ء کو مولانا نانوتوی اپنے وطن نانوتہ سے حج کے لیے روانہ ہوئے۔

حج سے واپسی

۱۲۷۸ھ (۱۸۶۱ء) کو مولانا نانوتوی حج بیت اللہ سے واپس وطن نشریف لائے۔ اب حالات کسی حد تک سادہ گاہ چکے تھے اور ملک کی سیاسی فضا میں وہ تلخی باقی نہ رہی تھی جو کچھ عرصہ پہلے تھی۔

یہاں یہ یاد رہے کہ قمری حساب سے ۱۵ جمادی الاولیٰ ۱۲۷۷ھ کو وہ حج کے لیے نانوتہ سے روانہ ہوئے تھے اور کراچی کی بندرگاہ سے عزمِ حجاز کیا تھا، تقریباً ایک سال بعد ربیع الاول ۱۲۷۸ھ کے آخر میں واپسی ہوئی اور بمبئی کے

ساحل پر جہاز سے اترے اور وہاں سے چل کر جبادی الاخری تک نالوث پہنچے۔
حفظِ قرآن مجید

زمانہ روپوشی اور ایام حج میں ایک بہت بڑا کام یہ ہوا کہ قرآن مجید حفظ کر لیا۔ روپوشی کا دور نہایت پریشانی کا دور تھا اور مستقل طور سے کسی ایک جگہ پر قیام کرنا ممکن نہیں تھا، حج کے دنوں میں بھی کسی ایک مقام پر بیٹھنا مشکل ہوتا ہے، لیکن اللہ تعالیٰ کے فضل و کرم سے اس زمانے میں مولانا کو حفظِ قرآن کی نعمت حاصل ہو گئی۔

مطبعِ مجتبائی میرٹھ کی ملازمت

حج بیت اللہ سے واپس آنے کے بعد مولانا نالوثی نے مطبعِ مجتبائی میرٹھ میں ملازمت کر لی۔ یہ مطبع منشی ممتاز علی نے قائم کیا تھا جو شیخ امجد علی کے بیٹے تھے اور اپنے عہد کے مشہور خطاط تھے۔ منقول ہے کہ وہ فنِ خوش نویسی میں بہادر شاہ ظفر کے شاگرد تھے اور ”نزهت رستم“ ان کا لقب تھا۔ مولانا نالوثی سے ان کے تعلقات پہلے ہی سے قائم تھے اور وہ مولانا کی علمی صلاحیتوں سے آگاہ تھے، اسی لیے ان کو اپنے اس مطبع میں ملازم رکھا اور کتابوں کی تصحیح وغیرہ کا کام ان کے سپرد ہوا۔ اس سے قبل مولانا احمد علی سہارن پوری کے مطبع احمدی میں بھی مولانا نالوثی پر خدمت انجام دے چکے تھے اور اس فن کی نزاکتوں کا انہیں بخوبی علم تھا۔

دوسری مرتبہ حج کو روانگی

۱۲۷۸ھ سے ۱۲۸۵ھ تک سات سال مولانا نالوثی مطبعِ مجتبائی میرٹھ سے بلسلہ تصحیح کتب و البتہ رہے۔ اس اثنا میں ان کی تمام تر توجہ اسی طرف منتقل رہی اور نہایت اہتمام اور ذمے داری سے اپنے مفوضہ فرائض انجام دیے۔ ۱۲۸۵ھ میں مولانا نالوثی اور مطبعِ مجتبائی کے مالک منشی ممتاز علی حج بیت اللہ کے لیے روانہ ہوئے۔ مولانا نالوثی کا یہ دوسرا حج تھا۔ منشی ممتاز علی

فقہائے پاک و مہذبہ سوم

یہ ادارہ ہجرت ہندوستان سے جواز گئے تھے، اس لیے انہوں نے مطبع مجتنبائی ختم کر دیا تھا۔ لیکن مولانا نانوتوی جج کے بعد واپس وطن آ گئے۔ مطبع ہاشمی میرٹھ سے وابستگی

تفہیم وغیرہ کے کام میں مولانا نانوتوی نے پوری طرح مہارت پیدا کر لی تھی اور قرآن سے معلوم ہوتا ہے کہ مختلف مطابع کے مالک ان کے کام سے متاثر تھے، لہذا دوسرے جج سے واپس آتے ہی میرٹھ پیچے تو وہاں کے مطبع ہاشمی سے وابستگی اختیار کر لی اور کچھ عرصہ اس میں مصروف عمل رہے۔

علی گڑھ میں قیام

اسی اثنتا میں مولانا عبد الجلیل علی گڑھی (جو ۱۸۵۷ء کی جنگ آزادی میں انگریزوں کے خلاف واد شجاعت دیتے ہوئے علی گڑھ میں شہید ہو گئے تھے) کے فرزند گرامی نذر مولانا محمد اسماعیل (متوفی شوال ۱۳۱۱ھ) کو حدیث پڑھانے کی غرض سے علی گڑھ تشریف لے گئے۔ اس ضمن میں نو مبینہ ان کا قیام علی گڑھ میں رہا۔ تراجم علمائے حدیث ہند (صفحہ ۲۲۵) میں مولانا ابوبیچی امام خان نو شروی لکھتے ہیں: مولانا نانوتوی (علی گڑھ تشریف لاتے اور مولانا عبد الجلیل کے بیٹے (مولانا محمد اسماعیل) کو نو مبینہ میں صحاح سنہ کا دورہ ختم کرا کے واپس چلے گئے، اس مدت کی اجرت ہجر زمان جو جس کے کچھ قبول نہ فرمائی۔

بھڑ طبع مجتنبائی میں

منشی ممتاز علی (جس کا گزشتہ سطور میں بتایا گیا) ۱۲۸۵ھ میں ہجرت کے ارادے سے جواز گئے تھے، لیکن انہوں نے وہاں اقامت اختیار نہیں کی۔ دوسرے سال ہی ہندوستان واپس آ گئے اور مطبع مجتنبائی دہلی میں قائم کر لیا جو

۱۲۹۹ھ مولانا عبد الجلیل علی گڑھی شہید کے حالات کے لیے ملاحظہ ہو فقہائے پاک و ہند تیرہویں صدی ہجری جلد دوم ص ۵۷ تا ۵۹

”مطبع مجتبائی دہلی کے نام سے مشہور ہوا، اس میں تصحیح کتب کے سلسلے میں انھوں نے مولانا نانوتوی کو بھی دہلی بکایا۔ اسی اثنا میں انھوں نے یہ مطبع پانچ سو روپے میں مولوی عبدالاحد کو فروخت کر دیا۔ مولانا نانوتوی کچھ عرصہ اس میں کام کرتے رہے۔ اس مطبع سے تفسیر، حدیث، فقہ اور دیگر علوم سے متعلق بے شمار کتابیں شائع ہوئیں اور کاغذ، کتابت، طباعت، صحت وغیرہ کے سلسلے میں ان کتابوں نے نہایت اہمیت حاصل کی۔

حمائل شریف کی اشاعت

۱۲۸۶ھ میں مطبع مجتبائی دہلی میں ایک حمائل شریف شائع ہوئی جس کی کتابت منشی ممتاز علی نے اور تصحیح مولانا نانوتوی نے کی۔ اس حمائل کے بارے میں مولوی عبدالاحد مالک مطبع مجتبائی دہلی لکھتے ہیں۔

”خداوند! آپ کا لاکھ لاکھ شکر ہے کہ یہ حمائل شریف اب تیسری دفعہ اس مطبع مجتبائی دہلی میں چھپی۔ ایک دفعہ تو منشی ممتاز علی نزہت رقم مہاجر کی گئے اپنے مبارک ہاتھوں سے لکھی اور قاسم الخیرات حضرت مولانا محمد قاسم صاحب نانوتوی بانی مدرسہ دیوبند نے اس کی تصحیح فرمائی۔“

مولانا نانوتوی نے اس حمائل کی طباعت سے متعلق دو قطعات تاریخ رقم کیے جو ذیل میں درج کیے جاتے ہیں پہلا قطعہ فارسی میں ہے۔

حمائل کز شرف دار و شرف بر حاصل کاہنا
کہ ایں جااست بر جاہل است صد گونہ بلا زانہا
نوشته و طبع از نزہت رقم ممتاز علی قائم
حصص روزانہ گردیدہ فی دن وجاہنا

دوسرا قطعہ تاریخ اردو میں ہے جو یہ ہے۔

چھاپی وہ حمائل کہ اگر جان کے لب ہوں بے ساختہ بول اٹھے کہ مرغبت چھپی ہے
میں نے بھی کہا درج میں اور کیونکر نہ کیے کہتے ہیں تکرار عدد خوب چھپی ہے

نقلائے پاک دہند جلد سوم

ایک راحت دل راحت دل پیچھے مصطفیٰ
کیا لکھی کیا عمدہ خوش اسلوب چھپی ہے
کیا کہنے میں پاکیزہ بہت خوب چھپی ہے
۱۲۸۶ ۱۲۸۶
مصطفائی میں

مصطفائی منشی ممتاز علی نے حجاز سے واپس آکر دہلی میں قائم کیا تھا اور
تصحیح کتب کے لیے انھوں نے مولانا نازتوی کو بھی دہلی بلا لیا تھا۔ لیکن یہ معلوم نہیں
ہو سکا کہ وہ کتنا عرصہ مصطفائی میں خدمات انجام دیتے رہے۔

بہر حال مولانا مدوح نے علی الترتیب مصطفائی، مطبع عتباتی، مطبع ہاشمی اور
مصطفائی میں ساہا سال تک تصحیح کتب کا کام کیا۔ مولانا مناظر احسن گیلانی
کہتے ہیں: ”معاشی جدوجہد سے آپ نے بہر حال اپنے آپ کو بے تعلق نہیں
رکھا۔ مختلف قرائن و قیاسات کی بنا پر میرا اندازہ یہی ہے کہ ایک کم پچاس کی عمر
گراں مایہ میں سے تقریباً چالیس انتالیس سال کی عمر تک آپ مذکورہ بالا مختلف
مطالع یعنی احمدی، عتباتی، ہاشمی، مصطفائی میں علی الترتیب تصحیح کی خدمات انجام
دیتے رہے۔“

مولانا گیلانی کے اس متن کی تشریح یہ ہے کہ مولانا نازتوی نے کل انچاس سال
عمر پائی اور اس مختصر عمر میں سے چالیس انتالیس سال مختلف مطالع میں تصحیح کتب کی
خدمت انجام دی۔ اس حساب سے انھوں نے نو دس سال کی عمر میں
تصحیح کا کام شروع کر دیا تھا۔

واقعات کی رُو سے مولانا گیلانی کا یہ فرمان قرین صحت نہیں مولانا نازتوی
کی ولادت ۱۲۴۸ھ میں ہوئی۔ محرم ۱۲۶۰ھ کو وہ (بارہ سال کی عمر میں) مولانا
ملوک علی کے ساتھ حصول علم کے لیے دہلی گئے اور کافی پڑھنا شروع کیا۔
۱۲۶۲ھ میں مولانا احمد علی سہارن پوری حج کے بعد حجاز سے واپس آئے اور

دہلی میں مطبع احمدی قائم کیا۔ اس کے بعد مولانا نانوتوی ان کے حلقہ شاگردی میں داخل ہوئے اور ان سے سنن ابوداؤد پڑھی۔ ۱۲۶۵ھ کے پس و پیش میں وہ فارغ التحصیل ہوئے جب کہ ان کی عمر سترہ برس کی تھی۔ اگر طالب علمی کے زمانے ہی میں مطبع احمدی سے تعلق ملا زمت اختیار کر لیا ہوا اور تصحیح کتب میں مشغول ہو گئے ہوں، جب بھی ۱۲۶۴ھ کے ملک بھگ اٹھوں نے یہ کام شروع کیا، اس حساب سے وہ کم سے کم اس وقت پندرہ یا سولہ برس کی عمر کو پہنچ گئے تھے۔ ظاہر ہے ان کی قابلیت و صلاحیت سے متاثر ہو کر ہی مولانا سہارن پوری نے اس اہم ذمہ داری پر انھیں مامور کیا ہوگا۔ نو دس سال کی عمر کے بچے کے سپرد اتنا اہم کام نہیں کیا جاسکتا۔ اس میں کوئی شبہ نہیں کہ مولانا نانوتوی بہت ذہین اور نہایت صاحبِ فراست تھے، تاہم جب تک متعلقہ کتابوں کے متنوں پر پوری نظر نہ ہو، اس قسم کے بڑے کام پر ہاتھ ڈالنا ممکن نہیں ہوتا۔

ماہانہ آمدنی

مذکورہ بالا مطالب سے اس اہم خدمت کی جو ماہانہ آمدنی مولانا نانوتوی کو ہوتی تھی، وہ چار پانچ روپے تھی۔ موجودہ دور کے حساب سے اس کو آمدنی "یا تنخواہ" سے تعبیر کرنا آمدنی اور تنخواہ کا مذاق اڑانا ہے۔ لیکن آج سے کم و بیش ڈیڑھ سو سال قبل کے حالات کی رو سے دیکھا جائے تو چار پانچ روپے فی الواقع اپنے اندر ایک وزن رکھتے تھے۔ زندگی سادہ تھی اور زمانہ بہت سستا تھا، پھر علمائے دین کے دلوں میں خلوص کا بے پناہ داعیہ کارفرما تھا اور وہ تھوڑے کو بہت سمجھنے کے عادی تھے۔ وہ کوئی کام پیسے کے لیے نہیں کرتے تھے، نیکی سمجھ کر کرتے تھے اور ان کے ذہن و قلب پر ہر آن خشیتِ الہی اور لہتِ کاذبِ بطاری رہنا تھا۔

دیوبند میں دارالعلوم کا قیام

انقلاب ۱۸۵۷ء کے بعد ہندوستان کے اسلامی مدارس شدید نقصان سے دوچار ہوئے۔ متعدد علمائے دین کو انگریزوں نے پھانسیوں پر لٹکا دیا بعض کو کالے پانی کی سزا دی گئی اور کچھ حضرات ملک سے ہجرت کر کے سرزمین حجاز میں جا بسے۔ ان نازک حالات میں چند علماء و زعمائے جن میں مولانا فضل الرحمن، مولانا ذوالفقار علی، حاجی عابد حسین، مولوی مہتاب علی اور شیخ مہناں احمد شامل تھے، صنم سہارن پور کے مشہور مقام دیوبند میں ایک مدرسہ قائم کرنے کا منصوبہ بنایا۔ چنانچہ ۱۵ محرم ۱۲۸۳ھ (۳۰ مئی ۱۸۶۷ء) کو دیوبند کی چھتہ والی مسجد میں انارک کے درخت کے نیچے لکھے سخن میں اس مدرسے کا آغاز کیا گیا۔ اس مدرسے کے مہتمم یا سرپرست مولانا محمد قاسم نانوتوی کو مقرر کیا گیا۔ اس زمانے میں مولانا نانوتوی مطبع مجتہبائی میرٹھ میں تصحیح کتب کا کام کرتے تھے اس مدرسے کے سب سے پہلے طالب علم کا نام محمود تھا جنھوں نے بعد میں شیخ الہند مولانا محمود حسن کے نام سے شہرت پائی اور اپنے عہد کے اکابر علمائے ہند میں شمار ہوتے اور پہلے مدرس کا نام ملا محمود تھا جس اتفاق ملاحظہ ہو کہ استاد بھی محمود اور شاگرد بھی محمود!

سب سے پہلے جس شخص نے اس مدرسے کے لیے چندہ جمع کرنے کی غرض سے چادر پھیلائی اور جس نے سب سے پہلے چندہ دیا، اس شخصیت کا اسم گرامی حاجی عابد حسین تھا، جو مدرسے کے بانیوں میں سے تھے۔ تھوڑی ہی دیر میں تقریباً چار سو روپے جمع ہو گئے اور یہ اس زمانے میں بہت بڑی رقم تھی۔

اس سے چار دن بعد ۱۹ محرم کو ایک اشتہار چھپوا کر مدرسے کے قیام کا اعلان کیا گیا۔ یہ خطبہ نے اس مدرسے کی طرف اس کثرت سے رجوع کیا کہ پہلے ہی۔۔۔ کے انتہائی کم ان کی تعداد بڑھ گئی۔ ان میں سرون ہند کے طلباء بھی شامل تھے۔ یہ جیسے طلبہ کی تعداد میں اضافہ ہوتا گیا، مدرسین کی تعداد بھی بڑھتی سی۔ مولانا محمد لغضب نانوتوی کا تقرر صدر مدرس کی حیثیت سے کیا گیا۔ مدرسے کے یہاں برسات سال گزرے تھے کہ اس میں طلباء کی تعداد بہت

بڑھ گئی اور چھتہ والی مسجد میں اُن کے لیے قیام و تعلیم کا انتظام ممکن نہ رہا۔ چنانچہ ۱۲۹۰ھ (۱۸۷۴ء) کو اُسے دیوبند کی جامع مسجد میں منتقل کر دیا گیا۔

نئی جگہ کی خرید اور سنگ بنیاد

جامع مسجد میں مدرسے کی منتقلی پر منظور اسی عرصہ گزرا تھا کہ طلباء کی کثرت نے اسے بھی اپنی تنگ دامانی کا شکار کرنے پر مجبور کر دیا۔ اب مولانا نانوتوی نے اپنے رفقا کے سامنے مدرسے کے لیے آبادی سے باہر ایک وسیع عمارت تعمیر کرنے کی تجویز پیش کی۔ یہ تجویز منظور ہوئی اور زمین کا ایک قطعہ خریدا گیا اور پھر ۱۲۹۲ھ کو جمعۃ المبارک کے دن اس عمارت کا سنگ بنیاد رکھا گیا۔ علی الترتیب مولانا احمد علی سہارن پوری، مولانا محمد قاسم نانوتوی، مولانا رشید احمد گنگوہی، حاجی عابد حسین اور مولانا محمد منظر کاندھلوی نے ایک ایک اینٹ بھی مولانا محمد یعقوب نانوتوی نے مادۂ تاریخ ”اشرف عمارات“ سے نکالا، جس سے ۱۲۹۳ھ بمقام ہوتے ہیں عمارت کی تعمیر کا آغاز آئندہ سال ہی سے ہوا، لہذا ۱۲۹۳ھ صبح قرار پاتا ہے۔ یہی وہ قطعہ اراضی ہے جہاں آج یہ درس گاہ قائم ہے اور جسے برصغیر پاک و ہند کے ایک بہت بڑے دارالعلوم کی حیثیت حاصل ہے، اس سے بے شمار علما و فضلا فارغ التحصیل ہو کر نکلے اور متعدد وجوہ سے اس نے تمام عالم اسلام میں شہرت پائی۔

تیسرا ج

مولانا نانوتوی نے پہلا ج ۱۲۷۷ھ میں کیا تھا، اس سفرِ حج میں مولانا محمد یعقوب نانوتوی ان کے ہمراہ تھے۔ وہ ۱۵ جمادی الاولیٰ ۱۲۷۷ھ (۲۹ نومبر ۱۸۶۱ء) کو نانوتو سے روانہ ہوئے اور کم و بیش ایک سال بعد ۱۲۷۸ھ (۱۸۶۱ء) کو واپس وطن آئے۔

دوسری مرتبہ ۱۲۸۵ھ کو قصدِ حج بیت اللہ کیا۔ ان دنوں وہ بصورتِ ملازمت مطبع مجتبائی دہلی سے وابستہ تھے اور اس مطبع کے مالک منشی ممتاز علی اس

فقہائے پاک و ہند جلد سوم

حج میں ان کے رفیق سفر تھے۔ اس زمانے میں دلیہند کا مدرسہ قائم ہو چکا تھا اور مولانا اس کے نگران تھے۔ حج سے واپس آکر وہ میرٹھ کے مطبع ہاشمی میں کام کرنے لگے تھے۔

تیسری دفعہ وہ شوال ۱۲۹۴ھ کو عازم حجاز ہوئے اور حج بیت اللہ کا شرف حاصل کیا۔ اس حج میں علمائے کرام کی ایک جماعت ان کے ساتھ تھی۔ حج کے بعد جدہ پہنچے تو ان کی طبیعت خراب ہو گئی۔ ربیع الاول ۱۲۹۵ھ کو مراجعت فرمائے وطن ہوئے۔

پادری تارا چند سے مناظرہ

ہندوستان میں انگریزوں کی آمد کے ساتھ ہی عیسائی مبلغین اور پادری اپنے مذہب کی تبلیغ و اشاعت میں مشغول ہو گئے تھے۔ ان میں کچھ پادری تو وہ تھے جو انگریزوں کے ہم کاب ہو کر ان کے ملک انگلستان سے یہاں آئے اور کچھ وہ تھے جو ہندوستان ہی کے رہنے والے تھے اور انگریز پادریوں کی تبلیغ سے متاثر ہو کر ہو کر حلقہ گجرات عیسائیت ہوئے تھے اور انھوں نے اسلام اور مسلمانوں کے خلاف ایک محاذ قائم کر لیا تھا۔ ایسٹ انڈیا کمپنی کے دور اقتدار میں ان کی سرگرمیاں بہت بڑھ گئی تھیں اور پھر جب حکومت براہ راست تاج برطانیہ کے قبضے میں آئی تو ان کی تبلیغی تنگ و نامزد نقطہ عروج کو پہنچ گئی۔ علمائے دین نے ان کا ڈٹ کر مقابلہ کیا، تحریر و کتابت کی صورت میں بھی اور تقریروں اور مناظروں کی شکل میں بھی۔ ان حضرات علمائے وسیع فہرست میں حضرت شاہ عبدالعزیز محدث دہلوی، مولانا شاہ محمد اسماعیل دہلوی، مولانا رحمت الدیگر النوی اور مولانا تاج الدین میر حسن حسینی سہسوانی کے اسمائے گرامی قابل ذکر ہیں۔ انہی حضرات میں بانی دارالعلوم دلیہند مولانا محمد قاسم نانوتوی کا نام نامی شامل ہے۔

اس زمانے میں پادری اس قدر بے باک ہو گئے تھے اور ان کی زبان اتنی دراز ہو گئی تھی کہ کلیں، محلوں، بازاروں اور عام جمعوں میں جا جا کر اسلام اور

نبی آخر الزمان صلی اللہ علیہ وسلم کو دین اعتراض ٹھہرانے اور ان پر کھلم کھلا تنقید کرنے لگے تھے۔ دوسرے قصبات و بلاؤں کی طرح دہلی میں بھی یہی صورت حال تھی۔ مولانا نانوتوی اس زمانے میں دہلی کے مطبع مجتبیٰ میں کام کرتے تھے اور طلباء کو پڑھاتے بھی تھے۔ انھوں نے اپنے شاگردوں اور اصحاب عقیدت کو حکم دیا کہ وہ بھی بازاروں اور محلوں میں جا کر وعظ و تبلیغ کا سلسلہ شروع کریں اسلام کی حقانیت بیان کریں اور پادریوں کے انکار و خیالات کی واضح الفاظ میں تردید کریں۔ ان دنوں ناراجند نام کا ایک پادری جگہ جگہ جا کر اسلامی حکام فرامین کا مضحکہ اڑاتا تھا۔ یہ صورت حال مولانا نانوتوی کے لیے ناقابل برداشت تھی۔ چنانچہ ایک دن وہ خود میدان میں آئے اور اپنا نام ظاہر کیے اور تباہ کر کے بغیر مجمع عام میں اسلام کی حقانیت بیان کرنے اور عیسائیت کا رد کرنے لگے۔ وہیں ناراجند سے ان کا سامنا ہوا، اور تھوڑی سی گنت گو کے بعد مناظرہ شروع ہو گیا۔ مناظرے میں پادری کو شکست ہوئی اور مولانا کامیاب رہے۔

اس عہد کے ایک جلیل القدر عالم مولانا ابوالمنصور ناصر الدین دہلوی تھے۔ انھوں نے عیسائیت کی تردید کے لیے اپنے آپ کو وقف کر دیا تھا۔ بہت بڑے مناظر اور داعی اسلام تھے مولانا نانوتوی کی ملاقات ان سے ہوئی تو نہایت مسرت کا اظہار کیا اور ان کی تبلیغی سرگرمیوں پر انتہائی خوش ہوئے۔ مولانا ناصر الدین نے ۱۳۲۰ھ کو دہلی میں وفات پائی۔

شاہ جہان پور کا میلہ خدا شناسی

انگریزوں نے ہندوستان کی حکومت مسلمانوں سے چھینی تھی اور ۱۸۵۷ء کے بعد انہی کو زیادہ تر معتلائے مصائب کیا۔ ان کو سیاسی طور پر بھی دبانے کی کوشش کی اور مذہبی اعتبار سے بھی شکست دینے کا عمل شروع کیا۔ ایک طرف ان کے مقابلے میں پادریوں کو لاکھڑا کیا اور دوسری جانب ہندوؤں کو شہ دی کہ وہ مسلمانوں سے مناظرے کریں۔ اس منصوبے کے تحت صوبہ یوپی کے ایک شہر

فقہائے پاک و ہند جلد سوم

شاہ بہاؤ پور کے قریب ایک گاؤں ”چاندا پور“ میں ۱۸۷۶ء کو ایک میلے کا انتہام کیا گیا، جس کا نام ”میلہ خدا شناسی“ رکھا گیا۔ اس موقع پر مسلمان عیسائی اور ہندوؤں نے مذاہب کے سرکردہ لوگوں کو اشتہارات کے ذریعے دعوت دی گئی کہ وہ اس میلے میں شریک ہوں اور اپنے اپنے مذاہب کی حقانیت ثابت کریں۔ چنانچہ مولانا محمد منیر نانوتوی اور مولوی الہی بخش رنگین کی تحریک پر مولانا محمد تقی نانوتوی وہاں پہنچے۔ مولانا محمد حسن، مولوی رحیم اللہ بخاری اور مولانا فخر الحسن ان کے ساتھ تھے۔ ان کے علاوہ مولانا ابوالمنصور ناصر الدین دہلوی، مرزا امجد جالندھری، مولانا احمد علی دہلوی، میر جبار دہلوی، مولانا لغمان اور مولانا الہی بخش رنگین بھی وہاں تشریف لے گئے۔ ان تمام علما نے تقریریں کیں اور لوگ ان سے بہت متاثر ہوئے۔ مولانا قاسم نانوتوی نے ابطال تثلیث، رد شرک اور اثبات توحید کے موضوع پر تقریر کی اور مخالف و موافق حاضرین پر ان تقریروں کا انتہائی اثر ہوا، اور ارد گرد کے تمام دیہات و قصبات میں یہ بات مشہور ہو گئی کہ مسلمان جیت گئے اور دوسرے مذاہبوں (عیسائیوں اور ہندوؤں) کے مناظر ہار گئے۔

اس سے دوسرے سال مارچ ۱۸۷۷ء میں میلہ خدا شناسی پھر منعقد ہوا اور مولانا نانوتوی اس مرتبہ بھی وہاں پہنچے۔ اس سال مراد آباد کے منشی اندرمن اور آریہ سماج کے بانی پیٹل دیانند سرسوتی (وفات ۱۸۸۳ء) بھی وہاں گئے تھے اور انھوں نے سنسکرت آمیز ہندی میں تقریر کی تھی۔ پادری ٹولس نے جو پہلے سال کے میلے میں بھی شامل تھا، اب کی مرتبہ ایک اور پادری کو بھی بلایا تھا، جس کا نام اسکاٹ تھا اور یہ عیسائیوں کا مشہور پادری تھا۔ اس میلے میں مولانا نانوتوی کے ساتھ چند اور علمائے دین بھی تھے جن میں مولانا حفیظ الرحمن خاں، مولوی عبدالغفور اور مولوی محمد علی پھراونی کے نام قابل ذکر ہیں۔ مولانا نانوتوی نے مسئلہ توحید سے متعلق گفتگو کی اور کامیاب رہے۔

شاہ جہاں پور کا میلہ خدا شناسی دو سال منعقد ہوا۔ پہلا ۸ مئی ۱۸۷۹ء میں اور دوسرا مارچ ۱۸۷۹ء میں۔ مولانا نانوتوی دونوں میں شریک ہوئے اور دونوں مرتبہ اپنے علم و فضل کے جوہر دکھائے۔ ان میلوں کے بارے میں ڈاکٹر محمد ایوب قادری مرحوم لکھتے ہیں۔

”ایک بات یہاں خاص طور سے غور طلب ہے کہ ”میلہ خدا شناسی شاہ جہان“ اعلان و اشتہار کے ساتھ دو سال منعقد ہوا، اور اس میں ایک طرح سے مذہب اسلام کا چیلنج کیا گیا تھا۔ شاہ جہان پور سے بریلی اور بدایوں بالکل قریب اور متصل اضلاع ہیں، مگر اس میلے میں علمائے بدایوں اور بریلی کی کسی دلچسپی کا کوئی سراغ نہیں ملتا۔“
روداد رٹکی

شوال ۱۲۹۳ھ کو مولانا نانوتوی چند علمائے کرام کی معیت میں حج بیت اللہ کو روانہ ہوئے اور ربیع الاول ۱۲۹۵ھ کو واپس آئے۔ جدہ پہنچے تو طبیعت عذاب ہو گئی، وطن آکر کچھ افاقہ محسوس ہوا، مگر بیماری کلی طور پر ختم نہیں ہوئی۔ اس سے تقریباً پانچ مہینے بعد شعبان ۱۲۹۵ھ کو رٹکی سے اطلاع ملی کہ پنڈت دیانند سرسوتی سے یہاں آئے ہوئے ہیں اور اسلام کے خلاف تقریریں کر رہے ہیں۔ مولانا نانوتوی کمزوری کے باوجود رٹکی پہنچے۔ بہت کوشش کی کہ پنڈت دیانند جمع عام میں آئیں اور صبح کے سامنے مولانا سے گفتگو کریں، لیکن وہ نہ آئے اور رٹکی سے واپس چلے گئے۔ مولانا کے حکم کے مطابق مولانا فخر الحسن اور مولانا محمود حسن نے عام جلسوں میں تقریریں کیں اور پنڈت جی کو مناظرے کا چیلنج دیا۔ مولانا نانوتوی نے بھی جلسہ عام میں تقریر کی اور اسلام پر جو اعتراضات پنڈت دیانند سرسوتی نے کیے تھے ان کا مدلل جواب دیا۔

میرٹھ کا واقعہ

اس سے کچھ عرصہ بعد تپا چلا کہ پنڈت دیانند میرٹھ پہنچے ہوئے ہیں اور وہاں مختلف

۲۵۷ مولانا محمد احسن نانوتوی ص ۲۲۲

نقہائے پاک و مہذبہ سوم

مقامات پر جیسے منعقد کر کے اسلام پر حملے کر رہے ہیں، چنانچہ میرٹھ کے مسلمانوں کی درخواست پر مولانا نانوتوی وہاں گئے۔ پنڈت جی وہاں بھی ان سے گفتگو کرنے پر تیار نہ ہوئے اور میرٹھ سے چلے گئے۔ مولانا نے وہاں بھی جلسہ عام میں تقریر کی اور پنڈت دیانند کے اعتراضات کا جواب دیا۔

مہان کے لیے حقے کا انتظام

مولانا نانوتوی ہمہ اوصاف موصوف عالم تھے، ان میں جہاں اور بہت سی خوبیاں پائی جاتی تھیں، وہاں ایک خوبی یہ تھی کہ بہت بڑے جہان نواز تھے۔ مہان کی تمام جائز ضرورتوں کا خیال رکھتے اور اس کو کسی قسم کی پریشانی میں مبتلا نہیں ہونے دیتے تھے۔ اس کا اندازہ صرف ایک واقعہ سے ہو سکتا ہے جو سوانح قاسمی کے مصنف مولانا مناظر حسن گیلانی نے نقل کیا ہے وہ نخریہ فرماتے ہیں کہ مولانا نانوتوی کے قیام دہلی کے زمانے میں ایک ایسا شخص ان کے ہاں مہان کی حیثیت سے آیا جو نہ دنیوی اعتبار سے کوئی خاص مقام رکھتا تھا اور نہ علمی اور دینی لحاظ سے کسی اہم مرتبے کا حامل تھا بس ایک عام سا آدمی تھا۔ اسے ریاچ کا عارضہ تھا اور حقہ پینے کا عادی تھا حقہ پینے سے اسے افساد رہتا تھا۔ اس نے رات کا کھانا کھایا اور معمول کے مطابق کھانے کے بعد حقہ نہ پی سکا۔ مولانا کے احترام کے پیش نظر اپنی اس ضرورت کا ان کے سامنے اظہار بھی نہ کر سکا۔ آدھی رات کے بعد اسے نفع ہو گیا اور سخت تکلیف پیش آئی۔ مولانا کو اس کی بے چینی کا علم ہوا تو فوراً اٹھے اور یہ معلوم ہو جانے کے بعد کہ یہ تکلیف حقہ نہ پینے کی وجہ سے پیش آئی ہے، اسی وقت کہیں سے حقہ لے کر آئے، خود چلم بھری اور حقہ اٹھا کر اس کو پیش کیا۔ پھر معذرت خواہانہ انداز میں اس سے کہا۔

”آپ نے پہلے ہی کیوں نہیں فرمایا تھا کہ میں حقہ پیتا ہوں۔“

یہاں یہ یاد رہے کہ مولانا کو حقے سے نفرت تھی، لیکن اس کے باوجود مہان

کے لیے آدھی رات کے بعد حقہ ہٹا کیا اور اُسے پلا یا۔
انذار تبلیغ کی ایک اچھوتی مثال

مولانا نانوتوی جس زمانے میں منشی ممتاز علی کے مطبع مجتبائی دہلی میں تصحیح کتب کی خدمت انجام دیتے تھے، اسی زمانے میں ایک دو صاحب بھی اس مطبع میں کام کرتے تھے، جو ”حافظ جی“ کے نام سے مشہور تھے۔ وہ بالکل آزاد منش

کے۔ سوانح قاسمی ج ۱ ص ۲۶۸، ۲۶۹ -

میاں مجھے اسی قسم کا ایک واقعہ قاضی محمد سیدان منصور پوری مرحوم (مصنعت رحمۃ اللعالمین) کا یاد آیا جو ایک مرتبہ ہمارے ایک بزرگ میاں قاسم الدین مرحوم نے سنایا۔ انھوں نے بتایا کہ ایک دفعہ وہ اور میرے دادا میاں محمد مرحوم (جو میاں قاسم الدین کے برادر بستی تھے) قاضی صاحب مرحوم سے ملاقات کے لیے پٹیلہ گئے۔ یہ دونوں بزرگ حقہ پینے کے عادی تھے۔ قاضی صاحب اس زمانے میں ریاست پٹیلہ کے سیشن جج تھے۔ یہ بزرگ۔ حقہ دن پٹیلہ میں قاضی صاحب مرحوم کے ہاں بشیر رہے، قاضی صاحب انھیں غوکھانا کھلاتے اور اپنے ہاتھ سے حقہ بھر کر لاتے رہے۔ قاضی صاحب سے یہ حضرات بار بار کہتے کہ کھانا اور حقہ لازم لے آئے گا، آپ کیوں تکلیف کرتے ہیں۔ قاضی صاحب ہمیشہ یہی جواب دیتے کہ آپ لازم کے رشتے دار یا مہمان نہیں ہیں، میرے رشتے دار اور میرے ہی مہمان ہیں اور مجھ سے ملاقات کے لیے آئے ہیں، میرا فرض ہے کہ آپ کی خدمت کروں اور آپ کی ضروریات کا اہتمام کروں۔ میرے دادا کا انتقال جولائی ۱۹۳۹ء کو میرے قدیم وطن کوٹ کپورہ (مشرقی پنجاب) میں ہوا، اور میاں قاسم الدین کی وفات ۱۹۵۰ء کو میرے موجودہ گاؤں چک نمبر ۵ گ۔ ب تحصیل جڑالوالہ ضلع فیصل آباد میں ہوئی۔ اللہ ان سب کی مغفرت فرمائے، چرانے لوگ عجیب نکارہ خیالات کے مالک تھے، سراپا خلوص اور پیکر محبت تھے۔

فقہائے پاک و مہند بدموم

تھے، رندانہ وضع تھی، چوڑی دار پانچامہ پہنتے تھے جو اس دور کے مشرفا کا لباس نہ تھا۔ ڈاڑھی چڑھا کر رکھتے تھے اور منہ زبہ پڑھتے تھے۔ مطیع میں ملازمت کی وجہ سے مولانا اور حافظ جی کی آپس میں منہایت گہری دوستی تھی۔ یہ دوستی میانہ یک پہنچ گئی تھی کہ بقول مولانا مناظر احسن گیلانی کے ”حافظ جی مولانا کو ہلاتے اور کمرٹتے تھے اور مولانا ان کو ہلاتے اور کمرٹتے تھے مولانا ان کو لنگا کھینچتے اور وہ مولانا کو لنگا کھینچتے۔ مولانا کو ان کا اس قدر خیال رہتا کہ ”کبھی مٹھائی دینا کہ اس کے پاس آتی تو حافظ جی کا حصہ ضرور رکھتے۔“

سوانح نامی میں مرقوم ہے کہ مولانا کے مقدس دوست، ان کی ایک آزاد شخص کے ساتھ اس قسم کی دوستی سے ناخوش تھے، مگر وہ اس کی پروا نہ کرتے تھے۔ ایک دن تنہائی میں مولانا نے حافظ جی سے کہا کہ ”بھئی! ہماری دوستی کا مطلب ہونا چاہیے کہ دونوں کا رنگ ایک ہی ہو، یہ اچھا نہیں معلوم ہوتا کہ تمہاری وضع قطع کچھ اور ہو اور تمہارے دوست کی کچھ اور۔“ فرمایا ”لاؤ میں ہی تمہارا رنگ اختیار کرتا ہوں۔“ یہ الفاظ سن کر حافظ جی کی آنکھوں سے آنسو نکل پڑے اور اس کے بعد اپنے دوست (مولانا نانوتوی) کا ایسا پختہ رنگ اختیار کیا کہ پرہیزگار مسلمانوں کی وضع قطع اختیار کر لی، اور اس روز سے پختہ نمازی اور نیک وضع بن گئے۔^{۴۶}

۴۶ تفصیل کے لیے دیکھیے سوانح نامی ج ۱ ص ۴۶۶

اسی نوع کا تانسی سلیان منسور پوری کا ایک اور واقعہ ذہن میں آیا۔ یہ واقعہ صوفی نذیر حسین مرحوم سے تعلق رکھتا ہے جو امت سر کے رہنے والے تھے اور قیام پاکستان کے بعد گوجرانوالہ میں اقامت گزیر ہو گئے تھے، ۲۴ فروری ۱۹۵۷ء کو فوت ہوئے۔ انہوں نے بتایا کہ وہ کسی زمانے میں بھٹنڈہ ریلوے سٹیشن میں ملازم تھے۔ فقیرانہ لباس اور وہی وضع قطع، بڑی بڑی مونچھیں، اچھی خاصی ڈاڑھی، سر پر لمبے بال اور پیٹلیوں سے نیچے تک بزرنگ کا چنر۔ کلائی میں چھ سات لمبے کے کڑے اور ہاتھ میں ڈنڈا باقی حاشیہ الگے صفحہ پر دیکھیں)

یہ تبلیغ کا ایک اچھوتا اول نفسیاتی انداز تھا، جو نہایت موثر ثابت ہوا۔
میلاد کا واقعہ

اس زمانے میں ایک بزرگ مولوی عبد السمیع تھے جو میلاد کے سختی سے قائل تھے اور اس موضوع پر بعض علما کے دلوں میں بند سے ان کے مناظرے بھی ہوئے مولانا نانوتوی سے ان کے اچھے تعلقات تھے مولانا اشرف علی تھانوی سے منقول ہے کہ ایک صاحب نے میرٹھ میں مولانا نانوتوی سے دریافت کیا کہ مولوی عبد السمیع صاحب

ربقیہ حاشیہ گزشتہ سے آگے جسے ہتھیلی میں تمام کرنا تھا کے چھٹکے سے کوڑوں پر مارتے تو چھین چھین کی آواز گونجنے لگتی۔ صدنی صاحب کہتے ہیں، ایک دن میں اسی شکل و ہیئت میں بھنڈہ دلوں کے شیش کے ایک پلیٹ نام پر گھوم رہا تھا کہ اچانک ایک بزرگ پر نظر پڑی جو پٹیلہ شاہی عمامہ باندھے ہوئے تھے، خوب صورت ڈاڑھی اور کٹی ہوئی مونچھیں، تنگ موری کا پاجامہ اور شیردانی زیب تن۔ گورا رنگ اور نورانی چہرہ۔ نہایت معزز اور وجہ آدمی تھے۔ ساتھ ایک ملازم جس کے ہاتھ میں کپڑے کا مصلیٰ اور سلور کا لوٹا تھا۔ میں نے دیکھا کہ ریلوے شیش کے جوڑے چھوٹے لوگ ادھر سے گزرتے، ان بزرگ کو نہایت ادب سے سلام کرتے اور وہ مسکراتے ہوئے سب کے سلام کا جواب دیتے تھے۔ مجھے اس بزرگ کی مومنانہ شکل و صورت اور غیر معمولی روحانیت نے اپنی طرف کھینچا اور میں نے آگے بڑھ کر ان کو جھک کر سلام کیا۔ پھر نہایت ادب سے عرض کیا۔

”آپ کہاں رہتے ہیں؟“

فرمایا ”یہیں ٹھنڈے میں رہتا ہوں“

”یہاں جناب کا کیا شغل ہے؟“

بولے ”شیش سے قریب کی مسجد میں ہر روز نمازِ مغرب کے بعد قرآن مجید کا

درس دیتا ہوں“

”اب کہاں تشریف لے جا رہے ہیں؟“ (باقی حاشیہ اگلے صفحہ پر دیکھیں)

نقبائے پاک و ہند جلد سوم

تو مولود شریف کرتے ہیں، آپ کیوں نہیں کرتے؟“
جواب ملاحظہ ہو، فرمایا ”بھائی! انہیں سرورِ عالم صلی اللہ علیہ وسلم سے زیادہ
محبت معلوم ہوتی ہے، مجھے بھی اللہ تعالیٰ محبت نصیب کرے۔“
مولانا مٹھانوی فرماتے ہیں، یہ جواب کسی طرح مولوی عبدالسمیع تک بھی

ریقۃ حائضہ گزشتہ سے آگے ”پٹیلے جا رہا ہوں“
”والیس کب شریف لائیں گے؟“

جواب دیا ”انشاء اللہ پرسوں آ جاؤں گا اور معمول کے مطابق نماز مغرب کے بعد
دوسرے قرآن دوں گا۔“ پھر بدرجہ غایت شفقت سے میرے کندھے پر ہاتھ رکھ کر کہا ”آپ
بھی درس میں آیا کریں۔“

صرفی صاحب بتاتے ہیں کہ میں تیسرے دن اپنی مخصوص وضع قطع اور ہنیت کذا فی میں
ان کے درس میں گیا میں نے دیکھا کہ میرے بہت سے افسر اور ساتھی وہاں موجود ہیں اور انتہائی
انہماک سے درس سن رہے ہیں۔ میں سب سے نیچے جوتوں میں جا کر بیٹھ گیا۔ بزرگ نے دورانِ درس
میں مجھے دیکھا تو فرمایا ”قرب آجائیے“ میں جھکتا ہوا اٹھا اور حسبِ حکم اُن کے قریب جا کر
بیٹھ گیا۔ میری نظریں جھکی ہوئی تھیں اور اپنی اس ہنیت پر شرم محسوس کر رہا تھا۔ میرے افسر
اور ساتھی مجھے ایک خاص انداز سے دیکھ رہے تھے۔ درس کے بعد باہر نکلے تو پتا چلا کہ یہ تانہی محمد سلیمان
منصور پوری ہیں جو بہت بڑے عالم اور متقدم کتابوں کے مصنف ہیں۔ ریاست پٹیل کے سیشن جج
ہیں اور ریاست کی تمام منڈلیوں کے منتظم ہیں اور اس حیثیت سے تاخیر مندیات ان کا عہدہ ہے
اور جھنڈہ میں ان کا دفتر ہے۔

اس کے بعد میں نے پہلا کام یہ کیا کہ مونچھوں اور نوڈلھی کو سنت کے مطابق کیا، سر کے بال
کٹوائے، کڑے اتار پینکے اور ڈنڈا غائب کر دیا۔ پہلا نوڈل دیا اور لباس بدل دیا۔ دوسرے دن
درس میں گیا تو تنہی بالکل بدلا ہوا تھا۔ تانہی صاحب نے مجھے غور سے دیکھا، اپنے قریب بیٹھا
اور مکرانے ہوئے فرمایا، ”وہ جھنڈہ کڑے، ڈنڈا اور سر کے بال کدھر گئے؟“ عرض کیا ”اب
رہائی حائضہ کچھ سوچ رہی ہیں،

پہنچ گیا تو کہا، ایسے سے بھلا کوئی کیا لڑے۔

یہ تھا مخالفوں کے بارے میں ان بزرگوں کا اندازِ کلام اور اسلوبِ گفتگو۔ اس قسم کی باتیں لوگوں کو متاثر کرتی تھیں اور وہ امورِ بدعت سے دامن کشاں ہو جاتے تھے۔

بدعتی کی مہمان نوازی

ایک صاحبِ ٹھسکہ کے رہنے والے تھے اور طبقہٴ مشائخ سے تعلق رکھتے تھے، لوگ انھیں ”شاہ صاحب“ کہتے تھے۔ علمائے دیوبند جن امور کے بدعت ہونے کا فتویٰ دیتے تھے، وہ ان میں مبتلا تھے۔ انھوں نے مولانا نانوتوی کی شہرت سنی تو ان کی خدمت میں حاضر ہوئے۔ مولانا نے نہایت احترام کے ساتھ ان کو مہمان بنایا اور طلبا کو حکم دیا کہ کوئی شخص ان کے طریقے کے خلاف کسی قسم کی بات نہ کرے، اس لیے کہ مہمان کی دلکشی نہیں کرنی چاہیے۔ مولانا نانوتوی نے رسمِ مشائخ کی پیروی کرتے ہوئے شاہ صاحب کی خدمت میں نذر بھی پیش کی۔ بلکہ شاہ صاحب کے ساتھ جو بھنگی سائیں تھے، ان کو خود کھانا کھلایا اور ان کی خاطر مدارت کی۔ یہ بات کسی نے مولانا رشید احمد گنگوہی کو بھی پہنچا دی۔ مولانا گنگوہی نے مولانا نانوتوی کے اس طرزِ عمل پر کچھ ناگواری کا اظہار کیا اور کہا کہ بدعتی کا اکرام جائز نہیں۔ مولانا نانوتوی کی طرف سے جواب دیا گیا کہ رسول اللہ صلی اللہ علیہ وسلم تو کافر مہمانوں کا

دفعہ حاشیہ گزشتہ سے آگے، وہ سلسلہ ہمیشہ کے لیے منقطع ہو گیا۔ فرمایا رہنے دیتے، اتنی جلدی کیا پڑی تھی، وہ بے بس اچھا تھا۔ اور آپ کی شخصیت کا جزو بن گیا تھا۔ غور فرمائیے۔ پڑانے بزرگوں اور مہمانوں کا طریقِ کلام اور بیچِ تفہیم کس درجہ میٹھا اور پیارا تھا۔ ان کی ہر بات دل میں آرتی اور فہم و فہم کی کہہ اس میں اثر و رسوخ کے نقوش مرتسم کرتی جاتی تھی۔

۵۷۷ سوانحِ فاضل ج ۱ ص ۴۷۱، ۴۷۲

نفہائے پاک و مہند جلد سوم

بھی اکرام کرتے تھے۔ مولانا گنگوہی کو لوگوں نے مولانا نانوتوی کا یہ جواب سنایا تو فرمایا کہ کافر کے اکرام میں غلط فہمی اور فساد کا احتمال نہیں، برخلاف بدعتی کے بدعتی کے اکرام میں اندیشہ ہے کہ خود بھی غلط فہمی میں مبتلا ہو جائے اور سمجھنے لگے کہ جو کچھ وہ کر رہا ہے اس کو صحیح قرار دے دیا گیا ہے، علاوہ ازیں دوسرے لوگ بھی یہی غلط نتیجہ نکال سکتے اور بدعتی کے عمل کو مبنی بر صحت ٹھہرا سکتے ہیں۔

منقول ہے کہ جب مولانا نانوتوی کے سامنے مولانا گنگوہی کا یہ قول بیان کیا گیا تو جو صاحب ان دونوں بزرگوں کی باتیں ادھر سے ادھر اور ادھر سے ادھر پہنچا رہے تھے، ان کو ڈانٹتے ہوئے کہا: ”یہ کیا دابیات ہے، ادھر کی ادھر لگاتے پھرتے ہو، بیٹھو اپنا کام کرو“

کہا جاتا ہے کہ جب وہ مہمان یعنی شاہ صاحب مولانا نانوتوی کے ہاں سے رخصت ہونے لگے تو اُنھوں نے مولانا سے کہا: ”فقیر تو آپ ہیں، ہم تو صرف نقال ہیں۔“

تصنیفات

مولانا نانوتوی متعدد کتابوں کے مصنف تھے اور ان کی تمام تصنیفات ان مسائل سے متعلق ہیں جو ان کے عہد میں زیر بحث تھے۔ ان سے مختلف اہل علم نے جو استفسار کیے ان کے اُنھوں نے مفصل اور مدلل جواب دیے اور پھر وہ کتابی صورت میں شائع ہوئے۔ ان کے مندرجات و مشمولات نہایت دقیق اور فلسفیانہ ہیں۔ مولوی منصور علی خان مراد آبادی اس سلسلے میں رقم طراز ہیں۔

”میں نے جناب مولوی محمد قاسم صاحب نانوتوی کو خوب دیکھا ہے اور ان کی تقریر بھی سنی ہے اور ان کے خیالات اور اوصاف پر غور کیا ہے۔ ان کا ذہن مصنفینِ فلسفہ کے ذہن سے بھی عالی تھا۔ وہ ہر مسئلہ شرعی کو دلائل عقلیہ

سے ثابت کرنے پر اور مستند فلسفی مخالف شرع کو دلائل عقلیہ سے رد کرنے پر ایسے تادرتھے کہ دوسرے کسی عالم کو میں نے ایسی قوتِ علمیہ اور قوتِ بیانیہ والا نہیں دیکھا ہے۔

ان کے مکاتیب و رسائل اور تصانیف سے پتا چلتا ہے کہ بلاشبہ وہ بہت بڑی قوتِ علمیہ اور قوتِ بیانیہ کے مالک تھے اور اللہ نے ان کو ذہانت و فطانت کی دولت سے مالا مال کیا تھا۔ ان کے بہت سے مکتوبات کے علاوہ جو انھوں نے مختلف حضرات کے سوالات کے جواب میں تحریر فرمائے، ان کی تصانیف مندرجہ ذیل ہیں :-

۱۔ تحشید صحیح بخاری :- یہ صحیح بخاری کے آخری پانچ پاروں کا حاشیہ ہے جو انھوں نے مولانا احمد علی سہارن پوری کے فرمان کے مطابق لکھا۔ اس کا ذکر پہلے ہو چکا ہے۔

۲۔ آپ حیات :- یہ رسول اللہ صلی اللہ علیہ وسلم کی روحانی اور جسمانی حیاتِ مبارکہ سے متعلق ایک علمی اور تحقیقی کتاب ہے۔ بارغِ فدک کے بارے میں جو اعتراضات کیے جاتے ہیں، ان کا بھی اس میں جواب دیا گیا ہے۔

۳۔ مصابیح التواویح :- یہ تراویح سے متعلق مولانا احمد حسن امروہوی کے ایک استفسار کا جواب ہے۔

۴۔ ہدایۃ الشیعہ :- اس میں ان اعتراضات کے مفصل اور مدلل جوابات دیے گئے ہیں جو شیعہ حضرات کی طرف سے وارد کیے جاتے ہیں۔

۵۔ الدلیل المحکم علی قراۃ الفاتحۃ للمؤمن :- یہ فاتحہ خلف لام کے مستحق ایک چھوٹا سا رسالہ ہے۔ اس کے آخر میں ایک بزرگ کے نام ایک

فقہائے پاک و ہند جلد سوم

مکتوب ہے جس میں تقلید اور آٹھ رکعت تراویح کا بیان ہے۔

۶۔ اجوبہ اربعین :- اس میں شیعہ حضرات کے مختلف اعتراضات کا جواب دیا گیا ہے۔

۷۔ اسرار قرآنی :- یہ ایک سالہ ہے جو بعض مسائل سے متعلق پانچ مکتوبات کے جوابات پر محیط ہے۔ ان میں پہلے تین مکتوب مولانا محمد صدیق مراد آبادی کے ہیں، چوتھا مولانا احمد حسن امر دہوی کا اور پانچواں مرزا عبد القادر مراد آبادی کا ہے۔

۸۔ تصفیۃ العقائد :- سرسید احمد خاں اور مولانا نانوتوی کے درمیان پیر جی محمد عارف انیسویں کی معرفت ایک مرتبہ عقائد اسلام کے موضوع پر خط و کتابت ہوئی تھی۔ مولانا محمد حیات میرٹھی نے تصفیۃ العقائد کے نام سے اسے چھاپ دیا تھا۔ پہلا خط پیر جی محمد عارف کے نام اور دوسرا خط سرسید احمد خاں کے نام ہے۔ سرسید کا خط بنام پیر جی محمد عارف بھی اس میں شامل ہے۔

۹۔ تحذیر الناس :- مولانا محمد احسن نانوتوی کے ایک استفسار کا جواب جو کتبہ فی شکل میں شائع ہوا۔

۱۰۔ رد قول الفصیح :- مولانا عبد القادر بدایونی کے شاگرد مولوی فیض الدین بدایونی نے تحذیر الناس کے رد میں ایک رسالہ قول الفصیح لکھا تھا۔ مولانا نانوتوی نے اس کے جواب میں رد قول الفصیح لکھا۔

۱۱۔ حجة الاسلام :- چاند پور (ضلع شاہ جہان پور) کے میبد خدائشی میں مولانا نانوتوی نے حقانیت اسلام کے متعلق ایک تقریر کی تھی جو مولوی فخر الحسن گنگوہی نے حجۃ الاسلام کے نام شائع کی۔

۱۲۔ گفتگوئے مذہبی (میبد خدائشی) :- یہ بھی ایک تقریر ہے جو چاند پور (ضلع شاہ جہان پور) کے میبد خدائشی میں کی تھی۔ یہ میبد ۱۲۸۶ھ بمطابق ۱۸۶۹ء

لو ہوا تھا۔

۱۳۔ مباحثہ شاہ جہان پور :- یہ بھی ایک تقریر ہے جو ۱۹، ۲۰ مارچ ۱۸۷۷ء کے میلہ خدا شناسی میں ہوئی۔

۱۴۔ انتصار الاسلام :- یہ وہ تقریر ہے جو رڑکی میں اس وقت جا کر کی جب کہ پنڈت دیانند سرسوتی وہاں گئے تھے اور مسلمانوں کو مناظرے کا چیلنج دیا تھا۔ مولانا نانوتوی مناظرے کے لیے وہاں پہنچے تو دیانند سامنے نہیں آئے تھے اور رڑکی سے کسی دوسری جگہ چلے گئے تھے۔ اس تقریر میں شیطان جن اور فرشتوں کا وجود ثابت کیا گیا ہے۔ اس سلسلے میں سرسید کے ادہام کی بھی تردید کی گئی ہے۔

۱۵۔ قبلہ منہ :- پنڈت دیانند سرسوتی (آریہ سماجی) نے استقبال قبلہ کے مسئلے کو بہت اعتراض مٹھایا تھا۔ مولانا نانوتوی نے اس رسالے میں استقبال قبلہ اور ربت پرستی کے درمیان جو فرق ہے، اس کی وضاحت کی ہے اور بتایا ہے کہ حقیقت قبلہ کیا ہے اور نمازیں اس کی طرف منہ کرنا کیوں ضروری ہے۔ یہ رسالہ ”انتصار الاسلام“ کا حصہ دوم ہے۔

۱۶۔ جواب ترکی بدلتی :- ایک مرتبہ میرٹھ (لوپی) میں آریہ سماجیوں نے اسلام پر کچھ تحریری اور تقریری اعتراض کیے تھے۔ اس رسالے میں ان اعتراضات کا جواب دیا گیا ہے۔ مولانا نانوتوی کا یہ رسالہ مولوی عبدالعلی نے مرتب کیا ہے۔

۱۷۔ تقریر دلپذیر :- اس میں عقلی اور نقلی دلائل سے اسلام کی حقانیت ثابت کی گئی ہے اور اللہ کی توحید اور آنحضرت کی نبوت کا ثبوت دیا گیا ہے۔ نیز واضح کیا گیا ہے کہ نجات کا دار و مدار صرف اسلام کو ماننے پر ہے۔

۱۸۔ توشیح الکام در محبت خلف الامام :- جیسا کہ نام سے ظاہر ہے، اس

نقہائے پاک و سہجد سوم

رسالے میں فاتحہ خلف الامام کے بارے میں گفتگو کی گئی ہے۔

۱۹۔ تحفہ لمحید :- اس میں گوشت خوری کو عقلی اور نقلی اسلوب میں ثابت کیا گیا ہے۔

۲۰۔ انتباه المؤمنین :- یہ رسالہ فارسی زبان میں ہے جو مولوی الہی بخش کے ایک خط کے جواب میں لکھا گیا۔ اس میں شیعہ حضرات کے اعتراضات کا جواب دیا گیا ہے۔ رسالے کے آخر میں مولانا حبیب الرحمن بن مولانا احمد علی سہارن پوری نے مولانا اسماعیل شہید دہلوی کا عربی زبان کا ایک خط اور اس کا اردو ترجمہ بھی شامل کر دیا ہے۔

۲۱۔ نبیوض قاسمیہ :- اس میں پندرہ علمی مکتوبات کے جواب دیے گئے ہیں۔

۲۲۔ جمال قاسمی :- یہ مولانا ناتوقی کے ان دو مکتوبات پر مشتمل ہے جو انھوں نے محمد جمال الدین دہلوی کو تحریر فرمائے۔ مکتوب لینے پر یہ مکتوبات ”جمال قاسمی“ کے نام سے مرتب کیے۔

مکتوب اول :- ۲ ذیقعدہ ۱۲۹۵ھ کو لکھا گیا جو وحدت الوجود کے بیان میں ہے۔

مکتوب دوم :- ۳ ذیقعدہ ۱۲۹۵ھ کو تحریر فرمایا گیا جو سماع موتی کے متعلق ہے۔

۲۳۔ لطائف قاسمیہ :- یہ رسالہ نو مکتوبات پر مشتمل ہے جو مولانا نے مختلف مسائل کے جواب میں نو حضرات کے نام تحریر کیے۔

۲۴۔ مکتوبات قاسمیہ :- اس مجموعہ مکتوبات میں مولانا کے آٹھ خطوط شامل ہیں جو انھوں نے خلیفہ بشیر احمد دیوبندی کے نام لکھے۔ یہ خطوط نفوت سکوک کے موضوع پر مشتمل ہیں۔ آخر میں حاجی امداد اللہ ہاجر مکی کے آٹھ خط درج کیے گئے ہیں اور ایک خط مولانا رشید احمد گنگوہی کا ہے۔

۲۵۔ الاجوبۃ الکاملہ فی الاسولۃ الخامسہ :- یہ رسالہ شیعیت کے

رَد میں ہے۔

۲۶۔ قصائد تاسمییہ :- مولانا ذوقِ شعری بھی رکھتے تھے۔ یہ ان کے چند قصائد کا مجموعہ ہے۔ قصیدہٴ اول رسول اللہ صلی اللہ علیہ وسلم کی شانِ بابرکات میں ہے۔ تین قصیدے ترکی کے سلطان عبد الحمید کی مدح میں ہیں۔ پہلا اُردو میں، دوسرا فارسی میں اور تیسرا عربی میں — مولانا ذوقِ فقرار علی، مولانا فیض الحسن اور مولانا محمد یعقوب نانوتوی کے عربی قصائد بھی اس مجموعے میں شامل ہیں جو انھوں نے سلطان عبد الحمید کی مدح میں کہے۔ آخر میں مولانا نانوتوی کا منظوم حشتیہ صابریہ شجرہ درج ہے۔

تلاذہ

مولانا محمد قاسم نانوتوی بانشبہ دیارِ ہند کے جلیل القدر عالم اور متعدد اوصاف کے حامل تھے۔ ان کی خدماتِ گونا گوں کا دائرہ بہت وسیع ہے۔ ان کے تلاذہ کا حلقہ اگرچہ محدود تھا، لیکن اس میں ہندوستان کے بعض اعلیٰ درجہ کے رجال شامل تھے، جن میں شیخ الہند مولانا محمود حسن، مولانا فخر الحسن گنگوہی، مولانا احمد حسن امروہی، مولانا محمد یعقوب دہلوی اور حکیم منصور علی خاں مراد آبادی لائقِ تذکرہ ہیں۔

انتقال

مولانا نانوتوی حج بیت اللہ کے لیے تنیری اور آخری مرتبہ شوال ۱۲۹۴ھ کو وطن سے روانہ ہوئے اور ربیع الاول ۱۲۹۵ھ کو واپس تشریف لائے۔ دہلی پر قبضہ پہنچنے تو ان کی طبیعت خراب ہو گئی اور پھر مستقل طور پر بیماری کی گرفت میں آ گئے۔ درمیان میں علاجِ معالجے سے کچھ افاقہ بھی ہوا، مگر مرض کی جڑ نہیں کٹی اور ضیقِ النفس کی تکلیف نے شدت اختیار کر لی۔ بالآخر ۴ جمادی الاولیٰ ۱۲۹۵ھ (۱۵ اپریل ۱۸۸۰ء) کو پنجشنبہ کے روزِ دلیہ میں ان کی رُوحِ قفسِ عنصری سے پرواز کر گئی اور تازِ مغرب کے بعد اس خزانہٴ علم و فضل کو اسی سرزمین میں سپردِ خاک کر دیا گیا۔ اللہم اغفرلہ وارحمہ وعافہ واعف عنه۔

۷۷۔ مفتی محمد قلی کنٹوری

مفتی محمد قلی بن محمد حسین بن حامد حسین بن زین العابدین موسوی نیسا پوری کنٹوری، اپنے دور کے فاضل بزرگ اور مشہور شیعہ عالم تھے۔ ۱۱۸۸ھ کو پیدا ہوئے اور گھنٹوں کے ممتاز اساتذہ سے حصولِ علم کیا۔ پھر سید دلدار علی نقوی نصیر آبادی سے منسلک ہوئے جو نامور شیعہ مجتہد تھے۔ ان سے حدیث و فقہ اور اصول حدیث کی کتابیں پڑھیں۔ فارغ التحصیل ہونے کے بعد شیعہ حضرات کی طرف سے میرٹھ (لوہی) میں مسندِ افتاء پر فائز ہوئے۔ عرصے تک اس منصب پر متمکن رہے، شیعہ اصول و کلام سے متعلق بہت سی کتابیں بھی تصنیف کیں جو مندرجہ ذیل ہیں:-

- ۱۔ السیف الناصری - یہ کتاب شاہ عبدالعزیز محدث دہلوی کی تحفہ اثنا عشریہ کے پہلے باب کے رد میں ہے۔

- ۲۔ ثقلب المکامید :- یہ تحفہ اثنا عشریہ کے دوسرے باب کے رد میں ہے۔

- ۳۔ سیرھان السعادات :- اس میں تحفہ اثنا عشریہ کے ساتویں باب کا رد کیا گیا ہے۔

- ۴۔ تشبیہ المطاعن لکشف الطغائن :- یہ تحفہ اثنا عشریہ کے دہویں باب کی تزیید مشتمل ہے۔

- ۵۔ مصارع الافہام لقطع الادھام :- اس میں تحفہ اثنا عشریہ کے گیارھویں باب کی تردید کی گئی ہے۔

- ۶۔ الاجاب دین المناخرا :- اس میں مولانا رشید الدین خاں دہلوی کے ان اعتراضات کا جواب دیا گیا ہے جو انھوں نے سیف

مولانا رشید الدین خاں دہلوی کے حالات کے لیے ملاحظہ ہو فقہائے پاک و ہند تیرھویں صدی ہجری جلد اول ص ۲۴۶ تا ۲۵۵ -

نامری پر کیے ہیں۔

- ۷۔ الفتوحات الحیدریہ :- یہ مولانا محمد اکمل شہید دہلوی اور مولانا عبدالحی بڑھانوی کی السراط المستقیم کے رد میں ہے۔
- ۸۔ الشعبۃ الطغریہ :- یہ مولانا رشید الدین خان دہلوی کی مشہور کتابات "الشوکتۃ العربیہ" کے رد میں ہے۔
- ۹۔ نفاق الشیخین بحکم احادیث الصحیحین۔
- ۱۰۔ تطہیر المؤمنین عن نجاسة الشریکین۔
- ۱۱۔ تقریب الافہام فی تفسیر آیات الاحکام۔
- ان کے علاوہ انہوں نے اور بھی رسائل تحریر کیے۔
- مفتی محمد قلی کنٹوری نے ۹ محرم ۱۲۶۰ھ کو ۷۲ سال کی عمر میں وفات پائی^{۹۹}

۸۔ مولانا محمد لبیب عثمانی

یونی کاشہر بدایوں علم و علمائ کی کثرت میں خاص شہرت کا حامل ہے۔ اس شہر کی سر زمین میں۔ بے شمار اہل علم نے جنم لیا اور اپنی خدمات کی وجہ سے بڑا نام پایا۔ تیرھویں صدی ہجری میں اس خطے میں جو حضرات پیدا ہوئے ان میں مولانا محمد لبیب عثمانی بدایونی کا نام قابل ذکر ہے۔ یہ مولانا محمد سعید بدایونی کے بیٹے تھے جو اس مزاج کے اصحاب علم میں خاص طور سے معروف تھے۔

مولانا محمد لبیب بدایوں میں پیدا ہوئے اور اسی شہر میں نشوونما پائی۔ اپنے والد گرامی شیخ محمد سعید بدایونی سے حصول علم کیا اور مدت تک ان سے دانشگری اختیار کیے رکھی۔ علوم متداولہ سے فراغت کے بعد خود سلسلہ درس جاری کیا

^{۹۹} نزہۃ الخواطن ج ۷ ص ۴۶۰، ۴۶۱ بحوالہ تذکرۃ العلماء۔

اور بہت سے علما و طلباء ان سے مستفید ہوئے۔ علم فقہ اور فرائض و وراثت میں مہارت رکھتے تھے اور اس موضوع سے متعلق کثیر تعداد میں لوگ ان سے رجوع کرتے تھے۔

بدایوں کے اس عالم و فقیہ نے ۷۴ برس عمر پا کر محرم ۱۲۰۵ھ کو سفرِ آخر اختیار کیا۔

۷۹۔ سید محمد لطیف مچھلی شہری

سید محمد لطیف ہاشمی جعفری جلیل القدر عالم، نامور فقیہ اور شیخ تھے۔ علمائے حنفیہ میں اونچے مرتبے کے بزرگوں میں ان کا شمار ہوتا تھا۔ تاصنی شمار اللہ مچھلی شہری کی اولاد سے تھے۔ بلند اخلاق اور صالح عالم دین تھے۔ مچھلی شہر میں پیدا ہوئے اور وہیں پلے بڑھے۔ قرآن مجید حفظ کرنے کے بعد مفتی علی کبیر سے حصول علم کا آغاز کیا، کافی عرصہ ان کی خدمت میں رہے۔ پھر مولانا محمد شکور کی خدمت میں حاضری دی اور ان سے تکمیل علم کی۔ تمام علوم غنیہ و نقلیہ کے ماہر تھے۔ ادبیات عربی میں بالخصوص کمال حاصل تھا۔ عبادت و زہد میں اپنی مثال آپ تھے۔ کئی سال درس و تدریس میں مشغول رہے اور بہت سے لوگوں نے ان سے استفادہ کیا۔ پہلے مفتی مقرر ہوئے، پھر صدر امین کا عہدہ سنبھالا، بعد ازاں صدر الصدور کا منصب پایا۔ مسند قضا پر بھی متمکن رہے۔ تمام مناصب میں اچھی شہرت پائی اور ہر طبقے کے لوگ ان کے کام سے متاثر ہوئے۔ حکایات عربی ان کی ایک تصنیف ہے۔ طوطی نامہ کا ترجمہ شروع کیا تھا، لیکن اسے مولانا عبد الشکور نے مکمل کیا۔ مذکورہ بالا خدمات انجام دینے کے بعد پیش پائی اور گوشہ نشینی اختیار کر لی۔

آخر عمر حج بیت اللہ کے لیے روانہ ہوئے اور سعادتِ حج حاصل کی۔ ۲۷ رمضان المبارک ۱۲۶۷ھ کو مکہ مکرمہ میں فوت ہوئے۔

۸۰۔ مولانا محمد مبین فرنگی محلی

برصغیر پاک و ہند کے جن علمی خاندانوں نے بہت زیادہ شہرت پائی، ان میں کھنؤ کے علمائے فرنگی محلی خاص طور سے لائقِ تذکرہ ہیں۔ یہ انصاری خاندان تھا۔ اس کے متعدد اہل علم کا ذکر سلسلہ فقہائے ہند کے نسبت سے مقامات میں ہو چکا ہے۔ اس دورِ انِ عالی قدر کے جدِ اعلیٰ شیخ قطب الدین شہید سہالوی تھے، جن کی شہادت کے بعد یہ خاندان کھنؤ کے نواحی قریہ سہالی سے ترکِ سکونت کر کے کھنؤ آیا اور وہاں کے ایک مقام ”فرنگی محلی“ میں اقامت گزری ہوئے کی بنا پر اس کے معزز ارکان ”فرنگی محلی“ کی نسبت سے مشہور ہوئے۔ مولانا قطب الدین شہید کے فرزند نامدار ملا نظام الدین انصاری فرنگی محلی نے عربی اور دینی مدارس کے لیے باقاعدہ ایک نصابِ تعلیم مرتب کیا جو ان کے نام کا، مناسبت سے ”درسِ نظامیہ“ کہلایا۔ اسی خاندان کے ایک عالم دین مولانا محمد مبین انصاری فرنگی محلی تھے۔ ان کا مختصر نسب نامہ یہ ہے: محمد مبین بن محمد الدین احمد بن محمد سعید بن قطب الدین شہید انصاری فرنگی محلی کھنؤی۔

مولانا محمد مبین اپنے دور کے عالم کبر اور شیخ ذی مرتبت تھے۔ کبار فقہائے حنفیہ میں گردانے جاتے تھے۔ کھنؤ میں پیدا ہوئے اور اسی گہوارِ دُعلم میں نشوونما پائی۔ منقول و منقول کے جتید عالم ملاحسن فرنگی محلی کھنؤی سے علم حاصل کیا جو ملا نظام الدین فرنگی محلی کے شاگرد تھے۔ طویل عرصہ ان کی خدمت میں رہے اور علومِ متداولہ میں درجہ کمال کو پہنچے۔ فارغ التحصیل ہونے کے بعد درس و افادہ

ایسے تاریخ شیراز مہد بخون پور ص ۷۷۳۔ نزہۃ الخواطر ج ۷ ص ۲۶۲

فقہائے پاک و ہند جلد سوم

میں مشغول ہوئے اور اپنے تمام اقران و معاصرین سے سبقت لے گئے۔ علاوہ ازیں تصنیف و تالیف میں بھی نام پیدا کیا اور وعظ و تذکیر کے میدان میں بھی شہرت پائی۔ ایک روایت کے مطابق شیخ قطب الدین کی اولاد میں یہ اولین عالم دین تھے جنہوں نے لکھنؤ کے فرنگی محل کو مرکز بنا کر تذکیر و وعظ کا سلسلہ شروع کیا۔ ان کی تصنیفات و تالیفات اور مشروع و حواشی کا رازہ کسی ایک ہی فن میں محدود نہیں ہے، یہ ہر موضوع پر حاوی تھے اور ہر میدان میں انہوں نے دائر تحقیق دی، جس کی تفصیل مندرجہ تحت ہے۔

۱۔ شرح سنن العلوم :- یہ علم منطق کی کتاب ہے اور درسیات میں شامل ہے۔ اس کی انہوں نے ایک مبسوط شرح سپرد قلم کی، جسے حلقہٴ علما میں ملقب و قبولیت حاصل ہوئی۔

۲۔ شرح مسئلہ الثبوت :- اصول فقہ کی ایک مشہور کتاب مسلم الثبوت ہے اور شامل درس نظامی ہے مولانا محمد حسین فرنگی محلی نے شرح مسلم الثبوت کے نام سے اس کی شرح لکھی۔

۳۔ حاشیہ میرزا محمد - رسالہ -

۴۔ حاشیہ میرزا اہد ملاحلال -

۵۔ حاشیہ میرزا اہد شرح المواقف -

۶۔ حاشیہ علی شرح ہدایۃ الحکمتۃ از شبراوی -

۷۔ وسیلۃ النجات :- یہ رسالہ اہل بیت نبوی صلی اللہ علیہ وسلم کے حالات میں ہے۔

۸۔ ترجمہ حکایات الصالحین -

۹۔ شرح اسماء حسنی -

۱۰۔ شرح تبصرہ :- یہ کتاب تصوف کے موضوع پر ہے۔

۱۱۔ زبدۃ الفوائد :- اس میں سحری اور رمضان المبارک کے مسائل بیان کیے گئے ہیں۔

۱۲۔ کنز الحسنة فی ایتاء الزکوٰۃ :- یہ رسالہ زکوٰۃ کے احکام و مسائل سے متعلق ہے۔

غرض مولانا محمد مبین انصاری فرنگی تیرھویں صدی ہجری کے جید عالم اور ممتاز فقیہ تھے۔ ۲۲ ربیع الثانی ۱۲۲۵ھ کو کھنویں فرت ہوئے^{۱۲}۔

۸۱۔ مولانا محمد مرشد سرہندی

سرہند (مشرقی پنجاب) میں تیرھویں صدی ہجری کے جو علما و فقہا امتیاز و نامور سے مفتخر ہوئے، ان میں مولانا محمد مرشد بن محمد ارشد بن فرخ شاہ کا نام نامی خصوصیت سے قابل ذکر ہے۔ وہ مسکا خانی تھے اور سرہند کے رہنے والے تھے۔ متقی اور صالح عالم دین تھے۔ ۱۱ صفر ۱۱۱۴ھ ان کا سن ولادت ہے۔ ان کے والد محمد ارشد سرہندی جید علما میں سے تھے اور ان کا سلسلہ درس جاری تھا، جس سے بہت سے تشنگانِ علوم مستفید ہوئے۔ بیٹے نے اپنی کے حضور زانوئے شاگردی ترکیا اور علم و معرفت میں اپنے تمام اقران و معاصرین سے بازی لے گئے۔

علوم مروجہ کی تحصیل کے بعد عازمِ رام پور ہوئے۔ وہاں اس زمانے میں نواب فیض اللہ خاں داد حکمرانی دیتا تھا اور علم و علما کا بہت قدر دان تھا، مولانا محمد مرشد سے بھی اس نے انتہائی تحکیم کا برتاؤ کیا اور انہیں مہایت عزت سے ٹھہرایا۔ انھوں نے رام پور میں درس و تدریس کی مسند آراستہ کی اور اس نواح کے علما و طلباء کا مرکز قرار پائے۔ ان کے شاگردوں کی وسیع فرست میں ان کے فرزندِ گرامی مولانا سراج احمد بھی شامل ہیں، جنھوں نے جامع ترمذی کی شرح سپردِ قلم کی۔

۱۲۲۵ تذکرہ علمائے فرنگی محل ص ۱۷۲ - ۱۷۴ - تذکرہ علمائے ہند ص ۲۱۱ —

نزہۃ الخواطر ج ۷ ص ۴۰۳ ، ۴۰۴

فقہائے پاک و ہند جلد سوم

مولانا محمد مرشد سرسندی نے پیر کے روز ۱۹ - رجب ۱۲۰۱ھ کو رام پور میں وفات پائی^{۸۳}

۸۲۔ مولانا محمد مستعان کا کوری

کاکوری کسی زمانے میں بے شمار علما و فقہاء اور صلحا و اتقیا کا مسکن تھا اس کے تیرھویں صدی ہجری کے عالی مرتبت اصحاب میں مولانا محمد مستعان بن عبد السجان کا نام تذکرہ و رجال کی کتابوں میں محفوظ ہے۔ یہ کاکوری کے شیخ و فاضل اور عالم کبیر تھے، وہاں کے فقہائے حنفیہ میں ان کو بڑا اونچا مقام حاصل تھا۔ ان کا مولد و منشا کاکوری ہے۔ مولانا محمد اعلم بن شاکر اللہ سندیلوی سے علم حاصل کیا اور اپنے عہد کے عظیم لوگوں میں گردانے گئے۔ حصول علم کے بعد خود درس و تدریس کا سلسلہ شروع کیا اور خلق کثیرہ کو مستفید فرمایا۔

علم فقہ، منطق و فلسفہ اور اصول و کلام پر گہری نظر رکھتے تھے۔ زہد و تقویٰ، ورع و عبادت، حسن کلام، عطا اخلاق اور زکاوت و فطانت میں خاص طور سے مشہور تھے۔

اس عالم اجل نے غزہ رجب ۱۲۲۷ھ کو وفات پائی^{۸۴}

۸۳۔ قاضی محمد معروف مدراسی

تیرھویں صدی ہجری کے فقہاء نے مدراس میں قاضی محمد معروف بن عبد اللہ مدراسی نمایاں حیثیت کے مالک تھے۔ اپنے زمانے کی مشہور علمی شخصیت تھے اور ممتاز شیوخ میں شمار کیے جاتے تھے۔ مدراس اور اس کے قرب و جوار میں ان کا بہت

^{۸۳} نزہۃ الخواطر ج ۷ ص ۴۶۲، ۴۶۳ بحوالہ البدیۃ الاحمدیہ۔

^{۸۴} نزہۃ الخواطر ج ۷ ص ۴۶۳

شہرہ تھا۔ ان کے والد قاضی عبداللہ مدرسی بھی سہمہ اوصاف مصروف عالم تھے۔ بیٹے نے علوم متداولہ کی ابتدائی اور متوسط کتبیں والد بزرگوار سے پڑھیں۔ پھر قاضی ارتضاعلی گویا موسیٰ کی خدمت میں حاضر ہوئے اور ان سے خوب استفادہ کیا۔ علم سے فارغ ہونے کے بعد خود درس و افادہ میں مصروف ہوئے اور ایک مدت تک یہ خدمت انجام دیتے رہے۔ پھر منصب افتا پر متمکن کیے گئے اور طویل عرصے تک اس نازک اور اہم منصب پر فائز رہے۔ اپنے اُستاد قاضی ارتضاعلی گویا کی وفات کے بعد قاضی القضاۃ بنا دیے گئے، اس زمانے میں اس بہت بڑے عہدے پر اسی شخص کو متمکن کیا جاتا تھا جو علم فقہ کے تمام گوشوں سے پوری طرح آگاہ ہوتا تھا۔ قاضی محمد معروف مدرسی کو اس پر اسی لیے فائز کیا گیا کہ وہ دیگر مروجہ و متداولہ علوم کے علاوہ علم فقہ پر بھی عمیق نگاہ رکھتے تھے۔

ہندوستان کے اس جلیل القدر عالم و فقیہ نے ۲۹ شعبان ۱۲۷۴ھ کو اس جہانِ فانی سے عالمِ جادوانی کی راہ لی ^{۵۸۵}۔

۸۴۔۔۔ مولانا محمد معین انصاری لکھنوی

علمائے فرنگی محل میں مولانا محمد معین بن محمد مبین انصاری لکھنوی نے میدانِ علم کے مختلف پہلوؤں میں بڑی شہرت پائی۔ وہ اپنے عصر کے ممتاز عالم، نامور فقیہ اور معروف شیخ تھے۔ لکھنویں دلاوت ہوئی اور وہیں تربیت پائی۔ خاندان کے تمام افراد علم و فضل کے زوئے آراستہ تھے۔ اپنے بڑے بھائی مولانا حیدر، چاچا زاد بھائی مولانا ولی اللہ اور مفتی طور اللہ لکھنوی سے علم حاصل کیا۔ سندِ حدیث مولانا عبدالحفیظ کاکلی حسنی سے لی۔ پھر درس و تدریس میں مشغول ہو گئے اور بہت لوگوں کو مستفید فرمایا۔ ان کے والد مولانا محمد مبین انصاری لکھنوی ہر جمعے کو مجلسِ عظامت عقد

۵۸۵ نزہۃ الخواطر ج ۷ ص ۶۳ بحوالہ حدیقۃ المرام۔

کرتے تھے، باپ کی وفات کے بعد لائق بیٹے (محمد معین) نے مسند سنبھالی تو انھوں نے یہ سلسلہ وعظ جاری رکھا۔ کثیر تعداد میں لوگ ان کی مجلس وعظ و تدبیر میں شامل ہوتے اور نصیحت حاصل کرتے تھے۔

مولانا محمد معین انصاری اپنے زمانے کے جید عالم اور مشہور فقیہ تھے۔ علم فقہ اور دیگر موضوعات سے متعلق انھوں نے متعدد کتابیں تصنیف کیں، جن میں مندرجہ کتابیں شامل ہیں۔

۱۔ غایۃ البیان فیما یحل ویحرم من الحيوان :- یہ کتاب مسائل فقہ پر مشتمل ہے اور جیسا کہ نام سے ظاہر ہے، اس میں ان حیوانات کا ذکر کیا گیا ہے جن کا کھانا شرعی اعتبار سے حلال یا حرام ہے۔

۲۔ غایۃ الکلام فی القراءۃ خلف الام :- یہ نامتو خلف الامام کے بارے میں ہے۔
۳۔ ابراز الكنوز فی احوال ارباب الرموز :- حالات اصحاب رموز کے بیان میں۔
۴۔ شرح رسالہ امام نووی۔

۵۔ کتاب حسن حصین :- نام تمام رہی۔

۶۔ حاشیہ صدر :- تا بحث ہیولی۔

۷۔ معینہ :- متعدد تحریر اور آیات وراثت کی تفسیر میں۔

۸۔ حاشیہ علی ہدایۃ المحکمۃ :- شیرازی کی مشہور درسی کتاب ہدایۃ المحکمہ

پر حاشیہ۔

علاوہ ازیں بعض دوسری کتابوں پر حواشی و تعلیقات ان سے یادگار ہیں۔

مولانا محمد معین انصاری فرنگی علی لکھنوی نے ۲۔ جمادی الاخریٰ ۱۲۵۸ھ

کو سفر آخرت اختیار کیا اور باغ مولانا احمد الزار الحق لکھنوی میں دفن ہوئے۔

۸۶ تذکرہ علمائے ہند ص ۲۲۸۔ تذکرہ علمائے فرنگی محل ص ۱، ۲، ۱۱، ۱۵، ۱۷۔

ترجمۃ الخواطر ج ۷ ص ۳۶۳۔

۸۵—مولانا محمد نعیم کشمیری

خطہ کشمیر علم و ادراک، تصوف و سادگی اور فضل و کمال کے اعتبار سے اسلامی تاریخ میں ہمیشہ ایک مستقل حیثیت کا حامل رہا ہے۔ اس میں لا تعداد بوریائیں علماء بے شمار اصحاب درس و تدریس اور اُن گنت اربابِ فتویٰ و فضا پیدائے بعض مقامات پر مختلف اوقات میں اور بعض علاقوں میں ایک ہی عہد میں متعدد علماء فقہانے خدمات انجام دیں اور خلقِ کثیر نے ان سے کسبِ علم اور اخذِ فیض کیا۔

تیرھویں صدی ہجری اور انیسویں صدی عیسوی میں اس نواح میں جن حضرات نے فیضِ رسانی کی مسدیں آراستہ کیں، ان میں مولانا محمد نعیم کشمیری کا اسم گرامی کشمیر کی تاریخ میں محفوظ ہے جو کشمیر کے فقہائے احناف میں اپنا ایک ممتاز مقام رکھتے تھے۔ والد کا نام نامی محمد نعیم تھا۔

محمد نعیم کا مولد و منشا کشمیر ہے۔ ان کے چچا مولانا محمد اکبر کشمیری تھے جو بمبئی چلے گئے تھے اور جن کا حلقہ تلامذہ بہت وسیع تھا۔ ان کی وفات ۱۲۷۲ھ کو بمبئی میں ہوئی اور وہیں ان کا مدفن ہے۔ محمد نعیم نے انہی سے استفادہ کیا اور مرتبہ بلند کو پہنچے۔ ایک اور بزرگ شیخ عبدالرحیم کی صحبت و رفاقت اختیار کی اور ان سے اخذِ طریقت کیا۔

علوم متداولہ کی تحصیل اور تصوف و طریقت کے حصول کے بعد مولانا محمد نعیم نے اپنے علم محترم مولانا محمد اکبر کشمیری کی مسند سنبھالی اور درس و تدریس اور فتویٰ نویسی میں نامور ہوئے۔

مولانا محمد نعیم کشمیری نے ۲۷۔ رمضان المبارک ۱۲۷۷ھ کو انتقال کیا۔^{۸۵}

۸۷۷ تاریخ کشمیر۔ نزہۃ الخواطر ج ۷ ص ۲۶۵۔

۸۶۔ محمد وجیہ کلکتوی

بہار اور بنگال کے علاقوں کو بے شمار علما و فقہاء کے مولد و منشا ہونے کا فخر حاصل ہے۔ بالخصوص صوبہ بہار کے بلاد و قصبات اور دیہات میں وسیع پیمانے پر اہل علم نے درس و تدریس کے ہنگامے بپا کیے اور مخلوق خدا کو فیض پہنچایا۔ ان حضرات کے تذکرے فقہائے ہند کی مختلف جلدوں میں ہو چکے ہیں، زیر تصنیف کتاب میں بھی ان علاقوں کے بہت سے ماہرین فقہ اور مصنفین و مدرسین کا ذکر موجود ہے۔ ان خوش بخت حضرات میں ایک بزرگ مولانا محمد وجیہ تھے، جن کے والد کا نام مولانا بخش اور دادا کا نام ابراہیم علی صدیقی بہاری تھا۔ یہ خاندان اصلاً صوبہ بہار سے تعلق رکھتا تھا۔ محمد وجیہ کی ولادت اور نشو و نما بھی بہار ہی کے کسی مقام میں ہوئی۔ وہ فقہ حنفیہ کے عالی قدر علما میں سے تھے۔ اپنے عہد کے بہت بڑے شیخ، جلیل القدر عالم اور مانے ہوئے فقیہ تھے۔ کلکتہ کے مدرسہ عالمیہ میں رئیس المدرسین کے منصب رفیع پر فائز ہوئے اور علما و طلباء کی کثیر تعداد نے ان سے استفادہ کیا۔ کلکتہ میں قیام کی وجہ سے "کلکتوی" کہلائے۔

البدادہ کے شارح صاحب عون المعبود مولانا شمس الحق ڈیلانی نے اپنی ایک فلمی کتاب "تذکرۃ النبلا" میں ان کا ذکر کیا ہے اور یہ کتاب نزہۃ الخواطر کے فاضل مصنف سید عبدالحی حسنی کے ذاتی کتب خانے راستے بریلی میں محفوظ ہے۔

مولانا محمد وجیہ کی تاریخ و وفات کا علم نہیں ہو سکا۔ البتہ شیخ عبداللہ السراج مکیؒ ۱۲۵۴ھ میں ہندوستان تشریف لائے تو ان سے ان کی ملاقات ہوئی تھی۔ شیخ مکیؒ ان کے علم و فضل اور وسعت معلومات بہت متاثر ہوئے اور ان کی تعریف کی۔

نزہۃ الخواطر ج ۷ ص ۷۶ بحوالہ تذکرۃ النبلا۔

۸۔ مولانا محمد یعقوب دہلوی

مولانا محمد یعقوب فاروقی دہلوی جبید عالم معروف شیخ، ممتاز محدث اور فقیہ تھے حضرت شاہ عبدالعزیز محدث دہلوی کے نواسے، مولانا محمد فضل کے بیٹے اور شاہ محمد اسحاق دہلوی کے چھوٹے بھائی تھے۔ ۲ ذی الحجہ ۱۲۰۰ھ کو دہلی میں پیدا ہوئے اور اپنے جلیل القدر نانا شاہ عبدالعزیز دہلوی کی گوشت و شفقت میں تربیت پائی۔ تفسیر جلالین اور علم نحو کی کتاب شرح جامی کے کچھ حصے ان سے پڑھے۔ باقی کتب درسی شاہ رفیع الدین دہلوی سے پڑھیں۔ سند علم و طریقت شاہ عبدالعزیز سے حاصل ہوئی۔ ایک عرصے تک دہلی میں درس و افادے کا سلسلہ جاری رکھا اور علماء طلباء کی ایک بڑی جماعت نے ان سے استفادہ کیا، جن میں ذاب محمد صدیقی حسن خاں بھی شامل ہیں۔

۱۲۵۸ھ کو اپنے برادر کبیر حضرت شاہ محمد اسحاق دہلوی کے ساتھ دہلی سے

ہجرت کر کے مکہ مکرمہ چلے گئے اور وہیں سکونت اختیار کر لی۔

یہ حضرات علم و کمال کے اعتبار سے ارض ہند کی شیعہ فروزاں تھے۔ ان کا وجود باعث برکت اور موبہ رحمت تھا۔ ان سے خلق کثیر نے علمی اور روحانی فیض حاصل کیے اور مرتبہ عالی پایا۔ ان کی فیض رسائیاں صرف برصغیر پاک و ہند تک محدود نہ تھیں، پورا عالم اسلام ان کے فضل و کمال کی فرادانیوں سے سعادت اندوز ہوا۔ آج بالخصوص برصغیر کے مختلف مقامات میں جو قال اللہ وقال الرسول کی دنوا از صداقتیں بلند ہو رہی ہیں، وہ انہی پاک باز حضرات کی سعی مسلسل کا نتیجہ ہے۔ ان کے تعلیم و تربیت کے دائرے بہت وسعت پذیر تھے، اس عالم خاک کی فضاؤں میں ان کے خوس و لہیت کے جھنڈے ہمیشہ ہراتے رہیں گے اور مخلوق خدا کے علم و ادراک میں ہر لمحہ اضافہ ہوتا رہے گا۔

فقہائے پاک و ہند جلد سوم

اس عالم کبیر، محدث جلیل اور فقیہ نامدار نے جو مولانا محمد یعقوب فاروقی دہلوی کے نام سے موسوم تھے، جمعہ کے روز ۲۷ رذیقعدہ ۱۲۸۲ھ کو مکہ مکرمہ میں وفات پائی۔

۸۸۔ مفتی محمد یوسف فرنگی محلی

مفتی محمد یوسف بن مفتی محمد اصغر بن مفتی احمد ابوالرحم بن مفتی یعقوب

بن عبدالعزیز انصاری فرنگی محلی لکھنوی۔

مفتی محمد یوسف ۱۲۳۳ھ کو لکھنؤ میں پیدا ہوئے اور علم و فضل کی گود میں پرورش پائی۔ کچھ بڑے ہوئے تو اپنے والد کرم مفتی محمد اصغر انصاری سے تعلیم کا آغاز کیا۔ مفتی ظہور اللہ لکھنوی سے بھی استفادہ کیا اور مفتی نور اللہ لکھنوی کے حضور بھی زانوئے تلمذ تہ کیا۔ ان تمام حضرات کو علم فقہ اور دیگر علوم میں دسترس حاصل تھی۔

مفتی محمد یوسف کے والد گرامی مفتی محمد اصغر حکومت اودھ لکھنؤ کی طرف سے وہاں کی عدالت دیوانی میں منصب افتا پر فائز تھے۔ ۱۹۔ رجب ۱۲۵۵ھ کو ان کا انتقال ہوا تو یہ عہدہ جلیلہ لائق بیٹے کے سپرد کر دیا گیا، اس لیے کہ یہ بھی والد کی طرح علم و آگاہی کی منزلیں طے کر چکے تھے اور اصحاب فضل میں شائع جانے لگے۔ ۱۲۷۲ھ تک وہ اس منصب پر متمکن رہے اور نہایت دہانت امانت سے یہ نازک خدمت انجام دی۔ اسی اثنا میں اودھ کی حکومت ختم ہو گئی اور انگریزوں نے اس پر قبضہ کر لیا۔ اس سے عہدہ افتا کا منصب بھی متاثر ہوا۔ اب وہ تمام امور سے منقطع ہو کر گھر میں بیٹھ گئے اور گوشہ نشینی اختیار کر لی۔ تقریباً پانچ سال اسی طرح گزر گئے۔

۱۲۷۷ھ کو انھیں جون پور کے اصحاب علم نے دعوت دی اور وہ وہاں کے مدرسہ حنفیہ امامیہ کے مدرس مقرر ہوئے۔ ۱۲۸۶ھ تک وہاں خدمات تدریس انجام

دی۔ اسی اثنا میں حج بیت اللہ کا شوق پیدا ہوا، اور سفرِ حجاز پر روانہ ہو گئے۔ رمضان کے آخری دنوں میں مکہ مکرمہ میں داخل ہوئے اور شوال کے آخر میں مدینہ منورہ کا عزم کیا اور مدینہ منورہ ہی میں وفات پائی۔

مفتی محمد یوسف انصاری فرننگی محلّی دیارِ ہند کے مشاہیر اور کبار اساتذہ میں سے تھے۔ درس و افادہ میں ان کا مرتبہ بہت بلند تھا اور علما و طلباء نے ان سے خوب استفادہ کیا۔

اللہ نے ان کو تصنیف و تالیف کے ذوق سے بھی نوازا تھا لیکن زیادہ تر انہوں نے دسی کتابوں پر تعلیقات و حواشی پر مدغم کیے۔

- ۱۔ حاشیہ شرح سلم، تاضی مبارک گو پاموی
- ۲۔ حاشیہ شرح سلم، ملاحسن۔
- ۳۔ حاشیہ شمس بازغہ، لا محمود جون لوری۔
- ۴۔ تکلمہ حاشیہ شمس بازغہ، ملاحسن۔
- ۵۔ حاشیہ بر طبعیات الشفاء۔
- ۶۔ حاشیہ شرح وقایہ تا مبحث مسح بالراس۔
- ۷۔ تعلیقات تفسیر بیضاوی۔
- ۸۔ تعلیقات صحیح بخاری۔

ڈاکٹر محمد ایوب قادری تذکرہ علمائے ہند کے اردو ترجمے میں ان کے بارے میں رقم طراز ہیں۔

”علمائے فرننگی محلّی میں مفتی محمد یوسف فرننگی محسّی نے ہنومان گڑھی کے جہاد کے موقع پر مولوی امیر الدین علی کی تحریک کو حکومت اودھ کے اشارے پر سخت نقصان پہنچایا۔ مولوی عبدالرزاق فرننگی محلّی کو جب اسے بارہا مجاہدین کی جماعت میں جہاد کے خلاف وعظ کیا اور جہاد کے خلاف فتویٰ دیا۔ تذکرہ علمائے فرننگی محلّی نے اس سلسلے میں خاموشی اختیار کی ہے۔“

نفتائے پاک و ہند جلد سوم

مفتی محمد یوسف کے ماحسن اور میرزا بدیع الحسنی کے چند نسخے دار المصنفین میں ہیں، جن میں سے ایک پر مولانا عبد الحکیم فرنگی محلی کے دستخط تاریخ ۱۲۷۳ھ ثبت ہیں۔

مفتی محمد یوسف حج کے موقع پر مدینہ منورہ گئے تو وہاں بیمار ہو گئے، اور ۱۹ رذیقعدہ ۱۲۸۶ھ کو وہیں ان کا انتقال ہوا۔ جنت البقیع میں دفن کیے گئے۔ ان کے ممتاز شاگردوں میں مولوی محمد فاروقی چریا کوٹی شامل ہیں۔

۸۹۔ مولانا محمود سورتی

ارض ہند کے جن علاقوں میں مدتِ مدید تک علم کے جھنڈے گڑے رہے اور جہاں کی فضاؤں میں عرصہ دراز تک اصحابِ فضیلت کے علم لہراتے رہے، ان میں صوبہ گجرات کا شہر سورت بھی شامل ہے۔ اس صوبے کی خاک میں کتنے ہی علم کے غریبے مدفون ہیں اور کتنے ہی فضل و کمال کے حامل افراد اس کی مٹی میں آسودہ ہیں۔ پہلی صدی ہجری سے لے کر اب تک بزرگانِ دین کا ایک جہم غنیہ وہاں آباد ہوا، جنہوں نے قدم قدم پر اسلام کی شمعیں روشن کیں اور ایک دنیا کو راہِ حق اور صراطِ مستقیم پر گامزن ہونے کی تلقین کی، وہ اپنی اس تلقین اور کوشش میں کامیاب رہے اور ان کی سعی مسلسل اور جذبہ صادق سے اثر پذیر ہو کر ہند کے کنارے پھر عرب سے ہم آغوش ہو گئے۔

تافہ صدق کے ان ارکانِ باہمت میں تیرھویں صدی ہجری کے مولانا محمود بن عبداللہ دربن عبدالاحد سورتی باکلفہ کا نام بھی صفحاتِ تاریخ میں مرقوم

۵۹۔ تذکرہ علمائے ہند (اردو ترجمہ) ص ۴۸۵، ۴۸۶۔ تذکرہ علمائے ہند (فارسی) ص

۲۲۰، ۲۲۱۔ نزمۃ الخواطر ج ۷ ص ۵۳۵۔ تذکرہ علمائے فرنگی محل ص ۲۰۶۔ احوال

علمائے فرنگی محل ص ۸۲۰، ۸۳۰۔ حدائق الحنفیہ ص ۴۸۶۔

ہے، جو شافعی المسلک فقہ تھے اور اصول اور علوم عربیہ میں کامل درک رکھتے تھے۔ محمود باعکظہ سورت میں پیدا ہوئے اور وہیں پلے بڑھے۔ اپنے علم محترم مولانا ابراہیم بن عبدالاحمد باعکظہ سے علم حاصل کیا جو وقت کے کبار علمائے سورت میں سے تھے اور جن کا انتقال ۲۷ رجب ۱۲۸۲ھ کو ہوا۔ مولانا محمود سورتی فحول علما میں سے تھے اور تجارت کرتے تھے۔ ان کا تجارتی کاروبار بہت وسیع تھا اور ہر لحاظ سے لوگ ان سے متاثر تھے۔ اس دور کے ہر طبقہ فکر کے لوگ مسائل شرعی میں انہی سے رجوع کرتے تھے اور ان کے فتوے کو تسلیم کیا جاتا تھا۔

اس فقیہ نامدار نے عرۃ ربیع الاول ۱۲۸۶ھ کو سورت میں وفات پائی۔

۹۰۔۔۔۔۔ مولانا محمود جون پوری

یوپی کے شہر جون پور کو شیراز مہند کہا جاتا ہے، اس لیے کہ یہ کسی زمانے میں مجمع علما اور مرکز اہل کمال تھا۔ یہ شہر پورب میں واقع ہے اور علمی اعتبار سے اس کی تاریخ نہایت شان دار ہے۔ ہر دور میں یہ ایک مردم آفریں قلعہ ارض رہا اور اس کی زرخیز مٹی سے بکثرت ارباب فضل پیدا ہوئے۔ تیرھویں صدی ہجری میں اس کے باکمال ارکان میں سے مولانا محمود بن کرامت علی بن امام بخش صدیقی جون پوری کا نام کتب تذکرہ و رجال میں مذکور ہے۔ یہ مسلک حنفی تھے، اور اپنے زمانے کے شیخ اور فاضل بزرگ تھے۔

مولانا محمود کی ولادت و تربیت جون پور میں ہوئی۔ ان کے والد گرامی مولانا کرامت علی جون پوری کا شمار اکابر فقہائے ہند میں ہوتا تھا، ان کی وفات ۳ ربیع الثانی ۱۲۹۰ھ کو بنگال کے شہر رنگ پور میں ہوئی۔ لائق بیٹے نے

نہ نہ نزمۃ الخوا طرج، ص ۶۶، بحوالہ حقیقت سورت۔

فقہائے پاک و ہند جلد سوم

بہت سی درسی کتابیں باپ سے پڑھیں۔ ان کے بھائی احمد بھی جلیل القدر علما کے زمرے میں گردانے جاتے تھے، کچھ کتابوں کی تکمیل ان سے کی۔ پھر غازیملکسنو ہوئے۔ وہاں مفتی یوسف انصاری لکھنوی کا سلسلہ درس جاری تھا اور وہ اپنے عہد اور علاقے کے کبار اساتذہ میں سے تھے، مولانا محمود جون پوری نے ان سے اکتساب علم کیا۔ ایک بزرگ شیخ عبداللہ قندھاری تھے، ان سے فنون ریاضی کی تعلیم حاصل کی تصوف و سلوک سے بھی لگاؤ تھا۔ اس کے لیے اپنے والد محترم مولانا کرامت علی سے وابستہ رہے۔

علوم رسمیه اور فنون متداولہ سے فارغ ہونے کے بعد مولانا محمود جون پوری نے خود تدریس و تذکیر کا سلسلہ شروع کیا اور اللہ کی مخلوق کو فینس یاب کرنے کی طرح ڈالی۔ بہت اچھے واعظ تھے اور نماز جمعہ کے بعد بالالترام جامع مجد میں وعظ کتے تھے، جس میں جون پور شہر اور قرب و جوار کے لوگ شریک ہوتے تھے۔ باہمت اور مستقل مزاج عالم دین تھے۔ ابتدائے قرآن سے سلسلہ وعظ شروع کیا تھا جو طویل عرصے تک چلا۔

مولانا محمود بہت بڑے فقیہ تھے اور علوم میں درک رکھتے تھے متدین و متقی، عابد و زاہد، ذکی و فہیم اور صاحب درع و دیانت تھے۔ ۱۲۹۶ھ کی کوئی تاریخ تھی کہ اچانک نماز عشا کے بعد روحِ قفسِ عنصری سے پرواز کر گئی۔^{۹۱}

۹۱۔ مولانا محمود بخش صدیقی کاندھلوی

کاندھلہ ہندوستان کے صوبہ یوپی کا ایک مشہور شہر ہے، جس کے متعدد علما فقہاء کا تذکرہ سلسلہ فقہائے ہند کی مختلف جلدوں میں بعض مقامات پر ہو چکا ہے۔ یہ شہر دہلی سے تقریباً چالیس میل کے فاصلے پر ہے تیرہویں صدی ہجری

۹۱۔ مفید المفتی ص ۱۳۵، ۱۳۶۔ نزہۃ الخواطر ج ۴، ص ۳۶۶

میں کا ندھلہ میں ایک بزرگ مولانا محمود بخش پیدا ہوئے، جن کے والد کا نام شیخ الاسلام دادا کا قطب الدین اور پردادا کا عبد القادر تھا۔ نسباً صدیقی تھے۔

مولانا محمود بخش مستفی اور صالح عالم دین تھے۔ علم فقہ اور باقی علوم رسمہ میں درک رکھتے تھے۔ صاحب تفسیر کبیر امام فخر الدین رازی کی اولاد سے تھے اور ہر اعتبار سے اچھی شہرت کے مالک تھے۔ کا ندھلہ میں پیدا ہوئے اور وہیں نشو و نما پائی۔ ان کے بڑے بھائی اپنے دور کے ذی علم آدمی تھے۔ محمود بخش نے انہی سے تعلیم کا آغاز کیا اور تمام مروجہ علوم کی کتابیں نہایت محنت اور توجہ سے پڑھیں، یہاں تک کہ علم میں سچنگی حاصل ہو گئی، فتویٰ نویسی کے اہل قرار پائے اور تدریس کی ذمہ داریاں سنبھال لیں۔

مولانا محمود بخش صدیقی کا ندھلوی کا شمار متا و علمائیں ہوتا تھا۔ حلیم الطبع ہنواضع، منکسر المزاج، عالی کردار، اخلاق حسنہ کی دولت سے مالا مال اور عبادت گزار عالم تھے۔ درس و تدریس کو مشغلہ حیات قرار دے لیا تھا، ہمیشہ اسی میں مصروف رہے اور اسی کا بغیر میں زندگی بسر کر دی۔ بہت سے لوگوں نے ان سے استفادہ کیا جو تبلیغ اسلام اور ترویج علم کا ذریعہ بنے۔

کا ندھلے کے اس عالم و فقیہ نے ۱۲۸۵ھ کو وفات پائی ۳۱۹

۹۲۔۔۔ مولانا محی الدین عثمانی بدایونی

علمائے بدایوں میں مولانا محی الدین عثمانی بدایونی حلقہ اہل علم میں بڑی شہرت رکھتے تھے۔ والد کا نام عبد القادر اور دادا کا فضل رسول تھا۔ مشاہیر فقہائے احناف میں سے تھے۔ ۱۲۴۳ھ کو بدایوں میں پیدا ہوئے۔ خاندان کے تمام افراد پڑھے لکھے تھے۔ محی الدین نے عمر کی کچھ منزلیں طے کیں تو والد کے حلقہ درس

فقہائے پاک و ہند عبد سوم

میں شامل ہوئے اور کتبِ درسیہ کی تکمیل کی۔ اخذِ طریقت بھی اپنی سے کیا۔ اپنے مذہب و مسلک میں نہایت متعصب تھے اور مخالفوں پر شدت سے تنقید کرتے تھے۔ اس ضمن میں کسی قسم کی رواداری یا مہمانت کے قائل نہ تھے۔ ان کا اصل مشغلہ تصنیف و تالیف اور فتویٰ نویسی تھا۔ اس میں انھوں نے بہت نام پیدا کیا اور مختلف مسائل کی اپنے خاص نقطہ نظر سے وضاحت کی بعض کتابوں پر حواشی تحریر کیے۔ ان کی تعلیقات و حواشی اور تصنیفات میں درج ذیل کتابیں شامل ہیں:-

۱۔ حاشیہ میرزا رسالہ -

۲۔ حاشیہ کلیات قانون بوعلی سینا -

۳۔ شمس الایمان : رد و ہایت میں ایک رسالہ -

مولانا محی الدین بدایونی نے جو معقولات و منقولات کے ماہر علما میں سے تھے، ۶ ذیقعدہ ۱۲۷۰ھ کو سیارن پور میں داعی اجل کو لبیک کہا۔^{۳۹}

۹۳۔ سید محی الدین دیلوری

جنوبی ہند میں تیرھویں صدی ہجری کے جن علما و فقہانے خدمات دینی سرانجام دیں ان میں سید محی الدین دیلوری قابل ذکر ہیں۔ ۱۲۰۷ھ ان کا سال ولادت ہے۔ عارف باللہ، عالم اجل اور حافظِ قرآن تھے۔ تفسیر و حدیث اور فقہ میں مہارت تامہ رکھتے تھے۔ فارغ التحصیل ہونے کے بعد اپنے وطن دیلور میں ایک مدرسہ قائم کیا اور درس و تدریس میں مشغول ہو گئے۔ علاقہ مدرس میں علم کی جو روشنی پھیلی، وہ اُن کے فیض عام کا پرتو ہے۔ ہمیشہ

۳۹۔ تذکرہ علمائے ہند ص ۲۲۲ — نزہۃ الخواطر ج ۷ ص ۲۶۷، ۲۶۸۔

تذکرۃ الاصلیین ص ۲۵۵

تعلیم و تدریس کی مسند بچائے رکھی اور علما و طلباء کی کثیر تعداد کو مستفید فرمایا۔
سید ممدوح تصنیف و تالیف کا بھی ذوق رکھتے تھے اور بہت سی کتابوں
کے مصنف تھے، جن میں مندرجہ ذیل کتابوں کے نام کتب تذکرہ درجانی
میں محفوظ ہیں۔

۱۔ جواہر الحقائق۔

۲۔ فصل الخطاب۔

۳۔ جواہر السلوک۔

اس نامور عالم و فقیہ نے ۳۔ محرم ۱۲۸۹ھ کو مدینہ منورہ میں انتقال کیا۔
وفات کے بعد ان کے بڑے بیٹے مولوی رکن الدین باپ کے جانشین
ہوئے۔

۹۴۔ شاہ مخصوص اللہ دہلوی

خاندان ولی اللہی کے ممتاز رکن شاہ عبدالرحیم دہلوی کے پر پوتے، شاہ
ولی اللہ کے پوتے اور شاہ رفیع الدین دہلوی کے بیٹے شاہ مخصوص اللہ دہلوی
بہت سی خصوصیات کے حامل تھے۔ رحمہم اللہ تعالیٰ۔

تہدین و تقویٰ، رشد و صلاح، زہد و عبادت اور فقاہت و فراست
میں درجہ کمال پر فائز تھے۔ حضرت شاہ عبدالعزیز محدث دہلوی کے مدرسے
میں فرائض تدریس انجام دیتے تھے۔ ان کے تلامذہ کی وسعت پذیر فہرست میں
حضرت شاہ عبدالغنی مجددی دہلوی کا اسم گرامی شامل ہے۔

جدل و نزاع سے ہمیشہ کنارہ کش رہے۔ کبھی کوئی ایسی بات نہ کی جو
دوسرے کے لیے تکلیف و اذیت کا باعث ہو۔ تدریس و تعلیم اور تبلیغ و

۹۴۔ تذکرہ علمائے ہند، ص ۲۲۲۔

فقہائے پاک و ہند جلد سوم

انشاعت کا وہی انداز اختیار کیے رکھا جو آبا و اجداد کا تھا۔ دہلی میں جب وہاں بیت اور اصحاب مقابر کے درمیان نزاع پیدا ہوا، اور فریقین کے اسلوب کلام میں شدت آئی تو شاہ صاحب ممدوح نے خاموشی کو ترجیح دی۔ اور اپنی توجہ صرف درس و تدریس تک محدود رکھی۔ آخر عمر میں سلسلہ درس تدریس سے بھی کنارہ کش ہو گئے تھے اور گوشہ نشینی اختیار کر کے صرف ذکر الہی اور اللہ کی عبادت کے لیے اپنے آپ کو وقف کر دیا تھا۔ ان کی زندگی نمونہ اسلاف تھی۔ تمام علوم متداولہ پر یکساں عبور تھا۔

۱۸۵۷ء کا سنگم قسری حساب سے رمضان ۱۲۷۳ھ میں بپا ہوا تھا۔ تذکرہ علمائے ہند کی روایت کے مطابق شاہ صاحب نے اسی سال یعنی ۱۲۷۳ھ میں وفات پائی، مہینے اور تاریخ کا ذکر نہیں کیا گیا۔ لیکن نزمۃ الخواطر میں بتایا گیا ہے کہ جنگ آزادی سے تقریباً دو سال قبل ۱۳۔ ذی الحجہ ۱۲۷۱ھ کو راہی ملک بقا ہوئے ۹۵۹ھ

۹۵۔ مولانا مراد اللہ لکھنوی

لکھنؤ کے انصاری خاندان میں ایک بزرگ مولانا مراد اللہ بن نعمت اللہ بن نور اللہ انصاری لکھنوی گزرے ہیں جو علم و شیخت اور فقاہت میں تیرھویں صدی ہجری میں اپنا ایک مقام رکھتے تھے اور فقہائے حنفیہ میں مختلف علوم سے متعلق خاص شہرت کے مالک تھے۔

مراد اللہ کا مولد و منشا لکھنؤ ہے۔ ان کے والد مفتی نعمت اللہ لکھنوی تھے جو اپنے عہد کے جید عالم تھے اور علم و فضل کی وجہ سے فیض آباد کے منصب افتا

۹۵۹ھ تذکرہ علمائے ہند ص ۲۲۳ — نزمۃ الخواطر ج ۷ ص ۴۶۸، ۴۶۹

— حیات دلی ص ۶۳۷، ۶۳۵ — تراجم علمائے حدیث ہند ص ۱۱۳، ۱۱۴

پر متمکن ہو گئے تھے۔ مراد اللہ نے اسہنی سے علم حاصل کیا اور ایک عرصے تک ان سے منسلک رہے۔

فارغ التحصیل ہونے کے بعد لکھنؤ میں خود مسند تدریس آراستہ کی اور طویل مدت تک یہ خدمت انجام دیتے رہے۔ بہت سے علما و طلباء نے ان سے استفادہ کیا۔

لکھنؤ سے عازم گجرات ہوئے اور بڑودہ میں سلسلہ درس شروع کیا۔ وہاں بھی کثیر تعداد میں اہل علم ان سے استفادہ ہوئے۔ وہیں سے ۱۲۷۹ھ کوچ بیت اللہ کا عزم کیا اور حج و زیارت کی نعمت سے مشفق ہوئے حجاز سے واپس وطن آ رہے تھے کہ مرض اسہال میں مبتلا ہوئے اور اسی عارضے سے اپنے والد (مفتی نعمت اللہ) کی زندگی میں وفات پائی۔ ان کا سن وفات ۱۲۸۱ھ ہے۔

مفتی نعمت اللہ کا انتقال اس سے اٹھارہ سال بعد ۱۲۹۹ھ کو ہوا۔
رحمہما اللہ تعالیٰ۔

۹۶۔ سید مرتضیٰ حسینی لکھنوی

لکھنؤ ہی کے ایک اور عالم سید مرتضیٰ بن مصطفیٰ بن اسد علی بن عبد الباقی بن محی الدین حسینی لکھنوی تھے، جن کا شمار تیسرے صدی ہجری کے جلیل القدر فقہاء اور مجتہد علماء میں ہوتا تھا۔

سید مرتضیٰ حسینی کی نشوونما لکھنؤ شہر میں ہوئی اور اپنے چچا سید محمد حسینی سے جو اس دور کے ممتاز عالم اور مدرس تھے، حصول علم کا آغاز کیا۔ حدیث اور فقہ کی کتابیں اسہنی کے حلقہ درس میں پڑھیں۔ پھر منطق اور فلسفے کی طرف

فقہائے پاک و ہند جلد سوم

متوجہ ہوئے تو اس کے لیے مولانا محمد مبین انصاری لکھنوی سے رجوع کیا اور ان کی خدمت میں رہ کر ان علوم کی تکمیل کی۔ پھر دل میں علم طب کے حصول کا شوق پیدا ہوا تو اس عہد کے مشہور طبیب حکیم رضی الدین امرہوی کے دروازے پر دستک دی اور ان سے علم طب پڑھا۔

سید مرتضیٰ حسینی تمام علوم متداولہ سے فارغ ہو چکے تو لکھنؤ میں انگریزوں کی سفارت میں ملازمت اختیار کر لی۔ اس سلسلے میں کلکتے بھی گئے اور ایک عرصے تک وہاں مقیم رہے۔ اس کے بعد پھر لکھنؤ واپس آئے اور ادھکے نواب سعادت علی خاں کے در حکومت میں لکھنوی مسند افتاء پر فائز ہوئے اور وہاں کے مفتی قرار پائے۔

اب سفر حیات نے ایک اور موڑ کاٹا اور غازی الدین حیدر کے ایام حکومت میں امیر المجاہدین سید احمد شہید سے رابطہ قائم ہوا۔ ان کے تدبیر و تقویٰ سے متاثر ہو کر ان کے حلقہ بیعت میں داخل ہو گئے۔

نصیر الدین حیدر کے زمانے میں منصب افتاء سے استعفیائے دیا تھا اور تمام علاقے سے منقطع ہو کر یاد خدا کو سہم وقتی معمول ٹھہر لیا تھا۔

سید مرتضیٰ حسینی کی ایک فلمی کتاب کا نام ”شکولہ“ ہے جس میں صرف و نحو، لغت و بلاغت اور علوم ادبیہ کے اہم مسائل جمع کیے گئے ہیں۔ سید ممدوح کا خط نہایت عمدہ تھا۔

اس عالم و فقیہ نے جمعہ کے روز ۸ شوال ۱۲۵۰ھ کو لکھنؤ میں وفات پائی۔

۹۷۔ سید مرتضیٰ بگرامی زبیدی

ارض ہند کے جن اصحاب علم اور ادب کمال کی شہرت پوری اسلامی دنیا

۹۷ نہتہ الحواطرح ۷ ص ۴۷۰۔

میں پھیلی، ان میں سید مرتضیٰ بن محمد بن قادری بن ضیاء اللہ حسینی واسطی بگرامی کا اسم گرامی لائق تذکرہ ہے۔ وہ تیرھویں صدی ہجری کے شیخ و امام، عالم و محدث اور ماہر فقہ و لغت تھے، علم نحو، ادب و معانی، اصول و کلام اور النسب میں ان کا مقام بہت بلند تھا۔ شعر و شاعری میں درک حاصل تھا۔ وہ ہندوستان کی سکونت ترک کر کے علاقہ یمن کے ایک مقام ”زربید“ میں جا بسے تھے، اس لیے زربیدی کی نسبت سے مشہور ہوئے۔

فقہائے ہند کی مختلف جگہوں میں بگرام کے بہت سے اہل علم کا تذکرہ ہو چکا ہے، اس شہر میں متعدد علما و فقہا اور ادا بنے جنم لیا اور اپنی بے پناہ خدمات کی بنا پر بے حد شہرت پائی۔

بگرام فضل و کمال کے اعتبار سے ہمیشہ سرسبز و شاداب رہا ہے۔ یہ ایک مردم خیز شہر تھا۔ نہایت ذہین و فطین لوگ اس میں پیدا ہوئے۔ اس کی مختصر تاریخ یہ ہے کہ یہ ہندوستان کے صوبہ ریوی کے ضلع ہر دئی کا ایک بہت قدیم اور مشہور قصبہ ہے۔ کسی زمانے میں یہاں ٹھٹیرے آباد تھے، جن کو قنوج کے راجپوتوں نے حملہ کر کے شہر سے نکال دیا تھا اور اس پر اپنا تسلط جما لیا تھا۔ مغلوں کے دور حکومت میں بگرام، قنوج سرکار کے ماتحت ایک پرگنہ تھا۔

محمود غزنوی نے جب ہندوستان پر حملے کیے تو ۴۰۹ھ (۱۰۱۸ء) میں قاضی محمد یوسف عثمانی گا زرونی نے اس شہر کو فتح کیا اور یہ مسلمانوں کے قبضہ میں آگیا۔ غزنوی سلطنت زوال پذیر ہوتی تو مقامی ہندوؤں نے مسلمان حکمران کو بگرام سے مار بھاگایا اور اس پر دوبارہ قبضہ کر لیا۔ اس وقت بگرام کا حاکم راجہ ہری کو بنا لیا گیا تھا، اس نے اس شہر کا نام بدل دیا اور اپنے نام ریاس کا نام ”سری نگر“ رکھا۔

سلطان شمس الدین التمش کے عہد حکومت میں ابو الفرج واسطی کے ایک جانشین سید محمد صغریٰ نے ۶۱۴ھ (۱۲۱۷ء) میں ایک مضبوط اور مسلح شاہی

فقہائے پاک و ہند جلد سوم

فوج کے ساتھ بگرام پر حملہ کیا اور وہاں کے راجہ کو شکست دے کر اس پر قبضہ کر لیا۔ یہ مسلمانوں کا اس پر دوبارہ قبضہ تھا۔ اب اس کا نام بدل دیا گیا اور اسے سری نگر کے بجائے پھر بگرام کہا جانے لگا۔

۹۴۸ھ (۱۵۴۱ء) کو اس شہر میں مغل حکمران نصیر الدین ہمایوں اور شیر شاہ سُوری کی فوجوں کے درمیان زبردست معرکہ ہوا تھا، جس میں ہمایوں کی فوج کو شکست سے دوچار ہونا پڑا تھا۔ ۱۰۰۶ھ کو جلال الدین اکبر بادشاہ نے ایک فرمان کے ذریعے اس شہر میں شراب اور دیگر منشیات کی خرید و فروخت کو ممنوع قرار دے دیا تھا۔

بگرام کے سادات جو وہاں کے عثمانی اور فرشتوری شیوخ پر ہرمیدان میں سبقت لے گئے تھے، تصنیف و تالیف، علم و ادراک، شعر و ادب اور عمل و تدبیر میں ممتاز ہوئے۔ ان میں مندرجہ ذیل حضرات نے بالخصوص بہت نام پایا۔

۱۔ سید محمد طاہر بگرامیؒ :- متعدد اوصاف علمی کے حامل تھے۔ ۹۵۰ھ کو وفات پائی۔

۲۔ میر سید عبد الواحد بگرامیؒ :- کئی کتابوں کے مصنف اور شارح ہیں، شاہدی تخلص کرتے تھے۔ ان کی ایک مشہور کتاب سبع سنابل ہے۔ ۳۔ رمضان المبارک ۱۰۱۷ھ کو فوت ہوئے۔

۳۔ سید فیروز سنگرامیؒ :- ممتاز فقیہ اور عالم تھے۔ ۱۰۶۶ھ کو رحلت فرمائی۔

۴۔ قاضی یوسف بگرامیؒ :- عثمانی خاندان سے تعلق رکھتے تھے۔ بگرام کے منصب قضا پر فائز تھے۔ ۱۰۸۴ھ کو انتقال ہوا۔

۵۔ سید ضیاء اللہ بگرامیؒ :- علمائے مشاہیر میں سے تھے۔ ۱۱۰۴ھ کو عالم آخرت کی راہ لی۔

۶۔ میر سید عبدالواحد بلگرامی :- واحد اور ذوقی ان کا تخلص تھا۔ ہندی اور فارسی میں شعر کہتے تھے۔ ۲ محرم ۱۱۳۴ھ کو قتل ہوئے۔

۷۔ سید عبدالجلیل بلگرامی :- علامہ وقت اور شیخ دوراں تھے۔ ۲۳ ربیع الثانی ۱۱۳۸ھ کو دہلی میں انتقال ہوا، اور ان کی وصیت کے مطابق ۶ جمادی الاولیٰ ۱۱۳۸ھ کو ان کی میت بلگرام لے جا کر ان کے والد میر سید احمد بلگرامی کے پہلو میں دفن کی گئی۔

۸۔ سید طفیل محمد بلگرامی :- معقول و منقول کے جامع تھے۔ ۲۲ رذی الحجہ ۱۱۵۱ھ کو سفر آخرت اختیار کیا۔

۹۔ سید طیب بلگرامی :- فضلا و شیوخ میں سے تھے۔ ۷ رجب ۱۱۵۲ھ تاریخ وفات ہے۔

۱۰۔ سید آل محمد بلگرامی :- علوم ظاہری و باطنی اور فقه میں اُدنیچے مرتبے کے مالک تھے۔ ۱۵ رمضان ۱۱۶۴ھ کو راہی ملک بفا ہوئے۔

۱۱۔ میر سید محمد شاعر بلگرامی :- جیل القدر عالم اور بہترین شاعر تھے۔ ۱۲ ربیع الاول ۱۱۸۵ھ کو پیدا ہوئے اور ۱۱۸۵ھ کو انتقال کیا۔

۱۲۔ میر سید غلام علی آزاد بلگرامی :- دیار ہند کے نہایت مشہور عالم اور بہت بڑے مصنف، مورخ اور شاعر تھے۔ ۲۴ ذیقعدہ ۱۲۰۰ھ کو وفات پائی۔

۱۳۔ سید علی بلگرامی :- مشہور فرانسیسی محقق ڈاکٹر لبنان کی کتاب کا ”مقدمہ عرب“ کے نام سے ترجمہ کیا۔ ۱۳۲۹ھ کو ہردوی میں فوت ہوئے۔

اسی بلوہ علم و عرفان کے ایک بزرگ سید مرتضیٰ بلگرامی تھے، جن کے آباؤ اجداد عراق کے شہر واسطہ کے رہنے والے تھے۔

سید مرتضیٰ ۱۱۴۵ھ کو بلگرام میں پیدا ہوئے۔ عمر کی کچھ منزلیں طے کیں تو

فقہائے پاک و ہند جلد سوم

اپنے شہر (بگرام) کے اساتذہ سے حصولِ علم کا آغاز کیا۔ پھر وہاں سے نکلے اور یوپی کے ایک شہر ”سندیلہ“ پہنچے۔ سندیلہ کے بعض علما سے استفادہ کرنے کے بعد خیر آباد کا علم حاصل کیا اور وہاں کے اہل علم سے مستفید ہوئے۔ خیر آباد سے الہ آباد گئے، الہ آباد میں اس وقت دیا پرہند کے ممتاز عالم مولانا محمد فاخر الہ آبادی کا ہنگامہ درس جاری تھا، اس میں شامل ہوئے۔ بعد ازاں دہلی کے لیے رخصت سفر باندھا اور حضرت شاہ ولی اللہ محدث دہلوی کے حلقہ تدریس میں شرکت کا اعزاز حاصل کیا، پھر سورت پہنچے، جہاں اس زمانے میں اہل کمال کا مرکز سمجھا جاتا تھا۔ وہاں مولانا حیر الدین بن زاہد سورتی کے دائرہ شاگردی میں شمولیت کی اور سال بھر وہاں اقامت گزریں رہے۔ سورت سے ۱۱۶۴ھ کو حجاز مقدس روانہ ہوئے، وہاں سے ”زبیدہ“ کا عزم کیا جو علاقہ یمن میں واقع ہے اور جسے اُس عہد میں ”دارالعلم“ کی حیثیت حاصل تھی۔ زبیدہ کے متعدد علما و اساتذہ کے حضور دامنِ ادب تک پہنچا۔

سید مرتضیٰ کو چاروں مذاہبِ فقہ کے علما و مشائخ سے سند و اجازہ کا شرف حاصل ہوا اور مختلف بلاد و امصار کے اہل علم سے استفادے کے مواقع میسر آئے۔ ان کے اساتذہ کی تعداد تین سو کے قریب ہے اور یہ وہ حضرات ہیں جو اپنے عصر اور علاقوں میں علمی اعتبار سے بہت اُونچے درجے کے مالک تھے۔ سید مدوح متقدم مرتبہ مکہ مکرمہ گئے اور انھوں نے کئی حج کیے، وہاں کے بہت سے اصحابِ فضل سے ملاقات کی اور ان سے مستفید ہوئے۔ پہلی دفعہ ۱۱۶۴ھ کو مکہ مکرمہ گئے تو سید عبدالرحمن عیدروس سے ملاقات ہوئی اور ان سے بعض کتابوں کا درس لیا اور پھر ان سے گہرے تعلقات قائم ہو گئے۔

سید عبدالرحمن عیدروس و سبع القلب اور عالی مکر عالم تھے۔ ایک دفعہ انھوں نے سید مرتضیٰ کے سامنے مصر کے علما و ائمہ اور ادبا و شعرا کی اس انداز سے تعریف کی کہ وہ اس سے بہت متاثر ہوئے اور حریمِ دل میں مصر جانے اور وہاں

کے اہل علم سے ملاقات کا شوق کر دے لینے لگا چنانچہ وہ ۹ صفر ۱۱۷۷ھ کو مصر پہنچے اور وہاں کے ایک مقام ”خان الصاعۃ“ میں اقامت اختیار کی۔ اُس وقت مصر میں بہت سے جید علما مصروفِ استفادہ تھے، سید مرتضیٰ ان کی خدمت میں حاضر ہوتے اور ان سے فیض حاصل کرنے لگے۔ ان تمام علما و اساتذہ نے ان کو سند و اجازہ سے مفتخر فرمایا اور اس مہندی عالم کے علم و فضل، جود و طبع، حفظ و القان، فہم و فراست، وسعتِ نظر اور عمقِ فکر کا لالہ مانا اور حدیثِ فقہ میں ان کے عبور و استحضار کا کھلے دل سے اعتراف کیا۔ اب مزید تعلیم اور علما سے ملاقات کے لیے انھوں نے علاقہ مصر کے دیگر مقامات کا رخ کیا۔ وہ ”رشید“ اور ”مبایط“ پہنچے اور وہاں کے اہل علم سے سماعِ حدیث کیا۔ پھر ”اسیوط“ اور ”بلدِ صعیہ“ گورواہ ہوئے اور وہاں کے علما سے شرفِ لقا حاصل کیا۔

کم و بیش تین سو علما سے مستفید ہونے کے بعد انھوں نے شادی کی اور ”عطفۃ الغسال“ میں سکونت پذیر ہوئے۔ وہاں ایک ایسی عظیم الشان کتاب کی تصنیف کا آغاز کیا جس کی وجہ سے ان کی شہرت دُور و نزدیک پھیل گئی اور عالم اسلام کے تمام اطراف و اکناف میں ان کے علوم و تربیت اور رسوخ فی العلم کی دھوم مچ گئی۔ یہ کتاب لغت سے متعلق ہے اور اس کا نام ”تاج العروس“ ہے۔ یہ کتاب انھوں نے دس ضخیم جلدوں میں مکمل کی اور اس کی تصنیف پر چودہ سال دو مہینے صرف ہوئے۔ اس کی تصنیف کے بعد مصنف تادارنے ایک عظیم دعوت کا استہام کیا، جس میں بہت سے شیوخ و قوت، علمائے عصر اور طلبائے علم شریک ہوئے، جنھوں نے بالائفاق ان کی فضیلتِ علمی و وسعتِ معلومات اور فنِ لغت میں ان کی مہارتِ تامہ کی شہادت دی اور ان کے فضل و کمال کو بے حد خراجِ تحسین پیش کیا۔ ان کے تبحر علمی کی دل کھول کر تعریف کی اور ان کی فصاحت و بلاغت کا اعتراف کیا اور انھیں مستحقِ تعظیم و تکریم گردانا۔

فقہائے پاک ہند جلد سوم

۱۱۸۹ھ کے اوائل میں وہ قاہرہ (مصر) کے ایک علاقہ "سولیفۃ اللالہ" میں سکونت پذیر ہوئے۔ دہاں کے علما و زعماء نے ان سے از حد اکرام و توقیر کا برتاؤ کیا اور بہت سے ہدایا و تحائف ان کی خدمت میں پیش کیے۔ اس علاقے میں انھوں نے ہندو معظمت کا سلسلہ شروع کیا، جس کا نتیجہ یہ ہوا کہ بہت جلد اس نواح میں ان کی شہرت پھیل گئی اور قرب و جوار سے عوام و خواص کثیر تعداد میں ان کی مجالس علمیہ میں حاضر ہونے لگے۔ وہ چنانچہ عزیز ملکیت تھے اور ان کی وضع قطع علما ئے مصر سے ہم آہنگ نہ تھی۔ پھر وہ فاسی، ترکی اور کرجی زبانوں سے بھی خوب آشنا تھے اور ان میں روانی سے گفتگو کرتے تھے، لہذا لوگوں نے ان کی بہت مالی امداد کی اور انھیں مال و دولت سے بے نیاز کر دیا۔

اس علاقے میں علمی اعتبار سے ان کا اس درجے شہرہ ہوا کہ دہاں کے علما و طلباء اچھی خاصی تعداد میں ان سے درسِ حدیث لینے لگے اور اس باب میں چند ہی روز میں وہ مرجعِ خلافت ہو گئے۔

وہ حاضرینِ مجلس کو حدیث مسلسل بالاولیٰ سناتے اور اس سماع کی بنا پر انھیں تحریری سند و اجازہ مرحمت فرماتے۔ ایک مرتبہ چند علما ئے ازہران کی خدمت میں حاضر ہوئے اور اجازہ کی درخواست کی۔ آپ نے فرمایا "بنیادی کتابوں کا مطالعہ نہایت ضروری ہے" چنانچہ انھوں نے آپ سے تنہائی میں صحیح بخاری پڑھنے کا فیصلہ کیا۔ صحیح بخاری کا درس شروع ہوا تو بہت سے علما اس میں شریک ہونے لگے، جن میں بعض کتب خاؤں کے مہتمم اور مساجد کے مفتوا بھی تھے۔ اس سے سید مرتضیٰ کی شہرت میں مزید اضافہ ہوا، اور اہل علم کے حلقوں میں ان کو پہلے سے کہیں زیادہ احترام کی نظر سے دیکھا جانے لگا۔ اس کا ایک فائدہ یہ ہوا کہ حاضرینِ درس کی تعداد بہت بڑھ گئی اور دو روز و یک سے علما و طلباء استغفار سے کی غرض سے شاملِ درس ہونے لگے۔ صحیح بخاری کے اس درس میں دو ایسے علمی و فنی اور لغوی و فقہی نکات بیان کرتے جو اس

قبل مصر کے مدرسین و اساتذہ نے کسی سے نہ سنے تھے۔ لوگ اس سے نہایت متاثر بھی ہوتے اور ان کے وسعتِ معلومات پر اظہارِ تعجب بھی کرتے۔ ان کا اسلوبِ کلام اور اندازِ بیان ایسا تھا کہ مشکل سے مشکل مسائل کی پیچیدہ گہری معین کے سامنے کھلتی چلی جاتیں۔

صحیح بخاری کے اس درس کے علاوہ شہر کی ایک بڑی مسجد میں ایک اور درس کا انتظام کیا گیا۔ اس درس کے لیے ہفتے میں کچھ دن مقرر تھے۔ جن دنوں بخاری کا درس نہیں ہوتا تھا، ان دنوں میں نمازِ عصر کے بعد سید مرتضیٰ شامی ترمذی پڑھاتے تھے۔ اس درس کی وجہ سے ان کی شہرت و عظمت کا دائرہ مزید وسیع ہو گیا۔ درس کا طریقہ مصری علما کے مروجہ طریقے سے مختلف تھا، اس لیے طلباء و علما اس میں کثیر تعداد میں شریک ہوتے اور بہت دلچسپی لیتے۔ علاقے کے بعض متمول افراد اور اصحابِ ثروت نے بھی اپنے گھروں میں ان کے درس و تدریس کا انتظام کیا۔ جب وہ درس کے لیے کسی کی قیام گاہ پر تشریف لے جاتے تو اونچے ذہن و فکر کے کچھ طلباء اور مقلد اور کاتب ان کے ساتھ ہوتے۔ درس کے وقت ان کے سامنے عبس، عود اور لوبان جلایا جاتا اور تمام صحن یا کمرہ درس خوشبو سے معطر ہو جاتا۔ درس کے اختتام پر سید مرتضیٰ اپنے خاص انداز سے درود شریف پڑھتے اور پھر تمام شرکائے درس کے نام لکھ لیے جاتے۔ چھوٹے چھوٹے بچوں اور بچیوں کے نام بھی ضبطِ تحریر میں لائے جاتے، دن اور تاریخ بھی لکھی جاتی اور آخر میں سید مرتضیٰ ناموں کی اس فہرست کے نیچے اپنے دستخط ثبت فرماتے۔ یہ ان کا معمول تھا۔

۱۱۹۱ھ میں عبدالرزاق آفندی جو اپنے علاقے کے بہت بڑے رئیس تھے، روم (ترکی) سے مصر تشریف لائے۔ ان کو سید مرتضیٰ کے درس حدیث کا پنا چلا اور اس کی شہرت ان کے کانوں تک پہنچی تو ملاقات کے لیے حاضر ہوئے اور ان سے مقاماتِ حریری پڑھانے کی درخواست کی۔ چنانچہ ان کی درخواست منظور ہوئی

اور وہ مقامات حریری پڑھنے لگے۔ سید ممدوح اس طریقے سے انہیں مقامات حریری پڑھاتے کہ الفاظ کے لغوی معنی ان کے ذہن میں پیوست ہوتے چلے جاتے۔ ایک دفعہ محمد پاشا ان کی خدمت میں آیا اور پہلی ہی ملاقات میں ان کی فرائضی علم سے اس قدر متاثر ہوا کہ ان کی کفالت اپنے ذمے لے لی۔

یہ وہ زمانہ تھا جب کہ ان کے تبحر علمی کا ہر سو چرچا تھا اور اہل علم پر ان کے فضل و کمال کی دھاک بیٹھ چکی تھی۔ دُور دراز کے قبائل کے لوگ ان سے پوری طرح باخبر ہو گئے تھے۔ تمام اسلامی ملکوں کے اساتذہ و علما ان سے متاثر ہو کر آتے تھے اور ہر علاقے میں ان کو قبولیت کی نگاہ سے دیکھا جاتا تھا۔ مختلف ممالک قبائل کے ارباب علم اور اصحاب حکومت کی طرف سے انہیں خطوط آتے اور تحائف پیش کیے جاتے تھے۔ حجاز، ترکی، ہندوستان، یمن، نجد، شام، بصرہ، عراق، سوڈان، ایران اور الجزائر وغیرہ ممالک کے سلاطین و امرا کی طرف سے خطوط اور دُور آتے اور ہر ملک کی جانب سے وہاں کا کوئی خاص تحفہ منایت عقیدت و احترام سے ان کی خدمت میں پیش کیا جاتا۔ ایک مرتبہ حاکم ایران نے ایک عجیب و غریب شے پیش کی، جس کی شکل بھیر کی سی تھی اور سر پھڑے کا سا۔ یہ تحفہ سید مرتضیٰ نے سلطان ترکی عبدالحمید کی اولاد کو بطور ہدیہ بھیج دیا تھا۔

عرب کے مغربی ممالک کے لوگ تو ان سے انتہائی متاثر تھے اور کہا کرتے تھے کہ جو شخص حج کرنے گیا اور مرتضیٰ زبیدی کی زیارت سے محروم رہا تو گویا اس کا حج ادھورا رہا۔ ایام حج میں ان کی قیام گاہ پر لوگوں کا ہمیشہ ایک ہجوم رہتا اور ہر شخص کے ہاتھ میں سید مرتضیٰ کے نام ایک خط ہوتا جس شخص کو سید ممدوح کی طرف سے اس کے خط کا تحریری جواب مل جاتا، وہ اس کو نہایت متبرک سمجھتا اور بحفاظت تمام اپنے پاس رکھتا اور اسے اپنے سفر حج کی نشانی قرار دیتا۔ وہ یہ بھی یقین رکھتا کہ اس کا خاتمہ ایمان پر ہوگا۔ جس شخص کو اس کے خط کا جواب نہ ملتا وہ حسرت و افسوس کا اظہار کرتا اور لوگ اسے لائقِ ملامت ٹھہراتے۔

سیدمفضلؒ بہت بڑے شاعر بھی تھے اور ان کے شعر بہت مشہور ہیں، ان کی
 الطبیہ نے ۱۱۹۲ھ کو وفات پائی۔ اس سے وہ نہایت مغموم ہوئے۔ اس موقع
 پر انھوں نے بعض انتہائی دردناک شعر کہے جن میں سے چند شعر یہاں درج کیے جاتے ہیں:
 مضت فمضت عنی بھا کل لذۃ تقدیرھا عینائی فالقطعا معا
 لقد شربت کما ساسن شرب کلنا کما شربت لم یجد عن ذالک مدعا
 فن مبلغ صحبی بکاتۃ الخف بکیت فلم اترجۃ لعینی مدعا
 یعنی وہ اس دنیا سے چلی گئی اور اس کے جانے کے ساتھ ہی دنیا کی تمام
 لذتیں ختم ہو گئیں۔

اس نے موت کا پیالہ پی لیا اور غقریب ہم سب اسے اسی طرح سپیں گے
 جیسا کہ اس نے پیاموت سے کوئی نہیں بچ سکتا۔
 میرے دوستوں میں سے کتے میں کون یہ پیغام پہنچائے گا کہ میں اتنا رویا
 کہ آنکھوں میں آنسوؤں کا ایک قطرہ باقی نہ رہا۔
 بیوی کی وفات ان کے لیے بہت بڑا صدمہ تھا اور اس صدمے سے وہ اتنے متاثر
 ہوئے کہ گوشہ نشینی اختیار کر لی اور اپنے گھر کا دروازہ بند کر کے بیٹھ گئے۔ اس کے
 بعد کسی کے تحفے تکخالف قبول نہیں کیے۔

سیدمفضلؒ زبیدی کا جسم کمزور اور رنگ سنہری تھا۔ دائرہ ہی معتدل اور
 باریک تھی۔ ہمیشہ عمدہ لباس پہنتے اور خوش و خرم رہتے تھے۔ لیکن بیوی کی وفات
 کے بعد چہرے سے خوشی کے آثار معدوم ہو گئے تھے اور حزن و ملال کے نشان
 ابھر آئے تھے۔

ان کی تصنیفات کی تعداد سو سے زیادہ ہے، جن میں سے بعض چھپ چکی
 ہیں اور بہت سی بصورتِ مخطوطات بعض کتب خانوں میں محفوظ ہیں۔ کتابیں
 مندرجہ ذیل ہیں :-

۱۔ اتحاف السادة المتقين بشرح احياء علوم الدین :- یہ مطبوعہ ہے۔

نقہائے پاک و ہند جلد سوم

مطبع امینیہ قاہرہ نے ۱۳۱۱ھ کو بیس ضخیم جلدوں میں شائع کی۔ فاس (مراکش) میں ۱۳۰۲ھ سے ۱۳۰۴ھ تک تیرہ جلدوں میں طبع ہوئی۔

۲۔ تاج العروس فی شرح القاموس :- فن لغت میں نہایت عمدہ تصنیف ہے جو دس ضخیم مجلدات پر مشتمل ہے، جیسا کہ گزشتہ سطور میں بتایا گیا، مصنف شہیر نے یہ کتاب چودہ سال اور دو مہینے میں مکمل کی۔ اس کتاب کی وجہ سے انھوں نے انتہائی شہرت حاصل کی اور یہ کتاب اہل علم میں بہت مقبول ہوئی۔ ان کی زندگی ہی میں اسے قبولیت حاصل ہو گئی تھی۔ اس کا ایک نسخہ بادشاہ روم (ترکی) نے کتابت کرا کے اپنے کتب خانے میں محفوظ کیا۔ ایک نسخہ سلطان دارفور نے لکھوایا۔ ایک نسخہ سلطان مغرب نے اپنے لیے کتابت کرایا۔ ایک امیر اللواء محمد بیگ ابوالامہ نے طلب کیا اور اپنی مسجد کے اس کتب خانے میں محفوظ کیا جو جامع ازہر کے قریب ہے۔ یہ نسخہ اُس نے ایک ہزار رباں میں حاصل کیا تھا۔ یہ کتاب اب جدید اذاریں کویت سے شائع ہو رہی ہے۔ کئی جلدیں چھپ چکی ہیں۔ چوبیس جلدوں میں مکمل ہو گئی۔

۳۔ تکمیلہ القاموس :- ان الفاظ کی لغوی تشریح جو تاج العروس میں درج ہونے سے رہ گئے تھے اور بعد میں درج کیے گئے۔
تاج العروس پر اس دور کے متعدد اصحاب علم نے نظم و نشر میں تقریبات لکھیں، جن میں شیخ عبدالرحمن عبیدروس (متوفی ۱۱۹۲ھ) شیخ حسن البداوی (متوفی ۱۲۰۲ھ) شیخ عطیہ الجہوری (متوفی ۱۱۹۰ھ) شیخ عیسیٰ البداوی (متوفی ۱۱۸۲ھ) شیخ محمد بن ابراہیم العوفی (متوفی ۱۱۹۱ھ) شیخ حسن الہواری (متوفی ۱۲۱۰ھ) شیخ علی بن صالح الشادری (متوفی ۱۱۸۵ھ) شیخ محمد الجخیر بنادی (متوفی ۱۲۰۰ھ) شیخ علی صعبیدی (متوفی ۱۱۸۹ھ) شیخ احمد الزردیر (متوفی ۱۲۰۱ھ) شیخ علی الفناوی (متوفی ۱۱۹۸ھ) اور شیخ محمد بغدادی مشہور بہ السویدی کے اسمائے گرامی شامل ہیں۔

۴۔ الجواهر المنيفة في أصول أدلة مذهب الإمام أبي حنيفة: - ۱۲۹۲ھ
کو مصر سے شائع ہوئی۔ اس میں حضرت امام ابو حنیفہ کے مذہبی فقہی کی سادہ
رسول سے تائید کی گئی ہے۔ کتاب دو حصوں پر مشتمل ہے۔ حصہ اول یہ
ایمانیات اور حصہ ثانی میں عبادات کا بیان ہے۔ اخاف کے نقطہ نظر
سے یہ ایک اہم کتاب ہے۔

۵۔ تنبيه المعارف البصير على اسرار حزب الكبير: - مصر میں طبع
ہوئی۔ ابو الحسن شاذلی کی حزب کبیر کی شرح ہے۔

۶۔ نشوة الارتياح في بيان حقيقة الميسر القдах: - ۱۳۰۲ھ
کو لندن میں چھپی۔

۷۔ بلغة الاربي في مصطلح آثار الحبيب: - ۱۳۱۶ھ کو مصر میں
طبع ہوئی۔

۸۔ شرح حديث ام زرع -

۹۔ ربح الكمال عن العلل -

۱۰۔ تخریج حديث شيبتي هود -

۱۱۔ تخریج حديث نعم الادام الخل -

۱۲۔ المواهب الجلیہ فيما يتعلق بحديث الاولیہ -

۱۳۔ المرقاة العلیہ بشرح الحديث المسلس بالاولیہ -

۱۴۔ العروس المجلیہ فی طرق حديث الاولیہ -

۱۵۔ حسن المحاضرة فی آداب البحث والمناظرہ -

۱۶۔ انالہ المنی فی سرائل -

۱۷۔ القول المبتوم فی تحقیق لفظ التابوت -

۱۸۔ رسالہ فی اصول الحديث -

۱۹۔ رسالہ فی اصول المعنی -

- ۲۰۔ کشف المغطی فی الصلوة الوسطی -
 ۲۱۔ الاحتفال بصوم الست من شوال -
 ۲۲۔ ایضاح المدارک عن نسب لعوانک -
 ۲۳۔ اقرار العین بذکر عن نسب الی الحسن والحسین -
 ۲۴۔ الابتہاج بذکر اصرالحاج -
 ۲۵۔ القیوضات العلیہ بیانی سورة الرحمن من اسرار الصیغة الالہیہ -
 ۲۶۔ النصریف جنوری علم التعریف -
 ۲۷۔ العقد الشمین فی طرق اللباس والتلقین -
 ۲۸۔ اتحاف الاصفیاء بسلاسل الاولیاء -
 ۲۹۔ اتحاف بنی الزمن فی حکم نفوة الیمن -
 ۳۰۔ اتحاف الاخوان فی حکم الدخان -
 ۳۱۔ المقاعد العندیہ فی شاهد النقشبندیہ :- یہ ایک سو پچاس اشعار پر مشتمل ہے -
 ۳۲۔ الدرۃ المزیہ فی الوصیۃ المرضیہ :- دوسو بیس اشعار پر مشتمل ہے -
 ۳۳۔ ارشاد الاخوان الی الافلاک الحسان :- ایک سو بیس اشعار -
 ۳۴۔ الفیۃ السند :- پندرہ سو اشعار اور دس کراسول پر مخمومی -
 ۳۵۔ شرح صیغۃ ابن مشیش -
 ۳۶۔ شرح صیغۃ البدوی -
 ۳۷۔ شرح ثلاث صیغ :- بالحسن البکری کی ثلاث صیغ کی شرح -
 ۳۸۔ شرح سین صیغ المسٹی بدل لائل القرب :- سید مصطفیٰ البکری کی صیغ کی شرح -
 ۳۹۔ الاذہار المتناشرہ فی الاحادیث المتواترہ -

- ۴۰ - تحفة العید -
- ۴۱ - تفسیر سورة یونس علی لسان القوم -
- ۴۲ - لقطۃ العجلان فی لیس فی الامکان ابدع مباحان -
- ۴۳ - القول الصحیح فی مراتب التعذیل والتعجیل -
- ۴۴ - التحذیر فی حدیث المسلسل بالنسب -
- ۴۵ - الامالی الحنفیہ :- یہ کتاب ایک بلد میں ہے اور اس کا قلمی نسخہ کتب خانہ آصفیہ حیدرآباد (دکن) میں محفوظ ہے -
- ۴۶ - الامالی الشیخنیہ :- دو جلدوں میں ہے اور قلمی نسخہ کتب خانہ آصفیہ حیدرآباد (دکن) میں محفوظ ہے -
- ۴۷ - معارف الابرار فیما للکفی واللقاب من الاسرار -
- ۴۸ - العقد المنظم فی امہات النبی صلی اللہ علیہ وسلم -
- ۴۹ - الفوائد الجلیلہ علی مسلسلات ابن عقیلہ -
- ۵۰ - النجۃ القدسیہ بواسطۃ البینۃ العیدروسیہ -
- ۵۱ - حکۃ الاشراق الی کتاب الاطلاق :- اس کا قلمی نسخہ قاہرہ میں موجود ہے -
- ۵۲ - شرح الصدر فی اسماء اهل البدر -
- ۵۳ - التفتیش فی معنی لفظ المدریش -
- ۵۴ - رفع نقاب الخفاء عن انتہی الی رفاء وانی وقار -
- ۵۵ - اعلام الاعلام بمناسک حج بیت اللہ الحرام -
- ۵۶ - رشف سلاف الریحق فی نسب حضرة الصدیق -
- ۵۷ - القول المبتوت فی تحقیق لفظہ باقوت -
- ۵۸ - نقط الثالی من الجوهر العالی :- یہ استاد حق کی اسانید میں جس کی اجازت مصنف شیرکو ۱۱۶۷ھ میں ملی، جس سال کہ وہ مصر گئے -
- ۵۹ - ہدیۃ الاخوان فی شجرة الدخان -

فقہائے پاک و ہند جلد سوم

- ۶۰ - انتحات مسید الحی بسلاسل بنی طی -
- ۶۱ - ترویج القلوب بذکر ملوک بنی ایوب -
- ۶۲ - کشف اللثام عن آداب الایمان والا سلام -
- ۶۳ - مختصر العین - لغت مختصہ ہے -
- ۶۴ - التکملة والصلہ - دو جلدوں میں - مخطوطہ -
- ۶۵ - عقد الجمال فی بیان شعب الایمان -
- ۶۶ - تحفة اسماعیل - شیخ العرب اسماعیل کی مدح میں - یہ مخطوطہ قاہرہ میں موجود ہے -
- ۶۷ - تحقیق الوسائل لمعرفة المکاتبات والرسائل -
- ۶۸ - جوده الاقتباس فی نسب بنی عباس -
- ۶۹ - الروض المعطار فی نسب السادات آل جعفر الطیار - مخطوطہ قاہرہ میں موجود ہے -
- ۷۰ - سفينة النجات المحتویہ علی بضاعة مزجاة من الفوائد المنتقاة -
- ۷۱ - غایة الاہتجاج لمقتضی اسانید مسلم بن الحجاج -
- ۷۲ - عقد الدلی المتناشرہ فی حفظ الاحادیث المتواترہ -
- ۷۳ - العقد المکمل بالجواهر الثمین -
- ۷۴ - زهر الامتنام المنشق عن جیوب الالهام لشرح صیغة سیدی عبدالسلام -
- ۷۵ - رشفة المدام المختوم للبکری -
- ۷۶ - معجم شیوخہ -
- ۷۷ - دفع الشکوی وترویج القلوب فی ذکر ملوک بنی ایوب -
- ۷۸ - المرآة الکاملی فیمین روی عن الشمس البابی - اس کا قلمی نسخہ قاہرہ میں موجود ہے -

۷۹ - برنا مجہد ۱۔ سید مرتضیٰ نے اسے سید باسط علی قادری بلگرامی کے لیے مصر میں تحریر کیا، اس میں انھوں نے اپنے ان کم و بیش نین سو اساتذہ کا ذکر کیا ہے، جن سے انھوں نے استفادہ کیا۔ اس کا نقلی نسخہ کتب خانہ آصفیہ حیدر آباد (دکن) میں موجود ہے۔

۸۰ - اسانید الطرق الثلاثة :- نقلی نسخہ کتب خانہ آصفیہ حیدر آباد (دکن) میں محفوظ ہے۔

۸۱ - تخریج احادیث خیر الانام :- نقلی نسخہ کتب خانہ آصفیہ میں موجود ہے۔

۸۲ - مناقب اہل الحدیث :- محدثین کے مناقب و فضائل سے متعلق۔

۸۳ - عند الجواهر الثمین فی تخریج حدیث اطلبوا العلم ولکان بالصین -

ان کتب و رسائل کے علاوہ انھوں نے اور بھی متعدد چھوٹے بڑے رسائل تصنیف کیے۔ ابتدائی سات کتابوں کے علاوہ غالباً اور کوئی کتاب طبع نہیں ہوئی۔ بہت سی غیر مطبوعہ کتابوں کے نقلی نسخے قاسمہ، حیدر آباد (دکن) اور دنیا کے بعض کتب خانوں میں موجود ہیں اور بعض کتب و رسائل دست برد زمانہ کی نذر ہو گئے ہیں۔

جیسا کہ پہلے بتایا گیا، سید مرتضیٰ بہت بڑے شاعر بھی تھے، ان کے چند اشعار جو انھوں نے اپنی بیوی کی وفات پر کہے، گزشتہ سطور میں لکھے جا چکے ہیں، چار شعر اور ملاحظہ ہوں جو پند و نصیحت سے متعلق ہیں :-

توکل علی مولاک و اخش عقابہ	و داوم علی التقوی و حفظ الجوارح
و قدم من البر الذی لتطیعہ	و من عمل یرضاه مولاک صالح
و قبل علی الفعل الجلیل و بذلک	الی اہلہ ما استنطعت غیر مکالم

ولا تسمع الا قوال من کل جانب

فلا بد من متن علیک وقتا دح

فتہائے پاک ہند جلد سوم

ترجمہ :-

اللہ پر توکل کرو اور اُس کے عذاب سے ڈرتے رہو۔ ہمیشہ تقویٰ اختیار کیے رکھو اور از تکاپ گناہ سے اعضا و جوارح کی حفاظت کرو۔ جس ندر طاقت ہو، نیکیوں کی طرت دوڑو، ہر وہ عمل جو اللہ کے نزدیک پسندیدہ ہے، عمل صالح ہے۔

بہترین کاموں کو اپنا مرکزِ توجہ بنائے رکھو اور جہاں تک ممکن ہو، لوگوں میں اچھا نیاں پھیلاؤ، لیکن اس میں (یہ احتیاط ضروری ہے کہ) کسی سے تشریف دہی سے پیش نہ آؤ۔

ادھر ادھر کی باتیں سُنانے سے گریز کرو، تمہارے لیے مضبوط عزم و ارادے کے حامل اور اصحابِ فہم و تدبیر ہونا ضروری ہے (ناکہ کوئی غلط کردار اور غلط گفتار آدمی اپنی باتوں سے تمہیں متاثر نہ کر سکے)۔

بلاشبہ سید مرتضیٰ سواد ہند کے جلیل القدر عالم تھے۔ انھوں نے ہر موضوع پر کتابیں لکھیں اور نہایت علمی کام کیا۔ ان کی تنگ و تاز علم کا دائرہ بہت وسیع ہے۔ فن لغت میں تو وہ مرتبہ امامت پر فائز تھے اور اس کے تمام گوشوں پر مجتہدانہ نظر رکھتے تھے۔

انھوں نے جوں ہی شعور کی آنکھیں کھولیں، اپنے ملک ہندوستان کے شاہرہ علماء و اساتذہ سے اکتسابِ فیض میں مصروف ہو گئے اور ہر اُس دروازے پر دستک دی جہاں سے انھیں حصولِ خیر کی توقع ہو سکتی تھی۔ جس ذی علم شخصیت کے حضور انھوں نے اپنا دامن طلب پھیلا یا، اللہ نے انھیں کامیاب کامران فرمایا۔ یہ ایک عظیم سعادت تھی جو ان کے حصے میں آئی۔

ہندوستان کے اساتذہ سے استفادے کے بعد وہ بحرِ ہند کی موجوں پر سوار ہوئے اور بحیرہ عرب کو عبور کرتے ہوئے حجازِ مقدس پہنچے، یکنی حج کیے اور وہاں کے اربابِ فضیلت سے مستفید ہوئے۔ پھر یمن کے سرسبز و شاداب مقامِ ”بید“

کو اپنا مسکن ٹھہرایا۔ اس کے بعد دریائے نیل کے ساحل پر اترے اور مصر میں سکونت اختیار کی۔ اب ان کا مرکز بلدہ علم و کمال قاهرہ تھا، جہاں وہ ہر لحاظ سے بامعروف پر پہنچے۔ انھوں نے ہر اعتبار سے بھرپور زندگی گزاری اور جہاں گئے وہاں کے آسمان علم پر آفتاب و ماہتاب بن کر چمکے۔ ان کو اللہ نے انتہائی احترام سے نوازا اور ان کی عزت و شہرت کا سایہ لمحہ بہ لمحہ پھیلتا اور دراز ہوتا گیا۔ عمال حکومت، امرائے سلطنت، ارباب منبر و محراب، اصحاب درس و تدریس، غرض ہر شعبہ حیات کے لوگوں نے ان کو مستحقِ تکریم گردانا اور ان سے حصولِ فیض کو اپنے لیے باعثِ خیر و برکت قرار دیا۔

ہیوی کی وفات کے بعد ان کے گلستانِ طبع پر خزاں پھا گئی تھی اور وہ شگفتگیِ جہان کے قلب و ضمیر کا خاصہ تھی، باقی نہ رہی تھی۔ امورِ دنیا سے منقطع ہو کر گوشہ گیری اختیار کر لی تھی اور گھر کی چار دیواری میں محصور ہو کر رہ گئے تھے۔ تدریس کے شہکار ختم کر دیے تھے، لوگوں سے میل جول ترک کر دیا تھا اور رواتے سکوت اوڑھ کر بیٹھ گئے تھے۔ وہ آفتاب جو ہندوستان سے طلوع ہو کر کئی سال سے مین اور مصر کی علمی فضاؤں کو منور کر رہا تھا، اب اپنی نورانی کرنیں سمیٹ چکا تھا۔ اس اثنا میں یکایک طاعون کے مہلک مرض نے سرنگالا اور چند ہی روز میں پورے مصر کو اپنی لپیٹ میں لے لیا۔

جمعہ کا روز تھا کہ سید رضی اپنے گھر کے سامنے کی مسجد میں گئے ”جو مسجد کردی“ کہلاتی تھی، نماز جمعہ سے فارغ ہو کر ابھی مسجد ہی میں بیٹھے تھے کہ طاعون کا مرض ان پر حملہ آور ہوا۔ وہ کسی طرح گھر پہنچے اور کوڑا بند کر کے بیٹھ گئے کسی کو کوئی پتا نہ تھا کہ وہ کس حال میں ہیں۔ دو دن اور دو راتیں اسی حالت میں کٹییں۔ بالآخر انوارِ کوان کی حیاتِ مستعار کا خاتمہ ہو گیا، عالمِ تنہائی میں ان کی مروحِ نفسِ عسری سے پرواز کر گئی اور وہ اپنے مالکِ حقیقی سے جا ملے۔ یرشعبان کا مہینہ اور سن ۱۲۰۵ھ تھا۔ ان کی موت کی کسی کو کوئی اطلاع نہ تھی، ان کا وقتِ اخیر

فقہائے پاک و ہند جلد سوم

کس طرح گزرا، اس کا کسی کو علم نہیں سب لوگ اپنی اپنی مصیبت میں گرفتار اور بیماری سے پریشان تھے اور بیک وقت کئی کئی مہینوں لوگوں کے کندھوں پر سوار ہو کر قبرستان کی طرف جا رہی تھیں۔ ایسے نازک حالات میں کسی کو دوسرے کا کیا علم ہو سکتا تھا۔ پیر کے روز باشندگانِ قاسمہ کو پتا چلا تو شہر کے لوگوں نے ان کے گھر کا رخ کیا اور ان کا جنازہ دروازے سے باہر نکالا۔

اس عالمِ اجل نے اپنی زندگی میں خود ہی سیدہ رقیہ کے مزار کے قریب ایک جگہ منتخب کر لی تھی، وہیں انھیں دفن کر دیا گیا۔ اِنَّا لِلّٰہِ وَاِنَّا اِلَیْہِ رَاجِعُونَ۔ ان کی زندگی کا ایک الم انگیز اور دردناک پہلو یہ ہے کہ اپنے پیچھے کوئی اولاد نہیں چھوڑی، نہ کوئی بیٹا نہ بیٹی۔ اللّٰهُمَّ اغْفِرْ لہِ وَاَرْحَمْہِ وَاَعْفَ عَنْہِ ۹۸

۹۸۔ قاضی مصطفیٰ فاروقی گویاموی

گویامو (یوپی) کے علما و مشائخ اور فقہاء و اصولیین میں ایک بزرگ قاضی مصطفیٰ تھے، جن کے والد کا نام خیر الدین اور دادے کا خیر اللہ تھا یسلاً فاروقی تھے۔

قاضی مصطفیٰ کا مولد و منشا گویامو ہے جو ہندوستان کے صوبہ یوپی کا ایک شہر ہے۔ اس شہر کی خاک سے متعدد علما و فقہاء نے جنم لیا اور حلقہ علم و فضل میں مشہور ہوئے۔ قاضی ممدوح کچھ بڑے ہوئے تو مولانا محمد زمان اور مولانا محمد اکرام

۹۹۸۔ البحر العلوم ص ۷۸، ۷۹، ۸۰، ۸۱، ۸۲۔ تذکرہ علمائے ہند ص ۲۲۳ تا ۲۲۶۔

نزهة الخواطر ج ۷ ص ۷۰ تا ۷۹۔ حدائق الحنفیہ ص ۲۵۸ تا ۲۶۱۔ الاعلام

ج ۷ ص ۲۹۷۔ تاریخ الکامل ابن اثیر الجزری حاشیہ عبدالرحمن الجرجانی ص ۱۰۰۔

اتحات البیاض ص ۴۰۷، ۴۰۸۔ تضاء الآداب من ذکرة علماء النجف والادب ص ۱۹۳، ۱۹۴۔

سے حصولِ علم کا آغاز کیا اور پھر اپنی ستمحسب علوم کی یہ دونوں بزرگ تاضی عبدالغنی فاروقی گوپاموسی کے شاگرد تھے۔

اس زمانے میں علوم ظاہری سے فراغت کے بعد علم باطنی کی تحصیل لازمی سمجھی جاتی تھی۔ تاضی مصطفیٰ نے بھی علم طریقت و تصوف کے حصول کی طرف عثمان توجہ مبذول کی اور اس کے لیے وہ اس دور کے ایک بزرگ شیخ قدرت علی چشتی کی خدمت میں گئے اور ان سے فرقہ طریقت حاصل کیا۔

یہ وہ دور تھا جب کہ مدراس میں بہت سے اصحاب فضل و کمال اقامت کر رہے تھے اور وہاں کے منصب امارت پر تاضی مصطفیٰ کے ایک چازاد بھائی فائز تھے۔ تاضی مدوح نے بھی مدراس کا عزم کیا، چونکہ یہ لغت علم نے بہرہ دہ تھے، اس لیے انھیں مدراس کی مسند تدریس پر متمکن کر دیا گیا۔ بعد ازاں یہ مدراس کے تاضی مقرر کر دیے گئے، ان کی صلاحیتیں جب مزید اجاگر ہوئیں تو انھیں مدراس کا تاضی القضاۃ بنا دیا گیا۔ اس کے بعد تمام عمر اس منصب پر فائز رہے۔ انھیں تاضی مصطفیٰ علی خان بہادر کہا جاتا ہے۔ غالباً نٹھان بہادر کا لقب ان کو والی مدراس نے دیا تھا۔

ان کی صرف دو تصنیفات کا علم ہو سکا ہے۔

ایک فارسی کے دیوان شری کا جس سے معلوم ہوتا ہے کہ وہ طبع موزوں رکھتے تھے، اور فارسی کے اچھے شاعر تھے۔ دوسرے تذکرۃ الانساب کا۔ یہ کتاب انھوں نے ۱۱۹۲ھ کو ”چنپاٹن“ میں لکھی جو جنوبی ہند کا ایک شہر ہے۔ فقہیات پر انھیں عبور حاصل تھا، اسی لیے پہلے مدراس کے تاضی اور پھر تاضی القضاۃ مقرر کئے گئے تھے۔

تاضی مصطفیٰ گوپاموسی نے ۱۲۳۴ھ کو وفات پائی ۹۹

فقہائے پاک ہند جلد سوم

۹۹۔ مولانا مصطفیٰ رفیقی کشمیری

وادی کشمیر کے ان مشاہیر علمائے حنفیہ میں جنہوں نے تیرھویں صدی ہجری کے فقہاء و اصولیین میں قابل قدر خدمات انجام دیں، مولانا مصطفیٰ رفیقی کا ذکر نہایت ضروری ہے۔ ان کے والد کا اسم گرامی طیب اور دادا کا احمد تھا۔ مولانا طیب اپنے دور میں کشمیر کے مشہور فقہاء میں گردانے جاتے تھے۔ یہ ۱۰ شوال ۱۲۶۶ھ کو فوت ہوئے۔

ان کے دادا کا نام نامی مولانا احمد رفیقی تھا۔ یہ بھی تیرھویں صدی ہجری کے ممتاز کشمیری فقہاء میں سے تھے۔ ان کی وفات ۲۲ رجب ۱۲۱۹ھ کو ہوئی۔ مولانا احمد کے والد کا نام مصطفیٰ تھا۔ یہ بھی صاحب علم بزرگ تھے۔ غرض یہ تمام خاندان علم و عمل اور فقہ و اصول میں خاص شہرت کا حامل تھا۔ مولانا مصطفیٰ رفیقی کی ولادت ۱۲۲۶ھ کو ہوئی اور حدیث و فقہ کی تعلیم اپنے والد مکرم مولانا طیب سے حاصل کی۔ حدیث کی سند بھی انہی سے لی۔ بعض علوم مردجہ کی تحصیل دیگر علما سے بھی کی اور تشنگان علوم کے ذمے میں بڑی شہرت پائی۔

علم سے فراغت کے بعد درس و افادہ کا وہی سلسلہ شروع کیا جو ان سے قبل ان کے آباء و اجداد کا شیوہ تھا۔ خلق کثیر نے ان کی شاگردی کا فخر حاصل کیا اور علوم متداولہ سے بہرہ یاب ہوئی۔ ان کے شاگردوں میں زیادہ تر نقاد کشمیری اہل علم کی ہے جن میں مولانا ہبائ الدین، مولانا احمد، مولانا احسن اور مولانا عبد الشکور رفیقی شامل ہیں۔

مولانا مصطفیٰ رفیقی عالم باعمل فاضل کامل، فقیہ و محدث، بہترین مقرر، عربی و فارسی کے ادیب، اچھے مؤرخ اور شاعر تھے۔ اس کشمیری عالم نے جمعہ المبارک کے روز ۱۳ ربیع الاول ۱۲۹۴ھ کو آخرت

۱۰۰۔ مولانا مظفر حسین کاندھلوی

ہندوستان کے صوبہ بڑی میں "کاندھلہ" ایک مشہور شہر ہے جس میں بہت سے علما و فقہا پیدا ہوئے۔ ان میں ایک عالم مولانا مظفر حسین کاندھلوی تھے جو مولانا محمود بخش کاندھلوی (متوفی ۱۲۵۸ھ) کے فرزند گرامی تھے۔ یہ خاندان کئی پشتوں سے خدمتِ علم و دین میں معروف تھا اور ان میں سے ہر بزرگ اپنا ایک مقام رکھتا تھا۔

مولانا مظفر حسین اپنے عہد کے شیخ کبیر، عالم نبیل، فقیہ نامدار اور مفتی و صالح شخص تھے۔ اتباعِ سنت، شریعت میں استقامت، کلمہ حق میں عزیمت اور پاک بازی اور تورع میں اپنی مثال آپ تھے۔ اس کا اندازہ اس حقیقت سے ہو سکتا ہے کہ تمام عمر قلم مشتبہ حلق میں نہیں اٹا رہا۔ اگر بے خبری میں کوئی ایسی چیز منہ میں چلی بھی گئی تو معدے نے اُسے قبول نہیں کیا، فوراً اگل دیا۔ یہ اللہ کا بہت بڑا انعام تھا جو انھیں نصیب ہوا۔

مظفر حسین کی ولادت اور نشو و نما کاندھلہ میں ہوئی، کچھ بڑے ہوئے تو مفتی الہی بخش کاندھلوی کے حلقہ درس میں شمولیت کی اور ایک مدت تک ان سے منسلک رہے۔ ۱۵ جمادی الاخریٰ ۱۲۴۵ھ کو مفتی صاحب ممدوح کا انتقال ہوا تو مظفر حسین نے دہلی کا عزم کیا اور مولانا محمد یعقوب دہلوی کے حلقہ درس میں شریک ہو گئے۔ مولانا محمد یعقوب دہلوی ایک جلیل القدر عالم تھے۔ مولانا شاہ محمد اسماعیل دہلوی کے چھوٹے بھائی اور

— نزہۃ الخواطر ج ۷ ص ۴۸۲ — تذکرہ

نقلہ حدائق الحنفیہ ص ۳۸۹

علمائے ہند، ص ۲۲۶ :

فتنہ پاکستان و ہند جلد سوم

حضرت شاہ عبدالعزیز محدث دہلوی کے نواسے تھے۔ ۱۲۵۸ھ کو اس نے بڑے بھائی (شاہ محمد اسحاق دہلوی) کے ساتھ ہندوستان سے ہجرت کرتے حجاز چلے گئے تھے اور مکہ مکرمہ میں سکونت اختیار کر لی تھی۔ وہیں ۲۷ ذی قعدہ ۱۲۸۲ھ کو وفات پائی۔

مولانا مظفر حسین نے امیر المجاہدین سید احمد شہید سے ملاقات کا شرف بھی حاصل کیا اور ان سے مستفیض ہوئے۔

مولانا ممدوح نے سنتِ مطہرہ کی حمایت اور بدعت کی تردید کے لیے زندگی وقف کر دی تھی۔ ان کے زمانے میں کسی عورت کا شوہر فوت ہو جاتا تو دوسری جگہ اس کا نکاح نہیں کیا جاتا تھا اور وہ تمام عمر گھر میں بیٹھی رہتی اور اسی طرح زندگی گزار دیتی تھی۔ یہ ہندوانہ رسم تھی جو ہندوستان کے مسلمانوں میں رواج پذیر ہو گئی تھی۔ مولانا اسماعیل شہید اور سید احمد شہید نے اس غلط اور غیر شرعی رسم کو ختم کرنے کی بھرپور کوشش کی، ان کے رفقاء عالی مقام نے بھی اس کے خلاف جدوجہد کی۔ مولانا مظفر حسین کا ندھلوی نے بھی اس رسم کی شدید مخالفت کی اور بہت سی بیوہ عورتوں کے نکاحِ ثانی کا اہتمام کیا۔ اس سلسلے میں جاہل اور اسلامی احکام سے نادان قسملوں کی طرف سے انہیں سخت مصائب و محن میں مبتلا کیا گیا، مگر وہ اس غیر شرعی رسم کو ختم کرنے کے لیے برابر کوشاں رہے۔

مولانا مظفر حسین نے دو حج کیے۔ پہلے حج کے لیے وہ ہندوستان سے روانہ ہوئے تو مکہ مکرمہ گئے، پھر حج سے فارغ ہو کر مدینہ منورہ پہنچے، اور بخیریت وطن واپس آ گئے۔ کچھ عرصے بعد حجِ ثانی کا قصد کیا۔ مکہ مکرمہ پہنچے تو ان کے استاد محترم مولانا شاہ محمد یعقوب دہلوی کا انتقال ہو گیا، ان کی نماز جنازہ پڑھی اور تجہیز و تکفین کی۔ اس کے بعد حج کیا اور مدینہ منورہ روانہ ہو گئے لیکن راستے ہی میں بیمار پڑ گئے۔ حالتِ مرض ہی میں مدینہ منورہ پہنچے تو اللہ کی غزلِ رحمت میں چلے گئے۔ یہ جمعرات کی شب ۱۰ محرم ۱۲۸۳ھ

۱۰۱۔ مولانا منظر علی عظیم آبادی

عظیم آباد کسی زمانے میں ہندوستان کے صوبہ بہار کے شہر پٹنہ کا نام تھا۔ وہاں علما و فضلا اور فقہا و صلحا کی ایک بہت بڑی جماعت پیدا ہوئی اور ان تمام حضرات نے مختلف گوشوں میں نہایت شہرت حاصل کی۔ ان میں سے بعض بزرگوں کا تذکرہ ”فہتہائے پاک و ہند تیرھویں صدی ہجری“ کی جلد دوم کے مقدمے میں کیا جا چکا ہے اور بعض کے حالات و کوائف سلسلہ فقہائے ہند کی مختلف جلدوں میں متعدد مقامات پر معرض بیان میں آچکے ہیں۔ عظیم آباد (پٹنہ) کے ایک عالم دین مولانا منظر علی تھے، جو اپنے عہد کے شیخ اور صالح عالم تھے۔ حلقہ احناف سے تعلق رکھتے تھے اور فقہ و اصول اور علوم عربیہ میں درک عمیق میں مشہور تھے۔ عمر بھر درس و افادہ میں مصروف رہے اور طلباء کی کثیر تعداد نے ان کے سامنے زانوئے شاگردی تہہ کرنے کی سعادت حاصل کی۔ مشہور کتاب ”فسطاس البلاغہ“ کے مصنف شیخ محمد سعید ان کے تلامذہ کی وسیع فہرست میں شامل ہیں۔

مولانا منظر علی عظیم آبادی نے ہجرت کے روز ۶ صفر ۱۲۰۷ھ کو وفات پائی اور ان کے شاگرد شیخ محمد سعید نے یہ تاریخ نکالی۔

آہ شنبہ ساؤس ماہ صفر یوم الرحیل

۱۰۲۔ سید معز الدین کرطومی

سید معز الدین کرطومی فحول علمائے فقہ میں سے تھے۔ سید حیات علی

۱۰۱۔ نزہۃ الخواطر ج ۷ ص ۲۸۳، ۲۸۴

۱۰۲۔ نزہۃ الخواطر ج ۷ ص ۲۸۴

فقہائے پاک و ہند جلد سوم

حسینی مشہدی کاظمی کڑوی کے سب سے بڑے بیٹے تھے۔ فقہ و اصول کے علمائے ماہرین میں ان کا شمار ہوتا تھا۔ احمد آباد نارہ کے رہنے والے تھے۔ مکھن کے جن اساتذہ سے اکتسابِ علوم کیا۔ ذہن ثاقب اور فہم کامل رکھتے تھے۔

سید معز الدین حسینی کڑوی ان اصحابِ علم حضرات میں سے تھے، جن کو اللہ تعالیٰ نے بدو شعور ہی میں فضل و کمال کی تمام نعمتوں سے مالا مال کر دیا تھا ان کا اسلوبِ کلام اور سنجِ تغنیم نہایت موثر تھا، جو بات زبان سے نکالتے سامعین کے ذہن میں پیوست ہوتی چلی جاتی۔ درسیات پر عبور حاصل تھا اور چھوٹی عمر ہی میں ہر گوشہ علم پر حاوی ہو گئے تھے۔

اس عالم کبیر نے عین عالم جوانی میں ۱۲۵۵ھ کو اس جہانِ فانی سے عالمِ باطنی کو رحلت فرمائی۔ اعمالِ حسنہ اور پاکیزہ کردار کے سوا کوئی شے بطور یادگار نہیں چھوڑی۔ ان کا مرقد احمد آباد نارہ میں ہے، جہاں ان کے دیگر بزرگ مدفون ہیں۔ ایک شاعر نے ان کی تاریخ وفات ان اشارے نکالی۔

مشفق مولوی معز الدین کرد رحلت چو زینِ جہانِ بحبان
سالِ فوتش چنیں رستم کردن آہ اولود بے نظیرِ جہان^{۳۳}

۱۰۳۔ مولانا معشوق علی جون پوری

مولانا معشوق علی جون پوری اپنے عصر کے جید عالم اور ممتاز فقیہ تھے مولانا غلام حسین جون پوری کے بیٹے تھے جو کہ حساب، مہیت، ہندسہ وغیرہ فنونِ ریاضی کے نامور عالم تھے۔

مولانا معشوق علی حنفی المسک تھے اور مولانا فتح علی ناردقی جون پوری کے بھانجے تھے۔ ولادت و تربیت جون پور کے مرکزِ علم و علما میں ہوئی اور

^{۳۳} تذکرہ علمائے ہند ص ۲۲۷۔ نزہۃ الخواطر ج ۷ ص ۴۸۵

^{۳۴} مولانا فتح علی جون پوری، ناردقی الش تھے اور نہایت صالح (باقی ماشیہ اگلے صفحہ پر دیکھیں)

وہیں کے اساتذہ سے حصولِ علم کیا۔ بعد ازاں مزید تعلیم کے لیے دیارِ ہند کے اربابِ علم کی خدمت میں حاضری دی۔ شیخ احمد یمنی سے جو تیرھویں صدی ہجری کے بہت بڑے ادیب و عالم تھے، فنونِ ادیبہ کی تحصیل کی۔

سناہیت ذہین و فطین اور قابلِ آدمی تھے، کتابوں پر گہری نظر تھی اور مختلف علوم و فنون کے بارے میں ماسرارِ رائے رکھتے تھے۔ یہی وجہ ہے کہ فارغ التحصیل ہونے کے بعد قاضی مقرر کر دیے گئے تھے جو ایک سناہیت اہم اور نازک منصب ہے۔

مختصر تفسیرِ مشکن ہونے کے باوجود زیادہ تر درس و افادہ میں مصروف رہتے اور طلباء کی اچھی خاصی جماعت ان کے حلقہٴ درس میں موجود رہتی اور وہ اس کو بہترین شغل قرار دیتے۔

ان میں ایک خوبی یہ تھی کہ تشریحِ مطالعہ ۳ تم تھے اور کتابیں پڑھنے اور جمع کرنے کے انتہائی شائق تھے مینقول ہے کہ اس زمانے میں پانچ ہزار کتابیں ان کے کتب خانے میں جمع تھیں۔ عربی کے بہترین ادیب تھے۔ تصنیف و تالیف کا بھی ذوق تھا۔

- ۱۔ ایک بڑی اچھی کتاب اخلاق کے بارے میں تصنیف کی۔
- ۲۔ ایک کتاب الفرائض الاسلامیہ کے نام سے لکھی جو وراثت سے متعلق ہے۔
- ۳۔ دیوانِ متنبی کے کچھ اجزاء کی شرح سپردِ قلم کی۔

اس عالم و فقیہ نے ۴ رمضان ۱۲۶۸ھ کو وفات پائی ۷۱۵ھ

(بقیہ حاشیہ صفحہ گزشتہ سے آگے) اور پرہیزگار عالم دین تھے۔ اعمالِ جون پوری میں ایک گاؤں (منڈیاہو) تھا، وہاں پیدا ہوئے اور وہیں پرورش پائی۔ اپنے شہرِ جون پور کے اساتذہ سے علم حاصل کیا، پھر سید احمد شہید بریلوی سے والستہ ہو گئے اور ان سے اخذِ طریقت کیا۔ سید صاحب نے ان کا نام فتح علی سے بدل کر عبدالقدوس رکھ دیا تھا۔ اس عالمِ اجل نے علاقہٴ پنجاب میں وفات پائی۔

ہفتہ تاریخِ شیراز ہند جون پور ص ۶۲، ۷۳، ۷۴۔ تذکرہ علمائے ہند ص ۲۲۷۔ نزہۃ الخواطر ص ۴۸۵

۱۰۴۔ مولانا معین الدین انصاری سہسوانی

صوبہ یوپی کے مشہور شہر ”سہسوان“ کے بہت سے علما و فقہا کا ذکر فقہائے ہند کی مختلف جلدوں میں ہو چکا ہے۔ اس شہر کے ایک ممتاز عالم و فقیہ مولانا معین الدین انصاری سہسوانی تھے۔ ان کے اسلاف مغل بادشاہ جہاں گیر کے عہد سے وہاں کی جامع مسجد میں امامت و خطابت کے فرائض انجام دیتے آ رہے تھے اور علم و معرفت اور ورع و تقویٰ میں خاص شہرت رکھتے تھے۔ سہسوان اور اس کے قرب و جوار میں ان کو عزت و احترام کی نگاہ سے دیکھا جاتا تھا۔

تیرھویں صدی ہجری میں اس خاندان کے ایک بزرگ مولانا معین الدین انصاری گزرے ہیں، جن کو تفسیر و حدیث، فقہ و اصول اور دیگر علوم مردوہ میں درک حاصل تھا۔ وعظ و تذکیر، تبلیغ دین، اشاعت سنت اور ترویج اسلام میں ان کا مقام بہت بلند تھا۔ بدعات اور غیر شرعی رسوم و رواج سے انھیں شدید نفرت تھی اور اس کا برسرِ عام رد کرتے تھے۔ کلمہ حق کہنے میں بے باک تھے اور اس سلسلے میں کسی بڑے چھوٹے کی قطعاً پروا نہ کرتے۔ جس بات کو کتاب و سنت کی روشنی میں صحیح سمجھتے، اس کا برملا اظہار کرتے اور جو غلط ہوتی، اس کی سب کے سامنے نکیر کرتے۔

ان کے بعض واقعات ”حیات العلماء سہسوان“ (صفحہ ۲۵ تا ۳۷) میں مولانا سید عبدالباقی سہسوانی نے بیان کیے ہیں، جن سے پتا چلتا ہے کہ وہ احقاقِ حق اور الباطل باطل میں کس درجے جبری تھے۔ لیکن اس سے قبل یہ بتانا ضروری ہے کہ وہ تیرھویں صدی ہجری کے اوائل میں پیدا ہوئے اور اپنے شہر سہسوان ہی میں نشو و نما پائی۔ متداولہ علوم و فنون کی تحصیل کے لیے پہلے رام پور گئے اور وہاں کے اساتذہ کے سامنے زائے ادب نہہ کیا۔ پھر عازم لکھنؤ ہوئے،

وہاں کے بعض علما سے اخذِ علم کیا۔ اس کے بعد دہلی روانہ ہوئے اور وہاں مولانا محمد اسماعیل شہید دہلوی، مولانا عبدالحی بڑھالوی اور شاہ محمد اسحاق دہلوی کے حلقہ ہائے درس میں شامل ہوئے اور ان سے کسبِ فیض کیا۔ وہ ان بزرگوں کے طریق و عطا و ارشاد اور منہجِ تقریر سے خاص طور پر متاثر ہوئے، جس کا نتیجہ یہ ہوا کہ طالبِ علمی ہی کے زمانے میں وعظ و تبلیغ کا سلسلہ شروع کر دیا اور یہ سلسلہ اپنے اساتذہ دہلی کے اسلوب پر شروع کیا۔

علوم سے فراغت کے بعد سہوان آئے تو درس و تدریس کے ساتھ ساتھ شہر اور قصباتِ قربات کے دورے شروع کر دیے اور لوگوں میں خالص کتاب و سنت کی تبلیغ کرنے لگے۔ کسی کے گھر سے کھانا نہ کھاتے، اپنا خرچ ساتھ لے کر جاتے اور خود ہی روٹی پکا کر کھاتے۔ یتیموں، مسکینوں اور بیوہ عورتوں کی بہت مدد کرتے اور جو پیسہ ہاتھ آتا ان میں تقسیم کر دیتے یا شادی بیاہ اور غمی کے مواقع پر جو غیر شرعی رسمیں مسلمانوں میں رواج پا گئی تھیں، ان کی شدید مذمت کرتے۔ نماز کی پابندی کے ساتھ جماعت کی پابندی پر زور دیتے۔

جو لوگ نماز کے وقت گھروں میں بیٹھے رہتے انھیں کیلچ کر مسجد میں لاتے اور جو جماعت میں شامل ہونے میں تاہل سے کام لیتے ان کو سختی کے ساتھ شامل جماعت ہونے کی تاکید کرتے۔ اس سلسلے میں اتنے نازک احاس کے مالک تھے کہ مار پیٹ پر اتر آتے۔ جس نے قرہ اوہرا دھر کی بات کی اور مسجد میں جانے سے گریز کی راہ اختیار کی، اُس پر ڈنڈا اٹھا لیا اور اس وقت تک آرام نہ لیا جب تک اس کو مسجد میں لے جانے میں کامیاب نہ ہو گئے۔ یہ کام بلا خوف و خطر کرتے اور اس میں امیر عزیز یا حاکم و محکوم کے درمیان کوئی امتیاز روا نہ رکھتے، اپنے شہر سہوان میں بھی یہ خدمت دھڑلے سے انجام دیتے رہے اور اس کے قریب جو ارکے قصبات دیہات میں بھی۔

اشاعتِ دین کے اس انداز سے متعلق لوگوں کے دلوں پر ان کا عجب طاری ہو گیا تھا اور سخت سے سخت لوگ بھی ان سے خوف کھاتے تھے۔ جہر کو نکل جاتے پے عمل اور بے نماز لوگوں پر دہشت طاری ہو جاتی۔

ایک مرتبہ شہر کے ایک محلے سے گزر رہے تھے کہ نماز کا وقت ہو گیا، قریب کی مسجد میں جانے لگے تو دیکھا کہ وہاں تحصیل دار کا دفتر ہے اور مسجد سے ملتی ہے، اور اذان کی آواز وہاں پہنچ رہی ہے، لیکن نماز کے لیے تحصیل دار اٹھا اور اس کے ماتحت مسلمان غلے کے کسی شخص میں کوئی حرکت پیدا ہوئی۔ تحصیل دار ویسے ہی ایک باغیباں اور بڑا افسر ہوتا ہے، مگر وہ تحصیل دار بہت سخت مزاج اور مغرور بھی تھا۔ معین الدین نصاریٰ تحصیل دار کے دفتر پہنچے اور اسلام علیکم کے بعد اس سے مخاطب ہو کر کہا: ”آپ مسلمان ہیں؟“ بولا: ”ہاں! مسلمان ہوں۔“ فرمایا: ”مسلمان ہو تو چو مسجد میں جا کر نماز پڑھو اور اپنے ماتحت مسلمان غلے کو بھی مسجد میں لے کر جاؤ۔“ وہ اس قسم کے اسلوب کلام کو سننے کا عادی نہ تھا۔ انتہائی غصے سے مولانا کو دیکھا، لیکن وہ اپنی بات پر اڑے رہے اور مسجد میں جانے اور نماز باجماعت پڑھنے پر اصرار برابر جاری رہا۔ نماز کے فضائل بھی بیان کیے اور نہ پڑھنے کی وعید بھی سنائی۔ بالآخر آگے بڑھے اور اُسے کھینچ کر کرسی سے نیچے اتار لیا۔ تمام عہدہ خاں موش بیٹھا دیکھتا اور سنتا رہا۔ پھر اس کا بازو پکڑ کر مسجد میں لے آئے، دوسرے لوگوں کو بھی مسجد میں جانے کا حکم دیا۔

نماز ہو چکی تو نماز کی فضیلت، ارکان اسلام کی اہمیت اور دیگر امور شرعیہ سے متعلق نہایت مدلل اور مؤثر تقریر کی اور اس درجے نرمی اور پیار سے احکام دین بیان کیے کہ حاضرین کی آنکھوں سے آنسو جاری ہو گئے۔

اس کے بعد وہ تحصیل دار بھی پکا نمازی ہو گیا اور باجماعت نماز ادا کرنے لگا اور اس کے ماتحت کام کرنے والے مسلمان بھی نماز باجماعت کے پابند ہو گئے۔ سہواریں کے سوار میں ایک گاؤں ”سید پور“ ہے۔ ایک مرتبہ وہاں گئے تو لوگوں کو حسب معمول احکام شرع کی بجا آوری کی تلقین کی۔ غیر اسلامی رسوم و رواج کی مذمت فرمائی اور بدعات و محدثات کا رد کیا۔ ایک شخص کے بارے میں بتایا گیا کہ یہ تارک نماز ہے، مگر یہ عجیب واقعہ پیش آیا کہ اُسے کھینچ کر مسجد میں لے جانا چاہا تو وہ ڈر کر بھاگ اٹھا، مولانا بھی اس کے پیچھے بھاگے۔ وہ ایک درخت پر چڑھ گیا، مولانا بھی درخت پر چڑھ گئے۔ وہ نیچے کود پڑا، مولانا بھی فوراً کود پڑے اور اس کا

تغائب کرنے لگے۔ وہ بھاگتا ہوا کنوئیں میں گر گیا، مولانا بھی دوڑتے ہوئے بے خبری میں کنوئیں میں گر گئے اور پانی میں غوطے کھانے لگے۔ اس پاس کے لوگ بھاگ کر آئے اور دونوں کو کنوئیں سے نکالا۔ خدا کا شکر ہے کہ دونوں زندہ سلامت رہے۔

حیات العلماء کے مصنف مولانا عبدالباقی لکھتے ہیں کہ وہ مولانا کی وفات سے پچیس سال بعد ۱۲۹۶ھ میں خود سید پور گئے اور اس شخص سے ملے جس کے پیچھے مولانا بھاگے تھے، اس نے اور بعض دوسرے لوگوں نے واقفہ کی تصدیق کی اور بتایا کہ اس دن سے وہ شخص نماز باجماعت کا پوری طرح پابند ہے اور اپنے افرادِ خاندان اور دوسرے لوگوں کو بھی نماز کی تاکید کرتا ہے۔

مولانا معین الدین الضاری کسی غیر مسلم یا غیر متشرع مسلمان حاکم کی تحکیم نہ کرتے، جس گاؤں میں وعظ و نصیحت کے لیے جاتے، وہاں کے لوگوں کے گھر سے کھانا نہ کھاتے۔ کھانے پینے کا انتظام خود ہی کرتے، کسی کو تکلیف دینا اور کسی پر بوجھ بنانا ان کی عادت کے خلاف تھا۔ غریب و مستحقین کی خود بھی مالی امداد کرتے اور اصحابِ ثروت کو بھی اس کی ترغیب دیتے۔ بے شمار لوگوں نے ان سے استفادہ کیا اور ان کے مواعظ و نصائح سے خلقِ کثیر کے عقائد کی اصلاح ہوئی اور ان کے عمل کی دنیا بدلی۔

آخر عمر میں زیادہ تر ضلع بلند شہر کے ایک قصبے ”ڈبائی“ میں قیام کرنے لگے تھے، ان کا مقصد وہاں کے لوگوں کی اصلاح و تعلیم اور ان کو مسائلِ دین سے آگاہ کرنا تھا۔ وہیں کے ایک شفیق القلب نے ان کے کھانے میں زہر ملا دیا، اس کے اثر سے نمازِ فجر کے بعد اور طلوعِ آفتاب سے قبل ان کا انتقال ہو گیا۔ انتقال کے مہینے کا علم نہیں ہو سکا۔ البتہ یہ حادثہ ۱۲۷۲ھ کے اوائل میں پیش آیا۔ ڈبائی میں ان کی نمازِ جنازہ پڑھی گئی تو منقول ہے کہ اس قصبے کی کل آبادی سے تین گنا زیادہ لوگ شریکِ جنازہ تھے اور سب حیران تھے کہ سالوں کا یہ انبوہ کہاں سے آیا اور اتنی جلدی ان کی موت کی اطلاع انہیں کیسے ہوئی۔ اس کے بعد

[illegible]

وَقَدْ جِئْتُكُمْ بِمِثْلِ مَا جِئْتُكُمْ بِهِ
وَقَدْ جِئْتُكُمْ بِمِثْلِ مَا جِئْتُكُمْ بِهِ
وَقَدْ جِئْتُكُمْ بِمِثْلِ مَا جِئْتُكُمْ بِهِ

منظہ الدین کا نام آنا ہے "سیرت یعقوب و مملوک" کے مصنف پر دفتیر محمد الوارثین (فصیل آباد) "مکتوبات یعقوبی" کے مقدمہ (صفحہ ۳) کے حوالے سے مولانا مملوک علی کے فرزند گرامی مولانا محمد یعقوب کا تذکرہ کرتے ہوئے لکھتے ہیں،

"سلطان سکندر لودھی نے حضرت مولانا محمد یعقوب صاحب مرحوم کے اجداد میں سے جناب قاضی مظہر الدین رحمۃ اللہ علیہ کو جن کا مزار جہاں آباد (دہلی) میں ہے، ۸۷۱ھ میں سمرقند میں طلب فرما کر شرفِ حضوری بخشا۔ علاوہ دیگر اعزاز ہائے فرائد کے عہدہ قضا جہاں آباد رزائی فرمایا۔ چونکہ مقام نانوتہ قریباً وسط کا ٹھا میں واقع ہے اور یہاں کے اہل ہندو، اقوامِ راجپوت و گوجر، روڑہ وغیرہم کا بہت جھگڑا تھا، اور یہ لوگ نہایت سرکش و سخت متعصب، بدخواہ مسلماناں تھے، پس ان لوگوں کی سرکشی مٹانے کے لیے اور اس علاقے کو مطیع و منقاد کرنے کی جہت سے جناب قاضی مظہر الدین کے صاحب زادوں میں سے قاضی میراں بڑے صاحبِ کور و اسطے اقامت و سکونت قصبہ نانوتہ کے ارشادِ شاہی ہوا، اور علاوہ املاک و جاگیرات کے عہدہ قضا وہاں کا مرحمت فرمایا۔"

۱۔ یہاں مکتوباتِ یعقوبی کے مرتب امیر احمد عشرتی صدیقی کو سہو ہو گیا ہے، اور پروفیسر محمد الوارثین نے بھی اس پر غور نہیں فرمایا۔ ۸۷۱ھ میں ہندوستان کا بادشاہ سکندر لودھی نہ تھا، بلکہ اس کا باپ بہلول لودھی تھا، جس نے ۸۵۵ھ سے ۸۹۳ھ تک اس ملک پر حکومت کی۔ یہ بادشاہ ہندوستان میں لودھی خاندان کی حکومت کا بانی تھا۔ اس کی وفات کے بعد ۸۹۳ھ میں اس کا بیٹا سکندر لودھی تختِ ہند پر چڑھ گیا، اور اس نے ۹۲۳ھ کو اُس دور کے دارالسلطنت آگرہ میں وفات پائی۔ قاضی مظہر الدین، بہلول لودھی کے زمانے میں ہندوستان آئے ہوں گے اگر سکندر لودھی کے زمانے میں آئے ہیں تو ۸۷۱ھ کا سن صحیح نہیں۔

۲۔ سیرتِ یعقوب و مملوک ص ۱۹، ۲۰ بحوالہ مکتوباتِ یعقوبی مقدمہ ص ۳۷۔

فقہائے پاک و ہند جلد سوم

ان سطور سے مندرجہ ذیل باتیں ثابت ہوئیں :

- ۱۔ مولانا مملوک علی کے اسلام، لودھی خاندان کے عہد حکومت میں سمرقند سے ہندوستان آئے اور لودھی حکمران کی دعوت پر آئے۔
 - ۲۔ ان کے اولین بزرگ جو وارد ہند ہوئے، قاضی مظہر الدین صدیقی تھے۔
 - ۳۔ قاضی مظہر الدین صدیقی کے بیٹے بھی ان کے ساتھ تھے۔
 - ۴۔ قاضی مددوح کے علم و کمال کی شہرت ہندوستان میں لودھی حکمران تک پہنچ گئی تھی، اسی لیے ان کو یہاں آنے کی دعوت دی۔
 - ۵۔ قاضی مظہر الدین کو بادشاہ نے دہلی کے منصب قضا پر مامور کیا۔
 - ۶۔ ان کے بیٹے قاضی میراں بڑے بھی صاحب علم بزرگ تھے، انھیں نانوتے کا قاضی مقرر کیا گیا۔ معلوم ہوتا ہے نانوتے اس عہد میں محل وقوع کے اعتبار سے اس نواح کا ایک اہم مقام تھا اور وہاں محکمہ قضا قائم کرنا بادشاہ کے نزدیک ضروری تھا۔
 - ۷۔ قاضی میراں بڑے صاحب کو بادشاہ کی طرف سے جائگہ عطا کی گئی۔
 - ۸۔ قاضی میراں کو نانوتے میں آباد کرنے کی بڑی وجہ وہاں کے غیر مسلموں کا زور توڑنا اور اس علاقے میں اسلام کی نشر و اشاعت کا اہتمام کرنا تھا۔
 - ۹۔ بعد کے واقعات نے ثابت کیا کہ وہ اس میں کامیاب رہے اور اس پورے علاقے کو علم و علما کے مرکز کی حیثیت حاصل ہوئی۔
 - ۱۰۔ لودھی حکمرانوں کے نزدیک ہندوستان میں تبلیغ اسلام اور ترویج دین کو بنیادی حیثیت حاصل تھی۔
- بہر حال قاضی مظہر الدین اس خاندان کے پہلے آدمی تھے جو ایک لودھی حکمران کی دعوت پر ہندوستان آئے اور جنھیں دہلی کا قاضی مقرر کیا گیا۔ ان کے بیٹے میراں بڑے صاحب کو نانوتے کا عہدہ قضا تفویض کیا گیا۔ "میراں بڑے صاحب"

کا اصل نام کیا تھا، اس کا علم نہیں ہو سکا۔ یہ علمی اعتبار سے یانیکی اور دینی داری کی دوسری کی "بڑی" شخصیت ہوں گے جنہیں "بڑے صاحب" کہا جاتا تھا۔ لیکن افسوس ہے کہ دہلی اور نانوتہ کے منصب قضا کے سوا نہ تو ان باپ بیٹے کے حالات کہیں مرقوم ہیں اور نہ ان سے لے کر مولانا مملوک علی تک درمیان کی تیرہ چودہ شخصیتوں کے بارے میں تذکرہ و رجال کی کتابوں میں کسی چیز کا سراغ ملتا ہے۔ اس سلسلے میں ہندوستان کی علمی تاریخ بالکل خاموش ہے۔

ولادت

مملوک علی ۱۲۰۴ھ (۸۹۱—۸۸۷ع) کو نانوتہ ضلع سہارن پور میں پیدا ہوئے، باپ کا نام احمد علی، دادا کا غلام ثروت اور پردادا کا عبداللہ تھا۔

تعلیم

ابتدائی دینی کتابیں اپنے گاؤں نانوتہ کے بعض اساتذہ سے پڑھیں۔ اس کے بعد عازم دہلی ہوئے۔ دہلی اس زمانے میں اسلامی اور دینی علوم و فنون کا گہوارہ تھا اور تحصیل علم کے لیے ملک کے دور دراز علاقوں سے لوگ وہاں جاتے تھے۔ مملوک علی جب دہلی گئے تو حضرت شاہ عبدالعزیز محدث دہلوی زندہ تھے۔ وہ شاہ صاحب کی خدمت میں حاضر ہوئے اور ان سے تبرکاً علم نحو کی کتاب "ہدایت النور" کے چند اسباق پڑھے۔ بعد ازاں شاہ صاحب کے ممتاز و معروف شاگرد مولانا رشید الدین خاں کے حلقہ درس میں شامل ہوئے اور ان سے فنون مروجہ اور علوم متداولہ کی تکمیل کی۔

سلسلہ درس و تدریس

یہ معلوم نہیں ہو سکا کہ مولانا مملوک علی کب اور کتنی عمر میں فارغ التحصیل ہوئے۔ اس دور کے حالات اور قرائن سے اندازہ ہوتا ہے کہ حصول علم سے فراغ کے بعد انہوں نے دہلی ہی میں درس و تدریس کا سلسلہ شروع کر دیا تھا،

چونکہ وہ تمام اصنافِ علم پر عبور رکھتے تھے اور معقول و منقول کے ماسر تھے، لہذا بہت جلد طلبہ کا اچھا خاصا حلقہ ان کے گرد قائم ہو گیا تھا۔ ان کے اُستاد مولانا رشید الدین خاں دہلی کالج میں مدرس تھے، لائق شاگرد نے بھی یکم جون ۱۸۲۵ء کو وہیں ملازمت اختیار کر لی تھی۔ پچاس روپے ماہانہ تنخواہ مقرر ہوئی۔

یہاں دہلی کالج کے بارے میں بھی چند سطور کا مختصر وی معلوم ہوتا ہے۔ ابتدا میں اس کا نام مدرسہ غازی الدین تھا جو ۱۷۹۲ء میں غازی الدین خاں فیروز جنگ نے دہلی میں اجمیری دروازے کے پاس قائم کیا تھا۔ مدرسے کے ساتھ ایک شاندار مسجد تعمیر کی گئی تھی۔ اس مدرسے میں عربی اور فارسی پڑھائی جاتی تھی۔ تینتیس سال تک اس مدرسے میں ان علوم کی تدریس کا سلسلہ باقاعدہ جاری رہا۔ ۱۸۲۴ء میں مدرسے میں صرف نو طالب علم تعلیم حاصل کرتے تھے اور مولوی عبداللہ انہیں تعلیم دیتے تھے۔ ۱۸۲۵ء میں یہ مدرسہ کالج میں تبدیل ہو گیا اور اس کا نام ”دہلی کالج“ رکھا گیا۔ اس کا پرنسپل مسٹر ٹیڈ کو بنایا گیا۔ مولوی رشید الدین خاں کو اس میں عربی کا اول مدرس مقرر کیا گیا، سو روپے ماہانہ ان کی تنخواہ تھی۔

۱۸۲۸ء میں سر چارلس مشکاف برٹش ریڈیڈنٹ کمشنر کی سفارش سے دہلی کالج میں ایک انگریزی جماعت کا اضافہ ہوا۔ اسی سال لوکل فنڈ کے تعلیمی بجٹ سے عیسائیت کی تبلیغ کے لیے کالج کو دوسو پچاس روپے دینے کی منظوری دی گئی، جس سے مسلمانوں اور ہندوؤں میں سخت اضطراب پیدا ہوا۔

۱۸۳۰ء میں حکومت اودھ کے وزیر نواب اعتماد الدولہ سید فضل علی خاں بہادر نے ایسٹ انڈیا کمپنی کو دہلی کالج میں عربی اور فارسی کی تعلیم و ترقی کے لیے ایک لاکھ ستر ہزار روپے دینے کی پیشکش کی۔ لیکن ابھی یہ بات چل ہی رہی تھی کہ نواب صاحب اس دنیا سے غائب ہو گئے۔ اس اثنا میں دہلی کے لوگوں نے ایک لاکھ کالج

۱۸۳۰ء کانفرنس گزٹ، علی گڑھ، ۱۵ نومبر ۱۸۳۰ء

کھولنے کی کوشش کی، لیکن اس میں وہ کامیاب نہ ہو سکے۔
 ۱۸۳۵ء کو یوپی کے لیٹننٹ گورنر لارڈ بیٹنگ نے ایک ریزولوشن کے ذریعے دہلی کالج سے تمام مشرقی علوم کی تعلیم بند کر دی۔ یہ علوم عربی، فارسی اور سنسکرت زبانوں پر مشتمل تھے۔ اس سے اہل ملک کو شدید ذہنی کوفت ہوئی اور لوگوں میں ایک مہجانبان سا پیدا ہو گیا۔ خود کالج کے کچھ انگریز مدرسوں نے اس پر احتجاج کیا۔ چنانچہ بعض نے کالج کی تدریس سے استعفا بھی دے دیا۔ اس کے بعد لارڈ میکالے کا تقرر ہوا۔ یہ انتہائی متعصب شخص تھا، اس کی تقرری سے مسلمانوں اور ہندوؤں کو مزید تکلیف پہنچی۔

لارڈ بیٹنگ کی جگہ لارڈ اکٹینڈ یوپی کا لیٹننٹ گورنر مقرر ہوا تو اس نے ۲۴ نومبر ۱۸۳۹ء کو ایک چٹھی کے ذریعے آرڈر جاری کیا اور کالج میں علوم مشرقی کی دوبارہ تعلیم دی جانے لگی۔ لیکن اس سے کچھ عرصہ بعد دہلی کالج سے علوم مشرقی کا خاتمہ ہو گیا۔ اس وقت مختلف زبانوں کی تعلیم کے اعداد و شمار مندرجہ تحت تھے۔

۱۔ انگریزی کے طالب علم ۱۹۹

۲۔ فارسی کے ۵۷

۳۔ عربی کے ۳۹

۴۔ سنسکرت کے ۲۶

۱۸۷۷ء تک یہ کالج قائم رہا، پھر اسی سال بند کر دیا گیا اور اس کا شافٹ گورنمنٹ کالج لاہور میں بھیج دیا گیا۔ گورنمنٹ کالج لاہور کا پرنسپل لائسنر بھی یہی چاہتا تھا۔

یہ تھا دہلی کالج کی تاریخ کا ایک مختصر سا خاکہ۔ آئیے اب اپنے اصل موضوع کی طرف لوٹیں اور مولانا مملوک علی کے حالات و سوانح بیان کرنے کی کوشش کریں۔ دہلی کالج میں تقرر

مولانا مملوک علی یکم جون ۱۸۲۵ء کو پچاس روپے ماہانہ تنخواہ پر دہلی کالج میں

نقمانے پاک و ہند جلد سوم

استاد مقرر ہوئے، اس وقت ان کی عمر تیس تین برس کی تھی۔ اپنے استاد مولانا رشید الدین خان کے ساتھ ہی نائب مدرس کی حیثیت سے ان کا تقرر عمل میں آیا تھا، مولانا رشید الدین خان عربی کے صدر مدرس مقرر ہوئے تھے اور ان کی تنخواہ سو روپے ماہانہ تھی۔

مولانا عبید اللہ سندھی نے اپنی ایک کتاب "شاہ دلی اللہ اور ان کی سیاسی تحریک" (ص ۱۸۱) میں لکھا ہے کہ مولانا مملوک علی کا دہلی کالج میں تقرر ان کے استاد مولانا رشید الدین خان کے بعد ہوا۔ ان کے عربی الفاظ ہیں :- نصب مدرسانی دہلی کالج - بعد تثنیۃ یعنی اپنے استاد (مولانا رشید الدین خان) کے بعد دہلی کالج میں مدرس مقرر کیے گئے۔ مولانا سندھی کی یہ بات صحیح نہیں۔ مولانا مملوک علی کو ان کے استاد مولانا رشید الدین خان کی زندگی میں اور ان کے ساتھ ہی دہلی کالج میں عربی کے نائب مدرس بنایا گیا تھا۔

مولانا مملوک علی کے ساتھ ہی عربی کے دوسرے نائب مدرس مولوی سید محمد کو بنایا گیا تھا۔ اس سے تقریباً پانچ سال بعد ۳۰ اکتوبر ۱۸۳۰ء کو شعبہ عربی میں مولانا سید الدین بن مولانا رشید الدین کا اور پھر چار سال بعد ۵ اکتوبر ۱۸۳۴ء کو مولانا سبحان بخش شکار پوری کا تقرر ہوا۔
تنخواہ میں اضافہ

مولانا مملوک علی یکم جون ۱۸۲۵ء کو دہلی کالج میں ملازم ہوتے تھے، نومبر ۱۸۳۱ء (یعنی سولہ سال) تک ان کا شمار ہرے پچاس روپے رہا۔ ۸ نومبر ۱۸۳۱ء کو مٹر ٹامسن وزیر دہلی کالج نے ایک رپورٹ لکھی، جس میں ان کی تنخواہ میں اضافے کی سفارش کی اور لکھا کہ ان کی تنخواہ اسی روپے ماہانہ کر دی جائے اس سفارش پر پورا عمل تو

نقلہ ملاحظہ ہو مولانا محمد احسن نانوتوی "رس ۱۴۲، بحوالہ رپورٹ جنرل کیٹی آف پبلک انٹرکشن ۳-۱۸۳۲ء
نقلہ دیجیے ڈاکٹر محمد ایوب قادری کی کتاب "مولانا محمد احسن نانوتوی" رس ۴۳، بحوالہ رپورٹ جنرل کیٹی ۸ نومبر ۱۸۳۱ء

نہ ہوا، البتہ دس روپے بڑھا دیے گئے اور انھیں ساٹھ روپے تنخواہ ملنے لگی۔
 اسی اثنا میں نواب حامد علی خاں (متوفی) نے مولوی جعفر علی کو (جو مسلکاً
 شیعہ تھے اور جن کی ولادت ۲ صفر ۱۲۲۲ کو اور وفات ۸ صفر ۱۲۸۲ کو ہوئی) دہلی کالج میں سوروپے
 ماہانہ تنخواہ پر ملازم رکھ لیا۔ نواب حامد علی خاں چاہتے تھے کہ مولوی جعفر علی کو
 صدر مدرس مقرر کر دیا جائے۔ ظاہر ہے اس سے مولانا مملوک علی کی حق تلفی ہوتی
 تھی جو کم و بیش سولہ سال سے خدمت انجام دے رہے تھے۔ کالج کے ارباب انتظام
 نے اس سلسلے میں مفتی صدر الدین آزادہ سے رائے طلب کی تو انھوں نے مولانا
 مملوک علی کے علم و فضل کو سراہا اور صدر مدرس کے لیے ان کی سفارش کی۔
 لیکن مجلس انتظامیہ نے نواب حامد علی خاں (متوفی) کے مقرر کردہ مولوی جعفر علی کو
 ان کے منصب سے علیحدہ کرنا مناسب نہ سمجھا اور مولانا مملوک علی کی صدر مدرس
 کا معاملہ کچھ دنوں کے لیے ملتوی کر دیا گیا۔ بالآخر نومبر ۱۸۶۱ء ہی میں مولانا مملوک علی
 کو صدر مدرس بنا دیا گیا اور سوروپے ان کی تنخواہ مقرر ہوئی۔ ۱۸۶۳ء کو مولوی جعفر علی
 دہلی کالج کی ملازمت سے الگ ہو گئے۔

مسٹر ٹامسن نے مولانا مملوک علی کے علم و فضل کی بہت تعریف کی ہے۔ ان کے
 انگریزی الفاظ جنرل کپیٹن کی رپورٹ (مورخہ ۳۔ نومبر ۱۸۶۱ء) میں مرقوم ہیں ان الفاظ کا ترجمہ یہ ہے:-
 ”مولانا مملوک علی عربی کے بہت بڑے فاضل ہیں اور دہلی شہر میں ان کا بہت احترام کیا جاتا ہے۔“

دہلی کالج میں مولانا کی تدریسی مساعی کے نتائج

دہلی کالج میں مولانا مملوک علی اور دیگر علمائے دین نے جو تدریسی خدمات انجام
 دیں، ان کے مناسبت اچھے نتائج نکلے اور ایسے اصحاب علم میدانِ عمل میں آئے جن
 کی مساعی سے پورا ہندوستان منشاثر ہوا۔ ان میں مندرجہ ذیل حضرات کے اسمائے گرامی
 بالخصوص لائق تذکرہ ہیں:-

۱۔ دلا ماسٹر۔ مفسرہ ذالوٹوی:- تحصیل علم کے بعد اجیر کالج میں ملازمت
 اختیار کی۔ اس کے بعد بریلی کالج میں تبادلاً ہو گیا۔ ۱۳۰۲ھ کو سہارن پور

میں لا ولد فوت ہوئے۔

۲۔ مولانا محمد منیر خان قنوی :- مئی ۱۸۶۱ء کو بریلی کالج میں مدرس مقرر ہوئے۔

۳۔ مولانا محمد احسن :- پہلے بنارس، پھر بریلی کالج میں منصب تدریس پر فائز ہوئے۔

۴۔ مولانا ذوالفقار علی دیوبندی :- شیخ الہند مولانا محمود حسن کے والد گرامی تھے، بریلی کالج میں پڑھاتے رہے، پھر ڈپٹی انسپٹر مدرس ہوئے اور نیشنل پانے کے بعد دیوبند میں انزیری مجسٹریٹ مقرر کیے گئے۔

۵۔ مولانا فضل الرحمن دیوبندی :- بریلی ہائی بھیٹ اور سہان پور میں ڈپٹی انسپٹر مدرس رہے۔

۶۔ شمس العلماء مولوی ضیاء الدین دہلوی :- دہلی کالج میں مدرس مقرر ہوئے۔

۷۔ شمس العلماء مولوی ذہاء اللہ :- کئی قسم کی تصنیفی و علمی خدمات انجام دیں۔

۸۔ شمس العلماء محمد حسین آزاد :- متعدد کتابیں تصنیف کیں۔

۹۔ پیر زادہ محمد حسین :- (سیس ج)

۱۰۔ شمس العلماء ڈپٹی نذیر احمد :- ان کی بہت سی علمی مساعی کے علاوہ بہت بڑی خدمت قرآن مجید کا اردو ترجمہ ہے۔

۱۱۔ خواجہ محمد شفیع جج -

۱۲۔ خان بہادر میر ناصر علی -

۱۳۔ مولوی کریم الدین پانی پتی -

۱۴۔ مولوی جعفر علی -

ان کے علاوہ اور بھی بہت سے حضرات ہیں جنہوں نے دہلی کالج میں تعلیم پائی اور ان میں سے اکثر ملک کے تعلیمی نظام سے وابستہ ہوئے۔ انگریزی

حکومت کی باقاعدہ ملازمت کی اور جس حسن و خوبی سے اپنے مفوضہ فرائض انجام دیے اس کی خود حکومت نے تحسین کی اور اس کا بہتر صلہ دیا۔
چند تلامذہ کرام

مولانا مملوک علی کے تلامذہ کی فہرست بہت وسیع ہے اور یہ وہ حضرات ہیں جنہوں نے فارغ التحصیل ہونے کے بعد فضل و کمال کے مختلف اہم گوشوں میں شہرت پائی اور نامور ہوئے۔ ان بزرگانِ عالی قدر میں درج ذیل حضرات خصوصیت سے قابلِ ذکر ہیں:-

مولانا احمد حسن نانوتوی، مولانا محمد منیر نانوتوی، مولانا محمد قاسم نانوتوی، مولانا محمد مظہر نانوتوی، مولانا محمد یعقوب (ابن مولانا مملوک علی) نانوتوی، مولانا احمد علی سہارن پوری، مولانا رشید احمد گنگوہی، مولانا ذوالفقار علی دیوبندی، مولانا فضل الرحمان دیوبندی، شمس العلماء اکثر منیا الدین، منشی جمال الدین دارالمہام، بھوپال، مولانا کریم الدین پانی پتی، مولانا عالم علی مراد آبادی، مولانا سمیع اللہ دہلوی، مولانا قاری عبدالرحمان پانی پتی، مولانا شیخ محمد مختاوی اور دیگر بہت سے بزرگ۔!

مولانا عبید اللہ سندھی نے سرسید احمد خاں، منشی ذکار اللہ اور ڈپٹی نذیر احمد کو بھی مولانا مملوک علی کے شاگردوں میں شامل کیا ہے۔ ڈپٹی نذیر احمد نے تو مولانا ممدوح سے بے شک استفادہ کیا تھا (ملاحظہ ہو مولوی نذیر احمد دہلوی۔ اسوال و آثار ص ۵۱) لیکن سرسید اور منشی ذکار اللہ نے ان سے کچھ نہیں پڑھا اور وہ دونوں ان کے شاگردوں میں شامل نہیں ہیں۔
مولانا مملوک علی سے ہندوستان کے بہت سے ان جلیل القدر علمائے علم حاصل کیا جو آگے چل کر درس و تدریس کی مستودوں پر فائز ہوئے اور جن سے بے شمار لوگوں کو فیض پہنچا اور پھر اس چشمۂ فیض سے لائقہ ادا افراد نے اپنی منہجی بھجائی۔ فیض اب تک جاری ہے اور ان کے شاگردوں کے شاگرد

جگہ جگہ علی و تدریسی خدمات انجام دے رہے ہیں اور یہ سلسلہ کم و بیش ڈیڑھ سو سال سے جاری ہے۔ اس حیثیت سے مولانا مملوک علی بلاشبہ اسٹاذ العلماء تھے اور انھوں نے جو اہم کام شروع کیا، وہ بدستور جاری ہے اور انشا اللہ جاری رہے گا۔

حج بیت اللہ

مولانا مملوک علی اپنے آبائی وطن "نالوتہ" کی سکونت ترک کر کے مستقل طور پر دہلی میں اقامت گزریں ہو گئے تھے اور وہاں کے کوچہ چلیاں میں اپنا ذاتی مکان بنا لیا تھا۔ انھوں نے ۱۲۵۸ھ میں حج بیت اللہ کے لیے کالج سے رخصت لی اور اس مبارک سفر پر تشریف لے گئے۔ جب ۱۲۵۸ھ کو وطن سے روانہ ہوئے، یکم ذی الحجہ کو مکہ مکرمہ پہنچا اور حج کیا، پھر مدینہ منورہ کو روانہ ہوئے، اس طرح ایک سال بعد واپس دہلی آئے۔ اس اثنا میں آدھی تنخواہ حکومت کی طرف سے نہیں ملتی رہی۔

عوام اور حکومت کے نزدیک قدر و منزلت

ہر حلقے میں مولانا مملوک علی کو قدر و منزلت کی نگاہ سے دیکھا جاتا تھا۔ عالم و مدرس کی حیثیت سے انھوں نے بہت شہرت پائی، اہل علم بھی ان کی بہت تحقیر کرتے تھے، عوام میں بھی ان کو عزت کا مقام حاصل تھا اور حکومت کے حلقوں میں بھی ان کو عالی مرتبت سمجھا جاتا تھا اور ان کے کام اور محنت سے متعلق حکام بہتے غرض اور مطمئن تھے۔

دہلی کالج میں انھوں نے پچیس سال کچھ ہیبتی خدمت تدریس انجام دی، اس اثنا میں تقریباً پندرہ سال عربی کے نائب مدرس رہے اور دس گیارہ سال صدر مدرس کی حیثیت سے کام کیا۔ اس پوری مدت میں کالج کے تمام انجریز پرنسپلوں کے وہ معتد علیہ رہے۔ کالج کی رپورٹوں سے (جو پرنسپل محمد ایوب ری نے اپنے کتاب "مولانا محمد احسن نالوتوی" میں درج کی ہیں) واضح ہوتا

ہے کہ مولانا مملوک علی پرکاش کے تمام انگریز پرنسپل بہت اعتماد کرتے تھے، ہر سال ان رپورٹ میں ان کی توصیف و تعریف کی جاتی تھی اور ان کے کام کو لائقِ اطمینان گردانا جاتا تھا۔

ایک مرتبہ ان کو خود ہندوستان کے گورنر جنرل نے الفام سے سرفراز کیا۔ واقعہ یہ ہوا کہ ۱۵ اور ۱۶ نومبر ۱۸۴۵ء کو گورنر جنرل بہار نے دہلی میں دربار منعقد کیا۔ ۱۷ نومبر کے دربار میں ستیس حضرات کو الفام و اکرام سے نوازا گیا۔ مولانا مملوک علی مدرسہ اولیٰ کو خلعت سے پارچہ مرحمت ہوا۔ اسی طرح مرزا اسد اللہ خاں غالب کو خلعتِ سفید پارچہ اور سرہاد مفتی صدر الدین خان بہادر صدر الصمد و دہلی کو خلعت سے پارچہ اور ایک گھنٹہ ملا۔

اس زمانے میں انگریزی حکومت کی کوشش یہ تھی کہ مغربی علوم اور تعلیم کو ہندوستان کے مسلمانوں میں، بالخصوص دہلی کے مسلمانوں میں زیادہ سے زیادہ پھیلا جائے اور جہاں تک ممکن ہو، ان میں اس کی نشر و اشاعت کا اہتمام کیا جائے۔ چنانچہ اس مقصد میں انگریزی حکومت کامیاب رہی اور مسلمانوں نے جہاں عربی اور فارسی علوم حاصل کیے وہاں انھوں نے انگریزی تعلیم اور مغربی علوم کے حصول کو بھی درخورِ اعتنا قرار دیا۔ بہت سے مسلمان طلباء دہلی کالج اور کس قسم کے دوسرے کالجوں میں داخل ہوئے اور اس کے بہتر نتائج نکلے۔ مولانا مملوک علی اور بعض دیگر علمائے کرام کی کالجوں میں ملازمت اور خدمتِ تدریس کی وجہ سے بھی مسلمانوں میں اس کے لیے ایک کشش اور جاؤ بیت پیدا ہوئی۔

سیاسیات سے بے تعلقی

مولانا عبید اللہ سندھی کا کہنا ہے کہ ۱۲۵۸ھ میں جب مولانا شاہ محمد اسحاق دہلوی ہندوستان سے ہجرت کر کے حجاز مقدس تشریف لے گئے تو ان کے

بعد سیاسی تحریک کو جاری رکھنے اور اس کے انتظام کے لیے ایک بورڈ بنایا گیا تھا جس کے صدر مولانا مملوک علی تھے اور نواب قطب الدین، مولانا مظفر حسین کاندھلوی اور مولانا شاہ عبدالغنی دہلوی اس بورڈ کے رکن تھے۔ لیکن مولانا سندھی کی یہ بات قرین صحت نہیں۔ اس کی موٹی موٹی تین وجوہ ہیں۔

اول: مولانا مملوک علی نے کبھی سیاسیات میں حصہ نہیں لیا۔ ان کی تمام زندگی درس و تدریس میں گزری۔ سیاسی معاملات سے انھیں کوئی سروکار نہ تھا۔
دوم: مولانا مملوک علی انگریزی حکومت کے باقاعدہ ملازم تھے، وہ انگریز کی مخالفت کیونکر کر سکتے تھے۔

سوم: برطانیہ کالج کے تمام انگریز پرنسپل ان کے مداح تھے۔ جیسا کہ گزشتہ سطور میں بتایا جا چکا ہے، ان کی تدریسی اور تعلیمی سرگرمیوں کی بنا پر ان کی ترقی ہوئی، تنخواہ میں اضافہ ہوا، اور یہ سب انگریز منصب داروں کی سفارش سے ہوا۔ غور و خوض کے گورنر جنرل نے ان کو انعام و اکرام اور خلعت سپارچہ سے نوازا۔ اگر یہ سیاسیات ملکی میں لوٹ ہوتے تو انھیں ہرگز اس کا مستحق نہ گردانا جاتا۔

ہمارے ہاں اللہ یہ ہے کہ اسی عالم دین کو ”بڑا عالم“ سمجھا جاتا ہے جو انگریزی حکومت کا مخالف رہا ہو۔ اگر مخالفت کا کوئی واضح ثبوت نہ مل سکے تو اس کے معتقدین کھینچ تان کر اس کو انگریز کا مخالفت ثابت کرنا شروع کر دیتے ہیں۔ حالانکہ سیاسیات کبھی علم اور قابلیت کے حدود کو ماسپنہ کا پیمانہ نہیں رہی۔ اگر ایک شخص سیاسیات سے کوئی تعلق نہیں رکھتا اور وہ اپنی ذہنی و فکری صلاحیتوں کا محور و مرکز صرف خدمتِ علم و دین کو قرار دیتا ہے تو اس میں کیا بُرائی ہے۔ ہر شخص کو سیاست کی عینک سے دیکھنا ایک سیاستدان ہی کی سوچ ہو سکتی ہے، کسی محقق اور اصل واقعات کی تہہ تک پہنچنے والے کی سوچ ہرگز نہیں ہو سکتی۔ اگر مولانا مملوک علی اور اس دور کے بہت سے دیگر

علمائے کرام نے اپنے عہد کی سیاست میں حصہ نہیں لیا تو کیا ان کے علم و عرفان میں کوئی کمی واقع ہو گئی ہے؟ وہ وقتی سیاسی ہنگاموں سے دلچسپی نہ رکھنے کے باوجود جلیل القدر عالم تھے اور ان کی خدمات علمی کا دائرہ بہت وسیع تھا۔ لہذا اس ضمن میں نہ کوئی معذرت خواہانہ انداز اختیار کرنے کی ضرورت ہے، نہ ان کو کیچنچ کر سیاسیات کے اکھاڑے میں لانے کی ضرورت ہے۔ ان کا یہ بہت بڑا کارنامہ ہے کہ انہوں نے اپنے آپ کو سیاسی ہنگاموں سے دور رکھا اور درس و تدریس میں مشغول رہ کر بڑے بڑے صاحب علم کو زیرِ علم سے آراستہ کیا اور اساتذہ العلماء کا لقب پایا جو اللہ تعالیٰ ان پر جمے۔ یہاں یہ یاد ہے کہ اس زمانے میں کسی سیاسی تحریک کو جاری رکھنے اور اس کے انتظام کیلئے نہ کوئی بورڈ بنایا گیا تھا اور نہ کوئی اس کا رکن یا صدر تھا اور نہ اس کی ضرورت ہی تھی۔

اخلاق و کردار

مولانا ملک علی بلند اخلاق اور عالی کردار عالم تھے۔ تواضع، حلم، بردباری اور انکسار کا پیکر تھے۔ علم کے خادم اور علما کے قدردان تھے طلباء سے منابتِ حسن سلوک سے پیش آتے اور عمدہ انداز سے ان کو پڑھاتے تھے۔ تصنیف اور تکلف سے انہیں نفرت تھی، سادہ لباس پہنتے اور سادہ زندگی بسر کرتے تھے۔ وعظ و تقریر کی بالکل عادت نہ تھی، ان کا اصل کام درس و تدریس تھا اور تمام عمر ہی میں مشغول رہے۔ حاجی امداد اللہ مہاجر کی اور مولانا نضر حسین کاندھلوی سے (جن کا ذکر گزشتہ صفحات میں ہو چکا ہے) منابتِ مخلصانہ تعلقات تھے مولانا ملک علی کے فرزند گرامی مولانا محمد یعقوب نانوتوی اس ضمن میں تحریر فرماتے ہیں :-

”جب مولوی مظفر حسین کاندھلوی (صاحب دہلی تشریف لاتے تو والد مرحوم (مولانا ملک علی) کے پاس ہمارے مکان میں فروکش ہوتے اور والد مرحوم جب وطن (نانوتہ) جاتے، کاندھلہ ہو کر جاتے۔ جب وطن لوٹے کاندھلہ ٹھہر کر دہلی روانہ ہوتے اور یہی حال حاجی امداد اللہ صاحب سے تھا۔“

تیرھویں صدی ہجری

مولانا اختشام احسن کا بدھلی اس سلسلے میں رقم طراز ہیں۔

”مولانا ملوک علی صاحب ہمیشہ دہلی آئے اور جاتے، جب کا ندھلہ سے گزرنے تو باہر سڑک پر گاڑی کو چھوڑ کر ملنے آئے حضرت مولانا مظفر حسین صاحب اول یہ پوچھتے کہ کھانا کھا چکے یا کھاؤ گے؟ اگر کہا کھا چکے تو کچھ نہیں، اور اگر نہ کھائے ہوئے ہوتے تو کہہ دیتے کہ میں کھاؤں گا، تو مولانا پوچھتے کہ رکھا ہوا لا دوں یا تازہ بچا دوں؟ چنانچہ ایک مرتبہ یہ فرمایا کہ رکھا ہوا لا دو۔ اس وقت صرف کچھڑی کی کسر حق تھی، اسی کو لے آئے اور فرمایا رکھی ہوئی تو یہی تھی۔ انھوں نے فرمایا کہ بس یہی کافی ہے۔ پھر جب رخصت ہوتے تو مولانا مظفر حسین صاحب ان کو گاڑی تک پہنچانے جاتے تھے۔ یہی ہمیشہ کا معمول تھا۔ بلاشبہ یہ حضرات خلوص و دیانت، نرمی و انکسار اور الفت و مودت کا نمونہ تھے اور ان کی حیات مستعار کا ایک ایک لمحہ ذکر الہی اور خدمتِ علم و علما میں گزرتا تھا۔ اب دنیا اس قسم کے سراپا عمل لوگوں سے خالی ہو گئی ہے اور ہر طرف مادیت کا دور دورہ ہے۔“

تراجم

مولانا ملوک علی کے شب و روز درس و تدریس میں بسر ہوتے تھے اور ہر وقت ان کے گرد حصولِ علم کے شائقین کا مجمع رہتا تھا۔ تصنیف و تالیف سے انھیں دلچسپی بھی نہ تھی اور اس کے لیے فرصت بھی نہ ملتی تھی۔ البتہ دہلی کا لچ کی طرف سے جن کتابوں کا کسی زبان سے اردو میں ترجمہ کرایا جاتا تھا، ان میں سے زیادہ تر کی نگارانی ان کے سپرد تھی اور ان پر نظر ثانی بھی وہی کرتے تھے۔ لچ کے زمانے میں انھوں نے جن کتابوں کے خود ترجمے کیے وہ مندرجہ تحت ہیں۔

۱۔ جامع ترمذی :- یہ کتاب دہلی لچ کے نصاب میں شامل تھی۔ لہذا انھوں

نے اس کا اردو میں ترجمہ کیا۔

۲۔ تحرییر اقلیدس :- دہلی کالج کے ایک انگریز پرنسپل کے کہنے پر ۱۸۳۴ء میں اس کے ابتدائی چار مقالوں اور آخر کے دو مقالوں (دیکھا رہو) اور بارہویں (کا عربی سے اردو میں ترجمہ کیا) مولوی کریم الدین پانی پتی اس ترجمے کی خوبی بیان کرتے ہوئے لکھتے ہیں کہ ”ترجمہ اردو زبان میں پانی کریم اور بہت اچھی طرح سے ہر ایک شکل کو حل کیا۔“
یہ کتاب صرف دوسرے چھپی - ۱۸۴۹ء میں ایک سو پچاس کاپیاں اور ۱۸۵۱ء میں تین سو کاپیاں طبع ہوئیں۔

۳۔ تالیخ میسینی : یہ کتاب بھی دہلی کالج میں داخل نصاب تھی۔ مولانا ممدوح نے اس کا بھی اردو ترجمہ کیا۔

۴۔ عربی خط (غیر منقوط) مولوی کریم الدین پانی پتی نے ”فرائد الدھر“ میں ان کا ایک عربی خط نقل کیا ہے جو غیر منقوط ہے اور شہزادہ فیروز شاہ کے نام ہے۔

وفات

دیادہند کے اس عالم اجل پر مرض برقان کا حملہ مہر گیا تھا۔ گیارہ دن اس مرض میں مبتلا رہے اور ۱۱ ذی الحجہ ۱۲۶۷ھ (۷ اکتوبر ۱۸۵۱ء) کو عالم جاوڑی کی راہ لی۔ شاہ ولی اللہ محدث دہلوی کے خاندانی قبرستان مہندیوں میں شیخ عبدالعزیز شکر بار کے پائیں میں دفن ہوئے۔ انھوں نے دہلی میں علم حاصل کیا، دہلی میں ہمیشہ درس و تدریس کا سلسلہ جاری رکھا اور دہلی ہی کی سرزمین میں ابدی غید سو گئے۔ اِسْتَاثِلَہٗ وَ اِنَّا اِلَیْہِ رَاجِعُوْنَ۔ دہلی کالج کے پرنسپل نے ۱۳ اکتوبر ۱۸۵۱ء کو مولانا کے انتقال کی اطلاع مجلس انتظامیہ کو دی۔

مولانا محمد یعقوب نانوتوی

مولانا محمد یعقوب نانوتوی ان کے عالی قدر فرزند تھے۔ انھوں نے بھی باپ کی طرح بڑی شہرت پائی اور بہت ندریسی خدمت انجام دی۔ ۱۳ صفر ۱۲۴۰ھ کو نانوتہ میں پیدا ہوئے۔ محرم ۱۲۶۰ھ میں جب کہ ان کی عمر صرف گیارہ برس تھی، ان کو اور مولانا محمد فاسم کو مولانا ملوک علی بغرض تعلیم نانوتہ سے دہلی لے گئے تھے۔ محمد یعقوب دہلی کالج کے طالب علم رہے اور علوم متداولہ اپنے والد گرامی (مولانا ملوک علی) سے پڑھے۔ علم حدیث کی تحصیل شاہ عبدالغنی مجددی دہلوی اور مولانا احمد علی سہارن پوری سے کی۔ باپ کی وفات کے بعد تقریباً ایک سال اپنے مکان (کوچہ چلیاں، دہلی) میں رہے۔ اس کے بعد چالیس روپے ماہانہ تنخواہ پر گورنمنٹ کالج اجمرہ میں معلم مقرر ہو گئے اور وہیں سکونت اختیار کر لی پانچ سال وہاں رہے۔ بعد ازاں سہارن پور میں ڈپٹی انسپکٹر مدارس کے عہدے پر ان کا تقرر ہوا۔ اسی اثنا میں ۱۸۵۷ء کا ہنگامہ پیش آیا۔ اس دوران میں وہ اپنے وطن نانوتہ میں مقیم رہے۔ ۱۵ محرم ۱۲۸۳ھ کو دارالعلوم (دیوبند) قائم ہوا تو اس میں صدر مدرس مقرر ہوئے۔ اس زمانے میں وہ سرکاری ملازمت سے علیحدہ ہو چکے تھے اور میرٹھ میں منشی ممتاز علی کے چھاپہ خانہ میں ملازم تھے۔ دارالعلوم (دیوبند) کے وہ سب سے پہلے صدر مدرس اور شیخ الحدیث تھے، اور تنخواہ انیس روپے ماہانہ تھی۔ انیس سال یہ خدمت انجام دی۔ ڈیڑھ سو کے لگ بھگ طلباء نے ان سے حصول علم کیا جو اپنی بوقلموں خصوصیات کی بنا پر اپنے دور کے اعظم رجال میں شمار ہوئے۔

جلیل القدر باپ کی طرح مولانا محمد یعقوب بھی زندگی بھر درس و تدریس میں مشغول رہے۔ تصنیف تالیف سے کوئی تعلق نہ تھا۔ تحریری صورت میں ان کی صرف تین چیزیں دست یاب ہیں (۱) سوانح عمری مولانا محمد فاسم نانوتوی (۲) کتبہات مولانا محمد یعقوب (حصہ اول) اور (۳) مکتوبات یعقوبی و

فقہائے پاک و سناہِ جہدوم

بیاض یعقوبی۔ شعر و شاعری کا ذوق رکھتے تھے۔

اس عالمِ اجل نے ۳ ربیع الاول ۱۳۰۲ھ (۲۱ دسمبر ۱۸۸۴ء) کو حسینہ کی بیماری سے اپنے وطن نانوتہ میں وفات پائی اور وہیں دفن ہوئے۔

تذکرہ نگاروں کا اظہارِ عقیدت

سر سید احمد خاں مرحوم نے جب ”آثار الصنادید“ لکھی اس وقت مولانا ملک علی زندہ تھے۔ وہ مولانا کے بارے میں لکھتے ہیں۔

”شاگردِ درشد مولوی رشید الدین خان صاحب، عظیم معنوی و منفوی میں استمدادِ کامل۔ اور کتبِ درسیہ کا ایسا استحضار ہے کہ اگر فرض کر دے کہ ان کتابوں سے گنجینہٴ عالم خالی ہو جائے تو ان کی لوحِ حافظہ سے پھر ان کی نقل ممکن ہے۔ ان سب کمال اور فضیلت پر خلق و عظمِ حاطہ تقریر سے افزوں۔ اگرچہ زمی دنیا داروں کی ہے، لیکن سیرت اور سرسیرت میں درویشانہ..... ایک سال سے سرگروہ مدرسین ہیں کہ مدرسی اول اس سے عبارت ہے۔ الشاءِ نظر و تشریح طرف کم توجہ ہے۔ اگر ایسا فاضل اس طرف بھی متوجہ ہوتا تو یقین ہے کہ اس فن میں اپنے اقران و امثال سے ممتاز ہوتا۔“

”واقعات دارالحکومت دہلی“ کے مصنف بشیر الدین احمد تحریر کرتے ہیں ”شیخ عبدالعزیز صاحب شکر بار کے پائیں میں آپ کی قبر گچی ہے۔ جب تک کوئی نہ بتائے نہیں مل سکتی۔ ناقدِ ردائی زمانہ ملاحظہ ہو کہ آپ کے ہزاروں شاگرد صاحبِ ثروت و اقتدار تھے، مگر اُستاد کو کسی نے بھی نہ پوچھا اور اتنا بھی نہ کیا کہ ایک ہاتھ بھر کا سچتر کا ٹکڑا لگا دیتے کہ اس خاک کے ڈھیر پر سے گزرنے والے فاختہ تو پڑھ لیتے۔ آپ کا اصل وطن نانوتہ ضلع سہارن پور ہے، مگر جب سے دہلی میں مدرس ہوئے آب و دانہ کی کشش نے جانے نہ دیا۔ آپ مولانا رشید الدین

۱۵ آثار الصنادید، ص ۲۹۲

تیسری صدی ہجری

خاں کے ارشد تلامذہ میں سے تھے۔ تمام ہندوستان آپ کے فیض سے ممتل ہے۔
نواب محمد صدیقی حسن خاں ان کے بارے میں رقم طراز ہیں :-

”اذا عیانِ دہلی بودند تلمذِ ایشان در علوم درسیہ یا مولوی رشید الدین خاں
است، و از طرفِ فرنگیہاں تدریس درجہ اول مدرسہ دہلی بالیشان تعلق داشت۔
یعنی وہ (مولانا مملوک علی) دہلی کے اکابر میں سے تھے اور علوم درسیہ میں
مولانا رشید الدین خاں کے شاگرد تھے۔ مدرسہ دہلی میں انگریزوں کی طرف سے
جماعت اول (عربی) پڑھانے کے لیے مقرر تھے۔

مولوی کریم الدین پانی پتی جو مولانا مملوک علی کے شاگرد تھے، اُستاد کے
فضل و کمال کا تذکرہ کرتے ہوئے لکھتے ہیں :-

”بنائے مدرسہ عربی ان کی ذات سے مستحکم ہے۔ فارسی اور اردو اور
عربی تینوں زبانوں میں کمال رکھتے ہیں۔ ہر ایک علم اور فن سے جوان زبانوں میں
ہیں، مہارتِ تامہ ان کو حاصل ہے، اور جس فن کی کتاب اردو زبان میں انگریزی
سے ترجمہ ہوتی ہے، اس کے اصل اصول سے بہت جلد ان کا ذہن چسپاں ہو
جاتا ہے۔ گویا اس فن کو اول ہی سے جانتے تھے، اور جس کار پر مامور ہیں،
اس میں کبھی کسی طرح کا حتی الوسع ان سے قصور نہیں ہوا۔ مدرسہ میں ان کی ذات
بابرکات سے اتنا فیض ہوا ہے کہ شاید کسی زمانے میں کسی استاد سے ایسا ہوا ہو۔
مولوی کریم الدین پانی پتی نے اپنی ایک اور کتاب ”تذکرہ فرائد الدھر“
میں بھی مولانا مملوک علی کا ذکر کیا ہے۔ اس میں انھوں نے لکھا ہے کہ ان کا تمام
وقت درس و تدریس میں گزرتا تھا اور سیکڑوں طلباء ان سے تعلیم پاتے تھے، جو طالب علم

۱۱۱۱۱ واقعات دارالحکومت دہلی، ج ۲، ص ۵۸۲۔

۱۱۱۱۱ تاریخ تہذیب و تمدن (تعلیمی) از نواب صدیقی حسن ص ۱۰۰ (مرتبہ ۱۲۷۸ھ) مخزنِ مسلم
یونیورسٹی علی گڑھ۔ حبیب کتب خانہ کلکتہ۔

۱۱۱۱۱ تذکرہ طبقات الشرائع ہند، ص ۴۶۳۔

بھی حصولِ علم کے لیے آنا، وہ اس کو مایوس نہ کرتے اور اس کے دل کو رنج نہ پہنچاتے۔ پوری وسعتِ قلب اور حسنِ اخلاق سے پیش آتے اور اُسے وہ علم پڑھاتے جو وہ پڑھنا چاہتا نہ گھر میں بھی اور مدرسے میں بھی ان کے گرد طلباء کا ہجوم رہتا۔ اس ضمن میں مولوی کریم الدین کے الفاظ ملاحظہ ہوں :-

”گھر اس کا محط الرجال طلباء، مدرسہ اس کا مجمع علماء و فضلاء، صد ہا شاگرد اس ذاتِ بابرکات سے فیض اُٹھا کر اطراف و اقطار ہندوستان میں فاضل ہو کر گئے..... سوائے دوس دہی طلبائے مدرسہ کے اپنے گھر پر بھی لوگوں کو ہر ایک علم کی کتابیں پڑھاتے ہیں..... تمام اوقات گرامی ان کے تعلیم طلباء میں نصف شب تک منقسم ہیں..... ان کی خدمت میں صد ہا طالب علم اطراف و جوار میں سے واسطے تعلیم پانے علوم کے حاضر ہوتے ہیں اور ان کے حسنِ اخلاق سے یہ بعید ہے کہ کسی طالب علم کی خاطر رنجیدہ کریں^{۱۹}۔“

مولانا مملوک علی کے تلامذہ کی وسعت پذیر فہرست میں مولانا رشد احمد گنگوہی بھی شامل ہیں۔ مولانا گنگوہی کے حالات میں مولانا عاشق علی میرٹھی نے ”تذکرۃ الرشید“ کے نام سے ایک کتاب لکھی ہے۔ اس میں وہ مولانا مملوک علی کے اسلوبِ تدبیر کے بارے میں مولانا گنگوہی کا ایک قول نقل کرتے ہیں جو ان الفاظ پر مشتمل ہے۔

”استاذِ ہم دہلی میں دوسرے اساتذہ سے پڑھتے تھے، لیکن تسکینِ منین ہوتی تھی، کبھی سبقِ مختور اہوتا تھا اور کبھی شبہات کا جواب نہ ملتا تھا، مگر جب مولانا مملوک علی صاحب کی خدمت میں پہنچے تو اطمینان ہو گیا اور بہت تھوڑے عرصے میں کتابیں ختم کر لیں، گویا استاد نے گھول کر پلا دیا، (مولانا گنگوہی) فرمایا کرتے تھے کہ اس زمانے میں اچھے اچھے استاد دہلی میں موجود تھے، مگر ایسے استاد کہ مطلب پوری طرح ان کے قابو میں ہو اور انواعِ مختلفہ سے تفریر کر کے

تیسری صدی ہجری

شاگرد کے ذہن نشین کر دیں، ایک ہمارے اسناد مولانا مملوک علی صاحب اور دوسرے ہمارے اسناد مفتی صدر الدین صاحب تھے رحمۃ اللہ علیہما۔^{۱۲۱}

مولانا محمد یعقوب نالوتوی جو مولانا مملوک علی کے فرزند گرامی تھے اور اپنے دور کے جید عالم تھے، اپنے والد کرم کے اسلوب تدریس کے متعلق لکھتے ہیں:-
”ان کے سامنے بے سمجھے چلنا مشکل تھا، وہ طرز عبارت سے سمجھ لیتے تھے یہ مطلب سمجھا ہوا ہے یا نہیں؟“

سید عبدالحی حسنی لکھنوی تحریر فرماتے ہیں:-

مولانا مملوک علی صدیقی نالوتوی شیخ اور عالم کبیر تھے مولانا رشید الدین خان دہلوی کے شاگرد تھے فقہ و اصول اور علوم عربیہ میں مہارت رکھتے تھے، منطق و فلسفہ میں بھی یدِ طولیٰ حاصل تھا۔ تمام عمر درس و تدریس میں مشغول رہے اور خلقِ کثیر نے ان سے استفادہ کیا۔^{۱۲۲} مولانا عبید اللہ سندھی لکھتے ہیں:-

”انھوں (مولانا مملوک علی) نے مولانا رشید الدین سے اخذِ علم کیا اور علوم عربیہ فقہ اور فزون کے حصول میں اپنے معاصرین سے سبقت لے گئے۔ اپنے اُستاد مولانا رشید الدین کے بعد دہلی کالج میں مدرس مقرر کیے گئے۔“^{۱۲۳}

^{۱۲۱} تذکرۃ الرشید، ج ۱ ص ۳۰، ۳۱

^{۱۲۲} سوانح عمری مولانا محمد قاسم نالوتوی، ص ۱۸

^{۱۲۳} نزہۃ الخواطر ج ۱ ص ۲۸۷

^{۱۲۴} شاہ ولی اللہ اور ان کی سیاسی تحریکات ص ۸۱۔ مولانا سندھی کا یہ کہنا درست نہیں کہ مولانا مملوک علی کو ان کے اُستاد مولانا رشید الدین خاں کے بعد دہلی کالج میں مدرس مقرر کیا گیا تھا۔ واقعہ یہ ہے کہ مولانا رشید الدین خاں اور مولانا مملوک علی کو یک ساتھ ہی مینصب تفویض کیا گیا تھا۔ فرق صرف یہ تھا کہ مولانا رشید الدین خاں کو شیعہ عربی کا صدر مدرس بنایا گیا تھا اور دوسرے امام زین العابدین علی (بقیہ حاشیہ اگلے صفحہ پر دیکھیں)

۱۰۶۔ ملامہدی مازندرانی

ہندوستان کے شیعہ علماء و فقہاء میں ملامہدی بن محمد شیعہ استرآبادی مازندرانی اپنی بعض خصوصیات کی بنا پر بڑی شہرت رکھتے تھے۔ ان کا مولد و منشا ایران کا ایک شہر مازندران ہے۔ سید علی طباطبائی اور بعض دیگر اہل علم سے تعلیم حاصل کی۔ پھر ۱۲۴۰ھ کو غازی الدین حیدر کے عہد حکومت میں لکھنؤ پہنچے اور وہاں کونست اختیار کی۔ یہ لکھنؤ میں شاہانِ اودھ کا دور تھا اور بہت سے اہل سنت اور شیعہ اصحابِ علم وہاں موجود تھے اور ان کے باہم مباحثے اور مناظرے بھی ہوتے رہتے تھے۔ لیکن ملامہدی نے ان مباحث و مناظرات میں کبھی حصہ نہیں لیا۔ وہ ایک فاضل مجتہد تھے اور سب علماؤں سے منقطع ہو کر تدریس و تصنیف میں مشغول رہتے تھے۔ ان کا گھر ہی ان کا مدرسہ تھا اور وہیں طلباء کو مختلف علوم و فنون کی تعلیم دیتے تھے اور گھر ہی میں تصنیف و تالیف کا سلسلہ جاری تھا۔ عام لوگوں سے کوئی تعلق نہ تھا اور نہ کسی کے ہاں آمد و رفت تھی۔

لامہدی مازندرانی نے مندرجہ ذیل کتابیں تصنیف کیں۔

- ۱۔ قواطع العقول فی قواعد الاصول۔
 - ۲۔ ثبائین الفرعیات فی نوا میں الشرعیات۔
 - ۳۔ حاشیہ مطول۔
 - ۴۔ اصول دین سے متعلق ایک رسالہ جو فارسی زبان میں ہے۔
- اس کے علاوہ انھوں نے بعض رسائل بھی تحریر کیے جو ان کے دور میں کافی مشہور ہوئے اور اہل علم کے مطالعے میں رہے۔

(بغیر حاشیہ صفحہ گزشتہ سے آگے) کانقر نائب مدرس کی حیثیت سے ہوا تھا اور تنخواہ پچاس روپے تھی۔ تاریخ تقرری یکم جون ۱۸۲۵ء ہے۔

اس شیعہ مصنف و فقیہ نے ماہ ذیقعدہ ۱۲۵۹ھ کو لکھنؤ میں وفات پائی اور قبرستانِ حسینہ مجتہدین دفن ہوئے رحمۃ اللہ علیہ

۱۰۷۔ سید مہدی لکھنوی

سید مہدی لکھنوی شیعہ عالم و فقیہ تھے اور صاحب تصنیفات تھے۔ ان کا مختصر سلسلہ نسب یہ ہے: مہدی بن ہادی بن مہدی بن دلدار علی حسینی لکھنوی۔

سید مہدی اکابر علمائے شیعہ میں سے تھے اور مجتہد کے درجے پر فائز تھے۔ اپنے زمانے کے شیخ اور فاضل شخص تھے۔ لکھنؤ میں پیدا ہوئے اور وہیں نشو و نما پائی۔ ان کے آبا و اجداد علم کی دولت سے مالا مال تھے۔ اپنے والدِ مکرم (سید ہادی) سے حصولِ علم کیا اور والد کے عظمِ محترم سید محمد بن دلدار علی سے سند لی۔ سید مہدی تقریر و تدریس کے علاوہ تصنیف و تالیف کا شوق بھی رکھتے تھے۔ ان کی تصنیفات میں سے صرف دو کتابوں کا پتہ چل سکا ہے اور وہ مندرجہ ذیل ہیں۔

۱۔ تحفۃ الصائم۔

۲۔ رسالہ فی الاجتهاد والتقليد۔

سید مہدی حسینی لکھنوی نے اپنے والد سید ہادی کی وفات کے دو سال بعد ۱۲۷۷ھ کو لکھنؤ میں وفات پائی رحمۃ اللہ علیہ

۱۰۸۔ نجم السامع۔ ترجمۃ الخواطر ج ۱، ص ۴۹۰، ۴۹۱

۱۰۹۔ ترجمۃ الخواطر ج ۲، ص ۴۹۱

ن

۱۰۸۔ سید ناصر حسین جون پوری

صوبہ یوپی کا شہر جون پور کسی زمانے میں اہل علم کا مرکز اور اصحاب فضل کا مسکن تھا۔ اس میں جہاں اہل سنت کے علما کثیر تعداد میں فروکش تھے، وہاں شیعہ علما بھی آباد تھے۔ اس شہر گو شیراز ہند کہا جاتا ہے، اس لیے کہ مختلف اوقات و ادوار میں بے شمار مصنفین و مؤلفین، متعدد مدرسین و معلمین اور بہت سے فقہاء و علما اس میں اقامت گزین رہے اور ہر مسلک و مذہب کے اصحاب کمال یہاں جمع ہو گئے تھے۔

تیرھویں صدی ہجری میں جن علما و فقہاء نے اس شہر کو رونق بخشی، ان میں ایک عالم و فقیہ سید ناصر حسین تھے جو سید مظفر حسین حسینی جون پوری کے فرزند تھے اور نامور شیعہ عالم تھے۔

سید ناصر حسین حسینی جون پور میں پیدا ہوئے اور وہیں پرورش پائی۔ بعض درسی کتابیں اپنے شہر کے ممتاز حنفی عالم مولانا سخاوت علی فاروقی جون پوری سے پڑھیں اور بعض کی تکمیل مولانا عبدالعلیم انصاری کمپنوی سے کی۔ پھر جون پور کے ایک ممتاز شیعہ عالم گلشن علی کے درس میں حاضر ہوئے۔ ان سے شیعہ امامیہ کی فقہاء و علم کلام کی کتابیں پڑھیں۔

اس کے بعد لکھنؤ گئے، وہاں سید محمد تقی کا سلسلہ درس جاری تھا جو اس دور کے شیعہ مجتہد تھے، ان سے اخذ علم کیا۔ پھر حرمین شریفین کا قصد کیا اور سعادت حج حاصل کی۔ وہاں سے عازم عراق ہوئے اور مختلف مقامات میں گھومے پھرے۔ بعد ازاں ہندوستان آئے۔

سید ناصر حسین نے چند کتابیں بھی تصنیف کیں جو درج ذیل ہیں :

- ۱۔ علم الادب فی مناہج کلام العرب : یہ عربی محاورات سے متعلق ہے اور عربی میں ہے۔
- ۲۔ ایک رسالہ عربی ادب کے بارے میں۔
- ۳۔ رشتہ الخبال : یہ اثباتِ متعہ اور تخریفِ قرآن سے متعلق ہے۔
- ۴۔ ایک رسالہ میلاد النبی صلی اللہ علیہ وسلم سے متعلق۔ اردو میں۔
- ۵۔ ایک رسالہ آیت تطہیر کی تفسیر میں۔ اردو میں۔
- ۶۔ ایک رسالہ نجاستِ مشرکین کے اثبات میں۔ یہ رسالہ فارسی زبان میں ہے۔
- ۷۔ اہل بیت کے مصائب و آلام کے موضوع پر ایک ضخیم کتاب اردو میں۔ ان کے علاوہ کچھ اور رسائل بھی تحریر کیے گئے۔

۱۰۹۔ سید نثار علی ظفر آبادی

سید نثار علی بن محمد صادق حسینی واسطی ظفر آبادی، جلیل القدر عالم، مشہور شیخ اور ممتاز محدث تھے۔ ان کی ولادت و تربیت ظفر آباد میں ہوئی۔ جو جون پور کے قریب صوبہ بونہ کا ایک شہر ہے۔ ابتدائی کتابیں ظفر آباد اور جون پور کے اساتذہ سے پڑھیں، پھر لاہور آباد گئے، وہاں شاہ غیب اللہ کا سلسلہ درس جاری تھا، اس میں شامل ہوئے اور شاہ صاحب سے استفادہ کیا۔ شاہ برکت اللہ سے بھی بعض کتابیں پڑھیں۔ پھر دہلی گئے۔ یہ حضرت شاہ ولی اللہ محدث دہلوی کا زمانہ تھا اور دہلی کو اس عہد میں گوارہ علم کی حیثیت حاصل تھی۔ سید نثار علی نے حضرت شاہ صاحب کی خدمت میں ماضی دی اور چار سال ان کے

لے منجی مروج ۲ ص ۸۱ تا ۸۳ — تاریخ مینار ہند جون پور ص ۴۳۷، ۴۳۸۔

نزمۃ الخواطر ج ۷ ص ۴۹۳، ۴۹۴۔

علقہ درس میں شامل رہے۔ اس اثنا میں انھوں نے شاہ صاحب سے خوب استفادہ کیا۔ تکمیل علم کے بعد اپنے شہر جون پور گئے اور درس و افادہ کی مسند بھجائی بہت علماء و طلباء ان سے مستفید ہوئے اور ان کی شہرت گرد و نواح میں پھیل گئی۔

سید شار علی حدیث و فقہ کے جید عالم تھے اور فلسفہ و منطق میں بھی انھیں درک حاصل تھا۔ متواضع، حسن اخلاق سے مالا مال، شیریں گفتار اور عالی کردار تھے۔ لوگوں سے نہایت اچھے مراسم رکھتے تھے اور سب سے حسن ظن کا اظہار کرتے تھے۔

اس عالم کبیر اور فقیہ نامدار نے جمعۃ المبارک کے دن ۲۷۔ شوال ۱۲۱۵ھ کو میاں پورہ میں وفات پائی جو اعمال الہ آباد میں ایک گھاؤں ہے۔

۱۱۔ قاضی نجم الدین علی خاں ثاقب علمی کا کوری

سلطنت مغلیہ کے دورِ زوال کے بعد ہندوستان پر انگریزوں کا اقتدار قائم ہوا۔ انھیں ایسے علماء و فقہاء کی تلاش تھی جو مسلم پرسنل لا "تیار کر کے مسلمانوں کے فقہی مسائل کو ان کے ذہن و فکر کے مطابق نافذ کر سکیں۔ اس عہد کا ہندوستان اپنے علم و فضل میں مشہور تھا۔ خصوصاً صوبہ اودھ کے قصبات و دیہات کو اس ضمن میں بڑی اہمیت حاصل تھی۔ چنانچہ اسی صوبے کے مشہور و مردم خیز قصبہ کا کوری کے ایک عالم دین پران کی نظر پڑی اور انھیں قاضی القضاۃ کا منصب عطا کیا گیا۔ ان کا کام قرآن و حدیث اور فقہ کے ائمہ اربعہ کے فتاوے کی روشنی میں مسلمانوں کے مذہبی معاملات کے فیصلے کرنا تھا۔ اس عالم و فقیہ کو قاضی القضاۃ مولانا نجم الدین علی خاں علمی بہادر اشرف جنگ ثاقب کا کوری کے نام سے

۱۱۔ تاریخ شیراز ہند جون پر سن ۱۷۷۸۔ ۱۷۹۰۔ نزہۃ الخواطر

۷۷ ص ۳۹۳

پیمانہ جاتا ہے۔

عبدالکبریٰ سے تعلق کا کوری (ضلع کھنڈ) میں علیوں کے دو ممتاز خاندان آباد ہیں، جن میں ایک خاندان مخدوم زادگان کا ہے جس کا سلسلہ نسب حضرت مخدوم نظام الدین القاری المعروف بہ شاہ بھکاری کی وساطت سے حضرت علی رضی اللہ عنہ تک پہنچتا ہے۔ دوسرا خاندان ملک زادوں (مولوی زادوں) کا ہے جس کے نسب کا سلسلہ ملک بہاء الدین کیفیاد بن ملا البکر جامی کے ذریعے حضرت علیؑ پر منتهی ہوتا ہے۔ مذکورہ بالا دونوں خاندانوں میں ہر دور میں بڑے بڑے مشاہیر فضلاء و علماء، فقہاء و فقراء، ارباب دولت و ثروت اور صاحبان دل پیدا ہوئے ہیں۔

نام و نسب

قاضی القضاۃ نجم الدین علی خاں ملک زادگان کے اس گھرانے سے تعلق رکھتے تھے جس کے اسلاف جس قدر باعثِ رشک ہوئے، اسی قدر اس کے اخلاف قابلِ فخر ہوئے ہیں۔ سلسلہ نسب تیس واسطوں سے حضرت علیؑ تک اس طرح پہنچتا ہے۔ نجم الدین علی خاں ثاقب (۱) بن ملا حمید الدین محدثؒ (۲) بن ملا غازی الدین شہید (۳) بن ملا محمد غوث (۴) بن ملک ابوالخیر (۵) بن ملک عبدالغفار معروف بہ ملک ابوالکرام (۶) بن ملک عبدالسلام (۷) بن ملک مسطح (۸) بن ملک حافظ چاند (۹) بن ملک حسام الدین (۱۰) بن ملک نظام الدین (۱۱) بن ملک بہاء الدین کیفیاد (۱۲) بن ملا البکر جامیؒ (۱۳) بن خواجہ درویش علی محمد (۱۴) بن خواجہ شیخ احمد جام زندہ فیض (۱۵) بن خواجہ شیخ جامی (۱۶) بن خواجہ ابوطالب جامی (۱۷) بن خواجہ

سے ملا البکر جامی کی شادی ملک سعد الدین سالاری وزیر اعظم سلطان حسین شرقی فرماں دائے سلطنت جون پور کی بیٹی کے ساتھ ہوئی جن کے بطن سے بہاء الدین کیفیاد پیدا ہوئے۔ اس وقت سے تا نہایتی نسب لحاظ سے ان کا لقب ملک قرار پایا۔ اسی بنا پر ان کی اولاد ملک زادے کہلائی۔

محمد شاہ جامی (۱۸) بن خواجہ محمد رضا جامی (۱۹) بن خواجہ موسیٰ جامی (۲۰) بن خواجہ عمران جامی (۲۱) بن خواجہ عثمان (۲۲) بن خواجہ ابو حنیف (۲۳) بن خواجہ اسفندیار (۲۴) بن خواجہ ابو الحسن کوفی (۲۵) بن خواجہ ابو تراب (۲۶) بن خواجہ محمد رضی کوفی (۲۷) بن خواجہ محمد (۲۸) بن حضرت ابو القاسم (۲۹) بن حضرت محمد ابن الحنفیہ (۳۰) بن حضرت علی رضی اللہ عنہ۔

ولادت اور تعلیم

قاضی نجم الدین کی ولادت ۱۵۔۔۔ ربيع الاول ۱۱۵۷ھ (۱۷۴۷ء) کو کاکوری میں ہوئی۔ مادہ سال ولادت کسی نے نجم ثاقب نکالا ہے۔

تعلیم و تربیت اپنے والد ماجد ملا حمید الدین محدث (۱۲۱۵ھ/۱۸۰۰ء) ملا حسن فرنگی مملی اور مولانا غلام یحییٰ بہاری سے حاصل کی۔ بچپن ہی سے بڑے ذہین و طباع تھے۔ صاحب سفر نامہ لندن رقم طراز ہیں کہ: ”پندرہ برس کی عمر میں معقولات و منقولات کی کتابوں سے فارغ ہوئے یہ علم حدیث کی سند شیخ ابو الحسن سندھی سے حاصل تھی۔ صاحب نزہۃ الخواطر نے ان کے بارے میں جو الفاظ تحریر فرمائے ہیں، ان کا ترجمہ یہ ہے:

”شیخ و فاضل قاضی القضاۃ نجم الدین علی خاں ہندوستان کے مشہور علما میں سے تھے۔ ۱۵۔۔۔ ربيع الاول ۱۱۵۷ھ کو کاکوری میں پیدا ہوئے۔ کچھ عرصہ اپنے والد سے علم حاصل کیا، پھر شیخ عبدالرشید جون پوری سے جو تفسیریں مدون ہیں اور شیخ غلام یحییٰ بن نجم الدین بہاری اور ملا حسن بن غلام مصطفیٰ لکھنوی سے تحصیل علم کی اور شاہید فنون ریاضی کا اکتساب علامہ تفضل حسین کشمیری (م ۱۲۱۵ھ)

۱۔ باقیات الصالحات۔ مولوی ممتاز الدین حیدر (مخطوطہ)

۲۔ سفر نامہ لندن۔ مسیح الدین خاں بہادر سیف شاہ اودھ (مخطوطہ) ۳۶۳

۳۔ تذکرہ مشاہیر کاکوری۔ حافظ شاہ علی حیدر قلندر۔ ص ۳۳۷

سے کیا تھا
علم و فضل

یوں تو تمام علوم و فنون میں اپنے معاصرین میں ممتاز تھے، لیکن علم جہود و اور رباضی میں بڑی دست گاہ تھی۔ سفر نامہ مولوی مسیح الدین خاں بہادر سیر شاہ اودھ کے مندرجہ ذیل واقعے سے آپ کی علمی قابلیت کا اندازہ ہوتا ہے۔

”نواب شجاع الدولہ (۱۷۶۷ تا ۱۷۷۷ء) کو خود علم جہود کا بڑا شوق تھا۔ نواب مذکور کو اتفاق سے اس فن میں حکیم شاہ اللہ خاں سے ایک کتاب مل گئی تھی، جسے وہ نہایت عزیز رکھتا تھا۔ اس کی تصحیح کے لیے فیض آباد اور فیض آباد سے باہر کے علما مقرر ہوئے، مگر کسی سے اس کی صحت نہ ہو سکی۔ قاضی القضاۃ نجم الدین صاحب کو بھی اس کی تصحیح کے لیے طلب کیا گیا۔ انھوں نے محض یادداشت پر اس کی تصحیح شروع کر دی اور ساتھ ہی ایک بسیط شرح بھی لکھنی شروع کر دی۔ خود نواب موصوفت روزانہ اگر اس کو دیکھتا اور بہت خوش ہوتا۔ اکثر یہ ہوتا کہ نواب کو آتے دیکھ کر یہ تعظیماً کھڑے ہو جاتے مگر وہ باہر اران کو بٹھا دیتا اور خود کھڑے ہو کر ان کا کام دیکھتا رہتا۔ نواب نے اپنی تخت نشینی کے بعد یہ طے کر لیا تھا کہ اب کسی کو معافی نہ دی جائے گی، چنانچہ جن جن اشخاص کو معافیاں دی گئی تھیں وہ بھی ضبط کر لی گئیں۔ ملا حمید الدین محدث کا کو روئی کو بھی ایک موضع ہو گیا۔ ”دگلیا“ معاف ہوا تھا وہ بھی ضبط ہو گیا۔ قاضی القضاۃ نجم الدین نے اپنے جن خدمت

۷۷ نمونہ الخواطر، ج ۷، ص ۲۹۷

حاجی مسیح الدین خاں دین قاضی علیہم الدین خاں بن قاضی القضاۃ نجم الدین علی خاں (سیر شاہ اودھ و میر غنشی گورنر جنرل بہادر دم ۱۲۹۲ھ) کا یہ سفر نامہ اس عہد کے اودھ کی حالت اور انگریزوں کے مستند و دلچسپ حالات میں ایک نادر و نایاب مخطوط ہے۔ چودہ سو صفحات پر مشتمل یہ مخطوط پانچ ابواب پر منقسم ہے۔ اس کے ایک باب میں مولف موصوفت نے اپنے اہل خاندان کے حالات تحریر کیے ہیں۔

اور کارگزاری کو پیش نظر رکھتے ہوئے معافی کی درخواست دی۔ بظاہر اس موضع کی واپسی کی کوئی صورت نہ تھی، لیکن نواب نے ان کی ذاتی لیاقت اور حسن عمل کی بنا پر وہ موضع دوبارہ معافی میں دے دیا۔ چنانچہ یہ معافی کا پروانہ لے کر گھر آئے اور حسب دستور سابق درس و تدریس میں مشغول ہو گئے۔

قاضی نجم الدین علی خاں کے علم و فضل اور کمال کا شہرہ سن کر الماس علی خاں نے ان کو اپنے مدرسے کا منصب مدرسہ قبول کرنے کو کہا، جسے انہوں نے قبول کر لیا۔

منصب قاضی القضاۃ

”تذکرہ مشاہیر کوری میں مرقوم ہے کہ آغاز تیرہویں صدی ہجری میں مجانب ایسٹ انڈیا کمپنی جب عہدہ قاضی القضاۃ پر انگریزی کی تجویز کلکتہ میں ہوئی تو اس زمانے میں علامہ تفضل حسین خاں نے (جو آصف الدولہ بہادر ۷۵، ۷۶، ۷۷، ۷۸، ۷۹، ۸۰ء) کے وقت میں کلکتہ میں سفیر تھے، ان کے فضائل و کمالات علمی کا تذکرہ گورنر جنرل بہادر سے کیا، اس وقت اس عہدے میں تقرر کا مسئلہ سرکار انگریزی میں درپیش تھا۔ بہت سے علما کے نام سامنے تھے، خوش قسمتی سے یہی منتخب ہو کر ممالک محروسہ سرکار کمپنی کے اول قاضی القضاۃ مقرر ہوئے۔“

انگریزوں نے ان کی صلاحیتوں کو پیش نظر رکھتے ہوئے منصب قاضی القضاۃ پر ان کو متعین کیا۔ علامہ تفضل حسین خاں نے ۱۲۰۵ھ (۹۰، ۹۱ء) میں گورنر جنرل بہادر کے حکم سے تقرر کی کا خط سبجا، لیکن والد ماجد نے لائق بیٹے کو اتنی دُور کلکتہ نہ جانے دیا۔ مگر جب علامہ مہوف نے بہت اصرار کیا تو اجازت دے دی چنانچہ آپ کلکتہ پہنچے۔ اس زمانے میں سر جان شور گورنر تھا، وہ استقبال کے لیے

۹۹ سفر نامہ لندن، ص ۵-۳۶۷

۱۰۰ تذکرہ مشاہیر کوری، ص ۳۳۷

آیا۔ قاضی صاحب کو خود پالکی سے اُتارا اور معافقہ کیا۔ آپ جب بنک وہاں ہے
بڑی عزت و احترام کے ساتھ رہے۔ گورنر جنرل عیدین کے مواقع پر خوادان کے پاس آتا
اور معافقہ کرتا تھا ﷺ

باوجودیکہ آپ ایسے منصب پر فائز تھے جس سے درس و تدریس کے لیے وقت
نکالنا مشکل تھا، لیکن کلکتہ کے دوران قیام میں آپ نے یہ مشغلہ براہ جاری رکھا،
چنانچہ صاحب تذکرہ علمائے ہند آپ کے حالات میں لکھتے ہیں کہ:-
بمنصب قضی القضاۃ کلکتہ ممتاز و زبور، مع ہذا تدریس و افادۃ طلبائے علم
بنایت می کرشید ﷺ

(باوجودیکہ کلکتہ کے قاضی القضاۃ کے منصب پر متما ز تھے، لیکن
درس و تدریس اور طالبان علم کے افادہ کے لیے کوشاں رہتے۔)
ہندوستان کے تمام صوبوں مثلاً اودھ، الہ آباد، اکبر آباد، اوڑیسہ، بنگال اور
بہار اور ڈھاکہ وغیرہ تمام جگہوں پر آپ کے فتوے پر مسلمانوں کے فیصلے ہوتے تھے۔
پچیس سال عہدۃ قاضی القضاۃ پر ممکن رہے اور نہایت خوبی سے اپنے فرائض
منصوبی انجام دیے۔ اس کے بعد یہ سبب کبر سنی اس عہدے سے مستعفی ہوئے ﷺ
فولادہ القضاء الاصبہ فاستقل بہ خمساً و عشرين سنة ﷺ
(گورنر جنرل نے ان کو قاضی القضاۃ بنایا، اس عہدے پر وہ پچیس سال فائز رہے)
نواب علی حسن خاں سلیم نے تذکرۃ صحیح گلشن میں ان کے بارے میں جو کچھ فارسی
میں لکھا ہے اس کا اردو ترجمہ یہ ہے:-

”نائب قاضی القضاۃ محمد نجم الدین خاں بہادر کمرہ سے دس میل کے فاصلے پر قصبہ

ﷺ سفرنامہ لندن، ص ۳۷۰ -

ﷺ تذکرہ علمائے ہند، ص ۲۳۳ -

ﷺ سفرنامہ، ص ۱ - ۳۷۰ - ﷺ نزهة الخواطر ج ۷، ص ۶۷۰

کا کوری کے رئیس تھے۔ قرب و جوار کے تمام قصابات سے زیادہ یہاں صاحبانِ فضل و کمال و مردمِ خوش زنار اور نیک کردار، سچے لوگ تھے۔ آپ کے والد ملاحمد الدین علوم ظاہری و باطنی میں اپنے ہم عصروں میں ممتاز تھے۔ واداعلم محمد غوث صاحبِ فضل کمال اور علم حدیث میں شہنشاہ عالم گیر کے استاد تھے اور آپ دنیاوی و دینی اعتبار سے نجم ثاقب تھے۔ اخلاق و کردار، علوم عقلیہ و نقلیہ، موزوں طبعی و سخن سنجی میں ممتاز تھے۔ کلکتے میں کوئی بھی اہل علم آپ کے مرتبہ قاضی القضاۃ پر نہ پہنچا۔ آخر عمر میں عہدہ قضاۃ مستغنی ہو کر تین سو روپے ماہوار پیشین قبول کر کے قناعت کی زندگی بسر کرنے کا فیصلہ کیا۔ کلکتے سے وطن روانہ ہوئے۔ راستے میں بنارس کے قریب گویا عالم قدس سے یہ آواز سنی کہ اے نفسِ مطمئنہ اپنے رب کی طرف حبا رہنا چار اہل موعود کے تقاضے سے وطنِ اصلی کی طرف رُخ پھیرا۔ یہ واقعہ ۱۲۲۹ھ کا ہے۔^{۱۵}

لیاقت اور حسن انتظام کی بنا پر آپ کی وفات کے بعد اعزازِ خطاب اور کل تنخواہ بطور پیشین ملی اور پھر آپ کی اہلیہ کو وہ پیشین ملتی رہی۔^{۱۶}
گورنر جنرل کا تعزیتی خط

گورنر جنرل بہادر نے قاضی نجم الدین کی وفات پر ان کی اہلیہ کو تعزیتی خط لکھا۔ اس تعزیتی خط سے آپ کی وہ قدر و منزلت جو ان کے دلوں میں تھی، متبر شہوتی ہے۔

خط یہ ہے: آپ کے شوہر قاضی القضاۃ بہادر کی وفات کا سدمہ سرکارِ دولت چھینی کو آپ سے کم نہیں ہوا کہ جس نے ایسے اپنے متمول اور لائق شخص اور فاضل بے بدل کو گم کیا، چونکہ کارخانہ قضا و قدر میں ہجر صبر اور تسلیم کے کوئی چارہ نہیں، لہذا یقین ہے کہ آپ بھی صبر جمیل اختیار کریں گی، اگرچہ آپ کے

^{۱۵} تذکرہ بیچ گشت، نواب علی حسن خاں سلیم، ص ۶۶

^{۱۶} بیاض ڈپٹی امیر حسن صدیقی کا کوری (مخطوطہ) ص ۲۸۳

چاروں بیٹے اعلیٰ عہدوں پر فائز ہیں، آپ کو اپنے بسراوقات میں احتمال تکلیف کا نہیں، مگر سرکار نے براہِ قدر وانی و نام آوری آپ کے شوہر کے ڈیڑھ سو روپیہ ماہوار آپ کی پیشین تاحینِ حیات مقرر کی ہے **تصانیف**

قاضی اعظمۃ بنجم الدین علی خانؒ نے درج ذیل تصانیف اپنی یادگار چھوڑیں :
۱۔ شرح کتاب الحجابیات والجرائم قادی عالمگیری : یہ بسیط شرح انھوں نے جناب گورنر جنرل کی ایاء فرمائش پر لکھی، تمام انگریزی عدالتوں میں جس قدر فیصلے ہوتے تھے وہ سب اسی شرح کی بنا پر ہوتے تھے۔ یہ شرح سرکار انگریزی کے حکم سے کلکتہ میں فارسی زبان میں طبع ہوئی تھی۔

۲۔ رسالۃ السنۃ الجبرۃ فی الجبر والمقابلہ : اس رسالے میں اہم مسائل جبر و مقابلہ کا حل لکھا ہے اور خود ہی اس رسالے کی فارسی شرح بھی لکھی جو مع اصل متن کے کلکتہ سے طبع ہوئی۔

۳۔ رسالہ در بیان تناسب اعتنائے انسانی۔

۴۔ رسالہ در بیان سعد و نحس۔

۵۔ شرح اخلاق جلالی۔

۶۔ رسالہ انساب۔

۷۔ کشکول موسوم بہ بیاض رشک ریاض : یہ غیر مطبوعہ ہے سفرنامہ لندن کے مولف لکھتے ہیں کہ افسوس ہے یہ بیاض چھپ نہ سکی، اور نہ بڑی مفید عام آلیف

کے چاروں بیٹے یعنی (۱) ممتاز العلماء قاضی محمد سعید الدین خان بہادر (۲) مفتی حکیم الدین خان (۳) قاضی

علیم الدین خان (۴) مفتی خلیل الدین خان بہادر سفیر شاہ اودھ۔

۸۔ یہ پیشین پابندی سے آپ کی اہلیہ کو ان کی زندگی (۱۲۴۹ھ) تک ملتی رہی۔ دیکھیے

سفرنامہ لندن، ص ۳۷۲

ہوتی کیونکہ اس میں متعدد علوم و فنون کے بہت سے بسیط مضامین و مباحث درج ہیں۔ اس میں ان کے عربی و فارسی اشعار اور قصائد بھی مرقوم ہیں۔ اس بیاض کو پندرہ محافل پر منقسم کیا ہے۔ مثلاً محفل اول علم تفسیر سے متعلق اور محفل دوم علم حدیث سے متعلق ہے۔ ان تصانیف و تالیفات کے علاوہ معتولات کی کتابوں پر ان کے حواشی بھی ہیں۔

عربی نثر بے تکلفی سے لکھتے تھے۔ عربی میں ان کا ایک مقالہ جو انھوں نے شاہ غلام قطب الدین الہ آبادیؒ کی وفات پر لکھا، نواب رضا حسن خاں علمی کا گوروی (۱۲۴۶ھ / ۱۸۳۱ء تا ۱۲۶۱ھ / ۱۸۵۰ء) نے مطروح الاذ کیا۔ دہلیۃ الاحیاء (صفحہ ۷۷ تا ۸۰) پر نقل کیا ہے۔ اس مقالے سے جہاں نثر نگاری پر ان کی قدرت کا اندازہ ہوتا ہے، وہاں یہ بھی پتا چلتا ہے کہ تاریخ گوئی میں وہ کتنا مکر رکھتے تھے۔

تعمیہ سے تاریخیں الہی عمدہ تالیف کرتے تھے کہ انتہائی تعجب ہوتا۔ نمونہ دو درج ذیل کی جاتی ہیں :-

آپ کے شیخ طریقت حضرت کلید عرفان سیدنا شاہ باسط علی خاں الہ آبادی

والہ شاہ غلام قطب الدین الہ آبادی، مولانا شاہ محمد فاخر الہ آبادی کے بیٹے اور مولانا شاہ خوب اللہ الہ آبادی کے پوتے تھے۔ یکم محرم ۱۱۳۸ھ (۱۷۲۵ء) کو پیدا ہوئے۔ علوم ظاہری کی تعلیم مولانا برکت اللہ الہ آبادی سے حاصل کی۔ اپنے والد محرم مولانا محمد فاخر کے مرید اور خلیفہ تھے۔ مثنوی نان وقلیہ (در جواب نان و حلہ) اور بنانان الخفیفہ نیز ایک فارسی دیوان ان کی یادگار ہیں۔ حج بیت اللہ کے لیے گئے تھے کہ عمرہ کر کے مدینہ منورہ کو روانہ ہوئے۔ جب مقام تنغیم پر پہنچے تو ذلیقعدہ کی آخری تاریخ ۱۱۸۷ھ کو وفات پا گئے۔ امام المؤمنین حضرت خدیجۃ الکبریٰ کی قبر کے دامن جانب مدفون ہوئے۔ مولانا نجم الدین نے ان پر عربی میں دردناک مقالہ لکھا اور ان کی تاریخ وفات بھی نکالی۔

اور ان کی اہلیہ کا انتقال ایک ہی روز اور ایک ہی وقت ہوا۔ مولانا نجم الدین نے
ناسکین انت دوزجک الجنة ابد سے سال وفات ۱۱۹۶ھ نکالا۔ شاہ
باسط علی قلندر الا آبادی اور ان کی اہلیہ کے مرقد پر یہ تاریخ لکھی ہوئی ہے۔
حضرت شاہ محمد کاظم قلندر کا کوئی ان کے برادر طریقت کی وفات ۱۲۲۱ھ
میں ہوئی، جس پر انہوں نے یہ تعبیر تاریخ نکالی۔ حسب خالہ انی الجنة۔۔۔

شاعری

قاضی القضاۃ نے اپنے صاحبزادوں اور سبق الذکر تالیفات کے علاوہ
عربی اور فارسی کلام بھی اپنی یادگار چھوڑا ہے۔ ان کو عربی اور فارسی دونوں زبانوں
میں یکساں قدرت حاصل تھی۔ ان کا کلام اپنے اندر شوخی، لطافت، رقت قلب
سلاست، برجستگی لیے ہوئے ہے۔

معاصر علما کے نزدیک ان کا مقام بہت بلند تھا۔

وفات

کلکتہ سے مستعفی ہو کر وطن آنے کا قصد کیا۔ چنانچہ وہاں سے روانہ ہوئے۔ راستے
میں بیمار پڑے اور بنارس پہنچ کر یکایک ۳ ماہ ربیع الاول روز سہ شنبہ ۱۲۲۹ھ کو
۷۲ سال ۱۱ ماہ ۱۹ یوم کی عمر میں وفات پائی، چونکہ دھیمیت تھی کہ میری نعش منتقل نہ
ہو لہذا وہیں بارغ فاطمان میں دفن ہوئے۔

”تذکرہ علمائے ہند اور زہد الخواطر کے مؤلفین کا ماخذ“ مجمع العلماء منظور الدین ج ۱
علوی (مخطوطہ) ہے، اسی لیے صاحب زہد الخواطر نے تحریر کیا ہے :

مات یوم الثلاثاء لثلاث عشرة خلون من ربيع الثاني
سنة تسع وعشرين ومائة و الف

۲۷ سفر نامہ لندن، ص ۴۰۔ تذکرہ مشاہیر کوری، ص ۴۷۔

۲۸ زہد الخواطر، ج ۷، ص ۴۸۔

فقہائے پاک و ہند جلد سوم

۱۳۔ ربیع الثانی بروز شنبہ ۱۲۲۹ھ کو وفات پائی۔

صاحب تذکرہ علمائے ہند لکھتے ہیں :

بروز شنبہ سیزدہم ربیع الثانی یک ہزار و دو صد و بشت و نہ ہجری رحلت

فرمود^{۲۲}

۱۳۔ ربیع الثانی بروز شنبہ ۱۲۲۹ھ کو وفات پائی۔

ڈپٹی امیر حسن صدیقی اپنی بیاض میں لکھتے ہیں :

قاضی القضاۃ مولوی نجم الدین علی خاں بہادر مغفور منہایت زبردست فاضل اور بڑے ادیب، بلیغ اور صاحب تالیفات گزرے ہیں۔ ترجمہ فارسی ہدایہ کا جو بحکم گورنمنٹ کیا گیا تھا، آپ کی مشہور روایا و گاتالیف ہے۔ جب کلکتہ میں صد عدالت قائم ہوئی آپ اوہ کے علما میں بذریعہ نواب آصف الدولہ اور مہتمم ہرک حسب الطلب گورنر جنرل کلکتہ بھیجے گئے۔ عمدۃ قاضی القضاۃ بنگال اور ممالک مغربی و شمالی پر مامور ہوئے اور پچیس برس تک اپنی خدمت کو نہایت اعزاز اور نیک نامی کے ساتھ انجام دیا۔ آخر عمر میں نیشنل حاصل فرما کر روانہ ہوئے اور بنارس میں پہنچ کر ۳۔ ربیع الاول ۱۲۲۹ھ کو انتقال فرمایا اور مقام ٹاہن میں دفن ہوئے^{۲۳}

آپ کی وفات پر مختلف لوگوں نے قطعہ ہائے تاریخ کہے، جن میں سے منشی فیض بخش علوی کا کوہی مولف تاریخ فرح بخش^{۲۴} اور مولوی فتح علی جون پوری کے قطعے شامل ہیں۔

اولاد

قاضی نجم الدین کے چار صاحب زادے تھے جو سب کے سب آپ کے کمینہ بنگال

^{۲۲} تذکرہ علمائے ہند ص ۲۳۵

^{۲۳} بیان، ص ۳۸۳

اور آلوند سیر لا بیہ کی صحیح و بین تصویر تھے۔ تذکرہ علمائے ہند کے مولف نے لکھا ہے کہ آپ کے تین صاحب زادے ہوئے، یہ درست نہیں ہے۔

منازل العلماء قاضی محمد سعید الدین خاں بہادر

۱۱۸۰ھ ۱۷۶۶ء کو کاکوری میں پیدا ہوئے۔ تعلیم و تربیت اپنے والد ماجد قاضی القضاۃ نجم الدین خاں، ملا عماد الدین کبکنی اور مولوی فضل اللہ نیوتنی سے حاصل کی تعلیم ختم کرنے کے بعد قاضی مقرر ہوئے۔ تمام اصناف کا دورہ کرتے تھے۔ بغیر آپ کے فتوے کے فوجداری مقدمات کے حکم کا نفاذ نہیں ہوتا تھا۔ اپنے علم و فضل، معاملہ فہمی، ذکاوت طبع کی بنا پر حکام اعلیٰ کی نظروں میں بڑی وقعت تھی۔ ۱۵ شعبان ۱۲۲۱ھ سال یکم ہوس کو ابوالنصر معین الدین اکبر شاہ ثانی نے منازل العلماء خان بہادر کا خطاب دیا۔ پھر اپنی قابلیت کی بنا پر انگریزی حکومت کی جانب سے خور و سال نواب فرخ آباد کے ہاں چھ سو روپیہ ماہوار پر نائب مقرر ہوئے۔

شعر و سخن کا ذوق بڑا اعلیٰ تھا۔ فارسی اور اردو دونوں زبانوں میں شعر کہتے تھے۔

۲۱۔ ذی الحجہ ۱۲۶۲ھ (۱۸۴۶ء) کو کاکوری میں وفات ہوئی اور اپنے مکان محلہ قاضی گڑھی کے قریب دفن ہوئے۔

مصطفیٰ حکیم الدین خاں

آپ قاضی القضاۃ کے دوسرے صاحب زادے تھے۔ ۱۱۹۳ھ (۱۷۸۰ء) کو کاکوری میں پیدا ہوئے۔ جملہ علوم کی تکمیل اپنے والد اور ملا عماد الدین کبکنی اور مولوی فضل اللہ نیوتنی سے کی۔ تعلیم کی تکمیل کے بعد محکمہ حجبی میں سررشتہ دار ہوئے۔ پھر صدر امینی کے عہد پر مامور ہوئے۔ اس کے بعد عمدہ صدر الصدوری سے پنشن لے کر کاکوری میں مستقل قیام کیا۔ مطالعے کا بہت شوق تھا۔ انتقال کے وقت بھی ہدایہ کی شرح فتح القدیر پاس تھی۔ ۱۰۔ جمادی الاولیٰ بروز شنبہ ۱۲۶۹ھ (۱۸۵۳ء) کو وفات پائی۔

اور اپنی والدہ کے حظیرہ واقع محلہ کھاری کنواں چاند محل کا کوری میں جانب مغرب دفن ہوئے فیثہ آپ کے صاحب زادے محی الدین خاں ذوق نے تاریخ کہی،

الحق ان قبلہ دیں تدوۃ خاصان خدا
نکلت سال و فائز بصد آلام نبشت
زین جہاں با سفر نیست ہوئے دار بقا
روز شنبہ دہم از شہر حبیبی الاولی
ست ۱۹۰۹ھ

قاضی علیہ الدین خاں

خلف سوم قاضی القضاۃ نجم الدین، اپنے عہد کے جید عالم تھے، کتب درسیہ کی تکمیل اپنے والد ماجد، مولانا عبدالواحد خیر آبادی، مولوی فضل اللہ نیونی اور ملا عماد الدین بکینی سے کی۔ کچھ عرصہ عدالت میں مفتی رہے، پھر قاضی مقرر ہو گئے، جس وقت قضا کا محکمہ تھخیف میں آیا تو دیانت داری، ذہانت و ذکاوت، ثروت، اعتدال کامل اور حسن کارکردگی کے صلے میں صدر اعلیٰ مقرر ہو گئے۔ بیشتر وقت مطالعے میں صرف ہوتا تھا۔ ۱۷۵۷ھ ذی الحجہ ۱۲۵۷ھ (۱۸۴۲ء) کو کاکوری میں وفات پائی اور اپنے بھائی مفتی حکیم الدین خاں کے پہلو میں دفن ہوئے۔

مفتی خلیل الدین خاں بہادر سیف شاہ اوہ

یہ قاضی نجم الدین کے چوتھے بیٹے تھے۔ ۱۲۰۳ھ/ (۱۷۸۸ء) کو کاکوری میں پیدا ہوئے۔ بدو شعور ہی سے بہت ذہین و طباع تھے۔ کچھ درسی کتابیں اپنے والد ماجد سے اور متوسطات اور انتہائی کتابیں مولوی روشن علی جون پوری سے پڑھیں۔ اپنے والد کے ہمراہ لکھتے بھی رہے۔

قاضی نجم الدین نے فتاویٰ عالمگیری کی کتاب الجنایات والجرائم کی شرح گزیریل کی فرمائش پر مرتب کی تو بیٹے (مفتی خلیل الدین خاں) نے میر کوئٹل مسٹر ہائمن کی فرمائش پر جو قاضی نجم الدین خاں کا علوم عربیہ میں شاگرد تھا، درختار کے باب التعزیرات کی

۲۵ سفرنامہ لندن، ص ۳۷۲ — تذکرہ مشائخ کاکوری، ص ۱۳۲

۲۶ الفنا، ص ۲۷۳ — الفنا، ص ۹ - ۲۸۷

تیرھویں صدی ہجری

شرح فارسی میں لکھی۔ باب بیٹے کی یہ دونوں شریحیں گورنر جنرل کے حکم سے طبع ہوئیں۔
 مفتی خلیل الدین خاں کو عربی کی نثر نگاری میں بڑا ملکہ تھا۔ علوم حکمت و ریاضی اور
 ہیئت و فلکیات کے ماہر تھے۔ حکام اعلیٰ نے ان کو بطور (ضلع کانپور) میں عہدہ نفاذ
 پر مقرر کر دیا تھا۔ نہایت ذہین اور لائق تھے۔ ۱۲۴۱ھ (۱۸۲۵ء) کو اڑتیس سال کی عمر
 میں غازی الدین حیدر (۱۸۱۴ تا ۱۸۲۷ء) کے عہد میں پانچ ہزار روپے ماہوار پر سلطانیت اودھ
 کے عہدہ سفارت سے سرفراز ہوئے مفتی مدوح نے بہت سے رفاہ عامہ کے کام
 کیے، تقویٰ و زہد کی نعمت سے بھی متمتع تھے تصنیف و تالیف کا بھی ذوق رکھتے تھے،
 ان کی تصانیف درج ذیل ہیں :-

- ۱۔ شرح باب التعمیرات ذکر مختار، فارسی
 - ۲۔ رسالہ فی تحقیق مرضِ ہیضہ : عربی
 - ۳۔ مرآة الاقالیو : علم ہیئت کے قواعد سے متعلق غازی الدین حیدر کی
 فرمائش پر فارسی میں تحریر کی۔
 - ۴۔ رسالہ در بیان جغرافیہ طرق و شوارع احاطہ اودھ، فارسی۔
 - ۵۔ رسالہ طول البلد و عرض البلد و غایۃ النهار:
- مفتی خلیل الدین خان نے ۱۵۔ جمادی الاولیٰ ۱۲۸۱ھ (۱۸۶۴ء) کو اٹھتر
 برس کی عمر میں کاکوری میں وفات پائی اور خالقہ کاظمیہ کے قریب اپنے باغ میں
 مدفون ہوئے۔

تاریخ وفات مولوی محی الدین خاں ذوق نے ان اشعار سے نکالی۔
 نخل کامر و زملا تا خلیل الدین ذوقا نہادہ داغِ حسرت بردل آں عمِ جلیل ما
 بسالِ حلتِ آں خادمِ منزلِ زورِ قہ کلکم بے بچیں زانوا یتجاں آمد خلیل خٹکے
 زفاضی القضاۃ نجم الدین علی خاں علوی کاکوری کے حیات و سوانح کی ترتیب و تسوید

۱۵۱ تذکرہ مشاہیر کاکوری، ص ۱۵۱

کے سلسلے میں زیادہ استفادہ جناب مسعود انور علوی کا کوروی کے مضمون سے کیا گئیے جو
جولائی ۱۹۸۳ء کے ”المعارف“ (لاہور) میں شائع ہوا تھا۔

۱۱۔ مولانا نصر اللہ مارہروی

مولانا نصر اللہ بن ہدایت اللہ بن محمد مارہروی فقہ و اصول اور علوم عربیہ کے ماہرین میں سے تھے۔ کتبہ برادری سے تعلق رکھتے تھے اور حنفی المسک تھے۔
تیرھویں صدی ہجری کے شیخ اور فاضل بزرگ تھے۔

نصر اللہ کی جائے ولادت مارہرہ (صوبہ یوپی) ہے۔ وہیں انہوں نے تربیت کی
منزلیں طے کیں۔ کچھ بڑے ہوئے تو مولوی محمد باقر اور مولوی محمد نجابت مشرقی سے
حصول علم کا آغاز کیا اور درسیات کی تکمیل کی۔ فارغ التحصیل ہونے کے بعد سید
آل محمد حسینی مارہروی سے اخذ طریقت کیا۔ سید آل محمد اپنے عہد کے بہت بڑے
عالم اور صوفی تھے۔ ۱۰۷۰ھ ربيع الاول ۱۲۳۵ھ کو فوت ہوئے۔ ان کی وفات
کے بعد ان کے بیٹے سید حمزہ نے باپ کی جگہ تصوف و طریقت کی مسند سنبھالی،
یہ بھی تین و تقویٰ میں بہت شہرت رکھتے تھے۔ مارہرہ اور اس کے قرب و جوار
میں باپ بیٹا دونوں کو عزت و احترام کی نظر سے دیکھا جاتا تھا۔ صاحب ترجمہ
مولانا نصر اللہ نے پہلے تو سید آل محمد مارہروی سے اکتساب فیض کیا، پھر ان کی
وفات کے بعد ان کے فرزند محمد امی سید حمزہ کی صحبت اختیار کی اور عمر بھر ان سے
والبتہ رہے۔ درس و افادہ کا سلسلہ بھی جاری رکھا۔ ان کے شاگردوں کا حلقہ بڑا وسیع
تھا۔ فقہ و اصول اور علوم عربیہ کی تمام مروجہ کتابیں ذوق و شوق سے پڑھاتے تھے اور
طلباء ان کے طرز تعلیم سے بہت متاثر تھے۔

مولانا نصر اللہ مارہروی نے ۷۰۰ھ جادی الاخریٰ ۱۲۹۵ھ کو اپنے آبائی شہر
”مارہرہ“ میں داعی اجل کو لبیک کہا۔

۸۰۰ کے نزہۃ الخواطر، ج ۷، ص ۵۰

۱۱۲۔ مولانا نصر اللہ خوجوی

مولانا نصر اللہ خاں بن محمد عسمر خویشتی خوجوی اپنے وقت کے عالم کبیر اور شیخ کامل تھے۔ افاعتہ کے مشہور قبیلے خویشتی سے تعلق رکھتے تھے اور فقہائے حنفیہ میں بلند مرتبے کے حامل تھے۔ ۱۲۲۶ھ کو خوجہ (لوپی) میں پیدا ہوئے مولانا احمد علی عباسی چریا کوٹی اور دیگر علمائے عصر سے حصول علم کیا۔ حکیم منصور علی نجیب آبادی سے علم طب پڑھا اور شیخ عبدالعلیم لودھی سے اخذ طریقت کیا۔ جب تمام علوم متداولہ سبے فارغ ہو گئے اور کامل استعداد حاصل ہو گئی تو انگریزی حکومت سے تقریب پیدا کیا اور ڈپٹی کلکٹر مقرر ہوئے۔ یہ ایک بڑا عہدہ تھا جس پر انھیں فائز کیا گیا۔ کافی عرصہ یہ منصب ان کے سپرد رہا۔

اس کے بعد حالات ایسے پیدا ہوئے کہ حیدر آباد (دکن) چلے گئے وہاں اُن کی نہایت پذیرائی ہوئی اور ریاست حیدر آباد کے شمالی علاقوں کے منصبِ قضا پر مہتمم کیے گئے۔ بعد ازاں مغربی علاقوں کے قاضی بھی انھیں مقرر کر دیا گیا۔ ریاست حیدر آباد میں ان کو بہت اعزاز حاصل ہوا اور بہت سی مراعات سے سرفراز ہوئے۔

مولانا نصر اللہ خاں خوجوی جلیل القدر عالم اور بہت سے مروجہ علوم و فنون میں ماہر تھے اور سرکاری ذمہ داریوں کے باوجود درس و افادہ میں انتہائی دلچسپی رکھتے تھے، ان سے علما و طلباء کی کثیر تعداد نے استفادہ کیا۔

ان میں ایک خصوصیت یہ تھی کہ تصنیف و تالیف کا بھی ذوق رکھتے تھے انھوں نے جو تحریری خدمت انجام دی، وہ مندرجہ تحت کتابوں کی صورت میں محفوظ ہے:

- ۱۔ ارشاد البلید فی اثبات المتقلید۔
- ۲۔ شرح خلاصہ کیدانی؛ یہ سائل فقہ میں ہے اور فادسی میں ہے۔
- ۳۔ شرح رباعیات یوسفی؛ یہ علم طب کے بارے میں ہے۔
- ۴۔ تاریخ دکن۔

علاوہ ازیں اور بھی کئی کتب و رسائل ان سے یادگار ہیں۔
اس عالم کبیر اور فقیہ نامہ نے ۱۲۹۹ھ میں سفر آخرت اختیار کیا۔

۱۱۳۔ سید نصیر الدین حسینی، برہان پوری

ہندوستان کا شہر برہان پور کسی زمانے میں علم کا گہوارہ اور علما کا مرکز تھا۔ ان کے تراجم فقہائے ہند کی مختلف جلدوں میں متعدد مقامات پر بیان ہو چکے ہیں۔ تیرھویں صدی ہجری کے برہان پوری علما و فقہاء میں ایک بزرگ سید نصیر الدین گزرے ہیں جن کا لقب عبید اللہ تھا۔ یہ سید جلال الدین حسینی برہان پوری کے بیٹے تھے جو شاہ عبدالعزیز محدث دہلوی کے شاگرد تھے اور اپنے علاقے کے علمائے اکابر میں گردنے جاتے تھے۔ نہایت زاہد و عارف شخص تھے اور ”اللہ والے صاحب“ کے عرف سے معروف تھے۔

سید نصیر الدین حسینی برہان پور میں پیدا ہوئے اور وہیں نشو و نما پائی کچھ بڑے ہوئے تو اپنے والد گرامی سید جلال الدین حسینی کے حلقہ درس میں شمولیت کی اور علوم مروجہ و فنون متداولہ سے بہرہ مند ہوئے۔ والد کے علاوہ بعض دیگر اساتذہ سے بھی استفادہ کیا اور فقہ و حدیث اور دوسرے علوم میں مہارت حاصل کی۔ فقہی مسلک کے اعتبار سے حنفی تھے اور فردعی اختلافی مسائل میں نہایت متشدد تھے۔ اس زمانے میں ”ہامیت“ کا بہت چرچا تھا اور انگریزی حکومت نے اپنی سیاسی مصلحتوں کی بنا پر ”دہانی“ اور ”باغی“ کو مترادف قرار دے دیا تھا۔ جس کو دہانی کہا جاتا، اسے انگریز کا مخالف اور باغی سمجھا جاتا تھا۔ بہت سے علمائے وقت بھی دہانیوں کے مخالف ہو گئے تھے اور ان کے نفی اور مسکری رجحانات کو شدت سے بدعت تنقید ٹھہرانے لگے تھے۔ سید نصیر الدین برہان پوری کا شمار بھی انہی حضرات علما میں ہوتا تھا جو تحریر و تقریر میں

تیسری صدی ہجری

و بابریت کی سخت الفاظ میں مخالفت کرتے تھے۔ لیکن واقعہ یہ ہے کہ وہ اپنے دو کے نامور فقیہ اور متذہب عالم تھے۔

سید نصیر الدین تصنیف و تالیف کا عمدہ ذوق رکھتے تھے۔ انہوں نے بہت سی کتابیں تصنیف کیں، جن میں مندرجہ ذیل کتابیں خصوصیت سے لائق تذکرہ ہیں:

- ۱۔ ذریعۃ الاستشفاع فی سیر سید المطاع۔
- ۲۔ الصائقة الرابعة علی فرقة الوهابية الکذابية۔
- ۳۔ روضة الریحان فی فضائل رمضان۔
- ۴۔ مستوفی الحقوق فی ذم العقوق۔
- ۵۔ ایضاع الازتداد۔
- ۶۔ ساطع الانوار من کلام سید البرا۔
- ۷۔ التیسیر فی مہمات التفسیر۔
- ۸۔ برہان الہدی فی تفسیر الرحمن علی العرش استوی۔
- ۹۔ لباب النقایح فی احکام الذبائح۔
- ۱۰۔ البراہین الساطعة فی اثبات مذهب اہل السنۃ اللامعة۔
- ۱۱۔ تنبیہ الاغنیاء فی فضائل سید الاصفیاء۔
- ۱۲۔ کشف المعضلات فی ذکر لساء المحرمات۔
- ۱۳۔ ترغیب المجاہدین وترغیم المعاندین۔
- ۱۴۔ هل من مزید فی جواز اللعن علی یزید۔
- ۱۵۔ البکیات فی اخبار الشہداء بالطف۔
- ۱۶۔ لطائف التہذیب۔
- ۱۷۔ معیار الاقراس۔
- ۱۸۔ تنعیب الامیان۔
- ۱۹۔ رسالہ فی تعداد الایات والحروف والسور والمجہدات فی القرآن الکریم۔

۲۰۔ رسالہ عالیہ -

۲۱۔ تكملة منافع المسلمين -

آخر عمر میں عربین شریفین گئے۔ مدینہ منورہ پہنچے تو وفات پا گئے۔ یہ ۱۵۔ محرم ۱۲۹۳ھ کا واقعہ ہے۔

تذکرہ علمائے ہند میں مرقوم ہے کہ ۱۲۹۲ھ کو برہان پور میں انتقال ہوا۔

۱۱۴۔ سید نصیر الدین دہلوی

جو علمائے کرام اور فقہائے عظام امیر المجاہدین سید احمد شہید بریلوی رحمۃ اللہ علیہ کی جماعت مجاہدین سے وابستہ ہوئے اور باقاعدہ میدان جہاد میں نکلے ان میں مولانا سید نصیر الدین دہلوی متعدد وجوہ سے اپنا ایک خاص مقام رکھتے ہیں۔ آپ دھبیال کی طرف سے حضرت سید ناصر الدین حسین سونی پتی کی اولاد سے تھے اور نہضیال کی جانب سے حضرت شاہ رفیع الدین محدث دہلوی سے تعلق رکھتے تھے اور ان کے نواسے تھے۔ آپ کی ولادت دہلی میں ہوئی اور وہیں بچے بڑھے۔

ابتدا میں تحصیل علم سے بے اعتنائی

ان کے حالات میں یہ عجیب بات مرقوم ہے کہ دہلی میں اپنے نہضیال میں پرورش پائی اور وہیں تربیت کی منزلیں طے کیں، جہاں علم کے دریا بہہ رہے تھے۔ فضیلت کے چشے اُبل رہے تھے اور ہندوستان کے طول و عرض سے آکر لوگ اس سے فیض یاب ہو رہے تھے، لیکن نصیر الدین کو اپنی عمر کے دورِ اول میں اس سے دلچسپی نہ تھی اور حصولِ علم کی طرف اعتناء نہ تھا۔ حضرت شاہ محمد اسحاق محدث دہلوی کا غفلتِ درس بلند تھا اور بے شمار علما و طلباء ان سے تحصیل علم میں مشغول تھے، مگر نصیر الدین اس دولت سے بے بہرہ تھے۔ اسی اثنا میں والدہ نے شاہ محمد اسحاق سے ان کی صاحبزادی

تذکرہ علمائے ہند ص ۲۳۹، ۲۴۰۔ نزہۃ الخواصر ج ۷، ص ۵۰۲۔

کے رشتے کے لیے درخواست کی مگر علوم مروّجہ سے عدم التفات کی بنا پر درخواست منظور نہ ہوئی۔

حصولِ علم کا شوق

درخواست کی عدم منظوری نے نصیر الدین کے قلب و ضمیر کو ہلا کر رکھ دیا اور وہ انتہائی ذوق و شوق سے تحصیلِ علم میں مشغول ہو گئے۔ پھر اس قدر محنت و توجہ سے پڑھنا شروع کیا کہ تھوڑے ہی عرصے میں حدیث و فقہ اور دیگر علوم و فنون کی تمام کتابیں ختم کر لیں اور اپنے عہد کے جلیل القدر علما میں ان کا شمار ہونے لگا۔

حصولِ علم کی غرض سے وہ پورب کے متعدد شہروں میں گئے اور وہاں کے مشاہیر اساتذہ کے حضور زانوئے شاگردی تنہ کیا۔ کلکتے کا عزم بھی کیا اور وہاں کے بعض نامور علمائے تہذیب کی جس زمانے میں سید احمد شہید قصبہ جرج کے لیے کلکتے تشریف لے گئے تھے، سید نصیر الدین اس زمانے میں وہیں تھے اور طالبِ علمی کے دور سے گزر رہے تھے۔

جب فارغ التحصیل ہو گئے اور علوم متداولہ میں کمال حاصل کر لیا تو شاہ محمد اسماعیل نے اپنی صاحبِ زادی کا نکاح ان سے کر دیا۔ پھر ایسا وقت بھی آیا کہ ۱۲۴۰ھ میں شاہ اسماعیل وعظ فرماتے اور جہاد کے لیے چندے کی اپیلی کرنے کی سید نصیر الدین مدرس کے دروازے میں کھڑے ہو کر مجاہدین کے لیے فراہمیِ ذراعت کی خدمت انجام دیتے تھے۔ اس کے بعد حالات نے ایسا رخ اختیار کیا کہ جہاد کے لیے انھوں نے خود ہی سرحد پار جانے کا عزم کر لیا۔

مجاہدین کی تنظیم

سید احمد شہید اور مولانا اسماعیل شہید کے واقعہ شہادت کے بعد مجاہدین پر کسی عجیب و غریب درد آئے اور ان کے سرِ شہداءِ نظم کے ٹوٹ جانے کا خطرہ بھی پیدا ہو گیا۔ لیکن قدرتِ الہی سے پھر ایسے حالات اُبھر آئے جن سے خطرات کے بادل چھٹ جاتے اور بالواسطہ کی فضا ختم ہو جاتی۔ لیکن اب معاملہ بالکل دگرگوں ہو گیا تھا اور اس پر غور

جماعت کا محض ایک بڑا سال نشان باقی رہ گیا تھا۔ حالات نہایت تکلیف دہ اور انتہائی مایوس کن تھے۔ یاس و قنوط اور چاروں طرف پھیلی ہوئی افسردگی کے اس عالم میں صاحب ترجمہ مولانا سید نصیر الدین دہلوی کا جوش و جذبہ حرکت میں آیا اور انھوں نے کمر ہمت باندھی اور امیر المجاہدین سید احمد شہید کی طرح ملک کے مختلف حصوں کا دورہ کیا۔ لوگوں کو اپنے انداز خاص سے دعوتِ جہاد دی اور قنوطی مدت میں ایک ایسی جماعت تیار کر لی جس کے تمام ارکان اس بنیادی فرض کی انجام دہی کے لیے ہر قسم کی قربانیاں دینے پر آمادہ رہتے۔

اختلاف سے نفرت

احیائے دین، رد بدعات، دعوتِ اسلام اور اشاعتِ توحیدان کی زندگی کا اصل مقصد تھا۔ چھوٹے چھوٹے مسائل و معاملات کے متعلق مسلمانوں میں جھگڑے اور نزاع کی جو صورت پیدا ہو جاتی ہے، اس سے انھیں شدید نفرت تھی۔ ان کا نقطہ نظر یہ تھا کہ مسلمان اپنے باہمی اختلافات ختم کر دیں اور اسلام کے اصول و اساسات پر کامل طور سے متحد ہو جائیں۔ ایک مرتبہ اسی قسم کی گفتگو ہو رہی تھی کہ کسی نے کہا، مذہبی معاملات میں اختلاف کوئی نئی بات نہیں ہے، صحابہ کے زمانے میں بھی اختلاف موجود تھا۔ سید نصیر الدین نے اس کا نہایت شاندار جواب دیا۔ فرمایا ہمیں اکابر کی لغزشوں پر عمل کرنے کا حکم نہیں دیا گیا۔ بلاشبہ صحابہ میں یہ تقاضائے بشریت اختلاف کی مثالیں ملتی ہیں، لیکن ہمیں ان کے حکام و محاسن کی پیروی کرنی چاہیے۔ ان کے اختلافات کو تلاش کرنا اور پھر ان کو بنیاد بنا کر اپنے لیے اختلاف کی گنجائش پیدا کرنا ہمارا کام نہیں ہونا چاہیے۔

امیر دوست محمد خاں سے تعلقات استوار کرنے کا فیصلہ

سید نصیر الدین عالی ہمدرد آدمی تھے، وہ بہت بلند مقاصد رکھتے تھے، دور رس نگاہ کے مالک، نہایت مستعد اور صاف ذہن تھے۔ طبیعت میں سلجھاؤ اور سوج بچاؤ کے پیمانوں میں بڑی وسعت تھی۔ پرانے جھگڑوں میں الجھ کر وقت ضائع کرنا اور

تیرھویں صدی ہجری

احوال و ظروف سے چشم پوشی کرنا ان کے مزاج کے خلاف تھا۔ انہیں معلوم تھا کہ آزاد قبائل کس فطرت کے مالک ہیں اور ان کے کن کن سرداروں نے سید احمد شہید کے زمانے میں کیا کردار ادا کیا تھا۔ وہ پرانی رنجشوں کو بھلا دینا چاہتے تھے اور نئے حالات کی روشنی میں آگے قدم بڑھانے کے خواہاں تھے۔

بعض وجہ سے دلی افغانستان دوست محمد خاں بھی مجاہدین کی حمایت اور ہمدردی سے دست کش ہو گیا تھا۔ لیکن اب وقت نے کچھ ایسی کر دلی کہ سید نصیر الدین اس سے مراسم پیدا کرنے اور تعلقات استوار کرنے کے متمنی تھے۔ اس کی بڑی وجہ یہ تھی کہ امیر دوست محمد خاں ایک طرف سکھوں سے برسرِ پیکار تھا تو دوسری طرف انگریزوں کے خلاف جدوجہد میں مصروف تھا، اور یہ دونوں طاقتیں مجاہدین کی حریف تھیں اور انہی سے ان کا مقابلہ تھا۔ یعنی جو کام دوست محمد خاں کر رہا تھا، وہی مجاہدین کا نقطہ نظر تھا۔ اس لیے سید نصیر الدین کی شدید خواہش تھی کہ موجودہ حالات میں امیر و دوست محمد خاں سے حلیفانہ اور دوستانہ تعلقات قائم کیے جائیں تاکہ دونوں کے مشترکہ دشمنوں اور حریفوں کا باہمی تعاون سے مقابلہ کیا جاسکے۔

جب سید نصیر الدین یہ منصوبہ بنا رہے تھے اس زمانے میں وہ دہلی میں تھے اور زیادہ تر دہلی کی اکبری مسجد میں ان کے شب و روز گزرتے تھے۔ یہ وہ مسجد ہے جس میں حضرت شاہ ولی اللہ دہلوی کے فرزند ان گرامی شاہ عبدالقادر محدث اور شاہ رفیع الدین محدث کے درس و تدریس کے سلسلے جاری رہے تھے۔ امیر المجاہدین سید احمد شہید نے تنظیم جہاد کا کام اسی مسجد میں بیٹھ کر شروع کیا تھا۔

سید نصیر الدین نے بھی اسی مسجد میں بیٹھ کر اپنے رفقاء خاص سے مشورے کیے اور امیر دوست محمد خاں کے پاس سفارت بھیجنے کا فیصلہ کیا۔ اس کے لیے تمام انتظامات مکمل کر لیے اور ابوالاحمد علی اور تہ ابراہیم سودا کے نام اس سفارت کے لیے تجویز ہوئے لیکن اچانک بعض ایسے ناغوش گوار واقعات پیش آ گئے کہ اس منصوبے پر عمل نہ ہو سکا، اور امیر و دوست محمد خاں کے پاس سفارت نہ بھیجی جاسکی۔ اگرچہ اس وقت سفارت

کی تجویز معروض عمل میں نہ آ سکی، تاہم یہ واقعہ ہے کہ سید نصیر الدین میدانِ جہاد میں اتر آئے کے بعد امیر دوست محمد خاں کی دغا کی کوششوں میں ہمیشہ اس کے معاون و مددگار رہے۔

قصہ ہجرت

جیسا کہ پہلے گزر چکا، سید نصیر الدین نہایت باہمت اور عزم و ارادے کے پچھے تھے۔ چنانچہ انھوں نے ہندوستان سے ہجرت کر کے آزاد علاقے میں جانے اور وہاں از سر نو سلسلہ جہاد شروع کرنے کا مصمم ارادہ کر لیا۔ پہلے ان کا خیال تنکاہ ملک کے ان حصوں میں دورے کیے جاتیں جہاں زیادہ تبلیغ جہاد نہیں ہو سکی تھی، وہاں سے زیادہ سے زیادہ لوگوں کو جہاد کے لیے آمادہ کیا جائے لیکن یہ وقت طلب کام تھا اور اس میں بہت تاخیر کا اندیشہ تھا، لہذا فیصلہ کیا گیا کہ جو کام جس قدر جلدی ہو سکتا ہے، کیا جائے اور تاخیر سے بچا جائے۔ پھر یہ بات بھی ان کے پیش نظر تھی کہ پہلے سے جو بعض ممتاز نقیب مختلف علاقوں میں دعوت و تبلیغ کا فریضہ انجام دے رہے ہیں، ان کی مساعی مخلصانہ سے بھی لوگ متاثر ہوں گے اور میدانِ جہاد میں پہنچیں گے مثلاً مولانا ولایت علی عظیم آبادی حیدر آباد (دکن) میں، مولانا عنایت اللہ مشرقی بنگال میں، مولانا سید محمد علی رام پوری مدراس میں اور مولانا سید اولاد حسن قنوجی اپنے علاقے میں مشغول دعوت جہاد ہیں اور ان کی کوشش سے مجاہدین کی آمد کا سلسلہ کسی نہ کسی صورت میں قائم رہے گا، اور بعد کے حالات بتاتے ہیں کہ سلسلہ قائم رہا۔

والدہ سے اجازت

سید نصیر الدین کی والدہ کمرہ زندہ تھیں، سفر جہاد سے قبل ان سے اجازت لینا ضروری تھا۔ والد کی تمنا تھی کہ کسی دن ماہِ رمضان میں دہلی کی جامع مسجد (یعنی شاہ جہانی مسجد) میں جاکر نماز ادا کی جائے۔ سعادت مند بیٹے نے رمضان ۱۲۵۰ھ (جنوری ۱۸۳۵ء) میں

ایک رات نماز تراویح کے بعد والدہ کو ساتھ لیا اور جامع مسجد گئے۔ اُنھوں نے نہایت اطمینان سے نماز پڑھی اور کثافتی دیر مسجد میں رہیں۔ دعا کی اور بہت خوش ہوئیں۔ اسی دوران بیٹے نے ماں سے عرض کیا کہ قرآن مجید کا ارشاد ہے :

لَوْ تَسَاءَلُوا النَّبَرَ حَتَّىٰ تَسْتَفِيقُوا مِمَّا تَحِبُّونَ - (ال عمران: ۹۲)

یعنی تم اس وقت تک نیکی کا وجہ حاصل نہیں کر سکتے جب تک تم میں یہ بات پیدا نہ ہو جائے کہ جو چیز تمہیں پیاری ہے، وہ اللہ کی راہ میں خرچ کرو۔

یہ آیت پڑھ کر عرض کیا کہ آپ کو میرے ساتھ سب سے زیادہ محبت ہے۔ میں اللہ کی راہ میں جہاد کرنا چاہتا ہوں۔ آپ اس کا رخیہ کے لیے مجھے اجازت دیں اور ہماری جدائی پر صبر و شکیب سے کام لیں۔ یہ الفاظ سننے ہی بلند بخت ماں نے نہایت خوشی سے بیٹے کو جہاد پر جانے کی اجازت دے دی اور یہ مشکل مرحلہ آسانی سے طے ہو گیا۔

لمبا سفر اور نہایت مختصر سامان

والدہ کی اجازت کے بعد سفر کی تیاری شروع کر دی۔ وہ بہت لمبے سفر پر جا رہے تھے، مگر سامان سفر اتنا مختصر کہ اسے طوالت سفر سے کوئی ادنیٰ نسبت بھی نہ تھی۔ ایک چھوٹا سا بستر، چند برتن اور ایک کپڑوں کی جوڑی۔ اس کے علاوہ مندرجہ ذیل کتابیں :

(۱) قرآن مجید (۲) تفسیر جلالین (۳) سنن ابی داؤد (۴) مشکوٰۃ (۵) جبل المتین اور (۶) حجة اللہ البالغہ میں سے کتاب الاحسان^{۳۲}

یہ تھا اس جید عالم، ممتاز فقیہ، نامور غازی اور مجاہد کا کل سامان سفر۔ تاریخ روانگی

حادثہ بالا کوٹ سے چار سال بعد، مجاہدین کی ایک مختصر سی جماعت کے ساتھ

وہ ۳ — ذی الحجہ ۱۲۵۰ھ (۲ — اپریل ۱۸۳۵ء) کو گھر سے نکلے اور دہلی سے چار میل کے فاصلے پر ”عرب سرائے“ میں پہلا پڑاؤ کیا۔ وہاں تین دن اقامت گزری۔

۶ — ذی الحجہ کو وہاں سے چلے اور قطب صاحب میں ”حوض شمس“ کے کنارے ”مسجد اولیا“ کے متصل قیام کیا۔ ۷ — ذی الحجہ کو مسجد اولیا سے روانہ ہوئے اور راستے میں مخطوطات جمع کر کے ہوئے ریواڑی جا پہنچے، وہاں ایک باغ میں ٹھہرے اور عید اضحیٰ کی نماز ادا کی — ۱۵ — ذی الحجہ کو ریواڑی سے جے پور کا عزم کیا۔ وہاں ابھی پہنچے نہ تھے کہ راستے میں ایک مجاہد سید اسحاق وفات پا گئے اور ان کی میت کو جے پور کے قریب واصل خاں کے باغ میں لے جایا گیا۔ تجہیز و تکفین کے بعد نماز جنازہ سید نصیر الدین نے پڑھائی اور اس موقع پر مناسبت پُر اثر تقریر کی۔ گرمیاں شروع ہو چکی تھیں اور راجپوتانے کا انتہائی تکلیف دہ سفر درپیش تھا۔ وہ اس علاقے کے مختلف مقامات ٹونک، اجیر، جودھ پور اور جیسلمیر سے ہوتے اور قیام کرتے ہوئے سندھ پہنچ گئے۔ راستے کی تفصیلات بہ درجہ غایت عجیب و غریب ہیں، جنہیں یہاں بیان کرنے کی ضرورت نہیں۔

پیر کوٹ میں قیام

سندھ میں انہوں نے جس مقام پر قیام کیا، اس کا نام ”پیر کوٹ“ ہے۔ یہ وہی پیر کوٹ ہے جسے ”پیر جو گوٹھ“ کہا جاتا ہے۔ یہ عرصہ دراز سے راشدی سادات کے اس خاندان کا مرکز ہے جو ”پیر پگاڑو“ کے لقب سے مشہور ہے اور دہتری سے سولہ سترہ میل جنوب میں اور خیر پور سے آٹھ نو میل کے فاصلے پر واقع ہے۔ پہلا اور اصل پیر کوٹ دریائے سندھ کی خوف ناک لہروں کی زد میں اگر تباہ ہو گیا تھا۔ پھر اس مقام سے پانچ چھ میل دُور مشرق میں موجود پیر کوٹ آباد کیا گیا۔

سید احمد شہید رحمۃ اللہ علیہ کے عہد میں پیر سینت اللہ شاہ راشدی پیر کوٹ کی مسند رشد و ہدایت پر متمکن تھے جو نہایت متورع اور متقی بزرگ تھے۔ سید احمد شہید ان کے ہاں پہنچے تو انہوں نے سید صاحب سے پورے تعاون کا عہد کیا اور پھر اس

عہد کو نبھانے میں ہمیشہ مستعد اور سرگرم رہے۔ سید صاحب کی شہادت سے چار سال بعد ان کا انتقال ہوا۔
حُروں کی تحریک

پیر صفت اللہ شاہ راشدی نے اپنے ارادت مندوں اور عقیدت کشوں میں جہاد کا جذبہ پیدا کرنے کی اذہد کوشش کی اور اس میں کامیاب رہے۔ وہ متبع سنت بزرگ تھے اور غیر شرعی رسوم و رواج کے شدید مخالف تھے۔ یہ واقعہ قابل ذکر ہے کہ وہ مسند نشین ہوئے تو ان کے بعض قرابت دار مخالفت پر اُتر آئے اور ان پر فائدہ نہ چلے کیے گئے۔ اس کا نتیجہ یہ ہوا کہ ان کے اصحاب اُدت نے مرشد کی حفاظت و مدافعت کے لیے ایک تنظیم قائم کی جو حُروں کی جماعت کے نام شہرت پذیر ہوئی۔

پیر صاحب مدوح نے یہ منصوبہ بنایا تھا کہ حُروں کے اس نظام کو اس طرح پھیلا یا اور وسیع کیا جائے کہ علاقہ سندھ اجنبی اقتدار اور غیر ملکی طاقت کے تسلط سے قطعی طور پر محفوظ ہو جائے اور پھر اس نواح میں خالص اسلامی نظام کے لیے جدوجہد کی جائے۔ سید احمد شہید جب جہاد کے لیے سرحد جاتے ہوئے سندھ پہنچے تو پیر صفت اللہ سے اس موضوع پر گفتگو ہوئی اور اشتراکِ مقاصد کی بنا پر پیر صاحب نے سید صاحب سے کامل تعاون کا فیصلہ کر لیا، لیکن قدرتِ الہی کے فیصلے کچھ اور تھے۔

سید احمد شہید اور پیر صفت اللہ کے درمیان جو گفت و شنید ہوئی، اس سے سید صاحب اس درجے اثر پذیر ہوئے کہ اپنے اہل و عیال کے قیام و سکونت کے لیے پیر کوٹ ہی کا انتخاب فرمایا۔ حالانکہ اس سے قبل والی ٹونک نواب امیر خاں اور بعض امیران سندھ بھی اپنے ہاں ان کے قیام کے لیے مناسب انتظام کرنے پر بڑا جفا آمادہ تھے، لیکن سید صاحب کے قلب و ذہن پر پیر صاحب کے دینی جذبات و عواطف کا اتنا گہرا اثر ہوا کہ انھوں نے اسی مقام کو ترجیح دی۔ وائدہ بالا کوٹ کے

بعد بھی کئی سال ان کے اہل و عیال پر کوٹ میں مقیم رہے۔ یہی وجہ تھی کہ سید نصیر الدین دہلوی نے سندھ میں پر کوٹ کو اپنی پہلی منزل قرار دیا۔
پر کوٹ کا کتب خانہ

اس زمانے میں پر کوٹ کا کتب خانہ جریر صغت اللہ شاہ کی تحویل میں تھا، نہایت نادرو و نایاب کتابوں پر مشتمل تھا۔ افسوس ہے پر صغت اللہ شاہ کی گرفتاری اور منزلے موت کے بعد انگریزوں کے ہاتھوں اس کو شدید نقصان پہنچا۔ سید نصیر الدین دہلوی نے یہ کتب خانہ دیکھا تھا۔ ان کے بقول اس کتب خانے میں قرآن مجید کا ایک ایسا مترجم نسخہ تھا، جس کے حاشیے پر چار تفسیریں تمام کمال درجہ تھیں۔ اول تفسیر نیشاپوری، دوم بیضاوی، سوم مدارک، چہارم کشاف۔ علاوہ ازیں تفسیر کشاف، تفسیر کبیر، تفسیر نیشاپوری، تفسیر مقدسی، تفسیر قرطبی، تفسیر قشیری، درمنثور وغیرہ بہت سی تفسیریں الگ الگ اس کتب خانے کی زینت تھیں۔

کتب حدیث میں صحاح ستہ کے علاوہ مشکوٰۃ، سنن بیہقی، روضۃ الصالحین اس میں محفوظ تھیں۔
 شروح حدیث میں سے فتح الباری، تفسیر طبری، عینی اور کرمانی سے یہ کتب خانہ مزین تھا۔

ذخیرۃ فقہ میں سے زلمعی مکمل، بحر الرائق، فتح القدیر، جمہوی شرح الاشبہ والنظائر موجود تھیں۔

یہ وہ کتابیں تھیں جو صرف مذہبیات سے متعلق تھیں۔ تاریخ و سوانح اور ادب و شعر کی بھی بہت سی کتابیں پائی جاتی تھیں۔ فارسی دیوانوں کے اس میں تقریباً ایک سو مخطوط نسخے تھے۔ مختلف تفسیروں کی پینسٹھ جلدیں تھیں۔ ”شامنامہ“ کے پانچ نسخے نہایت عمدہ تصویروں سے مزین تھے۔ احیاء علوم الدین اور فتوحات مکہ کے کئی کئی نسخے موجود تھے۔

بعد میں سندھ کا یہ راشدی خاندان اختلافِ مسالک کی بنا پر دو حصوں میں بٹ گیا تھا۔ ایک کو ”پیر چاڈو“ کے نام سے موسوم کیا گیا اور ایک کو ”پیر جھنڈا“ کے نام سے۔ اپیر آف جھنڈا کے دو کتب خانے سندھ کے بہت بڑے کتب خانوں میں شمار کیے جاتے ہیں۔ ایک پیر محبت اللہ راشدی کا کتب خانہ اور ایک ان کے چھوٹے بھائی پیر بدیع الدین راشدی کا۔ ان دونوں کتب خانوں میں مخطوطات بھی کثیر تعداد میں ہیں اور مطبوعہ کتابیں بھی۔ یہ دونوں بھائی خود بھی جلیل القدر عالم ہیں اور علما کے انتہائی قدردان بھی۔ اہل علم بتاتے ہیں کہ ان کے کتب خانوں میں ہر موضوع کی کتابیں موجود ہیں۔ ان سطور کا راستہ اکتوبر ۱۹۸۱ء میں وہاں گیا تھا۔ فقط ان حضرات سے ملنا اور ان کے کتب خانے دیکھنا مقصود تھا۔ پہلے نیو سعید آباد گیا جہاں پیر بدیع الدین انعامت گزریں ہیں، معلوم ہوا کہ وہ حیدر آباد تشریف لے گئے ہیں، وہاں سے کراچی جائیں گے اور کسی دن بعد واپسی ہوگی۔ وہاں سے چند میل کے فاصلے پر ان کے بڑے بھائی پیر محبت اللہ صاحب کے ہاں پہنچا۔ وہ بھی موجود نہ تھے اور واپسی کا بھی ایک دو دن میں امکان نہ تھا۔ سخت ذمہ داری کوٹ ہوئی اور میں کسی کو کچھ بنائے اور رے کے بغیر واپس لاہور آ گیا۔

سلسلہ دعوت و تبلیغ

سندھ کے موضع کھڑہ کے پیر بھی اس زمانے میں مشہور تھے، جن میں مخدوم عبدالحق کو بالخصوص اس نواح میں قدر و منزلت حاصل تھی۔ اسی طرح کھڑہ سے صرف ایک کوس کے فاصلے پر موضع گبٹ تھا، وہاں کے سید ابراہیم شاہ کی بڑی شہرت تھی، یہ حضرت شیخ عبدالقادر جیلانیؒ کی اولاد سے تھے۔ سید نصیر الدین کے ان دونوں سے مختصراً مراسم قائم ہو گئے تھے اور دونوں ایک دوسرے کی بہت تکریم کرتے تھے۔ سید نصیر الدین کی ایک خصوصیت یہ تھی کہ وہ سلسلہ دعوت و تبلیغ میں ہر وقت سرگرم رہتے اور خلاف سنت کوئی بات برداشت نہ کرتے۔ مخاطب

اگرچہ کتنا بڑا آدمی ہوتا اس کی انھیں ذرہ پروانہ ہوتی اور دلائل شرعیہ سے اپنی بات اس کے ذہن نشین کرنے کی کوشش کرتے۔ اس سلسلے کے بہت سے واقعات میں دو واقعے ملاحظہ ہوں :-

خود فرماتے ہیں کہ ایک مرتبہ وہ مخدوم عبدالخالق کے ہاں گئے، دیکھا کہ عام لوگوں کی طرح نیز ذکر و شغل میں انتہاک کے باعث مخدوم صاحب نماز تاخیر سے پڑھتے ہیں۔ یہ بات انھیں ناگوار گزری اور مشکوٰۃ کی احادیث اور فقہ کی دو مختار کی روایات ان کے سامنے پیش کیں اور کہا کہ نماز اَدل وقت میں پڑھنی چاہیے۔ فرماتے ہیں کہ مخدوم صاحب نے ان کی بات مان لی اور نماز میں تاخیر ترک کر دی۔

سید ابراہیم شاہ، ختم تادریہ میں ایک تسبیح ”یا شیخ عبدالقادر شیعاً للہ“ کی بھی پڑھتے تھے۔ سید نصیر الدین نے ان کے خلیفوں کو جو اچھے خاصے عالم تھے، ایسے و نشین طریقے سے مسد سمجھایا کہ انھوں نے اس کے ممنوع ہونے کا اقرار کر لیا۔ علاوہ ازیں سید ابراہیم شاہ نماز بھی تاخیر سے پڑھتے تھے، مخدوم عبدالخالق کی طرح انھیں بھی اول وقت میں نماز ادا کرنے کی تاکید کی اور اس کی فضیلت بیان کی۔ وہ یہ بات بھی مان گئے اور اول وقت میں نماز پڑھنے لگے۔

سندھ کے لوگ بہت نیک طینت اور صحیح فطرت تھے۔ قرآن و حدیث کی رو سے کوئی مسئلہ بیان کیا جاتا تو فوراً مان لینے اور اس کے مطابق عمل شروع کر دیتے۔ اس ضمن میں سندھی عوام کی نفسیات اور وہاں کے پیروں کے طرز عمل کا تجزیہ کرتے ہوئے سید نصیر الدین لکھتے ہیں :-

مردمانِ ایں جابجا بر سلیم الطبع اندوہ بر گزہ برگزہ مقابلہ شریعت نمی کنند، گو کہ مخالف طبعیت ایشان جوید، مگر مردانِ حق گو ای جا نیستند و پیرانِ ایں جارا جز انتہام گرفتار نیستند و غیر نیست۔ بعضے از پیرانِ حمیت اسلامی ہم دارند، مگر انتہام در امر بالمعروف نمی کنند۔

نکاتہ اخبار مولوی سید نصیر الدین (مخطوطہ) ص ۱۱۔

”یہاں کے لوگ بہت سلیم الطبع ہیں، شریعت کی مخالفت قطعاً نہیں کرتے، اگرچہ کوئی شخص ان کی مرضی کے خلاف بات کہے۔ البتہ یہاں سختی گو آدمی نہیں ہیں۔ یہاں کے پیروں کو بیعت لینے کے سوا کوئی غرض نہیں۔ بے شک بعض پیروں میں حمیت اسلامی بھی ہے، مگر وہ امر بالمعروف کا اہتمام نہیں کرتے۔“

سید نصیر الدین سندھ کے بہت سے مقامات میں گئے اور وہاں کے مختلف میروں اور پیروں سے ملے۔ رانی پور، ہالہ، مٹاری، نوشہرہ، خیرپور، حیدر آباد وغیرہ متعدد بلاؤں و قصبات اور دیہات کے پکڑ لگائے اور وہاں کے بڑے لوگوں سے ملاقات کی۔ وہ دراصل سندھ کے کسی علاقے میں بیٹھ کر سکھوں سے جہاد کرنا چاہتے تھے۔ اس زمانے میں پنجاب میں رنجیت سنگھ کی حکومت تھی اور وہ آہستہ آہستہ سندھ کی طرف قدم بڑھا رہا تھا۔ انگریزوں کے ساتھ بھی سندھ کے امیروں اور حاکموں نے کچھ معاہدے کر رکھے تھے جو مستقبل میں ان کے لیے انتہائی نقصان دہ ثابت ہوئے۔ سید نصیر الدین کا ارادہ یہ تھا کہ سندھ کے والی، حکمران، پیر اور سرکردہ لوگ ان کے ساتھ تعاون کریں تو مسلمانوں کی مخالف طاقتوں — انگریزوں اور سکھوں — سے جہاد کیا جائے اور ان کے قدم سندھ کی طرف بڑھنے سے روکے جائیں۔ لیکن سب سے بڑا اور وہ اس مقصد میں کامیاب نہ ہو سکے۔

مزابر یوں کے علاقے میں

سید نصیر الدین اور اُن کے ساتھی فقط جہاد فی سبیل اللہ کا عزم لے کر گھر سے نکلے تھے۔ اس زمانے میں پنجاب میں سکھوں کی حکومت تھی اور حکمران رنجیت سنگھ تھا جو سندھ پر بھی نظری جمائے ہوئے تھا۔ انگریز ہندوستان پر علالتا بین ہو چکے تھے اور انھوں نے رنجیت سنگھ کے ساتھ کچھ معاہدے کر رکھے تھے، وہ بھی سندھ پر قبضہ کرنے کے منصوبے بنا رہے تھے۔ مزراوی قبیلے کے لوگ سکھوں کے بھی شدید مخالف تھے اور انگریزوں کے بھی — سید احمد شہید اور مولانا اسماعیل شہید نے چچکمہ سکھوں سے لڑتے ہوئے درجہ شہادت پایا تھا اور بالاکوٹ میں اُن کے اور بھی بہت سے ساتھی شہید ہو چکے

تھے، اس لیے قدرتی طور پر مجاہدین کو سکھوں سے نفرت تھی۔ انگریز سکھوں کے حامی تھے، اس بنا پر وہ ان کے بھی دشمن تھے۔ ان حالات میں انھوں نے مزاروں کی طرف دستِ تعاون بڑھایا جو کہ ان کے دونوں دشمنوں ————— سکھوں اور انگریزوں — کے مخالف تھے ————— مزاروں نے بھی ان کا کھلے دل سے خیر مقدم کیا اور اشتراکِ مقاصد نے مزاروں اور مجاہدین کو اتحاد کی سبک میں پر دیا۔

مزاروں کا علاقہ خیبر پور سندھ کے حدود سے متصل ضلع ڈیرہ غازی خان کے جنوبی حصے پر محیط ہے، جہاں سید نصیر الدین اور ان کے رفقاء نے قیام کیا۔

یہاں ایک لطیف بھی سنتے جاتیے۔ سید نصیر الدین دہلوی اور وہ مجاہدین جو دہلی اور ہندوستان کے بعض علاقوں سے ہجرت کر کے بغرضِ جہاد یہاں آئے تھے، وہ بچے موحد اور متبعین کتاب و سنت تھے، غیر شرعی رسوم سے انھیں سخت نفرت تھی، بدعات و محدثات کے شدید مخالف تھے اور امورِ شرکیہ سے کوسوں دور بھاگتے تھے۔ یہ لوگ ”وہابی“ ہشہمور تھے اور ان کی تحریک کو ”تحریک وہابی“ کہا جاتا تھا۔ سید نصیر الدین کو تو معلوم تھا کہ ”مزاری“ ایک قبیلے کا نام ہے، لیکن ان کے جن رفقاء کو اس کا علم نہ تھا، وہ لفظ ”مزاری“ پر بد کے، انھیں شبہ ہوا کہ یہ قبر پرست اور مزاروں کو پوجنے والے لوگ ہیں، ان سے رسم و راہ کیوں پیدا کی جائے۔ پھر جب ہندوستان کے مختلف علاقوں میں رہنے والے لوگوں کو پتا چلا کہ سید نصیر الدین نے مزاروں کے ہاں سُنّت اختیار کر لی ہے تو انھیں بھی اس سے پریشانی ہوئی۔ سید نصیر الدین کو اس کا علم ہوا تو انھوں نے اپنے رفقاء کی غلط فہمی بھی دور کی اور ہندوستان کے حضرات کو بھی خطوط کے ذریعے اصل معاملے سے آگاہ کیا اور بتایا کہ مزاری ایک قوم کا نام ہے، ہزار پرتی سے اسے کوئی تعلق نہیں، یہ راسخ العقیدہ مسلمان ہیں۔ زبان کے بچے اور عہد کے سچے ہیں۔ ایک خط میں جو ہندوستان کے ایک شخص کے نام بھیجا، لکھتے ہیں کہ کرم خاں مزاری نے اقرار نامہ لکھ کر دے دیا ہے کہ وہ ہمارے ساتھ پورا تعاون کریں گے اور تحریک جہاد میں گے ریٹھ ناری میں ہے۔ اس میں مزاروں کے عہد و تہ

کے بارے میں سید نصیر الدین لکھتے ہیں:-

ہر کہ درخائے ایشان برو دنا جان و تن ایشان ہست، رفاقت اومی کنند و از ان
العہد و صادق الميثاق بودن ایشان مشہور است۔ چنانچہ بعضے اقوام ایشان در میان خود
دشمنی دارند و جنگ در میان خود می کنند۔ ہر گاہ کہ عدہ کنند کہ دو سال صلح ہست ہرگز
در میان خود غدر نمی کنند۔^{۵۳۵}

یعنی جو شخص ان کے گھر چلا جائے، جب تک جان بدن میں رہے، یہ اس کا ساتھ دینے
میں اور ان کا وعدے پر قائم رہنا اور با وفا ہونا مشہور ہے۔ چنانچہ ان کے مختلف گروہوں
میں آپس کی دشمنی کی وجہ سے لڑائیاں ہوتی رہتی ہیں، مگر جب عہد کر لیتے ہیں کہ (مثلاً) دو
سال کے لیے صلح ہے تو اس کی قطعاً خلاف ورزی نہیں کرتے۔

مزاری دراصل بلوچوں کی ایک مشہور اور بڑی قوم ہے۔ یہ لوگ سترھویں صدی
عیسوی کے آخری یا اٹھارھویں صدی کے ابتدائی دور میں اپنے پہلے ٹھکانوں سے
اٹھ کر نئی جہاںوں کی تلاش میں نکلے۔ اس زمانے میں دریائے سندھ کے دلوں
کناروں پر "ناہر" قوم کا قبضہ تھا۔ ناہر دو گروہوں میں بٹے ہوئے تھے جو آپس میں
لڑتے رہتے تھے۔ ایک گروہ کا صدر مقام "کن" اور دوسرے کا "بھاگسر" تھا۔
مزاریوں نے ایک لڑائی میں ناہر قوم کے ایک گروہ کی مدد کی اور اس کے بدلے
میں وہ علاقہ اس سے لے لیا جو ضلع ڈیرہ غازی خان میں روہان اور دریائے
سندھ کے درمیان واقع ہے اور پھر مستقل طور پر اس علاقے میں آباد ہو گئے۔

یہاں یہ یاد رہے کہ صوبہ پنجاب کے بعض زمیندار اور جاگیردار جن زمینوں
اور جاگیروں پر تالپن ہیں وہ انہیں انگریزی حکومت کی طرف سے کسی نہ کسی "خدمت"
کے صلے میں ملی ہیں۔ لیکن مزاریوں کا یہ معاملہ نہیں ہے۔ انہوں نے اپنی جانوں
کو خطرے میں ڈال کر، ایک گروہ کی مدد کے زور بازو سے وہ علاقہ حاصل کیا

ہے جو ان کی زمینوں اور جاگیروں پر مشتمل ہے۔ ان کا پنجاب کی سبھی حکومت سے بھی سلسلہ جنگ جاری رہا اور انگریزوں سے بھی یہ لڑتے رہے۔

سوال یہ ہے کہ ان کو ”مزاری“ کیوں کہا جاتا ہے؟ اس کے متعلق عام طور پر دو روایتیں بیان کی جاتی ہیں۔ ایک یہ کہ ان کے بڑے کا نام مزار تھا، اس کے اخلاف، اس کی نسبت سے ”مزاری“ کہلائے۔ دوسری یہ کہ ابتدا میں یہ قوم جس ندی پر آباد تھی، اس کا نام ”مزار“ تھا، اس لیے قوم کا نام مزاری پڑ گیا۔

اکتوبر ۱۹۸۶ء میں پاکستان کے شہر ریسی لیڈر سردار شیر باز خاں مزاری لاہور آئے تو میری ان سے ملاقات ہوئی۔ میں نے ان سے مزاری کی وجہ تسمیہ پوچھی۔ انہوں نے بتایا کہ سب سے پہلے ہمارے اسلاف جس علاقے میں رہتے تھے، وہاں شیر کو مزار کہا جاتا تھا۔ ایک معرکہ میں ہمارے ایک بزرگ نے بہادری اور شجاعت کے جوہر دکھائے تو اس سے متاثر ہو کر وہاں کے سردار نے انھیں ”مزار“ کا خطاب دیا جس کے معنی وہاں کی بولی میں شیر کے ہیں۔ اس کے بعد پوری قوم کو ”مزاری“ کہا جانے لگا۔

اس میں کوئی شبہ نہیں، یہ قوم بہت بہادر اور جرأت مند تھی۔ سید نصیر الدین دہلوی کو میدان جنگ میں بھی اس سے واسطہ رہا اور عام حالات میں بھی۔ انہوں نے اپنے تجربے کی بنا پر ہندوستان میں ایک صاحب کو خط لکھا۔

مزاریاں شجاعت و شہامت ضرب المثل اند، و نیز در اجیر و جود و پور بندلیع اخبار انگریزی معلوم شدہ بود کہ دریں ولایت قوم مذکور بعض محروسہ و منجوسہ سکھ غارہ کردند و چارپائے بسیار بہ غارت جبروند۔ بہ طرے ایں قوم رنجیت می یافتہ۔^{۳۶} یعنی مزاری بہادری اور شجاعت میں ضرب المثل ہیں۔ ان کے بارے میں اجمیر و جود پور میں انگریزوں کے ذریعے سے جو خبریں پہنچائی گئیں، ان سے معلوم ہو چکا تھا

^{۳۶} اخبار مولوی سید نصیر الدین (قلمی) ص ۲۹

کہ مزاروں نے سکھوں کے بعض علاقوں پر حملے کیے اور ان کے بہت سے مولینشی ٹوٹ لیے گئے، لہذا اس قوم کے لیے میرے دل میں ایک کشش اور رغبت پیدا ہو گئی ہے۔ سید نصیر الدین یہ بھی تحریر فرماتے ہیں۔

چوں میران خیر پور زیرِ دستانِ فرنگیاں و آشتی دارانِ سکھاں اند، قرارِ خود و محروسۂ البشاشِ مشرقِ صلاحِ نئی بہنیم۔ اگرچہ متوقع چناں است کہ بفسدِ سجانہ، مسلمانانِ ایں دیارِ بسیار سے از بسیار ہمارہ خواہند شد۔ بخلاف قومِ مزاری کہ نہ از سکھاں خوفِ دارند، نہ از فرنگیاں۔

یعنی والیان خیر پور چونکہ انگریزوں کے زیرِ اثر ہیں اور سکھوں سے بھی ان کی صلہ ہے، اس لیے ان کے علاقے میں قیامِ میرے نزدیک خلافتِ مصلحت ہے تاہم امید کی جاتی ہے کہ اس علاقے کے مسلمان زیادہ سے زیادہ قعدا دیں ہمارا ساتھ دیں گے۔ والیان خیر پور کے برعکس، مزاریوں کی یہ حالت ہے کہ نہ وہ سکھوں سے ڈرتے ہیں نہ انگریزوں سے۔ سید نصیر الدین دہلوی جس زمانے میں مزاریوں کے علاقے میں گئے، اس زمانے میں ان کا سردار میر بہرام خاں مزاری تھا جو اپنے باپ میر حمل خاں مزاری کی وفات کے بعد ۱۸۰۱ء میں مزاری قوم کا سردار بنا۔ اس نے سید نصیر الدین اور ان کے رفقاء کی بے حد پذیرائی کی اور ان کے ساتھ مل کر سکھوں اور انگریزوں کے خلاف ہمدرد کیا۔

بہرام خاں کی شخصیت

بہرام خاں مزاری بہت عقل مند، نہایت مدبر اور بہیم ذہن آدمی تھا۔ ایک شخص مومن لال دہلوی نے انگریزی حکومت کے ملازم کی حیثیت سے مارچ ۱۸۳۶ء میں ان علاقوں کا دورہ کیا تھا جن میں سکھوں اور مزاریوں کے درمیان لڑائیوں اور جھڑپوں کا سلسلہ جاری تھا۔ مومن لال نے بہرام خاں سے بھی ملاقات

کی تھی۔ وہ اپنے سفر نامے (ص ۴۰۵، ۴۰۶) میں لکھتا ہے۔
 ”بہرام خاں دہلا پتلا آدمی ہے اور قد درمیانہ۔ دیکھنے میں ایسا معلوم ہوتا ہے جیسے کوئی شخص گہرے خیالات میں ڈوبا ہوا ہو۔ اس کی طبیعت میں وہ شہرات اور پستی نظر نہیں آتی جو عام طور پر اس سے منسوب کی جاتی ہے۔ اس کے تین بیٹے اور چار بیٹیاں ہیں۔ وہ سرداروں کا سالباکس مہنتا ہے، میں نے سنا ہے کہ اس کے پاس بہت روپیہ ہے۔“
 سکھوں سے لڑائیاں

مجاہدین اور مزاری متحد ہو چکے تھے اور انہوں نے سکھوں کے خلاف لڑائی کا آغاز کر دیا تھا۔ ”روحان“ اور ”کن“ اس نزاع میں فوجی نقطہ نگاہ سے دو اہم مقام تھے، مجاہدین نے مزاروں کے تعاون سے وہاں سکھوں پر شدید حملے کیے اور انہیں شکست دی۔ ”کن“ کے مقام سے سکھ بھاگے تو ان کو کافی نقصان پہنچا اور ان کے بعض بڑے بڑے فوجی مارے گئے۔ ایک شخص منورام نے ”باغ و بہار“ کے نام سے ۱۸۷۱ء میں ضلع ڈیرہ غازی خاں کی تاریخ شائع کی تھی۔ مولانا غلام رسول مہر نے اس کتاب کے صفحہ ۷۵ء سے ”روحان“ کی لڑائی کے بارے میں ایک اقتباس درج کیا ہے جو یہ ہے :-

”مولوی نصیر الدین غازی ہندوستانی، علاقہ قندھار سے پھرتا ہوا، بہ جمعیت ایک نذر سوار و پیادہ وارد علاقہ سندھ ہوا۔ نمن دار مزاری نے مولوی مذکور کو حامی خود بنا کر علاقہ ”روحان“ کو تاخت و تاراج کرنا شروع کیا مگر کاردار متعینہ قلعہ روحان بربط پناہ اس قلعے کے بچ گیا۔ مردمان مزاری علاقہ روحان کو مارتا ہوا کر کے واپس چلے گئے۔“

۳۸ سرگزشت مجاہدین ص ۱۹۴ — سید نصیر الدین کے بارے میں منورام کا یہ کہنا غلط ہے کہ وہ قندھار سے علاقہ سندھ میں وارد ہوئے تھے۔ جیسا کہ گزشتہ صفحات میں بیان کیا گیا، وہ مجاہدین کی ایک جماعت کے ساتھ دہلی سے سندھ آئے (باقی حاشیہ الگ صفحہ پر دیکھیں)۔

سکھوں اور مزار یوں کی صلح

زمانہ ہمیشہ کوٹ بدلتا رہتا ہے، کبھی کسی کے حق میں اور کبھی کسی کے مخالف۔ اب وقت نے ایسی انگڑائی لی کہ مزار یوں اور سکھوں کے درمیان مصالحت ہو گئی جو اس زمانے کے حالات کی رُو سے مزار یوں کے حق میں جاتی تھی اور مجاہدین کے خلاف۔ ایہ بات "اخبار مولوی سید نصیر الدین" میں بھی مذکور ہے اور پتہ رام نے بھی اپنی کتاب "باغ و بہار" (صفحہ ۷۵، ۱) میں ذکر کی ہے۔ ان کے حوالے سے مولانا غلام رسول مہر "سرگزشت مجاہدین" (صفحہ ۲۰۰) میں لکھتے ہیں۔

سید نصیر الدین نے لکھا ہے کہ (گو نرملتان) دیوان سادون مل مجاہدین سے مرعوب ہو کر روجھان، مزار یوں کے حوالے کرنے پر آمادہ ہو گیا۔ مستند تاریخیوں سے معلوم ہوتا ہے کہ دیوان مذکور مزار یوں کی یورشوں سے بہت پریشان ہو گیا تھا جو مجاہدین کی اعانت کے باعث خاص خطرناک صورت اختیار کر گئی تھیں۔ لہذا یہی مناسب معلوم ہوا کہ ان سے مصالحت کی کوئی صورت پیدا کر کے کش مکش ختم کر دی جائے۔ چنانچہ رحیم خان لغاری کے ذریعے گفت و شنید ہوئی مزار یوں کے مقام سابقہ حقوٹ بجال کر دیے گئے اور انھوں نے یہ منظور کر لیا کہ اپنے آپ کو سکھوں کی رعایا سمجھیں گے۔ میر بہرام خاں مزاری کو پہلے ملتان بلایا گیا اور دیوان سادون مل نے اسے ایک ہزار روپے کا خلعت دیا، پھر اسے رنجیت سنگھ نے لاہور بلایا۔ میر بہرام خاں کو طلائی کوٹوں کی ایک جوڑی، ایک ہزار روپے نقد اور خلعت، نیز اس کے ساتھ چوپا پس مزاری سوار خن، انھیں لٹینی کپڑے دیے گئے۔

نئی قیام گاہ

اب حالات کچھ ایسا رخ اختیار کر گئے تھے کہ سید نصیر الدین اور ان کے

(بقیہ ماسٹریف صفحہ گزشتہ سے آگے) اور پھر مزار یوں کے علاقے میں داخل ہوئے تھے۔ یہاں آکر انھوں نے سکھوں سے جہاد کیا۔

ساتھیوں کے لیے مزاروں کے ہاں قیام کرنا ممکن نہ رہا اور وہ ”کشمور“ چلے گئے لیکن یہاں یہ معاملہ تھا کہ کشمور سکھوں کی عمل داری کے بالکل قریب تھا اور اس کا حاکم خفیہ طور پر ملتان کے گورنر سادون مل سے ساز باز رکھتا تھا۔ سادون مل مجاہدین کا دشمن تھا اور اس کے فوجی ٹھکانوں پر مجاہدین اور مزاری کئی مرتبہ شب خون مار چکے تھے۔ لہذا سید نصیر الدین نے وہاں رہنا مناسب نہ سمجھا اور کسی اور مقام پر چلے گئے۔ اس زمانے میں مجاہدین سے سکھ فوجی نہایت خوف زدہ تھے اس کا اندازہ اس سے کیجیے کہ مجاہدین جب کشمور میں مقیم تھے، سادون مل نے جو مجاہدین کے قریب ہی فوج لیے بیٹھا تھا، ایک روز اپنی فوج کے ایک دستے کو مجاہدین کے ٹھکانے پر شب خون مارنے کا حکم دیا۔ اس کا جواب اس کے خود اپنے فوجیوں کی طرف سے اسے ان صاف الفاظ میں دیا گیا۔

۳۹؎ تو پیش ماری، ماہم ہمراہ تو می رویم، والا مجال نداریم کہ بر غازیان شب خون زنیم۔
یعنی تو ہمارے آگے چل۔ ہم تیرے ساتھ جانے کو تیار ہیں۔ ورنہ ہماری یہ مجال نہیں کہ غازیوں پر شب خون ماریں۔

اس جواب سے اندازہ کیا جاسکتا ہے کہ مجاہدین اگرچہ بہت کم تعداد میں تھے اور ہندوستان کے دُور دراز علاقے سے آئے تھے، لیکن سکھ اپنی طاقت اور حکومت کے بادشاہان سے خائف تھے۔

مجاہدین کی یہ قیام گاہ اگرچہ سندھ کے کسی حاکم کی عمل داری میں تھی، مگر ریاست بہاول پور کی سرحد کے قریب تھی۔ لہذا نواب بہاول خاں اس سے گھبرا اٹھا، اور خطرہ محسوس کرنے لگا کہ مجاہدین اس کے علاقے میں دست و رازی کریں گے حالانکہ ایسی کوئی بات نہ تھی اور مجاہدین کو نواب بہاول خاں سے کوئی پر خاش نہ تھی۔ تاہم وہ فوج لے کر آیا اور مجاہدین کے ٹھکانے سے صرف تین کوس کے فاصلے پر

آہٹھا۔ نیز سندھ کے حکمرانوں کے پاس اپنے آدمی بھیجے کہ مجاہدین کو وہاں سے ہٹا لیا جائے اور ادھر نہ آنے دیا جائے۔

نواب بہاول شاہ کے پیغام کے بعد سندھ کے حکمرانوں نے سید نصیر الدین کو پیغام بھیجا کہ :

اے صاحب لشکر خود را برداشتہ در ملک مایاں بر مقام رو پاکہ ضلیعت یا جائے دگر بہ آں لب وریاے اباسین یعنی بہ طرف شکار پور ہر جائے کہ پسند خاطر افتد، چھاؤنی لشکر خود اندازند۔

آپ اپنے لشکر کو یہاں سے ہٹا کر ہمارے ملک کے موضع روپا میں آجائیں جو دریائے سندھ کے اس طرف یعنی شکار پور کی جانب ہے یا کسی اور مقام پر جو آپ کو پسند ہو قیام کر لیں اور اسے اپنی فوج کی چھاؤنی بنالیں۔

چنانچہ سید نصیر الدین وہاں سے اٹھ کر ایک جگہ ”مہرو“ چلے گئے جو شکار پور سے بارہ پندرہ میل کے فاصلے پر واقع ہے۔ سید صاحب مہرود فرماتے ہیں، یہ جگہ بڑی عمدہ اور کشتہ ہے، یہاں غلہ بھی مطلوبہ مقدار میں میسر ہے، پانی بھی عام ہے، گھاس اور رکڑی بھی بہت ہے، گھوڑوں اور اونٹوں کے لیے یہاں اچھے چراگاہیں بھی ہیں۔ یعنی ضرورت کی ہر شے موجود ہے۔

سید نصیر الدین اور ان کے رفقا کا اصل اور بنیادی مقصد جہاد تھا اور اس سلسلے میں وہ وہاں کے رئیسوں، امیروں، حاکموں اور پیروں کا تعاون چاہتے تھے، اور یہ بھی چاہتے تھے کہ مجاہدین مقامی مسلمانوں پر بوجھ نہ بنیں، انہیں محنت مزدوری کے مواقع میسر نہ ہوں تاکہ وہ کچھ کھا کر گزارا وقت کر سکیں۔ اس ضمن میں بھی وہ وہاں کے

۱۱۰۰ اخبار مولوی سید نصیر الدین صفحہ ۱۴۳ منقول ہے کہ شکار پور کے شاہی حوٹے اور حکماء کے تھوڑے سے جنوبی حوٹے کو قدیم زمانے میں ”روپا“ کہتے تھے۔ اب سرکاری طور پر اس کا یہ نام نہیں ہے، لیکن بتایا جاتا ہے کہ سندھ کے عوام اس خطے کو اب بھی ”روپا“ ہی کہتے ہیں۔

مسلمانوں کا تعاون حاصل کرنے کے متمنی تھے اور مہارو کا محل وقوع ایسا تھا کہ وہاں یہ سہولتیں حاصل ہو سکتی تھیں۔ چنانچہ لکھتے ہیں :-

امیرانِ سندھ در صورتِ اقامتِ مایاں در پی ملک و جنگ کردن با کفار کٹھال قراہم آوردن مسلماناں بہ بیچ وچ مانع و مزاحم نیستند، و از سکونت لشکر اسلام خواہ از روئے تجارت باشند یا کسب دیگر، کسے نا خوش نیست، زیرا کہ زمینِ سندھ صد ہزار ویران و غیر آباد افتادہ است۔ ہر قدر آبادی بہ عمل آید، خوشنودیِ رعایان ایں مزاح است اللہ

یعنی سندھ کے امرا و رؤسا اس علاقے میں مجاہدین کے قیام کرنے، کافر سکھوں سے جنگ کرنے اور وہاں سے جنگ جو مسلمانوں کی فراہمی میں قطعی طور سے مزاحمت نہیں کریں گے۔ ہمارے سامنے یہاں رہ کر تجارت کریں یا کھیتی باڑی کا سلسلہ شروع کریں یا کوئی اور پیشہ اختیار کریں، اس سے کسی کو کوئی اعتراض نہیں۔ اس کی وجہ یہ ہے کہ سندھ میں سیکڑوں کوس زمین ویران اور غیر آباد پڑی ہے۔ یہاں جتنی آبادی ہوگی، اس علاقے کے رئیسوں کے نزدیک خوشنودی کا باعث سمجھی جائے گی۔

یہ معلوم نہیں ہو سکا کہ سید نصیر الدین اور ان کے ساتھی مجاہدین کتنا عرصہ مہرو میں اقامت گزین رہے۔

قلات کے وزیر اعظم کا اصرار

سید نصیر الدین کے قیامِ سندھ کے زمانے میں اور اس دور میں جب کہ وہ مزارپوں کے پاس مقیم تھے اور سکھوں سے برسرِ پیکار تھے، قلات کا وزیر اعظم مختار الدولہ محمد جن بھی انہیں خطوط لکھتا اور قلات تشریف لانے پر اصرار کرتا رہا۔ اپنے خطوط میں وہ ان سے

انتہائی حقیقت کا اظہار کرتا ہے اور کہتا ہے کہ وہ ان کا ادنیٰ خادم ہے۔ ایک خط میں جو انھیں مسرور کے دوران قیام میں ملا، لکھتا ہے۔
 ایں فدوی خدای و اند کہ خود را غائب از یکے از غلامان و دامن گرفتگان خادمان
 عالی می دانم

کہ خدا گواہ ہے، میں اپنے آپ کو آپ کے غلاموں اور منوسلوں میں شمار کرتا ہوں
 ایک اور خط میں ان کے ساتھ جہاد میں شرکت کا پختہ عہد کرتا ہے۔
 اصلاً خود را از موبدات ایں امر شریف دین نبوی حتی الامکان دریغ نہ خواہد
 داشت۔

میں دین نبوی کے اس اہم حکم یعنی جہاد کی تائید و حمایت میں کوئی کسر اٹھانہ رکھوں گا۔
 لیکن ان خطوط و مواہب کے باوجود کہا جاتا ہے کہ محمد حسن سنایت چالاک اور زبانتاز
 آدمی تھا۔ یہ پتا نہیں چل سکا کہ سید نصیر الدین ان خطوط سے کہاں تک متاثر ہوئے
 اور وہ اس کے پاس قلائد گئے یا نہیں گئے۔

بلوچستان میں

جب سید نصیر الدین کو کسی طرف سے کوئی امید نہ رہی اور سندھ یا اس نواح کے
 کسی اور علاقے میں محاذ قائم کر کے مخالفین اسلام کے ساتھ جنگ و جہاد کا امکان ختم ہو
 گیا تو بلوچستان کو روانہ ہوئے اور سبکی، ٹوہارڈ، تھل اور چیتالی وغیرہ میں کچھ مدت
 قیام کیا۔ شاہ دوزئی، غزنی، اکاکڑ، استرائی اور بزدار وغیرہ قبائل میں تھوڑا عرصہ سکونت
 اختیار کی۔ کبھی بھی کچھ دن ٹھہرے۔ لورالائی، زوب اور کوئٹہ کے کوہستانی علاقوں
 میں بھی مقیم رہے۔ ان تمام مقامات پر جانے کا مقصد صرف ایک تھا، اور وہ تھا جہاد
 فی سبیل اللہ۔ انھوں نے مقبوضات بدست وسیع ہو چکے تھے اور مسلمان ان کے

۳۳ اخبار مولوی سید نصیر الدین (رقمی) ص ۱۳۲

۳۴ ایضاً ص ۱۳۸

ہاتھوں سخت مصائب میں مبتلا تھے۔ سید محمد رفیع اور ان کے ساتھی، ان سے جہاد کے لیے لے تے تھے مگر سیاسی حالات میں اس درجے تغیر رونما ہو چکا تھا کہ جہاد کے لیے حجم کم بیٹھنے کی کوئی صورت پیدا نہ ہو سکی۔ اس طول طویل سفر میں متعدد زخموں و فوات پائے گئے بعض راستے میں غیر مسلموں سے جھڑپوں میں شہید ہو گئے اور بعض اوجھڑا دھڑلے گئے۔ یہ حضرات پھرتے پھرتے تنہا رہنے جہاں مجاہدین کا پسلا مرکز تھا اور وہاں بھی اب چند لوگ باقی تھے مرکزیت ختم ہو چکی تھی۔ ان حالات میں انھوں نے از سر نو کام شروع کیا اور مجاہدین کی فراہمی اور تنظیم کو مرکزِ نوجو ٹھہرایا۔ لوگوں کو دعوتِ جہاد دی اور اس کے لیے باقاعدہ کام کی طرح ڈالی۔

انگریزوں سے جہاد

اس اثنا میں ناگہاں حالات میں تبدیلی آئی اور اگر دو پیش کی سیاسیات نے انگریزوں کی تہمت چلا کر انگریزوں نے افغانستان پر قابض ہونے اور اس کی آزادی ختم کرنے کا فیصلہ کر لیا ہے۔ اس سے والی افغانستان امیر دوست محمد خان کو سخت پریشانی لاحق ہوئی اور اس نے میدانِ مقابلہ میں اترنے کا عزم کر لیا۔ سید نصیر الدین اپنے ساتھیوں کی معیت میں وہاں پہنچے اور امیر دوست محمد خان کی کمان میں انگریزوں سے لڑائی کا اعلان کر دیا۔ لیکن اس کے ساتھ ہی انگریزوں نے افغانستان کے حکمران خاندان میں اختلاف پیدا کرنے کی کوششیں شروع کر دیں، جس میں دو کامیاب رہے اور نتیجتاً پورے ملک میں خانہ جنگی کا آغاز ہو گیا جس نے ایکس ہو لٹاک صورت اختیار کر لی۔ دوست محمد خان کو مجبوراً انگریزوں کے سامنے جھکنا پڑا۔

پھر ایک موقع آیا کہ مسلمانوں اور انگریزوں کے درمیان غزنی کے مقام پر سخت جنگ شروع ہو گئی۔ سید نصیر الدین فوراً اپنے مجاہد رفقاء کی معیت میں وہاں پہنچے۔ یہاں انھوں نے خوب داد و شجاعت دی اور انگریزوں کا ڈٹ کر مقابلہ کیا۔ اس دوران میں یہ افسوس ناک حادثہ پیش آیا کہ امیر دوست محمد خان کا ایک قریبی عزیز انگریزوں سے مل گیا اور اس نے قلعہ غزنی کے تمام اندرونی اور جنگی راز ان کو بتا دیے۔

اس کے بعد انگریزوں نے رات کے اندھیرے میں قلعے کے ایک دروازے پر بارود کے تھیلے رکھے اور انھیں آگ لگا دی۔ اس سے خوف ناک دھماکہ ہوا اور دروازہ اُڑ گیا۔ انگریزی فوج فوراً قلعے میں داخل ہو گئی۔ اس موقع پر درست بہ دست جنگ ہونے لگی، جس میں سید نصیر الدین کے بہت سے ساتھی جام شہادت نوش کر گئے۔ یہ واقعہ ۲۱ جولائی ۱۸۳۹ء کو پیش آیا۔

بعض انگریز مورخوں نے لکھا ہے کہ سید نصیر الدین ایک سہارا آدمی لے کر کابل کی طرف بڑھے۔ ڈھاڈر کے مقام سے انھوں نے تین سو مجاہدوں کی جمعیت امیر دوست محمد خان کی امداد کے لیے بھیجی۔ یہ لوگ غزنی کی حفاظت پر متعین ہوئے تھے اور وہیں جاں بحق ہو گئے۔

ستھانہ میں

اس کے بعد سید صاحب اور ان کے بچے کچھ مجاہد ساتھی سخت مصائب کی منزلیں طے کرتے اور آلام کے مرحلوں سے گزرتے ہوئے ستھانہ پہنچے، جہاں مولوی نصیر الدین شگوری کو مجاہدین نے اپنا امیر مقرر کر رکھا تھا۔ وہاں پہنچے ہی سید نصیر الدین کو مجاہدین نے امیر مقرر کر لیا۔ یہ ۱۸۳۹ء کے اوائل کے احوال کی بات ہے۔

عادات و اطوار

سید نصیر الدین دہلوی نہایت عمدہ عادات و اطوار کے مالک تھے۔ انتہائی نرم مزاج، حلیم الطبع اور بلند کردار تھے۔ یہی وجہ ہے کہ سب لوگ ان کی عزت کرتے اور تحریم سے پیش آتے تھے۔ تمام طبقوں میں ہر دلعزیز اور عوام و خواص میں احترام کا مقام رکھتے تھے۔ عام و فاضل اور عابد و زاہد تھے۔ معقول و منقول پر گہری نظر تھی۔ اور حدیث و فقہ میں ماہر تھے۔ کثیر الدعا اور کثیر البکا بزرگ تھے۔ دعا کے لیے بارگاہِ خداوندی میں ہاتھ اُٹھاتے تو اس الحاح و عجز سے دعا کرتے کہ لوگوں کو یقین ہو جاتا کہ یہ دعا ضرور درجہ قبولیت حاصل کرے گی۔ ایک مرتبہ سندھ کے کسی مقام پر بہت بڑے مجمعے میں دعا کی، جس کی اثر انگیزی سے حاضرین زار و قطار رونے لگے، اکثر لوگوں

فقہائے پاک ہند جلد سوم

پر بے ہوشی کی کیفیت طاری ہو گئی بعض لوگ مجذوبیت کے عالم میں کپڑے پھاڑ کر سحر کی طرف نکل بھاگے۔

ان کی دعوت و تبلیغ بھی انتہائی پُر تاثیر تھی۔ اُنچے مرتبے کے حق پرست، کتاب و سنت کے عاشق صادق اور خلوص و ولہیت کے پیکی تھے جہاد فی سبیل اللہ کی تلقین فرماتے تو لوگ اثر میں ڈوب جاتے۔

مازہ بہت ہی خشوع و خضوع سے پڑھتے اور تمام ارکانِ ٹھہر ٹھہر کر ادا کرتے۔ تدبیر و صلاحیت میں اپنی مثال آپ تھے۔

فقہی مسائل پر عبور و استحضر کا یہ عالم تھا کہ دورانِ سفر اور دورانِ قیام میں اس سلسلے میں لوگ انہی سے رجوع کرتے تھے۔

ان کا بہت بڑا کارنامہ یہ ہے کہ واقعہ بالاکوٹ کے بعد جہاد کے سلسلے میں لوگوں پر جو افسردگی طاری ہو گئی تھی مسلسل محنت و کوشش اور بے حد بھاگ دوڑ سے اُسے ختم کیا۔ مجاہدین کی جماعت کو منظم کیا اور جو لوگ مایوسی کا شکار ہو گئے تھے، ان میں از سر نو روحِ جہاد پیدا کی۔ سرسشتہ نظم و نسق کو مضبوط کیا اور لوگوں کو اس میں شامل ہونے کی زوردار الفاظ و اسلوب میں دعوت دی اور اس میں اللہ نے ان کو کامیابی سے ہم کنار کیا۔

وفات

سید نصیر الدین دہلوی نے مرکزِ مجاہدین سحانہ سے والی امب پائندہ خاں تھولی کو خط لکھا کہ وہ مجاہدین سے تعاون کرے اور جہاں تک ممکن ہو ان کی امداد کرے۔ خط پڑھ کر پائندہ خاں نے انہیں اپنے ہاں امب تشریف لانے کی دعوت دی، وہ امب گئے اور کئی دن وہاں مقیم رہے۔ مشورہ ہے کہ پائندہ خاں نے انہیں ہر دوا دیا تھا بعض لوگ اس بات کو صحیح نہیں قرار دیتے۔ یہ حال واقعہ کچھ بھی ہو،

۵۷۴ھ سرگزشتِ مجاہدین، ص ۲۰۹ بحوالہ وزیر المذللہ ج ۱، ص ۲۴۳، ۲۴۴

پابندہ خان نے انہیں زہر دلوادیا ہو یا نہ دلوادیا ہو، اس میں کوئی شبہ نہیں کہ وہ امب ہی میں بیمار ہوئے، حالتِ بیماری ہی میں سٹھانہ آئے اور چند روز بعد وفات پا گئے۔ وفات کے مہینے کا تعیین نہیں ہو سکا، البتہ سن وفات ۸۴۰ھ تھا۔ انہیں سٹھانہ میں دفن کیا گیا۔ اس سے اگلے سال ۸۴۱ھ کو دریائے سندھ میں سیلاب آیا تو ان کی قبر سیلاب میں بہ گئی۔ اسی سیلاب میں مجاہدین کا مرکز سٹھانہ بھی تباہ ہو گیا جسے شید نصیر الدین نے بڑی محنت سے آباد کیا تھا۔ مجاہدین جو بہت کم تعداد میں باقی رہ گئے تھے، انہوں نے میر اولاد علی کو اپنا امیر مقرر کر لیا جو اس سے قبل مولوی نصیر الدین منگوری کی شہادت کے بعد تھوڑی سی مدت کے لیے منصبِ امارت پر فائز رہ چکے تھے۔

اہل و عیال

سید مرحوم کی شادی حضرت شاہ محمد اسحاق دہلوی کی صاحبزادی سے ہوئی تھی اور ہجرت کے وقت ان کے دو بیٹے تھے۔ ایک کا نام عبداللہ تھا، دوسرے کا عبدالحمیم۔ جہاد کے لیے گھر سے نکلے تو دونوں بیٹے تعلیم حاصل کر رہے تھے۔ بعض مکاتیب میں ان کی تعلیم کے لیے تاکید فرمائی گئی ہے۔ چنانچہ ایک مکتوب میں اپنی اہلیہ کو لکھتے ہیں:

”امید از مالک خود قوی دارند کہ او جل جلالہ ما و شمار اور وار دنیا بہ مراد ملائی کناند و در سہر امر تو کل برخدا باید کرد، و استقامت بر نماز مفروضہ و تلاوت قرآن باید نمود، و غفلت در زکوٰۃ نہ باید کرد، و در تعلیم عبداللہ و عبدالحمیم باید کوشید، و دل را با سہر و فرزند اں باید چسپانید، و در وقت نشست و برخاست و قیام و قعود ناخدا باید گرفت۔“

”یعنی خدا سے قوی امید رکھیے کہ وہ ہم اور آپ کو اس دنیا میں حسبِ مراد ملائے گا۔ ہر کام میں خدا پر بھروسہ رکھنا چاہیے۔ فرض نماز اور تلاوتِ قرآن پر استقامت ضروری ہے۔ ادائے زکوٰۃ میں غفلت نہ ہو۔ عبداللہ اور عبدالحمیم کی تعلیم کے لیے کوشش کیجیے۔ دل دونوں بیٹوں میں لگایے۔ اٹھتے بیٹھتے خدا کا نام لیتے رہیے۔“

خجہ اخبار مولوی سید نصیر الدین رحمہ اللہ، ص ۱۵

یران کے ایک مکتوب کے الفاظ ہیں، لیکن ہجرت سے نئے کرواات نکلاس دیاے نانی میں اپنے اہل و عیال سے ان کی ملاقات نہ ہو سکی، جس طرح کہ ہجرت کے بعد سید احمد شہید اپنے بال بچوں سے نہیں مل سکے۔ غالب خیال یہ ہے کہ ان کے بیٹے اور بیوی شاہ محمد اسحاق کے ساتھ ہجرت کر کے مکہ معظمہ چلے گئے تھے۔

مولانا غلام رسول مہر رقم طراز ہیں کہ مولانا سید عبدالحی رائے بریلوی نے لکھا ہے کہ مولانا سید نصیر الدین کے اولاد نہ چلی۔ البتہ ان کے بھائی سید ناصر الدین کے ایک فرزند سید معز الدین تھے اور سید معز الدین کے فرزند سید ظہیر الدین احمد تھے، جن سے مولانا سید عبدالحی نے ۱۸۹۵ء میں ملاقات کی تھی۔ انہی سید ظہیر الدین احمد نے ولی اللہی خاندان کی بیشتر تصنیفات چھپوائی تھیں، بلکہ اس غرض سے ایک مطبع قائم کر لیا تھا۔

۱۱۵۔ مفتی نظام الدین سورتی

ہندوستان کے صوبہ گجرات میں ایک شہر ”سورت“ ہے جسے کئی سو سال مہدی علم کی حیثیت حاصل رہی اور بے شمار علما و فقہا نے وہاں جنم لیا اور مساند تدریس آراستہ کیں۔ وہ تصنیف و تالیف میں بھی شہرت یاب ہوئے اور تصوف و طریقت کے میدان میں بھی درجہ کمال حاصل کیا۔ غرض وہ تمام اصنافِ فضیلت اور تمام اقسامِ علم میں متاثر ہوئے اور ہر شعبہٴ فن میں ان کا جھنڈا بلند رہا۔ ان حضراتِ عالی مقام کے تذکار سلسلہٴ فقہائے ہند کی تمام جلدوں میں بہت سے مقامات میں احاطہٴ تحریر میں آچکے ہیں۔ تیسرے صدی ہجری کا سورت بھی علم و علما اور فقہ و فقہاء کے سلسلے میں اپنا ایک خاص مقام رکھتا ہے۔ اس صدی میں اس سرزمین کے جن اہل علم اور اصحابِ فقہ نے نام پیدا کیا، ان میں مفتی نظام الدین سورتی کا اسم گرامی لائقِ تذکرہ ہے۔ یہ سورت میں پیدا ہوئے اور وہیں نشوونما پائی۔ اپنے والدِ محترم مفتی خیر الدین سورتی سے حصولِ علم کیا اور طویل عرصے تک ان کی صحبت و ملازمت میں رہے۔

فارغ التحصیل ہونے کے بعد سورت کے منصبِ افتا پر فائز ہوئے۔ تمام فقہی مسائل کے لیے سورت اور اس کے قرب و جوار کے لوگ انہی سے رجوع کرتے تھے اور ان کا مطالعہ علم فقہ نہایت وسیع تھا۔ درس و تدریس کا سلسلہ بھی جاری تھا۔ سورت کے اس عالم و فقیہ نے ۲۸ — رجب ۱۲۴۰ھ کو سورت میں وفات پائی۔

۱۱۶ — مفتی نظر محمد سہسوانی

سید مفتی نظر محمد حسینی مودودی سہسوانی علم و فضل اور شیخیت و صالحیت میں عالی مرتبت لوگوں میں سے تھے۔ مولانا سید مفتی محمد ہاشم کے فرزند اور مفتی محمد عاقل حسینی سہسوانی کے پوتے تھے۔ ۱۱۴۰ھ کے لگ بھگ سہسوان میں پیدا ہوئے اور وہیں تربیت پائی۔ ان کے والد مفتی محمد ہاشم سہسوانی کا شمار اپنے دور کے جید علما میں ہوتا تھا اور سہسوان میں ان کے درس و تدریس کا سلسلہ جاری تھا۔ لائق بیٹے نے انہی سے اکتسابِ علم کیا اور مرتبہ بلند پر فائز ہوئے۔ ولایت و معرفت اور شریعت و طریقت کے رموز سے آگاہ تھے اور اس میں خاص شہرت رکھتے تھے۔

مفتی نظر محمد بہت ذہین اور انتہائی فہم بزرگ تھے۔ پندرہ سولہ سال کی عمر میں علومِ کبریٰ سے فراغت حاصل کر لی تھی۔ اسی اثنائیں والدِ کرم مفتی محمد ہاشم نے وفات پائی جو مغلیہ حکومت کی طرف سے سہسوان اور اس کے ارد گرد کے منصبِ افتا پر متمکن تھے۔ والد کی وفات کے بعد اس اہم منصب پر مفتی نظر محمد کو متعین کیا گیا۔ اگرچہ یہ کم عمر تھے اور منصبِ افتا بہت ذمہ دارانہ منصب تھا، لیکن مفتی نظر محمد نے اپنے مفوضہ فرائض نہایت حسن و خوبی سے انجام دیے۔ کافی عرصہ اس منصب پر مامور رہے۔

اس دوران میں ان کی زندگی ایک عجیب انقلاب سے دوچار ہوئی اور وہ

۱۳۴۹ حقیقت سورت، جس — منہ الخواطر، ج ۷، ص ۵۰۳

ذکر و فکر اور مجاہدہ و ریاضت میں مشغول ہو گئے۔ ایک دور ایسا آیا کہ آبادی سے نکل بھاگے اور صحرا میں ڈیرہ لگالیا۔ کافی مدت بعد گھر آئے اور تجربہ و انداز کی زندگی اختیار کر لی۔ ہر وقت مشغول عبادت رہتے، کسی سے قطعاً کوئی رابطہ نہ تھا۔ کچھ طبیعت سنہلی تو دور و نزدیک سے بے شمار لوگ حصول فیض کے لیے حاضر ہونے لگے۔ فقراء و مساکین اور مہانوں کا سہراں جھگٹا رہتا۔ تمام جائیداد عز و با و مساکین اور یتامیٰ و مستحقین میں بانٹ دی۔ اعزہ و اقارب کو بھی بہت کچھ عنایت کیا۔ وہ مغل بادشاہ محمد شاہ کا زمانہ تھا اور یہ بادشاہ علما و مفتی اور مشائخ و صلحا کا عقیدت مند تھا۔ اس کو مفتی نظر محمد کی کیفیت کا پتا چلا تو اس نے چار زر خیز گاؤں بہ طور جاگیر عطا کیے۔

مفتی محمد نظر سہلوانی جب جذب و حال کی وجہ سے منصب افتا سے علیحدہ ہو گئے تو مغل حکمران نے اس منصب پر ان کے بیٹے سید مفتی نور احمد کو متین کر دیا۔ مفتی نظر محمد سہلوانی نے جمعے کے دن ۱۴ — ذیقعدہ ۱۲۳۶ھ کو وفات پائی۔

۱۱۷ — مفتی نعمت اللہ لکھنوی

لکھنؤ کے علمائے فرنگی محلی میں مفتی نعمت اللہ انصاری فرنگی محلی لکھنوی کو کہا جاتا تھا اور مشاہیرِ استاذہ میں گردانا جاتا تھا۔ ہیبت، ہندسہ، حساب وغیرہ فنونِ ریاضیہ میں لکھنؤ اور اس کے قرب و جوار میں کوئی ان کا حریف نہ تھا۔

مفتی نعمت اللہ لکھنوی میں پیدا ہوئے اور اسی شہر میں تعلیم و تربیت کی منزلیں طے کیں۔ تمام گھرانہ دولتِ علم سے مالا مال تھا، خود ان کے والد مفتی نور اللہ انصاری کا سلسلہ تدریس جاری تھا، ان کے عم محترم مفتی ظہور اللہ انصاری بھی مسند تدریس پر رونق افروز تھے۔ نعمت اللہ نے انہی دونوں سے تعلیم پائی اور

مختلف اصنافِ علم میں ممتاز ہوئے۔

فارغ التحصیل ہونے کے بعد یوپی کے ایک شہر فیض آباد کا منصب افتا ان کے سپرد ہوا۔ یہ ایک عمدہ جلیلہ تھا جو حکومت کی طرف سے اسی عالم کو تفویض کیا جاتا تھا جو علم فقہ میں مہارت رکھتا ہو۔ فیض آباد سے مکھنو منتقل کر دیے گئے اور ایک مدت تک فیض آباد اور مکھنو کی مسند افتا پر مامور رہے۔ بعد ازاں علاقہ گجرات کے رئیس کی دعوت پر ”بڑودہ“ گئے، پھر علاقہ بہار کے ایک مقام ”بیا“ تشریف لے گئے۔

مفتی نعمت اللہ دکانوت و حلاوت، حلم و تواضع اور دیانت و منانت میں خاص شہرت رکھتے تھے، گفت گو میں نہایت نرم تھے۔ طلباء کو درس بھی ٹھہر ٹھہر کر دیتے، جو کتاب پڑھانا ہوتی، اس کے متعلق تمام تفصیلات بیان کرتے اور جو مقام پڑھاتے، اس کے حواشی و تشریحات وغیرہ اچھی طرح طلباء کے ذہن نشین کراتے۔ نجیف الجثہ بزرگ تھے اور اس قدر آہستہ بات کرتے کہ قریب بیٹھا ہوا شخص بھی مشکل سے سمجھ پاتا۔ بہت سے علما و طلباء نے ان سے استفادہ کیا جن میں مولانا عبدالحکم انصاریؒ ان کے بیٹے مولانا عبدالحی فرنگی محلی، مولانا محمد فاروق چیریا کوٹی اور خود مفتی نعمت اللہ کے صاحب زادے مولانا فضل اللہ انصاری شامل ہیں۔

مفتی نعمت اللہ انصاری فرنگی محلی نے ۱۲۹۹ھ کو وفات پائی۔

۱۱۸۔۔۔ مولانا مفتی علی خاں بریلوی

مولانا مفتی علی خاں بریلوی تیرھویں صدی ہجری میں اپنے نواح کے معروف عالم اور فقیہ تھے۔ مسلکاً حنفی تھے۔ پٹھان برادری سے تعلق رکھتے تھے۔ مختصر سلسلہ نسب

تذکرہ علمائے فرنگی محلی، ص ۱۸۳ تا ۱۸۵۔ احوال علمائے فرنگی محلی، ص ۷۸، ۷۹۔

تذکرہ علمائے ہند، ص ۲۴۳۔ نزہۃ الخواطر، ج ۷، ص ۵۰۶۔

یہ ہے یعنی علی بن رضا علی بن کاظم علی بن اعظم شاہ بن سعادت یار۔ !
 نفی علی غزہ رجب ۱۲۴۶ھ کو بانس بریلی میں پیدا ہوئے اور تمام کتبِ درسیہ
 اپنے والد ماجد مولانا رضا علی سے پڑھیں۔ سید آل رسول مادرہوی سے اخذِ طریقت
 کیا اور ۱۲۹۴ھ کو ان سے سندِ حدیث لی۔ ۱۲۹۵ھ میں حج بیت اللہ کیا اور
 مکہ مکرمہ میں شیخ احمد زین و حلان سے حدیث کی سند حاصل کی۔
 اہل حدیث کے شدید مخالفت تھے، مولانا اسماعیل شہید کی کتاب تقویۃ الایمان
 کے رد میں ایک کتاب تصنیف کی۔ اپنے مخالفین پر سخت تنقید کرتے۔ ان کی
 تصنیفات یہ ہیں :-

- ۱۔ الکلام الاوضح فی تفسیر الم نشرح۔ سورۃ الم نشرح کی تفسیر میں یہ ایک ضخیم کتاب ہے۔
- ۲۔ وسیلۃ النجاة: یہ کتاب آنحضرتؐ کی سیرت طیبہ سے متعلق ہے۔
- ۳۔ سرور القلوب فی ذکر المحبوب: یہ وسیلۃ النجاة کی تلخیص ہے۔
- ۴۔ جواهر البیان فی اسرار الارکان: نماز روزہ وغیرہ ارکانِ دین کے بارے میں۔
- ۵۔ اصول الرشاد فی تصحیح مبانی الفساد: نجدیوں کے رد و بطلان میں۔
- ۶۔ ہدایۃ البریۃ الی الشریعۃ الاحمدیہ: ان منفرد فرقوں کے رد میں جو
 ان کے نزدیک فساد انگیزی میں مصروف تھے۔
- ۷۔ اذاتۃ الاثام لما نفی المولد والقیام:
- ۸۔ ازالة الادھام: نجدیوں کے رد میں۔
- ۹۔ تزکیۃ الایقان فی رد تقویۃ الایمان: مولانا اسماعیل شہید دہلوی کی
 کتاب (تقویۃ الایمان) کی تردید میں۔
- ۱۰۔ فضل العلم والعلماء:
- ۱۱۔ اللواکب المزھراء فی نصائل العلم واداب العلماء:
- ۱۲۔ الروایۃ الروبیۃ فی اخلاق النبویہ:
- ۱۳۔ النقاۃ النقیۃ فی الخصائص النبویہ:

- ۱۲۔ لبعة النبراس فی آداب الاکل واللباس -
 - ۱۵۔ التکین فی تحقیق مسائل التزکین -
 - ۱۶۔ احسن الرعاء لآداب الدعاء -
 - ۱۷۔ خیر الخاطبة فی المحاسبة والبراقبة -
 - ۱۸۔ هداية المشارق الی سیر الانفس والافاق -
 - ۱۹۔ ارشاد الاجاب الی آداب الاحتساب -
 - ۲۰۔ اجمل الفکر فی مباحث الذکر -
 - ۲۱۔ عین المشاهدة لحسن المجاهدة -
 - ۲۲۔ تشوق الاواة الی طرق محبة الله -
 - ۲۳۔ نهاية السعادة فی تحقیق الهمة والارادة -
 - ۲۴۔ اقوی الذریعة الی تحقیق الطريقة -
 - ۲۵۔ ترویج الادواح فی تفسیر سورة الانشراح -
- مولانا مفتی علی خاں بریلوی نے سلخ ذیقعدہ ۱۲۹۷ھ کو وفات پائی۔

۱۱۹۔ مفتی نور احمد سہسوانی

سہسوان (ریوی) کے تیرھویں صدی ہجری کے علما و فقہاء میں سید مفتی نور احمد حبیبی سہسوانی کا نام نامی بہت مشہور ہے۔ ان کے والد کا اسم گرامی مفتی نظر محمد اور جد امجد کا مفتی ابو محمد تھا۔ مغل دور میں اس خاندان کے علما اپنے شہر سہسوان کے مفتی تھے اور یہ سلسلہ عہد مغلیہ کے آخر تک جاری رہا۔ مفتی نور احمد بھی افاک کے عہدہ عالی پر متمکن تھے اور اپنے وقت کے شیخ و عالم اور فقیہ تھے۔ تدریس و صالحیت میں بھی شہرت رکھتے تھے۔

۱۲۹۷ھ تذکرہ علمائے ہند ص ۲۴۴، ۲۴۵۔ نزہۃ الخواطر ج ۷ ص ۵۰۸، ۵۰۹۔

فقہائے پاک و ہند جلد سوم

نور احمد ۱۱۸۰ھ کے لگ بھگ سہسوان میں پیدا ہوئے اور وہیں نشوونما پائی۔ چند سال کی عمر کو پہنچے تو حصولِ علم کے لیے مراد آباد، رام پور اور لکھنؤ کا سفر کیا، وہاں کے مختلف علما و اساتذہ سے ملے اور ان کے حضور زانوئے شاگردی تہہ کیا۔ ان کے اساتذہ میں خاص طور سے لائقِ تذکرہ شخصیت بحر العلوم عبدالعلی انصاری فرنگی محلی کی ہے۔

نور احمد سہسوانی کی ذہانت و فطانت کا یہ عالم تھا کہ زمانہ طالب علمی ہی میں حواشی و تعلیقات کا سلسلہ شروع کر دیا تھا اور اس کے لیے درسیات کی مشکل ترین کتابوں کا انتخاب کیا۔ مثلاً "فاصلی مبارک" کی "شرح سلم" پر تعلیقات سپردِ قلم کیں، ملا محمود جون پوری کی "شمس المبازغہ" پر تعلیقات و حواشی تحریر فرمائے۔

تعلیم سے فراغ کے بعد اپنے والد مفتی نظر محمد کی جگہ سہسوان کے مفتی مقرر ہوئے اور چالیس برس تک نہایت حسن و خوبی سے یہ نازک ترین خدمت انجام دیتے رہے۔

فارسی کے اچھے شاعر تھے۔ ایک مثنوی گلشنِ عشق لکھی جو یوسف زلیخا کی طرز پر ہے۔

مفتی نور احمد دینی اور دنیوی وجاہت کے مالک تھے، امارت و ثروت سے بہرہ ور اور علم و کمال سے سرفراز تھے۔ ہر حلقے میں احترام کی نظر سے دیکھے جاتے تھے اور لوگ ان کی بہت قدر کرتے تھے۔

اس عالم اجل اور ممتاز فقیہ نے ۱۲۸۰ھ کے قریب سہسوان میں انتقال کیا۔

۱۲۰ — مفتی نور اللہ لکھنوی

لکھنؤ کے فرنگی محلی علما کی تعداد اتنی زیادہ ہے کہ آسانی سے اس کا احاطہ نہیں

کیا جاسکتا۔ ان میں سے بہت سے حضرات کا تذکرہ اس کتاب کے مختلف مقامات میں ہو چکا ہے۔ انہی بزرگوں میں ایک بزرگ مفتی نور اللہ انصاری فرنگی محلی تھے جو مولانا محمد ولی کے فرزند گرامی اور مولانا غلام مصطفیٰ انصاری کے پوتے تھے۔ اپنے دور کے عالم و فقیہ اور شیخ تھے۔

اس نامور عالم کی ولادت اور تربیت لکھنؤ میں ہوئی۔ اپنے والد مولانا محمد ولی اور مفتی عبداللہ خیر آبادی سے حصول علم کیا۔ حساب و ریاضی وغیرہ علوم میں بہت مامر تھے۔ لکھنؤ کے منصب قضا پر متعین رہے اور یہ اہم کام بڑی خوب صورتی اور احتیاط سے انجام دیا۔ درس و افادے کا سلسلہ بھی باقاعدہ جاری رکھا۔ خلق کثیر نے ان سے استفادہ کیا۔ مختلف کتب و رسر پر حواشی و تعلیقات ان سے یادگار ہیں۔ جوڑو مقابلہ کے موضوع پر ایک رسالہ تحریر کیا۔

توضیح مطالب میں ان کی بہت شہرت تھی۔ طالب علم و رسائل کے سامنے اس اسلوب سے بات کرتے کہ تمام مطالب اچھی طرح اس کے ذہن کی گرفت میں آجاتے۔

مفتی نور اللہ انصاری فرنگی محلی نے ۱۲۶۱ھ کو وفات پائی اسی

۱۲۱۔ مولانا نور محمد سوتری

ہندوستان کا ضلع "حصار" آزادی سے قبل متحدہ پنجاب میں شامل تھا۔ آزادی کے بعد یہ مشرقی پنجاب میں آیا۔ بعد ازاں حکومت ہند نے اپنی انتظامی اور سیاسی مصلحتوں کے پیش نظر مشرقی پنجاب کو تین حصوں میں تقسیم کر دیا۔ ایک حصہ صوبہ "ہریانہ" کے نام سے موسوم ہوا، ایک "ہماچل پردیش" کے نام سے اور ایک مشرقی پنجاب کے نام سے۔ اس تقسیم کی رو سے ضلع حصار کو صوبہ ہریانہ

میں شامل کر دیا گیا۔

اصلاح پنجاب میں ابتدا ہی سے حصار کا ضلع مال دولت اور زراعت کے اعتبار سے پسماندہ ضلع تھا اور عام طور پر قحط کی زد میں رہتا تھا۔ بایں ہمہ اس کے بعض مقامات علمی اعتبار سے چرچہ زد تھے اور انھیں علماء و فضلاء اور صوفیاء و تلمیذ کے مسکن و مراکز کی حیثیت حاصل تھی۔ ان مقامات میں حصار، سرسہ، ٹوبہ ٹیکہ، جلال آباد اور روہڑی کے بلاد و قصبات قابل ذکر ہیں۔

ضلع حصار کی تحصیل سرسہ میں ایک ”ندی“ تھی جو خاصی چوڑی اور گہری تھی۔ یہ نندی عام طور پر خشک رہتی تھی۔ بارشوں کے موسم میں اگر کھل کر بارشیں ہوتیں تو نندی خوب بہتی اور کناروں سے اچھل پڑتی۔ وہاں کے لوگ اسے ”نالی“ کہتے تھے۔ دراصل یہ دیکھ کر گھبراہٹ تھا۔ اس کے ارد گرد کے علاقے کو دہل کی بولی میں سوتر کہا جاتا تھا۔ وہیں تحصیل سرسہ میں ایک گاؤں ”رانیان“ تھا۔

صاحبِ زجر مولانا نور محمد سید ۱۱۹۶ھ (۱۸۲۱ء) کو اسی گاؤں ”رانیان“ میں پیدا ہوئے۔ ان کا تخلص نور تھا اور انھیں ”نور محمد نور سوتری“ کہا جاتا تھا۔ والد کا نام چوہدری جہنڈا تھا، جو بیہ برادری سے تعلق رکھتے تھے جو راجپوتوں کی ایک شاخ ہے۔

چوہدری جہنڈا اپنے دور کا مشہور ڈاکو اور راہزن تھا۔ اس کی عادت تھی کہ امیروں کا مال لوٹ کر غریبوں میں تقسیم کر دیتا۔ اس لحاظ سے غریب اسے اچھا آدمی سمجھتے اور امیر سخت برا قرار دیتے تھے۔

اس کے بیٹے نور محمد کو بدو شعور ہی سے اس کام سے نفرت تھی اور وہ باپ کے اس کاروبار کو غلط قرار دیتے تھے۔ وہ آٹھ نو سال کے ہوئے تو مسجد میں جانا اور قرآن مجید پڑھنا شروع کر دیا۔ ابتدائی تعلیم اپنے گاؤں ”رانیان“ کے امام مسجد سے حاصل کی اور باپ ان کی راہ میں نہ صرف یہ کہ مزاحم نہیں ہوا بلکہ اس نے بیٹے کی حوصلہ افزائی کی۔

نور محمد جیسے جیسے عمر کی منزلیں طے کرتے گئے حصولِ علم کا شوق افزوں و افزوں

ہوتا گیا۔ جب دیکھا کہ گاؤں اور اس کے چار و زواج میں کوئی شخص اتنی تابلیت کا منبر کہ انہیں مزید تعلیم دے سکے تو دہلی کا رخ کیا اور وہاں کے مختلف اساتذہ سے تحصیل علم کرنے لگے۔ تفسیر، حدیث، فقہ اور دیگر علوم مستداولہ میں دسترس حاصل کی۔ دہلی سے بریلی گئے، وہاں کے بعض اساتذہ کے سامنے بھی زانوئے شاگردی نہ کیا، لیکن ان دونوں شہروں — دہلی اور بریلی — میں کچن کچن اساتذہ سے کون کون سی کتابیں پڑھیں اور کن کن طلباء کے ساتھ مل کر پڑھیں؟ ایسے کا پتا منبر چل سکا۔ اس میں البتہ کوئی شبہ نہیں کہ وہ معقولات و منقولات میں مہارت تمام رکھتے تھے اور نہایت ذہین اور فطین شخص تھے۔ یہ بھی معلوم نہیں ہو سکا کہ وہ کب فارغ التحصیل ہوئے اور کن بزرگوں سے سند فراغت حاصل کی — اگر وہ بیس سال کی عمر میں بھی دہلی گئے ہوں تو ملک کی حکمرانی کے اعتبار سے وہ مغلوں کا دور تھا اور درس و تدریس کی زمام حکمرانی حضرت شاہ ولی اللہ محدث دہلوی کے فرزند ان گرامی اور ان کے ارشد تلامذہ کے ہاتھ میں تھی۔ کوئی حتمی بات کہنا تو مشکل ہے لیکن قرآن سے اندازہ ہوتا ہے کہ نور محمد نے ان بزرگوں سے استفادہ کیا ہوگا۔

علوم سے فراغ کے بعد وہ وطن واپس آئے اور ضلع حصار کے ایک گاؤں "ہیکٹر" میں سکونت اختیار کی۔ وہیں سے انھوں نے وعظ و تبلیغ کی سرگرمیوں کا آغاز کیا۔ اسی گاؤں یعنی ہیکٹر ہی کے دوران قیام میں ان کی شادی ہوئی۔

وہ پنجابی کے بہت اچھے شاعر اور معروف ترین مبلغ تھے۔ اسی زبان کو انھوں نے وعظ و ارشاد اور اظہارِ خیال کا ذریعہ بنایا۔ وہ توحیدِ الہی کی نشر و اشاعت میں بالخصوص بہت سخت تھے اور اس میں کسی کی پروا نہ کرتے۔ اس کی دو وجہیں معلوم ہوتی ہیں ایک اساتذہ کا اثر اور دوسرے اپنے علاقے کا ماحول۔

ان کا زیادہ وقت تبلیغ و اشاعت میں گزرنا اور عام طور پر سفر میں رہتے تھے۔ نہایت منزل کمل علی اللہ تھے اور رضائے الہی ان کا شیوہ تھا۔ اس ضمن میں یہ واقعہ مشہور ہے کہ ایک مرتبہ کافی عرصے کے بعد گھر لوٹے تو بیوی نے شکایت کی کہ گھر میں کھانے

پکانے کے لیے کچھ نہ تھا، اگر بھینس نہ ہوتی تو ہم ٹھوک سے مر جانے۔ آپ کی غیر حاضری میں بھینس کے دودھ اور گھی کی فروخت سے گزر بسر ہوتی رہی۔ بیوی کے یہ الفاظ سنتے ہی چھرا کپڑا اور بھینس ذبح کر ڈالی۔ فرمایا دینے والا تو اللہ ہے، تم نے بھینس پر بھروسہ کیا، لو آج میں نے اسے ختم کر دیا۔

حق گوئی اور راست بازی کا یہ عالم تھا کہ ایک مرتبہ حصار کا نواب آپ کے پاس آیا اور کہا ”آپ لوگوں کو کافر قرار دیتے اور سخت زبان استعمال کرتے ہیں“ فرمایا ”جو شخص مسلمان کہلاتا ہے اور شریعت کی مقرر کی ہوئی حدود سے تجاوز کرتا ہے، وہ مسلمان نہیں ہو سکتا“

نواب نے پوچھا، ”ایسا کون شخص ہے؟“

فرمایا: ”تم!“

بولا: ”کیسے؟“

فرمایا ”شریعت اسلامی نے ہر ایک وقت چار سے زیادہ بیویوں کی اجازت نہیں دی، لیکن تم نے چار سے زیادہ رکھ رکھی ہیں“

نواب خاموش ہو گیا، واپس آکر درباری علما سے پوچھا تو انھوں نے مولانا نور محمد کی تصدیق کی اور کہا ”ہم نے آپ کے ڈر سے آپ کو صحیح مسئلہ نہیں بتایا“ نواب نے اسی وقت چار بیویوں کے علاوہ باقی سب کو کچھ روپے دے کر آزاد کر دیا۔ یہ ان کی حق گوئی اور زبان کی اثر آفرینی کی ایک مثال ہے۔

مولانا نور محمد نہایت متنتی اور پرہیزگار تھے۔ کلمہ حق ان کا اوڑھنا بچھونا تھا، ہر مسئلہ کتاب و سنت کی روشنی میں بیان کرتے اور اس ضمن میں کسی بڑے سے بڑے شخص کو قطعاً کوئی اہمیت نہ دیتے۔

ان کی ایک عادت یہ تھی کہ کھڑے کھڑوں کو خوراک متیار کرتے اور غریب و مساکین کی جہاں تک ممکن ہو نانا امداد فرماتے۔

وہ پنجابی کے بلند پایہ شاعر تھے۔ ان کی تمام کتابیں مسائل شرعیہ اور احکام فقہیہ

پر مشتمل ہیں۔ زبان داسلوب کے اعتبار سے نہایت عمدہ کتابیں ہیں، جن میں ادبیت کی چاشنی بھی ہے اور بے پناہ روانی بھی۔ انھوں نے اٹھارہ کتابیں تصنیف کیں جو پنجابی نظم میں ہیں۔ یہیں ان کی صرف چھ کتابوں کے نام معلوم ہو سکے ہیں جو مندرجہ ذیل ہیں:

- ۱۔ شہب زشریعت :- یہ ان کی مشہور کتاب ہے جو سات ہزار سے زائد اشعار پر محیط ہے۔ یہ کتاب انھوں نے

۱۸۳۵ء میں مکمل کی۔ کئی دفعہ چھپ چکی ہے۔ اس کے سنہائیں و معنویات کی اہمیت کا اندازہ اس سے کیا جاسکتا ہے کہ پنجاب کے ممتاز عالم و فقیر اور کتب کثیرہ کے مصنف حضرت حافظ محمد لکھوی رحمۃ اللہ علیہ نے اس پر فارسی زبان میں حواشی تحریر کیں۔ حافظ صاحب مرحوم کی تصنیفات میں ابواب الصرف، انواع محمدی، الاحوال الاخرت اور زینت الاسلام وغیرہ کے علاوہ تفسیر محمدی بھی شامل ہے جو سات ضخیم جلدوں میں ہے اور پنجابی نظم میں ہے۔ پنجابی زبان میں قرآن مجید کی یہ پہلی تفسیر ہے۔

شہب زشریعت کے علاوہ مولانا نور محمد سوتری کی پانچ کتابیں یہ ہیں :-

- ۲۔ آپ حیات -
- ۳۔ خراج شریعت -
- ۴۔ خورشید شریعت -
- ۵۔ مفاد شریعت -
- ۶۔ خطبات عیدین -

مولانا نور محمد سوتری کی موت اس طرح واقع ہوئی کہ عصر کی نماز پڑھ کر گھرائے اور وفات پا گئے۔ اس وقت ان کی عمر اسی برس کی تھی۔ مینے کا تئیس مہینے ہو سکا، البتہ سن وفات ۱۲۷۶ھ (۱۸۶۲ء) کے گگ بھگ تھا۔

انھوں نے اٹھارہ کتابیں، چار بیٹے اور چار بیٹیاں اپنی یادگار چھوڑیں۔

اللہ پنجابی شاعران و آدمہ ذکرہ ص ۱۵۵، ۱۵۶

و

۱۲۲۔ مفتی واجد علی بنارس

تیسرے صدی ہجری کے علمائے بنارس میں مفتی واجد علی بن ابراہیم بن عمر فاروقی بنارسہ بہت بڑے شیخ، تاج محل اور علامہ تھے، منطق و فلسفہ اور فقہ و کلام میں یدِ طولی رکھتے تھے۔ مولد و منشا لکھنؤ تھا۔ ان کے والد ابراہیم کا شمار بھی جید علما میں ہوتا تھا، لائق بیٹے نے باپ سے اور دیگر علمائے عصر سے کسبِ علم کیا اور مرتبہ عالی پایا۔

فارغ التحصیل ہونے کے بعد حکومت انگریزی کی طرف سے لکھنؤ کے منصب افتا پر فائز کیے گئے۔ یہ اہم خدمت نہایت حسن و خوبی سے انجام دی۔ پھر علاقہ بہار کے ایک شہر بیتا گئے اور اس نواح کے امیر نے ان کے علم و کمال کی وجہ سے ان کو بعض اونچے مناصب پر متعین کیا۔

مفتی واجد علی یوں تو تمام علوم رسمہ میں اوسنچا مرتبہ رکھتے تھے لیکن فلسفہ و منطق میں اپنے اقران و معاصرین سے فائق تر گردانے جاتے تھے۔ درس و تدریس میں بھی اس نواح میں بھی ان کا کوئی ثانی نہ تھا، الافق لمبین کی تدریس میں یگانہ روزگار تھے۔ قدیم و جدید حواشی و تعلیقات پر عمیق نظر تھی اور نہایت محنت سے کتابیں پڑھاتے تھے۔ عمر بھر مصروفِ درس و افتادہ رہے اور لائق و علما و طلباء نے ان سے استفادہ کیا۔

اس عالمِ اجل اور فقیہِ نابزار نے ۲۳۔ ربیع الاول ۱۲۷۶ھ کو جمعۃ المبارک کے دن وفات پائی۔

لے زہۃ الخواطر، ج ۱، ص ۵۲۱ بحوالہ حیات سابق۔

۱۲۳۔ سید وحید الحق پھلواروی

مولانا سید وحید الحق بن وجہ الحق بن امان اللہ ہاشمی جعفری پھلواروی کبار
اساتذہ ہند میں سے تھے۔ صوبہ بہار کے شہر پھلواروی میں پیدا ہوئے اور وہیں
تربیت پائی۔ بعض کتب و رسبہ اپنے والد گرامی مولانا وجہ الحق سے پڑھیں اور
مطولات کا درس اپنے ماموں شیخ مبین جعفری سے لیا جو پھلواروی میں اپنے عصر
کے علمائے مشاہیر میں سے تھے اور ۱۲۳۲ھ کو راجی ملک بقا ہوئے۔

علوم معقول و منقول کی تحصیل سے فارغ ہوئے تو خود مسند تدریس آراستہ
کی اور طلباء کی بہت بڑی جماعت ان کے گرد جمع ہو گئی۔

بہت بڑے شیخ، صدق مقال و حسن اخلاق کے مالک، عمدہ خصال، شیریں
کلام، عابد و زاہد اور متقی تھے مشتبہات سے ہمیشہ کنا رکش رہے حکومت انگریزی
کے ملازموں اور خدمت گذاروں کے گھر کا کھانا نہ کھاتے، امر بالمعروف اور
نہی عن المنکر میں پیش پیش رہتے۔ محرم کے دنوں میں جو رسوم کی جاتی ہیں،
اور عاشورہ کے موقع پر جو کچھ پکایا اور کھلایا جاتا ہے، اس سے لوگوں کو سختی سے
روکتے۔ کسی معاملے میں تصنع اور تکلف کا اظہار نہ کرتے۔ نہایت سادہ زندگی بسر
کرتے، فقر کا لباس پہنتے اور چٹائی پر بیٹھتے۔ کسی سلسلے میں دوسروں کو تکلیف
میں مبتلا نہ کرتے۔ ابتدا میں غنا سے متنفر تھے اور فقہائے احناف کی طرح اس
قسم کی مجالس میں نہ جاتے۔ لیکن بعد میں جب وجہ و حال کی کیفیت ظاہر ہو گئی تو
مجالس سماع میں حاضر ہونے لگے تھے۔

درس و افادہ ان کا اصل مشغلہ تھا، لا تعداد لوگوں نے ان سے تحصیل کی اور
خلق کثیر نے ان کے سامنے زانوئے ادب نہہ کیا۔

تصنیف و تالیف کا بھی اعلیٰ ذوق تھا، کچھ کتابوں پر حاشی تحریر کیے
اور بعض کتابیں تصنیف کیں۔

فقہائے پاک و مہند جلد سوم

- ۱ - حواشی ہدایۃ الفقہاء
- ۲ - فترۃ العاشقین فی حلیۃ سید المرسلین یعنی شرح شمائل ترمذی -
- ۳ - تعلیقات بر تفسیر بیضاوی -
- ۴ - زاد الاخرت -
- ۵ - شرح کلمہ طیبہ -
- ۶ - ذکر الصلوۃ -
- ۷ - رسالہ تحقیق الایمان -

علاوہ ازیں بعض مسائل فقہ سے متعلق کچھ رسالے تحریر کیے۔

مولانا وحید الحق پھولاروی لے ۲۲ — صفر ۱۲۰۱ھ کو سفر آخرت اختیار کیا۔

کیا۔

۱۲۴ — مولانا ولایت علی عظیم آبادی

عظیم آباد (پٹنہ) کے محلہ صادق پور کے اصحاب علم اور ارباب فضل نے اشاعت دین، تبلیغ اسلام اور ترویج کتاب و سنت کے سلسلے میں جو جنگ و ناک و تیر ہوئی صدی ہجری کے خطہ ہند کی تاریخ علماء کا ایک درخشندہ باب ہے۔ غیر مسلم طاقتوں کے ساتھ جنگ و جہاد میں بھی ان کی عزیمت و استقلال کے نقوش صفات تاریخ میں ہر اعتبار سے اُبھرے ہوئے اور نمایاں نظر آتے ہیں۔ وہ مجاہدین کے عالی ہمت گروہ کے فرد فرید تھے جو دو صیال اور نضیال کی طرف سے نہایت بااثر اور معزز خاندان کے چشم و چراغ تھے۔ اپنے عہد کے شیخ و امام، عالم و محدث اور فقیہ و متکلم تھے۔ والد کا اسم گرامی مولانا فتح علی، دادا کا وارث علی اور پردادا کا محمد سعید تھا۔ بابا ماشی تھے۔ عظیم آباد (پٹنہ) میں ان کے گھرانے کو امارت و ریاست

۲۰ تذکرہ علماء ہند ص ۲۸۸ — ترجمۃ الخواطر ج ۷، ص ۵۲۳ :-

کا درجہ حاصل تھا۔

مولانا ولایت علی کے اسلام میں ایک بزرگ احمد علی تھے جو صوبہ بہار کے ضلع ”گیا“ کے ایک قصبے اردل کے قاضی تھے۔ اس خدمت کے صلے اور منصبِ قضا میں حسنِ کارکردگی کی بنا پر مغل بادشاہ کی طرف سے انہیں ایک بہت بڑی جاگیر عطا کی گئی تھی۔ ولایت علی کے نانا جن کی آغوشِ شفقت میں ان کی پرورش ہوئی، رفیع الدین حسن خاں تھے جو صوبہ بہار کے دولت مند اور باوجاہت رئیس تھے۔ وہ مغل حکمران کی طرف سے صوبہ بہار کے آخری گورنر تھے۔

ولایت علی اسی ماحول میں ۱۲۰۵ھ (۹۱-۱۷۹۰ء) کو پیدا ہوئے۔ شعور کی آنکھیں دہریں تو حصولِ علم کا آغاز اپنے شہر (عظیم آباد) کے اساتذہ سے کیا (عظیم آباد اس زمانے میں پٹنہ کہلاتا تھا جو صوبہ بہار کا دارالحکومت ہے) جب مقامی اساتذہ سے اخذِ علم کر چکے تو مزید تعلیم کے لیے لکھنؤ کا عزم کیا جو اس زمانے میں علوم کا گہوارہ اور علما کا مرکز تھا۔ وہاں مولانا محمد اشرف لکھنوی کا ہنگامہ درس جاری تھا، ولایت علی اس میں شامل ہو گئے۔

ولایت علی چونکہ دولت مند گھرانے سے تعلق رکھتے تھے، اس لیے ان کا طرز زندگی دوسرے طلباء سے مختلف تھا۔ امیرانہ ٹھاٹھ، عمدہ لباس اور مقامِ شہرکائے درس سے ممتاز اسلوبِ حیات۔

سید احمد شہید سے پہلی ملاقات

ان کے دورِ طالبِ علمی میں امیر المجاہدین سید احمد شہید لکھنؤ گئے تو ان سے پہلی ملاقات وہیں ہوئی اور گفتگو کا سلسلہ چلا تو فوراً ان کے حلقہٴ ادارت میں شامل ہو گئے۔ جندِ دوزخیں نظر و باطن کی کیفیت بدل گئی اور اسی قالب میں ڈھل گئے جس میں سید صاحب کے متعلقین و معتقدین ڈھلے ہوئے تھے۔ سید صاحب کے ہم کاب ہو کر لائے بریلی کا قصد کیا اور مولانا شاہ اسماعیل دہلوی سے ربط و ضبط پیدا ہوا۔ ان سے بعض درسی کتابیں بھی پڑھنا شروع کیں۔ عبادتِ الہی اور تعلیم

نقہ پائے پاک و مہند جلد سوم

کے بعد جو وقت پہنچا وہ ساتھیوں کی خدمت گزاری میں بسر ہونے لگا اور رسیانہ اندازِ حیات کو ترک کر کے، درویشانہ اور فقیرانہ زندگی اختیار کر لی۔ یہاں تک کہ جنگل سے کڑیاں کاٹ کر لانے اور اپنے ہاتھ سے کھانا پکانے لگے کسی چھوٹے سے چھوٹے کام میں کوئی عارضہ محسوس نہ کرتے۔

ایک عجیب و غریب واقعہ

”تذکرہ صادقہ“ میں جس کا ایک نام ”والد المثنوی“ ہے، اس سلسلے کا عجیب و غریب واقعہ مرقوم ہے کہ جب مولانا ولایت علی کے والد ماجد مولانا فتح علی کو پتا چلا کہ ان کا بیٹا سید احمد بریلوی کے ساتھ رائے بریلی چلا گیا ہے تو اس کے لیے ایک ملازم کے ہاتھ چار سو روپے اور کچھ کپڑے بھیجے۔ اس زمانے میں سید صاحب مہانوں کے لیے ایک مہمان خانہ تعمیر کر رہے تھے۔ تمام عقیدت مند اور خود سید صاحب مہمان خانے کی تعمیر میں مصروف تھے اور مختلف کام کر رہے تھے۔ مولانا ولایت علی ان بزرگوں میں شامل تھے جن کے ذمے گارا تیار کرنا تھا بلازم رائے بریلی پہنچا اور سید صاحب کے ہاں گیا تو مولانا ولایت علی نے ایک موٹا سا کالے رنگ کا تھمہ پہن رکھا تھا اور تمام جسم کارے میں لٹھڑا ہوا تھا۔ ملازم نے خود اسہنی سے پوچھا کہ ”مولانا ولایت علی کہاں ہیں؟“ انھوں نے جواب دیا ”میں ہی ولایت علی ہوں۔“ وہ انہیں پہچان نہ سکا مگر اظہارِ خفگی کیا کہ ایک پردیسی کے ساتھ مذاق کر رہے ہو۔ مولانا اس سے باتیں کر رہے ہیں اور اسے یقین دلارہے ہیں کہ میں ہی ولایت علی ہوں، لیکن وہ نہیں مانا۔ بالآخر انھوں نے کہا کہ اگر میری بات تمہیں صحیح معلوم نہیں ہوتی تو کسی اور سے پوچھ لو کہ میں کون ہوں۔ جب لوگوں نے یقین دلایا کہ عظیم آباد کا رئیس زادہ یہی ہے تو ملازم ناوم بھی ہوا اور سخت حیران بھی۔ اس نے مولانا کو گلے لگا لیا، معافی مانگی اور ان کی حالت دیکھ کر رونے لگا۔ باپ کے بھیجے ہوئے روپے اور کپڑے ان کی خدمت میں پیش کیے تو انھوں نے پکڑ کر اسی طرح دونوں چیزیں سید صاحب کی خدمت میں پیش کر دیں۔

”تذکرہ صادقہ“ ص ۱۱۲ -

تیرھویں صدی ہجری

تبلیغِ دین اور وعظ و ارشاد

کچھ عرصہ رائے بریلی گزارنے کے بعد مولانا دلایت علی وطن گئے تو اپنے آپ کو تبلیغِ دین اور وعظ و ارشاد کے لیے وقف کر دیا۔ ان کی شبِ روز کی کوششوں سے ان کے خاندان کے تمام افراد اور اعزہ و اقربا سید صاحب کے حلقہٴ بیعت و ارادت میں داخل ہو گئے، جن میں ان کے والد مولانا فتح علی اور بھائی مولانا عنایت علی، مولانا طالب علی اور مولانا فرحت حسین شامل ہیں۔ باقی اعزہ و اقربا میں سے مولانا شاہ محمد حسین، مولوی الہی بخش، مولانا احمد اللہ، مولانا یحییٰ علی، مولانا فیاض علی، مولوی قمر الدین، مولوی باقر علی کے اسمائے گرامی قابلِ ذکر ہیں۔ عرض ان کے متغیبن میں سے تمام لوگ سید سے وابستہ ہو گئے اور ان کی عقیدت و ارادت کا حلقہ اپنی گردن میں ڈال لیا۔ پھر ان حضرات نے تحریک مجاہدین اور تحریک دہا بیت میں جو قربانیاں دیں اور جو کارہائے نمایاں انجام دیے وہ اس موضوع کی تاریخ کا ایک زریں باب ہے۔ ان حضرات میں سے بعض کے کارنامے ”فہمائے پاکِ ہند تیرھویں صدی ہجری“ کی جلد اول میں اور بعض کے ”فہمائے پاکِ ہند تیرھویں صدی ہجری“ کی جلد دوم کے مقدمے میں بیان کیے جا چکے ہیں اور بعض کے زیرِ مطالعہ کتاب میں مرقوم ہیں۔

خدماتِ دینی کی وسعت

مولانا دلایت علی کی خدماتِ دینی کا دائرہ بہت وسیع ہے۔ ابتدا میں سید احمد شہید کے ساتھ ہجرت کر کے بغرض جہاد سرحد گئے، لیکن سید صاحب نے ان کو اس لیے واپس بھیج دیا کہ حیدر آباد (دکن) جا کر دعوت و تبلیغ کی خدمت انجام دیں۔ اس فراح میں وہ تقریباً چار سال رہے اور خوب کام کیا۔ کچھ عرصہ بعد بالاکوٹ کا واقعہ پیش آیا اور سید صاحب اور ان کے رفقا جامِ شہادت نوش کر گئے۔ اپنی دونوں مولانا دلایت علی کے والد مولانا فتح علی کا انتقال ہو گیا۔ پھر وہ مختلف مقامات سے ہوتے اور فریضہ تبلیغ انجام دیتے تھے

نہمائے پاک دہند جلد سوم

عظیم آباد (پٹنہ) پہنچے۔ کچھ مدت وہاں رہے۔ اس کے بعد بہار، بنگال، اڑیسہ اور
الہ آباد میں دعوت و تبلیغ کا سلسلہ قائم کیا۔ طریق تبلیغ یہ تھا کہ مولانا خود اور ان کے
مقرر کیے ہوئے داعی ایک ایک قریے اور ایک ایک گاؤں میں جاتے مسلمانوں
کو پابند شریعت بناتے مسجدیں آباد کرتے اور ارشاد و ہدایت کا مستقل سلسلہ
جاری کر دیتے۔

تذکرہ صادق میں اس ضمن میں بتایا گیا ہے۔

”اشاعتِ دین میں آپ کی ان تحکیم کو شش غرب و شرق شمال و جنوب کل کو
خیط مہی مجموعوں اور میلوں (مثلاً بہار کا چراغاں) میں بھی بغرض تبلیغ و پند پہنچتے اور نور باؤں
کو گواہ میں جا کر اور کسانوں کو ان کے کھیتوں پر پہنچ کر اللہ کی اطاعت و بندگی کی ترغیب
دیتے اور ان کی بدزبانی اور عنیظ و غضب کو بشریت کی طرح فوسش کر جاتے۔ آپ اپنے
دوروں میں قریہ قریہ فروکش ہوتے جاتے اور اللہ کی باتیں سنچیتے جاتے، اسی لیے اپنی
قیام گاہ تک پہنچنے میں مسیڑ اور برسوں کی آپ کو دیر لگتی تھی۔“

تعلیم و تدریس

قیام وطن کے دوران میں باقاعدہ تعلیم و تدریس کا سلسلہ جاری رہتا اور ظہر
سے عصر تک لوگوں کو قرآن و حدیث کا درس دیتے۔ تذکرہ صادق میں
مرقوم ہے۔

”مولوی عبداللہ آپ کے خلیفہ اکبر تباری ہوتے۔ دوسرے علما ایک ایک تفسیر و تہ
میں لے کر بیٹھتے۔ علما کے علاوہ مریدوں کی بڑی بھاری صف ہوتی۔ قرآن مجید اور طبع المراء
کا لفظی ترجمہ مردوں، عورتوں اور بچوں کو پڑھواتے تاکہ لوگ اللہ کی مرضی اور عزیز مرضی
(یعنی امر و نہی) سے آگاہ ہو جائیں۔ ان پڑھ بھی نازوں میں اپنے پڑھنے کی سورتوں اور

۴۷ سرگزشتِ مجاہدین، ص ۲۲۸

۴۸ تذکرہ صادق، ص ۱۶

ذمہ داروں کے معافی اور مطالب سے خوب آگاہ ہوتے تھے۔“

یہ بھی منقول ہے کہ جب وطن میں اقامت گزیر ہوتے تو ہر منگل کے دن نمازِ مغرب کے بعد اپنے گھر میں وعظ کہتے۔ ایک جانب پانچ چھ سو عربی جمع ہوتیں، دوسری جانب پانچ چھ ہزار مرد — وعظ میں بہت تاثیر تھی، جو سننا اس کی قلبی حالت بدل جاتی۔

وعظ کی اثر انگیزی

ان کا وعظ نہایت مؤثر اور پُر تاثیر ہوتا تھا۔ جو بات کہتے دل کی گہرائیوں میں اُترتی جاتی۔ ان کے مواعظ حسنہ سے بے شمار لوگوں نے بدعات و محدثات سے توبہ کی اور کتاب و سنت پر عامل ہوئے۔ اس عالمِ باعمل کے مواعظ کی اثر آفرینی کے بارے میں سید نواب صدیقی حسن خاں تحریر فرماتے ہیں۔

”مولوی ولایت علی قنوج میں تشریف لائے میرے مکان پر آئے۔ اپنے اہل بیت کو واسطے ملاقات والدہ مرحومہ کے بھیجا۔ جامع مسجد قنوج میں چند جمعہ تک وعظ کیا۔ مجھ سے کہہ گئے کہ تم کتاب ”بلوغ المرام“ ضرور پڑھنا۔ میں اس وقت بارہ تیرہ برس کا ہوں گا۔ جو اثر صریح میں نے وعظ مولوی ولایت علی مرحوم میں پایا کسی کے وعظ میں دیکھا نہ سنا۔ ان کے پاس بیٹھنے سے دل دنیا سے بالکل سرور ہو جاتا تھا اور دین کا جوش تیر دل سے اُٹھتا تھا۔“

کتبِ دینیہ کی اشاعت کا اہتمام

مولانا ولایت علی کی زندگی کا ایک ایک لمحہ تبلیغ و دعوتِ دین میں گزرتا تھا۔ انھوں نے وعظ و تقریر کو بھی اپنا معمول ٹھہرایا اور کتبِ دینیہ کی طباعت و اشاعت کا بھی اہتمام کیا۔ اس کے لیے شاہ عبدالغفار محدث دہلوی کا ترجمہ قرآن اور شاہ

۱۶ تذکرہ صادقہ، ص ۱۶۔

۱۷ البقاۃ الملتزمین، ص ۱۲۔

شاہ محمد اسحاق دہلوی اور مولانا شاہ اسماعیل دہلوی کے رسائل منگوائے اور انھیں لکھنؤ کے مطبع حُبیبی سے چھپوانے کی کوشش کی، وہاں یہ نہ چھپ سکے تو اپنے خلیفہ مولوی بدیع الزمان بروہانی کو اس اہم اور نیا دی کام کے لیے تیار کیا۔ چنانچہ مولوی صاحب مدوح نے دس ہزار روپے میں ٹائپ کا پریس خریدیا اور بہت سی دینی کتابیں اس میں چھاپ کر شائع کیں۔

حج بیت اللہ

مولانا نے حج بیت اللہ کا شرف بھی حاصل کیا۔ بنگال کا دورہ کرتے ہوئے کلکتہ پہنچے۔ پھر بہار میں سید نذیر حسین محدث دہلوی کے شہر سورج گرھ گئے، وہاں عطا نصیحت کی، جس میں سید نذیر حسین بھی شامل ہوئے اور ان کے مواعظ سے بہت متاثر ہوئے۔ بعد ازاں اہل و عیال سمیت کلکتہ سے بذریعہ جہاز بمبئی پہنچے۔ دو مہینے وہاں قیام رہا۔ پھر جہاز تشریف لے گئے اور حج بیت اللہ کی سعادت سے بہرہ اندوز ہوئے۔ وہاں مشہور محدث شیخ عبداللہ مہرج سے سند حدیث حاصل کی شیخ موصوف نے سند دے کر فرمایا، ”مولانا ولایت علی نے حدیث کے الفاظ کی سند مجھ سے لی اور معانی کی سند میں نے ان سے حاصل کی“

حج کے بعد وہ نجد، عمیرہ اور یمن گئے اور قاضی محمد بن علی شوکانی سے ملے اور ان سے سند حدیث لی۔ اسی اثنا میں حضرت موت، مخا، حدیدہ، مسقط اور سوڈان کے شہر سواکی کا سفر کیا۔ پھر بذریعہ جہاز کلکتہ آئے اور دارِ وطن ہوئے۔ چھوٹے بھائی کا کردار

مولانا ولایت علی کے چھوٹے بھائی مولانا عنایت علی تھے۔ وہ بھی سید احمد شہید سے بیعت تھے۔ وعظ و تبلیغ اور اشاعتِ دین کے بارے میں ان کا کردار بھی بہت اونچا تھا۔ وہ بھی علاقہ سرحد میں سید صاحب کے ساتھ جہاد کے لیے گئے

تھے، انھیں بھی سید صاحب نے بنگال میں دعوت کے لیے مامور کر دیا تھا۔ ان کا مرکز دعوت ضلع جیسور میں موضع ”حاکم پور“ تھا۔ بہت سے لوگ ان کے معاون و مددگار تھے۔ جیسور، ندیا، فریدپور، راج شاہی، مالده اور بوگرا کے علاقے ان کی تبلیغی جگہ و نماز کے خاص مراکز تھے اور ان علاقوں کے لیے شمار لوگ ان کے گرد جمع ہو گئے تھے۔

سید صاحب کی شہادت کے بعد بھی انھوں نے یہ سلسلہ جاری رکھا۔ پھر وہ اپنے بڑے بھائی مولانا ولایت علی کی ہدایات کے مطابق یہ خدمت دینی سر انجام دینے لگے۔ ان کے بارے میں کہا جاتا ہے کہ جہاں جاتے، پہلے یہ دیکھتے کہ مسجد ہے یا نہیں، اگر ہوتی تو کسی مناسب آدمی کو امام مقرر کر دیتے، اگر نہ ہوتی تو مسجد تعمیر کرا دیتے۔ اس طرح انھوں نے بہت سی مسجدیں آباد کیں اور تعمیر کرائیں۔ اس سلسلے میں قابل ذکر بات یہ ہے کہ امام مسجد کا کام صرف نمازی پڑھانا اور دینی کتابیں پڑھانا ہی نہ تھا، بلکہ اپنے علاقے کے نزاعی معاملات کے فیصلے کرنا بھی اس کے ذمے تھا۔ سید صاحب اور ان کے اصحاب عقیدت کا نقطہ نظر یہ تھا کہ انگریزوں کی عدالتوں میں نہیں جانا چاہیے، اس سے دل سیاہ ہو جاتے ہیں اور ایمان کمزور پڑ جاتا ہے۔

سکھوں کی باہمی کشمکش

مولانا ولایت علی اور عنایت علی بنگال میں سرگرم دعوت و تبلیغ بھی تھے اور ساتھ ہی ان علاقوں سے مجاہدین بھی تیار کر رہے تھے، اس لیے کہ ان کا اصل مقصد سرحد کے مرکز مجاہدین میں جاکر سکھوں سے جہاد کرنا تھا۔ اس ضمن میں وہ موقع کی تلاش میں تھے کہ جیسے ہی حالات سازگار ہوں، سلسلہ جہاد شروع کر دیا جائے۔ چنانچہ وقت نے پٹا کھایا اور حالات سازگار ہو گئے۔

اگے بڑھنے سے پہلے یہ سمجھ لینا ضروری ہے کہ رنجیت سنگھ نے تقریباً چالیس برس پورے پنجاب اور سرحد کے بعض علاقوں میں حکومت کی۔ ۱۸۳۹ء میں اس

کی موت واقع ہوئی۔ اس کا سب سے بڑا بیٹا کھڑک سنگھ تھا جو بالکل نا اہل تھا۔ باپ کی موت کے بعد وہ تخت نشین ہوا، لیکن ڈیڑھ سال بعد مر گیا۔ اس کا بیٹا نو منہال سنگھ تھا جو اسی دن ایک حادثے کی نذر ہو گیا جس دن اس کا باپ کھڑک سنگھ مرا تھا۔ رنجیت سنگھ کے خاندان میں نو منہال سنگھ سب سے قابل آدمی سمجھا جاتا تھا۔ اس کے بعد جنوری ۱۸۴۱ء میں رنجیت سنگھ کے دوسرے بیٹے بھیر سنگھ نے مسند حکومت سنبھالی۔ یہ ستمبر ۱۸۴۳ء میں ارجیت سنگھ سندھاں والیہ کے ہاتھوں قتل ہوا، اس کے نو عمر بیٹے کو بھی موت کے گھاٹ اتار دیا گیا۔ یہ وہ زمانہ تھا جب سکھوں کے مختلف گروہ ایک دوسرے کو دھڑا دھڑ قتل کر رہے تھے اور سکھ حکومت کی بنیادیں ہل چکی تھیں۔ بالآخر ۱۸۴۳ء میں رنجیت سنگھ کے سب سے چھوٹے بیٹے دلپ سنگھ کو گدی پر بٹھایا گیا جو اس وقت صرف چھ سال کا بچہ تھا۔ کاروبار حکومت چلانے کے لیے ایک کونسل بنادی گئی تھی۔ لیکن اس کے باوجود سکھوں کی باہمی کشمکش اور لڑائیوں کا سلسلہ بند نہ ہوا۔ سکھوں کی آپس کی لڑائیوں کو روکنے کے لیے ان کے بعض سرکردہ لوگوں نے انگریزوں سے لڑائی چھیڑ دی تاکہ توجہ اُٹھ کر مبذول ہو جائے۔ انگریزوں سے انھوں نے پے درپے شکستیں کھائیں اور آخر صلح پر مجبور ہو گئے۔ انگریزوں کو پنجاب کے بہت سے علاقے بھی دیے اور تاوان جنگ بھی ادا کیا۔

اس اثنا میں انگریزوں نے پورا کشمیر اور ہزارے کا بالائی حصہ گلاب سنگھ ڈوگرہ کے ہاتھ فروخت کر دیا، جس نے سکھوں اور انگریزوں کی جنگ میں کوئی حصہ نہیں لیا تھا اور اسے انگریزوں کا سپہرہ سمجھا جاتا تھا۔

اس کے بعد انگریزوں اور سکھوں کی ایک اور جنگ ہوئی جس کے نتیجے میں سکھوں کے باقی ماندہ علاقوں پر بھی انگریزوں کا قبضہ ہو گیا اور سکھوں کی عمل داری کے نفوذ صفحہ ہستی سے مٹ گئے۔ ہندوستان کے بعض علاقوں پر یہ سکھوں کی پہلی اور آخری حکومت تھی جو رنجیت سنگھ کی موت کے بعد ان کی باقی

خون ریزیوں کی وجہ سے چند سالوں میں ختم ہو گئی۔

سکھوں کے خلاف ہنگامے

جب سکھ حکومت کے مرکز پنجاب میں ان کو پے درپے شکست ہونے لگی اور آپس کی لڑائیوں نے ان کو کمزور کر دیا تو سرحدی علاقوں میں بھی ان کے خلاف ہنگاموں کا سلسلہ شروع ہو گیا۔ ہزارہ اور کافان میں بالخصوص ان کی مخالفت میں شدت پیدا ہوئی۔ یہ وہ علاقے تھے جہاں کے باشندوں پر سکھوں نے اپنے ”حکمرانی“ میں سخت مظالم ڈھائے تھے اور ان کو ہر اعتبار سے مبتلائے اذیت کیے رکھا تھا۔ اب سکھوں کے اقتدار کی گرفت ڈھیلی پڑی تو انھوں نے علم بغاوت بلند کر دیا اور سرحد کے مختلف بلاد و قصابات کے رئیس اور با اثر لوگ میدانِ عمل میں نکل آئے۔ اس سلسلے کی تفصیلات میں جانے کی ضرورت نہیں، صرف یہ عرض کرنا مقصود ہے کہ مسلمان موقع کی تلاش میں تھے، جنوں ہی انھیں موقع ملا، وہ سکھوں پر چڑھ دوڑے اور ان کے بعض عمال کا مقابلہ کر کے ان علاقوں سے مار بھاگایا۔ بعض علاقوں میں مسلمانوں نے اپنے عامل اور سردار بھی مقرر کر لیے۔ ان آزاد کردہ مقامات کے سرداروں میں سے ایک بزرگ سید اکبر شاہ ستھانوی تھے۔

مولانا ولایت علی کو دعوت

ان منتخب اور مقرر کردہ رؤسا میں سے کچھ حضرات نے مولانا ولایت علی کو دعوت بھیجی کہ اب حالات بدل گئے ہیں اور فضا سازگار ہے، آپ تشریف لائیں، جہاں کہیں سکھ موجود ہیں، ان کے خلاف جہاد کریں اور ان کو یہاں سے نکال کر اسلامی حکومت کے قیام کے لیے کوشاں ہوں۔ مولانا ولایت علی اس وقت ہندوستان کے مختلف علاقوں کا تبلیغی اور دعوتی دورہ کر رہے تھے اور ان کے چھوٹے بھائی مولانا عنایت علی بنگال میں سرگرم دعوت و ارشاد تھے۔ مولانا ولایت علی نے سرحد کے رؤسا کا پیغام سنتے ہی مولانا عنایت علی کو اطلاع بھیجی، انھیں سرحد کی صورت حال سے باخبر کیا اور کہلا بھیجا کہ وہ سرحد جائیں اور

وہاں جا کر سلسلہ جہاد کا آغاز کریں۔ وہ مجاہدین کا پیغام ملتے ہی دو ہزار مجاہدین کے ساتھ اپنے گھر عظیم آباد پہنچے۔ اس سے انگریزی حکومت کے ہندوستانی کارکنوں میں تشویش کی لہر دوڑ گئی۔ اس وقت مولانا ولایت علی بھی عظیم آباد میں تھے۔ انھوں نے مصلحت و احتیاط کے پیش نظر دو ہزار مجاہدین کی یہ جمعیت منتشر کر دی اور پانچ پانچ چھ چھ آدمیوں کی ٹولیاں بنا کر انھیں سرحد بھیجنے کا فیصلہ کیا۔ ان لوگوں کو سرحد روانہ کرنے کا آغاز جماد الاخریٰ ۱۲۵۹ھ (جولائی ۱۸۴۳ء) سے ہوا جو کچھ عرصہ جاری رہا۔ یہ لوگ ٹولیوں کی صورت میں پھیلی "پہنچے جو نواح ہزارہ میں واقع ہے ان کے سرکردہ اور معروف حضرات میں سے مولانا عنایت علی، مولانا ولایت علی کے بیٹے مولانا عبد اللہ، میر اولاد علی سورج گرہمی، مولوی مقصود علی، مولوی کرم علی اور مولوی زین العابدین قابل ذکر ہیں۔

بالاکوٹ پر قبضہ

ان ہندی مجاہدین نے وہاں پہنچنے ہی مقامی لوگوں سے رابطہ پیدا کیا جو پہلے سے ان کے انتظار میں تھے اور جن کی دعوت پر یہ وہاں پہنچے۔ تھے۔ سب نے مل کر جہاد شروع کر دیا، کافران اور ہزارہ کے مختلف علاقوں کے لوگ ان کے معاون اور رفیق جہاد تھے۔ مجاہدین نے اس قدر شدید حملے کیے کہ شکسپاری، بیرکھنڈ، گرہمی، حبیب اللہ خاں اور اگرور کے قلعوں پر قبضہ کر لیا اور ان کے محافظ و سنوں کو موت کے گھاٹ اتار دیا، ان فتوحات کا دائرہ یہاں تک پھیلا کہ ذی الحجہ ۱۲۶۱ھ (دسمبر ۱۸۴۵ء) میں مجاہدین بالاکوٹ پر قابض ہو گئے اور اسی مقام پر انھوں نے مولانا عنایت علی عظیم آبادی کو اپنا باقاعدہ امیر جہاد و دنیا کیا۔ بالاکوٹ کے آس پاس کے علاقوں کو بھی سکھوں کے قبضے سے آزاد کرانے کا عہد کیا اور اس کے لیے زبردست جہاد کا آغاز کر دیا گیا۔ ۶ مئی ۱۸۴۱ء کو بالاکوٹ کے مقام پر سید احمد بریلوی، مولانا اسماعیل دہلوی اور ان کے بہت سے رفقاء نے

سکھوں سے جہاد کرتے ہوئے شہادت پائی تھی۔ اس سے ساڑھے چودہ سال بعد اسی میدان میں مجاہدین نے سکھوں کو قتل کیا، انھیں شکست دی اور ان کے مقبوضہ علاقے پر قابض ہوئے۔

سکھوں کے علاوہ کشمیر کے ڈوگرہ حکمرانوں نے بھی مسلمانوں کو نشانہ بنایا تھا اور اب وہ کئی مسلمان علاقوں پر تسلط چمانے کی فکر میں تھے۔ مجاہدین نے ان سب کا مقابلہ ضروری سمجھا اور سب کے خلاف جہاد کا فیصلہ کیا۔ مسلمانوں نے تمام اہم مقامات پر سکھوں سے جنگ لڑی اور جنگی ذمیت کے ہر علاقے میں انھیں ہزیمت سے دوچار کیا۔ گڑھی حبیب اللہ کو سخر کیا، مظفر آباد پر یورش کی، فتح گڑھ میں ان سے برسرِ پیکار ہوئے، غرض ہر جگہ ان پر تلوار اٹھائی اور انھیں اس درجے سے اسیر کیا اور پریشانی میں مبتلا کر دیا کہ ان کے پاؤں اکٹڑ گئے اور وہ کہیں بھی جم کر مسلمانوں کا مقابلہ نہ کر سکے۔

مسلمانوں کا نظم و نسق

سکھوں کے جو علاقے مجاہدین نے فتح کیے ان میں خالص اسلامی ذمیت کا نظام قائم کیا، حدود و احتساب کا سلسلہ شروع کیا، اسنادِ جرائم کو اولین حیثیت دی، نماز باجماعت کی پابندی عاید کی۔ جو شخص کسی عذر شرعی کے بغیر باجماعت نماز ادا نہ کرتا اس سے جرمِ مذکور وصول کیا جاتا، عام لوگوں سے پانچ سویر غلہ اور امیروں سے ایک روپیہ فی کس لیا جاتا۔ نماز جمعہ میں کوتاہی کرنے والوں کے لیے بھی سزائیں مقرر تھیں۔ ڈاکوؤں کو قتل کی سزا دی جاتی، جو لوگ شادی اور غنی کے سوانح پر غیر شرعی حرکات کے مرتکب ہوتے، ان سے بھی جرمِ مذکور لیا جاتا، جگہ جگہ مفتی مقرر کر دیے گئے تھے۔ بالا کوٹ میں خدمتِ افتا پر مولانا یحییٰ علی عظیم آبادی مامور تھے۔ درہ کھنار میں ملا میر اسد اخوندزادہ کو احتساب اور افتا کا کام سونپا گیا تھا۔ ان کے ماتحت بہت سے علما مقرر تھے جو دیہات میں دورے کرتے اور بے نمازوں کو نماز کی تعلیم دیتے تھے۔ محمد حنی اخوندزادہ علاؤدہ کھنار کے تھے

تھے۔ محمد حسین اتو ندادہ پچھلی میں وعظ و نصیحت کی خدمت انجام دینے پر مامور تھے۔

عرض اس مفتوحہ علاقے میں مسلمانوں نے باقاعدہ حکومت قائم کر لی تھی جو کتاب و سنت کے مقرر کیے ہوئے خطوط کے مطابق تھی۔ خراج وغیرہ کا نظام بھی جاری کر دیا گیا تھا۔

مرکز کے تعلقات

اس حکومت کا مرکز فتح گڑھ تھا جو سکھوں سے جنگ کر کے بڑا کشمیر فتح کیا گیا تھا۔ مولانا عنایت علی جو اس حکومت کے سربراہ تھے، فتح گڑھ میں اقامت گزرتے تھے اور اس کا نام بدلی کر اسلام گڑھ رکھ دیا گیا تھا۔ علاقے کے سرداروں اور خوافین کو مشیر مقرر کیا گیا تھا جن سے جہاد کے متعلق مشورے لیے جاتے تھے۔ کابل سے دوستانہ تعلقات قائم ہو چکے تھے۔

یہاں یہ بات قابل ذکر ہے کہ جب انگریزوں اور سکھوں کی پہلی جنگ کے بعد انگریزوں نے علاقہ کشمیر سکھوں سے چھین کر گلاب سنگھ ڈوگرہ کے ہاتھ فروخت کیا تھا، اس وقت سکھ حکومت کی طرف سے کشمیر کا گورنر نواب شیخ امام الدین تھا۔ وہ ایسا بہادر اور جرات مند تھا کہ اس نے ابتدا میں گلاب سنگھ کو کشمیر کا قبضہ دینے سے انکار کر دیا تھا اور مولانا عنایت علی عظیم آبادی سے خط و کتابت شروع کر دی تھی۔

اس زمانے کا ایک غیر مطبوعہ فارسی مکتوب مولانا غلام رسول مہر کو مولانا مسعود عالم ندوی نے دیا تھا جو انھوں نے کتب خانہ آصفیہ حیدر آباد (دکن) سے حاصل کیا تھا۔ یہ مکتوب ۹ ذیقعدہ ۱۲۶۲ھ (۲۹ اکتوبر ۱۸۴۶ء) کا مرقوم ہے اس میں محرم ۱۲۶۲ھ (دسمبر ۱۸۴۵ء) سے شوال ۱۲۶۲ھ (اکتوبر ۱۸۴۶ء) کے حالات تجاہ

قلم بند کیے گئے ہیں۔ یہ مکتوب کسی مجاہد نے ہندوستان کے کسی شخص کو بھیجا تھا اس میں بہت سی ایسی باتیں بیان کی گئی ہیں جو کسی کتاب میں درج نہیں۔ مولانا غلام رسول مہر نے اپنی کتاب ”سرگزشت مجاہدین“ میں مولانا ولایت علی اور مولانا عنایت علی کے واقعات و حالات کے ضمن میں اس مکتوب کے متقد و حوالے دیے ہیں۔ مکتوب میں بیان کیا گیا ہے :

صوبہ دار کشمیر شیخ امام الدین بہ کمال تمنا راہِ موافقت پیو وہ برائے ارسال خطوط جوڑی ہر کارہ مقرر نمودہ۔ چنانچہ در ہر ماہ دو سرخط شیخ موصوف متضمن کلام محبت و دوستی می رسند۔

یعنی کشمیر کے صوبے دار شیخ امام الدین نے اپنی ولی خواہش سے موافقت کا راستہ پیدا کیا اور ارسالی خطوط کے لیے ہر کاروں کی جوڑی مقرر کر دی۔ چنانچہ ہر مہینے اس کی طرف سے دوستی اور محبت کے دو تین خطوط آ جاتے ہیں۔

اس خط سے واضح ہوتا ہے کہ نواب امام الدین جو کشمیر کا گورنر تھا، مولانا عنایت علی عظیم آبادی سے انتہائی عقیدت و احترام کا تعلق رکھتا تھا اور اس کا ان سے نامہ و پیام کا سلسلہ جاری تھا۔ یہ بھی مرقوم ہے کہ مجاہدین نے نواب شہر کا قلعہ فتح کیا تو اس پر توپیں سرکی گئیں۔ شیخ نواب امام الدین کے پاس فاصد یہ خبر لے کر گیا تو اس نے فاصد کو بہت سا انعام دیا۔

فرماں روئے کابل امیر دوست محمد خاں اور اس کے بیٹے محمد اکبر خاں غازی سے بھی مولانا عنایت علی اور مجاہدین نے تعلقات قائم کر لیے تھے۔ بلکہ مذکورہ غیر مطبوعہ مکتوب میں یہاں تک بتایا گیا ہے کہ کابل کے حکمران نے امداد و رفاقت کے عہد نامے لکھ بھیجے تھے۔

مولانا ولایت علی کی آمد

ان سازگار اور معاون حالات میں ۱۴۔ شوال ۱۲۶۲ھ (۹۔ اکتوبر ۱۸۴۶ء)

نلہ بجار سرگزشت مجاہدین، ص ۲۵۰،

مولانا ولایت علی اچانک علاقہ مجاہدین میں تشریف لائے۔ اس غیر مطبوعہ مکتوب میں جس کا حوالہ گزشتہ سطور میں دیا گیا ہے، مولانا ولایت علی کی آمد کے بارے میں لکھا ہے :

مرشد نادامیرنا مولوی ولایت علی صاحب ادام اللہ برکاتہ، والوارہ مع تمام اہل قافلہ و آلات و اسباب و خیل و دواب محض از فضل رب الارباب از میان ہجوم اعدایہ عافیت تمام بہ حکومت اہل اسلام جلوہ افروز شدہ و موجب حیرتِ خویش و بیگانہ و ظور آئیہ حافظ بیگانہ گشتند

یعنی ہمارے مرشد اور امیر مولوی ولایت علی صاحب (خدا ان کے برکات و انوار کو دوام بخشے) اہل قافلہ، ہتھیاروں، اسباب، گھوڑوں اور اڈنٹوں کے ساتھ اہل اسلام کے دائرہ حکومت میں جلوہ افروز ہوئے۔ یہ خدا کا فضل تھا کہ وہ دشمنوں کے ہجوم سے سلامت گزر آئے۔ اس پر اپنے اور بیگانے ہر ایک کو حیرت ہوئی اور اس واقعے کو حافظِ حقیقی کے نشان کا ظہور سمجھا گیا۔

مولانا ولایت علی کا شاہانہ استقبال کیا گیا اور جہاں گئے ان کے اعزاز میں توپیں اور بندوقیں چلائی گئیں۔ مانسہرہ سے چند میل کے فاصلے پر مقام اتر شیشہ میں دونوں بھائیوں — مولانا ولایت علی اور مولانا عنایت علی — کی ملاقات ہوئی اس وقت ہزاروں سپاہی اور مجاہد موجود تھے جو خوشی سے بندوقیں اور قراہنیں چلا رہے تھے۔ یہ ہجوم اتنا زیادہ تھا کہ دونوں بھائیوں کی ملاقات مشکل ہو گئی آخر بڑی کوشش سے لوگوں کو دور بٹھایا گیا تو بھائیوں کی ملاقات کی صورت پیدا ہوئی۔ ملاقات کے موقع پر دونوں بھائیوں اور لوگوں پر کیا کیفیت طاری ہوئی۔ اس کا ذکر غیر مطبوعہ مکتوب میں اس طرح کیا گیا ہے :

ہر دو برادر از فراغِ معالقتہ و مصافحتہ با خود در میان ہیں میدانِ سر بر زمین

نہادہ نادیر و طیفہ شکر و سپاس رب العالمین بجا آوردند و تمامی لشکر بہ سجد و قنوت و حمد و ثنائے آل و اہلبیت و عطیات بسیار از بسیار گفتند ۱۲

مصافحے اور معائنے کے بعد دونوں بھائی اسی میدان میں زمین پر پیشانی رکھ کر دیر تک جہانوں کے پروردگار کا فریضہ شکر ادا کرتے رہے۔ تمام لشکر بھی سجدے میں گر گیا اور سب دیر تک خدا کی حمد و ثنا کرتے رہے۔

اتریشیشہ میں دوپہر کا کھانا کھایا۔ اس کے بعد دونوں بھائی اسلامی حکومت کے مرکز اسلام گڑھ پہنچے۔ یہ شام کا وقت اور اتوار کا دن تھا۔ تاریخ ۱۹۔ شوال ۱۲۶۲ھ (۱۱۔ اکتوبر ۱۸۴۶ء) تھی۔ یہاں بھی ان کا خوب استقبال ہوا۔

۲۲۔ شوال ۱۲۶۲ھ (۱۶۔ اکتوبر ۱۸۴۶ء) کو جمعے کا دن تھا کہ مولانا عنایت علی نے مجاہدین اور اسلامی حکومت کی امارت و سیادت کا تمام کاروبار مولانا ولایت علی کے سپرد کر دیا۔ مولانا ولایت علی کو اپنے چھوٹے بھائی مولانا عنایت علی کی محنت و مستعدی اور انتظام و انصرام کا پورا اندازہ ہو چکا تھا۔ اس پر انھوں نے اللہ کا شکر ادا کیا۔ اس ضمن میں فارسی مکتوب کے الفاظ ملاحظہ ہوں:-

در مجلس جمعہ بعد از گرفتن بیعت امارت بہ آواز بلند فرمودند کہ برادر خرد را از طرف خود در میں جگہ مجاہدین نمودم و انتظام کار و بار بہ دستور قدیم سپرد۔ برادر خرد ساختم۔

یعنی جمعے کی مجلس میں بیعت کے بعد مولانا ولایت علی نے بلند آواز سے فرمایا کہ میں اپنی طرف سے چھوٹے بھائی کو مجاہدین کا سالار بناتا ہوں اور سب انتظامات سابقہ دستور کے مطابق ان کے حوالے کرتا ہوں۔

بہر حال مولانا ولایت علی کے سرحد پہنچتے ہی مولانا عنایت علی نے جہاد اور

مجاہدین کے جملہ انتظامات ان کے حوالے کر دیے، معاملات حکومت بھی انہی کے سپرد ہوئے اور مجاہدین نے ان کے ہاتھ پر بیعتِ امارت کر لی۔ یہ حضرات بالاکوٹ بھی گئے۔

کامیابی کے بعد ناکامی

مولانا ولایت علی کی سرحد آمد پر پورے تین مہینے بھی نہ گزرے تھے کہ ”درہ دُوب“ کی جنگ کا واقعہ پیش آگیا۔ مجاہدین کے لیے اس جنگ کا نتیجہ نہایت الم ناک نکلا۔ کئی سال کی بھاگ دوڑ اور جاں فشانی سے جو مرکز بنایا تھا وہ ختم ہو گیا اور قیام و کثرت کے لیے کوئی جگہ ان کے پاس باقی نہ رہی۔ یہاں سوال یہ پیدا ہوتا ہے کہ ان کی کامیابی کیوں اچانک ناکامی میں بدلی اور ہزارہ میں انھوں نے اسلامی حکومت کی جو تاسیس کی تھی وہ کس بنا پر آٹا ٹاٹا اندام پذیر ہوئی؟

صورت حال پر ایک نظر

اس کو سمجھنے کے لیے صورت حال پر ایک نظر ڈال لینا ضروری ہے۔ انگریزوں نے سکھوں سے پہلی جنگ کے بعد دو آب بست جالندھر لے لیا تھا اور اس کے ساتھ ہی سکھوں کی حکومت پر ڈیڑھ کروڑ روپے ٹانواں جنگ عائد کیا تھا۔ لاہور کے خزانے میں سکھوں کے پاس چونکا اتنی بڑی رقم نہ تھی، لہذا فیصلہ ہوا کہ دریائے بیاس اور دریائے سندھ کے درمیان کشمیر اور بالائی ہزارہ سمیت جو کہ ہستانی علاقے ہیں، وہ ایک کروڑ روپے کے معاوضے میں انگریزوں کے حوالے کر دیے جائیں۔ اس علاقے میں جو خطے دریائے سندھ کے مشرق اور دریائے راوی کے مغرب میں واقع تھے، وہ پچھتر لاکھ روپے میں گلاب سنگھ ڈوگرہ کے ہاتھ فروخت کر دیے گئے۔ ان میں جموں اور کشمیر کا علاقہ بھی شامل تھا اور بالائی ہزارہ کا بھی۔ جب سکھوں کی مرکزی حکومت میں کشمکش اور خلفشار اُبھرا اور انگریزوں سے جنگ شروع ہوئی تو اس زمانے میں علاقہ ہزارہ میں سکھوں سے حصول آزادی کی دوزبردست تحریکیں شروع ہوئیں۔ ایک ذریعہ ہزارہ میں اور

ایک بالائی ہزارہ میں۔ یہ دونوں تحریکیں کامیابی سے ہم کنار ہوئیں۔ زیریں ہزارہ کا علاقہ سکھوں سے آزاد کرایا گیا تو اس کا بادشاہ اکبر شاہ ستھانوی کو بتایا گیا، جس نے اس کے نظم و نسق کو بہترین طریقے سے چلانا شروع کیا۔ بالائی ہزارہ کا علاقہ سکھوں سے چھینا گیا تو اس کے قائد و امیر مولانا عنایت علی عظیم آبادی کو مقرر کیا گیا۔ اس کی سرحدیں مانگی سے شروع ہو کر مشرق میں منظر آباد اور شمال میں کاغان تک چلی گئی تھیں۔ یہ تمام علاقے مقامی غواہین اور مجاہدین کے قبضے میں تھے اور ان کا نظام حکومت سنایت کامیابی سے چل رہا تھا۔

پیچیدگی

یہاں ایک عجیب و غریب پیچیدگی پیدا ہوئی، جس میں تین فریق ٹوٹ تھے اور وہ تھے :

۱۔ انگریز۔

۲۔ سکھ۔ اور

۳۔ گلاب سنگھ ڈوگرہ۔

اس فوج میں سکھوں کے پاس کوئی قابل ذکر علاقہ باقی نہیں رہا تھا۔ ہزارے کا بالائی حصہ دجوانوں نے ایک معاہدے کے تحت انگریزوں کے حوالے کر دیا تھا اور انگریزوں نے اُسے کشمیر سمیت گلاب سنگھ ڈوگرہ کے ہاتھ فروخت کر دیا تھا۔ مجاہدین کے قبضے میں چلا گیا تھا اور اس کا نظم و نسق مولانا عنایت علی عظیم آبادی کے ہاتھ میں تھا۔ زیریں حصے پر مقامی غواہین قابض ہو چکے تھے اور ان کی حکومت قائم ہو گئی تھی، جس کا سربراہ سید اکبر شاہ ستھانوی کو بنایا گیا تھا۔

گلاب سنگھ ڈوگرہ کی پوزیشن یہ تھی کہ اس نے پچھتر لاکھ روپے ادا کیے لیکن اسے نہ کشمیر کا قبضہ ملا اور نہ بالائی ہزارہ اس کے ہاتھ آیا۔ کشمیر کا قبضہ اسے شیخ فہیم الدین دینے کو تیار نہ تھا۔ جو سکھوں کی طرف سے کشمیر کا گورنر تھا اور ہزارے کے بالائی حصے پر مجاہدین نے قبضہ کر لیا تھا۔

اس کے حامی ہوں گے۔ اس نے انگریزوں کی بات ماننے سے تو انکار کر دیا لیکن اپنے دوست ملک فتح خاں ٹوانہ کے سامنے جھک گیا۔ اگر ملک مذکور بیچ میں نہ پڑتا اور قبضے کے سلسلے میں کوشاں نہ ہوتا تو اغلب ہے لڑائی تک نوبت پہنچ جاتی اور کشمیر کی تاریخ شاید کچھ اور ہی رخ اختیار کر لیتی۔ ملک فتح خاں ٹوانہ پنجاب کے انگریزی عہد کے آخری وزیر اعلیٰ ملک خضر جات خاں ٹوانہ کے دادا تھے۔ اُدھر ایسے صاحب کی کوششوں سے زیریں ہزارہ کے خزانین نے بھی اپنے مفتوحہ اور مقبوضہ علاقے سے دست کش ہونے کا فیصلہ کر لیا اور کچھ جاگیریں اور مراعات لے کر یہ علاقہ سکھوں کے حوالے کر دیا اور وہاں سکھوں کی حکومت بحال ہو گئی۔

اب مجاہدین تنہا میدان میں رہ گئے تھے جو بالائی ہزارہ پر قابض تھے اور جہاں کے امیر مولانا عنایت علی عظیم آبادی تھے۔ انگریز، سکھ اور گلاب سنگھ ڈوگرہ تو پہلے سے ان کے مخالف تھے، درمیش حالات میں اس علاقے کے سرکردہ لوگ اور خزانین بھی ظاہر ہے، ان کی زیادہ حمایت کرنے کی حیثیت میں نہ رہے تھے۔ یہ تھے وہ حالات و واقعات جن کے نتیجے میں مجاہدین شکست کھا گئے۔

درہ دُب کی جنگ

درہ دُب ایک مشہور درہ ہے جو گڑھی حبیب اللہ خاں اور مظفر آباد کے درمیان پڑتا ہے۔ اس کی بلندی کم و بیش پانچ ہزار فٹ ہے۔ اس کے مشرق میں کچھ فاصلے پر بیر چناسی پہاڑ ہے جو دُب سے کافی بلند ہے۔ اسی پہاڑ کے جنوب مغربی دامن میں دریائے کشنگا کے کنارے مظفر آباد واقع ہے جو آزاد کشمیر کا دار الحکومت ہے۔ دُب کے شمال میں کوہ سری کوٹ ہے، جس کی اونچائی سات ہزار فٹ سے بھی زیادہ ہے۔ پھر بالاکوٹ کے سامنے تک ایک پہاڑی سلسلہ چلا گیا ہے۔ موجودہ جغرافیائی لحاظ سے دُب صوبہ سرحد کے ضلع ہزارہ اور آزاد کشمیر کے ضلع مظفر آباد کی درمیانی حد پر واقع ہے۔

نہانے پاک و ہند جلد سوم

ان اہم معاملات کا تیسرا فریق انگریز تھا۔ انگریزوں نے گلاب سنگھ کے ہاتھ کشمیر فر دخت کیا تھا اور انگریزوں نے ہی ہزارے کا بالائی حصہ اسے دیا تھا۔ علاوہ ازیں انگریزوں کا سکھوں سے معاہدہ بھی تھا کہ سرحد میں ان کے جو باقی مقبوضات ہیں وہ انہی کے پاس رہیں گے لیکن اب معاملہ بالکل اُلٹ ہو گیا تھا۔

یہ مسئلہ نہایت پیچیدگی اختیار کر گیا تھا اور مذکورہ تینوں فریق اس سے بہت پریشان تھے۔ بالآخر انگریز میدان میں آئے ایک طرف ایبٹ صاحب کو ہزارہ بھیجا گیا کہ وہ کسی طرح زیریں ہزارہ پر قابض خوانین اور ان کے معاونوں کو اس علاقے سے دست بردار ہونے پر آمادہ کرے۔ دوسری طرف ہنری لائسنس جو دربار لاہور میں ریڈیٹنٹ کے عہدے پر متمکن تھا، خود فوج لے کر جموں پہنچا وہاں سے اس نے ہر برٹ ایڈورڈز کو کشمیر کے گورنر نواب شیخ امام الدین کے پاس بھیجا تاکہ براہ راست گفتگو کر کے کشمیر کا قبضہ گلاب سنگھ ڈوگرہ کو دیا جائے ہر برٹ ایڈورڈز کو معلوم تھا کہ ملک فتح خاں ٹواہ ایک ایسا شخص ہے جو امام الدین کا جگری دوست ہے۔ چنانچہ اس نے ملک فتح خاں ٹواہ کو ساتھ لیا اور کشمیر جا کر امام الدین سے گفتگو کی۔ امام الدین اپنے اس دوست کے سامنے جھک گیا اور اس کی کوششوں سے کشمیر کا قبضہ گلاب سنگھ ڈوگرہ کو دے دیا۔ امام الدین نے یہ راز بھی فاش کر دیا کہ اس کو لاہور کے سکھ دربار نے ہدایت کی تھی کہ کشمیر کا علاقہ گلاب سنگھ ڈوگرہ کے حوالے نہ کیا جائے۔ اس کا ردائی کا ذمے دار لال سنگھ وزیر تھا، جس کے خلاف لاہور میں مقدمہ چلا اور اسے وزارت سے علیحدہ کر کے جلا وطن کر دیا گیا۔

بلاشبہ کشمیر کا گورنر شیخ نواب امام الدین جرأت مند اور جسور آدمی تھا اس نے یوں ہی کشمیر کا قبضہ دینے سے انکار نہیں کیا ہوگا، کشمیر کی فوج اور عوام و خواص

۱۔ سرگزشت مجاہدین، ص ۲۵۰

جس زمانے کی سیم بات کر رہے ہیں، اس میں انگریزوں کے ہاتھوں سکھوں کی شکست اور اس کے نتیجے میں کچھ علاقوں پر انگریزوں کے قبضے کے بعد دونوں فریقوں میں یہ معاہدہ ہو چکا تھا کہ جو علاقے سکھوں کے پاس ہیں وہ انہی کے قبضے میں رہیں گے۔ انگریز سکھوں کو فوجی تربیت دیں گے اور کسی سے لڑائی کے وقت ان کی مدد کریں گے۔ گلاب سنگھ ڈوگرہ کی امداد کا وعدہ بھی انگریزوں نے کر لیا تھا اور یہ طے پا گیا تھا کہ ہزارے کا بالائی علاقہ جو مجاہدین کے قبضے میں ہے، اسے فتح کر کے گلاب سنگھ کی تحویل میں دیا جائے گا۔

یہ ذہن میں رہے کہ اس وقت تین طاقتیں مجاہدین کو ختم کرنے پر تلی ہوئی تھیں۔ انگریز، سکھ اور گلاب سنگھ ڈوگرہ۔ نواب شیخ امام الدین کو مجبور کرنے پر کشمیر گلاب سنگھ کے تسلط میں آ گیا تھا اور وہاں کی فوج اس کے ہاتھ میں تھی۔

ان حالات میں سکھوں کی ایک فوج جو دس رجمٹوں پر مشتمل تھی، سرنی نگر سے مظفر آباد کے راستے بالائی ہزارہ پہنچی تاکہ اس علاقے کو فتح کر لیا جائے۔ اس فوج کا کمان دار دیوان کرم چند تھا۔ انگریزی فوج اور اس کے بڑے بڑے افسر بھی اس کے ساتھ تھے۔ ۶۔ جنوری ۱۸۴۷ء کو درہ دُت میں اس کا مقابلہ مجاہدین سے ہوا۔ مجاہدین کی تعداد بہت کم تھی اور اُدھر گلاب سنگھ ڈوگرہ اور سکھوں اور انگریزوں کا زبردست لشکر ان کے مقابلے میں کھڑا تھا۔ نتیجتاً مجاہدین کو شکست ہوئی اور حریف جیت گیا۔ جھڑپوں کا سلسلہ اس کے بعد بھی جاری رہا۔ لیکن حالات بالکل بدل چکے تھے اور مجاہدین کی کامیابی کی کوئی صورت نہ تھی۔ دشمن ہزارے کی تمام وادلوں پر قابض ہو چکا تھا۔

مولانا ولایت علی اور عنایت علی کے چچکے

مجاہدین کے امیر مولانا عنایت علی تھے، ان کے بڑے بھائی مولانا ولایت علی بھی ان کے ساتھ تھے۔ انگریزی سرکار کی نگرانی میں دونوں بھائیوں کو اس علاقے سے

سے نکال کر ان کے وطن عظیم آباد روانہ کر دیا گیا اور دونوں سے دس دس ہزار روپے کے چمکے لیے گئے۔ دو سال کے لیے انگریزی حکومت نے انھیں عظیم آباد (پٹنہ) میں پابند کر دیا اور حکم جاری کیا کہ اس مدت کے اختتام سے پہلے وہ شہر سے باہر نہیں نکل سکتے۔

آزادی کے بعد مستقل ہجرت

دو سال بعد جولائی یا اگست ۱۸۳۹ء میں محکموں کی مبعاد ختم ہوئی اور انھیں آزادی ملی۔ ۱۳؎ شوال ۱۲۶۵ھ (یکم ستمبر ۱۸۴۹ء) کو مولانا ولایت علی مستقل طور پر وطن سے ہجرت کر کے سرحد روانہ ہو گئے۔ مولانا بیچلی علی اور چند احباب ان کے ساتھ تھے۔ مولانا عنایت علی ان دنوں بنگال گئے ہوئے تھے، انھیں بھی پیغام بھیجا کہ سرحد پہنچ جائیں۔

دہلی میں قیام اور بادشاہ سے ملاقات

سرحد جاتے ہوئے مولانا ولایت علی مختلف مقامات سے ہوتے ہوئے دہلی آئے تو مسجد فتح پوری کے قریب ایک مکان میں ٹھہرے۔ دہلی میں وعظ و نصیحت کا سلسلہ بھی جاری رکھا۔ مغلوں کا آخری تاجدار بہادر شاہ ظفر اس زمانے میں دہلی کا بادشاہ تھا۔ اس کی بیگم نواب زینت محل کے استاد مولوی امام علی اور معروف شاعر حکیم مومن خاں مومن ان کے وعظوں میں شریک ہوتے رہے۔ مولوی امام علی نے ان کے ہاتھ پر بیعت بھی کی انھوں نے بیگم زینت محل اور بادشاہ سے مولانا کے تدین و تقویٰ اور وعظ کی اثر آفرینی کا ذکر کیا۔ بیگم اور بادشاہ نے دعوت نامہ بھیج کر مولانا کو قلعہ معلیٰ میں بلایا۔ مولانا پتھر آدمیوں کے ساتھ قلعے میں پہنچے۔ بادشاہ نے تخت سے اتر کر بے فرش تک آپ کا استقبال کیا۔ مصافحہ و معانقہ کے بعد اپنے ساتھ بٹھایا، عطر اور پان سے توجہ کی۔ مولانا نے وعظ شروع کرتے وقت یہ آیت پڑھی جو سورہ حدید کی آیت نمبر ۲۰ ہے:

يَسْمُوْا اَمْثَلًا الْحَيٰوَةُ الدُّنْيَا لَعِبٍ وَّلَهُمْ وَاٰثِرُهَا

یعنی جان رکھو کہ دنیا کی زندگی محض کھیل اور تماشا، زینت و آرائش تمہارے آپس میں فخر و ستائش اور مال و دولت کی ایک دوسرے سے زیادہ طلب اور خواہش ہے.....)

مولانا نے آیت پڑھی تو وزیر اعظم نے کان میں کہا کہ بادشاہ سلامت کے سامنے عذاب کے متعلق بیان کرنے کا دستور نہیں — لیکن مولانا نے اس کی پروا نہیں کی، اور بے جھجک عذابِ قبر، ہنگامہِ سحر اور دوزخ کا بیان نہایت شد و مد اور موثر طریقے سے بیان کرتے رہے۔ اس سے بادشاہ، شہزادے، زینت محل اور تمام حاضرین مجلس بہ درجہ غایت متاثر ہوئے اور زار و زار رونے لگے۔

و عظم کے بعد مولانا رخصت ہونے لگے تو بادشاہ کے حکم سے جملہ کلمات شاہی اور موتی مسجد وغیرہ کی سیر کرائی گئی — قیام گاہ پر پہنچے تو بیچاس خوان کھانوں کے مطبخِ شاہی سے مولوی امام علی اور حکیم مومن خاں مومن کی معرفت بھیجے گئے۔

رمضان کا مہینہ قریب آ گیا تھا اور بادشاہ بہادر شاہ ظفر کی خواہش تھی کہ مولانا یہ مقدس مہینہ قلعہ معلیٰ میں گزاریں تاکہ نفلے کے لوگ ان کے ساتھ نماز تراویح ادا کریں اور وعظ و نصیحت سنیں۔ لیکن ریڈیڈنٹ نے مولانا کے متعلق کچھ ایسے انداز میں سوالات پوچھنا شروع کر دیے کہ رکاوٹ کا اندیشہ لاحق ہو گیا تھا، لہذا وہاں زیادہ عرصہ قیام کرنا مناسب نہ سمجھا گیا اور مولانا معذرت کر کے دہلی سے روانہ ہو گئے۔ جہنا پار پہنچے تو رمضان کا چاند دکھایا۔

ستھانہ کوروانگی

دہلی سے مولانا ستھانہ کوروانہ ہوئے کھنہ بالہ دیانہ میں تھے کہ چھوٹے بھائی مولانا غسانیت علی بھی وہاں پہنچ گئے۔ یہ ۷ — محرم ۱۲۶ھ (۱۲) — نومبر ۱۸۵۰ء کی بات ہے۔ وہ مولانا دلایت علی کی روانگی سے تقریباً دس مہینے

۱۲۷ تذکرہ صادق، ص ۱۲۶، ۱۲۷

۱۲۷ ایضاً، ص ۱۲۷

بعد ۸ — شعبان ۱۲۶۶ھ (۱۹ جون ۱۸۵۰ء) کو دہلی سے روانہ ہوئے تھے۔ اس سے آگے ستھانہ تک کا سفر دونوں بھائیوں نے اکٹھے طے کیا۔

مولانا غلام رسول مہر لکھتے ہیں :-

اوکٹے کے بیان سے معلوم ہوتا ہے کہ مولانا ولایت علی اور مولانا عنایت علی ستھانہ پہنچ گئے اور ان کے بعض ساتھیوں کو کھیل میں روکا گیا۔ آدمی نکل گئے، لیکن آؤنٹ روک لیے گئے جن پر مال و اسباب لدا تھا اور انھیں ڈپٹی کمشنر کے پاس لے جایا گیا۔ اس نے حکم دیا کہ انھیں بحفاظت مالکوں کو لوٹا دیا جائے۔
مولانا صاحبان اور ان کے ساتھی ۸ — ربیع الثانی ۱۲۶۷ھ (۱۰ فروری ۱۸۵۱ء) کو ستھانہ پہنچے۔

مولانا ولایت علی کے اہل و عیال آٹھ دن بعد ۱۶ — ربیع الثانی (۱۸ — فروری) کو دار ستھانہ ہوئے۔

ستھانہ پہنچنے کے بعد دونوں بھائیوں — مولانا ولایت علی اور مولانا عنایت علی — میں طریق کار سے متعلق اختلاف پیدا ہو گیا تھا جس کی وجہ سے مولانا عنایت علی ستھانہ کی سکونت ترک کر کے منگل تھانہ چلے گئے تھے۔

تصنیف و تالیف

مولانا ولایت علی تصنیف و تالیف کا اعلیٰ ذوق رکھتے تھے۔ ان کا بیشتر وقت وعظ و تبلیغ، دعوت و ارشاد و تنظیم جہاد میں گزرتا تھا لیکن ان مشاغل و مصروفیات کے باوجود انہوں نے بعض رسائل بھی لکھے جو عربی، فارسی اور اردو میں ہیں اور جنہیں ان کے بھتیجے مولانا عبدالرحیم نے مجموعہ رسائل تسعہ میں شائع کر دیا ہے۔

۱۔ رسالہ اربعین فی الہدیین۔ عربی

۲۔ کھل ترمید کے سامنے دریائے سندھ کے دائیں کنارے پر واقع ہے ستھانہ سے اس کا فاصلہ پانچ چوبیس سالہ سرگزشت مجاہدین ص ۲۰۳۔

فقہائے پاک و ہند جلد سوم

رسالہ ردّ شرک :- فارسی

رسالہ عمل بالحدیث :- فارسی

رسالہ تیسیر الصلوٰۃ :- اُردو

رسالہ شجرۂ باشرہ :- اُردو

رسالہ تبیان الشّرك :- اُردو

رسالہ دعوت :- یہ رسالہ بھی اُردو میں ہے مولانا ولایت علی کا یہ عقیدہ

تھا کہ سید احمد بریلوی شہید نہیں ہوئے بلکہ غائب ہو گئے ہیں۔ اس سلسلے میں یہ عقیدہ تفصیل سے بیان کیا گیا ہے۔ ان کا یہ عقیدہ صحیح نہ تھا۔ لیکن ہمیں ان کے محاسن ہی کو پیش نگاہ رکھنا چاہیے۔ ان کی لغزشوں اور کمزوریوں کی طرف دھیان نہیں دینا چاہیے۔

وفات

ولایت علی نے سرحد پہنچ کر سخا نہ کو اپنا مرکز بنایا اور انتظامی سرگرمیوں میں مشغول ہو گئے۔ پہلا تمام سلسلہ ختم ہو چکا تھا، دوسری مرتبہ لوگوں کو جمع کرنے اور مجاہدین کی جمعیت فراہم کرنے کا کام بہت مشکل اور صبر آزما تھا، لیکن مولانا مددِ حق اس میں ہمت نہ ہارے ہوئے تھے۔ انھوں نے درس قرآن و حدیث کا حلقہ بھی قائم کیا، لوگوں کو مراقبہ و مستاہدہ کی بھی تلقین کرنے لگے اور فنی سپاہ گرمی کی تعلیم بھی ضروری قرار دی۔

ان کو سخا نہ آئے اور اپنا کام شروع کیے ہیں جیسے گذرے تھے کہ ۲۲ محرم ۱۲۶۹ھ (۵ نومبر ۱۹۵۲ء) کو خناق کے عارضے سے وفات پا گئے اور اپنے مرکز کے قبرستان میں دفن ہوئے، کل چولیس سال عمر پائی۔

تذکرہ صادق کے مطابق ان کا حلیہ یہ تھا :-

میانہ قامت مائل بہ طول، رنگ سالولا، جسم بلعنی اور چُر گوشت، ابرو پیوستہ، ڈاڑھی اوسط درجے کی۔

مولانا عنایت علی جو بعض امور میں مولانا ولایت علی سے اختلاف کی بنا پر منگل سٹھانہ چلے گئے تھے، بھائی کی وفات کے بعد مجاہدین کے مرکز سٹھانہ آئے تو ۴ — صفر ۱۲۶۹ھ (۱۷ — نومبر ۱۸۵۲ء) کو سب نے متفقہ طور پر ان کو اپنا امیر بنالیا۔

کشف قبر کے ایک ماسر کا بیان

مولانا غلام رسول مہر نے مولانا ولایت علی عظیم آبادی کے بارے میں کشف قبر کے ایک ماسر کا واقعہ بیان کیا ہے جو ذیل میں درج کیا جاتا ہے مولانا مہر لکھتے ہیں :

مولانا سید عبدالجبار شاہ نے ایک مرتبہ فرمایا کہ جب صوات کی سلطنت چھن گئی اور میں سٹھانہ واپس آیا تو ایک صاحب ملنے کے لیے آئے، جنہیں کشف قبر میں مہارت حاصل تھی۔ میں انہیں مجاہدین کے قبرستان میں لے گیا اور مولانا ولایت علی کی قبر کے پاس بٹھا کر کہا کہ فرمائیے یہ کون صاحب ہیں اور ان کا حلیہ کیا ہے۔؟ وہ تقریباً آدھ گھنٹہ مراقب رہے، پھر اٹھے تو مجھ سے کہا کہ آؤ جہیں۔ معلوم ہوتا تھا کہ صاحب قبر نے ان کے دل پر گہرا اثر ڈالا ہے۔ راتے میں مجھے بتایا کہ یہ بزرگ سرحد کے سنہیں، ہندوستان کے میں اور ان کا درجہ بہت اونچا ہے۔ میں نے حلیہ پوچھا تو کہا کہ رنگ سا لولہ اور ڈاڑھی کے بال رخساروں پر کم ہیں، ٹھوڑی پر زیادہ — عرض جو حلیہ بتایا، وہ مولانا کے فرزند ان گرامی مولانا عبداللہ اور مولانا عبدالکریم سے خاصا مشابہ تھا، لہذا یقین ہو گیا کہ صاحب کشف کا بیان درست ہے۔

۱۲۵ — مفتی ولی اللہ فرخ آبادی

فرخ آباد (روپی) کے اصحاب علم میں سید مفتی ولی اللہ بن سید احمد علی حبیبی

اپنے گرد و پیش میں بڑی شہرت کے مالک تھے۔ تیرہویں صدی ہجری کے شیخ و عالم اور
فقہ تھے۔ اعمال فرخ آباد میں ایک گاؤں کا نام سانڈی ہے، وہاں جمعے کے
دن ۱۰۔ شوال ۱۱۹۵ھ کو پیدا ہوئے۔ صغیر سن ہی میں اپنے والد مکرم سید احمد علی
کے ساتھ فرخ آباد چلے گئے تھے، اور وہاں کے علما سے کسب علم کا آغاز کیا۔ اس کے
بعد قنوج گئے۔ قنوج میں مولانا عبد الباسط قنوجی کا سلسلہ درس جاری تھا، اس
میں شامل ہوئے اور تمام کتب درسیہ کی تکمیل انہی سے کی۔

فارغ التحصیل ہونے کے بعد مفتی ولی اللہ فرخ آبادی نے ۱۱۸۹ھ کو حیرین
شریفین کا عزم کیا اور سچ و زیات سے بہرہ یاب ہوئے۔ مکہ مکرمہ میں شیخ احمد بن
محمد سعید، ان کے والد شیخ محمد سعید صفحہ، مفتی مکہ شیخ عبدالملک اور شیخ ابراہیم شافعی
ذہیری سے حدیث کا درس لیا اور قرأت و تجوید سیکھی۔ سات سال ارض حجاز میں
رہے۔ ۱۱۹۶ھ کو ہندوستان تشریف لائے اور فرخ آباد میں سکونت اختیار کی۔
۱۲۲۲ھ کو فرخ آباد میں ایک بہت بڑا مدرسہ قائم کیا، جس کا نام "فخر المیران و
ربیع المفاخر" رکھا۔ اس میں درس و تدریس کا سلسلہ شروع کیا اور بے شمار علما و طلبا
کو مستفید فرمایا۔ ۲۹۔ اگست ۱۸۰۵ء کو مفتی مقرر ہوئے۔ ۱۳۔ اکتوبر
۱۸۲۸ء تک اس عہدے پر متمکن رہے۔

مفتی ولی اللہ فرخ آبادی بہت بڑے مفتی اور فقیہ ہونے کے علاوہ ممتاز
مصنف تھے۔ انھوں نے مندرجہ ذیل کتابیں تصنیف کیں:-

- ۱۔ شرح ورد التقرب۔
- ۲۔ حزب النوسل الی سید الانبیاء والرسول۔
- ۳۔ نظم الجواہر۔
- ۴۔ لصد الضرائد۔
- ۵۔ قرآن مجید کی تفسیر جو فارسی زبان میں ہے اور تین ضخیم مجلدات پر مشتمل ہے۔ یہ
تفسیر انھوں نے ۱۲۳۶ھ میں لکھی۔

۶۔ تاریخ فرخ آباد :- یہ ایک جلد میں ہے اور فارسی زبان میں ہے۔

۷۔ المطر الشجاج شرح صحیح مسلم بن المحجاج : صحیح مسلم کی شرح۔

سید مفتی ولی اللہ فرخ آبادی نے ۵۔ رجب ۱۲۴۹ھ (۱۸۱۸ء) نمبر ۱۸۳۲ء کو وفات پائی۔ سوموار کا دن تھا۔

۱۲۶۔ مولانا ولی اللہ فرنگی علی

مولانا ولی اللہ بن حبیب اللہ انصاری فرنگی علی لکھنوی، ممتاز و مشہور اساتذہ میں سے تھے، لکھنؤ میں پیدا ہوئے اور وہیں پرورش پائی۔ گھر میں علم و عرفان کا دریا رواں تھا۔ اپنے والدہ حبیب اللہ انصاری اور عظم محترم ملا محمد مبین انصاری سے تحصیل کی اور طویل عرصے تک ان کی خدمت میں رہے۔ پھر خود غفلتہ درس بلذکیا اور نہایت محنت و مستعدی سے پڑھانے لگے۔ اپنے زمانے میں لکھنؤ کی ریاست علمیہ کے مالک تھے۔

تصنیف و تالیف اور تشریح و تعلیقات کا اعلیٰ ذوق رکھتے تھے۔ ان کی تصنیفات اور شروح و حواشی میں مندرجہ ذیل کتابیں شامل ہیں :

۱۔ معدن الجواہر : قرآن مجید کی تفسیر۔

۲۔ نفائس المملوک شرح مسلم الثبوت : اصول فقہ سے متعلق۔

۳۔ حاشیہ علی ہدایۃ الفقہ :

۴۔ حاشیہ بر عروۃ الوثقی : علم کلام کے بارے میں (از علامہ کمال الدین)

۵۔ حاشیہ بر شرح ہدایۃ الحکمت : از شیرازی، حکمت و فلسفہ کے متعلق۔

۶۔ تکملہ شرح : سلم : از ملا حسن

۷۔ غایۃ العلوم و معارج الفہوم : اس کتاب کی بسیط شرح قلمبندی

۱۔ تذکرہ علمائے ہند ص ۲۵۲ — نزہۃ الخواطر، ج ۷، ص ۵۲۶، ۵۲۷ —

حوائج الحنفیہ، ص ۴۷۱ :

- ۸ - حاشیہ بر تذکرۃ المیزان -
- ۹ - حاشیہ بر میرزا ہد سلال جلال -
- ۱۰ - حاشیہ بر میرزا ہد شرح الموقوف -
- ۱۱ - رسالہ فی بحث التشکیک -
- ۱۲ - کشف الکسرار فی خصال سید الابرار -
- ۱۳ - مرآة المؤمنین -
- ۱۴ - تنبیہ الغافلین فی مناقب آل سید المرسلین -
- ۱۵ - آداب السلاطین -
- ۱۶ - عمدة الوسائل -
- ۱۷ - الاعتصان الاربعہ -

فرنگی محل کھنڈ کے اس عالم و فقیہ نے متعدد کتابیں تصنیف کیں اور کئی اہم کتب و رسب پر حواشی و تعلیقات قلم بند کیں۔
مولانا ولی اللہ انصاری فرنگی محلی نے ۱۰ - صفر ۱۲۷۰ھ کو اٹھاسی سال کی عمر میں وفات پائی۔

۱۲۷ - مولانا ولی اللہ سورتی

ہندوستان کے صوبہ گجرات میں ایک شہر سورت ہے، جس کے علما و صلحا اور فقہاء و متکلمین کا تذکرہ فقہائے ہند کی مختلف جلدوں میں متعدد مقامات پر کیا جا چکا ہے۔ ان میں تیرھویں صدی ہجری کے ایک عالم و فقیہ مولانا ولی اللہ سورتی تھے، جو غلام محمد سورتی کے فرزند نام دار تھے اور جن کا شمار اپنے دور کے

تذکرہ علماء ہند ص ۲۵۲، ۲۵۳ - نزہۃ الخواطر ج ۷، ص ۵۲۷، ۵۲۸ -
تذکرہ علماء فرنگی محلی ص ۱۹۷ تا ۲۰۰

ولی اللہ کی ولادت و تربیت گجرات میں ہوئی۔ پھر جب ان کے والد مولانا غلام محمد گجرات سے برہان پور گئے اور وہاں کی مسند تدریس پر فائز ہوئے تو بیٹے کو بھی ساتھ لے گئے۔ ملائی۔ بیٹیا سات برس تک باپ سے علم حاصل کرتا رہا۔ فارغ التحصیل ہونے کے بعد سونے حرم مقدس روانہ ہوئے اور حج و زیارت کی سعادت حاصل کی۔ یہ وہ زمانہ تھا جب کہ مدینہ منورہ میں شیخ ابوالحسن سندھی درس حدیث دیتے تھے اور عرب و عجم کے بے شمار علما و طلبا ان سے مستفید ہو رہے تھے۔ ولی اللہ سورتی بھی ان کے حلقہ مدرس میں شامل ہو گئے، ان سے حدیث کی کتاہیں پڑھیں اور کبار علما اور نامور مشائخ میں گروانے لگے۔ ان کے والد مولانا غلام محمد نے ۱۱۴۹ھ میں وفات پائی تو بیٹے نے قصد وطن کیا اور سورت میں سکونت اختیار کی۔ پھر تمام عمر سورت ہی میں رہے اور درس و افادہ کو اپنا مشغہ قرار دے رکھا۔ خلق کثیر نے ان سے استفادہ کیا۔

مولانا ولی اللہ سورتی کے شب و روزندیس میں گزرتے تھے، تصنیف کے لیے وقت نہ ملتا تھا۔ انھوں نے ایک ہی کتاب تصنیف کی، جس کا نام التنبیہات النبویہ فی سلوک الطریقۃ النبویہ ہے۔ اس کتاب میں زہد و آداب اور اس سے ملتے جلتے البواب جمع کر دیے ہیں، جن میں مشکوٰۃ، قاضی عیاض کی الشفا اور امام ابن حجر قسطلانی کی المواہب اللدنیہ کا لمخص پیش کیا گیا ہے۔ سورت کے اس عالم و نفسیہ اور نامور مدرس نے ۱۱۔ جمادی الاولیٰ، ۱۲۰۷ھ کو اس دنیا سے فانی ہوئے۔ اور عالم جاد دانی کی راہ لی۔ انھوں نے سورت میں وفات پائی اور وہیں محلہ سید پور میں دفن کیے گئے۔

٢١ تذكرة علماء هند - ص ٢٥٢ — نزعة الخواطر،

ج ۵۲۸

۱۲۸۔ حافظ ولی اللہ لاہوری

پاکستان کا شہر لاہور ہر عہد میں علم و علما کا مرکز اور فقہاء و صلحا کا مسکن رہا ہے۔ تیرھویں صدی ہجری میں یہاں جو اصحاب فضل اور ارباب کمال پیدا ہوئے، ان میں ایک بزرگ حافظ ولی اللہ لاہوری تھے۔ آپ شیخ و فاضل اور بہت بڑے فقیہ تھے۔ ان کے اساتذہ میں جو جلیل القدر عالم شامل ہیں، ان میں مولانا غلام رسول دقلعہ میہاں سنگھ، مولانا نور احمد کوٹلوی اور مولانا نور احمد بگڑی کے سہارے گزری تہذکرہ و رجال کی کتابوں میں مرقوم ہیں۔

حافظ ولی اللہ لاہوری نہایت ذہین فطین، قوی الحافظہ اور سریع الادراک عالم تھے۔ مخالفین اسلام سے مناظرہ و مباحثہ میں انتہائی تیز تھے۔ بہت موثر وعظ کہتے تھے، تقریر کرتے تو ان کی باتیں سامعین کے دل میں اُترتی جاتیں۔ عیسائی پادریوں کو آڑے ہاتھوں لیتے، بہ درجہ غایت شدت سے اسلام کی حمایت کرتے اور مضبوط دلائل سے پادریوں کے حملوں کا جواب دیتے۔ اس سلسلے میں بے حد جری اور غیور تھے۔

متحدہ کتابیں تصنیف کیں، جن میں چند کتابوں کے نام یہ ہیں:-

۱۔ صیانة الاسلام عن وسوسة الشيطان۔

۲۔ الابحاث الضرورية۔

۳۔ المباحثۃ الدینیہ۔

لاہور اور قرب و جوار کے لوگ مسائل دینیہ میں ان سے رجوع کرتے اور ان کے فتوے کو لائق اعتنا ٹھہراتے۔

لاہور کے اس جلیل عالم و داعظ اور نامور فقیہ و مفتی نے ۲۴ جمادی الاولیٰ ۱۲۹۶ھ کو جمعۃ المبارک کے دن یہ عارضہ اسہال و نفاس پائی ۲۲

۳۔ حدائق الحنفیہ ص ۲۹۱۔ تہذکرہ علمائے ہند ص ۲۵۳۔ نزہۃ الخواطر ج ۷، ص ۲۹۵

۵

۱۲۹۔ مولانا یحییٰ علی عظیم آبادی

عظیم آباد (پٹنہ) کے متعدد علماء و فقہاء کے حالات و سوانح ”فقہائے پاک و ہند تیسری صدی ہجری“ کی جلد دوم کے مقدمے میں بیان ہو چکے ہیں۔ زیر تصنیف کتاب کے بھی گزشتہ صفحات میں بعض بزرگوں کے احوال و کوائف معرضِ تحریر میں لائے گئے ہیں۔

ان حضراتِ عالی مقام میں ایک عالمِ دین مولانا یحییٰ علی تھے، جن کے والد کا نام الہی بخش اور دادا کا ہدایت علی جعفری تھا۔ یہ حضرات عظیم آباد کے محلہ صادق پور میں سکونت پذیر تھے، اس لیے ”صادق پوری“ کی نسبت سے مشہور تھے۔ یہ محدثی علی خاندانوں کا مرکز اور اصحابِ فضل کا مسکن تھا۔

مولانا یحییٰ علی اسی محلے میں ۱۲۳۷ھ کو پیدا ہوئے۔ اپنے بڑے بھائی مولانا احمد اللہ عظیم آبادی اور مولانا ولایت علی سے اکتسابِ علم کیا۔ تصوف و سلوک سے گہرا لگاؤ تھا، یہ فیض بھی مولانا ولایت علی سے حاصل کیا اور راہنی سے سندِ حدیث لی۔ پھر بہت بڑے عالم، محدث و فقیہ اور شیخ کی حیثیت سے شہرت پائی۔ درس و تدریس اور ذکر و تذکیر کا سلسلہ بھی شروع کیا۔ حدیث و فقہ اور دیگر علومِ مروجہ میں یدِ طولی رکھتے تھے، مسائلِ دینیہ کے استخراج و استنباط میں ان کا مرتبہ بہت بلند تھا، معاملات و وراثت کے تمام گوشوں میں مہارتِ تامہ حاصل تھی۔

ان کے اُستاد و شیخ مولانا ولایت علی عظیم آبادی جہاد کے لیے سرحد گئے تو یہ عظیم المرتبت عالم ان کے ہم رکاب تھے اور سلسلہ جہاد میں استاد کے معاون و مددگار تھے۔ اس کے بعد جب سرحد سے وطن واپس آئے تو پھر مدین منورہ

میں مشغول ہو گئے اور ایک عرصے تک یہ خدمت انجام دیتے رہے۔ بعد ازاں شوال ۱۲۶۵ھ (ستمبر ۱۸۴۹ء) کو مولانا ولایت علی جب آخری مرتبہ مستقل طور پر وطن سے ہجرت کر کے سرحد کو روانہ ہوئے تو بھی مولانا بیچی علی ان کے سرخان تھے۔ جب ۲۲۔ محرم ۱۲۶۹ھ (۵۔ نومبر ۱۸۵۲ء) کو مولانا ولایت علی مرکز مجاہدین ستخانہ میں وفات پا گئے تو مولانا بیچی علی واپس وطن تشریف لے آئے اور حسب معمول سابق اپنے شہر عظیم آباد (پٹنہ) میں درس و تدریس اور ذکر و تہجد کا سلسلہ شروع کر دیا۔ طویل عرصے تک درس و افادہ میں مصروف رہے۔ اس کے بعد برصغیر کے سیاسی حالات نے ایسی کروٹ لی کہ انگریزی حکومت نے ۱۲۸۰ھ (۱۸۶۳ء) میں ملک کے مختلف مقامات سے گیارہ آدمیوں کو گرفتار کر کے اُن پر بغاوت کا مقدمہ قائم کر دیا اور ان سب کو انبالہ جیل میں بھیج دیا۔ اسے ”وہابیوں کا پہلا مقدمہ بغاوت“ کے نام سے موسوم کیا جاتا ہے، جس کی تمام کارروائی انبالہ جیل میں ہوئی۔ اس مقدمے کی ضروری تفصیلات ”فقہائے پاک و ہند تیرھویں صدی ہجری“ کی دوسری جلد میں بیان کی جا چکی ہیں۔

انگریزی حکومت کے خلاف بغاوت کے ان مجرموں میں مولانا بیچی علی عظیم آبادی بھی شامل تھے جنہیں ۲۶۔ رمضان ۱۲۸۰ھ (۵۔ مارچ ۱۸۶۶ء) کو گرفتار کر کے بذریعہ ریل گاڑی انبالہ بھیجا گیا تھا۔ اس وقت ان کی عمر بالیس برس کی تھی اور مجاہدین سرحد کے خادموں اور معاونوں کی فہرست میں ان کا نام ”محی الدین“ تھا۔

جن لوگوں پر مقدمہ بغاوت قائم کیا گیا تھا، وہ سب اپنی اپنی جگہ معزادِ خوش حال لوگ تھے، لیکن انہیں انتہائی اذیت ناک صورتِ حال سے دوچار کیا گیا۔ تنگ و تنار ایک کو ٹھٹھڑیوں میں بند کر کے انہیں تنہا ٹیل اور لوہے کے طوق پہنا گئے، کھانے کو ایسی روٹیاں دی گئیں جن میں چوتھا حصہ ریت اور مٹی شامل تھی ان

میں سے بعض کو علیحدہ علیحدہ پچانسی کی کوٹھڑیوں میں رکھا گیا۔
مقدمے کی ابتدائی کارروائی انبار کے ڈپٹی کمشنر کپتان ٹائی کی عدالت میں
ہوئی جو ایک ہفتہ جاری رہی۔ اس اثنا میں الزامات کی نوعیت، گواہوں
کی ترتیب اور شہادتوں کی تفصیل مرتب کی گئی۔ پھر تمام ملزموں کو سیشن سپرکمر دیا
گیا اور سیشن عدالت میں باقاعدہ مقدمے کا آغاز ہوا۔

یہاں یہ بتانا ضروری معلوم ہوتا ہے کہ ملزم پہلے دن ڈپٹی کمشنر کی عدالت میں
پیش ہوئے تو دوران مقدمہ میں نماز کا وقت ہو گیا، نماز کے لیے اجازت طلب
کی گئی تو نہ ملی۔ پھر معمول یہ رہا کہ جب نماز کا وقت ہوتا تو ملزم تیمم کر کے اور
بیٹھے ہوئے اشاروں سے نماز پڑھ لیتے۔ مقدمے کی سماعت جتنے دن ڈپٹی کمشنر
کی عدالت میں جاری رہی، تمام ملزم الگ الگ پچانسیوں کی کوٹھڑیوں میں بند رہے۔
جب مقدمہ سیشن سپرکمر ہوا تو سب کو عدالت میں یک جا کر دیا گیا۔ یہ ماحول
بہت حد تک سازگار تھا اور تمام دوست اکٹھے رہتے تھے، اس نئے تکلیفوں اور
اذیتوں کا احساس تقریباً ختم ہو گیا تھا۔

مولانا یحییٰ علی انتہائی صابر و منابط شخص تھے۔ ابتداءً آزمائش کے دنوں میں
وہ عام طور پر عربی کی یہ رباعی پڑھتے اور ہر حال میں اللہ کا شکر ادا کرتے اور اس
کی رضا پر راضی رہتے۔

لَمْ يَأْتِ جَبِينَ أُمِّ قَتْلٍ مُسْلِمًا عَلَى أَبِي شَيْقَ حَنَّانَ لِلَّهِ مَصْرُوعِي
وَذَلِكَ فِي ذَاتِ الْأَلِ لِهَ وَإِنْ لَيْشَا مِبَارَكٌ عَلَى أَوْصَالِ شَوْ قَسْرَع

یعنی جب میں مسلمان مارا جاؤں تو مجھے کچھ پروا نہیں کہ اللہ کی طرف میرا
لوٹنا اگرچہ کسی بھی طرح سے ہو۔

یہ سب اللہ کی راہ میں ہے، وہ چاہے تو بوسیدہ ہڈیوں اور تمام اعضاءِ جسم
میں برکت اور بالیدگی پیدا کر دے۔

عدالت نے ۲۰ مئی ۱۸۶۴ء کو مقدمے کا فیصلہ سنایا مولانا یحییٰ علی کھیلے

سزائے موت اور لاش جیل کے قبرستان میں دفن کرنے کا فیصلہ ہوا نیز حکم دیا گیا کہ ان کی جائیداد منقولہ وغیرہ منقولہ بحق سرکار ضبط کر لی جائے۔ بعد میں سزائے موت کو جس دوام بعہود دریا کے شور میں بدل دیا گیا۔ یہ فیصلہ ۲۴ اگست ۱۸۹۴ء کو صادر ہوا جس کی طبعاً ۱۶ اگست ۱۸۹۴ء کو ملی۔

یہاں یہ بات قابل ذکر ہے کہ موت کی سزائیں ملازموں کو سنائی گئی تھیں اور وہ تھے: (۱) مولانا بیچلی علی (۲) مولانا محمد جعفر تھانیسری اور (۳) شیخ محمد شفیع۔ سزائیں کر شیخ محمد شفیع تو بہت معصوم ہوئے، البتہ دوسرے دونوں بزرگ انتہائی خوش تھے۔ انگریز پولیس کپتان نے مولانا محمد جعفر سے خوشی کی وجہ پوچھی تو انہوں نے جواب دیا کہ شہادت کی اُمید پر خوش ہیں، جو مسلمانوں کے لیے رب سے بڑی نعمت ہے، تم اس کو کیا جانو!

اس کے بعد ان کی سزائے موت ختم کر دی گئی کہ ملازم اس سے خوشی محسوس کرتے تھے اور ان کو خوش کرنا ہرگز مقصود نہ تھا۔ اس کے بجائے جس دوام بعہود دریا کے شور کی سزا دی گئی کہ موت کے مقابلے میں یہ سزا زیادہ تلخ اور اذیت ناک ہوگی۔

جن لوگوں کو پھانسی کی سزا ختم کر کے جس دوام کی سزا دی گئی تھی، ان کے سر اور ڈاڑھی مونچھ مونڈ دیے گئے تھے۔ مولانا بیچلی علی ڈاڑھی کے کٹے ہوئے بال ہاتھ میں اٹھاتے پھرتے اور کہتے:

”افسوس نہ کہ تو خدا کی راہ میں پکڑی گئی اور اُسی کی خاطر کاٹی گئی ہے“

بغادت کے گیارہ ملازموں میں سے چار کو، جن میں مولانا بیچلی علی شامل تھے، کالا پانی بھیجا گیا۔ مولانا کو ہتھکڑیاں اور بیڑیاں ڈال کر انبالہ سے پیدل لدھیانہ، پھلور، جالندھر اور امرتسر کے راستے لاہور لایا گیا اور کچھ عرصہ لاہور سنٹرل جیل میں

لے کالا پانی ص ۶۸

۲۵ جینا ص ۷۳

رکھا گیا۔ اس کے بعد ریل گاڑی کے ذریعے عمان اور وہاں سے کشتی میں سوار کر کے کوٹری پہنچا یا گیا۔ کوٹری سے کراچی اور کراچی سے یادبانی جہاز سے بمبئی پہنچے۔ ۸۔ دسمبر ۱۸۶۵ء کو بمبئی سے جہاز میں سوار ہوئے اور چونتیس دن کے بعد ۱۱۔ جنوری ۱۸۶۶ء کو پورٹ بلیر (جزائر انڈمان) میں اترے۔

مولانا بیچلی علی کی جائداد نیلام کر دی گئی تھی۔ یہ لاکھوں کی جائداد تھی جو انگریزی حکومت نے کوٹریوں میں فروخت کی۔ غیر منقولہ جائداد صرف دو ہزار ساٹھ روپے چار آنے میں اور منقولہ جائداد چھ سو پینتالیس روپے میں نیلام ہوئی۔ انبالہ وہابی سائنس کیس سے تقریباً ایک سال بعد عظیم آباد کا پہلا مقدمہ بغاوت شروع ہوا۔ اس میں جو حضرات گرفتار ہوئے ان میں مولانا بیچلی علی کے بڑے بھائی مولانا احمد اللہ بھی شامل تھے۔ ان کا فیصلہ ۲۹۔ رمضان ۱۲۸۱ھ (۲۶۔ فروری ۱۸۶۵ء) کو ہوا۔ پہلے ضبطی جائداد اور بھانسی کی مرزاسانی گئی۔ پھر اسے جس دوام عبور دریا سے شور میں بدل دیا گیا۔ ان کو مولانا بیچلی علی سے پہلے ۱۵۔ جون ۱۸۶۵ء کو پورٹ بلیر (جزائر انڈمان) پہنچا دیا گیا تھا۔ جو لوگ امانت مجاہدین کے جرم میں ماحوذ تھے، ان میں کالا پانی پیسنے والے مولانا احمد اللہ اولین بزرگ تھے۔

اس زمانے میں انڈمان (کالا پانی) میں ایک شخص سید اکبر زمان اکبر آبادی چیف کمنڈر انڈمان کے میرمنشی تھے، جنہیں ۱۸۵۷ء کی جنگ آزادی میں حصہ لینے کی بنا پر بیس سال قید کی سزا ہوئی تھی اور انڈمان بھیج دیے گئے تھے۔ یہ نہایت شریف آدمی تھے اور وہابی مقدمات کے تمام لوگوں کی انتہائی عزت کرتے تھے۔ ۱۸۵۷ء سے پہلے یہ ہندوستان میں قلعہ آگرہ کے محکمہ فوج میں میرمنشی تھے۔ کالا پانی پہنچنے کے بعد بھی انہیں میرمنشی مقرر کیا گیا۔ قید کی مدت پوری ہونے کے بعد ۱۹۰۴ء میں آگرہ آئے اور وہیں وفات پائی۔

مولانا احمد اللہ جب کالے پانی پہنچے تو سید اکبر زمان نے چیف کمنڈر سے

بات کی اور اس کی اجازت سے انہیں اپنے گھر لے گئے جو وہاں کے ایک جزیرے ”روس آئی لینڈ“ میں تھا۔ پھر اپنے قریب ہی ان کے لیے ایک الگ مکان کا انتظام کر دیا اور چھپت کمشنر کی کچہری میں اپنے ماتحت لکھنے پڑھنے کا کام ان کو دلا دیا۔ مولانا احمد اللہ کے بعد ۱۱۔ جنوری ۱۸۶۶ء کو مولانا یحییٰ علی انڈمان پہنچے تو سید اکبر زمان نے انہیں بھی اپنے پاس ہی جزیرہ روس آئی لینڈ میں ٹھہرایا اس طرح مولانا احمد اللہ اور مولانا یحییٰ علی دونوں بھائی ایک ہی جگہ رہنے لگے۔ تبلیغِ دین، اشاعتِ اسلام اور اصلاحِ عوام میں دونوں بھائی کوشاں رہتے۔ فرصت کے اوقات میں لوگوں کو قرآن، حدیث کی تعلیم دیتے اور اللہ کا تقویٰ اختیار کرنے کی تلقین فرماتے۔ دونوں نہایت صابر و شاکر بزرگ تھے۔

جیسا کہ پہلے بتایا گیا ہے، سزا کے بعد عظیم آباد میں ان کی تمام جائیداد ضبط کر دی گئی تھی، مکانات خالی کرا لیے گئے تھے، عورتوں اور بچوں کو گھروں سے نکال دیا گیا تھا۔ سب مال و اسباب، کتابیں اور مستودے ضبط کر لیے گئے تھے جن مکانوں میں یہ لوگ کئی پشتوں سے سکونت پذیر تھے، انہیں سزا کر دیا گیا تھا خاندانی قبرستان بھی کھدوا دیا گیا تھا اور مردوں کی ہڈیاں قبروں سے نکلوا کر باہر پھینک دی گئی تھیں۔

یہ انتہائی وحشت ناک اذیتیں اور مصیبتیں تھیں جو ان پاک باز حضرات کو پہنچائی گئیں۔ یہ عظیم قربانیاں محض سیاست کے لیے نہ تھیں، یہ تقاضائے فرمان تھا اور اس کا مقصد فقط اللہ اور اس کے رسول (صلی اللہ علیہ وسلم) کی رضامندی اور خوشنودی تھا۔ کوئی دنیوی مفاد اس میں ہرگز نہ تھا، بلکہ دنیوی نقطہ نظر سے یہ سراسر نقصان تھا۔ یہی وجہ ہے کہ تمام مصائب و آلام کو انہوں نے نہایت تحمل سے برداشت کیا کبھی حرفِ شکایت زبان پر نہیں لائے۔

مولانا یحییٰ علی کو گھر میں پیش آنے والے حوادث کا علم ہوا تو کالے پانی سے

ابنہ محترم کو ایک خط تحریر فرمایا جو لائق مطالعہ ہے۔ لکھتے ہیں :-
 بِسْمِ اللّٰهِ الرَّحْمٰنِ الرَّحِیْمِ

یحییٰ علی کی طرف سے بخدمت ام حبیبہ، ام محمد یوسف سلمہ اللہ تعالیٰ۔
 ضروری لکھنا یہ ہے کہ خط سے فوراً چشم محمد حسن مدعوہ کے، حال انہدام دونوں
 مکانوں کا معلوم ہوا۔ البتہ دل کو قلق ہوا، اور صدمہ بہت گزرا کیونکہ کونست قدیم
 سے، خصوصاً وہ مکان کہ جس میں ذکر اللہ بہت ہوا ہو، اور کاروبار فریضہ بہت
 انجام پائے ہوں، مومنین کو، انس و محبت بطور اہل و عیال کے ہوتی ہے۔
 اسی روز شب کو رُوح النور حضرت محمد مصطفیٰ صلی اللہ علیہ وسلم کی زیارت
 سے مشرف ہوا تبسم کناں فرمانے لگے کہ البتہ انہدام سے مکانوں کے، مالکان کو
 خصوصاً نسواں کو رنج دالم بہت ہوا ہے، اور ہونے کی جگہ ہے اور ان آیات پر
 کو زبان مبارک سے ارشاد فرمایا :

وَبَشِّرِ الصَّابِرِينَ ۝ الَّذِينَ إِذَا أَصَابَتْهُمُ مُصِیْبَةٌ قَالُوا إِنَّا لِلّٰهِ وَإِنَّا إِلَیْهِ رَاجِعُونَ ۝ ط اُولَٰئِكَ عَلَیْهِمْ صَلَٰوٰتٌ
 مِّن رَّبِّهِمْ وَرَحْمَةٌ ۝ وَ اُولَٰئِكَ هُمُ الْمُفْتَدُونَ ۝

۳۔ یہ سورہ بقرہ کی آیات نمبر ۱۵۵ تا ۱۵۷ ہیں۔ ان کا ترجمہ یہ ہے : اور جو لوگ صبر کرنے
 والے ہیں، انہیں کامیابی کی بشارت دے دو۔ یہ وہ لوگ ہیں کہ جب کبھی ان پر کوئی
 مصیبت آن پڑتی ہے تو ان کی زبان حال کی صدا یہ ہوتی ہے : إِنَّا لِلّٰهِ وَإِنَّا
 إِلَیْهِ رَاجِعُونَ (کہ ہم تو مال و اولاد سمیت اللہ تعالیٰ ہی کی ملک ہیں
 اور ہم سب دنیا سے اللہ تعالیٰ ہی کی طرف جانے والے ہیں، سو یقیناً ایسے ہی
 لوگ ہیں، جن پر ان کے پروردگار کے الطاف و کرم کی بارش ہوتی
 رہتی ہے، اور وہی اس کی رحمت کے حق دار ہیں اور یہی لوگ سیدھی راہ
 پر ہیں۔

رَبَّنَا آفِرِغْ عَلَيْنَا صَبْرًا وَتَوَقَّنَا مُسْلِمِينَ ۝
عَسَى رَبَّنَا أَنْ يُبَدِّلَنَا خَيْرًا مِنْهَا إِنَّا إِلَى رَبِّنا
رَاغِبُونَ ۝

اور فرمایا ان آیات کو وردِ زبان رکھو۔ عبادتِ خانے اور مسجدِ اقصیٰ اور مکاناتِ
انبیاء علیہم السلام، سخت اور جالوت کے ہاتھ سے انہدام پائے تھے۔ آخر منہدم
کرنے والے نیا منیا ہو گئے اور یہ اماکنِ متبرکہ از سر نو بنا ہوئے اور پہلے سے
زیادہ آباد ہوئے۔ تم بھی اپنے رب کے فضل سے ایسی ہی امید رکھو۔ اللہ تعالیٰ
کا شکر ادا کرو کہ تم ایسے امتحان کے لائق ٹھہرے۔
بعد اس مکاشفہ کے میں نے بہت الشرح و تسکین پایا اور اپنے بڑے بھائی
(مولانا احمد اللہ صاحب) کو آگاہ کیا۔

دریائے عشقِ خالق ہر دو جہاں میں ہم
نام و نشان دارِ فنا کے ڈبا چکے

کفنی گلے میں ڈال کے تسمہ کمر کے بیچ
جوگی ہوئے ہیں محرمِ اسرار کے لیے

اے خدائے من فدایت جانِ من
جملہ فرزندانِ و خدادانِ من

۳۲۔ یہ سورہ اعراف کا آیت نمبر ۱۱۶ ہے۔ اس کا ترجمہ یہ ہے ہمارے پروردگار۔ ابھی صبر کی نعمت سے شاد کام
فرما، اور یہی اسلام کی حالت میں اس دنیا سے اٹھا۔

۳۵۔ یہ سورہ فہم کی آیت نمبر ۳۲ ہے۔ اس کا ترجمہ یہ ہے۔ شاید ہمارا پروردگار ہمیں اس کا اچھا بدلہ
دے۔ ہم اپنے پروردگار کی طرف رجوع کرنے والے ہیں۔

۳۶۔ اقتباس از مکتوب مولانا یحییٰ علی جوہر ۲۱۔ مجاہدی الاولیٰ ۱۳۸۳ھ کو (دینی حاشیہ اگلے صفحہ پر بھی)

کالے پانی پہنچنے کے تقریباً دو سال بعد مولانا یحییٰ علی بیمار ہوئے اور قافون کے مطابق ہسپتال میں ڈاکٹری علاج ہونے لگا۔ مولانا عبدالرحیم (جوان کے بھانجے تھے) اور انڈمان میں قید تھے (حکام بالا کی اجازت سے کچھ دیر اپنا کام کرنے اور کچھ دیر مولانا کی خدمت میں رہنے)۔

بیماری کے دنوں میں مولانا یحییٰ علی کا یہ معمول باکہ جو لوگ عیادت کے لیے آتے، انہیں ہندو نصیحت فرماتے یعنی امر بالمعروف اور نہی عن المنکر کا فریضہ زندگی کے آخری لمحے تک انجام دیتے، مرض اگرچہ زیادہ شدید نہ تھا تاہم تکلیف ضرور تھی۔ بڑے بھائی مولانا احمد اللہ دن میں دو مرتبہ مزاج پرسی کے لیے ہسپتال تشریف لاتے۔ ۲۶ شوال ۱۲۸۲ھ کو طبیعت کچھ زیادہ خراب ہوئی تو مولانا احمد اللہ کو بھی بلایا گیا اور مولانا عبدالرحیم بھی آگئے۔ زبان پر اللہ کا ذکر جاری تھا اور ہنسنے بھاتے کہ اسی دن یعنی ۲۶ شوال ۱۲۸۲ھ (۲۰ فروری ۱۸۶۸ء) کو روحِ قفسِ عنقریب سے پرواز کر گئی اور قیدِ فرنگ اور قیدِ حیات دونوں سے نجات پائی۔ کالا پانی پہنچنے کے بعد دو سال ایک مہینہ اور نو دن زندہ رہے۔

وفات ہسپتال میں ہوئی تھی۔ اس کے بعد میت کو گھر لے جایا گیا۔ سید اکبر زمان نے چیف کشر سے اجازت لے کر تمام جزیروں میں اعلان کر دیا تھا کہ جو لوگ تکفین و تدفین اور نمازِ جنازہ میں شامل ہونا چاہیں، ان کے مکان پر پہنچ جائیں۔ چنانچہ مسلمانوں کے علاوہ بہت سے ہندو بھی مقررہ مقام اور متعین وقت پر پہنچ گئے۔ پانچ ہزار کے قریب لوگ اس مردِ مجاہد اور عالمِ جلیل کی خبرِ وفات سن کر ان کے گھر پہنچے۔ نمازِ جنازہ کئی مرتبہ پڑھی گئی اور اس پیکرِ عزیمت و استقلال کو انڈمان کے جزیرہ روس آئی لینڈ میں دفن کر دیا گیا۔

(بقیہ ماحشیہ صفحہ گزشتہ سے آگے) یکے شنبہ کے روز انڈمان سے اپنی اہلیہ محترمہ کے نام ارسال فرمایا۔ بحوالہ علماء ہند کاشان دارماضی، ج ۳، ص ۱۵۶ تا ۱۵۸)۔

مولوی کبیر احمد پھلواری نے مندرجہ ذیل اشعار میں تاریخ وفات کہی۔
 چونکہ بیچلی علی ستودہ خصال عالم و زاہد و محدث بود
 روح پاکش گزاشت مجلس تن راہ ملک وصال حق پیمود
 گشت راضی خدائے پاک ازو عزت نش پیش قدسیاں افزود
 ہائے سالِ او ز روئے الم رضی اللہ ربہ فرمود

۱۲۸۴ھ

۱۳۔ مفتی یعقوب علی سیدی لوی

صوبہ لوہی کے شہر سندیلہ کی سرزمین سے متعدد اہل کمال نے جنم لیا، جن میں ایک لائق احترام شخصیت مولانا یعقوب علی عثمانی گویاموی کی ہے۔ ان کے والد فضل علی اور دادا رحم علی تھے۔ عثمانی خاندان سے تعلق رکھتے تھے، لہذا یعقوب علی عثمانی کہلائے مفتی اور عابد و زاہد علماء میں گردانے جاتے تھے۔

مفتی یعقوب علی عثمانی ماہ رمضان ۱۲۰۷ھ میں پیدا ہوئے۔ ہوش سن بھالا تو اپنے علاقے کے اہل علم سے حصول علم کا آغاز کیا۔ پھر مدراں گئے، وہاں مولانا تراز علی خیر آبادی، شیخ حسن علی بابلی اور قاضی ارتضیٰ علی گویاموی سے تحصیل کی۔ تعلیم سے فارغ ہوئے تو جنوبی ہند میں مالا بار کے مفتی مقرر کیے گئے۔ فقہ و کلام پر عبور حاصل تھا، اس لیے کچھ مدت بعد ممبئی بندر کے منصب قضا پر فائز ہوئے۔ پھر راجمندی کی صدارت کا عہدہ پایا۔ یہ تمام خدمات انھوں نے نہایت حسن و خوبی سے انجام دیں اور طویل عرصے تک ایک کے بعد دوسرے اور دوسرے کے بعد تیسرے منصب پر متمکن رہے۔

پھر حرمین شریفین کا عزم کیا اور حج و زیارت سے مشرف ہوئے۔ واپس وطن تشریف لائے تو تمام علاقے سے منقطع ہو کر راجمندی میں سکونت اختیار کر لی۔ اب لوگوں سے ان کا کوئی تعلق نہ تھا اور بالکل گوشہ گیر تھے۔ راجمندی

ہی میں ۲۰ — رمضان ۱۲۸۳ھ کو انتقال ہوا، تہتر سال کی عمر پائی گئی۔

۱۳۱ — مولانا یعقوب دسنوی

ہندوستان کے صوبہ بہار میں ایک مقام ”دسنہ“ ہے جس کی خاک سے بہتے ارباب فضل اور اصحاب کمال اُبھرے اور آسمان شہرت کی بلندیوں تک پہنچے۔ یہ وہ مقام ہے جسے چودھویں صدی ہجری کی نامور و ممتاز شخصیت علامہ سید سلیمان ندوی کے مولد و منشا ہونے کا فخر حاصل ہے۔ سید صاحب اپنے اوصاف گوناگوں کی بنا پر نہ صرف برصغیر میں بلکہ پوری دنیائے اسلام میں مشہور ہوئے اور اپنی بوقلموں خدمات علمی کی وجہ سے ہر حلقے میں لائق اعزاز و اکرام قرار پائے۔

تیرھویں صدی ہجری میں ”دسنہ“ کے چھوٹے سے گاؤں میں ایک عالم مولانا یعقوب کی ولادت ہوئی جن کو اپنے عہد کے فحول علما میں شمار کیا گیا اور فقہ و اصول اور علوم ریاضیہ میں جن کی مہارت کا لوہا مانا گیا۔

مولانا یعقوب دسنوی نے مختصرات کی تکمیل اپنے گرو و پیش کے اساتذہ سے کی۔ پھر مولانا سخاوت علی فاروقی جن پوری کی خدمت میں گئے اور ان سے علوم و رسم کی کتابیں پڑھیں۔

سند فراغ کے بعد صوبہ بہار ہی کے ایک مشہور شہر مونگیر کا قصد کیا اور وہاں درس و افادہ کی مسند بچائی۔ ایک مدت تک مونگیر میں رہے اور بہت سے علماء طلباء کو زیورِ علم سے آراستہ کیا۔ پھر ان کی خدمات شہر بہار کے انگریزی مدرسے کے لیے حاصل کر لی گئیں۔

اس عالم و فقیہ نے ۱۲۸۰ھ میں داعی اجل کو لبیک کہا۔

۱۔ نزہۃ الخواطر، ج ۱، ص ۵۳۳ — تذکرہ علمائے ہند، ص ۲۵۵، ۲۵۶ —

۲۔ نزہۃ الخواطر، ج ۱، ص ۵۳۴ —

۱۳۲۔ قاضی یوسف شاہ جہان پوری

قاضی یوسف بن ابوالیوسف افغانی شاہ جہان پوری، اپنے عصر کے مشاہیر علمائے سے تھے۔ بہت بڑے شیخ اور عالم و فقیہ تھے۔ فقہی مسک کے اعتبار سے صنفی تھے۔ شاہ جہان پور ریوی میں پیدا ہوئے اور وہیں پلے بڑھے۔ اس زمانے میں بحر العلوم مولانا عبدالعلی فرنگی علی شاہ جہان پور میں قیام پذیر تھے اور وہاں ان کا سلسلہ تدریس جاری تھا، قاضی یوسف نے ان کے مدرسے میں داخلہ لیا اور ان سے کچھ درسی کتابیں پڑھیں۔ پھر ایک شہر جہار کا رخ کیا اور وہاں کے اساتذہ سے تکمیل علم کی شادی بھی اُسی علاقے میں ہوئی۔

فراغت کے بعد مدرسے گئے، وہاں کچھ عرصہ والی مدراس والا جاہ کے دربار میں رہے۔

پھر حیدر آباد (دکن) کا رخ کیا اور ۱۲۰۸ھ میں حیدر آباد کے عہدہ قضا پر متمکن ہوئے۔ حیدر آباد میں یہ نظام الملک نظام علی خاں کا دور حکومت تھا۔ وہ ان کے علم و فضل سے بہت متاثر ہوا، اور انہیں ”شرعیۃ اللہ خان بہادر“ کے لقب سے منفق کیا۔ قاضی یوسف شاہ جہان پوری کا زیادہ تر وقت درس و افادہ طلباء میں صرف ہوتا تھا۔ ان سے خلقِ کثیر نے استفادہ کیا۔

اس جید عالم اور فقیہ نام دار کی وفات ۱۲۳۰ھ میں ہوئی۔

۱۳۳۔ سید یوسف سبج پوری

سید یوسف بن عبداللہ بن محمد درویش حسینی سبج پوری، علمائے صالحین میں سے تھے۔ نامور شیخ اور فقیہ تھے۔ مفتی عبدالقوی حیدر آبادی کے شاگرد تھے۔ علوم سے

فراغت کے بعد سوتے حرم روانہ ہوئے اور حج و زیارت کی سعادت حاصل کی۔
 طویل عرصے تک ارضِ حجاز میں سکونت اختیار کیے رکھی۔ ہندوستان واپس آئے
 تو حیدرآباد (دکن) میں اقامت گزری ہوئے اور وہاں حدیث و فقہ کے درس کا
 سلسلہ شروع کیا جو عمر بھر جاری رہا۔

اس عالم و فقیہ نے ۳ — صفر ۱۲۱۹ھ کو حیدرآباد میں انتقال کیا اور وہیں
 دفن کیے گئے۔

صاوق علی خوش نویس - لاہور

مرجع و مصادر

اس کتاب کی تصنیف میں مندرجہ ذیل کتابوں سے استفادہ کیا گیا۔

- ۱۔ آثار الاول من علمائے فرنگی محل: عبدالباری فرنگی محلی۔ مطبع مجتہائی، لکھنؤ۔
- ۲۔ آثار الصنادید: سر سید احمد خاں۔ ترتیب و حواشی: ڈاکٹر معین الحق۔ پاکستان ہسٹاریکل سوسائٹی۔ کراچی ۱۹۶۶ء
- ۳۔ ایجد العلوم: نواب محمد صدیق حسن خاں۔ مکتبہ قدوسیہ۔ لاہور ۱۹۸۳ء
- ۴۔ اتحاف النبلا: نواب محمد صدیق حسن خاں۔ مطبع نظامی، کان پور۔ ۱۲۸۸ھ
- ۵۔ احوال علمائے فرنگی محل: شیخ الطاف الرحمن۔ مطبع مجتہائی، لکھنؤ۔
- ۶۔ ایسٹ انڈیا کمپنی اور باغی علما: انتظام اللہ شہبانی۔ طبع دہلی ۱۳۹۴ھ/۱۹۷۴ء
- ۷۔ بوستانِ انیسار: سعید احمد مارہروی۔ طبع آکرہ۔ ۱۳۳۱ھ
- ۸۔ پنجابی ادب دی کمانی: عبدالغفور قریشی۔ طبع لاہور
- ۹۔ پنجابی شاعرانِ دامتذکرہ: مولانا بخش کشتہ۔ پاکستان پرنٹنگ پریس، لاہور۔ ۱۹۶۰ء
- ۱۰۔ تاریخ اہل حدیث: مولانا محمد ابراہیم سیالکوٹی۔ اسلامی پبلشنگ کمپنی لاہور۔ ۱۹۵۳ء
- ۱۱۔ تاریخ اولیائے دہلی: احمد سعید دہلوی۔ محبوب المطابع برقی پریس، دہلی۔ ۱۹۵۷ء
- ۱۲۔ تاریخ دارالعلوم دیوبند جلد اول: سید محبوب رضوی۔ ادارہ اہتمام دارالعلوم دیوبند۔ ۱۹۷۷ء/۱۳۹۷ھ
- ۱۳۔ تاریخ شیرازہ ہند جون پور: سید اقبال احمد۔ شیرازہ ہند پبلشنگ ہاؤس۔ جون پور۔ ۱۹۶۳ء
- ۱۴۔ تاریخ لاہور: کھنیا لال۔ مجلس ترقی ادب، لاہور۔ ۱۹۷۶ء
- ۱۵۔ تاریخ مشارح چشت۔ خلیق احمد نظامی۔ ندوۃ المصنفین، دہلی ۱۹۵۳ء
- ۱۶۔ تاریخ التواط: نواب عزیز بیگلہ ہمدرد۔ عزیز المطابع، حیدرآباد (دکن) ۱۹۵۳ء
- ۱۷۔ تحقیقاتِ چشتی: نور احمد چشتی۔ پنجابی ادبی اکیڈمی۔ لاہور۔ ۱۹۶۴ء

- ۱۸ - تذکرہ ۱ مولانا ابوالکلام آزاد - مکتبہ احباب - لاہور
- ۱۹ - تذکرہ علمائے پنجاب : اختر راہی - مکتبہ رحمانیہ ، لاہور - ۱۴۰۰ھ / ۱۹۸۱ء
- ۲۰ - تذکرہ العلماء والمشارخ : محمد الدین فقی - گلدار اسٹیم پریس ، لاہور - ۱۳۳۸ھ / ۱۹۲۰ء
- ۲۱ - تذکرہ علمائے فرنگی محل : محمد عنایت اللہ - طبع لکھنؤ - ۱۹۳۰ء
- ۲۲ - تذکرہ علمائے ہند : رحمان علی مطبع نول کشور - لکھنؤ - ۱۹۱۴ء
- ۲۳ - تذکرہ مشائیر کاکوری : محمد علی حیدر - مطبع اصبح المطابع ، لکھنؤ - ۱۹۲۷ء
- ۲۴ - تراجم علمائے حدیث ہند : ابوبیحی امام خان نوشتہروی - جید برقی پریس ، دہلی ۱۳۵۶ھ / ۱۹۳۸ء
- ۲۵ - جماعت مجاہدین : غلام رسول مہر - کتاب منزل - لاہور - ۱۹۵۵ء
- ۲۶ - حدائق الحنفیہ : مولوی فقیہ محمد جملی - مطبع نول کشور ، لکھنؤ - ۱۳۲۴ھ / ۱۹۰۶ء
- ۲۷ - حدیقۃ الاولیاء : مفتی غلام سرور لاہوری - مطبع نول کشور ، لکھنؤ - ۱۸۷۷ء
- ۲۸ - الحیات بعد الممات : مولانا فضل حسین بہاری - مکتبہ سعودیہ - حدیث منزل ، کراچی - ۱۹۵۹ء
- ۲۹ - حیات جاوید : مولانا الطاف حسین حالی - اکادمی پنجاب ، لاہور - ۱۹۵۷ء
- ۳۰ - حیات العلماء : سید عبدالباقی سہسوانی - مطبع نول کشور ، لکھنؤ - ۱۳۴۰ھ / ۱۹۲۲ء
- ۳۱ - حیات ولی : مولانا رحیم بخش دہلوی - مکتبہ سلفیہ ، لاہور - ۱۹۵۵ء
- ۳۲ - خزینۃ الاصفیاء : مفتی غلام سرور لاہوری - مطبع نامی گرامی موسوم بہ مثر ہند ، لکھنؤ - ۱۳۹۰ھ
- ۳۳ - روضۃ الابرار : محمد الدین ، سراج المطابع ، جہلم - ۲ - ۱۳۰۲ھ
- ۳۴ - سرگزشت مجاہدین : غلام رسول مہر ، کتاب منزل - لاہور - ۱۹۵۴ء
- ۳۵ - سوانح عمری مولانا عبداللہ غزنوی ، از مولانا عبدالحیاء غزنوی و مولانا غلام رسول طبع - لاہور

- ۳۶ - سوانح مولوی غلام رسول : مولوی عبدالقادر ، طبع لاہور ۔
- ۳۷ - سوانح قاسمی : مولانا مناظر احسن گیلانی جلد اول - دہلی پرنٹنگ ورکس دہلی ۔
۱۳۵۴ھ
- ۳۸ - سوانح قاسمی : مولانا مناظر احسن گیلانی جلد دوم - الجمیعۃ برقی پریس ، دہلی ۔
۱۳۷۳ھ
- ۳۹ - سوانح قاسمی : مولانا مناظر احسن گیلانی جلد سوم - الجمیعۃ برقی پریس ، دہلی ۔
۱۳۷۳ھ
- ۴۰ - طرب الاماثل بترجمہ الافاضل : مولانا عبدالحی لکھنوی - مطبع یوسفی ، لکھنؤ ۔
۱۹۲۱ء
- ۴۱ - علمائے ہند کا شان دار ماضی : مولانا محمد میاں ، مکتبہ محمودیہ ، لاہور ۔
۱۳۹۷ھ / ۱۹۷۷ء
- ۴۲ - فقہائے پاک و ہند تیرہویں صدی ہجری : جلد اول - محمد اسحاق بھٹی - ادارہ ثقافت اسلامیہ ، لاہور - ۱۹۸۲ء
- ۴۳ - فقہائے پاک و ہند تیرہویں صدی ہجری : جلد دوم - محمد اسحاق بھٹی - ادارہ ثقافت اسلامیہ ، لاہور - ۱۹۸۲ء
- ۴۴ - قصائد الارباب من ذکر علماء النحو والادب : ذوالفقار احمد - فیض بیع مفید عام -
آگرہ - ۱۳۱۶ھ
- ۴۵ - کمپنی کی حکومت : باری - نیا ادارہ سرکلر روڈ ، لاہور - طبع چہارم - ۱۹۶۹ء
- ۴۶ - مسلمانوں کا روشن مستقبل : سید طفیل احمد منگلوری علیگ - حماد المکتبی ، شیش محل روڈ ، لاہور ۔
- ۴۷ - مکتوبات سرسید : مجلس ترقی ادب ، لاہور - ۱۹۵۹ء
- ۴۸ - موج کوثر : شیخ محمد اکرام : ادارہ ثقافت اسلامیہ - طبع دہم -
۱۹۷۹ء

۴۹۔ مولانا محمد احسن نانوتوی! محمد الیوب قادری۔ مکتبہ عثمانیہ پیر الہی بخش کالونی۔ کراچی

۶۱۹۶۶

۵۰۔ ترجمہ الخواطر، جلد ۷۔ سید عبدالحی حسنی۔ دائرۃ المعارف العثمانیہ۔

حیدرآباد (دکن) ۱۳۷۸ھ / ۱۹۵۹ء

۵۱۔ واقعات دارالحکومت دہلی: جلد دوم۔ بشیر الدین احمد دہلوی۔ شمسی مشین پریس

آگرہ۔ ۱۳۳۷ھ / ۱۹۱۹ء

۵۲۔ ایوانج الجبئی: محمد بن یحییٰ ترمذی۔ مطبع صدیقی پریس بریلی۔ ۱۲۸۷ھ

۵۳۔ التاج المکمل: نواب سید صدیق حسن خان۔ طبع ثانی۔ ناشر، شرف الدین دادلادہ، بمبئی

۱۳۸۳ھ / ۱۹۶۳ء

۱۳۸۳ھ / ۱۹۶۳ء

۵۴۔ تقویۃ الایمان از مولانا محمد اسماعیل شہید دہلوی (مقدمہ غلام رسول مہرا ناشر: اہل حدیث

اکادمی۔ لاہور۔

۵۵۔ ارواح ثلاثہ: مولانا اشرف علی تھانوی۔ اسلامی اکادمی، اردو بازار، لاہور۔ ۱۹۷۶ء

۵۶۔ تذکرہ شہید: محمد خالد سیف۔ مکتبہ غفر نوریہ۔ شیش محل روڈ۔ لاہور۔ ۱۹۸۳ء

۵۷۔ حینات اسماعیل شہید: پیام شاہ جہان پوری۔ ادارۃ تاریخ و تحقیق، چاہ میراں۔ لاہور ۱۹۷۳ء

۵۸۔ کلام شاہ اسماعیل شہید: مرتب محمد خالد سیف۔ طارق اکیڈمی۔ فیصل آباد۔

۵۹۔ جنگ آزادی ۱۸۵۷ء (واقعات و شخصیات) ڈاکٹر محمد الیوب قادری۔ پاک اکیڈمی، کراچی

۱۹۷۶ء

۶۰۔ ہمارے ہندوستان مسلمان: ڈاکٹر ہنٹر۔ اردو ترجمہ ڈاکٹر صادق حسین۔ اقبال اکیڈمی،

لاہور۔ ۱۹۷۶ء

